

691.262

~~BA~~ 81 V

4193



# बृहद्भर्मपुराणम् ।

ॐ नमो भगवते वासुदेवाय<sup>१</sup> ।

प्रथमोऽध्यायः ।

ॐ भूर्भुवस्वरिति तत्सवितुर्वरेण्यं  
भर्गो निसर्गविमलं परमस्य विष्णोः ।  
देवस्य धीमहि धियोऽधिगतं वयं यो  
यन्नान्न ईदृहितमतींस्तु प्रचोदयाद्दां ॥ १ ॥

पवित्रे नैमिषक्षेत्रे विमले साधुसेविते ।  
सुगन्धिमन्दशीतेन वायुना सुमनोहरे ॥ २ ॥  
नानाद्रुमलताकीर्णे नानापुष्पसमाकुले ।  
मयूरैः कोकिलै हंसै भ्रमरैरुपकूजिते ॥ ३ ॥  
तथान्यैः पक्षिभिश्चैव गोमृगादिभिरेव च ।  
शान्तस्वभावै र्याघ्राद्यैरावृते नैमिषे वने ॥ ४ ॥

१ B reads श्रीहरिः । C reads ॐ नमः शिवाय । ॐ वेद-  
व्यासाय नमः ।

दीर्घसत्रमुपासीनानृषीन् सावसरांस्ततः ।

यदृच्छया समायातः सूतो बदरिकाश्रमात् ॥५॥

तं दृष्ट्वा सूतमायातं मुनयः शौनकादयः ।

स्वागतासनपाद्याद्यैर्मुदिताः समपूजयन् ।

तमूचुश्च महात्मानं सूतं पौराणिकोत्तमम् ॥६॥

च्छषय ऊचुः ।

कस्मादागमनं सूत तवेदं रोमहर्षणे ।

प्रफुल्लवदनाम्भोजो दृश्यसे ऽस्माभिरेव च ॥७॥

मन्ये व्याससमीपात्त्वं समागच्छसि सम्प्रति ।

वद तर्हि कथाः पुण्या व्यासेनोक्ता महामते ॥८॥

कः श्रोता तत्र किं वासौ प्रोक्तवान् शक्तिपुत्रजः ।

तत्त्वमाचक्ष्वानुपूर्व्या श्रुतवानसि चेत्तथा ॥९॥

सूत उवाच ।

नमो वः सत्यमेवाहं प्राप्तो<sup>१</sup> बदरिकाश्रमात् ।

भवतां निकटं तत्र कथाः पुण्याः श्रुता अपि ॥१०॥

व्यासो जाबालिना पृष्टः कथा धर्मार्थसंहिताः ।

प्रत्यवोचच्छृण्वताञ्च मुनीनां मम च द्विजाः ॥११॥

प्रावर्त्तयत् तथा पुण्यं पुराणं धर्मसंज्ञितम् ।

सर्वे धर्माः श्रुतास्तत्र सेतिहासा उदाहृताः ॥१२॥

चतुराश्रमधर्माश्च सामान्येन विशेषतः ।

धर्मप्रशंसा सत्यादेर्भेदा धर्माङ्गरूपिणः ॥१३॥

गुरुणां कथनञ्चैव पितुर्मातुस्तथा स्तवः ।  
 तीर्थानि देशाः चेन्नाणि देवपूजाः पृथग्विधाः ॥१४॥  
 तिथीनामपि माहात्म्यं यच्च<sup>१</sup>कालविशेषजम् ।  
 पुराणोपपुराणादिकीर्त्तनं पुण्यकीर्त्तनम् ॥१५॥  
 गवाञ्च ब्राह्मणानाञ्च माहात्म्यं बज्रशः श्रुतम् ।  
 शुक्लजैमिनिसंवादः सृष्ट्यादिप्रक्रियाविधिः ॥१६॥  
 ब्रह्मविष्णुमहेशानां कथाः पुण्याः महोदयाः ।  
 ज्योतिषां वर्णनञ्चैव कथितं तन्मया श्रुतम् ।  
 गङ्गायाः सप्तसङ्गश्च श्रुतः प्रथमतः परम् ॥१७॥  
 सर्व्वेषां खलु धर्माणां कारणं पावनं परम् ।  
 रामायणञ्च संक्षेपात् कथितं तन्मया श्रुतम् ॥१८॥  
 मयि श्रोतरि हे विप्रास्तत्र तेन कृपालुना ।  
 न्यस्तं पुराणममलं वक्तायमिति सर्व्वतः ॥१९॥

च्छषय ऊचुः ।

सूत सूत महाभाग वद नो वदतां वर ।  
 यदाह भगवान् व्यासो जाबालिं प्रति तत्र वै ॥२०॥  
 वयं शुश्रूषवस्तत्र सत्रे परमके स्थिताः ।  
 केन ह्यवसरः कालो यापनीयो वृथा नहि ।  
 भवेन्न इति सञ्चिन्त्य स्थितानां त्वमिहागतः ॥२१॥  
 तद्ब्रूहि सूत हे तात पुराणं धर्मनामकम् ।  
 पुराणज्ञोऽसि धीरोऽसि वक्तासि मतिमानसि ॥२२॥

सूत उवाच ।

नमस्तस्मै मुनीशाय तपोनिष्ठाय धीमते ।  
 वीतरागाय कवये व्यासायामिततेजसे ॥ २३ ॥  
 तं नमामि महेशानं मुनिं धर्मविदां वरम् ।  
 श्यामं जटाकलापेन शोभमानं शुभाननम् ॥ २४ ॥  
 मुनीन् सूर्यप्रभान् धर्मं पाठयन्तं सुवर्चसम् ।  
 नानापुराणकर्त्तारं वेदव्यासं महाप्रभम् ॥ २५ ॥  
 तं नमस्कृत्य धर्मज्ञं ब्राह्मणाश्च सुशीलिनः ।  
 शृणुध्वं मुनयः सर्वे धर्मान् वक्ष्ये सनातनान् ॥ २६ ॥  
 जाबालिर्नाम विप्रर्षिः काश्यपेयो महामुनिः ।  
 शिष्योपशिष्यमुनिभिः प्राप्तो बदरिकाश्रमम् ॥ २७ ॥  
 तत्र दृष्ट्वा महात्मानं व्यासं नत्वा पुनः पुनः ।  
 कुताञ्जलिपुटो भूत्वा सर्वैश्च मम शृण्वतः ॥ २८ ॥  
 पप्रच्छ विनयी तेन व्यासेनापि सभाजितः ॥ २९ ॥

जाबालिरुवाच ।

महर्षे के कलौ धर्माः किमाचाराश्च कीदृशाः ।  
 वर्णानामाश्रमाणाञ्च किं कृत्वा मुच्यते भयात् ॥ ३० ॥  
 वक्ता ज्ञाता भवानेव कर्त्ता चासि प्रवर्त्तकः ।  
 पृच्छामि त्वां महाबाहो वद मे शृण्वतः प्रभो ॥ ३१ ॥

व्यास उवाच ।

धर्मे मतिर्भवतु वः सततोत्थितानां

सह्येक एव परलोकगतस्य बन्धुः ।

अर्थाः स्त्रियश्च निपुणैरपि सेव्यमाना

नैवाप्तभावमुपयान्ति न च स्थिरत्वम् ॥३२॥

धर्मः सनातनः सर्वैः सेवनीयः सदा मुने ।

धर्म एव परो बन्धुः पिता माता पितामहः ॥३३॥

धर्मो गुरुः सत्य एको धर्म एव परा गतिः ।

धर्म आत्मा क्रिया धर्मस्तीर्थानि धर्म एव हि<sup>१</sup> ॥३४॥

धर्मो धनं सर्वदेवो धर्म एव न संशयः ।

धर्मः सम्पद् विपद् धर्मराहित्यं व्यर्थजीवनम् ॥३५॥

सदसत्कर्मणां द्रष्टा धर्म एव सनातनः ।

धर्मे मतिः परो लाभस्तस्य ह्यपचयोऽन्यथा ॥३६॥

सा चातुरी चातुरी या धर्मरक्षाकरी भवेत् ।

सहस्रोपद्रवैर्युक्तो यो न धर्मं जहाति हि ।

स धीर उच्यते सद्भिर्धर्महात्वात्महा मतः ॥३७॥

धर्मार्थं क्रियते भार्या धर्मार्थं क्रियते सुतः<sup>१</sup> ।

धर्मार्थं क्रियते गेहं धर्मार्थं क्रियते धनम् ।

धर्मार्थं क्रियते देहो धर्मार्थं सुस्थिरा मही ॥३८॥

धर्मार्थं वर्षतीन्द्रोऽपि धर्मार्थं तपते रविः ।

धर्मार्थे वहते वायु धर्मार्थे ऽग्निर्ज्वलत्यसौ ॥ ३९ ॥  
 धर्मार्थानि पुराणानि धार्मिकः पूज्यतेऽमरैः ॥ ४० ॥  
 अधार्मिकमुखं दृष्ट्वा पश्येत् सूर्यं सदा नरः ॥ ४१ ॥  
 धार्मिको यत्र तत्तीर्थं स देशो निरुपद्रवः ।  
 नाधर्मे रमतां बुद्धि र्यतो धर्मस्ततो जयः ॥ ४२ ॥  
 धर्मश्चतुष्पात् सम्पूर्णा वृषरूपधरश्चरन् ।  
 पाति लोकानिमान् मूर्त्तस्तस्मै धर्माय वै नमः ॥ ४३ ॥  
 सत्यं दया तथा शान्तिरहिंसा चेति कीर्त्तिताः ।  
 धर्मस्यावयवास्तात चत्वारः पूर्णतां गताः ॥ ४४ ॥  
 सर्वप्रभेदैः सम्पूर्णा एते सत्ययुगे मताः ।  
 एतेषां ह्रसते पादस्त्रेतायां द्वापरे पुनः ॥ ४५ ॥  
 द्वौ पादौ पाद एकश्च कलौ सोऽन्ते विनङ्क्ष्यति ।  
 तस्माद्भर्मे मतिः कार्या सुरासुरनरादिभिः ॥ ४६ ॥  
 स्वल्पमप्यस्य धर्मस्य त्रायते महतो भयात् ।  
 यथा स्वल्पमधर्मं हि जनयेत्तु महाभयम् ॥ ४७ ॥  
 एतत्पुरा ब्रह्मलोके ब्रह्मा लोकपितामहः ।  
 पृष्टः सनत्कुमाराय प्रोक्तवान् हितकृन्नृणाम् ॥ ४८ ॥  
 तेनाहमुपदिष्टोऽस्मि<sup>१</sup> तवावोचं विशेषतः ।  
 श्रोतुमिच्छसि जाबाले किमन्यद्धार्मिकोत्तम ॥ ४९ ॥

इति बृहद्भर्मपुराणे व्यासजाबालिसंवादे प्रथमोऽध्यायः ॥

## द्वितीयोऽध्यायः ।

सूत उवाच ।

एवं श्रुत्वा स जाबालिः प्राह व्यासं मुनीश्वरम् ।  
सत्यादेर्वद मे भेदान् धर्मावयवरूपिणः ॥ १ ॥

व्यास उवाच ।

अमिथ्यावचनं सत्यं स्वीकारप्रतिपालनम् ।  
प्रियवाक्यं गुरोः सेवा दृढञ्चैव व्रतं कृतम् ॥ २ ॥  
आस्तिक्यं साधुसङ्गश्च पितुर्मातुः प्रियङ्करः ।  
शुचिलं त्रिविधञ्चैव ह्रीरसञ्चय एव च ॥ ३ ॥  
एवं द्वादशधा सत्यं दयां मे वदतः शृणु ।  
परोपकारो दानञ्च सर्व्वदा स्मितभाषणम् ॥ ४ ॥  
विनयो न्यूनताभावस्वीकारः समतामतिः ।  
षड्विधेयं दया प्रोक्ता शृणु शान्तिमथ मुने ॥ ५ ॥  
अनसूयाल्पसन्तोष इन्द्रियाणाञ्च संयमः ।  
असङ्गमो मौनमेवं देवपूजाविधौ मतिः ॥ ६ ॥  
अकुतश्चिद्भयत्वञ्च गाभीर्य्यं स्थिरचित्तता ।  
अरुचभावः सर्व्वत्र निस्पृहत्वं दृढा मतिः ॥ ७ ॥  
विवर्जनं ह्यकार्याणां समः पूजापमानयोः ।  
स्नाधा परगुणेऽस्तेयं ब्रह्मचर्य्यं धृतिः क्षमा ॥ ८ ॥

आतिथ्यञ्च जपो होमस्तीर्थसेवार्थसेवनम् ।  
 अमत्सरो बन्धमोक्षज्ञानं सन्ध्यासभावना ॥८॥  
 सहिष्णुता सुदुःखेषु अकार्पण्यममूर्खता ।  
 एवमादिगुणा विप्र शान्तित्वेन प्रकीर्तिताः ॥९०॥  
 अहिंसात्वासनजयः परपीडाविवर्जनम् ।  
 अद्धाचातिथिसेवा च शान्तिरूपप्रदर्शनम् ॥९१॥  
 आत्मीयता च सर्व्वत्र आत्मबुद्धिः परात्मसु ।  
 इति नानाविधाः प्रोक्ता अहिंसेति महासुने ॥९२॥

जाबालिरुवाच ।

गुरुन् वद महाभाग वेदव्यास जगद्गुरो ।  
 गुरुणां तारतम्यञ्च कस्मात् किं फलमुच्यते ॥९३॥

व्यास उवाच ।

माता पिता गुरुः श्रेयान् ज्येष्ठभ्राता पितामहः ।  
 श्वशुरो मातुलश्चैव तथा मातामहः स्मृतः ॥९४॥  
 पितु ज्येष्ठः कनिष्ठश्च भ्राता ज्येष्ठा निजस्वसा ।  
 पितुःस्वसा जनन्याश्च स्वसा गुरुजनाः स्मृताः ॥९५॥  
 पत्न्यः पितामहादीनां तथैव गुरवः स्मृताः ।  
 एतेषु हि पिता श्रेयान् गुरुरेव महागुरुः ॥९६॥  
 पिता धर्मः पिता स्वर्गः पिता हि परमं तपः ।  
 पितरि प्रीतिमापन्ने प्रीयन्ते सर्व्वदेवताः ॥९७॥  
 पिता यस्य क्वचिद्रुष्टो न तस्य कस्यचिद्भक्तिः ।  
 जपो दानं तपो होमः स्नानं तीर्थक्रियाविधिः ।



दृष्टैव तस्य सर्वाणि कर्माण्यन्यानि कानिचित् ॥ १ ८ ॥  
 करोति सर्वदेवेशं पितरं चानुतप्य यः ।  
 अनुतापः पितुस्तोत्रं विषं दहति यं सुतम् ।  
 जपादि विफलं तत्र दग्धचित्युप्तवीजवत् ॥ १ ९ ॥  
 पित्रर्थे पुण्यकर्माणि कुर्यात् सर्वाणि सत्सुतः ।  
 तेनाननुमतोऽप्येवं कुर्वन्नेवावसीदति ॥ २ ० ॥  
 यन्नात्तु पितरं यस्तु कियत्पुण्यञ्च कारयेत् ।  
 स तत्पुण्यफलं कोटिगुणमाप्नोत्यसंशयम् ॥ २ १ ॥  
 शृणु वक्ष्ये पितुः स्तोत्रं विष्णवे ब्रह्मणोदितम् ।  
 नाभिपद्मोद्भवो येन तुष्टाव पितरं स तम् ॥ २ २ ॥  
 ब्रह्मोवाच ।

ॐ नमः पित्रे जन्मदात्रे सर्वदेवमयाय च ।  
 सुखदाय प्रसन्नाय सुप्रीताय महात्मने ॥ २ ३ ॥  
 सर्वयज्ञस्वरूपाय स्वर्गाय परमेष्ठिने ।  
 सर्वतीर्थावल्लोकाय करुणासागराय च ॥ २ ४ ॥  
 नमः सदाशुतोषाय शिवरूपाय ते नमः ।  
 सदापराधक्षमिणे सुखाय सुखदाय च ॥ २ ५ ॥  
 दुर्लभं मानुषमिदं येन लब्धं मया वपुः ।  
 सम्भावनीयं धर्मार्थं तस्मै पित्रे नमोनमः ॥ २ ६ ॥  
 तीर्थस्नान-तपोहोम-जपादि यस्य दर्शनम्<sup>१</sup> ।  
 महागुरोश्च गुरवे तस्मै पित्रे नमोनमः ॥ २ ७ ॥

यस्य प्रणामस्तवनात् कोटिशः पितृतर्पणम् ।  
 अश्वमेधशतैस्तुल्यं तस्मै पित्रे नमोनमः ॥ २८ ॥  
 इदं स्तोत्रं पितुः पुण्यं यः पठेत् प्रयतो नरः ।  
 प्रत्यहं प्रातरुत्थाय पितृश्राद्धदिनेऽपि च ॥ २९ ॥  
 स्वजन्मदिवसे साक्षात् पितुरग्रे स्थितोऽपि वा ।  
 न तस्य दुर्लभं किञ्चित् सर्वज्ञतादिवाञ्छितम् ॥ ३० ॥  
 नानापकर्म कृत्वापि यः स्तौति पितरं सुतः ।  
 स ध्रुवं प्रविधायैव प्रायश्चित्तं सुखी भवेत् ।  
 पितुः प्रीतिकरो नित्यं सर्वकर्माण्यार्हति ॥ ३१ ॥ ३२ ॥

व्यास उवाच ।

पितुरप्यधिका माता गर्भधारणपोषणात् ।  
 अतो हि त्रिषु लोकेषु नास्ति मातृसमो गुरुः ॥ ३३ ॥  
 नास्ति गङ्गासमं तीर्थं नास्ति विष्णुसमः प्रभुः<sup>१</sup> ।  
 नास्ति शम्भुसमः पूज्यो नास्ति मातृसमो गुरुः ॥ ३४ ॥  
 नास्ति चैकादशीतुल्यं व्रतं त्रैलोक्यविश्रुतम् ।  
 तपो नानश्रनात् तुल्यं नास्ति मातृसमो गुरुः ॥ ३५ ॥  
 नास्ति भार्यासमं मित्रं नास्ति पुत्रसमः प्रियः ।  
 नास्ति भग्नौसमा मान्या नास्ति मातृसमो गुरुः ॥ ३६ ॥  
 न जामातृसमं पात्रं न दानं कन्यया समम् ।  
 न भ्रातृसदृशो बन्धुर्नच मातृसमो गुरुः ॥ ३७ ॥  
 देशो गङ्गान्तिकः श्रेष्ठो दलेषु तुलसीदलम् ।

वर्णेषु ब्राह्मणः श्रेष्ठो गुरुर्माता गुरुष्वपि ॥३८॥  
 पुरुषः पुत्ररूपेण भार्यामाश्रित्य जायते ।  
 पूर्वभावाश्रया माता तेन सैव गुरुः परः ॥३९॥  
 मातरं पितरञ्चोभौ दृष्ट्वा पुत्रस्तु धर्मवित् ।  
 प्रणम्य मातरं पश्चात् प्रणमेत् पितरं गुरुम् ॥४०॥  
 माता धरित्री जननी दयार्द्रहृदया शिवा ।  
 देवी भूरवनिः श्रेष्ठा निर्दोषा सर्वदुःखहा ॥४१॥  
 आराधनीया परमा दया शान्तिः क्षमा धृतिः ।  
 स्वाहा स्वधा च गौरी च पद्मा च विजया जया ॥४२॥  
 दुःखहन्त्रीति नामानि मातुरेवैकविंशतिम् ।  
 शृणुयाच्चावयेन्मर्त्यः सर्वदुःखाद् विमुच्यते ॥४३॥  
 दुःखैर्महद्भिर्दूनोऽपि दृष्ट्वा मातरमौश्वरीम् ।  
 यमानन्दं लभेन्मर्त्यः स किं वाचोपपद्यते ॥४४॥  
 इति ते कथितं विप्र मातृस्तोत्रं महागुणम् ।  
 पराशरमुखात् पूर्वमश्रौषं मातृसंस्तुतम् ॥४५॥  
 सेवित्वा पितरौ कश्चिद् व्याधः परमधर्मवित् ।  
 लेभे सर्वज्ञतां या तु साध्यते न तपस्विभिः ॥४६॥  
 तस्मात् सर्वप्रयत्नेन भक्तिः कार्या तु मातरि ।  
 पितर्यपीति चोक्तं वै पित्रा शक्तिसुतेन मे ॥४७॥  
 इति बृहद्भूमपुराणे पितृमातृभक्तिः ॥

## तृतीयोऽध्यायः ।



जाबालिरुवाच ।

कोऽसौ व्याधो धर्मवेत्ता पित्रोः संसेवकः परः ।  
का वा सर्वज्ञता तस्य विश्रुतेति मुनीश्वर ॥ १ ॥  
वद मे शृण्वतो ब्रह्मन् श्रोतुं कौतूहलं मम ।  
गोपनीयं भवति चेत् तथापि वद मे प्रभो ॥ २ ॥  
प्रपन्नाय च भक्ताय शुश्रूषाभिरताय च ।  
अनापृष्टञ्च गोप्यञ्च ब्रूयुः सानुग्रहाः प्रभो ॥ ३ ॥

व्यास उवाच ।

अत्र त्वदाहराम्येनमितिहासं पुरातनम् ।  
पिता पराशरोऽयं मे प्रोक्तवान् पुण्यकीर्तनम् ॥ ४ ॥

पराशर उवाच ।

तपो-देव इति ख्यातो द्विजः कश्चिद् गृही कृती ।  
कृतबोधः सुतस्तस्य ब्राह्मणस्य सुतेजसः ॥ ५ ॥  
स ब्राह्मणसुतस्तत्र तपस्यासक्तमानसः ।  
तप एव ब्राह्मणानां धनमित्येव निश्चयी<sup>१</sup> ॥ ६ ॥  
नाभिनन्द्यैव पितरौ गन्तुमैच्छद्दृढाशयः ।  
तं गन्तुमनसं दृष्ट्वा पुत्रं विप्रस्तदावदत् ॥ ७ ॥

तपोदेव उवाच ।

किं तात यासि तपसे मयि वृद्धे गृहे स्थिते ।  
 त्वं तु खल्ववयाः प्रौढा भार्यापि तव वेश्मनि ॥८॥  
 पुत्रान् जनय गार्हस्थ्यं कुरु पूजय देवताः ।  
 पितृन् यजातिथीन् सेव कृतविद्याश्च शीलय ॥९॥  
 इत्थं ममाज्ञया विप्र गृहधर्मान् महागुणान् ।  
 निरूपितांश्च मुनिभिश्चरितांश्च महात्मभिः ॥१०॥  
 चरित्वा प्राप्नुहि परं शतयज्ञफलं गृहे ।  
 पश्चात् सर्वं सुते न्यस्य तपोऽहमिव धास्यसि<sup>१</sup> ॥११॥  
 ममापि पूर्वपितरश्चक्रुरेवं हि सद्दिदः<sup>२</sup> ।  
 मा यापय वृथा कालं पित्राज्ञातिक्रमादिभिः ॥१२॥

पराशर उवाच ।

एवमुक्तोऽपि ब्रह्मशः कृतबोधो महात्मना ।  
 अनादृत्य पितुर्वाक्यं जगाम तपसे मुनिः ॥१३॥  
 ततः स देवपीठेषु हविष्यान्नरतोऽतपत् ।  
 न स्त्रैर्यमाप्तवांस्तत्र भृशं भीतो विभीषया ॥१४॥  
 ततो जगाम यत्नेन गङ्गातटमनुत्तमम् ।  
 यत्र कोटिगुणं पुण्यं पापञ्च विततं भवेत् ॥१५॥  
 तत्र स्नानञ्च पूजाञ्च जपदानादिकं चरन् ।  
 दृढीकृत्य मनस्तस्थौ नाभिनन्दति कोऽपि तम् ॥१६॥

१ B तपोधर्मं विधास्यति । C तपस्यामभिधास्यसि ।

२ B has सद्दिज ।

तत्राप्युद्वेजितो लोकैर्गङ्गानुचररूपिभिः ।  
 सामुद्रं प्रययौ तीरं यत्र नास्ति नृणां गतिः ॥१७॥  
 तत्र तिष्ठंस्तपस्तेषु निश्चलाङ्गस्त्वभोजनः<sup>१</sup> ।  
 ययुर्द्वादशवर्षाणि पुत्र तस्य तपस्यतः ॥१८॥  
 सर्वे वनचराः पक्षिमृगा विश्वासमागताः ।  
 ततः काले तु कुत्रापि देहार्द्धं तस्य चावृणोत् ॥१९॥  
 वल्मीकपिण्डो विपुलस्तत्र गर्त्तेषु मूषिकाः ।  
 सर्पाद्याः विदधुर्वासं ययुस्ते जातपुत्रकाः ॥२०॥  
 वर्षासु जलवर्षेण वल्मीको गलितो गतः ।  
 ततश्च पक्षिणस्तस्य ग्रीष्मि कैशैः समाकुले ।  
 नौडं चक्रुस्तेऽपि जाता जनितैर्बहुभ्रातृकैः ॥२१॥  
 तद्दृष्ट्वा स मुनिसुतः स्वं मेने सिद्धतापसम् ।  
 स तपोमत्सरो भूतः प्रचचार वने वने ॥२२॥  
 कदाचिज्जलधेस्तोये स्नातुं गच्छत एव हि ।  
 तस्य गात्रे वकः खेन गच्छन् विष्टामथासृजत् ॥२३॥  
 तं तथाकारिणं विप्रः पक्षिणं क्रोधचक्षुषा ।  
 तथैव भस्मसाच्चक्रे बभूव वृद्धमत्सरः ॥२४॥  
 स्नात्वा सारस्वते तोये वासं गन्तुं मनोदधे ।  
 मध्याह्नकाले विप्रस्य कस्यचित्तु गृहं ययौ ॥२५॥  
 अतिथिर्भवितुं तस्य गृहस्थस्याङ्गने स्थितः ।

ददर्श ब्राह्मणं गेहे सेवमानं पितुः पदे ।  
 स्त्रोरौ निधाय निद्रालो नैव किञ्चित् स चाब्रवीत् ॥२६॥  
 एवं वृत्ते मुहूर्त्तार्द्धे ऽतिथिर्ब्राह्मणमुक्तवान् ।  
 प्रेक्षमाणश्च सक्रोधचक्षुषा भस्मकारिणा ॥२७॥

अतिथिरुवाच ।

अहो ब्राह्मणदायाद चारित्रं किमिदं तव<sup>१</sup> ।  
 अभ्यागतं ते तिष्ठन्नं प्राङ्गने मां न पश्यसि ।  
 धर्मः किं ते गृहे नास्ति अतिथिर्येन सेव्यते ॥२८॥  
 अतिथि र्यस्य भवनान्निराशो याति सर्वथा ।  
 सर्वपुण्यपरित्यक्तो भजेत्<sup>२</sup> पापानि स क्षणात् ॥२९॥  
 अतिथि धर्मरूपो हि गृहस्थानां गृहे गृहे ।  
 जिज्ञासमानो गार्हस्थ्यधर्मास्तु निरपेक्षकः ॥३०॥  
 चरते नन्विदं नैव श्रुतं ते गृहिपुत्रक ।  
 गृहं दृष्ट्वा गृहस्थानामागच्छत्यतिथिः खलु ।  
 तत्र चेन्नार्चितस्तर्हि वनं तत् श्वपचालयः ॥३१॥  
 यथायोग्यं तु सेवेत वाचा मधुरया ततः ।  
 नेचेत् पचेत नरके क्लृप्ते ब्राह्मणवालक ॥३२॥  
 चाण्डालं ब्राह्मणं वापि यो नार्चयति चातिथिम् ।  
 आत्मसम्भावनो मूर्खः प्रत्युपकारचिन्तकः ।  
 न मुखं तस्य पश्यन्ति नरके पतिता अपि ॥३३॥

१ C reads अहो ब्राह्मण दारित्रं किमिदं तव चेष्टितम् ।

२ B reads भुङ्क्ते ।

त्वं तु मे वचनेनापि नातिथ्यं विहितं कियत् ।  
यामि त्वामभिग्रथैव पश्य मे ब्राह्मणं वलम् ॥३४॥

ब्राह्मण उवाच ।

अतिथे किं मयि भवान् क्षिपति क्रोधदर्शनम् ।  
अतिथिर्द्धर्मरूपो वै यस्त्वं चरसि भूतले ॥३५॥  
अतिथित्वं गृह्णित्वञ्च सम्बन्धोऽयमपेक्षितः ।  
अन्यथा वनवृक्षस्य किं नाभूदतिथिर्भवान् ॥३६॥  
अहं पित्रा पराधीनः पित्राज्ञानुचरः सदा ।  
यत् करोमि धनोपायं तत् सर्वं पितुरेव मे ॥३७॥  
भार्या पुत्रश्च मृत्यश्च न स्वतन्त्राः कदाचन ।  
सदा स्वाम्यर्थकर्माणो यस्यैते तस्य तद्धनम् ॥३८॥  
मत्पितु ह्यतिथिस्त्वं वै निद्राणश्च पिता मम ।  
नाहं गृही नातिथिस्त्वं निद्राणश्च पिता गृही ॥३९॥  
एतस्य निद्राभङ्गो हि न मे धर्मः सतां मतः ।  
अपिचेह गृहस्थस्य पुत्रो भार्या च वेश्मनि ॥४०॥  
गृहानुपस्थिते चास्मिन्<sup>१</sup> किं नु धर्मं न रक्षति ।  
सुशीलो यद्-गृहे पुत्रः स्त्री च शीलान्विता यदि ॥४१॥  
तदा तस्य गृहं पूर्णं धर्मेण सुखदेन हि ।  
भार्यायां तनये वापि न्यस्य धर्मगृहं<sup>२</sup> पुमान् ॥४२॥  
विज्वरश्चरति ह्येवं प्राङ्धर्मनिरूपकाः ।

१ A and C read स्वस्मिन् ।

२ C has धर्मे गृहम् ।



सत्यमेवं किन्तु भवान्नातिथिः किल केवलम् ॥४३॥  
 विहगं भस्मसात् कृत्वा मात्सर्य्येण चरस्यपि ।  
 तस्मान्नाहं वकः पक्षी पित्रोः सेवावृतो ह्यहम् ॥४४॥  
 त्वमपि ब्राह्मणो भुङ्क्षे दत्ते वत्से स्वमेव हि ।  
 किमप्राप्य परस्मान्तु क्रुध्य शान्तिं समाचर ॥४५॥  
 गृहेषु गृहिणां स्वान्नवस्त्रादि नेतुमाव्रजन् ।  
 स्वयमेवातिथिस्तत्रादातान्य<sup>१</sup>स्वापहृद् गृही ॥४६॥  
 तस्माद् गृहिण एवेह दण्डयोग्यत्वमिष्यते ।  
 अतिथिः केन दूयेत तस्माच्छान्तिं समाचर ॥४७॥

अतिथिरुवाच ।

कुतस्तवेदृशं ज्ञानं जानीषे यत् परोक्षकम् ।  
 भस्मीकृतो मया क्रौञ्चो मात्सर्य्यञ्चाश्रितं ततः ॥४८॥  
 क्लेशयित्वा मया देहं यन्न ज्ञानमुपार्जितम् ।  
 तत्त्वमेतेन वयसा कुतः समुदपादयः ॥४९॥  
 यस्तु क्रौञ्चो मया भस्मीकृतः कः स तदुच्यताम् ।  
 केन त्वत्सदृशं ज्ञानं प्राप्नुयां तन्निदिश्यताम् ।  
 त्वं मे गुरुरभूः स्वल्पवया अपि मतिप्रदः ॥५०॥

पराशर उवाच ।

एवमुक्तः सोऽतिथिना त्यक्तमत्सरचेतसा ।  
 तत्र विस्मययुक्तेन द्विजस्तं द्विजमब्रवीत् ॥५१॥

१ B reads °त्रादातान्यस्माद् गृहात् गृही ।

ब्राह्मण उवाच ।

याहि वाराणसीं विप्र तत्र कश्चिद् वसत्युत ।  
 व्याधः साधुर्धर्मशीलस्तुलाधार इति श्रुतः ॥५२॥  
 स ते निःसंशयं सर्वं कथयिष्यति धार्मिकः ।  
 दृष्ट्वैव चरितं तस्य तव ज्ञानं भविष्यति ॥५३॥  
 पुरा जाबालिनाम्ने स ददौ ज्ञानं द्विजातये<sup>१</sup> ।  
 तन्निदर्शनजं धर्मं कियदेतत् चराम्यहम् ॥५४॥  
 इह क्षणं चोपविश पिता मे प्रतिबुध्यतु ।  
 एतेन पूजितस्तत्र यास्यसि ज्ञानवृद्धये । ५५॥

पराशर उवाच ।

इत्युक्तः सोऽतिथिव्यास परमं विस्मयं गतः ।  
 तूष्णीं स्थितः किञ्चिदपि नोवाच साध्वसाधु वा ॥५६॥  
 तत्क्षणादेव गन्तुं स मतिं चक्रे त्वरान्वितः ।  
 एतस्मिन्नेव काले तु गृहस्थः प्रतिबुद्धवान् ॥५७॥  
 दृष्ट्वातिथिमुवाचेदं शृण्वतस्तस्य तस्य च ।  
 किं मया चरितं भद्रं विप्रोऽयमतिथिर्मम ॥५८॥  
 निद्रया मरणेनैव समापन्ने मयि ह्ययम् ।  
 कति कालं समायातस्तिष्ठन्नेवाङ्गने मम ॥५९॥  
 पुत्रश्च धर्मभीरु मे मन्निद्रापायभीतितः ।  
 खोरौ निधापितौ पादौ मदीयौ नाप्यपाकरोत् ॥६०॥

तस्मान्ममापराधोऽयमतिथि र्येन वञ्चितः ।  
 स एवमनुतथैव स्वयं स्वेनैव तं तदा ॥६१॥  
 अपूजयद् यथाशक्ति सोऽतिथिस्तेन पूजितः ।  
 उषित्वा रजनीं ताञ्च प्रातरुत्थाय वै ततः ॥  
 प्रणम्य तं द्विजसुतं ब्राह्मणं गृहिणं तथा ।  
 वाराणसीं ययौ शीघ्रं यत्र व्याधस्तुलाधरः ॥६२॥६३॥  
 ददर्श तत्र विपणौ विक्रीणानं मृगामिषम् ।  
 स्त्रिया सह तुलाधारं ज्वलन्तं धर्मतेजसा ॥६४॥  
 तिष्ठन्तं सम्मुखे तच्च तुलाधारः समीक्ष्य तम् ।  
 प्रोवाच ब्राह्मणं सायमतिथिं समुपागतम् ॥६५॥

व्याध उवाच ।

स्वागतं ते द्विजसुत प्रोषितोऽसि द्विजातिना ।  
 मत्सन्निधानं मात्सर्यं तेन निःसारितं तव ।  
 यत्त्वयोपार्जितं पचिनीङ्गीकृतशिरेण वै ॥६६॥  
 केत्स्यामि तव सन्देहं ब्रह्मन् यस्ते हृदि स्थितः ।  
 गृहान् मम समागच्छ त्वं सायमतिथिः किल<sup>१</sup> ॥६७॥६८॥

पराशर उवाच ।

इत्युक्तः स द्विजस्तेन व्याधेन चरितात्मना ।  
 परमं विस्मयं प्राप्तो न वक्तुमशकद् यतः ॥६९॥  
 सह तेन गतस्तस्य भवनं साधुधर्मिणः ।

ददर्श भवनं चारु नानाशोभाविराजितम् ॥७०॥  
 तत्र व्याघस्तुलाधारः प्रणम्य पितरौ गृहे ।  
 भार्यया सहधर्मिण्या पश्यतश्च द्विजन्मनः ॥७१॥  
 तस्थौ तयोस्तु पुरतः पित्रोर्व्याधः सुभक्तिमान् ।  
 तथाभूतं स्थितं तच्च व्याधं धर्मवतां वरम् ॥७२॥  
 पिता प्रोवाच मुदितः सेव्यतामतिथिः सुत<sup>१</sup> ।  
 इत्याज्ञप्तः पितृभ्यां स यथाविधि यथाधनम् ।  
 ब्राह्मणं पूजयामास यथायोग्यं यथामति ॥७३॥  
 विश्रान्ते सुखमासीने ब्राह्मणे व्याध एव सः ।  
 संपूजयित्वा पितरौ यथाकालक्रियोचितम् ॥७४॥  
 स्वभोजनादिद्रव्यार्थं नियोज्य च प्रियां सतीम् ।  
 अतिथेर्निकटं गत्वा जिज्ञासोरुषितोऽभवत् ॥७५॥  
 तं दृष्ट्वा मुदितो विप्रः पप्रच्छ चिरमीक्षितम् ।  
 विस्मयाविष्टहृदयो व्यास ब्राह्मणपुत्रकः ॥७६॥

ब्राह्मण उवाच ।

कुतस्तवेदृशं ज्ञानं गुरोस्तु समुपार्जितम् ।

१ For पराशर उवाच and the verses 69, 70, 71, 72 and the first line of 73 B reads

इत्युक्त्वा तं तुलाधारः स्वगृहानाननयद्विजं ।  
 वह्निः संस्थाप्य तं व्याधो विवेशाभ्यन्तरं ततः ॥  
 स नत्वा पितरौ विप्रमागतं संन्यवेदयत् ।  
 तावूचतुः पूजयैतं त्वं सायमतिथिं सुत ॥

केन मे तादृशं ज्ञानं सम्पद्येत वदस्व तत्<sup>१</sup> ॥७७॥  
 मया भस्मीकृतः क्रौञ्चः स वा क इति मे वद ।  
 तपसा देहशोषेण यज्ज्ञानं नार्जितं मया ।  
 तत् त्वं यादृच्छिको लब्धः कथमामिषविक्रयिन् ॥७८॥

व्याध उवाच ।

शृणुस्व<sup>२</sup> द्विजदायाद वृत्तान्तं मम यत्नतः ।  
 पुराहं वालकं कञ्चिद् वने ब्राह्मणमुत्तमम् ॥७९॥  
 तेजोराशिं दुर्निरीक्ष्यं ज्वलन्तमिव पावकम् ।  
 दृष्ट्वा क्रीडाः परित्यज्य तमेवान्वगमं मुदा ८०॥  
 तत्रैकदाहं विपिने पक्षिणं धृतवानपि ।  
 मया गृहीतः स पक्षी जालबद्धो जरन्नपि ॥८१॥  
 रुराव व्याकुलस्तत्र पक्षिणस्तस्य चात्मजः ।  
 पूर्वपोषमनुस्मृत्य पित्रे वारि ददौ कियत् ॥८२॥  
 सम्भ्रमात् तत्र जाले च पपात च ममार च ।  
 स पक्षितनयः पक्षिवपुर्हिंत्वा च तत्क्षणात् ॥८३॥  
 धृत्वा दिव्यं वपुः सर्वैः स्तूयमानं ययौ दिवम् ।  
 तद्दृष्ट्वाश्चर्यमनुलं विस्मयाविष्टमानसम् ॥८४॥  
 मामुवाच स वै विप्रः पृष्ठश्च ज्ञानिनां वरः ।  
 व्याधपुत्र शकुन्तोऽसौ त्वया बद्धस्य पक्षिणः ॥८५॥

१ B reads कुतस्तवेदृशं ज्ञानं सम्पद्येत वदस्व तत् ।

२ B reads शृणु ब्राह्मणदायाद ॥

त्रैरसस्तनयः पूर्वं स्मृत्वा पित्रे ददौ जलम् ।  
 अविचिन्त्यैव मरणं पितरं तमपूजयत् ॥८६॥  
 एतेन कर्मणा तस्य गतिरेषाभ्युपद्यते ।  
 बाल त्वमपि पितरौ सेवस्व देशितो मया ॥८७॥  
 दिव्यं ज्ञानं वपुश्चापि भविष्यति तव ध्रुवम् ।  
 इत्येवमुक्तस्तेनाहं गुरुणा ब्राह्मणेन हि ॥  
 प्रतिज्ञाय सदा पूजां पित्रोरेतां चराम्यहम् ।  
 नाहं जाने तपोदान-व्रतयज्ञादिकञ्च यत् ॥८८॥८९॥  
 पित्रोश्चरणयोः सेवामेवैकां जान एव हि ।  
 यन्मे ज्ञानं समुत्पन्नं पित्रोः सेवाफलञ्च तत् ॥९०॥  
 प्रातरुत्थाय तं विप्रं पितृसेवोपदेशकम् ।  
 प्रणम्य पितृसेवाञ्च करोमि तदनन्तरम् ॥  
 क्रीत्वा मांसानि विक्रीय वैश्यवृत्तिर्गृहं चरे ।  
 भार्यापि लब्धा सुभगा मदेकपतिदेवता ॥९१॥९२॥  
 तथा सह चरे धर्मं पितृसेवां तथातिथे ।  
 त्वं तु पित्राननुमतो देहकर्षणमुग्रकम् ॥९३॥  
 अन्यत्रालम्ब्यशरणः सिन्धुतीरेऽचरस्तपः ।  
 यत्र वै मूषिकाद्याद्या<sup>१</sup> वरं विश्वासमागताः ॥९४॥  
 त्वामदृष्ट्वा तव पिता बह्वनुतप्तवांस्तथा ।  
 तेन ते विहितं चोग्रं तपोऽस्थिरमभून्ननु ॥९५॥

श्वेतं तद्वक्त्ररूपेण तपस्ते खमुपाश्रितम् ।  
 तव पित्रनुतापाग्नेर्भस्म दृष्टं त्वया क्षणात् ॥  
 निःसृते तपसि ह्युग्रे साहङ्कारोऽभवद् भवान् ।  
 अतएवाधुना विप्र मद्वाक्यमवधार्य<sup>१</sup> हि ॥८६॥८७॥  
 गृहान् गत्वा प्रयत्नेन पितरौ यज सर्वथा ।  
 यो<sup>२</sup> देवते परित्यज्य वृथाऽधाद्<sup>३</sup> देहकर्षणम् ।  
 एवं तवोदितं सर्वं लप्स्यसि ह्यभिवाञ्छितम् ॥८८॥  
 दुरदृष्टवशान्मर्त्यः पुःसोरेत उपाश्रितः ।  
 वसते मातुरुदरे मासान् दश दिनानि च ।  
 दुःखालये वसंस्तत्र भुङ्क्ते मासचतुष्टये ॥८९॥१००॥  
 तदा तु पूर्वजनुषां दुःखानि स्मरति द्विज ।  
 कथञ्चित् मंस्तभ्य मनो वदत्येवं हरिं स्मरन् ॥१०१॥  
 नमो भगवते तुभ्यं नारायण जगत्पते ।  
 लोकपित्रे लोकधात्रे लोककर्त्रे हरे नमः ॥१०२॥  
 प्रदात्रे सुखदुःखानां तत्तत् कर्मानुरूपतः ।  
 त्वत्तो हि जायते जन्तुर्धृत एव त्वया पुनः ॥१०३॥  
 कुकर्मफलजं दुःखं भुङ्क्ते त्वत्सेवया सुखम् ।  
 अतोऽस्मान्निःसृतो गर्भात्त्वमेव पितरौ विभो ।  
 सेविष्यामि यतो नैव जन्ममृत्युव्यथां भजे ॥१०४॥

१ B reads अवधारय ॥

२ A reads ये ।

३ B reads अधा ।

एवं वदन् हरिमिव साक्षात् पश्यन् द्विजोत्तम ।  
 सूतिकावायुनाकृष्टो गर्भान्निःसरते स वै ।  
 कोटिवृश्चिकदष्टस्य पौडामाप्नोत्यसौ तदा ॥  
 इत्थं तु मृत्युकालेऽपि व्यथामाप्नोति देहभृत् ॥ १०५ ॥ १०६ ॥  
 ततो जातश्च संवृद्धो मात्रा च परिपोषितः ।  
 पित्रोः संसेवया देवाः पितरस्तस्य तोषिताः ॥  
 ततः सद्गुरुमाप्नोति सद्देवतनिदर्शनम् ।  
 एवं जन्तुः सुखं भुक्त्वा परत्र चाश्रुते सुखम् ॥ १०७ ॥ १०८ ॥

पराशर उवाच ।

इत्युक्तः स द्विजसुतः प्रसन्नात्मा तुलाधृता ।  
 पितरौ केन तुष्येतामिति प्रातर्गृहं ययौ ॥ १०९ ॥

इति बृहद्भर्मपुराणे तुलाधारोपाख्यानं  
 तृतीयोऽध्यायः ।



## चतुर्थोऽध्यायः ।

व्यास उवाच ।

इतोऽपि कथितः श्रेयान् मन्त्रज्ञानप्रदो गुरुः ।  
न ते स्वे पतिपुत्राद्या ये न मृत्योर्विमोचकाः ॥१॥  
दुर्लभं मानुषं जन्म प्राप्य यो गुरुदौपतः ।  
न दृष्टवान् परं ब्रह्म भुक्तं तेन विषं स्वयम् ॥२॥  
अज्ञानतमसाकीर्णं चेतो जन्तोः स्वयं गुरुः ।  
ज्ञानाञ्जनेन सम्प्राज्ज्यं करोति ब्रह्मनिर्मलम् ॥३॥  
चिरन्तनतमोजुष्टं जन्तोरन्तरमेव हि ।  
कोह्यन्त्यः श्रीगुरोः पादान्निर्मलं कुरुतेऽर्चिषः ॥४॥  
यमं लोक<sup>१</sup>नियन्तारं लोके निर्दोषदुर्लभे ।  
मोचयेद् गुरुरेवैकस्तस्माद् यत्नाद् गुरुं भजेत् ॥५॥  
शान्तं सुशीलं धर्मज्ञं शास्त्रज्ञं चारुदर्शनम् ।  
दयालुं पुत्रिणं दान्तं गृहस्थं गुरुमाश्रयेत् ॥६॥  
वयोज्येष्ठमपितरमभ्रातरमवैरिणम् ।  
अमातामहमज्ञानशायशून्यं तथा यतिम् ॥७॥  
अन्तर्व्वहिस्तुल्यचेष्टं सदा सस्मितभाषणम् ।  
गृहेऽनामक्तवत्सन्तं स्वयंयोग्यो गुरुं भजेत् ॥८॥

१ B reads यमलोकगतन्तावत् ।

गुरुपुत्रेषु पौत्रेषु गुरुभ्रातृषु यो भिदाम् ।  
 कुर्यात् स उच्यते मूढो गुरुहा धर्मलोपकृत् ॥८॥  
 तस्माद् गुरोर्वंशजातं वयोऽल्पमपि पण्डितम् ।  
 गुरुं कुर्यात्तु दीक्षायामविचार्य गुरोः कुलम् ॥९॥  
 नानामूर्तिर्यथा देवो नानामूर्तिस्तथा गुरुः ।  
 पुत्रपौत्रादिरूपेण जाबाले नात्र संशयः ॥१०॥  
 देवानाञ्च गुरूणाञ्च भेदो वाण्यादिना कृतः ।  
 पातयेन्नरके तीव्रे गुरुभेदकरं नरम् ॥११॥  
 ऊर्ध्वस्तिष्ठेत् गुरोरग्रे लब्ध्वानुज्ञो वसेत् पृथक् ।  
 निवीतवासा विनयी भीतस्तिष्ठेद् गुरोः पुरः ।  
 गुरौ तिष्ठति तिष्ठेत् उषितेऽन्वाज्ञया वसेत् ॥१२॥  
 ग्रथिते चरणौ सेवेदभ्यायाते च धारयेत् ।  
 चापल्यं प्रमदागाथां त्वंकारञ्च विवर्जयेत् ॥१३॥  
 नापृष्टो वचनं किञ्चिद् ब्रूयान्नापि निषेधयेत् ।  
 पादोदकं पिवेन्मूर्ध्ना धारयेत् पूजयेदपि ॥१४॥  
 अन्यत्र न मनो दद्याद् भोजयेन्निष्ठमाहृतम् ।  
 अवशिष्टञ्च भुञ्जीत शिष्य एवम्विधो मतः ॥१५॥  
 गुरौ साक्षात् स्थिते मर्त्यः पृथक् पूजां न चाचरेत् ।  
 शान्तत्वादिगुणैर्युक्तः पित्रोर्भक्तियुतः सुधीः ॥१६॥  
 शिवपूजारतः साधुः शिष्य आत्मा गुरोर्मतः ।  
 चतुर्णामेव वर्णानां स्त्रीणाञ्च ब्राह्मणो गुरुः ॥१७॥  
 ब्राह्मणो ज्ञानवृद्धो हि कनिष्ठोऽपि गुरुर्भवेत् ।

स्त्रियस्तु गुरुसम्बन्धाद् गुरुरप्युच्यते द्विज ॥१८॥  
 गुरुस्तन्त्रश्च मन्त्रश्च गोपनीयाः प्रयत्नतः ।  
 प्रकाशात् सिद्धिहानिः स्यादित्याह भगवाञ्छिवः ॥२०॥  
 शौक्रं तथा च सावित्रं दैक्षञ्च जन्म सम्मतम् ।  
 जन्मत्रयं ब्राह्मणानां स्त्रीशूद्राणां द्विजन्मता ॥२१॥  
 गुरुं तन्त्रं देवताञ्च भेदयन्नरकं व्रजेत् ।  
 गङ्गादुर्गाहरौशनानां भेदकन्नारकी यथा ॥२२॥  
 पतिरेव गुरुः स्त्रीणां यदि स्यात् पतितो न च ।  
 भार्याया देवपूजायामनुकूलो भवेत्पतिः ॥२३॥  
 स्वामिप्रेमकरी भार्या सर्वदा सुखमश्नुते ।  
 भार्या स्यात्पतिसेवायां सदा दक्षा ह्यकल्मषा ॥२४॥  
 मातापित्रोः पुत्रद्वयं यथोक्तं पूर्वतस्तव ।  
 अलोलुपा भवेन्नारी लज्जाशीला च सर्वतः ॥२५॥  
 निर्लज्जा शयने पत्युः सस्मिता स्यात् सदैव हि ।  
 अन्तरं दुःखदूनञ्च दर्शयेत् स्निग्धमुत्तमम् ॥२६॥  
 पुत्राणां पालनं कुर्यात् पुत्रबुद्धिः परात्मजे ।  
 स्वामिनः सुखदुःखेषु तथा स्यात् स्वयमेव हि ॥२७॥  
 प्रोषिते च सुखं जह्यादेवं नार्याः शुभं भवेत् ।  
 गृहे द्रव्याणि रक्षेत सावधाना च सर्वतः ॥२८॥  
 अन्नादेः संविभागञ्च कुर्यात् सुचतुरा सती ।  
 एवम्विधा तु या नारी सा सर्वैः पूज्यते द्विज ॥२९॥  
 तथा च ध्रियते पृथ्वी लोकानां देवता च सा ।

गृहेषु तनया भूषा भूषा संसत्सु पण्डितः ॥ ३० ॥  
 सुबुद्धिः पुंसु भूषा स्यात् स्त्रीषु भूषा सलज्जता ।  
 अपण्डितो मृतो विप्रो मृतो यज्ञो ह्यदक्षिणः ॥ ३१ ॥  
 मृता सभा सुधीहीना मृता नारी <sup>१</sup>गतत्रपा ।  
 नदी च जलहीनेव कृष्णहीना मतिर्यथा ॥ ३२ ॥  
 राजहीना यथा भूमिः पतिहीना तथावला ।  
 यौवनं विविधा भूषा चारुकेशादिधारणम् ।  
 देहशोभा च नारीणां विधवानां न शोभते ॥ ३३ ॥ ३४ ॥

इत्येवमुक्तं ननु काश्यपेय  
 यदेव पृष्टं भवता ममैव ।  
 सत्कीर्त्तनीयं परमं पवित्रं  
 श्राव्यं गुरुणां चरितं नराणाम् ॥ ३५ ॥  
 पित्रोः सुतानां पतिषु स्त्रियाञ्च  
 गुरौ च शिष्यस्य सुभक्तिदञ्च ।  
 अतःपरं किं कथनीयमत्र  
 प्रब्रूहि तच्छ्रोतुमनास्त्वमत्र ॥ ३६ ॥  
 इति बृहद्भर्मपुराणे गुरुणां निर्णयः ।

## पञ्चमोऽध्यायः ।

जाबालिर्वाच ।

तीर्थानि वद मे ब्रह्मन् वेदव्यास जगद्गुरो ।  
दिवि भुव्यन्तरौचे च यानि सन्ति विशेषतः ॥१॥  
तेषां फलं स्वरूपञ्च नाम कार्यविधिश्च यः ।  
तत्सर्वं मे विशिष्यैव शृणुष्वोर्वक्तुमर्हसि ॥२॥

व्यास उवाच ।

तीर्थानि सन्त्यसङ्ख्यानानि दिवि भूमौ नभस्यपि ।  
तेषां प्राधान्यतः प्राह तीर्थानां वायुरेव हि ॥  
तिस्रः कोट्योऽर्द्धकोटी च तत्र वच्मि कियन्ति च<sup>१</sup> ॥३॥  
कानिचिद्वाक्वरूपाणि जलरूपाणि कानिचित् ।  
कानिचिद्देशरूपाणि देहकालात्मकानि च ॥४॥  
कानि चेन्द्रियरूपाणि तरूरूपाणि कानिचित् ॥५॥  
देवतानामधिष्ठानस्थानं तीर्थमिहोच्यते ॥६॥  
फलस्वरूपतत्त्वेन शृणु तीर्थानि वक्ष्यते ।  
यान्याह देवी रुद्राणी सख्यौ स्त्रे विजयां जयाम् ॥७॥

जाबालिर्वाच ।

कुत्र देवी तु रुद्राणी त्रैलोक्यजननी शिवा ।  
सखीं जयाञ्च विजयां तीर्थानि केन वाब्रवीत् ॥८॥

एतन्मे पृच्छतो ब्रह्मन् रुद्राणीमुखपङ्कजात् ।  
 निर्गतं तीर्थमाहात्म्यपीयूषं पावनं परम् ॥८॥  
 कस्तुभ्यं कथयामास तदुपाख्यानमद्भुतम् ।  
 तत्तः श्रुत्वा कृतार्थोऽहं भवेयं जगतां गुरो ॥१०॥

व्यास उवाच ।

कदाचित् पार्वती देवी कैलासशिखरे स्थिता ।  
 साकं जयाविजयाभ्यां सखीभ्यां रहसि द्विज ॥११॥  
 सुखासीनाञ्च तां दृष्ट्वा देवीं ते विजयाजये ।  
 कृताञ्जलिपुटे भूत्वा प्रोचतुः पूर्ववाञ्छितम् ॥१२॥

सख्यावूचतुः ।

गिरिजे भगवत्यम्ब दुर्गे गिरिशभाविनि ।  
 आवयोर्वाञ्छितं किञ्चित् सम्पूरय शुभानने ॥१३॥  
 सर्वदेवसमाराध्ये प्रसीद जगदम्बिके ।  
 चिरं नौ वाञ्छितं तीर्थान्यवगाहय दर्शय ॥१४॥

व्यास उवाच ।

एवमुक्ता तु सा देवी सखीभ्यां सुस्मितानना ।  
 उवाच वचनं दुर्गा लोकदुर्गतितारिणी ॥१५॥

देव्युवाच ।

ममेष्टमिदमागच्छ विजये जयया सह ।  
 सर्वतीर्थानि वां सख्यौ दर्शये स्नापयेऽधुना ॥१६॥  
 इत्युक्त्वा सह ताभ्यां सा मुदिताभ्यां शिवा सती ।  
 हिमालयमगाद् यत्र गङ्गा वहति वेगिता ॥१७॥

तत्र तां वेगिनीं गङ्गां दृष्ट्वा वगाह्य पार्वती ।  
प्रतिगन्तुं मनश्चक्रे सह ताभ्यां स्वमालयम् ।  
तां दृष्ट्वा प्रतिगच्छन्तौमाहतुस्ते द्विजालिके ॥ १ ८ ॥

सख्यावूचतुः ।

क्व गच्छसि महेशानि असम्पूर्य्य मनो हि नौ ।  
कृतेच्छयोः सर्वतीर्थं तीर्थमेकन्तु लब्धयोः ॥ १ ९ ॥

देव्युवाच ।

सख्यौ किमिति न स्नातं तीर्थेषु सकलेषु च ।  
किं न जानासि गङ्गेयं सर्वतीर्थप्रसूरिति ॥ २ ० ॥  
न केवलन्तु तीर्थानां प्रसूरेषा सदा शिवा ।  
सर्वेषामपि लोकानां धर्माणामपि देवता ॥ २ १ ॥  
पवित्राणि विधायैव भुवनानि चतुर्दश ।  
त्रैलोके भाति देवीयं दीप्यमाना विभुः किल ॥ २ २ ॥  
एतयाधिष्ठितं सर्वमूर्द्धमाकाशमेव च ।  
भूतलञ्च तलस्थानं गिरौणां शिखराणि च ।  
गुणैस्तुल्यानि पुण्यानि तानि नैवात्र संशयः ॥ २ ३ ॥  
मुक्तिस्थानं सुखस्थानं वासस्थानं तदेव तु ।  
अशोकमभयञ्चैव यत्र गङ्गा प्रतिष्ठिता ॥ २ ४ ॥  
स्वर्गश्चैष सुखञ्चेदं मोक्ष एष च पञ्चधा ।  
सम्पदेषा यशश्चैतद् यद्गङ्गादर्शनादिकम् ॥ २ ५ ॥  
न ब्रह्माणमनाश्रित्य सृष्टिः कापि प्रवर्तते ।  
नैतां गङ्गामनाश्रित्य तीर्थं किञ्चिद्विराजते ॥ २ ६ ॥

स्त्रीराजसुतगोघ्नञ्च गुर्वात्महनमेव च ।

मातेव पाति गङ्गैषा यमदण्डान्महाभयात् ॥२७॥

दानयज्ञजपस्नानतपांसि मुक्तिदानि च ।

कृतानि येन तेनैषा गङ्गा देवी समाश्रिता ॥२८॥

इयं सुरनदी पुण्या गङ्गा त्रिपथगा नदी ।

यदा न स्मर्यते सख्यौ तदैव विपदः पराः ॥२९॥

भक्तिर्यस्य तु नास्त्यस्यां सर्व्वं धर्मास्त्यजन्ति तम् ।

सदा ह्यप्रियवाक्यस्य लोका इव सखीद्वय ॥३०॥

अहमेषा शिवो विष्णुस्तत्त्वेनैषां भिदा न हि ।

किं वर्णितेन बद्धना हे सख्यौ विजये जये ।

युवाभ्यां सर्व्वतीर्थानि स्नातानि कलितानि च ॥३१॥

सख्यावूचतुः ।

प्रतीतिः केन मेऽत्रस्याद्यत्त्वयास्यास्तु वर्णितम् ।

अचक्षुर्गाचरीभूतं न प्रतीयन्ति पण्डिताः ॥३२॥

देव्युवाच ।

स्तुहि गङ्गामिमां सख्यौ साक्षान्मे भक्तिभाविते ।

सर्व्वतीर्थाङ्गवां देवीं गङ्गां चेद्द्रक्ष्यथाचिरात् ॥३३॥

ममैव वचनादत्र युवयोर्मुखतो ध्रुवम् ।

निर्गमिष्यति यद्वाक्यं भवेद् गङ्गास्तवो हि सः ॥३४॥

व्यास उवाच ।

इत्युक्ते ते तथा सख्या विजया च जया तदा ।

त्रैलोक्यपावनीं देवीं स्तोतुं योग्ये वभूवतुः ॥३५॥



सख्यावूचतुः ।

नमः प्रसीदाम्ब महेशि मात-  
 र्गङ्गे त्रिलोकाखिलदुःखहन्त्रि ।  
 विष्णोः पदं तत् परमन्तु लब्ध्वा  
 त्रैलोक्यमाप्नावसि साधितार्थम् ॥ ३६ ॥  
 त्वां स्तौमि पश्यामि परावरेणो<sup>१</sup>  
 नमामि कायावयवैरपि त्वाम् ।  
 अज्ञानमोहान्धतमोनिरस्त-  
 चित्तां तु मां बोधय यादृशी त्वम् ॥ ३७ ॥  
 त्वं ब्रह्मणा विष्णुना पूरुषेण  
 शिवेन वै देववरेण भूयः ।  
 सिद्धैः परज्ञैरपि धीरवर्गैः  
 स्तुता किमावां मनुवो भवादृशीम् ॥ ३८ ॥  
 धन्याऽवनीयं खलु भूतधात्री  
 लोकैः सर्वैः पूजितेयं बभूव ।  
 त्वं वै यस्यामवगाह्या नवोद्यै-  
 र्विभासि पुण्याधिकपुण्यवत्याम् ॥ ३९ ॥  
 जानन्ति के त्वां ननु मूढबुद्धयो  
 नराः स्त्रियो वा वन<sup>२</sup>जन्तवो वा ।  
 पीतामृता दृष्टमहस्रसूर्या

१ C has परावरेणि ।

२ B reads जल० ।

जानन्त्यनन्तामृतसारभूताम् ॥ ४० ॥

प्राणांस्त्यजन्तं त्वयि वा वसन्तं

गायन्तमानन्दमयीञ्च वा त्वाम् ।

कः श्रद्धधीताहितदेहबन्धं

विनात्मघातान्नरकाय योग्यान् ॥ ४१ ॥

यः सर्वलोकामरयज्ञदेवः

स्वयं शिवः श्रीमति चोत्तमाङ्गे ।

सर्वोत्तमां त्वां प्रदधाति गङ्गां

सार्धं शिवत्वं ह्यधिमन्यमानः ॥ ४२ ॥

सर्वस्य सर्वत्र तु नाधिकारः

कस्यापि कुत्रापि च को हि आस्ते<sup>१</sup> ।

त्वं खण्डितब्रह्मकटाहकोटिः

सर्वत्र चाखण्डगतिः किलास्ते ॥ ४३ ॥

ध्याये शिवे त्वां शशिशुक्लवर्णाम्

चतुर्भुजां पद्मवराभयामृतैः ।

युक्ताञ्च शुक्ले मकरे वसन्तीं

त्रिलोचनां देवतुतामलङ्कृताम् ॥ ४४ ॥

नमः शिवायै शान्तायै गङ्गायै ते नमोनमः<sup>२</sup> ।

नमो मकरवासिन्यै कौटिचन्द्ररुचे नमः ॥ ४५ ॥

चतुर्भुजायै पद्मेन वरेणायभयेन च ।

१ B puts verses 43 and 44 after verse 45.

२ A omits verse 45.

पौष्ट्यपूर्णकनकघटेन च विराजिताम् ।  
 सर्वालङ्कारभूषाढ्यां त्रिनेत्रां दैवतैर्नुताम्  
 स्मितास्यां गौरवसनां स्थिरनूपुरशिञ्जिनौम् ।  
 ब्रह्मविष्णुशिवाराध्यां दधानायै तनुं नमः ॥ ४ ६ ॥  
 नमः कल्मषहन्त्र्यै च लोकमात्रे नमोनमः ।  
 सर्व्वतीर्थभवायै च सुलभायै नमोनमः ॥ ४ ७ ॥

व्यास उवाच ।

एवं तयोः स्तुवन्त्योस्तु विजयाजययोर्द्विजः ।  
 प्रादुरासीत् तदा गङ्गा दीपयन्ती जगत्त्रयम् ॥ ४ ८ ॥  
 तां तथा प्रादुरासीनां मकरासनसंस्थिताम् ।  
 विलोक्य मुमुदाते ते<sup>१</sup> विस्मिते विजयाजये ॥ ४ ९ ॥  
 नाशक्रुताञ्च वचनं वक्तुं किञ्चदपि द्विज ।  
 रोमाञ्चिताङ्गौ तिष्ठन्त्यौ वास्यरुद्धदृशौ भृशम् ॥ ५ ० ॥  
 सर्व्वेषामपि देवानां मुनीनाञ्च तदागमः ।  
 बभूव हृष्टमनसां सिद्धगन्धर्व्वरक्षसाम् ।  
 यक्षाणां किन्नराणाञ्च तथैवाप्सरसां मुने ।  
 महर्षिरपि बाल्मीकिरहञ्च तत्र चागतौ ॥ ५ १ ॥ ५ २ ॥  
 सर्वे प्राञ्जलयो भूत्वा ब्रह्माच्युतशिवादयः ।  
 सर्वा देव्यश्च देवानां पुष्पचन्दनपाणयः ।  
 नानालङ्कारभूषाढ्यां गङ्गां चक्रुः सुशोभिताम् ॥ ५ ३ ॥  
 अथ तस्याश्च अङ्गेभ्यो जाबाले तीर्थराजयः ।

समुत्पन्ना हि तत्रैव ददृशाते तदैव ते ॥५४॥  
 मूर्त्तिमन्ति च तीर्थानि नानारूपाणि तानि वै ।  
 देहदेशाम्बवाक्यादिरूपाणि विश्रुतानि च ॥५५॥  
 मुखतो जज्ञिरे तस्या ब्रह्मतीर्थानि सर्वशः ।  
 पादेभ्यो देशतीर्थानि जलतीर्थानि वक्षसः ॥५६॥  
 कर्णयोर्जज्ञिरे तस्या आकाशतीर्थसञ्चयाः ।  
 ललाटाञ्जज्ञिरे चैव दिव्यतीर्थानि भास्वरात् ॥५७॥  
 अङ्गतीर्थानि अङ्गेभ्यो जातान्यस्यास्तथा तथा ।  
 तानौह सर्वतीर्थानि नानावर्णानि तत्र वै ।  
 सर्वावयवपूर्णानि भूषणैरुज्ज्वलानि च ॥५८॥  
 शृण्वतां मुनिदेवानां विजयाजययोस्तथा ।  
 तुष्टुबुद्धिचेतांसि सर्वेषां पश्यतामपि ॥५९॥

तीर्थान्युचुः ।

ॐ नमो विमलवदनायै भूर्भुवःस्वःपरमहःकलायै केवलपर-  
 मानन्दसन्दोहरूपायै लोकत्रयामीववलाकातिमिरापसारकपरम-  
 ज्योतीरूपायै असदपलापतिक्तरसदूषितरसनादोषापसारणपरमा-  
 मृतरसरसायनामृतरूपायै । मूर्त्तिमत्यै कोटिकोटिचन्द्रधवलायै  
 मकरासनायै ते ॥ गङ्गे देवि स्वर्धुनि विष्णुपादोद्भवे द्रवमयनारा-  
 यणतैजसशरीरद्रवशरीरे परमात्मन् प्रसीद प्रसीद ते नमोनमः ॥

नमस्ते देवदेवेशि गङ्गे त्रिपथगामिनि ।

त्रिलोचने श्वेतरूपे ब्रह्मविष्णुशिवार्चिते ॥६०॥

वेगखण्डितब्रह्माण्डकटाहे दोषखण्डिनि ।

रत्नकोटिकिरीटेन मण्डितामलमस्तके<sup>१</sup> ॥ ६१ ॥  
 देवदेव्यादिकैरीटस्पृष्टपादाम्बुजद्वये<sup>१</sup> ।  
 कामदे कामरूपासि तीर्थानाञ्च प्रसूरसि ॥ ६२ ॥  
 श्यामे श्यामलसञ्चारुकुञ्चितामलकुन्तले ।  
 शिवप्रिये शिवाराधे शिवशीर्षकृतालये ॥ ६३ ॥  
 शिवे शिवप्रदे शैवं कुर्वाणा निखिलं जगत् ।  
 अच्युतेऽच्युतभूषाढ्ये अच्युताङ्घ्रिसमुद्भवे ॥ ६४ ॥  
 अच्युतात्मकपादाब्जे धरागमनपावने ।  
 अच्युतप्रेमधाराढ्या ब्रह्माणी<sup>२</sup> ब्रह्मरूपिणी ॥ ६५ ॥  
 ब्रह्मानन्दमयी ब्रह्मप्रसूब्रह्मरसामृता ।  
 ब्रह्मत्वदायिनी ब्रह्मनदी सुरधुनी सुरा ॥ ६६ ॥  
 भेदशून्याऽभेदकारीभेदकप्राणहारिणी ।  
 अभेदबुद्धिरूपासि अभेदबुद्धिमत्प्रिये ॥ ६७ ॥  
 सत्यप्रपञ्चरहिते अनिन्द्यदोषवर्जिते ।  
 कमले विमले शुद्धे तत्त्व<sup>३</sup>ब्रह्मपरात्मिके ॥ ६८ ॥  
 वेगाधारे वेगगमे<sup>४</sup> स्थिरवायुप्रभेदिनि ।  
 सूर्यमण्डलसंभिन्ने मन्दाकिनि महेश्वरि ॥ ६९ ॥  
 सुरार्चिते महामले कोकामुखि रणप्रिये ।

१ For these two lines B reads,

रत्नकोटिकिरीटेन स्पृष्टपादाम्बुजद्वये ।

२ A and C read ब्राह्मणी ।

३ A and B शुद्ध° ।

४ B reads वेदाधारे वेदागमे ।

वलिमांसप्रिये कालि मत्स्यासवसुखग्रहे ॥७०॥  
 जवारक्ताक्षि लोलाक्षि रक्तवस्त्रपिधायिनि ।  
 निःशङ्कसेव्ये निःसेव्ये निष्किञ्चनजनप्रिये ॥७१॥  
 दिगम्बरप्रिये दिव्ये वीररूपे मनोहरे ।  
 आकाशनिलये देवि सदा पर्व्वतवासिनि ॥७२॥  
 धरालये च पातालनिलये खेचरे चरे ।  
 सदा<sup>१</sup> खड्गकरे भीमे महाभैरवसाधिते ॥७३॥  
 भयहारे भयाधारे भवपत्नि भवानले ।  
 भावज्ञे भावरसिके गिरिजे गिरिशृङ्गगे ॥७४॥  
 शृङ्गाटकगते कान्ते शृङ्गाररसशोभने ।  
 कामरूपे कामभवे<sup>२</sup> कामनाभवमन्त्रये ॥७५॥  
 दुर्गमे दुर्गतिहरे दुःखहन्त्रि सुखालये ।  
 हंसकारण्डवक्रौञ्चमण्डिकूलद्वये शुभे ॥७६॥  
 देवानौसेविततटे स्मृतिपापविनाशिनि ।  
 ब्रह्महत्यादिपापेषु नाममात्रमहाशने ॥७७॥  
 सुखदे मोक्षदे मातः सर्व्वेषां जगतामपि ।  
 चाण्डालगृहिसन्यासि-योगिसेव्या च योगिनी ॥७८॥  
 विषयाख्यविषज्वालाहरे विषहरे<sup>३</sup> हरे ।  
 हारे दशहरे गङ्गे कलिपापहरे परे ॥७९॥

१ B reads गदा ।

२ C reads कामभरे० ।

३ B and C read त्वघहरे ।

हङ्गाररूपे प्रणवस्वरूपे ह्रौं स्वरूपिणि ।

अम्बिके भगवत्यम्ब भौमसूक्ते नमोनमः ॥८०॥

दृष्टसिद्धिकरे स्फौं स्फौं<sup>१</sup> ह्रौं ह्रौं स्वाहास्वरूपिणी ।

विमलमुखि चन्द्रमुखि कोलाहले खर्वे प्रसीद ॥८१॥

राजलक्ष्मीश्च भूपानां गृहिणां गृहिणी शुभा ।

योगिनां योग एव त्वं मतिः सन्यासिनामपि ॥८२॥

कवीनां विश्वतोदृष्टिर्बुद्धिस्त्वं राजसेविनाम् ।

लज्जाऽसि च कुलस्त्रीणां वालानां मधुरा च गीः ॥८३॥

भवती समरे स्पृष्ट्वा साधूनाञ्च क्षमा खलु ।

सरस्वती च वाल्मीके व्यासे वाचालता तथा ॥८४॥

श्रुतिः स्मृतिश्च संज्ञा च<sup>२</sup> कवितालहरी तथा ।

गतिस्त्वमेव भूतानां मत्स्यानामुदकं यथा ॥८५॥

जाद्यहन्त्री मन्त्ररूपा कालरूपा कपालिनी ।

कुमारी तरुणी वृद्धा रसज्ञा रससुन्दरी ॥८६॥

स्वर्गे मन्दाकिनी त्वं हि देवदेवीनिषेविता ।

चितावलकनन्दा त्वं कृतार्थान् कुरुषे नरान् ॥८७॥

पाताले नागलोकाद्यैर्भोगवत्यसि सेविता ।

पूर्वस्थां दिशि सीता त्वं भद्राख्या चोत्तरत्र वै ॥८८॥

पश्चिमस्थां हि वंचुस्त्वमलकनन्दा च दक्षिणे ।

ब्राह्मी त्वं वैष्णवी शैवी कुमारी युवती तथा ॥८९॥

कपालमालिनी च त्वं विकटाद्या सरस्वती ।

अशानवासिनी च त्वं चिताङ्गारास्थिसञ्चया ॥८०॥

सरस्वती जाल्वी च गङ्गा भागीरथी शुभे ।

हंसी पद्ममुखी पद्मसहस्रदलवासिनी ॥८१॥

वयं तु मातः परममङ्गलायनवासावगाहदर्शनस्मरणेन विश्वानि तीर्थानि किलेतरथा जातानि च भगवति भवतीमेवाश्रयमाश्रितानि तीर्थत्वेन प्रपञ्चरूपाणि भवत्या एव सर्वरूपायाः ये पुनस्त्वयि भक्तास्तान् वयं पुनीमहे तद्विभूतिविशेषदिदृक्ष्या तत्र तत्र भ्रमतः । त्वय्यभक्तांस्तु दूरतस्त्यजामहे । त्वं पुनस्तत्तन्मयत्वाद्देवानां तीर्थानां<sup>१</sup> धर्माणां माता सर्वसाक्षिणी प्रणम्यसे शतशः । प्रादुर्भावप्रलयौ नस्त्वत्त इति परमम्, किंभूमस्तव महिमा नास्ति यतो ब्रह्महत्यास्त्रीहत्या-गुरुहत्यादिमहापातकातिपातकानामेकाधिकरणञ्च; जनस्तज्जलकण-सम्बन्धादिनैव पूतो भवतीति । तद्दर्शनादेव परमब्रह्मपदप्राप्तिः फलमिति च यो महिमपरमाह स तत्तत्पापभागिति यथार्थवादः ॥

व्यास उवाच ।

इत्युक्त्वा तानि तीर्थानि निलिल्युस्तत्र सर्वशः ।

रुद्राण्या सह गङ्गा सा एकरूपा बभूव ह ॥८२॥

जया च विजया तत्र व्याकुले न विलोक्य ताम् ।

बभूवतुः प्रपश्यन्थोस्तयोस्तत्र तु पार्वती ॥८३॥

अन्तर्हितान्यरूपा सा रुद्राणी समराजत ॥८४॥

देवताच्छपिमुख्याद्याः सर्वे चान्तर्हिता गताः ।

ताभ्यां सहैव सा देवी विस्मिताभ्यां जगाम ह ॥८५॥

इति बृहद्भर्मपुराणे तीर्थप्रादुर्भावः ॥



## षष्ठोऽध्यायः ।

सख्यावूचतुः ।

स्नातानि सर्व्वतीर्थानि दृष्टानि च विशेषतः ।  
ज्ञाता च गङ्गा तत्त्वेन त्वत्प्रसादान्महेश्वरि ॥१॥  
श्रुतञ्च परमः पुण्यो देव्यास्तीर्थकृतस्तवः ।  
ये पठन्ति च शृण्वन्ति नास्ति तेषां पराभवः ॥२॥  
सर्व्वतीर्थावगाहस्य हयमेधस्य च क्रतोः ।  
गयाश्राद्धशतस्यापि फलमेष<sup>१</sup> प्रसूयते ॥  
अत्र नास्त्येव सन्देहस्त्वत्प्रसादान्महेश्वरि ॥३॥  
अस्मन्मुखान्निर्गतो यः स्तवस्त्वत्परमाज्ञया ।  
स चाप्येवंविधस्त्वास्तां लोकमातर्नमामहे ॥४॥  
तीर्थानां वद नामानि यानि दृष्टानि सर्व्वथा ॥५॥  
देव्युवाच ।

प्रोक्तं वः<sup>२</sup> प्रथमं तीर्थं गङ्गाख्यं पावनं परम् ।  
अस्यामन्यानि तीर्थानि कथयामि यथातथम् ॥६॥  
तद्विष्णोः परमं पदं सदा पश्यन्ति सूरयः ।  
यस्मात् गङ्गा प्रभवति तीर्थं तत् प्रथमं मतम्<sup>३</sup> ॥७॥

१ B reads फलमेतत् ।

२ B reads च ।

३ B reads प्रसरति and स्मृतम् ।

ततो ध्रुवादिलोकेषु गङ्गासम्भेदकं स्थलम् ।  
 नवसङ्ख्यकमाख्यातं तीर्थं पवनपङ्क्तौ ॥८॥  
 यत्र गङ्गा प्रभवति महावेगा महावला ।  
 सिद्धदेवर्षिप्रमुखास्तत्र स्नान्ति गतागतैः ॥९॥  
 ततः सुमेरुशिरसि धारापात इतीरितम् ।  
 तीर्थं यत्रोर्ध्वलोकांसु भित्त्वा गङ्गा पपात ह ॥१०॥  
 तत्रैव हि चतुर्द्धाऽभूद्गङ्गा गन्तुं दिशः समाः ।  
 अस्यैव चतुरन्तेभ्यो येभ्यो गङ्गावरोहति ।  
 तानि चत्वारि तीर्थानि तेषां नामानि वर्णये ॥११॥  
 सीतालकं नाम पूर्वं दक्षिणञ्चालकालकम् ।  
 पश्चिमं वह्नुभद्रञ्च भद्रोत्तरमथोत्तरम् ॥१२॥  
 मेरोरधोऽधः शैलानामष्टानां यत्र यत्र च ।  
 संयुक्ता च वियुक्ता च तानि तीर्थानि षोडश ॥१३॥  
 परपातं पूर्वपातं पूर्वस्यां गन्धमादने ।  
 शाङ्करी विलसन्ती च तीर्थं पश्चिमपर्वते ॥१४॥  
 पुण्यप्रभा प्रकाशाक्षी गोमती गोतमी तथा ।  
 मणिकर्णा<sup>१</sup> मणिश्रोता एतान्युत्तरतोऽपि च ॥१५॥  
 मणिदर्शा महावेगः<sup>२</sup> अवन्ती<sup>३</sup> ब्रह्मवेगिनी ।  
 शिवेश्वरी शम्भुमुखी दक्षिणाद्रिष्विमान्युत ॥१६॥

१ B reads मणिकर्णी ।

२ B has मणिदर्शा महावेगा ।

३ A has अवन्ती ।

पश्चिमोत्तरपूर्वेषां गिरौणां मध्यदेशतः ।  
 शङ्खपाताख्यकं तीर्थमेवं<sup>१</sup> पूर्वादिपूर्वकम् ॥१७॥  
 हिमालयनितम्बे तु यत्र शम्भुः शिवोऽविशत् ।  
 शिवश्रोतोऽभिधानं<sup>२</sup> तु तीर्थमुक्तं महाफलम् ॥१८॥  
 गङ्गाद्वाराणि चत्वारि तीर्थानि क्षितिमण्डले ।  
 केतुमाले कुरौ चैव भद्राश्वे भारते तथा<sup>३</sup> ॥१९॥  
 ब्रह्मद्वारं शिवद्वारं तेजोद्वारं ततः परम् ।  
 हरिद्वारं ततस्त्वत्र सप्तश्रोतं<sup>४</sup> प्रकीर्तितम् ॥२०॥  
 सप्तर्षीणां प्रीतयेऽभूत् स्वर्णदी यत्र सप्तधा ॥२१॥  
 केतुमाले शिवानद्या सङ्गता यत्र सा नदी ।  
 गोकलं<sup>५</sup> नाम तीर्थं तद्विच्छेदात् परगोकलम्<sup>६</sup> ॥२२॥  
 सानुमत्या भानुमत्या गङ्गासङ्गात् कुरौ तथा ।  
 पुण्यमालं नाम तीर्थं विच्छेदात् सोममालकम् ॥२३॥  
 भद्राश्वे वैष्णवी नाम माकरीनाम चापराम् ।  
 सङ्गता विगता गङ्गा तीर्थं साकलदेवले<sup>६</sup> ॥२४॥

१ C has यत्र ।

२ A reads शिवश्रोतो० B reads शिवश्रोत० ।

३ B omits four lines from केतुमाले कुरौ चैव ।

४ A reads सप्तश्रोतः ।

५ B reads गोकलम् ।

६ A and B read भद्राश्वे वैष्णवी नाम माकरी नाम चापरा ।

स्वर्गता विगता गङ्गा तीर्थं साकलदेवले ॥

A has साकलदेवले ।

गङ्गासागरसङ्गं तु श्रोतस्तु पश्चिमे वने<sup>१</sup> ।  
 उत्तरे त्रिशतश्रोतः पूर्वं सप्तकलेवरम् ॥२५॥  
 भारते कानिचित् सख्यौ तीर्थानि शृणुतं मम ॥२६॥  
 जङ्घाख्यं तु ततस्तीर्थं यत्र नाम्ना तु जाह्नवी ।  
 ततः प्रयागो नाम स्यात्तत्राक्षयवटोऽपि च ॥२७॥  
 तीर्थं द्वे समगाद् यत्र यमुना च सरस्वती ।  
 यत्र मुण्डितमुण्डस्तु म्रियतां यत्र कुत्रचित् ॥२८॥  
 प्रसङ्गतो गतो यत्र नरो लुप्तशिरा<sup>२</sup> भवेत् ।  
 ततो वासन्तकं चेन्नं वासन्ती यत्र पूज्यते ॥२९॥  
 ततो वाराणसी नाम पूरी शम्भोः सतां गतेः ।  
 मरणं दुर्लभं यत्र यत्र गङ्गोत्तरस्त्रवा ॥३०॥  
 जले स्थले मुक्तिदात्री स्वर्धनौ मणिकर्णिका ।  
 यस्मिन् भगवतः शम्भोः लिङ्गानि सुबह्वन्युत<sup>३</sup> ॥३१॥  
 भवन्ति तानि तीर्थानि नामभेदात् पृथक् पृथक् ।  
 विशेषोऽस्यास्ति विज्ञेयः पुराणे मत्स्यभाषिते ॥३२॥  
 ततोऽपि कथितं तीर्थं पद्मावत्याः समागमः ।  
 त्रिवेणी नाम तीर्थञ्च [पृथक् भूते च यत्र वै<sup>४</sup> ॥३३॥  
 सरस्वती च यमुना च प्रयागफलदायकम् ।  
 गङ्गासागरसङ्गञ्च तीर्थं परमकं मतम् ॥३४॥

१ B reads गङ्गासागरश्रोतस्तु सप्तश्रोतस्तु पश्चिमे ।

२ C reads नर उप्तशिरा ।

३ B reads अपि ।

४ B omits the portion bracketted here.

यत्र धारासहस्रेण गङ्गासागरगा भवेत् ।

सहस्रन्ताश्च धाराश्च तीर्थानि कथितानि च ॥ ३५ ॥

यात्राकाशे स्थले] तोये मोक्षो नृणां सदा भवेत् ।

कामेन वा मृतः कामं तं तमाप्नोत्यनन्तरम् ।

नारी वाथ नरो वाऽपि यत्र गङ्गाऽपि दुर्लभा ॥ ३६ ॥

एवं यत्र च यत्रैव गङ्गातीरे<sup>१</sup> द्वये शुभे ।

शिवालया ब्रह्मविष्णु-ब्राह्मणानां तथालयाः ।

तेऽपि तीर्थविशेषेण देवीपीठाश्च ये पुनः<sup>२</sup> ॥ ३७ ॥

एवं वां कथिता सख्यौ गङ्गायां तीर्थसञ्चयाः ।

ब्रह्मतीर्थानि चैतानि गङ्गामस्तकजानि वै ॥ ३८ ॥

क्षितावन्यानि तीर्थानि निबोध विजये जये ॥ ३९ ॥

इति बृहद्ब्रह्मपुराणे तीर्थप्रादुर्भावे षष्ठोऽध्यायः ॥

१ B reads गङ्गातीरवरे ।

२ B has an additional verse here :—

सगरसन्ततिमोक्षविधित्सया

प्रचलितापि जवेन हिमालयात् ।

इह तु मन्दमुपैति सरस्वती-

यमुनयोर्विरहादिव जाल्मवी ॥

## सप्तमोऽध्यायः ।

देव्युवाच ।

निवसन्ति द्विजा यत्र तीर्थं तत् क्षितिमण्डलम् ।  
येषां हि चरणौ तीर्थं सर्व्वतीर्थसमाश्रयौ ॥१॥  
तीर्थं पद्मवनं प्रोक्तं तुलसीकाननं तथा ।  
तुलसीमूलमारभ्य यावद्भस्त्रास्तु षोडश ।  
दशदिक्षु महत्तीर्थं तदेव सुरवन्दितम् ॥२॥  
यत्र च श्रीफलतरुः सोऽपि देशः सुतीर्थकं ।  
तुलसीवत् समाख्यातं वृक्षमानगुणं तथा ॥३॥

सख्यावूचतुः ।

मातर्दुर्गे महेशानि तुलसीविल्ववृक्षयोः ।  
जन्ममाहाव्यतत्त्वानि कथयस्व कृपामयि ॥४॥

देव्युवाच ।

पुरा कैलासशिरसि ब्राह्मणः कश्चिदास ह ।  
धर्मदेव इति ख्यातः साधुर्विष्णुपरायणः ॥५॥  
वृन्दा नाम तस्य पत्नी ब्राह्मणी धर्मचारिणी ।  
सदा पत्यनुगा साध्वी पतिप्रेष्टा सुखान्विता ॥६॥  
पत्याज्ञया सदा देवकार्याणि कुरुते सती ।  
स्वयञ्च देवपूजायां पतिपूजाविधावपि ॥७॥  
नियुक्ता सततं सख्यौ तिष्ठत्येव सुखान्विता ।

तपस्विनी सविनया स्मितवक्त्रा सदा सती ।  
 सल्लक्षणैः समैर्युक्ता सम्मान्या सर्वदा जनैः ॥८॥  
 धर्मदेवस्तु सततं कृष्णभक्तिपरायणः ।  
 गायन् सदा शिवं कृष्णं पर्यटत्यृषिमण्डले ॥९॥  
 दर्शनैयश्च धर्मात्मा धर्मज्ञश्च स्मिताननः ।  
 पारगो गानविद्यायां सुस्वरः साधुसम्मतः ॥१०॥  
 सदा सुस्वरगानेन विष्णुभक्त्या च शीलतः ।  
 रमयन् सर्वलोकानां चित्तं भ्रमति पावनः ॥११॥  
 एकदा स द्विजः सख्यौ गायन् ब्राह्मणसंसदि ।  
 अतीयाय गृहे कालं भोजनस्य द्विजेत्तमः ॥१२॥  
 वृन्दा तु तद्गृहे भार्या संपूज्यातिथिमागतम् ।  
 पतिं प्रणम्य देवांश्च पूजयित्वा जलं पपौ ॥१३॥  
 पश्चादागत्य तद्भर्ता धर्मदेवः स्वकालयम् ।  
 विलोक्य पत्नीं वारीणि पीत्वा गेहे स्थितां तदा ।  
 हठाद्वैवलाद् साध्वीं शशाप राक्षसीमिति ॥१४॥  
 सा शप्ता स्वामिना सद्यो राक्षसं भावमागता ।  
 विचचार सदा लोके कैलासशिखरे शुभे ॥१५॥  
 आगत्य क्षातलं लोकान् भक्षयामास सा क्षुधा ।  
 सदा क्षुधापीडिता च<sup>१</sup> सरोषा सततञ्च सा ॥१६॥  
 वनेवने<sup>२</sup> व्याघ्र-सिंह-गज-खड्गिशशादिकान् ।

१ C reads सदा क्षुधा च पीडा च ।

२ B has व्याल ।

सा तु श्रुत्वा हरेर्नाम सप्ताहं समुपोष्य च ।  
 जहावसून् गिरौ तत्र कैलासे शिवधर्मिणि ॥३८॥  
 अथ सखत्सरेऽतीते महादेवो मया सह ।  
 विचरन् वनशोभां वै द्रष्टुं सख्यौ कुतूहलात् ॥३९॥  
 ददर्श मालती-मल्ली-यूथिकातगराङ्गयान्<sup>१</sup> ।  
 कुन्द-मन्दार-सेफाली-कुटजान् कनकाङ्गयान् ॥४०॥  
 चम्पकं केशरञ्चैव शिरीषं नवमल्लिकाः ।  
 मुचुकुन्दञ्च वन्धूकं पुष्पवृक्षान् पृथक् पृथक् ॥४१॥  
 ततः कदम्बपनसच्युताम्राम्रातकादिकान्<sup>२</sup> ।  
 अश्वत्थवटनिम्बादिं तथा शिंशपचन्दनान् ॥४२॥  
 लाङ्गली-ताल-हिन्ताल-गुवाकान् वेत्रकौचकान्<sup>३</sup> ।  
 खर्जूरान् वेतसान् नीपान् नलान् शालपियालकान् ॥४३॥  
 नमेरुकोविदारादीन् ददर्श विपिने शिवः ।  
 एवं चचार विपिने फुल्लपङ्कजसारसे ॥४४॥  
 कूजत्कोकिलकेकालीभ्रमरादिकपचिषु<sup>४</sup> ।  
 गणैः सार्द्धं प्रगायद्भिर्नृत्यद्भिर्वाद्यकारिभिः ॥४५॥  
 करवाद्यं वक्त्रवाद्यं कुर्वद्भिश्च मुदान्वितैः ।  
 हृङ्कारघोषं विविधं प्रोत्फालगमनं तथा ॥४६॥

१ B has °तगरान् वद्धन् । C has °टगरान् । २ °चूताना-  
म्रातका° ।

३ B omits two lines from अश्वत्थ वट निम्बादिं । ४ B  
reads कूजत्सु कोकिलाकेकी° ।



कुर्वद्भिः सह मुदितो विचचार वृषध्वजः ।  
 तत्र पुष्करिणीतीरे प्रफुल्लकमलाकरे ॥४७॥  
 ददर्श नारीं ज्वलन्तीं मृतां वृन्दां हि राक्षसीं ।  
 मामुवाच महेशानो दृष्ट्वा तद्राक्षसीवपुः<sup>१</sup> ॥४८॥  
 दृश्यतां गिरिजे वृन्दा राक्षसी ब्राह्मणी पुरा ।  
 विष्णुभक्तस्य विप्रस्य भार्या परमवैष्णवी ॥४९॥  
 दैवेन राक्षसी भूत्वा मृतापि शोभते परा ।  
 संवत्सरमृतायाश्च नास्या नष्टमभूद् वपुः ॥५०॥  
 श्रीविष्णुभक्तिमाहात्म्यं तन्नामश्रवणस्य च ।  
 अस्या अङ्गेषु किं नाम दृश्यते देववन्दिते ॥५१॥  
 एवं श्रुत्वा तु वाक्यं तन्महेशस्य सखीद्वय ।  
 दृष्ट्वा वृन्दां मृतां दीप्या ज्वलन्तीं विस्मिताभवम् ॥५२॥  
 प्रत्यवोचच्च देवेशं देवदेव प्रभो हर ।  
 दृश्यन्ते विष्णुनामानि अस्या अवयवेषु तु ॥५३॥  
 द्वादशाक्षरमन्त्रस्य दृश्यतेऽस्या वपुस्थित ।  
 अपठंश्च तदा मन्त्रं गणाः शम्भोर्मुदान्विताः ॥५४॥  
 तैजसन्तत् शरीरञ्च पश्यद्भुः शिवकिङ्कराः ।  
 तेषां संस्पर्शमात्रेण खण्डखण्डीकृतं बभौ ॥५५॥  
 प्रतिखण्डेषु तं मन्त्रं ददृशुर्द्वादशाक्षरम् ।  
 ॐ नमो भगवते वासुदेवायेति महाफलम् ॥५६॥

मन्त्रस्य प्रतिवर्णस्य गर्भे नामसहस्रकम् ।

एवं तस्याः शरीरं तद्दृशुः खण्डकोटिशः ॥५७॥

ततो मत्पुरतः साक्षात् शङ्करो लोकशङ्करः ।

उवाच सगणान् प्रीतो हर्षितांश्च स्वभावतः ॥५८॥

महादेव उवाच ।

इयं वृन्दा राक्षसी तु धर्मदेवस्य सुन्दरी ।

वैष्णवी याभिश्चप्रापि ब्रह्महिंसां न चाकरोत् ॥५९॥

न वृथा भवितुं योग्या विष्णुप्रीतिकरी त्वियम् ।

विष्णुप्रीतिं करोत्वेषा तरुर्भूत्वा महीतले ॥६०॥

शरीरमज्ज्यतामस्याः श्रीविष्णुप्रीतये गणाः ।

अस्याः पत्रेण वृन्दायाः पूजितः स्यात् स्वयं हरिः ॥६१॥

नान्येनेति सुविज्ञेयं मणिमुक्तादिनापि च ।

नामास्यास्तुलसीत्यस्तु पवित्रायाः सुपावनम् ॥६२॥

तकारो मरणं प्रोक्तं तद्योगः स्यादुकारतः ।

मृता लसति चेत्येवं तुलसीत्येव गीयते ॥६३॥

स्थितः प्रतिदलेष्वस्या मन्त्रो द्वादशवर्णकः ।

अधिष्ठात्री देवतास्यामावां देवीमहेश्वरौ ।

नारायण उपास्योऽस्याः प्रियेयं वैष्णवी मता ॥६४॥

अत्रान्तरे धर्मदेवः प्रियां स्मृत्वा समागतः ।

क्षीणो मलीमसः शोकाद् वृन्दा वृन्देति वै रुदन् ॥६५॥

क्वासि वृन्दे प्रिये कान्ते मयापकरुणात्मना ।

राक्षसीत्यभिश्चप्रासि निर्दोषा मामिहास्तु धिक् ॥६६॥

शिवेन सान्त्वितो विप्रः स्थिरोभूत्वा प्रणम्य तम् ।

पुनर्जगर्ह चात्मानं धिङ्माहं येन मोहितः ।

शिवं साक्षात् महादेवं नाभिवन्दितवानहम् ॥६७॥

देव्युवाच ।

ज्ञात्वा वृत्तान्तमस्याः स वृन्दायाः परितोषदम् ।

शिवं शान्तं महेशानं प्रोचे विप्रः स धार्मिकः ॥६८॥

यदि नारायणार्थेऽयं बभूव तुलसीतरुः ।

तरुमूलमहञ्च स्यां प्रियायाः प्रियकाम्यया ॥६९॥

एवमेवेत्याह शम्भुर्धर्मदेवस्तथाभवत् ।

शिवाज्ञया शिवगणाः पृथ्वीमागत्य हर्षिताः ।

रोपयामास तद्देहं कालिन्दीतट उत्तमे ॥७०॥

यत्र गोवर्द्धनो नाम गिरौ राजति राजितः ।

अर्द्धचन्द्राकृतिस्तत्र देशो<sup>१</sup> यमुनया कृतः ॥७१॥

नाम्ना वृन्दावनो रम्यः कृष्णप्रीतिस्थलं परम् ।

त्रैलोक्यगोपनीयोऽसौ देशो वृन्दावनाख्यकः ॥७२॥

योगिनां शिरसां<sup>२</sup> वेष्टं सहस्रदलपङ्कजम् ।

रोपयित्वा ययुः शैवाः कैलासं श्वेतपर्वतम् ॥७३॥

इति वृहद्भूर्मपुराणे तुलसीप्रादुर्भावे सप्तमोऽध्यायः ।

१ C reads. देशोऽयं यमुनाकृतिः ।

२ A and C have शिरसीवेष्टं ।

## अष्टमोऽध्यायः ।

देव्युवाच ।

अथ<sup>१</sup> सख्यौ कार्तिके वै मासि दामोदरप्रिये ।  
अमावास्यातिथौ पृथ्व्यां प्रातः प्रादुर्बभूव सा ।  
तुलसी प्रीतये विष्णोः शिवायाश्च शिवस्य च ॥१॥  
प्रादुर्भूते तरौ तस्मिन् देवो नारायणः प्रभुः ।  
आजगाम महेष्टेन ददर्श तुलसीं भुवि ॥२॥  
महामेघप्रभां श्यामां स्कन्धपल्लवशोभिताम् ।  
दलैरसह्यैः सम्पूर्णां महामन्त्रमयीं स्थिराम्  
ज्वलन्तीं स्वेन महसा गन्धामोदितदिङ्मुखाम् ॥३॥ ॥४॥  
तां विष्णुः स्वयमालोक्य हर्षितः सशिवोऽभवत् ।  
ततो मूर्त्तिमती देवी बभूव तुलसी शुभा ॥५॥  
श्यामाङ्गी चारुवदना द्विभुजा स्मितभाषिणी ।  
शङ्खपद्मकरा श्वेतवसना युवती सती ॥६॥  
नानालङ्कारभूषाढ्या सिन्दूरारुणभालिका ।  
मधुपैर्गन्धसंमुग्धैरालीढवदनाम्बुजा ।  
दृष्ट्वा नारायणं देवं तुष्टावानन्दनन्दिता ॥७॥

तुलस्युवाच ।

ॐ नमो भगवते तुभ्यं नारायण जगत्पते ।  
केवलानुभवानन्दस्वरूप परमेश्वर ॥८॥

कंसारये महेशाय केशवाय नमोऽस्तु ते ।  
 हरये नरसिंहाय श्रीकान्ताय नमोनमः ॥८॥  
 नमो भक्त्यैकलभ्याय तर्कदूराय ते नमः ।  
 नमो वेदान्तवेद्याय विद्यावेद्याय ते नमः ॥१०॥  
 नमस्ते श्रुतिगम्याय श्रुतिस्तुत्याय ते नमः ।  
 नमो नीलघनश्यामतनवे धृतमूर्त्तये ॥११॥  
 बङ्गरूपोरूपाय नीरूपाय नमोनमः<sup>१</sup> ।  
 पूजकाय च पूज्याय पत्रपुष्पफलैः प्रभो ॥१२॥  
 अभवाय भवच्छेत्रे सुखदुःखप्रदाय च ।  
 तवैवाहं सुखकरा त्वञ्च मे प्रभुरीश्वर ।  
 नमस्तुभ्यं नमस्तुभ्यं नमस्तुभ्यं हरे नमः ॥१३॥  
 इति स्तुत्वा दण्डवत् सा कृत्वा तञ्च प्रदक्षिणम् ।  
 पुनस्तुष्टाव तुष्टात्मा वचोभिरमलैः सखि ॥१४॥  
 ॐकाराय<sup>२</sup> नमस्तेऽस्तु शङ्कराय नमोनमः ।  
 शिवाय<sup>३</sup> हरये दक्षवलिक्रतुहराय ते ॥१५॥  
 एकत्रिपुरहन्त्रे ते कैटभान्वकघातिने ।  
 श्रीगौरीपतये कृष्ण महादेव नमोऽस्तु ते ॥१६॥  
 इत्यादि स्तुवतीं देवीं तुलसीं शिवसन्निधौ ।  
 जगाद वरदो देवो दैवकीनन्दनो हरिः ॥१७॥

१ C has. जलैः ।

२ A has ॐकार ।

३ A and B have हराय ।

हरिस्त्वाच ।

तुलसि श्रीमति श्रेष्ठे वृन्दे वृन्दावने<sup>१</sup> प्रिये ।  
 स्थिरीभव मम प्रीत्यै यावदाचन्द्रतारकम् ॥१८॥  
 सदाभिनन्द्या वन्द्या च सुरासुरनरोरगैः ।  
 तव पत्रमृते पूजा नाद्यारभ्य भवेन्मम ॥१९॥  
 एकतः सर्व्वनैवेद्यनानापुष्पविभूषणम् ।  
 एकतः पत्रमेकं ते द्वादशाक्षरमन्त्रवत्<sup>२</sup> ॥२०॥  
 त्वां यः प्रदक्षिणीकृत्य प्रणमेत् दण्डवत् तरुम् ।  
 ससप्तद्वीपा पृथिवी कृता तेन प्रदक्षिणा ॥२१॥  
 श्राद्धे च तर्पणे चैव दाने नैवेद्यदापने ।  
 त्वत्पत्रेण विना न स्यात् तत्तत्कर्मफलोत्तरम् ।  
 पूजिते मयि पत्रैस्ते तुष्टाः स्युः सर्व्वदेवताः ॥२२॥  
 कार्तिके मासि ते पत्रमेकं यच्छति यो जनः<sup>३</sup> ।  
 स गोसहस्रदानस्य फलमाप्नोति मानवः ॥२३॥  
 माघे मासि च ते पत्रमालां यच्छति यो जनः ।  
 तस्मै अहं प्रयच्छामि वाजिमेधक्रतोः फलम् ॥२४॥  
 वैशाखे मासि ते पत्रैर्यो मे शय्यां प्रयच्छति ।

१ A has वृन्दावनि । B has वृन्दावनं ।

२ For Verses 20, 21, and 22 B has एकतः सर्व्वनैवेद्यदापने त्वत्पत्रेण विना न स्यात् भक्तकर्मफलोत्तरम् ॥

३ A and B have नरः ।

तस्मै अहं प्रयच्छामि स्वमेव किमितोऽधिकम् ॥२५॥  
 वैशाखे मासि ते पत्रजलेन योऽभिषिञ्चति<sup>१</sup> ।  
 तस्मै अहं प्रयच्छामि सदामृतनिधिस्थितिम् ॥२६॥  
 आषाढे मासि यो मह्यं त्वत्पत्ररसवासितम् ।  
 जलं ददाति तस्मै च ददाम्यपुनरुद्भवम् ॥२७॥  
 त्वत्पत्रं यत्र तत्रापि पतेत् यत्र महीतले ।  
 तदहं शिरसा ग्राह्यं करिष्यामि शिवाज्ञया ॥२८॥  
 त्वत्पत्रजलसिक्तान्नं यो भुङ्क्ते मानवः क्वचित् ।  
 तदेवामृतमित्युक्तं भुक्तं भाग्यवता शुभे ॥२९॥  
 त्वत्पत्ररसभोजी यो गङ्गाजलसमन्वितम् ।  
 सोऽहमित्येव विज्ञेयं सत्यं सत्यं शपे शपे ॥३०॥  
 स्पृष्ट्वा यस्तुलसीपत्रं मिथ्या वदति शोभने ।  
 न तस्य नरकादुग्रादुद्धारः कल्पकोटिषु ॥३१॥  
 तत्काष्ठमालां तत्काष्ठष्टपङ्कजं योऽदधत् ।  
 अहं तस्यानुगः शुद्धे भवामि सुतवत्पितुः ॥३२॥  
 इत्युक्त्वा सम्मतः शम्भोः सेन्द्रैर्देवगणैः सह ।  
 सोऽभिषिच्य चितौ देवीं तुलसीं पापनाशिनीम् ।  
 अन्तर्द्वाय ययौ देवो देवैः शम्भुगणैस्तथा ॥३३॥  
 एवं वां कथितं सख्यौ तुलस्या जन्म कर्म च ।  
 एतामुद्दिश्य तीर्थानि त्रीण्युक्तानि च खादिषु ॥३४॥

१ A has किमतो० ।

२ B reads पत्रमालां यच्छति यो जनः ।

एतां सम्पूजयेन्मर्त्यः सादरेण हरेर्मताम् ।  
 दर्शने प्रणतौ स्पर्शं स्थानसम्भार्जने तथा ।  
 पूजने चयने सख्यौ क्रमान् मन्त्रानुदीरयेत्<sup>१</sup> ॥ ३५ ॥  
 देवि विष्णुप्रिये मातस्तुलसि प्रियदर्शने ।  
 हरिदर्शनदीपार्चिः प्रसीद द्विजवत्सभे ॥ ३६ ॥  
 नर एतेन मन्त्रेण प्रफुल्लाचः प्रगे शुभाम् ।  
 प्रपश्येन्न यमं पश्येत् प्रणमेत्तदनन्तरम् ॥ ३७ ॥  
 विष्णुप्रीतिकरे मातर्नमस्ते तुलसीश्वरि ।  
 पवित्रीकुरु मेऽङ्गानि विष्णुलङ्कहर्षकारिणि ॥ ३८ ॥  
 मन्त्रेणानेन तुलसीं वन्देताष्टाङ्गलोठनः ।  
 नरः प्रदक्षिणीकृत्य न क्वायां लङ्घयेदपि ॥ ३९ ॥  
 वैकुण्ठेश्वरपादाब्जवासिनि प्रियदर्शने ।  
 स्मृशामि त्वां महापापसञ्चयान्ने प्रणाशय ॥ ४० ॥  
 मन्त्रेणानेन तुलसीं स्पृशेन्मर्त्या विमुक्तिभाक् ।  
 स्थानसम्भार्जने मन्त्रं कथयामि निबोध तम् ॥ ४१ ॥  
 मातस्तुलसि कल्याणि स्थलं ते सुमनोहरम् ।  
 क्रीडन्त्यागत्य विबुधा मार्जये तत्प्रसीद मे ॥ ४२ ॥  
 मन्त्रेणानेन तुलसीस्थानं हस्तचतुष्टयम् ।  
 सम्भार्जयेच्चतुर्दिक्षु सगोमयजलैर्मुदा ॥ ४३ ॥  
 ॐ तुलस्यै नम इति मन्त्रेण शक्तिसम्भवाम्<sup>२</sup> ।

१ A has उदीरये ।

२ A and C read शक्तिसम्भवात् ।



षड्चरेण सम्पूज्य जपेदष्टोत्तरं शतम् ॥४४॥  
 मातस्तुलसि कल्याणि गोविन्दचरणप्रिये ।  
 केशवार्थं चिनोमि त्वां प्रसीद शुभदर्शने ॥४५॥  
 मन्त्रेणानेन तुलसीपत्राणि प्रचयेत् कृतौ ।  
 एतैः पर्युषितैश्चापि पूजा कार्या हरेः सखि ॥४६॥  
 नाशुचिः संस्पृशेदेतां नोपानचरणोऽपि च ।  
 पश्चिमास्यो न चिनुयात् पक्षान्तद्वादशीष्वपि ॥४७॥  
 स्पृशेन्नैव च संक्रान्त्यां न रात्रौ सायमेव च ।  
 निषिद्धेष्वपि कालेषु विषण्वर्थं स्नानमर्चयेत् ॥४८॥  
 यन्नातिकम्पते शाखा न भङ्गं याति वा तथा ।  
 चिनुयात् तुलसीपत्राण्येवं विष्णुप्रियो भवेत् ॥४९॥  
 तुलसीमूलसम्भूतां मृदं मूर्द्धा विभर्त्ति यः ।  
 दधाति रूपं सोऽर्कस्य तमोनाशाय केवलम् ॥५०॥  
 गङ्गा मृदा चन्दनेन तन्मूलस्य मृदाऽपि वा ।  
 युक्तं पत्रं स्वशीर्षं यो नयेत्<sup>१</sup> तीर्थमेव सः ॥५१॥  
 तुलसीकाननं यत्र तत्र नास्ति यमक्रिया ।  
 तत्र चेन्म्रियते जन्तुर्न जन्तुत्वं पुनर्भजेत्<sup>२</sup> ॥५२॥  
 तुलसीं स्थापयेन्मर्त्य उच्चस्थाने परिष्कृते ।  
 अक्षयस्वर्गवासो हि तेन लभ्यो न संशयः ॥५३॥  
 श्राद्धं दानं तपो होमः सन्ध्योपासनपूजने ।

१ B has नयेत् ।

२ C has लभेत् ।

पुराणपठनं चापि तुलसीसन्निधौ चरेत् ॥५४॥

चरितमिदमपूर्वं वामवोचं नु सख्यौ

श्रुतिमुखकरमिष्टं कालदोषघ्नमेकम् ।

शिवहरिसुखदञ्च प्रीतिदं मानसानां

श्रवणपठनमस्थानन्तपुण्यप्रदं स्यात् ॥५५॥

इति बृहद्भूमिपुराणे तीर्थसम्भवे तुलसीमाहात्म्यमष्टमोऽध्यायः ।

---

## अथ नवमोऽध्यायः ।

देव्युवाच ।

अथातः शृणुतं सख्यौ माहात्म्यं श्रीफलस्य च ।  
यत् श्रुत्वा सद्य एव स्याज्जनः शिवजनः स्मृतः ॥१॥  
ब्रह्माण्डोपरि विख्यातो ब्रह्मलोकः सनातनः ।  
यत्र सर्वे चतुर्बाहुवदना वेदवादिनः ॥२॥  
शिवलोकस्ततश्चोर्द्ध्वं यत्र सर्वे शिवात्मकाः ।  
वैकुण्ठाख्यं परं धाम तत ऊर्द्ध्वं हरेर्मतम् ॥३॥  
यत्र सर्वे घनश्यामाः पीतकौषेयवाससः ।  
चतुर्भुजाः शङ्खचक्रगदापद्मधराः सखि<sup>१</sup> ॥४॥  
उज्ज्वलकुण्डलद्योतकपोलाश्वारूनूपुराः ।  
दुर्गालोकस्ततश्चोर्द्ध्वं यत्र सर्वाः स्त्रियः शुभाः ॥५॥  
यः पृथिव्यां कामरूप इति देशोत्तमः सखि ।  
तत ऊर्द्ध्वं गोलोको लसेत्तेजोमयः परः ॥६॥  
यः पृथिव्यां समाख्यातो नाम्ना वृन्दावनाभिधः<sup>२</sup> ।  
एतेषु यो मया प्रोक्तो वैकुण्ठाख्यो मनोरमः ॥  
नारायणस्य देवस्य परमं धाम विश्रुतम् ।  
तत्रैकदा हरिर्निद्रासमये ददृशे शिवम् ॥७॥८॥

१ C has °कराः समे ।

२ C has °त्मकः also इयः ।

कोटिचन्द्रप्रतीकाशं त्रिलोचनविराजितम् ।  
 त्रिशूलडमरुधरं स्वर्णभरणभूषितम् ॥९॥  
 पृथिवीजलतेजोभिर्व्याकाशयजत्तरैः ।  
 सोमेन रविणा चापि स्त्रयमानं सुरेस्तथा ॥१०॥  
 सिद्धिभिश्चाणिमाद्याभिः परितः सर्वतो दिशम् ।  
 एवम्भूतं महादेवं नृत्यन्तं मुदितं परम् ॥११॥  
 आनन्देनातिगाढेन मग्नएव हरिः स्वयम् ।  
 उत्तस्थौ सहसा तल्पे पर्यङ्के श्रीविराजिते ॥१२॥  
 अहो किमिति लक्ष्मरोक्तः प्रबुद्धः स्तब्धवद् बभौ ॥१३॥

श्रीरुवाच ।

किमिदं ते प्रभो दृष्टं स्वप्ने वद जनार्दन ।  
 प्रेयसीं प्रति मां नाथ स्वप्नवृत्तं वदस्व मे ॥१४॥

देव्युवाच ।

इति पृष्टो महालक्ष्म्या देवदेवो जनार्दनः ।  
 वक्तुं न शक्त आनन्देनान्दोलितमनस्तनुः ॥१५॥  
 गङ्गदाचरया वाचा तामुवाच ह केशवः ॥१६॥

भगवानुवाच ।

दृष्टः स्वप्ने महालक्ष्मि मया देवो महेश्वरः ।  
 आनन्दमयदेहोऽतिसुन्दरोऽद्भुतदर्शनः ॥१७॥  
 उत्तिष्ठ गच्छ कैलासं मया सह समुद्रजे ।  
 महादेवं महात्मानं द्रक्ष्याम्यद्य त्रिलोचनम् ॥१८॥  
 मन्ये हन्त स्मृतस्तेन भाग्येन केनचित् सता ॥१९॥

देव्युवाच ।

इत्युक्त्वा विस्मिता लक्ष्मीस्तथा चक्रे त्वरान्विता ।  
 नारायणोऽपि कैलासगमनाय मनो दधे ॥२०॥  
 अथ मध्यपथे देवश्चन्द्रमौलिर्महेश्वरः ।  
 गच्छन् वैकुण्ठभवनं दृष्टो नारायणेन सः ॥२१॥  
 उभयोर्दर्शनं तत्र मिथः सन्दर्शनार्थिनोः ।  
 अत्युत्कण्ठावतोर्विष्णुशिवयोर्विस्मयप्रदम् ॥२२॥  
 न वाचा प्रतिपद्यन्तत् य आनन्दो<sup>१</sup> महात्मनोः ।  
 उत्पन्नस्तत्र समये मम लक्ष्म्याश्च सन्निधौ ॥२३॥  
 तावुभौ सुमहोत्साहावुभौ प्रणतितत्परौ ।  
 मिथः कृतालिङ्गनौ च रोमाञ्चितसुविग्रहौ ॥२४॥  
 आनन्दाश्रुतौ द्वौ च द्वावेव गद्गदोक्तिकौ ।  
 कस्मादागमनं कुत्रेत्युक्तिकौ तौ हरीश्वरौ<sup>२</sup> ॥२५॥  
 तत्राह विष्णुं गिरिशः क्षणं संस्तभ्य केशवः ।  
 मया त्वं स्वप्ने दृष्टोऽसि श्यामसुन्दरविग्रहः ॥२६॥  
 श्रीजुष्टवामपार्श्वस्थ शङ्खचक्रगदाधरः ।  
 अत्यद्भुतमहाशोभो यथा दृष्टोऽसि दृश्यते ॥२७॥  
 त्वं पुनः केशवानन्तनारायणजनाईन ।

१ A has न वाचा प्रतिपाद्यान्तमुदानन्दो महात्मनोः । B has न वाचा प्रतिपाद्येत यदानन्दो महात्मनोः ।

२ A and B केशव० ।

कुतो गच्छसि सोत्कण्ठो मद्भाग्योपस्थितः पथि ॥२८॥

हरिरुवाच ।

दृष्टः स्वप्ने मयाऽपि त्वं शिव शङ्कर सर्वदा ।

स्वप्ने यथेक्षितोऽसि त्वं तथा दृष्टोऽधुनाऽपि च ॥२९॥

नमोऽष्टमूर्त्तये तुभ्यमेकादशभवाय च ।

पिणाकपाणये देवीपतये ते नमोनमः ॥३०॥

आगच्छ मत्पुरं नाथ वैकुण्ठं गिरिश प्रभो ।

तत्र त्वां पूजयिष्यामि योगिनां परमीश्वरम्

त्वमेव द्रष्टुमिच्छोर्मे मिलितोऽसि पथि प्रभो ॥३१॥

शिव उवाच ।

आत्मस्वरूप हे देव ममेदं मतमीक्षितम् ।

व्यक्तीकृतं मदात्मत्वात्तस्मान्मत्पुरमात्रज ॥३२॥

देव्युवाच ।

एवन्तौ निदगन्तौ हि सखीद्वय परस्परम् ।

केन कस्य पुरं गम्यमिति प्रेम्नाऽपि संशयः ॥३३॥

उभौ संशयितौ तत्र समायातञ्च नारदम् ।

पप्रच्छतुः पूजयित्वा मथ्यस्थत्वेन तौ तदा ॥३४॥

नारदोऽपि भ्रमच्चित्तो न शक्तस्तत्र निश्चये ।

प्रोवाच किं नु देवेशौ पृच्छथोऽत्र श्रियं शिवाम् ।

इमे देव्यौ युक्तिदत्ते कर्त्तव्यं वक्ष्यतोऽत्र वां ॥३५॥

देवदेवावूचतुः ।

वदस्व गिरिजे लक्ष्मि कः कस्य पुरमेतु नौ । ३६ ॥

इत्युक्त्वाहं ततस्ताभ्यां कृष्णेशाभ्यां सखीद्वय ।  
वर्त्ममध्यं तयोः प्रेम चान्यूनानधिकं तदा ।  
ललित्वा स्वामनन्याञ्च चिर्नेत्रौ समुपस्थिताम् ।  
तयोरिव मनो मेऽपि सन्देहि समजायत ॥ ३ ८ ॥ ३ ९ ॥  
ततस्तदा स्थिरौभ्य समवोचमिदं सखि ।  
तौ देवदेवौ परमप्रीतिमन्तौ परस्परं ॥ ४ ० ॥  
युवयोर्यादृशी प्रीतिर्दृश्यते ह्यनुपाधिका ।  
मन्ये तथा प्रमाणेन न भिन्नवसती युवां<sup>१</sup> ॥ ४ १ ॥  
यादृशी दर्शिता प्रीतिर्युवाभ्यां नाथ केशव ।

(१) B has two additional verses here ;

यादृशी दर्शिता प्रीतिर्युवाभ्यां नाथ केशव ।  
मन्ये तथा प्रमाणेन आत्मा न्यस्ततनुर्मिथः ॥  
या प्रीतिर्दर्शिता देवौ युवाभ्यां नाथ केशव ।  
मन्ये तथा प्रमाणेन भार्ये आवां पृथङ् न वां ॥

C has five additional verses here ;

यादृशी दर्शिता प्रीतिर्युवाभ्यां नाथ केशव ।  
मन्ये तथा प्रमाणेन आत्मिकोऽन्यस्तनुर्मिथः ॥  
या प्रीतिर्दर्शिता देवौ युवाभ्यां नाथ केशव ।  
मन्ये तथा प्रमाणेन भार्ये आवां पृथङ् न वां ॥  
यादृशी दर्शिता प्रीतिर्युवाभ्यां नाथ केशव ।  
मन्ये तथा प्रमाणेन द्वेष एकस्य स द्वयोः ॥  
यादृशी दर्शिता प्रीतिर्युवाभ्यां नाथ केशव ।  
मन्ये तथा प्रमाणेन एका पूजा द्वयोर्मता ॥  
यादृशी दर्शिता प्रीतिर्युवाभ्यां नाथ केशव ।  
मन्ये तथा प्रमाणेन अपूजैकस्य च द्वयोः ॥

मन्ये तथा प्रमाणेन भेदद्वयां चिरं पतेत् ॥४२॥

किं भ्रामयसि मध्यस्थचित्तं भेदप्रदर्शनात् ।

योगिनो यं प्रपश्यन्ति नाम्ना श्रीकृष्णशङ्करौ ॥४३॥

अतएव वदाम्येवं गच्छतं स्वं स्वमालयं<sup>१</sup> ।

वैकुण्ठोऽपि च कैलासः कैलासस्तत्पृथङ् च ॥४४॥

आत्मानं शिवमालोक्य वैकुण्ठं याहि केशव ।

विष्णुमालोक्य वैकुण्ठं कैलासञ्च मया शिव ॥४५॥

देव्युवाच ।

इत्युक्त्वा मदचः श्रुत्वा हसित्वा हरिशङ्करौ<sup>२</sup> ।

हर्षालिङ्गितसर्वाङ्गौ मामैव प्रशशंसतुः ॥४६॥

आलिङ्गनप्रणामादिं कृत्वा सख्यौ शिवाच्युतौ ।

गतौ कैलासवैकुण्ठौ नारदश्च स्थलान्तरं ॥४७॥

इति बृहद्भर्मपुराणे श्रीफलप्रादुर्भावे कृष्णशङ्कर-

समागमो नवमोऽध्यायः ।

१ A and B have स्वस्वमालयं ।

२ B and C read शिवशङ्करौ ।



## दशमोऽध्यायः ।

देव्युवाच ।

कैलासमागते शम्भौ वैकुण्ठे गरुडध्वजं ।  
सुखासीनं प्रिया लक्ष्मीः पप्रच्छ मुदितानना ॥१॥  
प्रभो देव जगन्नाथ प्रसन्नात्मन् श्रियःपते ।  
कति प्रियतमाः सन्ति भगवन् भवतोऽनघ ॥२॥  
माता गुरुणामधिका पुत्र एवात्मनो<sup>१</sup> वरः ।  
सुहृदाञ्च प्रियाणाञ्च वरा भार्या जनार्दन ॥३॥  
मन्येऽत एवमात्मानमनन्यां ते प्रियां श्रियं ।  
मत्तोऽपि ह्यधिकः प्रेष्ठो<sup>२</sup> दृष्टः श्रीकण्ठ ईश ते ॥४॥  
अतोऽपि ह्यधिकः प्रेष्ठ<sup>२</sup>स्तेनाज्ञातोऽस्ति कोऽपि ते ।  
तन्मे वद प्रभो देव भार्याहं यदि ते मता ॥५॥

भगवानुवाच ।

न मे प्रियतमाः सन्ति शिव एकः प्रियो मम ।  
अहेतुकः प्रियोऽसौ मे स्वकायः प्राणिनामिव ॥६॥  
पुत्रार्था यौवनार्था च गृहार्था स्त्री प्रिया नृणां ।  
पुत्रः प्रियश्च पिण्डार्थः कौर्त्थ्यश्च समुद्रजे ॥७॥

१ B reads आत्मनां ।

२ C has श्रेष्ठः ।

धनं प्रियं सुखार्थञ्च विपत्त्राणार्थमेव च ।  
 प्रियं शरीरं धर्मार्थं ते च धर्मात्मनां तथा ॥८॥  
 सर्व्वं प्रयोजनेनैव प्रिया लोकेषु पद्मिनि ।  
 केवलप्रौतये प्रेष्ठः<sup>१</sup> प्रिये न कोऽपि दृश्यते<sup>२</sup> ॥९॥  
 स्त्रीणां यथा पतिः प्रेष्ठः स्त्री पुंसां न तथा प्रिया ।  
 अहेतुकः प्रियः स्वामी स्त्री सहेतुः प्रिया मता ॥१०॥  
 अतोऽनुगच्छते पत्नी वक्त्रौ दीप्ते मृतं पतिं ।  
 पुमान् पत्न्यां मृतायान्तु पुत्रायोद्वहतेतरां<sup>३</sup> ॥११॥  
 प्रीतिस्त्वहेतुकौ पुंसां पुरुषेष्वेव युज्यते ।  
 न स्त्रीषु भिन्नधर्मास्ता मैत्रौ साम्यमपेक्षते ॥१२॥  
 पुरा स्वयम्भुवावां पृथिव्यां समुपस्थितौ ।  
 तत्राहं प्रियकाम्यायै चरन् कान्ते दिशो दश ।  
 मनसा निश्चयं चक्रे शृणु तत् कमलालये ॥१३॥  
 यथाहं प्रियकाम्यायै चरामि विदिशो दश ।  
 तथा चरन् यो दृष्टः स्यात् स स्यान्मोहेतुकः प्रियः ॥१४॥  
 एवं मनसि निश्चित्य चरन् दृष्टोऽहमीश्वरं ।  
 मम तस्य च दृष्ट्वैव दृष्टस्य नियतं<sup>४</sup> यथा ।  
 बभूव महती प्रीतिर्विद्येव प्राक्तनोद्भवा ॥१५॥

१ C reads श्रेष्ठः ।

२ All the MSS read प्रियेऽलङ्कापि ।

३ B reads परां ।

४ B has नियमं ।

स एवाहं<sup>१</sup> महादेवः स एवाहं जनार्दनः ।

उभयोरन्तरं नास्ति घटस्थजलयोरिव ॥१६॥

श्रिवादन्यप्रियो मेऽस्ति भक्तो<sup>२</sup> यः शिवपूजकः ।

शिवस्यापूजको लल्लि न कदापि प्रियो मम ॥१७॥

देव्युवाच<sup>३</sup> ।

इत्युक्ता कमला देवी विष्णुना प्रभविष्णुना ।

अमन्यताप्रियां विष्णोः शिवपूजापराङ्मुखी<sup>४</sup> ।

धिङ्मां धिङ्मामिदं वाक्यं प्रवदन्तीं मुहुर्मुहुः ॥१८॥

तां दृष्ट्वा कमलां कृष्णो माभैरित्याह हर्षितः ।

मया प्रवर्तिता नासि शिवपूजाविधौ सति ॥१९॥

अद्यारभ्य महेशस्य पूजां कुरु यथाविधि ।

अबाधेन प्रतिदिनं शिववन्मे प्रिया भवेः ॥२०॥

देव्युवाच ।

इत्युक्ता सा प्रतिज्ञाय ग्राहितां नारदेन च ।

शिवपूजां समारेभे कर्तुं पत्याज्ञया सखि ॥

दिने दिने शिवे भक्तिर्वृद्धे पूजया श्रियः ॥२१॥

एवं यातेषु कालेषु कदाचिज्जलधेः सुता ।

पप्रच्छ केशवं देवं शिवभक्त्या समादरात् ॥२२॥

१ B has ०यं ।

२ B and C read भक्त्या ।

३ B omits देव्युवाच ।

४ C reads ०पराङ्मुखा ।

श्रीरुवाच ।

प्रभो श्रीपुण्डरीकाक्ष केन पुष्पेण सर्व्वथा ।  
परितुष्यति ते प्रेष्ठः श्रितिकण्ठस्त्रिलोचनः ॥ २३ ॥  
तेन पुष्पसहस्रेण प्रत्यहं नीललोहितं ।  
सङ्कल्प्य पूजयिष्यामि तन्मे पूरय मानसं ॥ २४ ॥

भगवानुवाच ।

देवि प्रियतमे नाथे लक्ष्मि प्राणाधिके शुभे ।  
अहो ते भगवानीशः सुप्रसन्नो न संशयः ॥  
शृणुष्वाम्भिसुते येन तुष्टो भवति शङ्करः ॥ २५ ॥  
गवामष्टोत्तरशतं सवत्सं समलङ्कृतं ।  
पयस्वि दत्त्वा विप्रेभ्यो यत् पुण्यं लभते नरः ।  
तत् पुण्यं करवीराख्यं पुष्पं दत्त्वा लभेत् कृती ॥ २६ ॥  
सुरक्तकरवीरेण तत् पुण्यं द्विगुणं भवेत् ।  
श्वेतेन करवीरेण तत् पुण्यं समुपार्ज्जयेत् ॥ २७ ॥  
शेफालिकाख्यपुष्पेण रूष्यकोटिफलं लभेत् ।  
शेफालिका शतगुणं कुन्दपुष्पन्तु शम्भवे ॥  
ततः शतगुणं प्रोक्तं मल्लौपुष्पमुदाहृतं ॥ २८ ॥  
निर्मितं मुक्तया लिङ्गं मुक्ताभिः पूजयेत् यदि ।  
तत् पुण्यं लभते साधुर्द्रोणपुष्पप्रदानतः ॥ २९ ॥  
सुवर्णनिर्मितं लिङ्गं शम्भोः स्वर्णेन पूजितं ।  
तत् पुण्यं लभते दत्त्वा पुष्पं चम्पकनामकं ॥ ३० ॥  
वैशाखे मासि शुक्लेन चामरेण सुवीजिते ।

शम्भौ या फलसिद्धिः स्यात्सा शिरीषप्रसूनतः ॥  
 अश्वमेधस्य यत् पुण्यं तत् पुण्यं नागकेशरात् ॥ ३ १ ॥  
 मुचुकुन्दप्रसूनन्तु लब्ध्वा शम्भुः समुद्रजे ।  
 गयाश्राद्धफलं दत्ते पितृणां परितोषदं ॥  
 तत् फलं स्यात् शतगुणं तुलसीपत्रदानतः ॥ ३ २ ॥  
 शिवस्तगरपुष्पेण चन्द्रप्राप्तिफलं लभेत् ।  
 उपोष्य यत् फलं काश्यां तत् फलं वज्रपुष्पतः ॥ ३ ३ ॥  
 उन्मत्तपुष्पं यो दद्यात् शिवाय परमात्मने ।  
 स तत् पुण्यं लभेत् यत् स्यात् उपोष्यैकादशीशतं ॥ ३ ४ ॥  
 एवमन्यानि पुष्पाणि वर्जयित्वा तु केतकीं ।  
 शिवप्रियाणि ज्ञेयानि महालक्ष्मि निबोध मे ॥ ३ ५ ॥  
 एतानि सर्व्वपुष्पाणि दत्त्वा यत् फलमाप्नुयात् ।  
 तत् फलं समवाप्नोति शिवाय पद्मपुष्पदः ॥ ३ ६ ॥  
 पद्मपुष्पात् परं नान्यत् शिवप्रीतिकरं सदा ।  
 तस्मात् पद्मप्रसूनानि देहि सङ्कल्प्य शम्भवे ॥ ३ ७ ॥

देव्युवाच ।

इत्युक्त्वा देवदेवेन लक्ष्मीः पद्मालया शुभा ।  
 पद्मपुष्पप्रदानाय सङ्कल्पं प्रचकार ह ॥ ३ ८ ॥  
 स्वयमाहृत्य कामारात् स्वयं प्रक्षाल्य यत्नतः ।  
 स्वयं दत्ते महेशस्य स्वर्णलिङ्गोपरि ध्रुवं ॥ ३ ९ ॥  
 सहस्रं पद्मपुष्पाणि त्रिवारगणितानि च ।  
 प्रत्यहं भक्तिभावेन सुदृढेन सखिदय ॥ ४ ० ॥

एवं वर्षे गतप्राये कदाचिज्जलधेः सुता ।  
 प्रातः स्नात्वा सरो गत्वा निर्मलेनान्तरात्मना ।  
 प्रचिकाय सरोजानि सख्यौ संख्याय तत्परा ॥  
 पुनः प्रचालयामास न संख्यायैव संभ्रमात् ॥४१॥४२॥  
 पूजां कृत्वा स्वर्णलिङ्गे सहस्रं पङ्कजानि सा ।  
 संख्याय दातुमारेभे सा पद्मा विजये जये ॥४३॥  
 एकमेकं क्रमाद्वा शेषे न्यूनाम्बुजद्वयं ।  
 विलोक्य चिन्तयामास शिवभक्ता समुद्रजा ॥४४॥  
 अहो नु किमिदं जातं क्व गतं पङ्कजद्वयं ।  
 चोरितं केन वा किंवा मया नैव चितं भ्रमात् ॥४५॥  
 धिक्कामद्य त्रिधा नैव गणितं किल किं भवेत् ।  
 चयने चालनेऽर्चायां प्रत्यहं गणये मुहुः ॥४६॥  
 अद्येशभक्तिशैथिल्यात् द्विरेव गणितं मया ।  
 तस्मान्मयैव विहितं भ्रान्तयानर्थमेव हि ॥४७॥  
 किं कर्त्तव्यं भवेत् किंवा सङ्कल्पचतिरीक्षते ।  
 न कुत्रापि दिने पुष्पं परहस्तार्जितं कृतं ॥४८॥  
 कथमद्य परद्वारा पङ्कजद्वयमानये ।  
 त्यक्त्वा पूजासनं नैव गन्तव्यमपि युज्यते ॥  
 अदत्तयोः पङ्कजयोरपि सङ्कल्पहानिकृत् ॥४९॥  
 इत्येवं चिन्तयित्वा च मनसा निश्चिकाय सा ।  
 सस्मार वचनं विष्णो रतिकाले यथोदितं ॥५०॥  
 समुद्रकान्ते हे लब्धि प्रिये तव कुचद्वयं ।

दत्तवान् कामदेवो मे पङ्कजद्वयमर्चकः ॥५१॥  
 अत एतेन हे लक्ष्मि सरसि त्वयि सुन्दरं ।  
 प्रीतिदं परमं चारु स्तनपङ्कजयुग्मकं ॥५२॥  
 अतएव स्तनावेतौ पद्मत्वे विष्णुवर्णितौ ।  
 न मिथ्या भवितुं योग्यौ पद्मावेतौ मत्तौ मम ॥५३॥  
 एताभ्यामर्चयामीशं पूर्णमस्तु सहस्रकं ।  
 अनेन कर्मणा प्रीतः केशवोऽपि भविष्यति ॥५४॥  
 इति निश्चित्य मनसा देवी पद्मालया शुभा ।  
 दधार कर्तृकां हस्ते केतुं द्वे स्तनपङ्कजे ॥५५॥  
 स्तनाभ्यामिदमप्युचे हर्षिताभ्यां सुहर्षिता ।  
 यथा नमति मे मौलिर्देवदेवं महेश्वरं ।  
 तथा स्तनौ मत्सरोजे भवतं शिवपूजने ॥५६॥  
 यथैव शङ्करः कृष्णो न भिन्नौ भवतः क्वचित् ।  
 तथा युवां नातिभिन्नौ भवतं पङ्कजात् स्तनौ ॥५७॥  
 हे स्तनौ मयि चेज्जातौ करमूर्द्धमुखादिवत् ।  
 तदास्तं शम्भुपूजाञ्जसहस्रपूरकौ मम ॥५८॥  
 इत्युक्त्वा सा स्तनं वामं धृत्वा वामेन पाणिना ।  
 चकर्त्त पाणिना भक्त्या दक्षिणेन सकर्तृणा<sup>१</sup> ॥५९॥  
 क्त्वा चाविकलात्मैकं स्तनं कमलसन्निभं ।  
 प्रफुल्लचारुशोणाभं स्पृष्टं पूर्वञ्च विष्णुना ॥  
 पञ्चाक्षरेण मन्त्रेणास्मरन्ती केदवेदनां ।

क्त्वा दत्त्वा स्तनं वामं मत्वात्मानं कृतार्थिकां ।  
 अपरं केत्तुमारेभे स्तनं दक्षिणमुन्नतम् ॥६०॥६१॥६२॥  
 अकस्मात्तु स्तनच्छेदादृणीभूतो महेश्वरः ।  
 नोत्सहे द्रष्टुमीशानश्चेत्स्यमानं स्तनं परं ॥  
 आविर्भूय स्वर्णलिङ्गात् जगाद त्वरया श्रियं ॥६३॥

शिव उवाच ।

मातः समुद्रतनये मा मा किन्धि स्तनं परं ।  
 यत्ते किन्नः स्तनो वामो जायतां पुनरेव सः ।  
 ज्ञाता ते परमा भक्तिः पूर्णस्ते च मनोरथः ॥६४॥  
 यश्च किन्नस्तनो दत्तो मल्लिङ्गोपरि ते शुभे ।  
 सोऽस्तु वृचः चितौ पुण्यो नाम्ना श्रीफल इत्युत ॥६५॥  
 मूर्त्तिर्मांस्तव वै भक्तिवृचः श्रीफलनामकः ।  
 तत्कीर्त्तये चितावास्तां यावच्चन्द्रदिवाकरौ ॥६६॥  
 स तर्हर्षम वै लक्ष्मि परमः सुप्रियो भवेत् ।  
 तत्पत्रेणैव मे पूजा भविष्यति न चान्यथा ॥६७॥  
 स्वर्णमुक्ताप्रवालादिपुष्पाण्यन्यानि च ध्रुवं ।  
 श्रीफलच्छदने शस्यकलां नार्हन्ति कोटिकां ॥६८॥  
 यथा मे त्रीणि नेत्राणि यथा गङ्गाजलं मम ।  
 तथा प्रियतमो लक्ष्मि त्रिपत्रः श्रीफलच्छदः ॥६९॥

देव्युवाच ।

एवं वदति देवेशे लक्ष्मीः परमहर्षिता ।  
 रोमाञ्चितसमयाङ्गी प्रणनाम पुनः पुनः ॥७०॥



ॐ नमः शिवाय शान्ताय कारणत्रयहेतवे ।  
 निवेदयामि चात्मानं त्वं गतिः परमेश्वर ॥७१॥  
 एवं गद्गदवाक्येन सुवन्तौ सा पुनः पुनः ।  
 शिवं प्रदक्षिणीकृत्य प्रणनाम पुनः पुनः ॥७२॥  
 उत्थायोत्थाय नमतौ स्थिरीभूता शिवाज्ञया ।  
 गद्गदोक्तिर्महेशानं लक्ष्मीः स्तौति पुटाञ्जलिः ॥७३॥

श्रीरुवाच ।

शशधरशुचिमूर्त्ते चन्द्रमौलेऽमलाभ  
 त्रिनयन मृदुचारुस्मेरवक्रामृताभ ।  
 धवलवृषभपृष्ठे भ्राजमान प्रसौद  
 प्रणतसदयदृष्टे देवदेवाधिदेव ॥७४॥  
 त्रिगुणमय विराजच्चक्षुस्त्ररपुष्प  
 प्रविलसितसिताभ डिण्डिमध्वानवादिन् ।  
 सततसुखसुखाब्धौ त्वं शिवः सन् विहारौ  
 जय जय जय शम्भो पार्वतीश प्रसौद ॥७५॥  
 भुवननिचयनौलाधार साकार शम्भो  
 अनलरविशशिख्याश्वसभूताशुगेश ।  
 सृजसि हरसि पासि स्वेच्छया त्वं कथन्तद्  
 विदित इह ननु स्याः ईदृशो वा इयान् वा ॥७६॥  
 मृतनिलयविचारौ प्रेतधूल्याचिताङ्गो  
 विवसनकृतमालाकौकशो भूतनाथः ।

भवसि विभवभूतं त्वां पुनः साधुचित्तं  
 लसति धरितुकामं प्रेतभूमीवराञ्च ॥७७॥  
 त्रिपुरहर महेश च सव्यं नाथ  
 प्रभव विभवनील श्वेतवक्त्र प्रसन्न ।  
 गिरिश गहनगोप श्रीगुरो नीलकण्ठ  
 चयकर हर दुःखं दुःखहन्तः प्रसीद ॥७८॥

देव्युवाच ।

इति सुवन्तीं सरिदीशपुत्रीं उवाच शम्भुः परमः प्रसन्नः ।  
 शुभे वरं प्रार्थय विष्णुपत्नि<sup>१</sup> श्रीस्तेऽहमीशो वरदो वराय ॥७९॥

श्रीरुवाच ।

अद्याहं विष्णुपत्नीत्वं प्राप्ता<sup>२</sup> भक्त्येह भाविता<sup>३</sup> ।  
 दृष्टस्त्वच्च महेशानः किमतोऽस्ति वरः परः ॥८०॥  
 तत्दर्शनात् प्राप्तवरा सदाहं निगदे यतः ।  
 नमः शिवाय शन्तायेत्येवमस्तु वरः परः ॥८१॥  
 भक्तिमेकां प्रयाचेऽहं शिवे त्वयि महेश्वरे ।  
 भक्तोपयुक्तकृत्यार्थं त्वमेव चतुरः परः ॥८२॥

देव्युवाच ।

इत्युक्तः स तथेत्युक्त्वा महेशोऽन्तर्दधे सखि ।  
 कपालमोचनक्षेत्रे वृक्षः श्रीफलकोऽर्जितः ॥८३॥  
 इति बृहद्भर्मपुराणे श्रीफलप्रादुर्भावे दशमोऽध्यायः ।

१ C has °कान्ते । २ A reads प्राप्ता ।

३ C has प्राप्ता तद्भक्तिभावतः ।

## एकादशोऽध्यायः ।

देव्युवाच ।

वैशाखे शुक्लपक्षस्य तृतीयायां सखिद्वय ।  
जातो वै श्रीफलतरुर्माहात्म्यं तस्य कथ्यते ॥१॥  
जाते तु श्रीफलतरौ देवाः सर्वे सवासवाः ।  
ब्रह्मा नारायणश्चापि देवपत्न्यः समागताः ॥२॥  
ददृशुः स्निग्धविटपं त्रिपत्रैः सुदलैर्युतं<sup>१</sup> ।  
दीप्यमानं तेजसैव शिवरूपं शिवप्रदं ॥३॥  
प्रणम्युः सिषिचुस्तत्र वासञ्चक्रुः सुखान्विताः ।  
तत्र क्षणाय भगवानुवाच विष्णुरव्ययः ॥४॥

भगवानुवाच ।<sup>२</sup>

अयं नाम्ना विज्व इति मालूरः श्रीफलस्तथा ।  
शाण्डिल्यश्चाथ शैलूषः शिवः पुण्यः शिवप्रियः<sup>३</sup> ॥५॥  
देवावासस्तीर्थपदः पापघ्नः कोमलच्छदः ।  
जयो विजयनामा च विष्णुस्त्रिनयनो वरः ॥६॥  
धूम्राक्षः शुक्लवर्णश्च संयमी आर्द्धदेवकः ।  
इत्येकविंशतिं नाम्ना दधात्वेष तरुत्तमः ॥७॥

१ C has मृदुलै० ।

२ C has विष्णुस्वाच ।

३ B has शिवप्रदः ।

धनुःशतञ्चास्य मूलात् खञ्जाग्रात्तीर्थमुच्यते ।  
 अधोभूमेस्तथा तीर्थमतस्तीर्थत्रयं सखि ॥८॥  
 ऊर्ध्वपत्रं हरो ज्ञेयः पत्रं वामं विधिः स्वयं ।  
 अहं दक्षिणपत्रञ्च त्रिपत्रदलमित्यतः ॥९॥  
 अस्य क्रायाञ्च पत्रञ्च लङ्घयेन्न पदा स्पृशेत् ।  
 हरते लङ्घनादायुः पादस्पर्शात् श्रियं हरेत् ॥१०॥  
 पद्मपुष्पसहस्रस्य फलमत्र ममापि च ।  
 दर्शने प्रणेतौ स्पर्शं स्थानसम्पार्ज्जने तथा ।  
 पूजने चयने दाने क्रमान्मन्त्रानुदीरये<sup>१</sup> ॥११॥  
 विल्ववृक्ष महाभाग महेशस्य सदा प्रिय ।  
 शिवदर्शनकृज्ज्योतिः प्रसीदाब्धिसुतास्तन ॥१२॥  
 नर एतेन मन्त्रेण प्रफुल्लाचः प्रगे शुभं ।  
 प्रपश्येत् स शिवं पश्येत् प्रणमेत्तदनन्तरं ॥१३॥  
 ॐ नमो विल्वतरवे सदा शङ्कररूपिणे ॥  
 सफलानि ममाङ्गानि कुरुष्व शिवहर्षद ॥१४॥  
 मन्त्रेणानेन मालूरमष्टाङ्गैः प्रणमेत् कृती ।  
 स वैष्णवो मतो भक्तः स मे प्रियतमः<sup>२</sup> परः ॥१५॥  
 शिवपूजक मालूर प्रियस्पर्श महातरो ।  
 स्पृशामि त्वां महापापसञ्चयान्मे प्रणाश्रय ॥१६॥  
 देववृक्षवर प्रेष्ठ स्थलन्ते सुमनोहरं ।

१ B and C have उदीरयेत् ।

२ C has प्रियतरः ।

क्रौडन्धागत्य विबुधा मार्जये तत् प्रसीद मे<sup>१</sup> ॥१७॥  
 मन्त्रेणानेन विल्वस्य दशहस्तस्थलं मृजेत् ।  
 सगोमयजलैः प्रातःसमये स तु वैष्णवः ॥१८॥  
 ॐ द्रुमाय श्रीफलाय नमो दशभिरक्षरैः ।  
 मन्त्रेण पूजयेद्विल्वं जपेच्छक्तिक्रमात्तथा ॥१९॥  
 पुण्यवृक्ष महाभाग मालूर श्रीफल प्रभो ।  
 महेशपूजनार्थाय त्वत्पत्राणि चिनोम्यहं ॥२०॥  
 मन्त्रेणानेन चिनुयात् विल्वपत्राणि भक्तितः ।  
 पदान्तद्वादशीसायंमध्याह्नभिन्नकालतः ॥२१॥  
 शाखाभङ्गो न कर्त्तव्यो नैवारोहेत् तथा तरुं ।  
 वरमारुह्य चिनुयात् न शाखाभञ्जनं क्वचित् ॥२२॥  
 खण्डितैश्च शिवः पूज्यः पत्रैरन्यस्त्वखण्डितैः<sup>२</sup> ।  
 षण्मासानन्तरं विल्वपत्रं पर्युषितं भवेत् ॥२३॥  
 पूज्या एतेन वै देवाः सूर्य्यलम्बोदरौ विना ।  
 विल्ववृक्षवनं यत्र सा तु वाराणसी पुरी ॥२४॥  
 पञ्चविल्वद्रुमा यत्र तत्र तिष्ठेत् स्वयं हरः ।  
 सप्तविल्वद्रुमा यत्र तत्र दुर्गायुतो हरः ॥२५॥  
 एको विल्वतरुर्न तत्र शम्भुर्मया सह ।  
 विल्ववृक्षा यत्र दश तत्र शम्भुर्गणैः सह ॥२६॥  
 एतान्युक्तानि तीर्थानि देवाः सर्वमरुद्गणैः ॥२७॥

यत्र वाय्वां गृहस्थस्य कोण ईशाननामके ।  
 जायते श्रीफलतरुर्न तत्र विपदः क्वचित् ॥ २८ ॥  
 पूर्वस्थां सुखदः स स्यात् दक्षिणे यमभीतिहा ।  
 पश्चिमे च प्रजादायी वृक्षो विल्व उदाहृतः ॥ २९ ॥  
 अग्राने च नदीतीरे प्रान्तरे वा वनान्तरे ।  
 विल्ववृक्षतलं प्रोक्तं सिद्धपीठस्थलं सुराः ॥ ३० ॥  
 न मध्यप्राङ्गणे वृक्षं स्थापयेत् श्रीफलाख्यकं ।  
 दैवाद्यदि प्रजायेत तदा शिववदर्चयेत् ॥ ३१ ॥  
 चैत्रादिचतुरो मासान् शम्भवे परमात्मने ।  
 दत्तं स्याद्विल्वपत्रैकं लक्षधेनुसमं सुराः ॥ ३२ ॥  
 मध्याह्नकाले ये मर्त्या विल्वं कुर्युः प्रदक्षिणं ।  
 तैः सुमेरुगिरिवरः कृत एव प्रदक्षिणं ॥ ३३ ॥  
 न किञ्चात् श्रीफलतरुं न दहेत् काष्ठमेव च ।  
 विना ब्राह्मणयज्ञार्थं पतितो विल्वविक्रयी ॥ ३४ ॥  
 पङ्कं विल्वसमिद्गुष्टं यो धत्ते मूर्ध्नि मानवः ।  
 यमाधिकारो<sup>१</sup> नात्र स्यात् कृतपापेऽप्यपातके ॥ ३५ ॥  
 विल्वपत्रं फलं वीजं भूमौ पतितमीश्वरः ।  
 स्वयं गृह्णाति शिरसा वैयर्थ्यभयशङ्कितः ॥ ३६ ॥  
 चैत्रादिचतुरो मासान् सिञ्चेत् विल्वतरुं कृती ।  
 यथास्निग्धो भवेद्दृक्षस्तथा तत् पितरोऽपि च ॥ ३७ ॥

१ A has मभाधिकारो नात्र स्यात् कृतपापेऽप्यपातके ।

चैत्रादिचतुरो मासान् सदा भ्रमति शङ्करः ।  
 नवीनविल्वपत्रार्थी भक्तिमुक्तिप्रदायकः ॥ ३ ८ ॥  
 हरिद्रानगरे यत्र वैद्यनाथो महेश्वरः ।  
 तत्राक्षयो विल्ववृक्षः स्वर्णवृक्ष उदाहृतः ॥ ३ ९ ॥  
 कामरूपे कामतरुः काश्यामुक्तस्तथादिमः ।  
 काञ्चीपुरेऽपरः<sup>१</sup> प्रोक्तः श्रीफलोऽक्षयपुण्यदः ।  
 तेऽपि तीर्थविशेषाः स्युस्तीर्थेष्वपि सदातनाः ॥ ४ ० ॥

देव्युवाच ।

एतस्मिन्नेव काले तु शम्भुरागत्य वै सखि ।  
 ब्रह्मणा विष्णुना पत्रैः पूजितः श्रीफलैरभूत् ॥ ४ १ ॥  
 ततः सर्व्वे यथास्थानं जग्मुर्नारायणादयः ।  
 कथितोऽयं मया सख्यौ विल्ववृक्षस्तरुत्तमः ॥ ४ २ ॥  
 अयं वां सम्प्रोक्तः शिवकथापुण्यनिचयः  
 पवित्रः श्रोतव्यः श्रवणरमणीयः खलु सतां ।  
 शिवे विष्णौ भेदापहरण उदारः सुमनसां  
 सुसेव्यः पाद्यश्च प्रभवति शिवस्यापि निकटे ॥ ४ ३ ॥

इति बृहद्भूर्मपुराणे विल्ववृक्षमाहात्म्यं<sup>२</sup> एकादशोऽध्यायः ।

१ C has पुरः ।

२ B has विल्वमाहात्म्यं ।

## द्वादशोऽध्यायः ।

सख्यावूचतुः ।

उक्तस्त्वया महेशानि तुलसीविल्वसम्भवः ।

अनयोस्तुल्य एकः कः शिवविष्णुप्रियस्तरुः ॥१॥

तदावां श्रोतुमिच्छावः शिवसुन्दरि कथ्यताम् ।

त्वं सखी स्वामिनी त्वं वां त्वं वां परमदेवता ॥२॥

देव्युवाच ।

अस्ति विल्वतुलसीतरुस्तुल्यः

पुण्य एक उत विष्णुशिवार्हः ।

नामतोऽमलक इत्यपि सख्यौ

रोपितः कमलयाथ मयापि ॥३॥

कदाचित् देवयात्रायां प्रभासपुण्यतीर्थके ।

सर्व्वे देवाः समायाता दिने पुण्ये च कुत्रचित् ॥४॥

तत्रायातः स्वयं ब्रह्मा हंसारूढश्चतुर्मुखः ।

शिवो भूतगणैः साङ्ख्यं चन्द्रमौलिर्मया सह ॥५॥

लक्ष्म्या च सह गोविन्दः प्रसन्नवदनः<sup>१</sup> सुरैः ।

इन्द्रः सुरपतिश्चैव वज्रिः श्रमननैच्छतौ ॥६॥

यादोभिर्वरुणश्चैव पवनः स्वर्गणैः सह ।

कुबेरो धनदः श्रीमान्महेश्वरधनाधिपः ॥७॥

ईशानश्च स्वयं देवः शिवमूर्तिः सनातनः ।



इत्यादयो देवगणा नारदाद्यैः सहर्षिभिः ॥८॥  
 गोतमः कश्यपः साक्षात् वशिष्ठश्चवनोऽसितः ।  
 कण्वो<sup>१</sup>मेधातिथिर्यासः पलाशश्च पराशरः ॥९॥  
 विश्वामित्रः सजावालिर्जैमिनिश्च तपोधनः ।  
 आर्षिसेनः पिप्पलादोऽप्यङ्गिराः पैल एव च ॥१०॥  
 जामदग्न्यो भरद्वाजो जैगीषव्यः स्वयं मुनिः ।  
 इत्याद्या मुनयः सर्वे सशिष्याः सुकुतूहलैः ॥११॥  
 आजगुर्ऋषयः सर्वे वेदवेदाङ्गपारगाः ।  
 ते सर्वे पुण्यकर्माणि चक्रुरेव यथोचितं ॥१२॥  
 सर्वे संहत्य मुदिताः शिवं कृष्णं विधिनन्तथा ।  
 अपूजयन् सुराधौशास्तीर्थभूतान् स्वयंप्रभान् ॥१३॥  
 तत्राहञ्च स्वयं लक्ष्मीरेकस्थाने समागते ।  
 नानाकौतूहलकथाञ्चकार हि तया सह ॥१४॥  
 तत्रावयोर्भक्तिर्जाता शिवविष्णुप्रपूजने ।  
 अहं श्रियमवोचञ्च सामुद्रि शृणु मे मतिं ॥१५॥  
 स्वकल्पितेन द्रव्येण पूजयेऽहं हरिं प्रभुं ।  
 हरिः प्राणभृतामात्मा पूज्यश्च परमः सताम् ॥  
 तच्चिन्तय महाभागे किं सृष्ट्वा पूजये हरिम् ॥१६॥  
 देव्युवाच ।  
 इत्यूचे च<sup>२</sup> यदि मया तदा औरपि हर्षिता ।  
 रोमाञ्चिताङ्गी सजये दण्डवत् प्रणनाम माम् ॥१७॥

अहन्तु प्रणतां लक्ष्मीं समुत्थाप्य च बाहुना ।  
 समालिङ्गं<sup>१</sup> समुत्थाप्य गाढमेव शुभाननाम् ॥ १ ८ ॥  
 मामुवाच ततो लक्ष्मीर्गद्गदाक्षरभाषिणी ।  
 ममाप्येवं मतिर्जाता त्वमवोचः स्वयं यथा ॥  
 स्वकल्पितेन द्रव्येण पूजयेऽहं महेश्वरं<sup>२</sup> ॥ १ ९ ॥

देव्युवाच ।

सजये विजये देवि नावेवं भूतयोस्तदा ।  
 नयनेषु सुजातानि अमलाश्रुजलानि च ॥ २ ० ॥  
 तानि नौ नयनेभ्यश्च निपेतुर्भुवि हे सखि ।  
 अमलानि कानि नाम द्वयोरेव लसन्मुदोः ॥ २ १ ॥  
 ततो जाता द्रुमाः पृथ्व्यां चत्वारो विमलप्रभाः ।  
 ख्याता आमलकी नाम्ना जाताः कादमलाद्यतः ॥ २ २ ॥  
 श्यामलच्छदवृन्तास्ते कर्बूरस्कन्धमूलकाः ।  
 शिवाग्रथितपर्वाली पत्रमालैकपत्रकाः<sup>३</sup> ॥ २ ३ ॥  
 विल्वस्य च तुलस्याश्च ये गुणाः कथिताः सखि ।  
 ते ते गुणाः सर्व्व एव आमलक्यां समाहृताः ॥ २ ४ ॥  
 पत्रमालादलैरस्याः शिवविष्णुसुरेश्वरौ ।  
 सर्व्वथा पूजितौ स्यातां सख्यौ नास्त्यत्र संशयः ॥ २ ५ ॥  
 माघे मासि सितायां तामेकादश्यां समुद्भवां ।  
 शुभामामलकीं दृष्ट्वा समेताः सर्व्वदेवताः ॥ २ ६ ॥

१ C has समालिङ्ग्य ।

२ C has त्रिलोचनम् ।

३ A and C have शिवाग्रथितपत्राणी पत्रमालाकपत्रकाः ।

चक्षयस्ते सशिव्याश्च हर्षमापुः परं तदा ।  
 शिवाच्युतस्वरूपञ्च ददृशुस्तुष्टुस्तदा ॥२७॥  
 नमाम्यामलकीं देवीं पत्रमालाखलंकृतां ।  
 शिवविष्णुप्रियां दिव्यां श्रीमतीं सुन्दरप्रभां ॥२८॥  
 एतेन खलु मन्त्रेण सर्वा अस्याः क्रिया मताः ।  
 एतामुदिश्य तीर्थानि त्रीण्युक्तानि मनोषिभिः ॥२९॥  
 विल्ववृक्षवदेवेह पृथिव्यां कर्मणां स्थले ।  
 सिषिचुस्तामामलकीं सर्वतीर्थजलैर्द्विजाः ॥३०॥  
 अथ सर्वसुराणाञ्च मुनीनाञ्च तदाग्रतः<sup>१</sup> ।  
 मया संपूजितः कृष्णः श्रीश्च शम्भुमपूजयत् ॥३१॥  
 तदा जयजयध्वानो बभूव चितिमण्डले ।  
 आकाशे पुष्पवृष्टिश्च शङ्खशब्दाश्च पुष्कलाः ॥३२॥  
 दृष्ट्वा ह्यामलकीं<sup>२</sup> देवीं दधारानन्दमुत्तमं ।  
 तेन धात्रीति नाम्नापि राजत्वामलकी शुभा ॥३३॥  
 नमस्कृत्य ह्यामलकीं गता देवा द्विजास्तथा ।  
 ब्रह्मविष्णुशिवाश्चापि तत्राधिष्ठानमाहिताः ॥३४॥  
 जाता ह्यामलकी देवी परमानन्ददायिनी ।  
 मान्या स्थाप्या च पूज्या च प्रणन्तव्या सखीद्वय ॥३५॥  
 इति बृहद्ब्रह्मपुराणे आमलकीप्रादुर्भावो द्वादशोऽध्यायः ।

१ B has तदाश्रितः ।

२ For verses 33, 34 and 35 B has

दृष्ट्वा ह्यामलकीं देवीं परमानन्ददायिनी ।

मान्या स्थाप्या च पूज्या च प्रणन्तव्या सखीद्वय ॥

## त्रयोदशोऽध्यायः ।

देव्युवाच ।

अथातः शृणुतं सख्यौ देशतीर्थानि नामतः ।  
गङ्गाया अन्यतो यानि विश्रुतानि क्षितौ खलु ॥१॥  
प्रभास इति विख्यातो देशः पुण्यतमः सखि ।  
यत्र चन्द्रो दक्षशप्तो विमुक्तो यक्ष्मणा बभौ ॥२॥  
ततः पश्चिमतो नाम्ना तीर्थं सख्यौ पृथूदकम् ।  
यत्राग्निः स्वयमागत्य स्नाति प्रतिदिनं दिनम् ॥३॥  
ततो विन्दुसरो नाम तीर्थं सख्यौ सुविश्रुतम् ।  
विधेर्यत्र गतस्याभूदानन्दाश्रुस्रवो बज्रः ॥४॥  
यत्र स्वयं तपस्तेपे कर्द्दमो वै प्रजापतिः ।  
तत उत्तरतस्तीर्थं ब्रह्मतीर्थमिति श्रुतम्<sup>१</sup> ॥५॥  
यत्र पूर्वमुखी देवी नदी याति सरस्वती ।  
तस्य पश्चिमतो नाम नेमिषारण्यमुत्तमम् ॥६॥  
सततं यत्र मुनयस्तिष्ठन्ति सत्क्रियान्विताः ।  
यत्र नास्ति कलिर्देवः सत्त्वहारौ नृणां सदा ॥  
शृणुतं येन तत् क्षेत्रं प्रशंसन्त्यृषयः सदा ॥७॥

पुरा सर्वे मुनिगणाः सशिष्याः कलिसन्निधौ ।  
ब्रह्माणं शरणापन्नाः कलिभीता अथावदन् ॥८॥

ऋषय ऊचुः ।

ब्रह्मन्नयय देवेश सत्त्वमूर्त्तिं सनातन ।  
चतुर्वक्त्र चतुर्बाहो हंसवाह नमोऽस्तु ते ॥९॥  
नमः श्वेताय नीलाय ब्रह्मणे शोणशोचिषे ।  
सर्जकब्रह्मणे रक्षत्रह्मणे प्रलयाय च ॥१०॥  
ब्रह्मणे ते नमस्तुभ्यं प्रमागम्याय ते नमः ।  
प्रणवाधिष्ठातृदेव तुभ्यं [ब्रह्मन्नमो नमः ॥११॥  
नमः कमलभृताय कमलासनसंस्थित ।  
चतुर्मुख नमस्तुभ्यं नमस्तेऽष्टविलोचन ॥१२॥  
नमोऽक्षसूत्रपाणे ते कमण्डलुकराय च ।  
नमः पुस्तकहस्ताय नमस्ते कुशपाणये ॥१३॥  
सदा तिलकिने तुभ्यं सदा]<sup>१</sup> वद्धशिखाय च ।  
सदोपवीतिने तुभ्यं सत्यवाक्याय ते नमः ॥१४॥  
गायत्रीपतये तुभ्यं ब्राह्मणाय नमो नमः ।  
नमो विष्णुशिवाराध्य देवर्षीङ्गित ते नमः<sup>२</sup> ॥१५॥  
नमस्ते ऋग्यजुःसामाथर्ववेदविदे नमः ।  
अनादिमध्यनिधनसर्वज्ञाय नमो नमः ॥१६॥

१ B omits the portion brackettd.

२ B has देवर्षिऋषभे ।

ब्रह्मोवाच ।

प्रसन्नो वोऽहमृषयः स्वाभिप्रायं वदन्तु च ।

आगता वा कथं यूयं तन्मे कथयतर्षयः ॥१७॥

ऋषय ऊचुः ।

पृथिवी कलिना व्याप्ता नृणां सत्यापहारिणा ।

वयं तपोधना ब्रह्मन् कुत्र तस्यामहे चितौ ॥१८॥

देव्युवाच ।

इत्युक्तः स तदा ब्रह्मा चिन्तयामास च त्रिधा ।

तस्य चिन्तयतोऽच्छणोऽभूद्देवः कश्चिन्महाप्रभः ॥१९॥

शशाङ्गकोटिधवलो द्विबाहुश्च त्रिलोचनः ।

श्वेतमालाम्बरधरः स्मितशोभिः शुभाननः ॥

दधानो हस्तयुग्मेन जपमालाकमण्डलू ।

तं दृष्ट्वा मुनयः सर्वे कोऽयमित्यब्रुवन् विधिम् ॥२०॥२१॥

विधिर्वाच ।

एष वै निमिषो नाम सत्त्वमूर्त्तिः सनातनः ।

सत्यकालोचिततनुर्युग्मदर्थेऽप्युपस्थितः ॥२२॥

एनमग्रसरं कृत्वा यूयं गच्छत भूतले ।

यत्रैष तत्र गन्तव्यं स्यातव्यं यत्र तिष्ठति ॥२३॥

यत्र चान्तर्हितो ह्येष भविष्यति हरेस्तनुः ।

स देश कलिना त्यक्तो युग्मदिष्टो भविष्यति ॥२४॥

देव्युवाच ।

इत्युक्तास्ते मुनिगणा ब्रह्मणा चेमदायिना ।

निमिषाग्रेसरा जग्मुर्ब्रह्मलोकाद्धरातलम् ॥२५॥  
 उत्तरं कुरुमागत्य भूमिष्ठास्ते तदाभवन् ।  
 अतीत्य पर्वतान् सर्वान् वर्षाणि षडतीत्य च ।  
 हिमाद्रेर्दक्षिणे वर्षे भारताख्ये च बभ्रमुः ॥२६॥  
 तत्रैकत्र स्थले पृथ्व्यां सौराष्ट्रस्य समीपतः ।  
 विप्रः सोऽन्तर्दधे श्वेतो निमिषाख्यः सखीद्वय ॥२७॥  
 तत्र चान्तर्हिते देवे मुनयस्ते महाव्रताः ।  
 सर्वं नारायणमयं ददृशुः स्थावरादिकं ॥२८॥  
 विस्मिता मुनयः सर्वे जगदुस्तत्र ते मिथः ।  
 इदमेवोत्तमचेत्रं निमिषचेत्रमाहितम् ॥  
 असृष्टं कलिना नृणां परमचेमदायकम् ॥२९॥  
 अत्र ये पशुपत्त्याद्या लताद्रुमनरादयः ।  
 सर्वे नारायणा एव यथा गङ्गातटचितौ ॥  
 यज्ञाध्ययनदानानां स्थानमेकमिदं स्मृतम् ॥३०॥  
 जम्बुद्वीपचितौ तत्र भारतं वर्षमुत्तमं ।  
 तत्रापि नैमिषारण्यं तीर्थं परममुच्यते ॥३१॥  
 इत्युक्त्वा मुनयः सर्वे तत्र वासं दधुस्विरं ।  
 जुहुवुः सत्तपश्चेरुः सन्तुः कृष्णपरायणाः ॥३२॥  
 एतत्तु वैष्णवचेत्रं नैमिषारण्यसंज्ञितम् ।  
 अधिष्ठायाद्यापि विप्राः कुर्वन्ति सत्क्रियाः सदा ॥३३॥  
 यत्र सूत उग्रश्रवा लोमहर्षणजो महान् ।  
 आवयामास बह्वधा पुराणानि सुधीः शुचिः ॥३४॥

एतदां कथितं सख्यौ नैमिषारण्यसम्भवं ।

एतद् यः शृणुयात् सोऽपि मुच्यते कलिदोषतः ॥ ३५ ॥

अत्र यत् कथितं स्तोत्रं ब्रह्मणः परमात्मनः ।

तत् श्रुत्वा ब्राह्मणो मोक्षमन्ये जन्मान्तरे सति ॥

जायते ब्राह्मणो विद्वान् मुक्तिपात्रं हरेस्तनुः ॥ ३६ ॥

इति बृहद्ब्रह्मपुराणे नैमिषारण्यसम्भवो नाम त्रयोदशोऽध्यायः ।



## चतुर्दशोऽध्यायः ।

देव्युवाच ।

पुलहस्याश्रमस्तीरे गण्डक्यास्तीर्थमुत्तमम् ।  
गण्डकौ च नदौ तीर्थं गिरेर्गण्डकतो भवा ॥१॥  
यत्र शालग्रामशिला वज्रकीटेन निर्मिताः ।  
भवन्ति तन्महत्तीर्थं क्षितौ त्रैलोक्यविश्रुतम् ॥२॥  
अगस्तस्याश्रमस्तत्र मलयस्तीर्थमुच्यते ।  
महेन्द्रपर्वते चैव भृगुरामस्य चालयः ॥३॥  
कावेर्याश्च तटे तीर्थं रङ्गनाथस्य चालयः ।  
विन्ध्ये गिरौ च वासन्तीनिलयस्तीर्थमुच्यते ॥४॥  
श्रीशैलं ऋषभश्चैव पर्वतं प्राङ्गरेव च ।  
पञ्चाप्सरःसरस्तीर्थं गोकर्णाख्यं शिवस्थलम् ॥५॥  
सूर्यारकं तथा तीर्थं दण्डकारण्यमेव च ।  
माहिष्मती पुरी चैव विशाला च तथा पुरी ॥६॥  
त्रितकूपं परं तीर्थं काञ्चीद्वयञ्च वेङ्कटम् ।  
तीर्थमाङ्गस्तथा वेष्ठा कावेरी च सरस्वती ॥७॥  
यमुना सरयू पम्पा चन्द्रभागा च कौशिकी ।  
गोदावरी विपाशा च नर्मदा च सरिद्धरा ॥८॥  
विपाशा कृतमाला च ताम्रपर्णी वटोदका ।  
एतानि जलतीर्थानि कथितानि मनीषिभिः ॥९॥

[मथुरा द्वारका चैव तथा गोवर्द्धनो गिरिः ।  
 वृन्दावनं महातीर्थं यमुनायास्तटे शुभे ॥ १ ० ॥  
 कुरुचेत्रं तथा यत्र जामदग्न्यस्य वै यशः ।  
 सामुद्रश्च तथा सेतुरयोध्या च तथा पुरी ॥ १ १ ॥  
 गोतमस्याश्रमः पुण्यं तीर्थं प्रोक्तं मनौषिभिः<sup>१</sup>] ।  
 तीरे ब्रह्मनदस्यापि कामकोष्ठी च पुण्यदा ॥ १ २ ॥  
 कामरूपमिति ख्यातं यत्र योनिः शिवा मता ।  
 दक्षालये मृताया मे यत्र योनिः पपात ह ॥ १ ३ ॥  
 उज्जयिन्यां तथा पुर्यां पीठं मङ्गलकोष्ठकम् ।  
 शुभा मङ्गलचण्ड्याख्या यत्राहं वरदायिनी ॥ १ ४ ॥  
 ज्ञातयो बहवो यत्र मतं तत्तीर्थमुत्तमं ।  
 हिंसा न कार्या ज्ञातीनां ज्ञातिपूजारतो भवेत् ॥ १ ५ ॥  
 सहस्रब्राह्मणैस्तुल्य एकः स्वजन उच्यते ।  
 ब्राह्मणः स्वर्णतुल्यः स्यात् स्वजनस्य तुषो मतः<sup>२</sup> ॥ १ ६ ॥  
 पुष्णीत स्वजनं दीनं सहायः स्याद्विपत्तिषु ।  
 कर्मणा मनसा वाचा ध्यायेत् स्वजनमङ्गलम् ॥ १ ७ ॥  
 स्वजनाय ऋणं दत्त्वा यो गृह्णात्यधिकेन तत् ।  
 तस्य वंशविलोपः स्यान्मृतं प्रेतत्वमाप्नुयात् ॥ १ ८ ॥  
 अपुत्रं स्वजनं स्वेन पुत्रेण पुत्रिणञ्च यः ।  
 कुरुते स भवेत् सख्यौ जन्म जन्म प्रजापतिः ॥ १ ९ ॥

१ B omits the portion bracketted.

२ B has स्वजनस्तूत्तमो मतः । C has स्वजनस्य तु यो मतः ।

वान्धवन्तु विषीदन्तं यः स्थापयति वान्धवः ।  
 शिवलिङ्गसहस्रस्य प्रतिष्ठाता स गीयते ॥२०॥  
 अप्यकार्यशतं यस्तु ज्ञात्यर्थं कुरुते जनः ।  
 न स दोषेण लिप्तः स्यात् सखीद्वय न संशयः ॥२१॥  
 पातकादुद्धरेत् ज्ञातिं दोषान्नापि प्रकाशयेत् ।  
 स्वदोषानपि न ज्ञातौ गोपयेत् तारके<sup>१</sup> ततः ॥२२॥  
 राजद्वारं वान्धवार्थं न गच्छेत् परितापितः<sup>२</sup> ।  
 राजद्वारे श्मशाने च यस्तिष्ठति स वान्धवः ॥२३॥  
 आत्मनः साधुशीलेन ज्ञातिवक्त्रिं सदा नरः ।  
 शान्तयद्वायकार्यं<sup>३</sup> तु नोपेक्षेत<sup>४</sup> कदाचन ॥२४॥  
 ज्ञातिश्रेष्ठः स एव स्यात् नैव दोषैश्च लिप्यते ।  
 अतएव ज्ञातिदेशः परमं तीर्थमुच्यते ॥२५॥  
 प्रसङ्गात् कथितं सख्यौ ज्ञातिकार्यमिदं मया ।  
 यः शृणोति पठेच्चैतत् स ज्ञातिप्रियकृद्भवेत् ॥२६॥  
 जलतीर्थं पुष्करं स्यात् देशतीर्थं गया मतं ।  
 पुराणपठनं यत्र यत्र पद्मवनानि च ॥२७॥  
 तच्च तीर्थं समाख्यातं गुरुदेवगृहं तथा ।  
 शालग्रामशिला यत्र तीर्थन्तत् क्रोशयुग्मकम् ॥२८॥

१ Band C have तारयेत् ।

२ A and C have पारितोऽपि च ।

३ B has राजकार्येषु ।

४ A and C have नापेक्षेत ।

वैद्यनाथसमाख्यातं तीर्थं कैलाससम्मितम् ।  
 वक्रेश्वरस्थलञ्चैव सुतीर्थं समुदाहृतम् ॥२९॥  
 यत्र पापहरा नाम नदी पुण्यजला शुभा ।  
 ब्रह्माण्डाख्ये पुराणेऽस्य ज्ञेयं विवरणं शुभम् ॥३०॥  
 देवपीठानि सर्वाणि विख्यातानि चितौ सखि ।  
 तीर्थान्युक्तानि मुक्तीनां चेत्राणि विमलानि च<sup>१</sup> ॥३१॥  
 लवणाम्बुनिधेस्तोरे तीर्थं श्रीपुरुषोत्तमम् ।  
 मोक्षचेत्रं परं प्रोक्तं यत्रास्ते पुरुषोत्तमः ॥३२॥  
 वाराणसी च कामाख्या द्वारका पुरुषोत्तमः ।  
 प्रयागश्च गया वृन्दावनं तीर्थोत्तमानि च ॥३३॥  
 वनवासगतो रामो यत्र यत्र व्यवस्थितः ।  
 तानि चोक्तानि तीर्थानि शतमष्टोत्तरं चितौ ॥३४॥

इति वृहद्भर्मपुराणे तीर्थप्रादुर्भावे चतुर्दशोऽध्यायः समाप्तः ।

## पञ्चदशोऽध्यायः ।

देव्युवाच ।

अथातः शृणु वक्ष्यामि तीर्थानीन्द्रियदेहतः ।

विप्राणां चरणौ तीर्थं<sup>१</sup> गवां पृष्ठं तथा मतम् ॥१॥ cf. p 499

एते यत्र हि तिष्ठन्ति तच्च तीर्थमुदाहृतम् ।

स्त्रीणां सर्वाणि चाङ्गानि तीर्थान्युक्तानि सूरिभिः ॥२॥

बालानाञ्च शिरस्तीर्थं स्वं तीर्थं चक्षुरुच्यते ।

तथैव दक्षिणः कर्णस्तीर्थं स्वं परिगण्यते ॥३॥

सत्यवाक्यन्तु वाक्तीर्थं पुराणपठनन्तथा ।

देवलिङ्गधरं चिन्तं तीर्थमित्युच्यते बुधैः ॥४॥

असञ्चिन्ताविरहितं मानसन्तीर्थमुच्यते ।

दाहणाञ्च करौ तीर्थं देवपूजाकरौ तथा ॥५॥

अन्तस्तीर्थं भूतशुद्ध्या प्राणायामाञ्च नासिके ।

मन्त्रितञ्चासनन्तीर्थं पैतकी वसतिस्तथा ॥६॥

अथातः शृणु वक्ष्यामि कालतीर्थानि सुन्दरि ।

वैष्णवानि च शाक्तानि शैवसौरादिकानि च ॥७॥

काल एको विभुः साक्षात् देवो नारायणः प्रभुः ।

क्रियाकृतेरवच्छेदैर्भेदात् स त्रिविधो मतः ।

वर्त्तमानश्च भूतश्च भविष्यन्निति सोपधिः ॥ ८ ॥

सूर्यचन्द्रमसोर्गत्या परमाणुक्षणादयः ।

उपायोऽस्य च बहवो वैदिकव्यवहारतः ॥ ९ ॥

दण्डा मनुष्यमानेन षष्ठी रात्रिन्दिवं मतम् ।

ते पञ्चदश पक्षः स्यात् द्वौ पक्षौ मास उच्यते ॥ १० ॥

इन्दोः कलास्तु तिथयो वर्द्धमानाः परस्परं ।

शुक्लास्ता पञ्चदश वै शुक्लपक्ष इति स्मृतः ॥ ११ ॥

सर्वाणि देवकार्याणि स्नानदानोत्सवादयः ।

प्रशस्यन्ते तत्र सख्यौ शशी यत्र हि वृद्धिमान् ॥ १२ ॥

अन्याश्च पञ्चदश वै कृष्णपक्ष उदाहृतः ।

क्षिणोति चन्द्रमा यत्र नाम्ना प्रतिपदादिषु ।

चन्द्रस्य तु वलं यत्र मतमापञ्चमीतिथि ॥ १३ ॥

एवं पक्षौ शुक्लकृष्णौ पितृणां तदहर्निशम् ।

आश्विनाद्या मता मासाः सौरचान्द्रप्रमाणतः ॥ १४ ॥

मासद्वयमृतुः प्रोक्तो यथैवं कार्तिकौ शरत् ।

एवं षडृतवो मासा द्वादशैवायने समा ॥

साहर्निशा च देवानामयनोत्तरदक्षिणे ॥ १५ ॥

तत्राषाढः कार्तिकश्च माघो वैशाख एव च ।

तीर्थान्युक्तानि मासा वै चत्वारोऽभीष्टदायकाः ॥ १६ ॥

हविष्यं ब्रह्मचर्यञ्च कुर्यादेषु कृती नरः ।

स्नानं दानं तपो होमो गुरुदेवद्विजार्चनम् ॥ १७ ॥

इतिहासपुराणादिपाठश्रवणकर्मणी ।

कूपारामतडागादिदीक्षाद्याश्च क्रियाः शुभाः ।  
 मासेष्वेषु प्रशस्यन्ते विप्रास्तीर्थाश्रया इव ॥ १ ८ ॥  
 वैशाखे यो वसेत् काश्यां शुचौ श्रीपुरुषोत्तमे ।  
 कामरूपे कार्त्तिकिके प्रयागे माघमासि च ।  
 यत्र कुत्र मृतोऽप्येष निर्वाणमुक्तिभाग् भवेत् ॥ १ ९ ॥  
 अथ वासौ ह्यमीष्वेव कालेषु च स्थलेषु च ।  
 अन्तर्जले वा गङ्गायां मृतोऽवश्यं तथा भवेत्<sup>१</sup> ॥ २ ० ॥  
 आषाढे पद्मकुसुमैः कार्त्तिके तुलसीदलैः ।  
 दीपैर्बज्रविधैश्चैव नैवेद्यैश्च यथोचितैः ।  
 कुन्दैर्माघे विल्वपत्रैराधे स्नेष्टान् प्रपूजयेत् ॥ २ १ ॥  
 विशिष्टमासेष्वेतेषु कालतीर्थं विशिष्यते ।  
 तृतीया नाम वैशाखे शुक्ला नाम्नाक्षया तिथिः ।  
 हिमालयगृहे यत्र गङ्गा जाता चतुर्भुजा ॥ २ २ ॥  
 पुराणे कथिता या च युगाद्या प्रथमा सखि ।  
 ततो जङ्गुसप्तमी च यत्र नामास्तु जाङ्गवी ॥ २ ३ ॥  
 तत एकादशी शुक्ला कालतीर्थं हि माधवे ।  
 ततो हि द्वादशी शुक्ला प्रशस्तजलदानिका<sup>२</sup> ॥ २ ४ ॥  
 वैशाखी पौर्णमासी च संयुता च विशाखया ।  
 शुक्लाषाढा द्वितीया च वैष्णवी तिथिरुत्तमा ॥ २ ५ ॥

१ B omits verse 20.

२ B has दायिका ।

ततश्च सप्तमी सूर्य्य-प्रीतिदा दशमी ततः ।  
 मन्वन्तरा च विज्ञेया तत एकादशी शुभा ॥२६॥  
 हरेरतितरां प्रेष्टा युक्ता भेनानुराधया ।  
 यत्र स्वपिति वै विष्णुराद्यपादे जगत्पतिः ॥२७॥  
 पौर्णमासी तथाषाढी मता मन्वन्तरा तु या ।  
 ततो हि पञ्चमी शुक्ला नागदेवी-प्रियेय्यते ॥२८॥  
 अथैवं कार्त्तिके मासि द्यूतप्रतिपदित्यपि ।  
 शिवेन गिरिजया यत्र कृतं द्यूतं जयप्रदम् ॥२९॥  
 दीव्यन्ति भूमिपास्तत्र सेवन्ते तौ द्विजातयः ।  
 पराजये न कर्त्तव्यं दुःखचित्तं नृपैः सदा ॥३०॥  
 ततो भ्रातृद्वितीयेति यमुना यत्र चागतम् ।  
 अपूजयद्धर्मराजं स च तां भक्ष्यभूषणैः ॥३१॥  
 यमुना च यमश्चैव तौ परस्परपूजितौ ।  
 द्वितीयायै तु तिथये ददतुः प्रथमं वरम् ॥३२॥  
 द्वितीये शुक्लपक्षीये प्रिये भ्रातुः स्वसुः सदा ।  
 त्वयि ये सोदराः पूजां करिष्यन्ति मिथः सुखैः ॥३३॥  
 माल्यचन्दनताम्बूलैर्भोजनैर्विविधैः शुभैः ।  
 तेषां तासां यशः पापक्षयः स्वजनसङ्गतिः ॥३४॥  
 आयुर्वृद्धिश्च भवति धर्मवृद्धिर्दिने दिने ।  
 न चापि कलहं द्वेषं पापकर्म च किञ्चन ॥३५॥  
 पैशुन्यादि च नो कुर्यान्न चाध्ययनपाठने ।  
 ब्राह्मणान् भोजयेत् भ्रातृन् भगिनीरपि पूजयेत् ॥३६॥



ततोऽष्टमी कालतीर्थं गवां मङ्गलपूजनम् ।  
 ततो युगाद्या नवमी यत्र त्रेतायुगोद्भवः ॥ ३७ ॥  
 ततोऽपि द्वादशी तीर्थं या तु मन्वन्तरा श्रुता ।  
 यत्र चोत्तिष्ठते विष्णुः शयनात् पापनाशकः ॥ ३८ ॥  
 ततो मन्वन्तरा नाम पौर्णमासी तु कार्तिकी ।  
 यत्र दामोदरो देवो भक्त्या तु तुलसीदलैः ।  
 प्रदीपैश्चारुनेवेद्यैरिष्ट आत्मानमर्पयेत् ॥ ३९ ॥  
 ततः कृष्णा च नवमी युगान्त इति कथ्यते ।  
 माघे मासि सिता ख्याता चतुर्थी वरदा शुभा ॥ ४० ॥  
 ततः श्रीपञ्चमी नाम यत्र लक्ष्मीः प्रपूज्यते ।  
 महाकालीसरस्वत्यौ पूज्येते विविधार्चनैः ॥ ४१ ॥  
 ततोऽपि सप्तमी शुद्धा सृता मन्वन्तरा सखि ।  
 अरुणोदयवेलायां तत्र स्नायात् शुचौ जले ॥ ४२ ॥  
 सूर्यायार्घं सुदा दद्यात् सप्तजन्माघमुक्तये ।  
 गङ्गास्नानममुष्यान्तु सूर्यग्रहशतैः समं । ४३ ॥  
 घ्ने चार्कार्घदाने च मन्वावेतावुदीरयेत् ॥ ४४ ॥  
 यद्यज्जन्मकृतं पापं मया सप्तसु जन्मसु ।  
 तन्मे रोगञ्च शोकञ्च माकरी हन्तु सप्तमी ॥ ४५ ॥  
 जननी सर्वभूतानां सप्तमी सप्तसप्तिके ।  
 सप्तव्याहृतिके देवि नमस्ते रविमण्डले ॥ ४६ ॥  
 ततोऽष्टमी यत्र भौमो विष्णुं प्राप त्यजन्नसून् ।  
 तत्र सन्तर्पयेत् भौमं सतिलाञ्जलिभिस्त्रिभिः ॥ ४७ ॥

वैयाघ्रपद्यगोत्राय साङ्गृतिप्रवराय<sup>१</sup> च ।  
 अपुत्राय ददाम्येतत् सलिलं भीष्मवर्ष्मणे ॥४८॥  
 अनेन खलु मन्त्रेण दद्यादम्भोऽञ्जलित्रयं ।  
 पितरस्तेन तृप्ताः स्युर्विष्णुश्चापि सनातनः ॥४९॥  
 ततोऽपि नवमी नाम महानन्देति गीयते ।  
 यत्र विष्णोर्महानन्दो भीष्मं प्राप्तस्य निर्वृतम् ॥५०॥  
 ततो माघी युगाद्या च पौर्णमासीति गीयते ।  
 यत्राभिषिच्यते विष्णुः सुगन्धिपुण्यवारिभिः ॥५१॥  
 ततः कृष्णाष्टमी तीर्थं पितरो यत्र सर्व्वथा ।  
 पूज्यन्ते साधुभिः शाकैर्यान्तः कलियुगस्य च ॥५२॥  
 ततश्चतुर्दशी कृष्णा रात्रियोगे शिवप्रिया ।  
 अगण्यमहिमाद्या वै शिवरात्रिस्तु गीयते ॥५३॥  
 यस्यां पातालभूस्वर्गवासिनः शिवमोदिनः ।  
 रात्रौ चतुर्षु यामेषु शिवः संपूज्यते मुदा ॥५४॥  
 उपवासश्च पूजा च जागरश्च प्रमोददः ।  
 येषां भवन्ति तद्वात्रौ स कृती सर्व्वधर्मकृत् ॥५५॥  
 एष्वेकमपि पापघ्नं किं पुनस्त्रिविधो विधिः ।  
 शम्भोश्चतुर्दशी रात्रिर्विष्णोर्जन्माष्टमी तथा ।  
 देव्या महाष्टमी चैव मोक्षदाः स्युरूपोषणात् ॥५६॥  
 अमावास्या ततो नाम ख्याता मन्वन्तरा सखि ।  
 चतुर्व्विंशे मासेषु कालतीर्थानि विद्धि मे ॥५७॥

दिनानि खलु सर्वाणि सखि मासचतुष्टये ।

पुण्यानि कालतीर्थानि सत्कर्मार्हाणि सर्वतः ॥५८॥

तथाप्येतानि वां सख्यौ विशिष्य कथितानि च ।

मासेष्वन्येषु यान्येव सन्ति वक्ष्यामि तानि च ॥५९॥

इति बृहद्ब्रह्मपुराणे तैर्यकथने वैशाखादिकथनं

पञ्चदशोऽध्यायः ।

## षोडशोऽध्यायः ।



देव्युवाच ।

पञ्चमी चैत्रमासस्य शुक्ला तीर्थमुदाहृतम् ।  
यत्र श्रीव्रह्मलोकाद्धि संप्राप्ता मानुषालयम् ॥ १ ॥  
तस्मात्तां पूजयेत्तत्र यस्तं लक्ष्मीर्न मुञ्चति<sup>१</sup> ।  
एषा श्रीपञ्चमी कार्या विष्णुलोकगतिप्रदा ॥ २ ॥  
ततः शुक्लाष्टमी चैत्रे ख्याताऽशोकाष्टमीति या ।  
यस्यामशोककलिकायुक्तं वारि पिवेन्नरः ॥ ३ ॥  
भवत्यशोकभाक् तेन स्नात्वा देवीञ्च जाह्नवीम् ।  
त्वामशोक हराभीष्ट मधुमाससमुद्भव ।  
पिवामि शोकसन्तप्तो मामशोकं सदा कुरु ॥ ४ ॥  
गङ्गे देवि शिवे मातरशोके शोकनाशिनि ।  
द्रुह लोके परत्रापि शोकं हर महेश्वरि ॥ ५ ॥  
एताभ्यामेव मन्त्राभ्यां स्नानं गङ्गाजले चरेत् ।  
अशोकपुष्पकलिकायुक्तं वारि पिवेदपि ॥ ६ ॥  
ततः श्रीरामनवमी पुष्यानक्षत्रसंयुता ।  
यस्यां रावणनाशाय प्रादुर्भूतो जनार्दनः ॥ ७ ॥  
यस्यां ससीतासौमित्रिभरतं राममौश्वरम् ।

संपूज्योपोष्य तत्प्रीत्यै न भूयो जन्म लभ्यते ।  
 दशम्यां भोजयेद्विप्रान् जुह्याच्च तिलैः शतं ॥ ८ ॥  
 ततस्त्वयोदशी शुक्ला चैत्रे मासि श्रुता सखि ।  
 यस्यां संपूज्यते कामः सर्वकामसमृद्धये ॥ ९ ॥  
 ततश्चतुर्दशी नाम दमनाख्या<sup>१</sup> शिवप्रिया ।  
 तत्र ये मूलमन्त्रेण समूलदमनोच्चयम् ।  
 निवेदयन्ति गौरौशे तेषां चैत्रार्चनं फलम् ॥ १० ॥  
 चन्दनागुरुकर्पूरकुङ्कुमैर्माल्यवस्त्रकैः ।  
 नानाविधैश्च नैविद्यैः पूजा कार्या सखीद्वय ॥ ११ ॥  
 ध्वजच्छत्रवितानादि देयं कार्यः प्रजागरः ।  
 महत्पुण्यमवाप्नोति चाश्वमेधशताधिकम् ॥ १२ ॥  
 ततः सौभाग्यदा चैत्री चित्रानक्षत्रसंयुता ।  
 तस्यां चित्रर्चगां पूजां कृत्वा चान्द्रपदं व्रजेत् ।  
 पूजयेन्मां भक्तिभावात् चन्द्रशोभितमस्तकाम् ॥ १३ ॥  
 वारेऽर्कगुरुमन्दानां चैत्रे मन्वन्तरा यदि ।  
 अश्वमेधाधिकं पुण्यं तत्र स्नात्वा लभेन्नरः ।  
 दानञ्चाक्षयतां याति पितृणाञ्चापि तर्पणम् ॥ १४ ॥  
 वैशाखे मासि शुक्लायां तृतीयायां जनार्दनः ।  
 यवानुत्पादयामास युगञ्चारभ्ववान् कृतम् ॥  
 ब्रह्मलोकात् त्रिपथगां पृथिव्यामवतारयत् ॥ १५ ॥  
 तस्यां कार्या यवैर्हामो यवैर्विष्णुं समर्चयेत् ।

यवान्दद्यात् द्विजातिभ्यः प्रयतः प्राशयेद्यवान् ॥ १६ ॥  
 पूजयेच्छङ्करं गङ्गां कैलासञ्च हिमाचलम् ।  
 भगीरथञ्च नृपतिं सागरानपि सर्व्वतः ॥ १७ ॥  
 स्नानं दानं तपः श्राद्धं जपहोमादिकञ्च यत् ।  
 श्रद्धया कल्पते यत्तु तदानन्त्याय कल्पते ॥  
 गङ्गातीरे विशेषेण सर्व्वमक्षयमुच्यते ॥ १८ ॥  
 ज्यैष्ठ्यशुक्लचतुर्थ्यान्तु जाता पूर्व्वमुमा सती ।  
 तस्यां संपूजनीया सा स्त्रीभिः सौभाग्यवृद्धये ॥ १९ ॥  
 उपचारैश्च विविधैः नृत्यगीतोत्सवादिभिः ।  
 हेमं विल्वदलैः कुर्यात् ब्राह्मणान् भोजयेदपि ॥ २० ॥  
 अथ शुक्ला च दशमी ज्यैष्ठे दशहरा स्मृता ।  
 हस्तर्क्षसंयुता भौमे वारे तीर्थं विशेषतः ॥ २१ ॥  
 अस्यां स्नानञ्च दानञ्च महापातकनाशनम् ।  
 यां काञ्चित् सरितं प्राप्य दद्याद्भर्मतिलोदकम् ।  
 पितृभ्यः पातकैस्तेन मुच्यते दशभिः परैः ॥ २२ ॥  
 गङ्गाञ्च पूजयेद्भक्त्या माल्यचन्दनकादिभिः ।  
 गङ्गास्तवांश्च शृणुयात् भोजयेत् ब्राह्मणानपि ॥ २३ ॥  
 गङ्गावतीर्णा धरणीमस्यां शैलाद्धिमालयात् ।  
 तस्मात् संपूजयेदत्र शम्भुं भृपं भगीरथम् ॥ २४ ॥  
 विरिञ्चिं कुलशैलांश्च धरणीं सागरानपि ।  
 हंसकारण्डवाख्यांश्च<sup>१</sup> पक्षिणः स्त्रीगणानपि ॥

हेमं कुर्याद्विशेषेण करवीरेः सितैः शतम् ॥२५॥  
 एवं दशहरा-पूजां यः करोति नरोत्तमः ।  
 ब्राह्मणः क्षत्रियो वैश्यः शूद्रो वा भक्तितत्परः ॥  
 अश्वमेधादयो यज्ञास्तेनैव तु कलौ कृताः ॥२६॥  
 पूर्णिमा ज्यैष्ठ्यास्य युक्ता चेत् ज्येष्ठया भवेत् ।  
 महाज्यैष्ठीति विज्ञेया युक्ता वायनुराधया ॥  
 शनिवारस्य योगस्तु फलाधिक्यात् प्रशस्यते ॥२७॥  
 महाज्यैष्ठ्यान्तु यः पश्येत् पुरुषः पुरुषोत्तमम् ।  
 विष्णुलोकमवाप्नोति मोक्षं गङ्गाम्बुमञ्जनात् ॥२८॥  
 इन्दुग्रहसहस्राणां सूर्यग्रहशतेष्वपि ।  
 फलं दत्ते भगवती महाज्यैष्ठी महाफला ॥  
 स्नानदानजपादिश्च<sup>१</sup> गङ्गातीरे विशेषतः ॥२९॥  
 आषाढ्याः परतः कृष्णा पञ्चमी श्रवणायुता ।  
 अर्हा वाजसनीशाखाध्यायिनान्तु द्विजन्मनाम् ॥  
 उपाकर्मणि केषाञ्चित् केवलापि मता तथा ॥३०॥  
 सखि भाद्रपदेऽष्टम्यां कृष्णपक्षे कलौ युगे ।  
 अष्टाविंशतिमे जातः कृष्णोऽसौ देवकीसुतः ॥३१॥  
 गन्धमात्यैस्तथा वस्तैर्यवगोधूमपिष्टकैः ।  
 सगोरसैर्भक्ष्यभोज्यैस्तथा बज्रविधैः फलैः ॥  
 रात्रौ जागरणं कुर्यात् नृत्यगीतमहोत्सवैः ॥३२॥  
 निर्माय प्रतिमास्तासु कृष्णं नन्दवधून्तथा ।

१देवकौञ्चापि संपूज्य लभेत् सर्वार्थसाधनम् ॥२३॥  
 अष्टम्यां केवलायाञ्च पूजा कार्या विधानतः ।  
 निशीथव्यापिनी युक्ता रोहिण्या सा फलाधिका ॥२४॥  
 तस्यां संपूजयेत् कृष्णं दुर्गां नन्दवधून्तथा ।  
 देवकीं रोहिणीं रामं यमुनां नन्दमेव च ॥  
 वसुदेवं तथा कंसं नारदञ्च महामुनिम् ॥२५॥  
 विनापि भाद्रमासेन रोहिण्या सहितासु च ।  
 कृष्णाष्टमीषु सर्वासु सम्पूज्यौ शिवकेशवौ ॥२६॥  
 तत्रापि रजनीयोगोऽपेक्ष्यते वै फलाधिकः ।  
 शृणुयात् कृष्णमाहात्म्यं कृष्णजन्मकथामपि ॥  
 उपवासश्च कर्त्तव्यो जागरश्च महोत्सवैः ॥२७॥  
 जयन्ती नाम योगोऽयं दैवतैश्च प्रशस्यते ।  
 पूजोपवासकर्मादौ नवम्या वेध इष्यते ॥  
 जन्माष्टम्यान्वर्द्धरात्रिव्याप्तायां वैदिकक्रियाः ॥२८॥  
 यद्वात्ये यच्च कौमारे यौवने वार्द्धके च यत् ।  
 सप्तजन्मार्जितं पापं स्वल्पं वा यदि वा बह्व ॥  
 तत्क्षालयति भूतेशं तस्यामभ्यर्च्य भक्तिः ॥२९॥  
 होमजप्यादिदानानां फलञ्च शतसम्मितम् ।  
 संप्राप्नोति न सन्देहो यच्चान्यन्मनसेष्वितम् ॥  
 उपवासश्च तत्रोक्तो महापातकनाशनः ॥३०॥

१ B omits four lines from

देवकौञ्चापि संपूज्य to दुर्गां नन्दवधून्तथा ।



एवं कृत्वा विधिं सम्यक् परत्राहनि भक्तिमान् ॥  
 अरुणोदयवेलायां स्त्रियोऽपि च विभूषिताः ॥४१॥  
 नदीषु च तडागेषु प्रतिमाः स्नापयेच्च ताः ।  
 कृत्वा महोत्सवांस्तत्र चागच्छेयुर्गृहानपि ।  
 तिथिभान्ते मुदा कुर्युः पारणं वैष्णवैः सह ॥४२॥  
 यद्येकयामरात्र्यन्तादधिके तिथिभे उभे ।  
 तथा सतीच्छया काले पारणाचरणं सखि ।  
 दक्षिणां रुचिरान्दद्यात् गुरवे ब्राह्मणाय वा ॥४३॥  
 गवां पूजा च विविधा कर्त्तव्या नवमीदिने ।  
 गोपानां प्रीतिदानेन धर्मैः सम्पन्नं वर्द्धते ॥४५॥  
 कृष्णपक्षे भाद्रपदे कन्दोगानां द्विजन्मनां ।  
 पुण्यायां प्रोक्तमतुलमुपाकर्म्मविधानतः ॥४६॥  
 भाद्रे सिता तृतीया च पुण्या मन्वन्तरा मता ।  
 स्त्रीणान्तत्रोत्सवः पुण्यं स्नानदानादिमङ्गलं ॥४७॥  
 पञ्चम्याञ्च ततः कुर्यात्सर्पाणां देवतार्चनं ।  
 ततः षष्ठी च सामान्या मासि भाद्रपदे शिवा ॥४८॥  
 नाम्ना पापहरा तत्र स्नानाद्यद्यमुच्यते ।  
 ततश्चतुर्दशी कृष्णा द्वापराद्या महाफला ॥४९॥  
 ततः प्रतिपदं शुक्लामारभ्य चाज्ञया हरेः ।  
 इन्द्रः पालयते पृथ्व्यां ब्रीहिश्चस्यौषधीः स्वयं ॥५०॥  
 तस्मात् स तत्र संपूज्यः सभार्यश्च दिने दिने ।  
 सगणः सानुयात्रश्च सायुधश्च सवाहनः ॥५१॥

पटभित्तिस्ततो देवो राज्ञा पूज्यो विशेषतः ।  
 पक्षेऽपि समुदायेऽत्र प्रत्यहं मघवेज्यते ॥५२॥  
 सप्तम्याञ्च तथाष्टम्यां नवम्याञ्च विशिष्य च ।  
 शिवौ शिवञ्च देवीञ्च पूजयेयुः स्त्रियो व्रतैः ॥५३॥  
 द्वादश्यामत्र नृपतिः शक्रमुत्थाप्य पूजयेत् ।  
 अत्र पार्श्वपरीवर्त्तः शयानस्य हरेरपि ॥५४॥  
 इयञ्च श्रवणयोगात् श्रवणद्वादशी मता ।  
 कश्यपाददितौ जात उपेन्द्रो यत्र वामनः ।  
 स्नानदानोपवासादि कुर्यान्तत्र हि वैष्णवः ॥५५॥  
 अत्रैव शुक्लपक्षे हि सिंहांशे दिनसप्तके ।  
 अगस्त्यं पूजयेत्प्रातः प्रत्यहं मानवो गृही ॥५६॥  
 पञ्चरत्नसमायुक्तं दृतपायससंयुतं ।  
 नानाभक्ष्यफलैर्युक्तं ताम्रपात्रसमन्वितं ॥५७॥  
 अङ्गुष्ठमात्रपुरुषं कुम्भजातं चतुर्भुजं ।  
 सुवर्णप्रतिमायान्तु पूजयेद्दक्षिणामुखः ॥५८॥  
 धान्यसप्ताम्बरैर्युक्ते निदध्यात्प्रतिमां घटे ।  
 धेनुं सवत्सां दद्याच्च ब्राह्मणाय पयस्विनीं ॥५९॥  
 एवमेव विधानेनागस्त्यायार्घ्यं प्रदापयेत् ।  
 काशपुष्पप्रतीकाश अग्निमारुतसम्भव ।  
 मित्रावरुणयोः पुत्र कुम्भयोने नमोऽस्तु ते ॥६०॥  
 होमं कृत्वा ततः पश्चात् वर्जयेन्मानवः फलं ॥६१॥

एवं कृत्वा चेन्द्रलोकं<sup>१</sup> रूपारोग्यसमन्वितः ।  
 प्राप्नोति सखि यः सम्यक् सप्तैवार्धान् प्रयच्छति ॥६२॥  
 उदेति यावद्भगवानगस्त्यो व्योम्नि तावतः ।  
 कालान् रूंपूजयेत्तं वै कन्यासिंहांशकान्तरे ॥६३॥  
 तावच्च भोजयेद्विप्रान् परमान्नफलादिभिः ।  
 दत्त्वा च दक्षिणां शृङ्खं दद्यात्सर्व्वं द्विजातये ॥६४॥  
 यद्यहं प्राप्नुयां कामं भगवन्मनसेषितं ।  
 त्वत्प्रसादादविघ्नेन भूयस्त्वां पूजयाम्यहं ॥६५॥  
 इत्येवं प्रार्थयेत्काशीवासिनं कुम्भसम्भवं ।  
 इत्येवं सखि ते प्रोक्तान्येतानि दश पञ्च च ।  
 कालतीर्थानि परतः शृणु वक्ष्यामि पक्षतः ॥६६॥  
 इति बृहद्ब्रह्मपुराणे व्यासजाबालिसम्वादे तीर्थकथने  
 अगस्त्यार्घ्यः षोडशोऽध्यायः ॥

## सप्तदशोऽध्यायः ।

देव्युवाच ।

सख्यौ तीर्थानि तिथयः पितृणां प्रीतये पराः ।  
 अश्वयुक्कृष्णपक्षीयाः पितरस्तत्र लिप्तवः ॥१॥  
 प्रत्यहं तासु कुर्वीत आर्द्धं वै पार्वणं विधिं ।  
 देवीं मामेव विधिना पितरूपामधिष्ठितां ॥२॥  
 यजेयुः प्रथता मर्त्याः कन्यासंस्थे रवौ सति ।  
 पूजा मे आर्द्धरूपेयं परमप्रीतिदायिनी ॥३॥  
 अहमेव स्वधा स्वाहा नम ओङ्कार एव च ।  
 विशेषात् स्वयमेवाहं विष्णौ सुप्तेऽत्र सर्व्वथा ॥४॥  
 तस्मादपरपक्षेऽस्मिन् आर्द्धं कुर्याद्दिने दिने ।  
 तदशक्त्या पञ्चमीतो दशमीतस्ततोऽप्यलं ॥५॥  
 ततोऽप्यशक्तौ त्रौण्येव दिनानि तत्र नापि चेत् ।  
 अमावस्यादिने आर्द्धं कर्त्तव्यं नात्र संशयः ॥६॥  
 तत्राप्यभावे कर्त्तव्यं आर्द्धं दीपान्वितातिथौ ।  
 तस्माद्यत्नोऽपरे पक्षे कर्त्तव्यः आर्द्धतर्पणे ॥७॥  
 सतिलं तर्पणं कार्य्यं गङ्गायामितरत्र वा ।  
 निषिद्धेऽपि दिने कुर्यात्तर्पणं सतिलं त्विह ॥८॥  
 मघायां पिण्डदानन्तु न कुर्यात्पुत्रवान् गृही ॥९॥  
 आहवेषु विपन्नानां जलाग्निमृगुपातिनां ।  
 चतुर्दश्यां भवेत् पूजा अमावास्यां तु कामिकी ॥१०॥

उपसर्गमृतानाञ्च तथैव चात्मघातिनाम् ।  
 पिण्डञ्चोदकदानञ्च कर्त्तव्यमिह वर्त्तते ॥११॥  
 स्त्रियाः सूतिविपन्नायाः श्राद्धमत्र विधीयते ।  
 शाकश्राद्धमिहाष्टम्यां पितृणां प्रीतिदायकम् ॥१२॥  
 त्रयोदश्यान्तु मधुना पायसैः श्राद्धमिष्यते ।  
 पुत्रवानपि तत्कुर्व्यात् न चेत्कान्यं भवेद्धि तत् ॥१३॥  
 इयं युगाद्यापि मता कृष्णाश्विनत्रयोदशी ।  
 अथातः शृणु वक्ष्यामि शरत्पूजादिनानि मे ॥१४॥  
 जाबालिरुवाच ।

पितरूपा कथं देवौ स्वधाभोक्तौ स्वयं शिवा ।  
 कथं वा शारदौ पूजा अकाले युज्यते गुरो ॥१५॥  
 व्यास उवाच ।

एवमेव ततः सख्यौ देवीं प्रपच्छतुः शिवां ।  
 तदहं तेऽभिधास्यामि शृणुष्वैकमना द्विज ॥१६॥  
 सख्यावुचतुः ।

कथं नु भवती भूता पितरूपा स्वधार्थिनी ।  
 शरत्काले तवार्चा वा कथमाकालिकी शिवे ॥१७॥  
 इति बृहद्भर्मपुराणे सप्तदशोऽध्यायः ।

## अष्टादशोऽध्यायः ।



देव्युवाच ।

आसीद्राजा दशरथः कोशलाधिपतिर्नृपः ।  
 सूर्यवंशसमुत्पन्नः सप्तद्वीपपतिर्महान् ॥१॥  
 यज्वा दाता धर्मपरः शास्त्रतः सत्पराक्रमः ।  
 सार्द्धसप्तशतं भार्यास्तस्यासन् पृथिवीपतेः ॥२॥  
 कौशल्या केकयी चापि सुमित्रा चापि तस्य ह ।  
 तिस्रो महिष्यः सुभगाः सच्छीलाश्चारुलोचनाः ।  
 आसंस्तस्य नृपस्यासीत्तासु योग्या न सन्ततिः ॥३॥  
 विभाण्डकसुतं नाम्ना च्छय्यशृङ्गं समाश्रितः ।  
 पुत्रार्थमुद्यतः कर्तुं क्रतुं क्रतुमतां वरः ॥४॥  
 एतस्मिन्नेव काले तु ब्रह्मा सुरगणैः सह ।  
 गत्वा वैकुण्ठभवनं वैकुण्ठे समुवाच सः ॥५॥

ब्रह्मोवाच ।

नारायण जगन्नाथ वैकुण्ठ परमेश्वर ।  
 जनार्दन हृषीकेश केशवानन्त माधव ॥६॥  
 लङ्कायां राक्षसपतिर्विहितस्ते दुरासदः ।  
 तं निहन्तुं चितौ नाथ मानुषीं तनुमाश्रय ॥७॥

मया त्वस्मै वरो दत्तः सर्वाबध्यत्वमीप्सितम्  
नागृह्णात् स स्वयं मोहान्मानुषाबध्यतां कुधीः ॥८॥  
भक्ष्या नो मानुषा एवमवलेपाज्जनाईन ।  
तस्मात् त्वं मानुषो भूत्वा रावणं जहि कण्टकम् ॥९॥  
राजा दशरथो मद्भ्यां पुत्रार्थी यततेतराम् ।  
तस्य त्वं वैष्णवाग्र्यस्य पुत्रत्वं याहि माधव ॥१०॥

भगवानुवाच ।

ब्रह्मन् सत्यमिदं ज्ञातं मयापि निश्चयेन वै ।  
मानुषोऽहं भविष्यामि तं वधिष्यामि राक्षसम् ॥११॥  
किन्त्वेकमस्ति कर्त्तव्यं गोपनीयं त्वया सह ।  
देवाः स्वस्त्रालयं यान्तु साहाय्याय च मे भुवि ।  
श्चक्षवानरसङ्घेषु भवन्तु भावयन्तु च ॥१२॥  
इत्युक्त्वा देवतावर्गान्विनियोज्य तथा तथा ।  
ब्रह्मणः सह कृष्णोऽगात् कैलासं यत्र पार्वती ॥१३॥  
तौ तत्र शम्भुना दृष्टौ पूजितौ च समर्हणैः ।  
ततो ब्रह्महरीशस्ते उपतस्थुरुमान्तु माम् ॥१४॥  
उद्यतेषु प्रणन्तु मां तेषु देवेषु मत्तनोः ।  
निःसृतैका भगवती महामेघप्रभा शुभा ॥१५॥  
अष्टादशभुजा चन्द्रकलाकलितमस्तका ।  
देवीभिरष्टभिर्युक्ता जयन्त्यादिभिरुत्तमा ॥१६॥  
नवयौवनसम्पन्ना नानाभरणकोज्ज्वला ।  
स्वर्णसिंहासने पद्मे लसन्ती लोललोचना ॥१७॥

तामेव संप्रणम्यैव जगदुक्ते स्वमीक्षितम् ।

तत्र विष्णुरुवाचेदं शृण्वतः कामवैरिणः ॥ १८ ॥

भगवानुवाच ।

मातरम्ब विष्णुमाये ब्रह्मायं दैवतैः सह ।

उपारुणद्रावणस्य वधाय लोकदूषिणः ॥ १९ ॥

अतस्तस्य वधार्थाय मानुषत्वं ब्रजाम्यहम् ।

चक्षवानरसङ्घेषु देवा यास्यन्ति सम्भवम् ॥ २० ॥

किन्तु त्वं सेवितानेन रावणेन महात्मना ।

अयञ्च पूजितः शम्भुर्यावज्जीवं दिने दिने ॥ २१ ॥

त्वद्भक्तः शिवभक्तो वा मद्भक्तो वा कथं मया ।

हन्तव्यः शैलतनये न माञ्च द्वेष्टि स कश्चित् ॥ २२ ॥

युवाभ्यां देवदेवीभ्यां वर्द्धितः स च दर्पितः ।

विशेषतस्त्वमेवास्ते देवी लङ्केश्वरी शुभा ॥ २३ ॥

अतस्त्रैलोक्यरचायै रावणस्य वधादिह ।

चिन्तयोपायमतुलं यत्त्वत्प्रीत्या म्रियेत सः ॥ २४ ॥

देव्युवाच ।

इत्युक्त्वा सा भगवती चण्डिका चण्डविक्रमा ।

विहस्योवाच देवेशं विष्णुं प्रभुमनामयम् ॥ २५ ॥

चण्डिकोवाच ।

सत्यं तेनाराधिता च भक्त्या च समुपासिता ।

शम्भुश्चाराधितस्तेन लब्धा सम्पच्च तादृशी ॥ २६ ॥

नैवावशिष्टं किञ्चास्ति प्राप्यच्च तस्य दुर्लभम् ।



अधुना स्वविनाशाय लोकानुद्वेजयत्यसौ ॥२७॥  
मया विचिन्त्यते तस्य निधनाय दुरात्मनः ।  
ब्रह्मणा तु वरो दत्तस्तेन चाहमुपासिता ॥२८॥  
आराधितस्य भूतेशस्त्वाञ्च न द्वेष्टि स क्वचित् ।  
मानुषा भोजनं तस्य कस्मादेष मरिष्यति ॥२९॥  
उपायश्चिन्तितो यो हि ब्रह्मणा कृत एव सः ।  
यस्त्वामुपारूणत्तस्य वधे मानुषभावतः ॥३०॥  
किन्तु त्यक्ता मया लङ्का त्वया सा धर्षिता भवेत् ।  
तस्मात् त्यज्यामि तां लङ्कां तत्रोपायं शृणुष्व मे ॥३१॥  
त्वयि मानुषतां जाते तव पत्नीञ्च मानुषीम् ।  
अत्रिं देवीं मद्विभूतिं हरिष्यति दुरात्मवान् ॥३२॥  
सा तु लक्ष्मीर्यदा तस्य पुरीं यास्यति सुन्दरी ।  
तदा शम्भोरनुमते तां त्यज्यामि पुरीं प्रभो ॥३३॥  
मम प्रतिनिधीभूतां यदा लक्ष्मीं तव प्रियाम् ।  
अवमंस्यति दुष्टात्मा तदा स ह्रासमेव्यति ॥३४॥  
अतस्त्वं याहि मानुष्यं तद्वधे च मनः कुरु ।  
त्वया च स्मरणीयाहं हृदि गुप्ता तदा तदा ।  
साहाय्यन्ते करिष्यामि शम्भुश्चैष प्रसाद्यताम् ॥३५॥

देव्युवाच ।

इत्युक्तः स तथा देव्या शृण्वतोर्देवयोस्तयोः ।  
परमं प्रीतिमापन्नः शिवमैवत केशवः ॥३६॥  
देव्या अनुमतः शम्भुरीक्षिते हरिणा तदा ।

उवाच वचनं हर्षात् प्रोत्फुल्लनयनः शिवः ॥३७॥  
 अहञ्चावतरिष्यामि वानर्यां पृथिवीतले ।  
 त्रैलोके दुष्करं कर्म करिष्यामि मुदे तव ॥३८॥  
 तवाज्ञामनुयास्यामि लोकातीतपराक्रमः ।  
 दशग्रीर्षेण तेनाहं नत एकादशो न च ॥३९॥  
 तेन चैवापराधेन मर्दयिष्यामि तं ध्रुवम् ।  
 नन्दिना मेऽभिगम्योऽसौ रावणो राक्षसाधिपः ॥४०॥  
 मत्तुल्यवदना जीवा भवितारो बधे तव ।  
 अतोऽहं वानरो भूत्वा करिष्यामि मुदं तव ॥४१॥  
 मयि याते तु लङ्कायां देवौ त्यज्यति तां पुरीम् ।  
 किं करिष्यति च ब्रह्मा ब्रूतां तत्र तु कर्मणि ॥४२॥  
 देव्युवाच ।

इत्युक्तः शूलिना कृष्णः परं हर्षमुपागतः ।  
 हर्षाश्रुपूर्णया दृष्ट्या ब्रह्माणं समुदैक्षत ॥४३॥  
 ब्रह्मोवाच ।

अहञ्चावतरिष्यामि च्छयोनौ महाबलः ।  
 तव मन्त्रौ भविष्यामि शुभाशुभविवेचनः ॥४४॥  
 जात एव पुरा तत्र धर्मा देवो विभीषणः ।  
 सर्वथा लङ्घ्यते रक्षो देव मानुषतां व्रज ॥४५॥

देव्युवाच ।

इत्येवमुक्ता विजये जये सखि  
 ब्रह्मादयस्ते मुदिता बभूवुः ।

तं मेनिरे चैव हतञ्च रावणं  
जग्मुस्तथा चक्रुरथोचिताः क्रियाः ॥ ४ ६ ॥  
समाजगामाथ महीं हरिः स्वयं  
राज्ञोऽजपुत्रस्य बधूसु जन्मने ।  
एकश्चतुर्द्धा चरुसंविभागात्  
ब्रह्मैव तदाशरथं चतुष्कम् ॥ ४ ७ ॥

इति बृहद्ब्रह्मपुराणे रावणबधोपायोऽष्टादशोऽध्यायः ॥

---

## ऊनविंशोऽध्यायः ।

देव्युवाच ।

कौशल्या सुषुवे रामं भरतं केकयी नृपात् ।  
 सुमित्रा सुषुवे पुत्रौ शत्रुघ्नलक्ष्मणौ यमौ ॥१॥  
 रामश्च भरतश्चैव श्यामौ दूर्वादलप्रभौ ।  
 पीतौ लक्ष्मणशत्रुघ्नौ सर्व्वे सुन्दरविग्रहाः ॥२॥  
 रामस्यानुगतो वाल्मील्लक्ष्मणो लक्ष्णान्वितः ।  
 भरतस्य च शत्रुघ्नो लोकचित्तानुरञ्जकाः ॥  
 सर्व्वे बभूवुः सततं सर्व्वदा धर्मचारिणः ॥३॥  
 अथायोध्यां समागत्य विश्वामित्रो महामुनिः ।  
 रामं दशरथं भूपमयाचत मखारकम् ॥४॥  
 राजा कष्टाद्ददौ पुत्रं रामं लोकमनोरमम् ।  
 रामश्च पितरं नत्वा लक्ष्मणानुगतो ययौ ॥५॥  
 ताड़कां राक्षसीं हत्वा लब्ध्वा चास्त्राणि तन्मुनेः ।  
 जगाम मुनिना साङ्गं यत्र रक्षोभयं<sup>१</sup> क्रतौ ॥६॥  
 हत्वा सुबाहुं तद्यज्ञे राक्षसं ताड़कासुतम्<sup>२</sup> ।  
 मारीचमपि निःसार्य्य वाणेनैकेन राघवः ।

रक्षित्वा तत्कृतं लेभे मुनिभ्यस्तु शुभाग्रिषः ॥७॥  
 ततस्तु मुनिभिः सार्द्धं विश्वामित्रेण चर्षिणा ।  
 जग्मतुर्मिथिलां वीरौ भ्रातरौ रामलक्ष्मणौ ॥८॥  
 गच्छन्नुहल्यामित्रेण रतां गौतमशापिताम् ।  
 विमोच्य शापात् प्रापय्य गौतमं रघुनन्दनः ॥९॥  
 प्रविश्य च पुरीं तत्र ददृशे जनकं नृपम् ।  
 ददौ<sup>१</sup> परिचयं तस्मै जनकाय स कौशिकः ।  
 रामलक्ष्मणयोर्भ्रात्रोः श्रुत्वा स मुमुदे नृपः ॥१०॥  
 रामोऽथ चापं परमं शूराणां शौर्य्यनाशनम् ।  
 श्रुत्वानाय्य समानस्य<sup>२</sup> बभञ्ज भीमनिखनम् ॥११॥  
 ततः स जनको राजा भूपं दशरथं मुदा ।  
 दूतैः सपुत्रमानाय्य तत्सुतेभ्यो ददौ सुताः ॥१२॥  
 सीतां ददौ स रामाय भरताय च माण्डवीम् ।  
 लक्ष्मणायोर्मिलान्तस्थानुजाय श्रुतकीर्त्तिकाम् ॥१३॥  
 रामादयस्ते संप्राप्तसंमानाः सह यत्नतः<sup>३</sup> ।  
 अयोध्यां गन्तुमारब्धा ददृशुः पथि भार्गवम् ॥१४॥  
 तस्य दर्पं महाक्रोधं तथा स्वर्गपथं प्रभुः ।  
 तस्यैव धनुषैकेन वाणेन रघुनन्दनः ।

१ A has ददं । २ A and B have श्रुत्वानाय्य समानाय्य ।

३ A has सह यत्नतः । C has सह पुत्रयः ।

हत्वा गृहीत्वा तच्चापं भार्गवेण नतः सुतः ।  
 आजगाम मुदा सर्वैः सहायोद्धां मुदान्विताम् ॥ १५ ॥ १६ ॥  
 रामस्य विरहेणार्त्तान् पौरान् सम्पूरयन्निव !  
 प्रमोदैर्द्विगुणीभूतैः सद्वितीयः स्त्रिया तदा ॥ १७ ॥  
 मातामहगृहं याते भरते मातुलेन वै ।  
 द्वयेष सम्मतः सर्वैः राजा रामाभिषेचने ॥ १८ ॥  
 तद्दासीमुखतः श्रुत्वा कैकेयी विमनान्तरा ।  
 दासीबुद्ध्या विघटिता प्रावृषा स्वर्धुनी यथा ॥ १९ ॥  
 निजपुत्रे तु भरते प्रतिपादयितुं श्रियम् ।  
 विवासयामास रामं बद्धा सत्येन भूपतिम् ॥ २० ॥  
 सा दैवचोदिता रामं सखि हे विजये जये ।  
 गुणाभिरामं सर्व्वेषामारामं कटुवाचया ॥ २१ ॥  
 रामस्तु प्रस्तुतान्तां वै राज्यलक्ष्मीं विहाय वै ।  
 पितुः सत्यं पालयितुं क्षिप्त्वा शोकार्णवे जनान् ।  
 यात्रामरण्यवासाय चकार रघुनन्दनः ॥ २२ ॥  
 तातं शोकार्णवे मग्नं कौशल्यां मातरं तथा ।  
 सुमित्रां सम्प्रणम्यैव स्फूर्तिवक्त्रो जगाम ह ॥ २३ ॥  
 अनुवव्राज वैदेही लक्ष्मणश्च महाबलः ।  
 चौराजिनजटाधारं रामं राजीवलोचनम् ॥ २४ ॥  
 कैकेयी त्वरयामास वनं गच्छेति निष्ठुरम् ।  
 रामश्च दत्त्वा विप्रेभ्यो धनानि प्रययौ पुरात् ॥ २५ ॥  
 पुण्यायां शुक्लदशमीदिने रामः स्मिताननः ।

राज्यप्रतिनिधीभूतं वनवासमरोचयत् ॥२६॥  
 अनुजग्मुः समं<sup>१</sup> पौराः सुमन्त्रसहितं रथम् ।  
 प्रारुह्य नावं सरयूं तीर्त्वा गङ्गां ददर्श सः ॥२७॥  
 तत्र सीता सुरधुनीं नत्वा स्तुत्वा च भक्तिः ।  
 वलिभिर्मत्स्यमांसाद्यैर्गङ्गापारं ततो ययुः ॥२८॥  
 शृङ्गवेरपुरे तत्र मत्स्यजीविगुह्यालये ।  
 सूतो विसर्जितोऽयोध्यामागमत्पौरकाश्च ते ।  
 विलप्य बद्ध्वा रामं ध्यात्वा प्राणान् जहौ नृपः ॥२९॥  
 रामश्च सह सौमित्रिसीताभ्यां हि वने भ्रमन् ।  
 धनुष्याणिर्मुनीन् रचन् बभ्राम वनराजिषु ।  
 चित्रकूटं ययौ शैलं भरद्वाजस्य शासनात् ॥३०॥  
 दृष्ट्वा त्वराजकेऽमात्या वशिष्ठाद्याश्च भूसुराः ।  
 आनाय्य भरतं राज्ञः सत्क्रियां समकारयत् ।  
 रामशून्यां पुरीं दृष्ट्वा मातरं समभर्त्सयत् ॥३१॥  
 सपौरः सानुगामात्यो रामं द्रष्टुं ययौ वनम् ।  
 शत्रुघ्नेन सह भ्राता सर्वाभिरपि मातृभिः ॥३२॥  
 समतीत्य बहून् देशान् भरद्वाजं प्रणम्य च ।  
 ददर्श चित्रकूटाद्रौ रामं चौरजटाधरम् ॥३३॥  
 भरतेनाथ पौरैश्च वशिष्ठाद्यैस्तथर्षिभिः ।

उक्तं वाक्यमनादाय रामे<sup>१</sup>वनमरोचयत् ॥२४॥  
 भरतस्तु न्यासभूतं रामराज्यमुपाददत् ।  
 पादुके चाभिषिच्यास्य नन्दिग्रामे तथा स्थितः ॥२५॥  
 रामश्च दण्डकारण्यं जगाम दुर्गमं वनम् ।  
 तत्र हत्वा विराधाख्यं दनोः पुत्रं महाबलम् ।  
 स्थितिं चक्रे पञ्चवर्थां कृत्वा पर्णकुटीद्वयम् ॥२६॥  
 तत्र सूर्पनखा नाम राक्षसी कामरूपिणी ।  
 राममैच्छत् पतिं कर्तुं सीतां भुक्त्वा सखीद्वय ॥२७॥  
 तस्यास्तु दुष्टनिर्वन्धं दृष्ट्वा सौमित्रिरेव हि ।  
 रामाज्ञया शरेणास्या नासे कर्णे जघान ह ॥२८॥  
 च्छिन्नासा सूर्पनखा खरदूषणकादिकान् ।  
 जगाद रुदती सर्वं श्रुत्वा तेऽपि समागताः ॥२९॥  
 तान् राम एक एकेन चतुर्दशमहस्त्रिणः ।  
 जघान सापि तत् दृष्ट्वा जगाम रावणं प्रति ॥३०॥  
 रावणस्तन्मुखात् श्रुत्वा सीतां परमसुन्दरीम् ।  
 हतुं मारीचमकरोत् सहायं ताडकासुतम् ॥३१॥  
 निवारितोऽपि बज्रशो मारीचेन स रावणः ।  
 कालेन बलिनापन्नो नागट्टात्तद्वचो हितम् ॥३२॥  
 मारीचो राघवान्मृत्युं वरं मत्वा तथाकरोत् ।  
 सौवर्णे हरिणो भूत्वा सीतादर्शनमागतः ॥३३॥  
 तं जानकी मृगं चित्रं चर्म्मण्यैच्छत् प्रभोः पुरः ।



रामश्चागाद्धनुष्याणिर्लक्ष्मणो रक्षकः स्थितः ॥ ४ ४ ॥  
 स रावणस्य कार्यार्थी मारीचो मृगदर्शनः<sup>१</sup> ।  
 दूरं गतोऽनु रामोऽपि ययौ तं चित्रदर्शनम्<sup>२</sup> ॥ ४ ५ ॥  
 रामचित्रेषुणा रक्षः पपात लक्ष्मणं रुवन् ॥ ४ ६ ॥  
 लक्ष्मणेत्याकुलं शब्दं श्रुत्वा सीताय लक्ष्मणम् ।  
 अवदद्भातरं याहि मायाविनाशितं द्रुतम् ॥ ४ ७ ॥  
 यदि यास्यसि नैनं त्वं तदा पीत्वा विषं म्रिये ।  
 इत्यादिकटुवाक्येन स ययौ यत्र राघवः ॥ ४ ८ ॥  
 एतदन्तरमासाद्य रावणो भिचुरूपधृक् ।  
 आगत्य चोक्त्वा कौशल्या त्वां दिदृक्षुरिति त्वरा ।  
 गृहीत्वा रथमारोप्य स्वरूपेण स्वमापतत् ॥ ४ ९ ॥  
 सा दृष्ट्वा खेगतात्मानं राक्षसस्य रथोपरि ।  
 राक्षसेन हतां मत्वा चुक्रोश रामलक्ष्मणौ ॥ ५ ० ॥  
 क्रोशन्तीं तां भूषणादि चिपन्तीं कौ नृपात्मजाम् ।  
 हरन् खेऽदृश्यत सखि पक्षिराज्ञा जटायुषा ॥ ५ १ ॥  
 जटायुर्युयुधे भूरि सखा दशरथस्य सः ।  
 तं पराभूतवान्दैवात् तेन चैव निपातितः ॥ ५ २ ॥  
 तं निपात्य गतो लङ्कां राक्षसीगणमध्यतः ।  
 अशोकवनिकामध्ये ररक्ष जनकात्मजाम् ॥ ५ ३ ॥  
 सा रामहीना तत्रैव तस्थौ रावणवेश्मनि ।  
 बज्रशः कथिता चापि स्मरन्ती राघवं सदा ॥ ५ ४ ॥

ब्रह्मणो वचनादिन्द्रः प्राशयच्चरु मैथिलीम्<sup>१</sup> ।  
 तेन तस्याः क्षुधा तृष्णा गता यावत् स्थिता तथा<sup>२</sup> ॥५५॥  
 अथ रामः समागत्य तामदृष्ट्वा प्रियां रुदन् ।  
 बभ्रामाप्राप्य हत्वा च कवन्धं घोरराक्षसम् ।  
 श्वासमात्रावशेषं तं ददर्श च जटायुषम् ॥५६॥  
 स चोक्त्वा रावणं सीताहारकं सकृदेव तु ।  
 तत्याज प्राणमालोक्य रामं लक्ष्मणमेव च ॥५७॥  
 ततः स श्वरीं दृष्ट्वा कृत्वा स्वर्गगताञ्च ताम् ।  
 चक्ष्यमूकं ययौ शैलं सुग्रीवो यत्र वानरः ॥५८॥  
 वानरैर्हनुमन्नीलनलतारैः सह स्थितम् ।  
 सुग्रीवं वालिना भ्रात्रा हतभार्यं सुदुःखिनम् ॥५९॥  
 सखायमकरोद्दीरं सूर्य्यपुत्रं कपीश्वरम् ।  
 अस्थिकूटं पदा क्षिप्त्वा भित्वा शालांश्च सप्त वै ॥६०॥  
 हत्वा च वालिनं वीरं लाङ्गूलवद्धरावणम् ।  
 स्थापयामास किष्किन्धाराज्ये सुग्रीवमीश्वरम् ॥६१॥  
 एवन्तु श्रावणे मासि कर्म कृत्वा वने स्थितः ।  
 सुग्रीवश्च प्रतिज्ञाय सीतोद्धारं पुरं ययौ ॥६२॥  
 पौर्णमास्यान्तु कार्त्तिक्यां सुग्रीवो राममागमत् ।  
 द्रुतैः कपीन् समानाय्य जगाद् रघुनन्दनम् ॥६३॥

१ B has पायसचरु मैथिलीं ।

२ B has another line here भोजयामास सुखादु शश्वन् तमि-  
करं पयः ।

प्रभो एते समायाता च्छास्त्र वानरा अपि ।  
 जाम्बवदालिपुत्रादिप्रधानास्तत्क्रियार्थिनः ॥६४॥  
 सैकादशसहस्राणि सशतानि दशैव तु ।  
 लक्षाणि खलु कोटीनां तथा लक्षाणि केवलम् ॥६५॥  
 चत्वारिंशत् सप्त वापि तथा दशसहस्रकम् ।  
 च्छवानरसंघानां संख्येयं परिगण्यते ॥६६॥  
 अत्र लक्षन्तु च्छाणां जाम्बवान् यत्र चाधिपः ।  
 अपरे वानराः सर्वे गोलाङ्गूलादिजातयः ॥६७॥  
 सुमेरुमलयादिस्थाः सर्वे एते महाबलाः ।  
 यान्तु भूमण्डलं सर्वे मृगयन्तु नृपात्मजाम् ॥६८॥  
 मासस्याभ्यन्तरे वृत्तं कथयिष्यन्ति मामिति ।  
 इत्युक्त्वा प्रेषयामास वानरांस्त्रिदिशः<sup>१</sup> परान् ॥६९॥  
 ततो याता दिशं याम्यां जाम्बवानङ्गदादयः ॥७०॥  
 हनूमांस्तत्र रामस्य गृहीत्वैवाङ्गुरीयकम् ।  
 करिष्यन्दुष्करं साक्षात् देवदेवो महेश्वरः ॥७१॥  
 सुग्रीवदेशितान्देशान् विचित्याप्राप्य मैथिलीम् ।  
 अतीतकालनियमा मरणे निश्चयं दधुः ॥७२॥  
 एतस्मिन्नेव काले तु सम्पाती पचिसत्तमः ।  
 श्रुत्वा रामं दग्धपत्रः पक्षौ प्राप जगाद च ।  
 सीता वसति लङ्कायां रावणेन हतेति तान् ॥७३॥

देव्युवाच ॥

इदन्ते वै श्रुत्वा वचनममलं पचिवरतः

समुत्तस्थुर्दृष्ट्वा जलधितटमीयुः कपिगणाः ।

विलोक्याभ्वेर्वलां चकितहृदया आसत स मे

हनूमांस्तत्पारं जिगमिषुरभूदृक्षपमतः ॥ ७४ ॥

इति बृहद्भर्मपुराणे तीर्थप्रादुर्भावे सीतावृत्तान्तलाभे ऊन-  
विंशोऽध्यायः ॥

## अथ विंशोऽध्यायः ।

देव्युवाच ॥

वायुजो वायुवेगेन खे गच्छन् सुरसामुखं ।  
 प्रविश्य कर्णरन्ध्रेण निःससाराणुतां गतः ॥१॥  
 ततः स सिंहिकां हत्वा स्पृष्ट्वा मैनाकमेव च ।  
 मायं विवेश लङ्कायां भूत्वौतुर्व्यचरत् पुरीम् ॥२॥  
 विचित्य सप्त रात्राणि लङ्कायां पवनात्मजः ।  
 रहस्यातिरहस्यादि ददर्श न च जानकीम् ॥३॥  
 सोऽनुमेनेऽनुमानज्ञः प्रमेयेऽत्रानुमानिके ।  
 अदृष्ट्वा चिन्तयित्वा चादृष्टं स कपिकुञ्जरः ॥४॥  
 अशोकालीवनं रक्तं पुष्पितं प्रददर्श ह ।  
 तद्गत्वा राक्षसीमध्ये स्थितां परमसुन्दरीम् ।  
 दृष्ट्वाऽनुमेने तां सीतां साध्वीचिक्नैः सुधीः कपिः ॥५॥  
 तरुमारुह्य स कपिरागतं रावणाकृत्यम् ।  
 प्रलोभयन्तं तां भीतां भर्त्सितञ्च तथा मुहुः ।  
 तर्जयन्तं च गच्छन्तं ददर्श निश्चयं कपिः ॥६॥  
 ततोऽवरुह्य वृक्षात् स प्रणनाम विदेहजाम् ।  
 रामदामोऽस्मि हनूमानित्याभाष्य सखीद्वय ॥७॥  
 सीता तदद्भुतं दृष्ट्वा श्रुत्वा च मधुराक्षरम् ।

पप्रच्छ विविधप्रश्नैः स चोवाच प्रमा वचः ॥८॥  
 ततो ददावभिज्ञानं रामहस्ताङ्गुरीयकम् ।  
 सीता रुरोदं तत् प्राप्य वचस्थारोप्य सुप्रभम् ॥९॥  
 उवाच सीता मम वै मासोऽयं श्रावणाख्यकः ।  
 दर्शश्च परमं सार्थं नाथवृत्तान्तलाभकः ॥१०॥  
 कृतस्त्वया कपे वत्स चिरं जीव सुखी भव ।  
 एवं गताश्च षड्यामा निशौथे घोरदर्शने ।  
 प्रणम्य सीतामुत्तस्थौ दिदृक्षुस्तां पुरीं पुनः ॥११॥  
 चरन्दर्शं तत्रैव ऐशान्यां सुमनोहरम् ।  
 तिन्तडीवनमध्यस्थे खर्णपीठे च पुष्कले ।  
 फुल्लमेकमशोकाख्यं वृक्षं तन्मूलमुत्तमे ।  
 ददर्श मन्दिरं चारु मणिमुक्तादिनिर्मितम् ।  
 तच्छैलशिखराकारं बृहद्द्वारकवाटकम् ॥१२॥१३॥  
 तस्मिंस्तु विवृते द्वारे ददर्श रुचिराननाम् ।  
 श्यामां रुचिरदोर्दण्डचतुष्कां स त्रिलोचनाम् ॥१४॥  
 मुण्डैर्मन्दारपुष्पैश्च मालाञ्च दधतीं शुभाम् ।  
 अट्टहासां दिग्वसनां यौवनाभरणोज्ज्वलाम् ॥१५॥  
 असंख्यकामसंस्थानकटाक्षां शिञ्जिनूपुराम् ।  
 नृत्यन्तीं वादयन्तीं च शङ्खघण्टाघनादिकान् ॥१६॥  
 दिगम्बरीभिरष्टाभिरष्टवर्णैस्तथाविधैः ।  
 योगिनीभिः परिवृतां रावणे जयवादिनीम् ॥१७॥  
 विलोक्य मारुतिर्दर्पात् हंकारं घोरमुन्मदन् ।

खमुत्पत्यापतत्तत्र कासीतिभयदं वदन् ॥ १ ८ ॥  
 सा तं चकितदृग्दृष्ट्वा समाश्वास्य च योगिनी ।  
 पप्रच्छ को भवानेवंविधो वानररूपधृक् ॥ १ ९ ॥

हनुमान्वाच ॥

अहं वै हनुमान्नाम प्रभञ्जनसुतो बली ।  
 रामदासत्वमापन्नोऽन्वेष्टुं सीतां समागतः ॥ २ ० ॥  
 समग्रां धरणीं युक्तां सागरैः साद्रिकाननाम् ।  
 दन्तैश्चर्वयितुं शक्त एकेन कवलेन हि ।  
 त्वं पुनः कासि वद मे रावणे जयमिच्छसि ॥ २ १ ॥

चण्डिकोवाच ॥

अहं हिमगिरेः कन्या चण्डरूपा महाभुजा ।  
 भक्त्या वशीकृतानेन रावणेन महात्मना ॥ २ २ ॥  
 नाम्नाहं चण्डिका काली पार्वतीत्यादिनामिका ।  
 त्वं पुनर्भीमरूपत्वं मह्यं दर्शय वानर ॥ २ ३ ॥

देव्युवाच ॥

इत्युक्तः स तया वीरः कामरूपोऽनिलात्मजः ।  
 बभूव भीषणाकारो व्यावृताक्षो महामुखः ॥ २ ४ ॥  
 ददर्श तस्य काये सा शरीराणि च रत्नसाम् ।  
 नखदन्ताग्रलग्नानि कोटिशः कोटिलक्षशः ॥ २ ५ ॥  
 तथाकारान्महाभीमान्लोमसन्धिषु वानरान् ।  
 शीर्षे तस्य धनुष्याणि नवदूर्वादलप्रभम् ॥ २ ६ ॥  
 महाबलं महासत्त्वं रामं कमललोचनम् ।

रावणस्थेषुलग्नस्य हरन्तं किल जीवितम् ॥२७॥  
 कुम्भकर्णं चापमुष्टौ दधतं वामपाणिना ।  
 हनूमतो ललाटे च सा ददर्श च लक्ष्मणम् ॥२८॥  
 जाज्वल्यमानं तिलकं रोचनाया द्वातुलम् ।  
 चापमुष्टौ चरणाग्रेऽतिकायेन्द्रजितौ सखि ॥२९॥  
 लक्ष्मणस्य किरीटे च ददर्श जनकात्मजाम् ।  
 पश्यन्तीं रामचरणौ रावणेन निरीक्षिताम् ॥३०॥  
 भ्रुवोर्मध्ये पुरीं लङ्कां ज्वलन्तीं राक्षसैः सह ।  
 ततो ददर्श कीशस्य हृदये तु विभीषणम् ॥३१॥  
 मूर्त्तिमन्तं भ्राजमानं धर्मं लङ्काधिपं सखि ।  
 एवं तस्य तथाङ्गेषु ददर्श सकलं शिवा ॥३२॥  
 उवाच वचनं किञ्चिद्विनयेन महेश्वरौ ।  
 जानामि त्वां कपितनो साक्षदेवं महेश्वरम् ॥३४॥  
 रावणस्य बधार्थाय ह्यस्वतन्त्रं रघून्तमे ।  
 मया तु करणीयं किं वद तत्सौम्यतां व्रज ॥३५॥

देव्युवाच ।

इत्युक्तः स तया देव्या चण्डीमाह महेश्वरः<sup>१</sup> ।  
 व्रज स्थानान्तरं लङ्कां त्यक्त्वा रावणपालिताम् ।  
 सीतावमानिता येन किं तस्य जयमिच्छसि ॥३६॥  
 लयि स्थितायामेतस्यां रामो नैनं हनिष्यति ।  
 अहते रावणे लोकः समूलो हि विनङ्क्ष्यति ॥३७॥  
 मम या लक्षिता शक्तिः सा च कुण्ठा भविष्यति ।



न चेदिमां शक्तिरूपां त्वं लङ्कां परिहास्यसि ॥ २ ८ ॥

चण्डिकोवाच ।

सीतावमानिता येन तेनाहमवमानिता ।

त्यक्तुकामा त्वया चोक्ता त्यजाम्येनां पुरीं कपे<sup>१</sup> ॥ २ ९ ॥

हनुमानुवाच ।

त्वां नमामि महेशानीं देवीं पर्वतनन्दिनीम् ।

लङ्केशीं विन्ध्यनिलयां कालरूपाञ्च सैन्धवीम् ॥ ४ ० ॥

ब्रह्मविष्णुशिवाराध्यां शक्तिमाद्यां सनातनीम् ।

सृष्टिपालनसंहारकरिणीं भक्तवत्सलाम् ।

देवदेवादिदेवालिपालिनीं शत्रुनाशिनीम् ॥ ४ १ ॥

श्रीरामाय वरान्देहि यथा जयति रावणम् ।

साहाय्यञ्च विधातव्यं यथा जयति रावणम् ॥ ४ २ ॥

चण्डिकोवाच ॥

वरान्ददामि रामाय रावणं स विजेष्यते ।

सीतां प्राप्स्यति कीर्त्तिञ्च राज्यञ्चेदं कुशासितम् ।

साहाय्यं युज्यते नैव कर्त्तुं कालविरोधतः ॥ ४ ३ ॥

देवासुरनरादीनां देवताकार्यसाधने ।

भवन्ति बोधिताः पूजाविधानैर्व्वेदनिर्मितैः ॥ ४ ४ ॥

\* For verses 37 to 40 A has

सीतावमानिता येन तेनाहमवमानिता ।

त्यक्तुकामा त्वया चोक्ता त्यजाम्येनां पुरीं कपे ॥

Bhas सीतावमानिता येन किं तस्य जयमिच्छसि ।

त्वयि स्थिताया मे तत्र रामो नैनं हनिष्यति ॥

अहते रावणे लोकः समूलो हि विनश्यति ।

कूरुकामा त्वया चोक्ता त्यजाम्येनां पुरीं कपे ॥

पूजाकालस्तु पौषस्य त्रयोदशदिनात्परम् ।  
 श्रावणे दशमीं यावत् मुख्यचान्द्रे परापि वा ॥४५॥  
 रामस्तु पूजितः पूर्वं ससीतः सर्वदैवतैः ।  
 अकालपूजया कस्मादहं स्यां खलु वोधिता ॥४६॥  
 वैदिकस्य विधेः कालो यदि स्यादेष मे कपे ।  
 तदा स्यात् दुस्त्यजा लङ्का दुर्जयः स्याच्च रावणः ।  
 अतएव वरो दत्तो रामो जेष्यति रावणम् ॥४७॥

हनुमानुवाच ।

स्वाहा त्वं देवता प्रीत्यै पितृणामसि च स्वधा ।  
 अतः स्वधैव साहाय्ये रामेण पूजिता भव ॥४८॥  
 ब्रह्मणा तु पुरा सृष्टाः पितरो दर्शपर्वणि ।  
 तस्माद्दर्शेषु सर्वेषु पितरः कव्यभोजिनः ॥४९॥  
 त्वं रामदत्तं कव्यं च भुक्त्वा रामक्रियां कुरु ।  
 अमा नाम कलेन्दोर्या वसत्यर्क्षेऽणुरूपिणी ॥५०॥  
 निष्प्रपञ्चा ह्यग्रेषा च परमामृतरूपिणी ।  
 निर्वाणमोक्षरूपां यां चन्द्रद्वारेण यान्ति वै ॥५१॥  
 सा कला त्वं हि परमा पितृणां कव्यरूपिणी ।  
 अरण्यतो हि सावाप्ता पितृभिर्दक्षिणायने ॥५२॥

चण्डिकोवाच ।

एवमस्तु यदा रामः समेष्यति पुरीमिमाम् ।  
 ततः प्रमृति दर्शान्तां यास्यामि पितरूपताम् ॥५३॥  
 अपर्वस्वपि पर्वत्वं तद्दिनानां भविष्यति ।

तेन तेष्वेव कुर्वीत श्राद्धं पार्वणवैधकम् ॥५४॥  
 वानरेन्द्र भवेन्नैवं शुक्लपक्षे ह्यसम्भवात् ।  
 संग्रामे रावणबधे पक्षोऽत्येत्यमितो यदि ॥५५॥  
 तदा प्राणहरा दृष्टिर्न रक्षःसु भवेन्मम ।  
 ये पञ्चदश वै देवाः क्रमेण्दुकलाश्च ताः ॥५६॥  
 ते समेयन्ति मामेव सुधाकरकलार्थिनः ।  
 किन्तु त्वं शङ्करः साक्षात् कलामश्रंस्यतुर्दशीम् ॥५७॥  
 न समेयसि मां युद्धे तत्र पूर्णपराक्रमी ।  
 अतश्चतुर्दशीतिथ्यां न श्राद्धं विहितं भवेत् ॥५८॥  
 तत्रामृतक्षणेनैव सर्व्वाश्चास्त्रहतान् कपे ।  
 प्रीणयिष्यामि चेत्युक्तं यथावदुपयोगतः ॥५९॥

हनुमानुवाच ।

एवमेव विधेयन्ते भविष्यति न संशयः ।  
 अस्माभिरपि यत्नेन कार्यं युद्धं त्वरायुतैः ॥६०॥  
 त्वामहं पूजयिष्यामि लङ्कायामिह संप्रति ।  
 तिष्ठ स्थानान्तरे देवि यावन्तिष्ठामि चेह वै ॥६१॥

देव्युवाच ।

एवन्तु भाषमाणस्य गतप्राया क्षपाभवत् ।  
 तत्याज पीठं तं देवी हनुमांश्च ततः परम् ।  
 बभञ्ज दुर्गमान्येव वनानि कपिकुञ्जरः ॥६२॥  
 तत् श्रुत्वा प्रेषयत् क्रुद्धो रावणो राक्षसान् बहून् ।  
 तेषां रक्तैस्तदा चण्ड्यै पाद्यार्घ्याचमनान्यदात् ॥६३॥

क्षिपन् सपुष्पान् वृक्षौघान् पुष्पैस्तां समपूजयत् ।  
 अक्षादिकान्नाजपुत्रान् हत्वा बलीनिहायदात् ॥६४॥  
 ततो रात्रौ महायुद्धं मेघनादेन तस्य ह ।  
 बद्धः प्रातर्ययौ द्रष्टुं लङ्केशं विजये जये ॥६५॥  
 बद्धो हनूमानकरोत्सम्बादान्नावणेन हि ।  
 वैरूप्यकरणार्थाय तस्माद्गूलमदीपयत् ॥६६॥  
 हनूमान्दीप्तलाङ्गूलो देवि दीपं गृहाण मे ।  
 धूपांश्च विविधानेवं ध्यायन् लङ्कां ददाह सः ॥६७॥  
 ययौ देवी कामरूपं कपिश्चापशृङ्गानकीम् ।  
 प्रीता तु जानकी प्रोचे कपिं रामप्रियं सती ॥६८॥  
 वत्स वायुसुत श्रीमन् यस्मिन्नहनि राघवम् ।  
 गत्वा द्रक्षसि मां तत्र कथयिष्यसि मां यथा ॥  
 उद्धरेत्स राक्षसेशं हत्वा चाचिरतः स्वयम् ॥६९॥  
 आगमन्तेऽनुकाङ्क्षन्ती द्वौ मासौ प्राणधारणाम् ।  
 करोमि गतयोर्मासोरहं त्यक्त्यामि जीवितम् ॥  
 इदञ्च वाच्यं कार्यञ्च भवतापि च तादृशम् ॥७०॥

देव्युवाच ।

ओमित्युक्त्वा कपिवरो ययौ सागरलङ्घने ।  
 लङ्घयित्वा तथैवाब्धिं ज्ञातीन्सर्वानतोषयत् ॥७१॥  
 इत्युक्तं ते यथा पृष्ठं पितरूपत्वमेव मे ।  
 उक्तानि कालतीर्थानि तानि पञ्चदशैव तु ॥७२॥  
 इति बृहद्भर्मपुराणे हनूमदागमनं विंशतितमोऽध्यायः ॥

## एकविंशतितमोऽध्यायः ।

देव्युवाच ।

अथागत्य ततः षड्भिर्दिनैः पवननन्दनः ।  
 अङ्गदाद्यैः सह श्रीमान् ददर्श रघुनन्दनम् ॥  
 प्रणम्य सर्ववृत्तान्तं जगाद मुदिताननः ॥१॥  
 रामोऽपि दशमीं शुक्लां श्रावणे मासि निर्णयन् ।  
 सर्वया सेनया सार्द्धं यात्रां चक्रे मुदान्वितः ॥२॥  
 अहोरात्रैश्चलन्तस्ते षोडशप्रहरैः सखि ।  
 द्वादश्यामपराह्णे वै समुद्रं ददृशुः समे ॥३॥  
 समुद्रपारसंप्राप्तौ तेषां चिन्तयतां ततः ।  
 त्रयोदश्यां समायातः शरणार्थी विभीषणः ॥४॥  
 चतुर्भिः कर्तुरैर्युक्तं रामस्तत्र समीचया ।  
 बुद्ध्वा सखायं कृत्वा च लङ्काराज्येऽभ्यषेचयत् ॥५॥  
 तस्यैव मन्त्रणाद्रामस्त्रिरात्रनियमैः स्वयम् ।  
 सिन्धुराजं प्रसाद्यैव चक्रे स्वीकृतवन्धनम् ॥६॥  
 स विंशतिशतं वाञ्छि<sup>१</sup>र्थीजनानि स्वकं जलम् ।  
 अस्तम्भयत्तदा सेतुं कर्तुंमारेभिरे स मे ।  
 गिरिभिर्गिरिशृङ्गैश्च वृक्षैः शालपियालादिभिः<sup>२</sup> ॥७-८॥

१ B has सार्द्धं ।

२ A and C has पियादिभिः ।

यमपुत्रो नलश्चक्रे सेतुं सिन्धौ सुदुष्करम् ॥  
 आवण्यां पौर्णमास्यान्तु शेषयामद्वये स्थिते ।  
 चकार सागरे सेतुं योजनानि चतुर्दश ॥८॥  
 ततोऽष्टयोजनं त्यक्त्वा द्वितीयदिवसे नलः ।  
 षड्विंशतियोजनानि बबन्ध सागरे जलम् ॥१०॥  
 योजनानि ततः सप्त त्यक्त्वाहनि तृतीयके ।  
 पञ्चाशतं योजनानि बबन्ध सागरे जलम् ॥११॥  
 योजनानि ततः पञ्च त्यक्त्वाहनि चतुर्थके ।  
 बबन्ध सागरे सेतुं चकार दशयोजनम् ॥१२॥  
 बद्धे सेतौ त्रिभूवने बभौ जयजयध्वनिः ।  
 न दृष्टो न श्रुतो दृष्टः श्रुतः सेतुः सरस्वति ॥१३॥  
 अयं रत्नाकरे सेतुर्यस्याप्रतिहता प्रभोः ।  
 आज्ञा वा खलु याज्ज्ञा वा स रामो जयति श्रुतः ॥१४॥  
 कोटीनामर्द्धलक्षेण वानराणां सहैव तु ।  
 रामः कृष्णचयोदश्यां पुष्यायां दक्षिणं तटम् ॥  
 सिन्धोः प्रापन्महाबाहुर्विभीषणसहायवान् ॥१५-१६॥  
 श्रुत्वा दशाननः प्राप भयं शोकञ्च दिग्भ्रमम् ।  
 प्रलापं बुद्धिमोहञ्च कल्पं चिन्तामहर्निशम् ॥१७॥  
 परामर्शं सुहृद्वाक्याश्रवणं कटुवादिताम् ।  
 दशावस्थां ततश्चक्रे चरप्रस्थापनादिकम् ॥१८॥  
 रामेण प्रेषितो दूतो वालिपुत्रः प्रतापवान् ।  
 मुकुटं रावणशिरादादायागात्प्रभोः पुरः ॥१९॥

निश्चित्य रावणो युद्धं पुरगुप्तिमथाकरोत् ।  
 रामश्चोत्तीर्णमालोक्य बलं निरवशेषतः ॥  
 सर्वया सेनया युक्तो भाद्र्याः परदिने प्रगे ।  
 प्रविवेश पुरीं लङ्कां व्याप्ता च वानरैः पुरी ॥२०॥२१॥  
 जले स्थलेषु वृक्षेषु प्राचीरेषु गृहेषु च ।  
 गृहप्रान्तरकोष्ठेषु दृश्यन्ते तत्र वानराः ॥२२॥  
 अथ रामो महाबाहुर्हनूमन्तश्च लक्ष्मणम् ।  
 विभीषणं जाम्बवन्तं सुग्रीवमङ्गदं तथा ।  
 समाह्वयाब्रवीद्वाक्यं विशुद्धां मतिमुदहन् ॥२३॥  
 मनो मम महाभागाः प्रसन्नं भाति संप्रति ।  
 अपर्वणि पितृन् यष्टुं त्वरते च मतिर्मम ॥२४॥  
 मन्ये तिथिरियं कृष्णा त्वश्वयुक् प्रथमा सिता ।  
 एतामारभ्य सर्वासु पक्षेऽत्र तिथिषु ध्रुवम् ।  
 अमाख्या भाविनी देवी व्याप्नुते पर्वरूपिणी ॥२५॥  
 तस्मादद्य समारभ्य यावद्दृशं महत्तमाः ।  
 करिष्ये पार्वणेनैव विधिना पितृपूजनम् ॥२६॥

हनूमानुवाच ॥

भद्रन्ते पुण्डरीकाक्ष क्रियतामेष वै विधिः ।  
 ध्रुवं तव जयो भावी कौर्त्तिरेषा च पैतृकी ॥२७॥  
 सर्वे खलु करिष्यन्ति श्राद्धान्यत्र स्वधाभुजाम् ।  
 ज्ञातिश्रेष्ठ्यं शुभां बुद्धिं विपन्नाशं धनं बद्ध ।  
 जयं धर्मश्च विपुलं कामान् प्राप्स्यन्ति चापरान् ॥२८॥

पितृणामपराख्यानामर्चनाच्च यतः शुभा ।

तस्मादपरपक्षोऽयमश्वयुक् कृष्ण इत्युत ॥ २९ ॥

आद्धञ्च तर्पणञ्चात्र तिलैर्गङ्गोदकैरपि ।

अनेकहयमेधानां प्रदत्ते फलमव्ययम् ॥ ३० ॥

देव्युवाच ।

इत्युक्तो वायुपुत्रेण रामः प्रीतियुतः परः ।

गाढमालिङ्ग्य आद्धार्यमुवास दक्षिणमुखः ॥ ३१ ॥

यदैव प्रतिपत् आद्धं कृत्वा रामो व्यवस्थितः ।

तदा ददर्श रक्षांसि घोराणि प्रेषितानि च ।

रावणेन बलवता चतुरङ्गबलैः सह ॥ ३२ ॥

अकम्पनाख्यं सेनान्यं महाबलपराक्रमम् ।

अक्षौहिणीपतिं तं तु मारुतिर्निजघान ह ।

सुमोद परया प्रीत्या रामो दशरथात्मजः ॥ ३३ ॥

एवं प्रतिदिनं आद्धं कृत्वा युद्धं करोत्यसौ ।

निहत्याकम्पनं सख्यौ धूम्राक्षं निजघान ह ॥ ३४ ॥

धूम्राक्षं च निहत्यापि वज्रदंष्ट्रं जघान ह ।

वज्रदंष्ट्रे हते वीरे चिन्तया व्याकुलः परः ।

प्रहस्तं मातुलं युद्धे प्रेषयामास सञ्जितम् ॥ ३५ ॥

तस्य युद्धे रात्रिरभूद् युद्धं तत्र महत्तरम् ।

देवासुरनराणाञ्च दैत्यानाञ्च भयानकम् ॥ ३६ ॥

तस्मिन्निनिहते प्रातः सचिन्तोऽभूद्दृशाननः ।

प्रियार्थं तस्य चायातो मेघनादस्तथात्मजः ॥ ३७ ॥



मायाविना चेन्द्रजिता शरैर्बद्धौ रघूत्तमौ ।  
 गरुडान्मोचितौ वीरौ रावणश्चागतस्ततः ॥ ३८ ॥  
 रामरावणयोर्युद्धं महदासीत्तदद्भुतम् ।  
 यत्र वीरा निपतिता दशकोटिसहस्रकम् ॥ ३९ ॥  
 मुण्डमाला रक्तनद्यो बह्वस्त्र समावहन् ।  
 स्कन्धा अनृत्यन्वज्जगः प्राहसन् मस्तका अपि ॥ ४० ॥  
 अचौहिणीप्रमाणेन वीरेषु निहतेषु हि ।  
 स्कन्ध एकः समुत्थाय नृत्यते कुहको यथा ।  
 दशस्कन्धेषु नृत्यत्सु मुण्ड एको हसत्युत ॥ ४१ ॥  
 अथ राक्षसनाथोऽसौ युद्धा रात्रिन्दिवद्वयम् ।  
 हतभग्नरथाश्वादिः समरेऽभूत् पराङ्मुखः ॥ ४२ ॥  
 ततः प्रयुद्धो यत्नेन कुम्भकर्णो महाबलः ।  
 सर्वां तां वानरीं सेनां शक्तश्चर्वयितुं सखि ॥ ४३ ॥  
 तस्मिन् प्रयुद्धे देवारौ कुम्भकर्ण महाबले ।  
 देवाश्चिन्तासमायुक्ता ब्रह्माणमिदमब्रुवन् ॥ ४४ ॥

देवा ऊचुः ॥

कोटीनां पञ्चलक्षैश्च रक्षोवीरैः सुदुर्मदैः ।  
 आवृतः कुम्भकर्णोऽसौ रामं योत्स्यति संयुगे ।  
 वयं खल्वयनं कुर्मः प्रभो ब्रह्मन् मतं कुरु ॥ ४५ ॥

देव्युवाच ॥

इत्युक्तो दैवतैर्ब्रह्मा पञ्च युद्धान्त्यशेषकम् ।  
 रावणस्य बधश्चापि शुकपक्षेऽप्यनन्यथा ॥

देव्या दृष्टिं विना नापि मरिष्यति दशामनः ।  
 कदाचित् शुक्लपक्षे स देवीं यक्ष्यति रावणः ॥  
 अविनाशस्तदा स स्यादतो देवौ प्रबोध्यते ।  
 इति संचिन्त्य मनसा ततो देवानुवाच ह ॥४६॥४७॥४८॥

ब्रह्मोवाच ।

सर्वैः स्वस्त्ययनं कार्यं श्रीरामस्य जयाय नः ।  
 विधानज्ञाः कुरुष्व वै करोम्यहमपि ध्रुवम् ।  
 किन्तुते बोधनं देव्याः कार्यसिद्धिः सुदुर्लभा ॥४९॥  
 इत्युक्तास्ते देवगणाः सर्वे ते ब्रह्मणा सह ।  
 देवीं सन्तुष्टुवर्भक्त्या रावणेन प्रपीडिताः ॥५०॥

देवा ऊचुः ॥

नमस्ये पुण्डरीकाक्षीं देवीं परमदेवताम् ।  
 कालीं त्रिनेत्रां वरदां शाम्भवीं<sup>१</sup> शाङ्करीं शिवाम् ॥५१॥  
 भक्तिप्रियां भक्तिरूपां भवानीं भववल्लभाम् ।  
 भैरवीं भीमवदनां भीमां भीमाननां शुभाम् ॥५२॥  
 वैष्णवीं विष्णुरूपाञ्च विष्णुकार्यकरीं क्रियाम् ।  
 संहारकारिणीं सृष्टिकारिणीं स्थितिकारिणीम् ॥५३॥  
 कपर्दिनीं करालाक्षीं चन्द्रशोभितमस्तकाम् ।  
 श्यामां श्वेतां तथा गौरीं विचित्रां चित्रसुन्दरीम् ॥५४॥  
 कौमारीं शक्तिधात्रीञ्च देवानां शक्तिरूपिणीम् ।

चतुर्भुजाञ्च द्विभुजां षड्भुजाष्टभुजान्तथा ॥५५॥  
 देवीं दशभुजां कालीं बाहुषोडशसंयुताम् ।  
 अष्टादशभुजां कालस्वरूपां लक्ष्मिर्निष्णीम् ॥५६॥  
 सहस्रचरणं कोटिच्छविं निष्कलरूपिणीम् ।  
 स्थूलां शुद्धाञ्च सूक्ष्माञ्च खर्वाञ्चाय महत्तमाम् ॥५७॥  
 दीर्घजिह्वामप्रमेयां स्तवनीयां वृहच्छिलाम् ।  
 कामरूपां कामगमां मन्त्ररूपां जगन्मयीम् ॥५८॥  
 ब्रह्माण्डकोटिजठरां सर्वामाकाशवासिनीम् ।  
 विन्ध्याद्रिनिलयां शैलतनयां लोकपावनीम् ॥५९॥  
 शिववृक्षस्थितां विल्वदलस्थां गिरिवासिनीम् ।  
 श्रीदुर्गां दुर्गतिहरां शान्तां शान्तजनप्रियाम् ॥६०॥  
 पद्मालयाञ्च पद्माक्षीं सहस्रदलवासिनीम् ।  
 त्वं स्वाहा त्वं स्वधा त्वं ह्रीस्त्वं बुद्धिस्त्रिविधा प्रसूः ॥६१॥

देव्युवाच ।

एवमुक्त्वा तदा देवी सत्वरूपा सनातनी ।  
 कन्यारूपेण देवानामग्रतो दर्शनं ददौ ॥६२॥

देवा ऊचुः ॥

त्वां नमस्यामहे देवीं दयार्द्रहृदयां शिवाम् ।  
 स्त्रीरूपां परमानन्दरूपां ब्रह्मसनातनीम् ।  
 नमामः प्रणमामस्त्वां संनमामः सुभक्तितः ॥६३॥  
 सर्वस्वरूपां सर्वेशीं सर्वशक्तिसमन्विताम् ।  
 त्वां नमस्यामहे देवी भयेभ्यस्त्राहि नोऽम्बिके ॥६४॥

कन्योवाच ।

देवा ब्रह्मादयः सर्वे परितुष्टास्मि वो भ्रुवम् ।  
 दुर्गया प्रेषिता चाहं शृणुध्वं यत् ब्रवीमि वः ॥६५॥  
 श्वो विल्ववृत्ते तां देवीं बोधयिष्यथ सम्प्रति ।  
 युष्माकमुपरोधेन बोधनं सा गमिष्यति ॥६६॥  
 स्तुत्वा प्रणम्य तां बोध्य पूजयिष्यथ तां शिवाम् ।  
 भविता कार्यसिद्धिर्वो रामस्य च महात्मनः ॥६७॥  
 इत्युक्त्वा सा तदा देवी तत्रैवान्तरधीयत ।  
 ब्रह्मा देवगणैः सार्द्धं चितौ विल्वं समागतः ॥६८॥

इति बृहद्भर्मपुराणे व्यासजाबालिसंवादे देवीबोधनोपाय एक-  
 विंशतितमोऽध्यायः ॥

## अथ द्वाविंशतितमोऽध्यायः ।

—००५००—

देव्युवाच ।

पृथिवीतलमागत्य ब्रह्मा देवगणैः सह ।  
निर्जने कापि ददृशे विल्ववृक्षं सुदुर्गमे ॥१॥  
तस्यैकपत्रे रुचिरे<sup>१</sup> रुचिरां नवबालिकाम् ।  
निद्रितां तप्तहेमाभां विम्बोष्ठीं तनुमध्यमाम् ।  
अनावृताङ्गां निश्चेष्टां रुचिरां नवबालिकाम् ॥२॥  
विरिञ्चिरथ तां दृष्ट्वा विस्मितस्तच्चरित्रवित् ।  
तुष्टाव भूयः प्रणतः सर्वैः सुरगणैः सह ॥३॥

ब्रह्मोवाच ।

जाने देवीमीदृशीं त्वां महेशीम्  
क्रीडास्थाने स्वागतां भूतलेऽस्मिन् ।  
शत्रुस्त्वं वै मित्ररूपा च दुर्गा  
दुर्गम्या त्वं योगिनामन्तरेऽपि ॥४॥  
एकानेका सूक्ष्मरूपाविकारा  
ब्रह्माण्डानि कोटिकोटिः<sup>२</sup> प्रसूषे ।  
कोऽहं विष्णुः कोपरो वा शिवाख्यो  
देवाश्चान्ये स्तोतुमीशा भवेम ॥५॥

---

१ B omits three lines from तस्यैकपत्रे रुचिरे ।

२ A has ब्रह्माण्डानी कोटीकोटीः ।

B has ब्रह्माण्डानीः कोटिकोटिः ।

C has ब्रह्माण्डानी कोटिकोटिः ।

त्वं वै स्वाहा त्वं स्वधा त्वञ्च वौषट्  
 त्वञ्चौङ्कारस्त्वञ्च लज्जादिवीजम् ।  
 त्वं वै स्त्री च त्वं पुमान् सर्वरूपा  
 त्वां मनत्वा बोधये न प्रसीद ॥ ६ ॥  
 त्वं वै वर्षा देवता कालरूपा  
 त्वं वै मासंस्त्वं ऋतुश्चायने द्वे ।  
 कथं भुङ्क्षे त्वं यथा वै स्वधाख्या  
 तद्वत् स्वाहा हव्यभोक्तृन् देवि ॥ ७ ॥  
 त्वं वै देवाः शुक्लपक्षेषु पूज्या-  
 स्त्वं पित्र्याद्याः कृष्णपक्षे प्रपूज्याः ।  
 त्वं वै सत्यं निष्प्रपञ्चस्वरूपम्  
 त्वां नत्वाहं बोधये नः प्रसीद ॥ ८ ॥  
 द्वारेणार्केणायने त्वाद्यके त्वाम्  
 मुक्तिं यान्ति तत्पदध्यानयोगात् ।  
 चन्द्रद्वारेणायने तु द्वितीये  
 त्वां वै मुक्तिं यान्त्यमौ देवि सूक्ष्माम् ॥ ९ ॥  
 उच्चैर्नीचं नीचमुच्चैश्च कर्तुम्  
 चन्द्रञ्चार्कं त्वं विधातुं समर्था ।  
 तत्राकाले शक्तिरूपा भव त्वम्  
 त्वां नत्वाहं बोधये तत् प्रसीद ॥ १० ॥  
 त्वं वै शक्तौ रावणे राघवे वा  
 रुद्रेन्द्रादौ मय्यपीहास्ति या च ।

सा त्वं शुद्धा राममेकं प्रवर्त्त  
तत् त्वां देवीं बोधये नः प्रसीद ॥११॥

देव्युवाच ।

एवं स्तोत्रैः सा प्रबुद्धा महेश्वरी  
बाल्यं त्यक्त्वा सा युवत्यास्त सद्यः ।  
निद्रां त्यक्त्वा चोत्थिता दैवतानां  
दृष्टिं प्राप्ता चोग्रचण्डेति नाम्ना ॥१२॥

चण्डिकोवाच ।

तुष्टाहं वो वाञ्छितं वै दृणुध्वं  
तान्ते देवाः संप्रपन्ना बभूवुः ।  
ब्रह्मोवाच । श्रीमतीं त्वां स्वमिष्टं  
देवादीनां शृण्वतां मोदयुक्तः ॥१३॥

एँ रावणस्य बधार्थाय रामस्यानुग्रहाय च ।  
अकाले तु शिवे बोधस्तव देव्या कृतो मया ॥१४॥  
तस्मादद्यार्द्रया युक्तनवम्यामाश्विने शुभे ।  
रावणस्य बधं यावत् अर्चयिष्यामहे वयं ॥  
ततो विमर्जितास्माभिः यथास्थानं गमिष्यसि ॥१५॥  
एवं क्षितितले स्वर्गे पाताले च नरादयः ।  
अर्चिष्यन्ति विशेषेण यावत् सृष्टिः प्रवर्त्तते ॥१६॥  
नवम्यां कृष्णपक्षार्द्रानक्षत्रे त्वां महेश्वरीं ।  
बोधयिष्यन्ति पूजायै महत्यै जगदम्बिके ॥१७॥

देव्युवाच ।

इत्युक्ता ब्रह्मणा देवी प्रत्युवाच दयावती ।

अनुग्रहाय लोकानामिह लोके परत्र च ॥१८॥

चण्डिकोवाच ।

एवमेवास्तु सत्यं मे<sup>१</sup> वचो ब्रह्मन्महामते ।

बोधिताहं त्वया कार्यं करिष्यामि तवेष्टितं ॥१९॥

अद्य रक्षः कुम्भकर्णी मरिष्यति महाबलः ।

अतिकायस्त्वयोदृश्यां लक्ष्मणास्त्रैः मरिष्यति ॥२०॥

रावणस्तु चतुर्दृश्यां युद्धयात्रां करिष्यति ।

मेघनादममावास्यानिशीथे स हनिष्यति ॥२१॥

ततः प्रतिपदं प्राप्य मकराख्यो मरिष्यति ।

मरिष्यन्ति द्वितीयायां वीरा देवान्तकादयः ॥२२॥

ततो रामधनुर्दिव्यं सुमेरुगुरु चाद्भुतम् ।

सप्तम्यां संप्रवेक्ष्यामि ततोऽष्टम्यां रणो भवेत् ॥२३॥

रामरावणयोस्तीव्रं दृष्टं त्रैलोक्यवासिभिः ।

अष्टमीनवमीसन्धौ पतिष्यन्त्यस्य मौलयः ॥२४॥

पुनः पुनः शिरोवृन्दनिपातोऽस्य भविष्यति<sup>१</sup> ।

नवम्यामपराह्णे वै रावणोऽसौ पतिष्यति ।

दशम्यां परमानन्दो जयौ रामो भविष्यति ॥२५॥

एवं पञ्चदशाहानि मम पूजामहोत्सवः ।

१ B has ते ।

२ B has पुनः पुनः शिरोवृन्दोनिपातितोऽस्य भविष्यति ।



अत्र त्रयोदशाहानि विल्वे मां पूजयेत्कृती ॥२६॥  
 सप्तम्यां गृहमानीय पूजयित्वा दिनद्वयं ।  
 नानाविधैश्च बलिभिः पूजाजागरणादिभिः ॥  
 अष्टम्यामुपवासेन नवम्यां बलिदानतः ।  
 अर्चयेन्मां महाभक्त्या योगिनीश्चापि कोटिशः ॥२७॥२८॥  
 अष्टमीनवमीसन्धिकालोऽयं वत्सरात्मकः ।  
 तत्रैव नवमीभागः कालः कल्पात्मको मम ॥२९॥  
 सर्वस्वैरपि मे पूजा कर्त्तव्या तु दिनद्वयम् ।  
 ब्राह्मणः क्षत्रियो वैश्यः शूद्रो वा भक्तिसंयुतः ॥३०॥  
 त्यक्त्वा विषयकार्याणि हिंसाकलहमत्सरान् ।  
 स्वच्छचित्ता अपचये लाभबुद्धियुताः सदा ॥३१॥  
 नाध्यापनां नाध्ययनं न युद्धं क्रयविक्रयौ ।  
 न चार्घा न च कर्षादि कर्त्तव्यं तत्र वै क्वचित् ॥३२॥  
 भगलिङ्गाभिधानैश्च शृङ्गारवचनैस्तथा ।  
 गानं कार्यं भोजयेच्च ब्राह्मणांस्तोषयेत् स्त्रियः ॥३३॥  
 जुहुयाद्विल्वपत्रैश्च सद्यैः परमादरात् ।  
 एवं यः कुरुते पूजां स सर्वार्थेश्वरो भवेत् ॥३४॥  
 अकुर्वाण इमां पूजां शारदीं मम पुष्कलाम् ।  
 प्रत्यवायी पितृन् देवान् पीडयेच्चिरनारकी ॥३५॥  
 महाविपत्तारकत्वाद्दीयतेऽसौ महाष्टमी ।  
 महासम्पदायकत्वात् सा महानवमी मता ।  
 कर्मणाञ्च समारम्भे विजया दशमी मता ॥३६॥

मूलापूर्वात्तराषाढाश्रवणाभानि चेत्तथा ।

तिथिषु स्युः क्रमाद्ब्रह्मस्तदा बज्जतरं फलम् ।

यथा प्रीतिर्महापूजा जनितेयं भविष्यति ॥३७॥

यथा च रावणबधात् कीर्त्तीरामस्य पुष्कला ।

तथा तव महाकीर्त्तिर्मत्पूजास्थापनात् भवेत् ॥३८॥

पूजां कुरु महाभाग ममाद्यां त्वन्तु शारदीम् ।

कारयापि च देवादीन् स्वर्गक्षामण्डलादिषु ॥३९॥

देव्युवाच ।

इत्युक्त्वा सा तदा देवी तत्रैवान्तरधीयत ।

देवा अपूजयन्देवीं स्वर्गेऽथ पृथिवीतले ॥४०॥

मनुष्यरूपतां गत्वा महापूजामवर्त्तयत् ।

रामोऽपि नाश्रयामास नवम्यां रावणानुजम् ॥४१॥

ततोऽतिकायमरणं यात्रा वै रावणस्य च ।

इन्द्रजिन्मरणञ्चैव देवान्तकबधस्तथा ।

शुक्लद्वितीयापर्यन्तं मकराक्षबधस्तथा ॥४२॥

एवं नवसु घस्त्रेषु रात्रिन्दिवमहारणैः ।

निपेतुर्वानरा लक्षकोटयो राक्षसैर्हताः ।

कोटयः पञ्च लक्षाणि सहस्राणि च षोडश ॥४३॥

निपेतुर्गराक्षसा वीराः साश्वभरथपत्तिकाः ।

स्कन्धा अनृत्यन् बज्जशो मुण्डाश्च जहसुः सखि ॥४४॥

मुण्डमालावहा घोरा रक्तनयश्च लक्षशः ।

भृताः सागरगा वेगान्महायुद्धे भयानके ।

काका ऊर्ध्वमुखैरक्तमपिवन् परमादरात् ॥४५॥  
 ततस्तृतीयामारभ्य रामरावणयोर्महत् ।  
 महाभयानकं युद्धं दारुणं संबभूव ह ।  
 नवाहयुद्धद्विगुणं युद्धमासीन्महत्तरम् ॥४६॥  
 ततो रामो ववर्षाथ रावणस्य दुरात्मनः ।  
 वाक्ययुद्धं महत्कृत्वा सुदीप्तं धनुराददे ॥४७॥  
 दुर्निरीक्ष्यस्तदा रामो बभूवातिभयङ्करः ।  
 मेरुतुल्यगुरौ चापे दश वाणान् समादधौ ।  
 पातयामास दश वै मस्तानि कालसन्धिके ॥४८॥  
 एवमष्टोत्तरशतं क्षिदान् कृत्वा रघूत्तमः ।  
 नवम्यामपराह्णे वै पातयामास रावणम् ॥४९॥  
 पतिते च महावीरे रावणे लोकरावणे ।  
 सुभीमे विंशतिभुजे दशास्ये लोककण्टके ॥५०॥  
 चकम्पे पृथिवी सर्वा गिरयः सागरा अपि ।  
 स्त्रियो रुरुदुरागत्य सच्चकार विभीषणः ॥५१॥  
 ततः प्रभाते विमले दशम्यां विजये जये ।  
 सीतामानाय्य सुकृशां ददर्श रघुनन्दनः ॥५२॥  
 वानराः ददृशुः सर्वे सीतां साक्षादिव श्रियम् ।  
 प्रणमुः परया भक्त्या जानकीं जननीमिव ॥५३॥  
 अस्या अर्थे वयं सर्वा पृथिवी विचिता मुहुः ।  
 सखा यदर्थं सुग्रीवो बाली नष्टो यदर्थतः ॥५४॥  
 दग्धा लङ्का यदर्थेन बद्धः सिन्धुर्यदर्थतः ।

यस्या अर्थे हताः सर्वे राक्षसाश्च सरावणाः ।

सेयं सीता रामभार्या जानकी नृपतिस्तुषा ॥५५॥

देव्युवाच ।

सीताथ रामवाक्येन प्रवेष्टुमग्निमैच्छत ।

ब्रह्मेशाद्याः सुराः सर्वे समागत्य न्यषेधयन् ॥५६॥

अग्निप्रविष्टां सीताञ्च रामः प्राप ह्यकल्मषाम् ।

मृतान् सर्वान् वानरर्क्षानिन्द्रश्चामृतवर्षणैः ।

अजीवयन्तांश्च नीत्वा लङ्कायाञ्च विभीषणम् ।

भूषं कृत्वा तेन सार्द्धं ययौ रामः पुरात्ततः ॥५७॥५८॥

सेतौ शिवं स्थापयित्वा तीर्त्वा सत्यं पितुः प्रभुः ।

अयोध्यामागतो रामः पुनः पौरान् प्रमोदयन् ॥५९॥

दशवर्षसहस्राणि दशवर्षशतानि च ।

रामो राज्यमुपास्यासौ ब्रह्मलोकं ततोऽगमत् ॥६०॥

इत्येतद्वां समाख्यातं कालतीर्थौघकं समम् ।

आश्विनी पौर्णमासी च शेषतीर्थं किलाश्विने ॥६१॥

इति बृहद्भर्मपुराणे कालतीर्थकथने रावणबधो

द्वाविंशोऽध्यायः ।

## अथ त्रयोविंशोऽध्यायः ।



देव्युवाच ।

आश्विन्यां पौर्णमास्यान्तु लक्ष्मीः कमलसम्भवा ।  
रात्रौ भ्रमति सर्वत्र कृपया ब्रुवती त्विदम् ॥१॥  
उपोष्य दिवसं सर्वं प्रदोषे संप्रपूज्य च ।  
नारिकेलोदकं पीत्वा को जागर्त्ति महीतले ॥२॥  
अस्याहमनुगृह्णामि धर्मार्थकाममोक्षदा ।  
तस्मात् संपूजयेत्तुलसीं भक्त्या शक्त्या सखीद्वय ॥३॥  
प्रदोषसमये मर्त्यः संलिप्तुः परमां श्रियम् ।  
अतः परममावास्या शुभा दीपान्विता श्रुता ॥४॥  
पार्वणेन विधानेन आर्द्धं कुर्यादिहैव तु ।  
सायं विसर्जयेच्चैव पितृनस्यां तिथौ सखि ॥५॥  
रात्रौ निशीथव्याप्तायाममावास्यामिहैव तु ।  
पृथ्वीतलं समायाता काली दिग्वसनाम्बिका ॥६॥  
असुराणां बधार्थाय भवाथ च सुपर्वणाम् ।  
यदा चकम्पे पृथिवी तद्गारासहने स हि ।  
तदा शिवः शवो भूत्वा तां दधार त्रिलोचनाम् ।  
तदा सर्वे स्थिरीभूता कूर्मशेषधरादयः ॥७॥८॥

अतस्तामत्र वै भक्त्या देवदेवीं द्विजातयः ।  
 पूजयेद्युर्मुदा श्यामां पशुपुष्पार्घ्यसम्पदा ॥८॥  
 वासोभिर्भूषणैरन्नैः पायसैर्विविधैरपि ।  
 गीतैर्वाद्यैश्च नृत्यैश्च दीपमालासमन्वितैः ॥९०॥  
 मालसीगाननिरता भगलिङ्गाभिश्चब्दिनः ।  
 जितेन्द्रिया जिताहारा जितनिद्रा महाशया ॥९१॥  
 पूजयेद्युर्महाकालीं श्यामां चारुचतुर्भुजाम् ।  
 वराभयकरां वामे दक्षिणेऽसिन्मुण्डकाम् ॥९२॥  
 संहारकालनिविडध्वान्तकायां दिगम्बरीम् ।  
 पापकोटितरध्वान्तं संहरन्तीमिवोज्ज्वलाम् ॥९३॥  
 शवरूपमहादेवहृदये परमासने ।  
 तिष्ठन्तीं मुक्तकेशीञ्च ललज्जिह्वां हसन्मुखीम् ॥९४॥  
 द्रवद्रक्तां सृक्कणीभ्यां दानवानां भयानकाम् ।  
 सत्वरूपां सदा शुद्धां केवलां निष्फलां शिवाम् ॥९५॥  
 पीनोन्नतस्तनां देवीं नानाभूषणभूषणाम् ।  
 ब्रह्मविष्णुन्द्रकालादिप्रणतां प्राणरूपिणीम् ॥९६॥  
 योगिनीभिः परिवृतां नृत्यन्तीभिरितस्ततः ।  
 ददतीभिः पिवन्तीभिः शोणितं मधुचासवम्<sup>१</sup> ॥९७॥  
 इत्यादि चिन्तयित्वा तां पूजयेद्युर्मुदान्विताः ।  
 प्रीतये सर्वदेवानां विष्णोस्तु परमात्मनः ॥९८॥

१ B has भक्त्यैव ।

२ B has मुदा ।

३ B has मधुरासवम् ।

महाष्टमीविधानेन विधिनागमिकेन वा ।  
पूजामिमां प्रकुर्वीत बल्यन्नाद्यैर्यथोचिताम् ॥ १८ ॥  
ब्राह्मे मुहूर्त्तसमये तां विसर्ज्य जगन्मयीम् ।  
चतुष्प्रहरपूजाया दद्याद्विपुलदक्षिणाम् ।  
परत्राहनि वै विप्रान् भोजयेद्भक्तितत्परः ॥ २० ॥  
ततश्च कार्त्तिकीनाम पौर्णमासी सुविश्रुता ।  
यत्र रामोत्सवञ्चक्रे गोपौभिर्नन्दनन्दनः ॥ २१ ॥  
तस्मात्तत्र मुदायुक्तो गोपिकापतिमौश्वरम् ।  
पूजयेत् सह गोपौभिः प्रतिमासु यथाविधि ॥ २२ ॥  
दिवसेऽनग्रनं कृत्वा सायञ्चातीत्य मानवः ।  
चन्द्रे च विपुले पूर्णे पूजयेन्नन्दनन्दनम् ॥ २३ ॥  
नवीननीरदश्यामं कृष्णं कमललोचनम् ।  
वनमालानिवीताङ्गं हारकेयूरशोभितम् ॥ २४ ॥  
तप्तहेमोज्ज्वलत्कान्तिवसनेन विराजितम् ।  
गोरोचनायास्तिलकं ललाटे लोलकुन्तले ॥ २५ ॥  
शोभयन्तं मञ्जुरावौ नूपुरौ चरणद्वये ।  
मदनालसविभ्रान्तनयनद्वयपङ्कजम् ॥ २६ ॥  
युवतीभौरसाद्याभिः ज्वलत्कनककान्तिभिः ।  
कामभावेन शीत्कारवासस्खलनसालसम् ॥ २७ ॥  
नयनद्वयमारक्तं दधानाभिः सुमण्डितम् ।  
पार्श्वस्थयोर्युवत्योस्तु मध्यस्थं नीलसुन्दरम् ॥ २८ ॥  
एवन्तु गोपौबाहुल्यादनेकचारुविग्रहम् ।

सर्वाभिः स्वस्वनिकटे पूर्णरूपञ्च ललितम् ॥ २९ ॥

अन्यत्र प्रतिविम्बांश्च प्रपश्यन्तीभिरुज्ज्वलम् ।

एवं युगलकैशोरमुज्ज्वलं भावमाश्रितम् ।

चिन्तयेत् सततं नन्दनन्दनं ब्रह्मवन्दितम् ॥ ३० ॥

रम्ये वृन्दावने पूर्णे ज्योत्स्नापुष्पैः सुशोभिते ।

स्वागतासनपाद्याद्यैर्नैवेद्यैर्विविधैरपि ॥

वस्त्रालङ्कारभूषाद्यैराह्वय ब्राह्मणानपि ।

नृत्यगीतादिवाद्यैश्च कारयेद् गोपिकोत्सवम् ॥ ३१ ॥ ३२ ॥

संपूज्य दक्षिणान्दत्त्वा ब्राह्मणान् परितोष्य च ।

विसर्जयेत्ताः प्रतिमाः परत्राहनि तत्सवैः ॥ ३३ ॥

भोजयेत् ब्राह्मणान्निष्ठं कृत्वा विधिमुत्तमम् ।

सपुत्रपौत्रस्वजनो विमुक्तः पापसञ्चयैः ॥ ३४ ॥

वेकुण्डेश्वरपादाब्जमन्ते याति निरामयः ।

ततोऽग्रहायणी नाम पौर्णमासी च पुण्यदा ॥ ३५ ॥

युक्ता मृगशिरोगेण कालतीर्थमुदाहृतम् ।

पौषमाघाख्यमासाभ्यां रवेर्वारि दिवा यदि ॥ ३६ ॥

अमावास्याव्यतीपातश्रवणाः सन्ति योगतः ।

तदर्द्धादय आख्यातः कोटिसूर्यग्रहैः समः ॥ ३७ ॥

स्नानदानादि कुर्वीत श्राद्धञ्च तीर्थ उत्तमे ।

नातः परतरः कालो वर्तते कालतीर्थतः ॥ ३८ ॥

अयं सुदुर्लभः कालो मन्तव्यः पुण्यलिप्सुभिः ।

ततश्च फाल्गुणे मासि द्वादशी धवला शुभा ॥ ३९ ॥



गोविन्दः पूज्यते तत्र गोविन्दद्वादशीति सा ।

अत्र संपूजयेद्देवं गोविन्दं परमेश्वरम् ॥ ४० ॥

देवदेवीभिराराध्यं नैवेद्यपुष्पचन्दनैः ।

पूर्वेऽह्नि संयमी भूत्वा गोविन्दनाम संस्मरन् ॥ ४१ ॥

चिनुयात् द्वादशीघसैः पूर्वाह्णव्यापके सति ।

पुष्पाणि द्वादशभेदानि तुलसीच्छदनानि च ॥ ४२ ॥

दद्यात् द्वादशनैवेद्यं भोजयेत् द्वादश द्विजान् ।

स्वयञ्च फलमूलादि भुञ्जीत सुसमाहितः ॥ ४३ ॥

इन्द्रञ्च सुरभिञ्चैव तथा गोवर्द्धनं गिरिम् ।

गोगोपगोपीञ्च मुदा पूजयेच्चन्दनादिभिः ॥ ४४ ॥

सख्यावूचतुः ।

मातर्देवि शिवे कस्माद्विधिरेष तु फाल्गुणे ।

युज्यते भाद्रमासेऽसौ न कथं विधिरुत्तमः ॥ ४५ ॥

देव्युवाच ।

पुराभिषिक्त इन्द्रेण गोविन्दो मासि भाद्रके<sup>१</sup> ।

गोपगोपीगवां मध्ये सर्वदेवेश्वरः स्वयम् ॥ ४६ ॥

१ B and C have the following additional Verses.

नाभिषिक्ते भवेद्भाद्रद्वादश्यां जगताम्पतिः ।

इन्द्रश्चक्रे पयः सार्धं सुरभे न तु मे कुधीः ॥

अहञ्चैवाभिषेक्ष्यामि गोविन्दद्वादशीतिथौ ।

कथं वा द्वादशी सा च विना मम जलेन वै ॥

उपस्थिताभिषेकाय गोविन्दस्य महात्मनः ।

समुद्रस्तत्समाकर्ण्य पयोभिः सुरभेर्हरिम् ।

अभिषिक्तं महात्मानं चिन्तयामास सागरः ॥४७॥

मम तोयैः कथं देवो हरिः श्रीमान्सनातनः ।

इति संचिन्त्य जलधिर्विप्ररूपेण भूतलम् ।

बभ्रामान्विष्य भाद्रीयां द्वादशीं यत्नवान् परः ॥४८॥

सप्तमे मास्यनुप्राप्ते फाल्गुणे नाम तां तिथिम् ।

अप्राप्नुवन्नुषाविष्टो जगाद् द्वादशीं प्रति ॥४९॥

समुद्र उवाच ।

तिथे द्वादशि रे मूर्खे किं न जानासि मामपि ।

त्वद्दिने धरणीं सर्वां ज्ञावये प्रतिवत्सरम् ।

यथा त्वयि न पूजा स्यात् हरेः<sup>१</sup> सर्वेश्वरस्य हि ॥५०॥

एवं यदा तु चुक्रोध समुद्रो द्वादशीं प्रति ।

तदा प्रादुरभूद्देवी द्वादशी सभया शुभा ॥५१॥

गौराङ्गी पीतवसना द्विभुजा श्यामपृष्ठिका ।

उवाच वचनं किञ्चिद्विनयेन जलेश्वरम् ॥५२॥

द्वादशुवाच ।

अहं भाद्रपदीया तु फाल्गुणे मास्युपस्थिता ।

कल्पयित्वा फाल्गुणीं तु मामेव त्वं व्रतं कुरु ॥५३॥

समुद्र उवाच ।

विभेषि द्वादशि कथं भाद्रीया फाल्गुणे सिता ।

त्वय्येव फाल्गुणीयायां श्रीपतिः पूर्वमेव च

अभिषिक्तः किलेन्द्रेण कक्षपादितिसम्भवः ॥५४॥  
 योऽभिषिक्तः किलेन्द्रेण गृहीतयज्ञसूत्रकः ।  
 क्लयित्वा बलिं सर्वं ददाविन्द्राय वामनः ॥५५॥  
 तस्मात् त्वयि पुरा भूतो गोविन्दोऽदितिनन्दनः ।  
 त्वय्यहं पूजयिष्यामि गोविन्दं यदुनन्दनम् ॥५६॥  
 तामभिक्रम्य भाद्रीयां अद्यारभ्य तिथे त्वयि ।  
 गोविन्दं पूजयिष्यन्ति मातृयाश्चित्तकुञ्चनम् ॥५७॥  
 कथामेताञ्च शृणुयात् त्रयोदश्यां पुनः पुमान् ।  
 ब्राह्मणान् भोजयेद्भूयो भोजनञ्च स्वयञ्चरेत् ॥५८॥

देव्युवाच ।

इत्युक्त्वा सा द्वादशी च प्रणनाम जलेश्वरम् ।  
 तदा प्रादुरभूद्देवो दैवकीनन्दनो हरिः ॥५९॥  
 समुद्रश्चाद्भुतं दृष्ट्वा वाञ्छितार्थप्रपूरकम् ।  
 रोमाञ्चितसमग्राङ्गो गोविन्दमभ्यसेचयत् ॥६०॥  
 तदा दिशासु सर्वासु बभौ शङ्खजयध्वनिः ।  
 अभिषिक्तो ययौ कृष्णः सेन्द्रैः सुरगणैः स्तुतः ।  
 समुद्रश्च कृतार्थोऽगात् स्वस्थानं देवपूजितः ॥६१॥  
 इत्येतत् कथितं सख्यौ कालतीर्थं हि द्वादशी ।  
 व्रतमेतद्विधेयन्तु स्त्रीपुंसामनुवार्षिकम् ॥६२॥  
 शङ्खकाले समारभ्य द्वादशाब्देषु या सिता ।  
 फाल्गुणे मासि भवति द्वादशी द्वादशीश्वरम् ॥६३॥  
 तस्यां संपूजयेवं नरा नार्यश्च भक्तिः ।

समापयेत् शुद्धकाले जुहुयात् द्वादशाहुतैः ॥६४॥

भोजयेद्द्वादश द्रव्यं सुमिष्टं द्वादश द्विजान् ।

द्वादशाक्षरमन्त्रस्य द्वादशापि<sup>१</sup> स्तवांश्चरेत् ॥६५॥

ॐकाररूपजगतामाद्य ब्रह्मस्वरूपक ।

अनन्तजगदाधार गदाधर नमस्तु ते ॥६६॥

<sup>१</sup>तेजःप्रसादरूपाय तेजोरूपाय तेजसे ।

तेजः प्रदीप्तलोकाय नमस्ते तेजसात्मने ।६७॥

न चीणस्त्वं न चरसि नारायण नरोत्तम ।

नवनीरधरश्याम नमस्ते नलिनेक्षण<sup>२</sup> ॥६८॥

मोक्षसेवितपादाब्ज मोहव्यूहविमोहन ।

मोदेनात्मस्वरूपेण मोदिताय नमोऽस्तु ते ॥६९॥

<sup>३</sup>भजतां भवनाशाय भव्योदधिप्रयाय च ।

भवाय भवभक्ताय ममस्ते भवलक्षणः ॥७०॥

गगनालक्षरूपाय गगनव्याप्तिकारिणे ।

गरिष्ठाय गरिषाय गहनाय नमोऽस्तु ते ॥७१॥

वरिष्ठे वरणार्थाय वन्दनीयप्रदाय च ।

वरबीजप्रबीजाय वरहन्ते नमोऽस्तु ते ॥७२॥

तेजःप्रसादरूपाय तेजोरूपाय तेजसे ।

तेजःप्रदीप्तलोकाय नमस्ते तेजसात्मने ॥७३॥

१ C has जप्तयो द्वादशैव तु ।

२ B omit this verse ।

३ B has भवलक्षण ।

४ B omit ।

वाणैनाथाय बालाय वायुरूपाय वाहिने ।  
 बान्धवाय बलद्वाङ्मलयुक्ताय ते नमः ॥७४॥  
 सुखाय सुखगम्याय सुदत्ताय<sup>१</sup> सुखात्मने ।  
 सुन्दरत्वसमुद्रैकदेशलेशाय ते नमः ॥७५॥  
 देशदेशकरूपाय देश्याय देशकाय च ।  
 देवत्रिकोटिदेहाय देवदेहाय ते नमः ॥७६॥  
 वामदेवस्वरूपाय वामनाय नमो नमः ।  
 वाराहतनवे बालवपुषे ते नमो नमः ॥७७॥  
 यज्ञयज्ञाय यज्ञाय यजमानाय ते नमः ।  
 यजुरादिविदे यज्ञयष्ट्याय नमो नमः ॥७८॥  
 द्वादश स्तव एकोऽसौ जप्तव्यो गेय उच्यते ।  
 सर्ववेदार्थसारोऽयं ब्रह्मलोकेऽपि गीयते ॥७९॥  
 भगवन्तं वासुदेवं स्तवेनानेन चान्वहम् ।  
 स्तुत्वा नत्वा फाल्गुनस्य द्वादशान्तु विशेषतः ।  
 स मुक्तः सर्वपापेभ्यो वैष्णवीमाप्नुते गतिम् ॥८०॥  
 कृत्वा चैवं गुरुन्तत्वा दत्त्वा विपुलदक्षिणाम् ।  
 सर्वाभौष्टं लभेन्नर्त्या गोविन्दद्वादशीव्रतात् ॥८१॥  
 ततश्च फाल्गुनी पौर्णमासी मन्वन्तरा मता ।  
 चैत्रमासस्य कृष्णा या तिथिर्नाम त्रयोदशी ॥८२॥  
 वारुणेन समायुक्ता वारुणीति च गीयते ।

त्रिधा सा विहिता सङ्गिर्महा चैव महामहा ॥८३॥

शनिवारस्य योगेन सा महावारुणी मता ।

महामहेति विख्याता शुभयोगश्च तत्र चेत् ॥८४॥

सहस्रैः शतसहस्रैर्कोटिभिश्च क्रमादिमाः ।

सूर्यग्रहफलं सर्वा दुर्लभा ददते सखि ॥

ततः शुक्ला तृतीया च ख्याता मन्वन्तरा शुभा ॥८५॥

एवं हि तीर्थानि मयोदितानि

मासेषु सर्वेषु विशिष्य सख्यौ ।

१आत्मोपयुक्तानि नृणां हि तीर्था-

न्युपाहरे तानि निबोधतञ्च ॥८६॥

इति बृहद्भर्मपुराणे व्यासजाबालिसम्वादे कालतीर्थकथनं त्रयो-  
विंशतितमोऽध्यायः ॥

## चतुर्विंशतितमोऽध्यायः ।

—००००००—

देव्युवाच ।

स्वजन्मदिवसश्चैव पित्रोर्मरणवासरः ।  
 दृश्यते च गुर्यत्र यदा तीर्थञ्च लभ्यते ॥  
 गङ्गादेशे सर्वकालस्तीर्थमेवोच्यते परम् ।  
 पुत्रादिसंस्कारदिनं कालतीर्थमुदाहृतम् ॥ १-२ ॥  
 यदा च लभ्यते साधुरतिथिश्च तथैव सः ।  
 पुराणपाठकालश्च पुराणारम्भकस्तथा ॥  
 यदारम्भसमाप्तिश्च स कालस्तीर्थमुच्यते ।  
 सत्कर्मवासना यत्र स कालस्तीर्थ उत्तमः ॥ ३-४ ॥  
 खोपयुक्तानि तीर्थानि कालरूपाणि वै सखि ।  
 अमावास्या सोमवारे आदित्याहे च सप्तमी ॥  
 चतुर्थङ्गारवारे च अष्टमी गुरुवासरे ।  
 सूर्यग्रहसमा एते कालाः सद्भिः प्रपूजिताः ॥ ५-६ ॥  
 अष्टमी मङ्गलाहे च तथैव च चतुर्दशी ।  
 कालतीर्थं समुद्दिष्टे चन्द्रग्रहशतोपमे ॥ ७ ॥  
 गुरुवारे यदा पुण्या केवला वायु सम्भवेत् ।  
 तत्र स्नानादि गङ्गायां त्रिकोटिकुलमुद्धरेत् ॥ ८ ॥  
 दिनचये व्यतीपातो रवौ तत्संक्रमोऽपि च ।  
 सत्कर्मणां समारम्भे दिवसाः साधवस्त्विमे ॥ ९ ॥

मार्गशीर्षे शुक्लपक्षे द्वादश्यां हरिरौश्वरः ।  
 वरनामासुरवरमवधील्लोकतुष्टये ॥ १० ॥  
 वराहद्वादशी तेन वराहप्रीतिदा परा ।  
 बुधाष्टमी बुधे माघे बुधजन्मदिनं मतम् ॥ ११ ॥  
 भाद्रे चतुर्दशी शुक्ला तत्रानन्तः प्रपूज्यते ।  
 कार्तिके कृत्तिकायोगात् कार्तिकेयः प्रपूज्यते ॥ १२ ॥  
 इत्यादिनानातिथयः सद्गतानि च यानि वै ।  
 तानि चोक्तानि तीर्थानि किमन्यत् कथयामि ते ॥ १३ ॥  
 इति बृहद्भर्मपुराणे कालतीर्थानि चतुर्विंशतितमोऽध्यायः ।



## पञ्चविंशतितमोऽध्यायः ।

सख्यावूचतुः ।

मातर्दुर्गे महेशानि पुराणं यत् त्वयोदितम् ।  
किं तद्वस्तु मतं किम्वा मूलं तस्य च मे वद ॥ १ ॥

देवुवाच ।

अथेदं शृणुतं सख्यौ [पुरा ब्रह्मविनिर्मितम् ।  
इदा यद्रचितं यन्नात् भवतीभ्यां प्रकाशये ॥ २ ॥  
भवत्यौ खलु शुश्रूषू भक्तिमत्यौ सदामती ।  
शृणुतं शृणुतं सख्यौ गोपनीयं परं त्विदम्<sup>१</sup>] ॥ ३ ॥  
पुरा ब्रह्मा सिष्टचुर्वै सृष्ट्वा नव प्रजापतीन् ।  
अन्धकारमयं सर्वं बुबुधे परमाद्भुतम् ॥ ४ ॥  
सह मूकैः स्वयं मूके चिन्तापन्ने प्रजापतौ ।  
तपेति वर्णयुगलं<sup>२</sup> माकाशादुदभून्महत् ॥ ५ ॥  
स शब्दः सर्वतो व्याप्तो रवेः किरणवत् सखि ।  
चक्रे ज्योतिर्मयं सर्वं ब्रह्मा निर्वृतिमाप च ।  
मुखानि लेभे चत्वारि हठाद्दिक्षु दिदृक्षया ॥ ६ ॥  
ततो ब्रह्मा समर्जादौ वाच एव सुनिर्मलाः ।

१ B has पुराणानि प्रवर्त्तनम् for the portion bracketted .

२ B तपोभिर्नवयग्मेन ।

ससर्जं चतुरो वेदान् संहिता विविधा अपि ॥ ७ ॥  
 वाचः पवित्रं परमं वाचः स्वादु परं मतम् ।  
 वाचोऽमृतं विषं वाचो वाचो माल्यं करा वचः<sup>१</sup> ॥ ८ ॥  
 वाचा पवित्रितं सर्वं पवित्रयति सर्वथा ।  
 वाचो वेदाः संहिताश्च वाचो मन्त्राः सुपुष्कलाः ॥ ९ ॥  
 वाचः काव्यं पुराणानि वाचः सत्याः प्रतिष्ठिताः ।  
 जयः पराजयश्चैव वाचोभिः प्रतिपद्यते<sup>२</sup> ॥ १० ॥  
 अतो वाचः ससर्जादौ ब्रह्मरूपा न संशयः ।  
 अकारादिस्वरांश्चैव ककारादिहलांस्तथा ॥ ११ ॥  
 परस्परञ्च मिलितान् वर्णनितान् समासृजत् ।  
 ततो भाषाश्च ससृजे पञ्चाशत् षट् च संख्यया ॥ १२ ॥  
 तज्ज्ञानाय च बालानां तत्तद्वाकरणानि च ।  
 पदज्ञानं व्याकरणैरर्थज्ञानञ्च दर्शनैः ॥ १३ ॥  
 धर्मज्ञानं पुराणाद्यैर्मन्त्रैर्मुक्तिरुदाहता ।  
 वागेव ब्रह्मरूपैव तां यो मिथ्यासु विक्षिपेत् ॥ १४ ॥  
 मिथ्यावादी स विज्ञेयो नारकी परमो मतः ।  
 वरं प्राणाः परित्याज्याश्चेदोऽपेक्ष्यं शिरोऽपि वा ॥ १५ ॥  
 न तथापि वचो ब्रह्म मिथ्यावाच्यं विधीयते ।  
 न ह्यसत्यात्परोऽधर्म इति होवाच भूरियम् ॥ १६ ॥

१ A शवावच. B शरावच ।

२ B has an additional line after this :—

धैर्यं गाम्भीर्यं शौर्यं वाग्भिरेव प्रपद्यते ।

सत्यवाक्यं गुरोः सेवा द्वयमेतत् परं मतम् ।  
 एतद् यस्यास्ति किं तस्य तपोभिः परमैरपि ॥१७॥  
 सत्यवाक्यानि सर्वाणि पुराणानि द्विधानि च ।  
 उपपूर्वं महत्पूर्वं पुराणं द्विविधं मतम् ॥१८॥  
 अष्टादशैव सङ्ख्यातान्युभयानि सखिद्वय ।  
 सावधानेन चित्तेन शृणु तानि च वर्णये ॥१९॥  
 आदौ ब्रह्मपुराणञ्च पाद्मं ब्रह्माण्डमेव च ।  
 वैष्णवं ब्रह्मवैवर्तं महाभागवतं तथा ॥२०॥  
 भविष्यं गारुडं लैङ्गं शैवं वाराहमेव च ।  
 मार्कण्डेयं तथा स्कान्दं कौमं मात्स्यं पुराणकम् ॥२१॥  
 तथाग्रेयञ्च वायव्यं पुराणानि महान्युत ।  
 तथाप्युपपुराणानि कथयामि मुदा शृणु ॥२२॥  
 आदावादिपुराणं स्यादादित्याख्यं द्वितीयकम् ।  
 ततो बृहन्नारदीयं नारदीयं ततः परम् ॥२३॥  
 नन्दिकेशपुराणञ्च बृहन्नन्दीश्वरं तथा ।  
 शाम्भं क्रियायोगसारं कालिकाकथमेव च ॥२४॥  
 ततो धर्मपुराणञ्च विष्णुधर्मोत्तरं तथा ।  
 शिवधर्मं विष्णुधर्मं वामनं वारुणं तथा ॥२५॥  
 नारसिंहं भार्गवञ्च बृहद्भर्मन्तयोत्तमम् ।  
 एतान्युपपुराणानि सख्यावष्टादशैव तु ॥२६॥  
 अन्याश्च संहिताः सर्वा मारीचकापिलादयः ।  
 सर्वत्र धर्मकथने तुल्यसामर्थ्यमुच्यते ॥२७॥

रामायणं महाकाव्यमादौ वाल्मीकिना कृतम् ।  
 तन्मूलं सर्वकाव्यानामितिहासपुराणयोः<sup>(१)</sup> ॥२८॥  
 संहितानाञ्च सर्वासां मूलं रामायणं मतम् ।  
 तदेवादर्शमाराध्य वेदव्यासो हरेः कला ॥२९॥  
 चक्रे महाभारताख्यमितिहासं पुरातनम् ।  
 तदेवादर्शमाराध्य पुराणान्यथ संहिताः ॥३०॥  
 चकार भगवान् व्यासः स्वयमन्ये महर्षयः ।  
 सर्वत्र कीर्तितो धर्मा ह्यधर्मश्च निवर्त्तितः ॥३१॥  
 शास्त्रेभ्येतेषु सततं यस्य बुद्धिः प्रवर्त्तते ।  
 ते न मुह्यन्ति नियतं त एव बह्विज्जिमाः ॥३२॥  
 रामायणं पुराणानि महाभारतमेव च ।  
 मन्वादिधर्मशास्त्राणि धर्मार्थानि सदैव हि ॥३३॥  
 पठेत्समभ्यसेत्तानि पाठयेदाचरेदपि ।  
 स एव सखि संसारादुत्तीर्ण इति मन्यते ॥३४॥  
 कार्याकार्यनिर्णयोऽत्र सृतिर्वै धर्मसंहिताः ।  
 इतिहासादिवाक्यन्तु तन्निदर्शनसाधकम् ॥३५॥  
 पुरा प्रजापतिर्देवो वर्णभाषाः पृथग्विधाः ।  
 सृष्ट्वा धर्मान् ससर्जैव वर्णाश्रमविभागजान् ॥३६॥  
 चिन्तयामास लोकानामुपकर्तुं प्रजापतिः ।  
 धर्मज्ञानञ्च लोकानां विना शास्त्रं कथं भवेत् ॥३७॥  
 इति संचिन्तयित्वा च ब्रह्मा चिन्तयतां वरः ।

चक्रे व्याकरणान्यादौ<sup>१</sup> पदज्ञानाय सर्वशः ॥२८॥

ततः ससर्ज कृन्दांसि जगत्यनुष्टुवादयः ।

ततः सरस्वती जाता शुक्लवर्णाक्षरात्मिका ॥२९॥

नानालङ्कारभूषाढ्या त्रिनेत्रा शशिमौलिनी ।

चतुर्भुजा सुधाविद्या सुद्राक्षगुणधारिणी ॥३०॥

तां दृष्ट्वा चारुनयनां प्रजापतिरुवाच ह ।

का त्वं समागता कस्मात् याचसे किं करोषि किं ।

कस्ते पिता पतिः कस्ते तन्मे वद सुलोचने ॥३१॥

सरस्वत्युवाच ।

आकाशप्रभवो ब्रह्मा वर्णब्रह्मेति यं विदुः ।

ततोऽहं प्रभवा जाता नाम्ना चाहं सरस्वती ॥३२॥

त्वं मे भ्राता पुरोजातो यद्ववीमि शृणुष्व तत् ।

स्थानं मे कल्पय विधे पतिं कर्म च पुष्कलम् ।

सत्कीर्त्तये तवाहं हि जाता निर्मलरूपिणी ॥३३॥

विधिर्वाच ।

ममेष्टमिदमेवेह भद्रं जातं सुलोचने ।

मुखानि मम चत्वारि प्रियस्थानं तवेरितम् ॥३४॥

तव प्रियो हि भगवान् इदि मे वर्त्तते हरिः ।

भव त्वं कविताशक्तिः कवीनां वदनेषु ह ॥३५॥

ते प्रकुर्वन्तु शास्त्राणि धर्मः सञ्चरतां ततः ।

अधिष्ठात्री देवता च पतिर्नारायणस्तव ।

शास्त्राणामपि सर्वेषां विश्वात्मा विश्वभावनः ॥४७॥

सरस्वत्युवाच ।

कथमेकास्यनेकेषां कवीनां कवितात्मिका ।

भवेयं नैव ते युक्तं यद्युक्तं तत्त्वदस्त्र मे ॥४८॥

विधिरुवाच ।

कृत्वा पर्यटनं देवि त्रिलोक्यां योग्यमुत्तमम् ।

पश्य यत्र शुभा शक्तिः कविता त्वं भविष्यसि ॥४९॥

अहञ्च वर्णनीयानां वर्णनीयमनुत्तमम् ।

विष्णोरादिचरित्रं हि सर्वधर्मनिदर्शनम् ।

भविष्यत् कल्पयिष्यामि यत् त्वं तत्र वदिष्यसि ॥५०॥

कवेस्तस्यैव कृपया कवयोऽन्येऽपि भाविनः ॥५१॥

देवुवाच ।

इत्युक्ता सा वचो देवी ब्रह्मणो मुखवासिनी ।

चचार जगतीमध्येऽन्वेषयन्ती स्वमीप्सितम् ॥५२॥

सुरादीन् सुरलोकेषु नागादीन् विवरादिषु ।

सर्वे सत्ययुगं कालं यापयामास हे सखि ॥५३॥

ततस्त्रेतायुगस्यादौ पृथिव्यां भारते तदा ।

ददर्श मुनिमत्युग्रतपोज्ज्वलिततेजसम् ॥५४॥

तमसायां नाम नद्यां स्नात्वा सन्तर्प्य वै पितृन्<sup>१</sup> ।

चरन्तं शिष्यसहितं वनशोभाकुलहलात् ॥५५॥

१ B omits verses 55 and 56. C has देवताः for वै पितृन् ।

स्वर्णप्रभजटाभारशिरसं ताम्ररोचिषम् ।  
 कुशहस्तं स्मितास्याञ्जं व्याघ्रचर्माम्बरं मुनिम् ॥  
 उत्तुङ्गवचसं नाभिगाम्भीर्यशोभिमध्यकम् ।  
 आजानुवाजं सन्मत्तगजखेलगतिं कविम् ॥  
 आगच्छद्भिश्च गच्छद्भिर्मुनिभिः प्रणतं सदा ।  
 वाल्मीकिं विलसत्तत्त्वज्ञानं शोकादिवर्जितम् ॥५६॥५७॥५८॥  
 विचरंस्तमसातीरे वने बज्रलपादपे ।  
 वाल्मीकिस्तत्र ददृशे पक्षिणं व्याधमारितम् ।  
 पक्षिणीं रुदतीं शब्दैः करुणैः सविलापनैः ॥५९॥  
 तत् श्रुत्वा मुनिशार्दूलः शोकाविष्टो बभूव ह ॥६०॥  
 शोकावेशो मुनेस्तस्य नोपयुक्तः कथञ्चन ।  
 शोकादिर्यस्य वै ज्ञानं महर्षेर्नावगाहते ॥६१॥  
 अद्भुतस्तस्य वै शोक इति श्रित्याश्च मेनिरे ॥६२॥  
 आकाशप्रभवा देवी तं दृष्ट्वा शोकसंयुतम् ।  
 न शोके शोकमोहादेरयोग्यं तपसां निधिम् ॥६३॥  
 कविताशक्तिरूपा च विद्यारूपा सरस्वती ।  
 तस्य शोकापनोदाय महर्षेर्मुखमाययौ ॥६४॥  
 यदैव सा वचोदेवी वाल्मीकेर्मुखमारुहत् ।  
 तदैव स च वाल्मीकिर्याधं वक्ति दयान्वितः ॥६५॥  
 मा निषाद प्रतिष्ठान्वमिदं पादं तदादिमम् ।  
 द्वितीयपादं पद्यस्य अगमः शाश्वतीः समाः ॥६६॥  
 यत् क्रौञ्चमिथुनादेकमिति पादं तृतीयकम् ।

चतुर्थं तन्मुखाज्जातमवधीः काममोहितः ॥६७॥  
 एवं पादाश्च चत्वारः श्लोक इत्येव कथ्यते ॥६८॥  
 यदा तु निर्मला देवी वाल्मीकेर्मुखमागता ।  
 जयध्वनिस्तदा भूयान् बभूव भुवनत्रये ॥६९॥  
 श्रुत्वा श्लोकमिमं विप्रा जगुः परमयत्नतः ।  
 पक्षिश्लोकं परित्यज्य श्लोकमेनं मुनिर्जगौ ॥७०॥  
 ततो ब्रह्मा समागत्य वाल्मीकिमिदमब्रवीत् ।  
 महर्षे ननु वाल्मीके भगवन् भवतो मुने ॥७१॥  
 अधितष्ठौ स्वयं देवी वाणी काव्यस्वरूपिणी ।  
 एतदर्थेऽवतारस्ते मया सम्पादितः पुरा ॥७२॥  
 यत् त्वं वेदार्थवक्ता स्याः काव्यरूपेण सर्वशः ।  
 अहं सृष्टिकरो ब्रह्मा तत्र लीलाकरो हरिः ॥७३॥  
 तद्वर्णनस्य कर्त्ता त्वं सृष्टिरक्षाकरो भव ।  
 लोकानां धर्मरूपैव विष्णोर्लीला मलापहा ।  
 त्वया सा वर्णिता लोके परो धर्मः स्थिरो भवेत् ॥७४॥  
 मा चिन्तां कुरु वाल्मीके श्लोकरूपा सरस्वती ।  
 तन्मुखे निर्मला जाता कविता ब्रह्मरूपिणी ॥७५॥  
 चतुर्वर्गफलप्राप्तिः काव्यादेवोपजायते ।  
 महतः पूर्वसंस्कारात् काव्यशक्तिर्नृणां भवेत् ।  
 सा चेन्नीचेऽपि कविता नावमान्या कदाचन ॥७६॥  
 अपुण्यो यदि वार्थः स्यात् काव्यबद्धो भवेद् यदि ।  
 तदापि पुण्यदः स स्यात् किं पुनः स्यात् सदर्थकः ॥७७॥



श्लोक एको भवेत् काव्यं महाकाव्यं तदुच्चयः ।  
 अत्र सर्गाश्च कर्त्तव्याः स्वल्पाः स्वल्पाः पृथक् पृथक् ॥७८॥  
 नारदस्योपदेशाद्धि यमर्थं ज्ञातवानसि ।  
 तं वर्णय महाभाग स च सर्वार्थसञ्चयः ॥७९॥  
 हृते त्वया महाकाव्ये भाव्यर्थे रामचेष्टिते ।  
 लोकेष्वनुचरिष्यन्ति कवयोऽन्ये सदुक्तयः ॥८०॥  
 तच्च त्रिकालवृत्तिज्ञः सत्यवादी प्रतिष्ठितः ।  
 नाहं त्वत्तः पृथग्भूतः कविरन्यः प्रजापतिः ॥८१॥  
 कविर्ब्रह्मा कविर्विष्णुः कविरेव स्वयं शिवः ।  
 कविर्वै धर्मवक्ता च कविः सर्व्वरसैकवित् ॥८२॥  
 न कवेर्वर्णनं मिथ्या कविः सृष्टिकरः परः ।  
 सर्व्वोपर्य्यैव पश्यन्ति कवयोऽन्ये न चैव हि ॥८३॥  
 कवीनां वग्ना[<sup>१</sup>देवा इन्द्रोपेन्द्रयमादयः ।  
 कवीनां वग्ना]मर्त्याः कवयो देवगोचराः ॥८४॥  
 त्वं तु रामचरित्राणि मुने भावौनि वर्णय ।  
 तत्तु रामायणं नाम महाकाव्यं भविष्यति ॥८५॥  
 वर्णयिष्यसि यद्यत् त्वं तत्तु विष्णुः करिष्यति ।  
 विष्णोः कौर्त्तौ भवत्काव्यं स्थास्यत्याचन्द्रतारकम् ॥८६॥  
 श्रीरामस्य परा मूर्त्तिः काव्यं रामायणं तव ।  
 शृणु तत्कवचं येन कर्त्ता रामायणं भवान् ॥८७॥

१ B omits the portion bracketted.

ॐ नमोऽष्टादशतत्त्वरूपाय रामायणाय महामन्त्रस्वरूपाय  
 मा निषादेति मूलं शिरोऽवतु अणुक्रमणिकावीजं मुखमवतु च्छय-  
 शृङ्गोपाख्यानमृषिर्जिज्ञासुमवतु जानकीलाभोऽनुष्टुप्च्छन्दोऽवतु गलं  
 केकय्याज्ञा देवता हृदयमवतु सीतालक्ष्मणानुगमनश्रीरामहर्षाः  
 प्रमाणं जठरमवतु भगवद्भक्तिः शक्तिरवतु मे मध्यं शक्तिमान्  
 धर्मा मुनीनां पालनं ममोरु रक्षतु मारीचवचनं प्रतिपालन-  
 मवतु पादौ सुग्रीवमैत्रमर्याऽवतु स्तनौ निर्णयो हनूमच्चेष्टावतु  
 बाह्व कर्त्ता सम्पातिपक्षोद्दमोऽवतु स्कन्धौ प्रयोजनं विभीषणराज्यं  
 ग्रीवां ममावतु रावणबधः स्वरूपमवतु कर्णौ सौतोद्धारोलच-  
 णमवतु नासिके अवगम्य ममोघस्तरौऽवतु जीवात्मानं नयः काल-  
 लक्ष्मणसम्बादोऽवतु नाभिं आचरणीयं श्रीरामादिधर्मं सर्वाङ्गं  
 ममावतु इति रामायणकवचं रामायणवाचकाः पठेयुस्त्वं चेदं जप्त्वा  
 रामायणं कुरु सप्तकाण्डं ।

देव्युवाच ।

एवमुक्त्वा मुनिं ब्रह्मा ययौ स्वर्लोकमुत्तमं ।

वाल्मीकिः कविताशक्तिं प्राप्य निर्वृतिमाप ह ॥८८॥

इति बृहद्भर्मपुराणे रामायणोत्पत्तिः पञ्चविंशतितमोऽध्यायः ।

## षड्विंशतितमोऽध्यायः ॥

देव्युवाच ।

रामायणं महाकाव्यं कृतं वाल्मीकिना स्वयम् ।

तत्र रामचरित्रस्य व्यपदेशेन सर्व्वशः ।

सर्व्वे धर्माः समुद्दिष्टा वर्णाश्रमविभागशः ॥१॥

स्त्रीधर्मा राजधर्माश्च ब्रह्मधर्माश्च पुष्कलाः ।

वैश्यधर्माः शूद्रधर्मा धर्माश्च गृहिणां तथा ॥२॥

नानादेवचरित्राणि शत्रुमित्रकथा अपि ।

इतिहासस्वरूपेण सर्व्वे धर्मा निरूपिताः ॥३॥

एतत् पाद्यञ्च बोध्यञ्च स्मरणीयं श्रमिच्छता ॥

यस्य गेहे समग्रं हि लिखितं वर्त्तते सखि ।

न तत्र विपदः कापि नाधर्मस्तत्र सञ्चरेत् ॥४॥५॥

यस्य नास्ति गृहे सख्यौ काव्यं रामायणं शुभम् ।

अशानभूमिस्तद्वाटी पितृदेवविवर्जिता ॥६॥

सर्गं सर्गाद्धर्मेकं वा श्लोकं श्लोकाद्धर्मेव वा ।

अहोरात्रान्तरे यस्तु न स्मरेत् स नराधमः ॥७॥

मानिषादेतिपद्यन्तु यो बालः पञ्चवर्षकः ।

अभ्यस्तं हृदये धत्ते स कविः स्थान्न संशयः ॥८॥

अनावृष्टिर्महापीडा ग्रहपीडाप्रपीडिताः ।

आदिकाण्डं पठेयुर्ये ते मुच्यन्ते ततो भयात् ॥९॥

पुत्तजन्मविवाहादौ गुरुदर्शन एव च ।  
 पठेच्च शृणुयाच्चैव द्वितीयं काण्डमुत्तमम् ॥१०॥  
 वने राजकुले वक्त्रिजलपीडायुतो नरः ।  
 पठेदारण्यकं काण्डं शृणुयाद्वा स मङ्गली ॥११॥  
 मित्रलाभे तथा नष्टद्रव्यस्य च गवेषणे ।  
 श्रुत्वा पठित्वा कैस्त्रिन्धं काण्डं तत्तत् फलं लभेत् ॥१२॥  
 श्राद्धेषु देवकार्येषु पठेत् सुन्दरकाण्डकम् ।  
 शत्रोर्जये समुत्साहे जनवादे विगर्हिते ।  
 लङ्काकाण्डं पठेत् किम्बा शृणुयात् स सुखी भवेत् ॥१३॥  
 यः पठेत् शृणुयाद्वापि काण्डमभ्युदयोत्तरम् ।  
 आनन्दकार्यं यात्रायां स जयी परतोऽत्र च ॥१४॥  
 मोक्षार्थी लभते मोक्षं भक्त्यर्थी भक्तिमेव च ।  
 ज्ञानार्थी लभते ज्ञानं ब्रह्मतत्त्वोपलम्भकम्<sup>१</sup> ॥१५॥  
 यः पठेत् शृणुयाद्वापि काव्यं सर्वमतः क्रमात् ।  
 फलं तस्य प्रबक्ष्यामि शृणुतं विजये जये ॥१६॥  
 स्त्रीराजपितृगोहन्ता ब्रह्महा हेमचोरकः ।

१ C has the following additional lines—

यः पठेत् शृणुयात् वापि काव्यं वाल्मीकिना कृतम् ।  
 आदिकाण्डं माघमासे द्वितीयं फाल्गुने तथा ॥  
 चैत्र आरण्यककाण्डं कैस्त्रिन्धं माघवे तथा ।  
 ज्यैष्ठ्ये तु सुन्दरं काण्डं शिवं काण्डद्वयं शुचौ ॥  
 शुद्धकाले समारभ्य ब्रह्मचारी समाहितः ॥

सुरापो गुरुभार्यागो देवद्वेषकरस्तथा ।  
 नानापापरतो वापि तत्क्षणादेव मुच्यते ।  
 त्रैलोक्यपावनः सोऽपि देवानामपि दुर्लभः ॥१७॥१८॥  
 यत्र रामायणस्यास्य प्रस्तावः खलु सम्भवेत् ।  
 तत्र सर्वेऽधितिष्ठन्ति तीर्थानि पितरः सुराः ॥१९॥  
 रामायणस्य प्रस्तावे योऽन्यं प्रस्तावमाचरेत् ।  
 सर्वपापाश्रयः स स्यात् मत्स्याशौ सर्वभुग्यथा ॥२०॥  
 रामायणस्य प्रस्तावे तत्क्षणादेव यस्य हि ।  
 न नश्यन्ति शोकदुःखपरौतापाः स वञ्चितः ॥२१॥  
 आश्विने तु शारदीयमहापूजादिनेषु हि ।  
 पठेद्यो रामचरितं चारु वाल्मीकिना कृतं ॥  
 तस्य देवौ मुक्तिदात्री ब्रह्मविष्णवादिवन्दिता ।  
 प्रसीदति न सन्देहः सर्वाभीष्टफलप्रदा ॥२२॥२३॥  
 श्रुत्वा पठित्वा काव्यन्तु वित्तिशायविवर्जितः ।  
 दक्षिणां विपुलां दद्यात् आत्मदारसुतादिकाम् ॥२४॥  
 इति वां कथितं सख्यौ कियद्रामायणोचितम् ।  
 रामायणगुणान्वक्तुं शक्तो नाहमशेषतः ।  
 परमा दुर्लभा मुक्तिः शुश्रूषोर्यस्य किङ्करी ॥२५॥

इति श्रीबृहद्भर्मपुराणे रामायणोत्कीर्तनं षड्विंशतितमो-  
 ऽध्यायः ।

## शतविंशतितमोऽध्यायः ॥

—०००००—

दे व्युवाच ।

यदा रामायणं कृत्वा वाल्मीकिर्विरराम ह ।  
तदा ब्रह्मा समागत्य वाल्मीकिमिदमब्रवीत् ॥१॥  
महर्षे ननु वाल्मीके कृतं रामायणं त्वया ।  
नैवावशिष्टं किञ्चास्ति कर्त्तव्यं तव वर्त्तते ।  
अर्जिता परमा कीर्त्तिरक्षया धर्मरूपिणी ॥२॥  
किन्तु तन्मुखफुल्लाजे देवी गगनसम्भवा ।  
देवितुं वाञ्छते नित्यं तत् कुरुष्व सदातनम्<sup>१</sup> ॥३॥  
देव्या व्यवसितं<sup>२</sup> बुद्ध्या महाभारतनामकम् ।  
सनातनं महापुण्यमितिहासं पुरातनम् ।  
प्रकल्पितं मया सम्यक् तव श्लोकय तन्मुने<sup>३</sup> ॥४॥

वाल्मीकिरुवाच ।

प्रभो ब्रह्मन् त्वया सर्व्वं ज्ञायते तत्तथापि ते ।  
निवेदयाम्यात्मवृत्तिं यद्युक्तं तद्वदस्व मे ॥५॥  
कृतं रामायणं ब्रह्मन् व्यक्तं मोक्षस्य साधनम् ।  
निःसन्देहो ह्यहं भूतः चोभमोहविवर्जितः ॥६॥  
किमर्थमपरं ग्रन्थं करिष्यामि वृथोद्यमः<sup>४</sup> ।

१ B has सनातनम् ।

३ B has श्लोकाय तन्मते ।

२ B has देव्याध्यवसितम् ।

४ C has वृथोद्यमम् ।

सरस्वती चेत् सततं विहर्तुं देव वाञ्छते<sup>१</sup> ॥७॥  
 तदर्थं द्वापरे वेदव्यासनामा भविष्यति ।  
 स एव ब्रह्मचिन्नार्थं<sup>२</sup> महाभारतकृद्भवेत् ॥८॥  
 पुराणोपपुराणानि स एव विरचिष्यति ।  
 नाल्पेन व्यवसायेन नृणां धर्ममतिर्भवेत् ॥९॥  
 लोकानां धर्ममत्यर्थं कर्त्ता ग्रन्थान् बहून् स वै ।  
 विष्णोः कलाऽसौ भविता वेदभागान् करिष्यति ॥१०॥  
 अहं रामायणं कृत्वा कृतार्थोऽभवमीश्वर ।  
 व्यासायाहं वदिष्यामि काव्यबीजं सनातनम् ॥११॥  
 येनासौ ब्रह्मधा ग्रन्थान्<sup>३</sup> विधाय कुशलं भजेत् ॥१२॥  
 देव्युवाच ॥

द्रत्युक्तस्तेन वै ब्रह्मा हंसारुढश्चतुर्मुखः ।  
 एवमेवेति संमन्त्र्य ययौ लोकं निजं सखि ॥१३॥  
 ततः काले गते दीर्घे द्वापरादौ हरेः कला ।  
 वेदव्यासो बभूवाय सत्यवत्यां पराशरात् ॥१४॥  
 चक्रे वेदतरोः शाखां दृष्ट्वा पुंसोऽल्पमेधसः ।  
 अथ ब्रह्मसभायां वै समायाता महर्षयः ॥१५॥  
 कश्यपः कपिलोऽत्रिश्च भार्गवश्च पराशरः ।

१ C देव वाञ्छते ।

२ B and C ब्रह्मचिन्नार्थम् ।

३ B ब्रह्मधात्मानम् ।

व्यासश्च परमोदारः पुलस्तः पुलहः क्रतुः ॥१६॥  
 याज्ञवल्क्यश्च विष्णुश्च हारीतश्च बृहस्पतिः ।  
 विश्वामित्रो वामदेवः शङ्खश्च लिखितस्तथा ॥१७॥  
 जैगौषव्यो वशिष्ठश्च एकतश्च द्वितस्त्रितः<sup>१</sup> ।  
 बालिखिल्याश्च ऋषयो गोतमो गालवो भृगुः ॥१८॥  
 कात्यायनोऽङ्गिरा दत्तः प्रजानाथो मनुः स्वयम् ।  
 एते चान्ये च बहवो मुनयो मेरुपर्वते ॥१९॥  
 एतान् संपूज्य विधिवत् सुखासीनान् पितामहः ।  
 उवाच परमप्रीत्या चिरेणाधिगतं हृदा<sup>२</sup> ॥२०॥  
 पुरा रामायणं नाम भाव्यर्थं विहितं मया ।  
 तत्तु वाल्मीकिना काव्यं कृतं मदुपदेशतः<sup>३</sup> ॥२१॥  
 पञ्चविंशतिसाहस्री<sup>४</sup> संहिता सप्तकाण्डिका ।  
 सर्गैः प्रबन्धबज्जला सरस्वत्या अनुग्रहात् ॥२२॥  
 सा नित्या पुण्यबज्जला तदनन्तरमेव च ।  
 महाभारतनामान्यत् पुराणान्युभयानि च ॥२३॥  
 अष्टादश तथान्यानि विहितानि तथा पुरा ।  
 किन्तु न श्लोकबद्धानि<sup>५</sup> संक्षेपसंयुतानि च ॥२४॥

१ A द्वितस्त्रितः ।

२ B हृदि ।

३ C मद्युपदेशतः ।

४ B चतुर्विंशतिसाहस्री ।

५ B omits verse 24. C has श्लोकबद्धा च ।



च्छीणां खलु सर्वेषां मध्ये कोऽत्र समर्थकः ।  
 स करोतु पुराणानि महाभारतमेव च ॥२५॥  
 एतदर्थं पुरा प्रोक्तो वाल्मीकिर्मुनिसत्तमः ।  
 स तु रामायणं कृत्वा निरपेक्षोऽन्यतोऽभवत् ॥२६॥

देव्युवाच ।

इत्युक्तानां मुनीनाञ्च कोऽपि किञ्चिन्नचोचिवान् ।  
 प्रणम्य नारदस्तत्र ब्रह्माणमब्रवीदिदम् ॥२७॥

नारद उवाच ।

नारदोऽहं नमस्यामि शृणु यन्मे<sup>१</sup> निवेदनम् ।  
 पुरा तुभ्यं यदेवाह वाल्मीकिराद्यकाव्यकृत् ॥२८॥  
 तदर्थं द्वापरे वेदव्यासनामा भविष्यति ।  
 स एव ब्रह्मचिन्तार्थमहाभारतकृद्भवेत् ॥२९॥  
 पुराणोपपुराणादि स एव विरचिष्यति ।  
 माल्येन व्यवसायेन नृणां धर्ममतिर्भवेत् ॥३०॥  
 लोकानां धर्ममत्यर्थं कर्त्ता ग्रन्थान् ब्रह्मन् स वै ।  
 विष्णोः कलासौ भविता वेदभागान् करिष्यति ॥३१॥  
 अहं रामायणं कृत्वा कृतार्थोऽभवमीश्वर ।  
 व्यासाद्याहं वदिष्यामि काव्यवीजं सनातनम् ॥३२॥  
 येनासौ ब्रह्मधा ग्रन्थान् विधाय कुशलं भजेत् ॥३३॥  
 तस्मादसौ व्यास एव भवदाज्ञां करिष्यति ।  
 तद्यन्ये च समर्थाः सुखे तदात्र वदन्तु च ॥३४॥

मुनय ऊचुः ।

सर्वे वयं समर्था स्म पुराणकरणे प्रभो ।

यो यत् पुराणकर्त्ता स्यात् तस्मै तत्तन्नियुज्यताम् ।

किमेक एव व्यासोऽयं भवदाज्ञावहो भवेत् ॥ ३५ ॥

देव्युवाच ।

श्रुत्वेदं वचनं ब्रह्मा मुनीनां भावितात्मनाम् ।

हृदैव चिन्तयामास विरोधं तानुवाच ह ॥ ३६ ॥

ब्रह्मोवाच ।

शृणुध्वं मुनयः सर्वे यदहं प्रब्रवीमि वः ।

श्रुतं वाल्मीकिवचनं नारदात् स यदाह माम् ॥ ३७ ॥

समर्था अपि सर्वे वै पुराणकरणे द्विजाः ।

किन्तु गच्छत राजानं जनकं धर्मदर्शनम् ॥ ३८ ॥

स वो विवादभङ्गाय मध्यस्थः प्रवदिष्यति ।

इत्युक्तास्ते मुनिगणा ययुः सर्वार्थदर्शिनः ॥ ३९ ॥

वर्त्तते यत्र जनको राजा धर्मार्थदर्शिवान् ॥ ४० ॥

इति बृहद्भर्मपुराणे पूर्वखण्डे सप्तविंशतितमोऽध्यायः ॥

## अष्टविंशतितमोऽध्यायः ।

देव्युवाच ।

तान् दृष्ट्वा जनको राजा मुनीन् सर्वान् समागतान् ।  
आसनात् सहस्रोत्थाय पूजयामास सादरम् ॥१॥

राजोवाच ।

किमर्थमागता यूयं सर्वे सूर्य्यसमप्रभाः ।  
सर्वे सर्वार्थबोद्धारः सर्वे सर्वार्थदर्शिनः ॥२॥  
सर्वे सर्वार्थकुशला यूयं गुरुतरा नृणाम् ।  
वयं गृहस्था युष्माकं कृपां वाञ्छामहे सदा ॥३॥  
सा कृपा चेत् सुफलिता सर्वार्थः सिद्ध्यते तदा<sup>१</sup> ।  
वैष्णवाः साधवः शान्ता लोकानुग्रहकातराः<sup>२</sup> ॥४॥  
स्वयं कृतार्थाः सततं यूयं ये ते मयेक्षिताः ।  
किमतोऽस्ति गृहस्थानां लाभोऽन्यः साधुसङ्गमात् ॥५॥

मुनय ऊचुः ।

सत्यं भवन्तं राजर्षिं द्रष्टुकामा वयं सदा ।  
तन्तु धर्मतनुः साक्षादयं धर्माभिकाङ्क्षिणः ॥६॥  
प्रेषिता ब्रह्मणा सर्वे भवत्सन्निधिमागताः ।

षट्त्रिंशतः पुराणानां भारतस्य च भूपतेः ॥७॥

भवत्वमीषां कः कर्त्ता तन्निदेशय पृच्छताम् ।

अयं पराशरोऽस्माकं वक्ता यद्वक्ति तन्मतम् ॥८॥

वयं हि सर्वे श्रोतारो भवान्सम्यङ्गिरूपकः ॥९॥

राजोवाच ।

शक्तिपुत्र महाभाग पराशर नमोऽस्तु ते ।

किमुक्तं ब्रह्मणा कौ वा विवादे संशयस्थितौ ॥१०॥

पराशर उवाच ।

राजन् ब्रह्मसमीपस्थान् मुनीनाह समागतान् ।

वाल्मीकिर्भगवान् काव्यं चक्रे रामायणं परम् ॥११॥

पुराणानां भारतस्य कः कर्त्ता भवतां भवेत् ।

तत्रादौ नारदो व्यासः कर्त्ता वै भारतादिनः ॥१२॥

वयं विवदमाना वै समर्थास्तत्र कर्मणि ॥१३॥

राजोवाच ।

ब्रह्मा च नारदश्चैव व्यासपक्षावुभौ मतौ ।

भवन्तोऽनुमताः केन पुराणादि करिष्यथ ॥१४॥

कर्त्ता देवः स्वयं ब्रह्मा सर्वशास्त्रस्य सर्वथा ।

तेनैवानुमतं व्यासं भवन्तो नानुमन्यते ॥१५॥

व्यासोऽपि च भवन्तश्च सर्वशास्त्रार्थदर्शिनः ।

माहात्म्यं भगवन्नान्नां वदन्तु श्रूयते मया ॥१६॥

पराशर उवाच ।

किं वाच्यं भगवन्नाममाहात्म्यं मिथिल्लाधिप ।

यथाज्ञानं कियद्वच्मि तुभ्यं जिज्ञासवे सहत् ॥१७॥

कृष्णेति मङ्गलं नाम यस्य वाचि प्रवर्त्तते ।

भस्मीभवन्ति राजेन्द्र महापातककोटयः ॥१८॥

व्यास उवाच ।

नान्नोऽस्य यावती शक्तिः पापनिर्हरणे हरेः ।

तावत् कर्तुं न शक्तः स्यात् पातकं पातकौ जनः ॥१९॥

एवं श्रुत्वा महाराज उभयेषां सरस्वतौम् ।

पराशरादिं व्यासञ्च प्रोवाच जनको नृपः ॥२०॥

राजोवाच ।

कर्त्ता महाभारतस्य वेदव्यासो हि नापरः ।

षट्त्रिंशतः पुराणानां व्यासश्चान्ये च ये द्विजाः ॥२१॥

किन्तु गच्छत वाल्मीकिं महर्षिं चिरजौविनम् ।

स वो विधास्यते चेमं आदिकाव्यकृती कृती ॥२२॥

श्रुतं मया यदाकाशे गच्छतः शुक्पक्षिणः ।

शृणुध्वं तन्मुनिगणाः प्रोक्तं वाल्मीकिना पुरा ॥२३॥

तदर्थं द्वापरे वेदव्यासनामा भविष्यति ।

[सएव ब्रह्मचिन्तार्थमहाभारतकृद्भवेत् ॥२४॥

पुराणोपपुराणादि सएव विरचिष्यति<sup>१</sup> ।]

नाल्पेन व्यवसायेन नृणां धर्ममतिर्भवत् ॥२५॥

लोकानां धर्ममत्यर्थं कर्त्ता ग्रन्थान् बहून् स वै ।

विष्णोः कलासौ भगवान् वेदभागान् करिष्यति ॥ २६ ॥

अहं रामायणं कृत्वा कृतार्थोऽभवमीश्वर ।

व्यासायाहं वदिष्यामि काव्यवीजं सनातनम् ॥ २७ ॥

येनासौ बद्धधा ग्रन्थान् विधाय कुशलं भजेत् ।

दूदमेव ह्युपाख्यानं विधिं वाल्मीकिरब्रवीत् ॥ २८ ॥

मा चिन्तय महाराज लोके व्यासो भविष्यति ।

इत्येतद्विश्रुतं विप्राः खगस्य मुखतो दिजाः ॥ २९ ॥

ततो गच्छत वै यूयं यत्र वल्मीकभूर्मुनिः ।

स्वद्वितीयः स्वयं ब्रह्मा काव्यसृष्टौ मुनीश्वरः ॥ ३० ॥

अस्यैवानुग्रहात् यूयं कवयोऽपि भविष्यथ ।

आस्तेऽसौ तमसातीरे जपन् रामायणं परम् ॥ ३१ ॥

देव्युवाच ।

इत्युक्तास्ते मुनिगणाः जनकेन महात्मना ।

प्रययुः परमानन्दा यत्र चादिकविर्मुनिः ॥ ३२ ॥

इति बृहद्भर्मपुराणे पूर्वखण्डे अष्टविंशतितमोऽध्यायः ।

## ऊनविंशत्तमोऽध्यायः ।

देव्युवाच ।

ते गत्वा तमसातीरं वाल्मीकिं तपसां निधिम् ।  
ददृशुः शिष्यसहितं भूमिष्ठमिव भास्करम् ॥१॥  
प्रणमुः परया भक्त्या ब्रह्माणमिव देवताः ।  
महर्षिरपि तान् दृष्ट्वा मुनीन् शक्तिसुतादिकान् ।  
स्वागताद्यैः पूजयित्वा पप्रच्छ स्वासनस्थितान् ॥२॥

वाल्मीकिरुवाच ।

पराशरव्यासमुख्याः मुनयो यूयमागताः ।  
किमर्थमिह संप्राप्ताः सर्वे सूर्य्यसमप्रभाः ॥३॥

मुनय ऊचुः ।

पुरा ब्रह्मा मुनीन् सर्वानस्मान् पप्रच्छ सत्तमः<sup>१</sup> ।  
तत्राह नारदो व्यास एक एव महाकविः<sup>२</sup> ॥४॥  
भारतञ्च पुराणानि करिष्यति महामतिः ।  
तत्रास्माकं मतिर्जाता पुराणकरणे प्रभो ॥५॥  
अस्मान् विवदमानान् वै बुद्धा ब्रह्मा चतुर्मुखः ।

१ C has an additional line after this.

भारतञ्च पुराणानि के कर्त्तारो महत्तमाः ।

२ For व्यास एकएव, C reads वाक्यं व्यास एक ।

विवादभञ्जकं भूपं जनकं प्रजगाद नः ॥६॥  
 तेनादिष्टा वयं सर्वे [जनकस्य च सन्निधिम् ।  
 प्राप्ताः संपूजितास्तेन पृष्टा अपि मुनीश्वर ॥७॥  
 तत्रास्माकं पुण्यतमः शक्तिपुत्रः पराशरः ।  
 वक्ताभूच्च वयं सर्वे<sup>१</sup>] ओतारो जनको नृपः ॥८॥  
 प्रत्युवाच विवादस्य भङ्गाय नो नु शृण्वताम् ।  
 ब्रह्मणा सर्वशास्त्राणां मूलकर्त्रा महात्मना ॥९॥  
 नारदेनाप्यनुमतो व्यासो भारतकृद्भवेत् ।  
 अन्येषान्तु पुराणानां व्यासोऽन्ये च महर्षयः ॥१०॥  
 अत्र मे नास्ति माध्यस्थ्यं पूर्वं तेन<sup>२</sup> निरूपितम् ।  
 व्यासे पुराणकर्तृत्वं विवादोऽपि न वः क्वचित् ॥११॥  
 यूयं गच्छत वै यत्र वाल्मीकिस्तदनुग्रहात् ।  
 यः कविः स्यात् स एव स्यात् भारतादिहृती हृती ॥१२॥  
 स जानीते काव्यबीजं तस्मात् गच्छत तत्र वै ।  
 अतस्ते निकटं प्राप्ता वयं सर्वे महर्षयः ।  
 सर्वान् कविन्ः<sup>३</sup> कुरु वै प्रभो आदिकवे कवे ॥१३॥  
 वाल्मीकिरुवाच ।  
 एको नारायणो देवः सत्वरूपी<sup>४</sup> सनातनः ।  
 तस्यैव वशगाः सर्वे कर्म कुर्वन्ति कर्मिणः ॥१४॥

१ B omits the portion bracketted.

२ For पूर्वं तेन C has मयापूर्वम् ।

३ B वः ।

४ B यत्वं रूपं ।



तस्मिन्नेव प्रलीयन्ते तस्मादेवोद्भवन्ति वै ।  
 तस्यैव हि नियोगेन ब्रह्माद्या अथ वै वयम् ॥१५॥  
 सर्वे कुर्मः<sup>१</sup> क्रियाः सर्वा यथोद्देशं यथातथम् ।  
 अहं रामायणं काव्यमकार्षं तन्नियोगतः ॥१६॥  
 मह्वितीयः कविर्यासस्तेनैव हि विनिर्मितः ।  
 महाभारतकर्त्तासौ विधिस्पृष्टः पुरातनः ॥१७॥  
 पुराणानामयं कर्त्ता द्विविधानां मुनीश्वराः ।  
 भवन्तोऽपि करिष्यन्ति पुराणान्युत कानिचित् ॥१८॥  
 व्यासस्यैव प्रसादेन तानि नैवात्र संशयः ।  
 व्यासायाहं वदिष्यामि काव्यबीजं सनातनम् ॥१९॥  
 तेनैव यूयं सर्वे वै भविष्यथ कृतार्थकाः ।  
 आदौ महाभारताख्यं वेदव्यासः करिष्यति ॥२०॥  
 ततो विष्णुपुराणस्य कर्त्ता भावी पराशरः ।  
 एवं महापुराणानि व्यासएव करिष्यति ॥२१॥  
 कर्त्ता चोपपुराणानां व्यासोऽप्यन्येऽपि केचन ।  
 वेदव्यासः श्लोककर्त्ता सर्वेषामेव सर्वतः ॥२२॥  
 लेखकः कोऽपि वक्ता च कोऽपि ह्यर्थनिरूपकः ।  
 श्लोककाः संहितानाञ्च परे मन्वादयो द्विजाः ॥२३॥  
 मन्त्रत्रिविष्णुहारीतयाज्ञवल्क्योऽग्रनोऽङ्गिराः ।  
 यमापस्तम्बसम्बर्त्ताः कात्यायनवृहस्पती ॥२४॥  
 पराशरव्यासश्चलिखिता दक्षगौतमौ ।

शातातपो वशिष्ठश्च धर्मशास्त्रप्रयोजकाः ॥२५॥  
 एतेषां केऽपि वक्तारः केऽपि श्लोकार्थकारकाः ।  
 अन्येऽपि मुनयः सर्वे सन्तु शास्त्रकृतः स्वयम् ॥२६॥  
 सर्वे स्वस्वमतेनैव ग्रन्थान् कुर्वन्तु पावनान् ।  
 सर्वे यूयं निवर्त्तध्वं यात स्वस्वालयां द्विजाः ॥२७॥  
 काव्यबीजं वदिष्यामि व्यासायाहं महात्मने ।  
 व्यासस्यानुग्रहाद्यूयं कवयोऽपि भविष्यथ ॥२८॥  
 देव्युवाच ।

इत्युक्तास्ते मुनिगणाः सानन्दा एव हे सखि ।  
 प्रणम्यादिकविं श्रीलं वाल्मीकिं ते गतास्ततः ॥२९॥  
 वाल्मीकस्याश्रमे व्यासो विरराम सखीद्वय ।  
 वाल्मीकिः काव्यबीजानि व्यासायोवाच सादरम् ॥३०॥

इति बृहद्भर्मपुराणे पूर्वखण्डे ऊर्वाचंशतमोऽध्यायः ।

## त्रिंशत्तमोऽध्यायः ।

वाल्मीकिरुवाच ।

वेदव्यास किमादौ त्वं श्रोतुमिच्छसि सम्प्रति ।  
तदहं भारतादीनां वीजं ते प्रवदामि वै ॥१॥

व्यास उवाच ।

कीदृशं भारतं नाम किं फलं तस्य तद्वद ।  
केन वाहं करिष्यामि केन शक्तिर्भवेन्मम ॥२॥

वाल्मीकिरुवाच ।

वेदः परिणतो भूत्वा महाभारततां गतः ।  
विष्णोर्मुखात् समुद्भूता ब्राह्मणा ये तपस्विनः ॥३॥  
बाहुतः क्षत्रिया जाताः पृथिवीजनपालकाः ।  
ऊरुतो जज्ञिरे वैश्याः शूद्राः पादभवा मुने ॥४॥  
वर्णा अमी वै चत्वारस्तेषां कर्माण्यकल्पयत् ।  
यजनं याजनं चैवाध्ययनाध्यापने तथा ॥५॥  
दानं प्रतिग्रहश्चैव षट्कर्मा ब्राह्मणः स्मृतः ।  
विप्रपूजा प्रजारचा दानं युद्धं करग्रहः ॥६॥  
क्षत्रियः पञ्चकर्मा स्याद्वैश्यकर्म च कथ्यते ।  
ब्राह्मणक्षत्रयोः सेवा धनसङ्ग्रह एव च ॥७॥  
वाणिज्यञ्च तथा दानं चतुष्कर्मा वणिग्जनः ।  
ब्रह्मक्षत्रविशां सेवा शूद्रस्य कृषिकर्म च ॥८॥

एतानि किल कर्माणि वर्णानां कथितानि ते ।  
 तत्र त्रयाणां वर्णानां वेदे योग्यत्वमिष्यते ॥८॥  
 स्त्रीशूद्रद्विजवन्धूनां [त्रयी न श्रुतिगोचरा ।  
 स्त्रीशूद्रद्विजवन्धूनां<sup>१</sup>] वेदार्थज्ञानहेतवे ॥१०॥  
 भारतं कृतवान् पूर्वं देवो नारायणः स्वयम् ।  
 रामायणं तस्य वीजं परात्परतरं मतम् ॥११॥  
 आदौ रामायणं देवो ब्रह्मणे दत्तवान् पुरा ।  
 दत्तञ्च ब्रह्मणा मह्यं श्लोकबद्धं मया कृतम् ॥१२॥  
 विस्तारितञ्च रुचिरं वेदार्थसारसम्मतम् ।  
 पुनश्च भारतं कर्तुं ब्रह्मणा देशितोऽप्यहम् ॥१३॥  
 नैव स्त्रीकृतवान् पूर्वं भारतं कर्तुमेव च ।  
 भारतस्य विधानाय त्वं नारायणनिर्मितः ॥१४॥  
 रामायणाच्च विस्तीर्णं त्वं महाभारतं कुरु<sup>२</sup> ।  
 रामायणपरीपाद्या त्वं महाभारतं कुरु ॥१५॥  
 रामायणस्य काव्यस्य भारतस्य च वै मुने ।  
 विशेषात् शृणु मद्वाक्यान्नारायणनिरूपितम् ॥१६॥  
 एक एव स्वयं देवः परमात्मा विभुः प्रभुः ।  
 कालाकाशस्वरूपोऽसौ सुखदुःखविवर्जितः ॥१७॥  
 सोऽयं मानुषतां गत्वा स्वेच्छया कमलापतिः ।  
 चिक्रीड जगतीमध्ये रक्षोवधच्छलेन वै ॥१८॥

१ C omits the portion bracketed.

२ B omits this line ।

धर्मांश्च दर्शयामास वर्णाश्रमविभागशः ।  
 अहं तद्वर्णयिष्यामि काव्यं रामायणाक्यम् ॥ १८ ॥  
 परमात्मस्वरूपस्य सीतानाथस्य चेष्टितम् ।  
 वर्णितं चैकरूपस्य तच्छरीरविशेषवत् ॥ २० ॥  
 स एव देवो भगवान् कृष्णः कमललोचनः ।  
 जीवद्वितीयश्चिक्रीड भूभारक्षयहेतवे ॥ २१ ॥  
 जीवात्मपरमात्मानौ नरनारायणावुभौ ।  
 अर्जुनश्च तथा कृष्णस्तावेव स्वेच्छया स्थितौ ॥ २२ ॥  
 पञ्चानां पाण्डुपुत्राणां तृतीयो योऽर्जुनो नरः ।  
 कृष्णश्च देवकौपुत्रो वासुदेवोऽखिलार्त्तिहा ॥ २३ ॥  
 नारायणो वासुदेवो नरश्चैवार्जुनाक्यः ।  
 नरनारायणमयं तन्महाभारतं विदुः ॥ २४ ॥  
 एकं नारायणमयं कृतं रामायणं मया ।  
 रामायणे भारते च विशेषोऽयमुदाहृतः ॥ २५ ॥  
 गोपनीयो ह्ययं पन्था न वाच्यं यस्य कस्यचित् ॥ २६ ॥  
 ईदृशं भारतं प्रोक्तं नरनारायणात्मकम् ।  
 भारतं परमं पुण्यं भारतं देवसंमितम् ।  
 भारतं भवने यस्य तस्य हस्तगतो जयः ॥ २७ ॥  
 भारतस्य समुद्रस्य मेरोर्नारायणस्य च ।  
 अप्रमेयाणि चत्वारि पुण्यतोयगुहागुणाः ॥ २८ ॥  
 भारतस्यान्तरीक्षस्य कालस्य च हरेरपि ।

अप्रमेयाणि चत्वारि भावः सीमा गतिः क्रिया ॥२८॥

भारतस्य च गङ्गायाः शिवस्य च हरेरपि ।

अप्रमेयाणि चत्वारि नामपुण्यार्थशक्तयः ॥२९॥

भारतं श्रूयते स्वर्गं भारतं श्रूयते क्षितौ ।

भारतं श्रूयते चैव पाताले परमादरैः ॥३०॥

भारते विविधा अर्था भारते विविधा कथा ।

भारते षड्दर्शनानि भारते धर्मसञ्चयाः ॥३१॥

न भारतमनाश्रित्य कथा काचित् प्रवर्त्तते ।

आहारमनपाश्रित्य शरीरस्येव धारणम् ॥३२॥

यद्रात्रौ कुरुते पापं ब्राह्मणस्त्रिन्द्रियैश्चरन् ।

महाभारतमाख्याय पूर्वां सन्ध्यां विमुञ्चति ॥३३॥

यदह्ना कुरुते पापं ब्राह्मणस्त्रिन्द्रियैश्चरन् ।

महाभारतमाख्याय सन्ध्यां मुञ्चति पश्चिमाम् ॥३४॥

पूजयेद्भारतं गेहे स्थापयेत् भारतं गेहे ।

दद्याच्च भारतं सङ्गः शृणुयाच्च पठेदपि ॥३५॥

स एव परमश्रीमान् सार्थकं तस्य जन्म च ।

वृषोत्सर्गशतञ्चैव गयाश्राद्धशतं तथा ॥३६॥

राजसूयाश्वमेधौ च यज्ञौ विपुलदक्षिणौ ।

सदक्षिणौ भारतस्य अवणं पाठ एव च ।

तुल्यान्येतानि कर्माणि मिथः प्रतिनिधीन्यपि ॥३७॥

दक्षिणा भारतस्यापि आत्मा सर्वस्वमेव च ।

सर्वस्वं भारते दद्यात् सर्वस्वं पितृमातृषु ॥३८॥

सर्वस्वं गुरवे दद्यात् सर्वस्वं याचके क्रमात् ।  
 इत्येवं ते फलं प्रोक्तं भारतस्य समासतः ॥ ४ ० ॥  
 कवचं कथ्यते विप्र भारतस्य शृणुष्व तत् ।  
 ॐ नमो भगवते तुभ्यं वासुदेवाय धीमहि ।  
 नराय परमेशाय जीवाय परमात्मने ॥ ४ १ ॥  
 आदिपर्व पातु मूलवीजं पातु द्वितीयकम् ।  
 ऋषिर्नारायणः पातु शक्तीरामायणं तथा ॥ ४ २ ॥  
 विराटपर्व कृन्दश्च देवतार्थास्तिस्रोऽवतु ।  
 प्रमाणं भगवद्गीता शक्तिमान् पातु भीष्मकः ॥ ४ ३ ॥  
 प्रतिपाद्यं द्रोणपर्व कार्ण<sup>१</sup>पर्वार्थकोऽवतु ।  
 निर्णयः शल्यपर्व स्यात् कर्त्ता पातु गदादिकम् ॥ ४ ४ ॥  
 प्रयोजनं शान्तिपर्व स्वरूपमाश्वमेधिकम् ।  
 लक्षणाञ्चावगम्यञ्च लयश्चान्यान्यवन्तु माम् ॥ ४ ५ ॥  
 अथादाचरणीयञ्च सर्वा<sup>२</sup>श्चर्यमथोत्तरम् ।  
 एतद्वै कवचं धृत्वा कुरु भारतमुत्तमम् ॥ ४ ६ ॥  
 भारते फलसिद्धिश्च कवचादप्यतो भवेत् ।  
 पठ रामायणं व्यास काव्यवीजं सनातनम् ॥ ४ ७ ॥  
 पुराणानाञ्च सर्वेषां क्रम एवंविधो मतः ।  
 अष्टादश पुराणानि तत्त्वान्यष्टादशैव तु ॥ ४ ८ ॥  
 एवञ्चोपपुराणानि तत्त्वान्यष्टादशैव तु ।  
 महापुराणेषु मुने श्रीभागवतमन्ततः ॥ ४ ९ ॥

बृहद्भर्मपुराणञ्च पुराणेष्वितरेषु च ।

मुने आचरणैयं स्यात् मूलादीनीतराणि च ॥५०॥

कुरु सर्वपुराणानि महाभारतमेव च ।

तेषु तेषु पुराणेषु महाभारत एव च ।

यत्र रामचरित्रं स्यात् तदहं तत्र शक्तिमान् ॥५१॥

ब्रह्मणो वचनं व्यास प्रतिपाल्यं करोमि वै ।

अन्येषान्तु मुनीनां वै ग्रन्थेषु संग्रही कृती ॥५२॥

देव्युवाच ।

इत्याकर्ण्य तदा व्यासः प्रोक्तं वाल्मीकिनाद्भुतम् ।

गुरुणा चादिकविना वेदव्यासो ननाम तम् ॥५३॥

व्यास उवाच ।

महर्षेऽहं कृतार्थोऽस्मि कविरस्मि [महामतिः<sup>१</sup> ।

रामायणं पाठितं मे प्रसन्नोऽस्मि] कृतस्त्वया ॥५४॥

करिष्यामि पुराणानि महाभारतमेव च ।

धर्मानहं वदिष्यामि त्वत्प्रसादान्महामुने ॥५५॥

देव्युवाच ।

यदा रामायणं व्यासः पठित्वा सुव्यवस्थितः ।

तदैव भारतादीनां मूर्त्तीः सम्यग्ददर्श ह ॥५६॥

षट्त्रिंशतः पुराणानां भारतस्य च हे सखि ।

संहितानाञ्च सर्वासां मूर्त्तीः संदृष्ट्वा मुनिः ॥५७॥



मूर्त्तिमन्ति पुराणानि भारतादीनि सर्वशः ।  
 प्रणम्य तौ मुनिश्रेष्ठौ तत्रैवान्तर्हितानि वै ॥५८॥  
 मुनिभिः सहितो व्यासो ययौ वदरिकाश्रमम् ।  
 इत्येतद्वां समाख्यातं सख्यौ यत् पृष्टमेव हि ।  
 आगच्छत गृहं यामो यत्र देवो महेश्वरः ॥५९॥

व्यास उवाच ।

जाबाले गिरिजा सती सखियुगं सानन्दफुल्लाननम्  
 स्वाख्यानश्रवणोल्लसत्तरमनःप्रव्यक्तरोमोद्गमम् ।  
 गङ्गाया निकटस्थलादिविवरं कैलासमप्रापयत्  
 खार्द्धं खेन मुने विलोकितमिदं साक्षात्परं किं वदे ॥६०॥  
 इति श्रीबृहद्भर्मपुराणे व्यासजाबालिसम्वादे जयाविजयासम्वादः  
 पूर्वखण्डे त्रिंशत्तमोऽध्यायः ।

पूर्वखण्डः समाप्तः ।



## मध्यखण्डः।

### एकचिंशत्तमोऽध्यायः ।

जावालिखाच ।

रुद्राणीसखिसम्बादस्त्वया प्रोक्तो विशेषतः ।  
तत्र गङ्गा पुण्यतमा प्रोक्ता सर्वसुरोत्तमा ॥१॥  
का गङ्गा किंप्रभावा च सम्भवोऽस्याः कुतोऽथ वा ।  
कथं हिमगिरेः कन्या जलरूपा कथं पुनः ।  
कथं पृथ्वीमागता वा तत्सर्वं वद मे गुरो ॥२॥

व्यास उवाच ।

तत्राप्युदाहराम्येनमितिहासं पुरातनम् ।  
शुकजैमिनिसम्बादं जावाले तं निबोध मे ॥३॥  
पुरा शुको नाम मुनिर्जैमिनिं शिष्यमात्मनः ।  
अध्याय सर्वशास्त्राणि गङ्गां गन्तुं समादिशत् ॥४॥  
तदा पप्रच्छ स गुरुं प्रश्नमेतं तु जैमिनिः ।  
तदा शुकस्तं शिष्यं स्वं समुवाच कृपान्वितः ॥५॥

शुक उवाच ।

पुरा जगदिदं त्वामीन्नष्टस्यावरजङ्गमम् ।  
चन्द्रसूर्यादिरहितं शून्यरूपं तमोमयम् ।

प्रकृतिः पुरुषश्चोभौ [१ न तृतीयं तदा स्थितम् ॥६॥  
 सिद्ध्यां पुरुषः प्राप यदा कैवल्यसंस्थितः ॥  
 तदैव प्रकृतेर्यागात् एकं ब्रह्म त्रिधा बभौ ॥७॥  
 सत्त्वं रजस्तम इति गुणाः प्रकृतिसम्भवाः ।  
 तैर्गुणैः पुरुषा जाता नामान्येषाञ्च मे शृणु ॥८॥  
 आद्यस्तु सात्विको नाम द्वितीयो राजसः स्मृतः ।  
 तृतीयस्तामस इति ब्रह्माणोऽमी त्रयः स्मृताः ॥९॥  
 पुरुषं प्रकृतिर्वीक्ष्य त्रिधाभूतं गुणैस्त्रिभिः ।  
 चिन्तयामास कस्तावदेषु मां संग्रहीष्यति ॥१०॥  
 इति संचिन्त्य प्रकृतिस्त्रयाणामुपकारिणी ।  
 ब्रह्मैकमद्वितीयञ्च बभूव परमाख्यकम् ॥११॥  
 पुंसां सृष्टिविमूढानामभिज्ञा प्रकृतिः स्वयम् ।  
 अपएव ससर्ज्जादौ रसन्तासु न्ययोजयत् ॥१२॥  
 आपो नारा इति प्रोक्ता आपो वै नरसूनवः ।  
 अयनं तस्य ताः पूर्वं तेन नारायणः स्मृतः ॥१३॥  
 नारायण इति ख्यातिं प्राप्ता प्रकृतिरुत्तमा ।  
 शरीरं ग्राहयामास पुरुषांस्त्रीन् स्वयं कृतान् ॥१४॥  
 ते जलेषु भ्रमन्तो वै स्थानमप्राप्य चिन्तिताः ।  
 शश्रुवुश्च नभोवाणीं सर्वे तपतपेति च ॥१५॥  
 श्रुत्वा तपतपेत्येवं स्तब्धीभूते च वारिणि ।  
 आत्मस्वात्मानमावेश्य तपश्चेरुः स्वयं बलात् ॥१६॥

तान् तथा तपसाविष्टान् वीक्ष्य सा प्रकृतिः परा ।  
 परीक्षितुं मतिं चक्रे उपायेन तपस्यतः ॥१७॥  
 श्रवीभूता जले तत्र भासमाना ततस्ततः ।  
 अनुत्ताना किन्नभिन्ना सर्वाङ्गविगलत्कचा ॥  
 कृमिभिश्चाकुलाङ्गा च गलन्मांसवसाविला ।  
 वीभत्सन्तीव वारीणि सालिकस्थान्तिकं ययौ ॥१८॥१९॥  
 सालिकस्तां विलोक्यैव विमुखः समभूत्ततः ।  
 पूर्वा दिक् साभवत्तेन ततोऽपि विमुखोऽभवत् ॥२०॥  
 तत्रापि सा ययौ तेन उत्तरा दिक् ततोऽभवत्<sup>१</sup> ।  
 तत्रापि सा ययौ सोऽपि ततोऽपि विमुखोऽभवत् ॥२१॥  
 पश्चिमा दिग्भूत्तेन तत्रापि सा गताभवत् ।  
 ततोऽपि विमुखः सोऽभूत् दक्षिणा दिग्भूत्ततः ॥२२॥  
 एवं चतुर्मुखो भूत्वा निर्दृतिं नाधिगम्य च ।  
 पलायितुं मतिञ्चक्रे सा च तं तत्पजे द्विज ।  
 तां दृष्ट्वा यदसौ दृष्ट्वस्तेन ब्रह्मा बभूव सः ॥२३॥  
 तस्मै सालिकभावस्य राजसं ह्यभिभावकम् ।  
 दत्त्वा कृत्वा रक्तवर्णं सर्जकं संविधाय च ।  
 निःससार ततः स्थानात् ययौ राजसिको यथा ॥२४॥  
 तां स राजसिको दृष्ट्वा [१व्याप्तवान् सर्वतो दिशः ।  
 सहस्रशीर्षः पुरुषः सहस्राक्षः सहस्रपात् ।

१ B omits this line.

२ C omits the portion bracketted.

सुखाप स जले देवो मुद्रयित्वा तु चक्षुषी ॥२५॥२६॥  
 सा देवी तां तथा दृष्ट्वा तं तत्याज तदैव हि ।  
 तस्मै राजसभावस्य सात्त्विकं ह्यभिभावकम् ॥  
 दत्त्वा कृत्वा शुक्लवर्णं पालकं संविधाय च ।  
 निःससार ततः] स्थानात् ययौ तामसिको यथा ॥२७॥  
 तामसस्य समीपं सा जगाम शवरूपिणी ।  
 न च कर्तुं समर्थाभूत्तत्समाधिनिवारणम् ॥२८॥  
 ततो वायुं ससर्ज्जादौ जैमिने गन्धवाहिनम् ॥२९॥  
 वायुस्तु तस्या वपुषः परामाणून् सुपूतिकान् ।  
 पुंसो घ्राणेन्द्रियेणैव योजयामास तत्क्षणात् ॥३०॥  
 तेन दृष्टेन गन्धेन पुमान् भग्नसमाधिकः ।  
 ददर्श जानुसंपृष्टं शवं विवृतविग्रहम् ॥३१॥  
 तदैवोत्थाय सलिले तां धृत्वा पाणिना द्विज ।  
 तद्वक्षसि समास्थाय मनो दध्रे समाधये ॥३२॥  
 तदा सा बुबुधे देवी तं शिवाख्यं शिवाश्रयम् ।  
 तं समाशिश्रिये शक्तिः पुरुषं प्रकृतिः परा ॥३३॥  
 शिवस्तु तां समारूढ्य चिन्तयामास चेतसा ।  
 चिन्तयित्वा मुहूर्त्तेन ज्ञात्वा तां मूलरूपिणीम् ॥  
 अङ्गुष्ठमात्रः समभूल्लिङ्गरूपी महेश्वरः ॥३४॥  
 तं लिङ्गरूपिणं दृष्ट्वा देवी सा शवरूपिणी ।  
 शवरूपं परित्यज्य योनिरूपा बभूव ह ॥३५॥  
 त्रिकोणमण्डलाकारे लिङ्गमारोप्य स्वात्मनि ।

माहेश्वरप्रजासृष्टौ ममज्ज सलिले द्विज ॥२६॥  
 प्रकृतेः पुरुषस्यापि यावत्लिङ्गमिदं जले ।  
 तावन्माहेश्वरी सृष्टिर्वियोगे प्रलयो भवेत् ॥२७॥  
 योनिः साक्षात् भगवती लिङ्गं साक्षान्महेश्वरः ।  
 तयोस्तु पूजनेन स्यात् सर्वदैवतपूजनम् ॥२८॥  
 एतयोः पूजनाभावे सृष्टिलोपो न चान्यथा ।  
 अपूजयित्वा यो भुङ्क्ते स सर्वेष्टपराङ्मुखः ॥२९॥  
 तत्र लिङ्गे जले मग्ने प्रकृतिः शवरूपताम् ।  
 त्यक्त्वा चक्रे शिवं स्थूलं स्वार्याय त्रिगुणात्मकम् ॥३०॥  
 गुणेनैकेन सृष्टिः स्यात् गुणेनैकेन पालनम् ।  
 त्रिभिर्गुणैर्विना न स्यात् मंहारः किल जैमिने ॥३१॥  
 अतः शिवस्तु त्रिगुणः सर्वेषामुपकारकः ।  
 शुक्लवर्णो रराजासौ त्रिनेत्रो नीललोहितः ॥३२॥  
 अथैव प्रकृतिं देवीमदृष्ट्वा पूर्वसम्भवौ ।  
 निरालम्बौ बभ्रमतुर्व्याकुलौ च बभूवतु ।  
 तयोर्व्याकुलतां दृष्ट्वा प्रकृतिर्दर्शनं ददौ ॥३३॥  
 निराकाराच्च तां दृष्ट्वा दृष्ट्वा ज्योतिःस्वरूपिणीम् ।  
 ब्रह्मविष्णू तृष्टुवतुः स्तुतिभिः परमादरात् ॥३४॥  
 ब्रह्मविष्णू ऊचतुः ।  
 त्वं मूलप्रकृतिर्देवी निर्विकारा सनातनी ।  
 महदाद्या विकारास्ते षोडश प्रकृतेर्हि ये ॥३५॥  
 वयन्तु पुरुषा नाम सततं त्वदशाः स्थिताः ।

शिवं किमेकं गृह्णीषे त्यजस्यावां कथं पुनः ॥४६॥

शुक उवाच ।

इत्युक्त्वा सा च प्रकृतिर्निराकारा ब्रवीति तान् ।

शिवञ्च सन्निधीकृत्य ब्रह्मविष्णुमहेश्वरान् ॥४७॥

प्रकृतिरुवाच ।

सत्त्वं रजस्तमदति गुणा मे जगदीश्वराः ।

तेन त्रयो हि पुरुषाः कृता यूयं पृथङ्मताः ॥४८॥

कथं त्यक्त्वा मया यूयं नैवं वै मन्यथ क्वचित् ।

यथा त्रयो वै पुरुषाः यूयं तद्वदहं पुनः ।

भविष्यामि पञ्चभेदा प्रकृतिस्त्रिगुणात्मिका ॥४९॥

ब्रह्मा चतुर्मुखश्चासौ करोतु सृष्टिमुत्तमाम् ।

पालनञ्च करोत्वेष विष्णुः परमपुरुषः ॥५०॥

सत्त्वमूर्तिरयं देवो मध्यमो वो महोत्तमः ।

नारायणाख्यो भगवान् वासुदेवः सनातनः ॥५१॥

शिवोऽयमन्ते प्रलयं करिष्यति गुणत्रयी ॥

ब्रह्मा सृजतु भूतानि स्यावराणि चराणि च ।

करोतु मानसीं सृष्टिं प्रजावृद्धिर्नचेद् भवेत् ॥५२॥

तदा हि जङ्गमा सृष्टिर्दिधा सम्पादयिष्यते ।

स्त्री पुमानिति भेदेन विस्तीर्णा स्यात् प्रजा तदा ॥५३॥

स्त्रीरूपाहं भविष्यामि पुंरूपञ्च महेश्वरः ।

लिङ्गाङ्गा च भागाङ्गा च तस्मान्माहेश्वरी प्रजा ॥५४॥

एतदर्थं जले लिङ्गं भगविद्धं प्रवर्त्तते ।



भगलिङ्गं प्रजावृद्धौ प्रजाभिः पूजयिष्यते ॥५५॥  
 युष्मानपि च लप्स्यामि स्त्रियो भूत्वाथ पञ्च वै ।  
 गङ्गा दुर्गा च सावित्री लक्ष्मीश्चैव सरस्वती ॥५६॥  
 एताः प्रकृतयः पञ्च भविष्यामि सुरोत्तमाः ।  
 नानारूपा भविष्यामो वयञ्च ब्रह्मसृष्टिषु ॥  
 सत्वादि गुणकार्ये च यूयं भवत सादराः ॥५७॥

शुक उवाच ।

इत्युक्त्वा प्रकृतिं देवीं निराकारां निरञ्जना ।  
 निववर्त्त पुमांसोऽपि कार्यकाले व्यवस्थिताः ॥५८॥  
 इति श्रीबृहद्ब्रह्मपुराणे शुकजैमिनिसम्वादे मध्यखण्डे एक-  
 त्रिंशत्तमोऽध्यायः ।

## द्वाविंशत्तमोऽध्यायः ।



शुक उवाच ।

अथ पूर्णः पुमान् विष्णुः सत्वमाश्रित्य भूतवान् ।  
 अग्रयिष्ठ जले तस्य नाभेः पद्ममभून्महत् ॥१॥  
 स्रष्टुं समुद्यतो ब्रह्मा बज्रधा सलिले भ्रमन् ।  
 तदेव पद्मं समहत् स्थूलं प्राप द्विजोत्तम ॥२॥  
 तस्मिन्नेव महापद्मे स्रष्टुं समुपचक्रमे ।  
 कालमादौ ससर्जैव दण्डक्षणलवादिकम् ॥३॥  
 अतो यज्ञे महातत्त्वं ततोऽहं समजायत ।  
 तन्मात्राणि ततः पञ्च तेभ्यो भूतानि पञ्च वै ॥४॥  
 पृथिवीजलतेजांसि वाय्वाकाशौ तथैव च ।  
 सृष्ट्वा मात्राणि तेष्वेव साश्रयाण्यभवन् क्रमात् ॥५॥  
 क्षितौ गन्धो रसो वाष्पं रूपं तेजसि चाश्रितम् ।  
 वायौस्पर्शस्तथा शब्द आकाशे द्विजसत्तम ॥६॥  
 चक्रे देहं पञ्चभूतैस्तन्मात्रैरिन्द्रियाण्यपि ।  
 अधिष्ठाताभवत्तत्र विष्णुर्जीवः स्वयं पुमान् ॥७॥  
 प्रकृत्या वीक्षितो देव एवं सर्वत्र कल्पना ।  
 अहं ममेति नामत्वान्नानारूपञ्च प्राप्तवान् ॥८॥  
 प्रकृतिस्त्रिविधा प्रोक्ता विद्याविद्या द्वयं तथा ।  
 विद्या तु पञ्चधा भूता गङ्गाद्याः कथिता पुरा ॥९॥  
 अविद्याद्वयमुक्तं यन्माया च परमा तथा ।

माया ह्यावरिका शक्तिः परमाजीवयोर्मता ॥ १० ॥  
 जीवो नारायणो विष्णुः पुरुषः परमेष्ठितः ।  
 यथा वृतो न परमां द्रष्टुं प्राप्नोति बुद्धिमान् ॥  
 यदि तस्याः प्रसादेन तपस्यादिभवेन वै ।  
 तां पश्यति तदा तत्त्वं प्राप्य निर्वृतिमिच्छति ॥ ११ ॥ १२ ॥  
 ततो ब्रह्मा ससर्जैव मानसांस्तनयान्दश ।  
 वशिष्ठमश्विर्गिरिसौ पुलस्त्यं पुलहं क्रतुम् ॥ १३ ॥  
 भृगुं दक्षं नारदञ्च कर्दमं दशमं तथा ।  
 एते सृष्टाः स्वपितरं प्राङ्ब्रह्मन् कथं वयम् ॥ १४ ॥  
 सृष्टास्तानाह वै ब्रह्मा प्रजाः सृजत पुत्रकाः ।  
 प्रतिसर्गे ह्यकुशलाः सृष्ट्यर्थं तपसि स्थिताः ॥ १५ ॥  
 ब्रह्मा वपुर्विधा चक्रे प्रजावृद्धौ द्विजोत्तम ।  
 वामार्द्धं शतरूपाख्या स्त्रीजाता चारूरुपिणी ॥ १६ ॥  
 दक्षिणार्द्धं पुमान् भूतो नाम्ना स्वायम्भुवो मनुः ।  
 कन्दर्पञ्च हृदः स्थानाज्जनयामास सृष्टये ॥ १७ ॥  
 तदा मैथुनधर्मेण प्रजा समभवद् बह्वः ।  
 भार्यायां शतरूपायां मनुः स्वायम्भुवो यदा ।  
 पञ्चापत्यान्यजनयत् तिस्रः कन्याः सुतद्वयम् ॥ १८ ॥  
 आकूतिन्देवज्जतिञ्च प्रसूतिमिति कन्यकाः ।  
 प्रियव्रतोत्तानपादौ पुत्रौ च द्विजसत्तम ॥ १९ ॥  
 तदा प्रजानां स्थित्यर्थं विष्णुः शूकररूपधृक् ।  
 उद्धार धरां धीर प्रजाधारणकारिणीम् ॥ २० ॥

आकूतिं रुचये प्रादात् कर्दमाय तु मध्यमाम् ।  
 ददौ प्रसूतिं दद्याय चैरेव वर्द्धिताः प्रजाः ॥२१॥  
 कर्दमो जनयामास देवहत्यां सुतान् बहून् ।  
 अरुन्धतीप्रभृतयो वशिष्ठादिस्त्रियः शुभाः ॥२२॥  
 रुचे र्यज्ञस्तथाकृत्यां दक्षस्यापि प्रजाः शृणु ।  
 कन्याः संजनयामास दक्षो नाना प्रसूतितः ॥२३॥  
 कन्यामेकामग्नयेऽदात् स्वाहानान्नीं द्विजोत्तम ।  
 सतीनान्नीं महेशाय कश्यपाय त्रयोदश ॥२४॥  
 अदितिर्द्विर्दितिर्दनुः काष्ठा अविष्टा सुरसा तिमिः ।  
 मुनिः क्रोधवशा ताम्रा विनता कद्रुरेव च ॥  
 त्रयोदशी भानुमती शृण्वपत्यानि जैमिने ॥२५॥  
 अदित्यां समभूत्सूर्यः सूर्यपुत्रो मनुः परः ।  
 सूर्यवंशो महानेष पुण्यकीर्त्तिरनामयः ॥२६॥  
 दितेश्च जाता वै दैत्या दनोर्दानवसम्भवः ।  
 काष्ठायाः पञ्चवोऽश्वाद्या अविष्टायास्तु भूरुहाः ॥२७॥  
 सुरसायान्तु मारीचोऽजनत् पञ्चनखान् पशून् ।  
 तिमिः कुम्भीरमत्याद्या मुनेर्गामहिषादयः ॥२८॥  
 अत्रिपत्यां तु कार्दम्यां पुत्रत्रयमजीजनत् ।  
 दत्तं दुर्वाससं चन्द्रं ब्रह्मविष्णुशिवात्मकान् ॥२९॥  
 चन्द्रपुत्रो बुधो जातो बुधस्य च पुरुरवाः ।  
 एवं हि चन्द्रवंशोऽयं पुण्यकीर्त्तिरनामयः ॥३०॥  
 एषा तु मानवी सृष्टिः सर्वगो हि चतुर्विधा ।

ब्राह्मणः क्षत्रियो वैश्यः शूद्रश्चेति पृथक् पृथक् ॥२१॥  
 सुरासुरनराः पक्षिपशुद्रुमलतादयः ।  
 एवं चतुर्विधा सर्वा प्रजा वर्णचतुष्टयी ॥२२॥  
 ततः सन्ध्या समभवत् कन्या वै ब्रह्मणः शुभा ।  
 तस्यां ब्रह्मा मनश्चक्रे मनोभवविधर्षितः ॥२३॥  
 ब्रह्मा शरीरं तत्याज नीहारः समभूच्च तत् ।  
 ताञ्च सन्ध्यां त्रिधा चक्रे प्रातः सायञ्च मध्यमाम् ॥२४॥  
 ततो ब्रह्मा पुनर्देही क्रोधञ्चक्रे महत्तरम् ।  
 ततो जातो महारुद्रः कामनाशाय धूर्जटिः ॥२५॥  
 तं ददर्श तदा ब्रह्मा जटिलं नीललोहितम् ।  
 त्रिनेत्रं पञ्चवदनमेकवक्त्रं द्विवक्त्रकम् ॥२६॥  
 त्रिवक्त्रञ्च चतुर्वक्त्रं भीमं कोटिरविप्रभम् ।  
 निःश्वसन्तं मुहुर्घुर्णन्नयनं नीललोहितम् ॥२७॥  
 मारय भ्रामय क्रोधात् द्रावयोच्चाटयेति च ।  
 मुहुर्मुहुर्वदन्तञ्च धावन्तं दन्तदन्तुरम् ॥२८॥  
 तं दृष्ट्वा भीषणवरं यस्यन्तमिव सर्वतः ।  
 विभेदैकादशविधं रुद्रा एकादशाभवन् ॥२९॥  
 ते तथैवोग्ररूपा वै अभूवन् सृष्टिलोपकाः ।  
 ब्रह्मा दक्षं समाहूय जगाद् भयविक्कलः ॥३०॥  
 वत्स दक्ष महाभाग भ्रातरोऽमी तवोत्तमाः ।  
 वशे स्थापय चैतांस्त्वं मा मां यस्यत्वं गणः ॥३१॥  
 श्रुत्वेवं ब्रह्मवचनं दक्षः पितृहिते रतः ।

खेन योगवलेनैव तान् वशेऽस्थापयत् स्वकान् ।  
 सर्पानिव विषात्युग्रान् महामन्त्रवलेन वै ॥ ४२ ॥  
 जनयित्वा विधौ रुद्रांस्तथाज क्रोधमात्मनः ।  
 क्रोधस्तु स्वाश्रयद्रोही तं श्रेयोर्धौ परित्यजेत् ॥ ४३ ॥  
 यच्च रुद्रभयाद् ब्रह्मा शरीरे विकृतिं गतः ।  
 यच्चरन्नोगणांश्चैव ततो जाताः सहस्रशः ॥ ४४ ॥  
 एवं यथोपयोगेन गन्धर्वाद्याश्च जज्ञिरे ।  
 एवं ससर्ज वै ब्रह्मा सृष्टिकर्त्ता सनातनः ।  
 विष्णुः पालयते सर्वमवतीर्थ निजेच्छया ४५ ॥॥  
 इति श्रीबृहद्भर्मपुराणे मध्यखण्डे द्वात्रिंशत्तमोऽध्यायः ।

## चयस्त्रिंशत्तमोऽध्यायः ।

शुक उवाच ।

अंशस्तृतीयः प्रकृतेर्विद्या सा पञ्चधा मता ।  
अर्द्धं दाचायणी देवी सावित्री पादमेव च ॥१॥  
पादमन्यत् द्विधाभूतं लक्ष्मीरथ सरस्वती ।  
तत्र दाचायणी देवी सती पितृमखे द्विज ॥  
श्रुत्वा शिवस्य निन्दां वै तनुं तत्याज सुन्दरी ।  
त्यक्त्वा तनुं द्विधाभूता हिमालयमगाद्विज<sup>१</sup> ॥२॥३॥

जैमिनिरुवाच ।

कथं दाचायणी देवी तनुं तत्याज तादृशीम् ।  
कथम्वा निन्दयामास शिवं देवं महेश्वरम् ॥४॥  
द्विधा भूत्वा कथं देवी हिमालयमगादुरो ।  
तद्वदस्वानुपूर्व्येण शिष्यस्तेऽहं प्रियो यदि ॥५॥

शुक उवाच ।

पुरा प्रजापतिर्दत्तः शेषकन्यां सतीं शुभाम् ।  
अनन्यकान्तिसौन्दर्यगुणाढ्यां सत्यरूपिणीम् ॥६॥  
तां दृष्ट्वा पतिमङ्गार्हं कस्मै देयेति चिन्तयन् ।  
स्वयम्बरा भवत्प्रेषा दृष्ट्वा योग्यं पतिं सती ॥७॥  
इति निश्चित्य मनसा समाह्वयाखिलानपि ।

---

१ C त्यक्त्वा देहं द्विधा भूत्वा गङ्गोमा च नगात्मजे ।

चक्रे रूपमयीं गोष्ठीं विना देवं त्रिलोचनम् ॥८॥  
 शिवमेव पतिं प्राप्तं सती यत्नवती सदा ।  
 आराधयामास सदा तन्न जानन्ति केचन ॥९॥  
 अथ प्रजापतिर्दक्षः काले प्राप्ते सुलक्षणे ।  
 सभां प्रवेशयामास सतीं परमसुन्दरीम् ॥१०॥  
 ज्वलत्कनकगौराङ्गीं मोहयन्तीं जगत्त्रयम् ।  
 वासः परिदधानाञ्च चन्द्रकोटिशुचिच्छवि ॥११॥  
 सुगन्धिकुसुमाबद्धकेशपाशां कृशोदरीम् ।  
 सिन्दूरतिलकं भाले वहन्तीं चारुलोचनाम् ॥१२॥  
 रूपरत्नाकरे रूपलक्ष्मीमिव समुत्थिताम् ।  
 मात्स्यहस्तां रत्नपौठवरोपरिलसत्तराम् ।  
 तां दृष्ट्वा सुमुज्जः सर्व्वे वाक्यागोचररूपिणीम् ॥१३॥

दक्ष उवाच ॥

वत्से सति त्रिनयने योग्यं दृष्ट्वा पतिं वृणु ।  
 मुनयो देवदैत्याद्याः सर्व्वे ह्यत्र समागताः ॥१४॥  
 त्वं यथा चारुसर्वाङ्गी तथा सर्वाङ्गसुन्दरम् ।  
 दृष्ट्वा नेत्रैस्त्रिभिः पुत्त्रि पतिं वृण्वनया स्रजा ॥१५॥  
 इत्युक्त्वा सा तदा पित्रा दृष्ट्वा समितिमुत्तमाम् ।  
 महेश्वरं न दृष्ट्वैव शिवशून्याममन्यत ॥१६॥  
 मनसा चिन्तयामास पिता मम शिवं द्विषन् ।  
 शिवशून्यां सभाञ्चक्रे को मे शिवमृते पतिः ॥१७॥  
 प्रभो देव महेशान बुद्धिरूप सनातन ।



नागतोऽसीह यस्मात् त्वं तन्मन्ये मामुपेक्षसे ॥१८॥  
 किन्तु त्वां देवदेवेशं भगवन्तं विना परम् ।  
 नैवाहं वरयिष्यामि पतिं त्रिजगतां पतिम् ॥१९॥  
 कोऽपि त्वां द्विषतु क्रूरः कोऽपि निन्दयतु ध्रुवम् ।  
 मामेव हन्तु वा कोऽपि भवानेव पतिर्मम ॥२०॥  
 तव निन्दाकथा चैषां नास्तु मत्कर्णगोचरः ।  
 यदा ते निन्दनवचो मत्कर्णगोचरो भवेत् ॥२१॥  
 तदा देहं परित्यज्य लप्स्यामि त्वां भवान्तरे ।  
 इति निश्चित्य मनसा देवी दाक्षायणी द्विज ॥२२॥  
 भूमौ मालां निचिक्षेप नमः शिवाय वादिनी ।  
 देवदेव महेशान भक्तिलभ्य सनातन ॥२३॥  
 अनेन भूमौ विन्यस्तमाल्येन मे पतिर्भव ।  
 एवमुक्तवती देवौ शिवं भूमेः समुत्थितम् ॥२४॥  
 कण्ठालम्बिततन्माल्यं ददर्श दक्षकन्यका ।  
 शिवं शशिसमूहाभं वृषारूढं महेश्वरम् ॥२५॥  
 खदत्तमालासंशोभिगलं सा प्रणनाम तम् ।  
 आत्मानं दर्शयित्वा स शिवो दाक्षायणीन्तदा ॥२६॥  
 अगोचरस्तदान्येषां तत्रैवान्तरधीयत ।  
 शिवाय दत्तमालां तां दृष्ट्वा दक्षादयो जनाः ॥२७॥  
 हाहाकारं तदा चक्रुः सतीं प्रति शिवं गताम् ।  
 कृतवत्यसि किं मूर्खे शिवं पतिमुपागता ॥२८॥  
 इन्द्रो वज्रिः पितृपतिर्नैऋतो वरुणो मरुत् ।

कुवेर ईश इत्येषां त्यक्त्वा चान्यतमं पतिम् ॥२९॥  
 प्रंतभूमौ रजोभस्मगुण्डितोरःस्थलं पतिम् ।  
 आलिङ्गितुं मतिः किन्ते जाता पुच्छि ममात्मजे ॥३०॥  
 धिगस्तु तं विधातारं येन रूपवती कृता ।  
 चारुपुष्पकृता माला श्लेशानेऽधिगता यथा ॥३१॥  
 ब्रह्मसृष्टाविमे सर्व्वे रूपवन्तः समाहृताः ।  
 सर्व्वं मे विफलं जातं भस्मार्थमुद्यमो यथा ॥३२॥  
 न स्यास्त्वं मे यदि सुता तदैव शुभदं भवेत् ।  
 त्वं मे जाता कुलं दुष्टं कृतं कस्मात् कृतागसः ॥३३॥  
 नात्मानमपि जानीषे न शिवं न च मामपि ।  
 शिवोपमाः कृताः सर्व्वे कृतवत्या पतिं शिवम् ॥३४॥  
 किं न दृष्टा मम गृहे रुद्रा एकादशैव हि ।  
 तथाभूतं परं रुद्रं त्वं वै कृतवती पतिम् ॥३५॥  
 मन्ये तेनैव दुष्टेन कुमन्त्रज्ञानशालिना ।  
 रहे वशीकृता पुच्छी ममेयं नात्र संशयः ॥३६॥

शुक उवाच ।

एवं श्रुत्वा दक्षवाक्यं शिवनिन्दाकरं परम् ॥३७॥  
 दधीचिर्मुनिशार्दूलः सभायां दक्षमब्रवीत् ।

दधीचिरुवाच ।

किं निन्दसि महेशानं शिवं राजीवलोचनम् ॥३८॥  
 ब्रह्मविष्णुमहेशानात्मक एष सनातनः ।  
 आत्मना यादृशं भाग्यं न तत् पश्यसि मन्यते ॥३९॥

कन्या ते प्रकृतिः साक्षात् शिवः साक्षात् पुमान् परः ॥ ४० ॥

कथं मतिरियं जाता शिवं निन्दयितुं प्रभो ।

कः शिवः का सतीत्येवमज्ञात्वा दुरदृष्टतः ॥ ४१ ॥

दक्ष उवाच ।

जाने शिवं श्मशानस्थं हरं प्रेतगणाधिपम् ।

भिक्षुकं वायुवसनं सदा विक्षेपवादिनम् ॥ ४२ ॥

गुणहीनं रूपहीनं धनहीनं<sup>१</sup> सुविश्रुतम् ।

कथं मम सुतायाः स योग्यः पाणिग्रहे भवेत् ॥ ४३ ॥

ब्रह्मा सृजति भूतानि विष्णुः पालयते प्रजाः ।

उभावैश्वर्यवन्तौ तौ तस्मैश्वर्यं कुतो गतम् ॥ ४४ ॥

तस्मादैश्वर्ययुक्ता वै ब्रह्मविष्णुशिवाख्यकाः ।

तेऽन्ये रुद्रोऽप्ययं भिन्नो भिक्षुकत्वादिधर्मवान् ॥ ४५ ॥

दधीचिरूवाच ।

यस्त्वया कथ्यते भिक्षुः श्मशानप्रिय एव च ।

दृष्टवानसि कुत्रापि शिवो ह्यनुमितोऽपि वा ॥ ४६ ॥

पारम्पर्येण लोकेषु श्रुतिमात्रं त्वया मतम् ।

येन सर्वेश्वरं देवं भवानपि च निन्दति ॥ ४७ ॥

लोकेषु त्रिविधा लोका उत्तमाधममध्यमाः ।

यथा स्वयं तथा देवान् जानते सर्व एव हि ॥ ४८ ॥

देवा लोके<sup>२</sup> निजं भावं गर्हितं गर्हिते जने<sup>३</sup> ।

१ C has बुद्धिहीनम् । २ B and D देवल्लोके । ३ A B and D सहिते जने ।

विख्यापयन्ति<sup>१</sup> न त्वेवं प्रदर्शयन्ति<sup>२</sup> मन्यताम् ॥ ४९ ॥

अतः शिवं महेशानं नैव निन्दितुमर्हसि ।

तव कन्या गुणैराढ्या पतिमेतं यदावृणोत् ।

अत एव हि मन्तव्यः शिवः सर्वेश्वरो हरः ॥ ५० ॥

दक्ष उवाच ।

तादृशं देवदेवेशं शिवं देवं सतीपतिम् ।

द्रक्ष्यामि वाथ जानीयां तदा मे प्रत्ययो भवेत् ।

गुणमात्रोत्कीर्त्तनान्तु गुणो दोषो न बुध्यते ॥ ५१ ॥

दधीचिरुवाच ।

यादृशस्तादृशः सोऽस्तु तस्मै चाह्वय स्वां सुताम् ।

संपूज्य च सतीं देहि सत्यैवानुमताय च ॥ ५२ ॥

दक्ष उवाच ।

अमुना तु सती नष्टा न जातेयं मदौरसात् ।

इत्युक्त्वा प्राविशद्देहं गताः सर्वे स्वमालयं ॥ ५३ ॥

सती तु शिवलाभेन हर्षिता व्यचरत् सदा ।

अन्यत्र मान-सम्मान-तुल्य-भावा द्विजोत्तम ॥ ५४ ॥

इति श्रीबृहद्भूमिपुराणे मध्यखण्डे दक्षदधीचिसम्वादे

सतीस्वयम्बरो नाम त्रयस्त्रिंशत्तमोऽध्यायः ।

१ A and D नि० । २ B प्रदर्शयितुमन्यथा D न प्रदर्शयन्ति मन्यताम् ।

## चतुस्त्रिंशत्तमोऽध्यायः ।

शुक उवाच ।

कदाचित् स महेशानः सतीं द्रष्टुं समागतः ।  
दक्षालयं भिक्षुरूपं धृत्वा सर्वस्वरूपवान् ॥ १ ॥  
स्कन्धे कन्यां वहन् जीर्णां वायुना धूलिवर्षिणीम् ।  
सधूलि-तण्डुल-ध्वस्त-मृद्गाण्डञ्च करे दधत् ॥ २ ॥  
दण्डमेकं तथा जीर्णं स्वयं जीर्णकलेवरः ।  
वलीपलितसर्वाङ्गः कम्पमानशिरास्तथा ॥ ३ ॥  
एवम्भूतो महादेवो भ्रमंस्तत्र द्विजोत्तम ।  
सतीं ददर्श सहितां सखिभिः सप्तभिः शुभाम् ॥ ४ ॥  
तासां स निकटीभूय वृद्धो वक्तुमुपाक्रमत् ॥ ५ ॥

वृद्ध उवाच ।

केयं रुचिरसर्वाङ्गी ज्वलत्कनकदेवता ।  
पुरदेवीव दक्षस्य भ्रमतीव यदृच्छया ॥ ६ ॥

स्त्रिय ऊचुः ॥

इयं दक्षसूता वृद्ध किमस्या ननु पृच्छसि ।  
अस्याः पिता महाबुद्धिः सभाञ्चक्रे स्वयम्बरे ॥ ७ ॥

तत्राद्वतांश्च देवान् वै त्यक्त्वा शम्भुं स्रजावृणोत् ।  
 अयोग्यं पतिमापन्ना पित्रा न प्रीयतेऽपि च ॥ ८ ॥  
 तथापीयं सदा हर्षान्नैव दुःखं कदाचन ।  
 चिन्तयन्ती कृतार्थैव भ्रमन्ती हर्षचिन्तया ॥ ९ ॥  
 अस्मिन्नर्थे ह्यमुष्यास्तु पित्राद्या दुःखिनः सदा ।  
 न तेषां शिवपत्नी वै भूता नैवत् पतिं क्वचित् ॥ १० ॥

वृद्ध उवाच ।

अहो दूयं श्रुता शम्भुं पतिं प्राप्ता परोक्षतः ।  
 एतादृशीं स्त्रियं प्राप्य नैतां स्मरत्यसौ कथम् ॥ ११ ॥  
 कथम्वा देववर्गेषु सत्सु शम्भुमुपाश्रिता<sup>१</sup> ।  
 अहमेतां शिवो भूत्वा गृह्णामि यदि मन्यथ ॥ १२ ॥  
 क्व स शम्भुः श्लाघानस्यः केयं राजसुता शुभा ।  
 अनया तस्य सम्बन्धो लक्ष्यः कस्य भविष्यति ॥ १३ ॥  
 लब्धैव किल कन्येयं दत्तेण रुचिरानना ।  
 अहमेनां ग्रहीष्यामि शिवस्यार्थः स्त्रिया च कः ॥ १४ ॥

स्त्रिय ऊचुः ।

अहो मूर्खोऽसि वृद्धोऽसि किमवाच्यं ब्रवीषि भो ।  
 या देवानेव तत्याज सा किं त्वामधियास्यति ॥ १५ ॥  
 भिक्षुकस्त्वं महाजीर्णः क्षीण-सर्वेन्द्रियोऽपि च ।  
 सुमूर्षोरिव ते वाक्यं गच्छ दूरं जिजीविषुः ॥ १६ ॥  
 सखी रत्नमुखी नाम जगादैवं शूचिस्मिता ।

तां निवार्यापरा प्राह सखीं तां नीलकुन्तला ॥१७॥

नीलकुन्तलोवाच ।

सखि रत्नमुखि प्राप्तो नायं वृद्धवरो मतः ।

अयमेव शिवः साक्षात् मूर्खाणां बुद्धिमोहकः ॥१८॥

सखि पश्य सतीमेतां पश्यन्तीं भिक्षुकान्नम् ।

देव-दुर्लभ-चारित्र्यां<sup>१</sup> पण्डितस्तत्र मुह्यति ॥१९॥

रत्नमुख्युवाच ॥

सती यथा तथा त्वच्च न भिन्ना युवयोर्मतिः ।

एतमेव युवां जातं को वा विधिनिषेधकः ॥२०॥

नीलकुन्तलोवाच ।

अहं जानामि विश्वेशं शिवमेतं सनातनम् ।

अपण्डितासि मूर्खासि दक्षोऽपि मूर्खसत्तमः ॥२१॥

शिवनिन्दाफलं चापि लप्स्यतेऽसौ किलाचिरात् ।

असौ सती दक्षकन्या आढ्या सर्वगुणैरपि ॥२२॥

किमसन्तं पतिं मूर्खं करिष्यत्युत मन्यसे ।

इन्द्रादयो लोकपाला यस्य पादानुचर्चिनः ॥२३॥

स एवास्याः पतिर्ज्ञेयोऽलक्ष्यलिङ्गो महेश्वरः ।

ममैवं मतिरुत्पन्ना मन्यतां कोऽपि किञ्चन ॥२४॥

रत्नमुख्युवाच ।

वृषबुद्धे महामूर्खे वद मा नीलकुन्तले ।

वृषत्वं याहि येनायं वृषारूढो ब्रजेत् पथि ॥२५॥

नीलकुन्तलोवाच ॥

एवमस्तु परं भाग्यं शिववाहनतामगाम् ।

शिवं शिवाञ्च सततं द्रक्षाम्येव यथेच्छया ॥२६॥

इत्युक्त्वा सा वृषो भूता तां समारूहे शिवः ।

आकाशे च जयध्वानः पुष्पवृष्ट्या सहाभवत् ॥२७॥

वृषारूढे भिक्षुके तु दक्षस्य नगरे तदा ।

सतीपतिः समायातः इति कोलाहलोऽभवत् ॥२८॥

शिवश्चान्तर्द्वे सर्वे जगुश्चापि परस्परम् ।

कुत्र शम्भुः कुत्र शम्भुर्वृषारूढ इहागतः ॥२९॥

प्रत्यूचुरपरे शम्भुः श्रूयतेऽमुकवेश्मनि ।

एवं लोकवरात्मासौ विक्रीडति महेश्वरः ॥३०॥

केनापि दृश्यते नैतद्दधीर्चेर्वचनं यथा ।

नन्दी नाम तत्र कश्चित् तार्किकः परितो भ्रमन् ॥३१॥

अन्वेषयन् पुराद्वाह्ये निर्जने ददृशे हरम् ।

आन्नं शयानं क्षुधितं जीर्णं परमदुर्बलम् ॥३२॥

वृषस्य निकटे शुक्लं चरन्तं वलिनाम्बरम् ।

तं तथाभूतमालक्ष्य नन्दी बुद्धिमताम्बरः ।

प्रणनाम महेशाय तस्मै जीर्णाय रूपिणे ॥३३॥

वृद्ध उवाच ॥

कथं महेशाय इति मां नमस्यसि सादरः ।

अहं पुनरिहायातो लोकोपद्रवशक्तिः ॥३४॥



नन्दुवाच ॥

ज्ञातोऽपि मे<sup>१</sup> शिवः साक्षादाच्छन्नो वृद्धरूपधृक् ।

वृद्धरूपेण चागत्य विडम्बयसि किं जनान् ॥ ३५ ॥

अहं नन्दी नाम नाम्ना दक्षस्यानुचरः सदा ।

शिष्यो दधीचेर्विप्रर्षस्त्वत्प्रभावविदः सतः ॥ ३६ ॥

वृद्ध उवाच ।

अहं केन प्रमाणेन शिवो ज्ञातस्त्वया वरः ।

कीदृक् ते मतिरुत्पन्ना मामन्वेष्टुं महामते ॥ ३७ ॥

नन्दुवाच<sup>२</sup> ।

[त्वं बुद्धिरूपो भगवान् शिवो दाक्षायणीपतिः ।

अहं त्वदत्तया मत्या ज्ञातवांस्त्वां महेश्वरम् ॥ ३८ ॥

शुक उवाच ।

इत्युक्तस्तेन वै शम्भुस्त्यक्त्वा वृद्धादिवेशताम् ।

वृषारूढो महेशोऽभूत् शशि-कोटि-शुचि-प्रभः ॥ ३९ ॥

नन्दुवाच ।

नमाम ते महेश ते शतेन्दुकोटिरोचिषे ।

त्रिलोचनाय भास्वते गुणत्रयस्य धारिणे ॥ ४० ॥

सतौधराय योगिनां वराय योगधारिणे ।

धराधरैकशायिने शुभाशुभोपशायिने<sup>३</sup> ॥ ४१ ॥

१ D च ।

२ B omits the portion bracketted.

३ D ० शान्तये ।

विधिर्हरिः शिवो भवान् गुणैः प्रधानसम्भवैः ।  
 स्वसम्भवा<sup>१</sup> वशीकृताः प्रधानतोऽवधानतः ॥४२॥  
 त्वया पुनर्वशीकृतं प्रधानमेव सर्वथा ।  
 यतः प्रधानरूपिणी सती भवन्तमीहते ॥४३॥  
 पुरे शरीरनामके पुमान् जडः स्वभावतः ।  
 स्थितः प्रधानसंज्ञके प्रधान-कर्तृताकृतिः ॥४४॥  
 करोम्यहं दधाम्यहं ममेति विभ्रमाकुलः ।  
 समामनोति यः पुमान् स वैभवान्न मन्यते<sup>२</sup> ॥४५॥  
 स वै पुमान् पुरस्थितो हरिर्हि निर्गुणो गुणम् ।  
 प्रधानसम्भवं तथा लघुप्रकाशरूपकम् ॥४६॥  
 दधन्तु सत्त्वनामकं सुखादिभोगसंहितम् ।  
 भवांस्तु शेषकारकः स्वयन्तु<sup>३</sup> शेषरूपकः ॥४७॥  
 शिवो हरः सनातनो महेश्वरः पुरातनः ।  
 वृषेश-पृष्ठ-शोभनो नमामि ते पदाम्बुजम् ॥४८॥  
 भवत्समौपवासितां श्रयामि चेति वाञ्छया ।  
 समागतोऽहमत्र ते सतीपते प्रसीद मे ॥४९॥

शिव उवाच ।

अहं त्वया मतो यदि प्रसादतो ममैव तत् ।  
 ददामि ते वरं यथा मतिस्तथास्तु नन्दिनः ॥५०॥

१ C स्वयम्भवा । २ C यः पुनः स वैभवान्न मन्यते ।

३ B स्वयम्भु० ।

ब्रजामि दक्षकन्यकां प्रणेतुकाम इच्छया ।  
 वृतस्तयास्मि तां विना क्वचित् क्षणन्नभाववान् ॥५१॥  
 एवं नन्दौ शिव-परिचयात् प्राप्त-तादृक्-प्रसादो  
 नित्याभ्यास-स्थिति-मति-परस्तस्य शम्भोर्बभूव ।  
 धृत्वा चासौ द्विज-तनु-कृतं<sup>१</sup> नन्दिना सार्द्धमेव  
 प्रायाद्यस्मिन् सखि-गण-युता श्रीमती दक्षकन्या ॥५२॥

इति श्रीबृहद्भूर्मपुराणे मध्यखण्डे भिक्षुकागमनं नाम चतुस्त्रिं-  
 शोऽध्यायः ॥

## पञ्चविंशत्तमोऽध्यायः ।



शुक उवाच ।

अथ दक्षपुरोद्याने तपस्वि-निलये शुभे ।  
विप्ररूपेण भूतेश आजगाम सतीच्छया ॥१॥  
सखीभिः सप्तभिः सार्द्धं सती तत्र शुचिस्मिता ॥  
विचरन्ती महेशेन ददृशे विप्ररूपिणा ॥२॥  
पुष्पाधारकरश्रीमन्नन्दियुक्तेन जैमिने ।  
ऊर्ध्वपुण्ड्रं मृत्तिलकं<sup>१</sup> दधानेन दिवाससा ॥३॥  
वासोदण्डयज्ञसूत्रैः श्वेतैर्व्विलसता सता ।  
वेदांश्च पठता प्रोच्चैर्गायता नाम वैष्णवम् ॥ ४॥  
एवम्भूतं द्विजन्तञ्च दृष्ट्वा दाक्षायणी तदा ।  
प्रणनाम मुदा भक्त्या मुनीनां पश्यतामपि ॥ ५॥  
विप्रश्च शिवरूपोऽसौ प्रणतां तां सतीं तदा ।  
पाणिभ्यां भूमेस्त्याप्य क्रोडे कृत्वा खमुद्ययौ ॥६॥  
ततो महानभूत्पूर्यां हाहाकारो द्विजोत्तम ।  
सर्व्वे पश्यत चाकाशे शिवो याति सतीं हरन् ॥७॥  
सर्व्वेऽपश्यन्नाकाशे सतीयुक्तं महेश्वरम् ।  
वामेन बाहुनाक्रान्तं वामोरौ दक्षकन्यकाम् ॥८॥

कोटि-चन्द्र-समाभासं शिवं हैमच्छविं सतीम् ।  
 सर्वमाकाशमावृत्य सतीशम्भू सुरोचिषौ ॥ ८ ॥  
 सर्वे वै ददृशुर्लौकाः प्राप्तवन्तोऽपि विस्मयम् ।  
 दक्षस्तु ददृशे तौ च कोटि-सूर्य-सम-प्रभौ ॥ १० ॥  
 अनन्त-रूप-घटितौ विलसन्तौ द्विजोत्तम ।  
 सर्वा एव स्त्रियो दक्षः सतीरूपा व्यलोकयत् ॥ ११ ॥  
 पुरुषानपि सर्वान् वै शिवरूपान् व्यलोकयत् ।  
 यावत् खे मर्त्य-लोकानां चतुर्विषयतां स्थितौ ॥ १२ ॥  
 एवं वृत्ते मुहूर्त्ते तु तौ चैवान्तर्हितौ<sup>१</sup> शिवौ ।  
 दिव्यज्ञानञ्च दक्षस्य लुप्तमास्त<sup>२</sup> द्विजोत्तम ॥ १३ ॥  
 दक्षस्तु दिव्यज्ञानं हि मूर्च्छामिव व्यतीत्य सः ।  
 उवाच किं सती याता शिवं प्राणसमा सुता ॥ १४ ॥  
 परावर्त्तय मे पुत्रीं शिवाभासात् सतीं किल ।  
 हे वत्से सति हा पुत्रि क्व यातासि विहाय माम् ॥ १५ ॥  
 अयोग्यं पतिमाप्तासि कृतेन स्वेन कर्मणा ।

शुक उवाच ।

एवं विलपमानं तं दक्षनामप्रजापतिम् ।  
 दधीचिः स्वयमागत्य तमुवाच प्रजापतिम् ॥ १६ ॥  
 दधीचिरुवाच ॥

किं रोदिषि प्रजानाथ पण्डितो मूर्खतां गतः ।

दृष्ट्वापि ते मतिर्नैव जाता किमिदमद्भुतम् ॥१७॥  
 आकाशे धरणौ तोये वृक्षादौ पशुपक्षिणः ।  
 सर्वस्त्रीलिङ्गपुंलिङ्गं नैवः शिवसतीमयम् ॥१८॥  
 शिवनिन्दाफलं यावन्न प्राप्स्यसि प्रजापते ।  
 तावन्न ज्ञास्यसि प्रायः सतीमपि शिवं तथा ॥१९॥  
 वञ्चितोऽसि विधात्रा त्वं यद्वृद्धा परमं लसत् ।  
 उपेक्षसे समीपस्थं रङ्गो रत्नमिवागतम् ॥२०॥  
 ममैव वच आकर्ण्य श्रेयःप्रेप्सुः प्रजापते ।  
 प्रकृतिं पुरुषं चापि हृदि ध्याय सतीशिवौ ॥२१॥

दत्त उवाच ।

सत्यं वदसि मे कन्यां सतीं प्रकृतिरूपिणीम् ।  
 शिवं पुराणपुरुषं विष्णुं प्रभुमनामयम् ॥२२॥  
 त्वाञ्च सत्यकथं जाने तथापि परमार्थतः ।  
 महेशान्नापरो देव इति मे न मतिर्भवेत् ॥२३॥  
 ऋषयः सत्यवचस इति ज्ञानान्महेश्वरम् ।  
 शिवमेव ह्यसूयामि तस्य मूलं निबोध मे ॥२४॥  
 ब्रह्मणः क्रोधसम्भूता रुद्रा एकादशैव तु ।  
 ब्रह्म-सृष्टि-विलोपाय ससृजुस्ते प्रजास्तथा ॥२५॥  
 तथा दृष्ट्वा विधीरुद्रांस्तथाभूतान् समन्ततः ।  
 आज्ञया शमयामास माञ्चापि जगदे वचः ॥२६॥  
 दत्त रुद्रानिमान् पुत्र वशे रत्न ममाज्ञया ।  
 यथामी लोपकर्माणः प्रश्रयं यान्ति नैव हि ।

इत्येवं ब्रह्मवचनाद्रुद्रा एते वशे मम ॥२७॥  
 वर्त्तन्ते ब्रह्मणा सृष्टा एकादश महत्तराः ।  
 यस्यैते भीमकर्माणो रुद्रा अंशावतारकाः ॥२८॥  
 ममाज्ञामनुवर्त्तन्ते तस्मै देया कथं सुता ।  
 सत्यान्ने हि कृतं दानं<sup>१</sup> कुलकीर्त्तिकरं भवेत् ॥२९॥  
 अतः सत्कुलभूताय दद्यात् दुहितरं कृती ।  
 अहं सत्या अभिप्रायं मत्वा सत्याः स्वयम्बरे ॥३०॥  
 शिवं नाहृतवानुद्रं रुद्राणामीश्वरं मुने ।  
 शृणु मे या मतिर्जाता स्वाभिप्रायं निवेदये ॥३१॥  
 यावदेते महारुद्राः प्रभो मम वशे स्थिताः ।  
 न मामतिक्रमिष्यन्ति तावद्वेषः शिवे मम ॥३२॥  
 यदा तु मामतिक्रम्य तस्मिन्देवे महेश्वरे ।  
 मिलितास्ते भविष्यन्ति तदा पूजा शिवे मम ॥३३॥

शुक उवाच ।

एवमुक्त्वा दधीचिञ्च प्रणम्य स प्रजापतिः ।  
 प्रायात् गृहं मुनिश्चापि तथेत्युक्त्वा निजाश्रमम् ॥३४॥

इति श्रीबृहद्ब्रह्मपुराणे मध्यखण्डे रुद्रद्वेषनिवेदनं पञ्चत्रिंश-  
 त्तमोऽध्यायः ।

## षट्त्रिंशत्तमोऽध्यायः ।

शुक उवाच ॥

अथ सङ्गम्य देवर्षिर्दक्षं दक्षालयेऽब्रवीत् ।  
चरन्ति किल लोकेषु उपकाराय साधवः ॥१॥

नारद उवाच ॥

अहो प्रजापते दक्ष त्वया शम्भुस्तु निन्द्यते ।  
महेशस्तत्फलं दातुं चिकीर्षति तथा शृणु ॥२॥  
शिवो भूतगणैः सार्द्धमागत्य तत्पुरान्तरम् ।  
अस्थिभस्मादिनिचेपं कर्त्ता दुर्द्धर्षणः परः ॥३॥  
इत्युक्त्वा स मुनिवरो ययौ विप्र विहायसा ।  
दक्षोऽपि चिन्तयामास कर्त्तव्यं मन्त्रिभिः सह ॥४॥  
प्रेत-भूमि-प्रियः शम्भुरागमिष्यति मे पुरम् ।  
अहं पुण्य-क्रियारम्भं करिष्यामि सुरैः सह ॥५॥  
इदं मम पुरं पुण्यं पुण्य-कर्म-विशेषितम् ।  
नैवागमिष्यति तदा एष एवास्तु निर्णयः ॥६॥  
इति निश्चित्य मनसा जैमिने स प्रजापतिः ।  
यज्ञमारब्धवान् कर्त्तुं शिवद्वेषे मतिं दधत् ॥७॥  
दक्षश्चाहूतवान् सर्वान् देवान् राक्षसकिन्नरान् ।  
सिद्धान् यक्षांश्च गन्धर्वानप्सरःपितृचारणान् ॥८॥



सुनीन् बज्रविधान् दैत्यान् नरानुरगसञ्चयान् ।  
 सर्वानाहृतवान्दक्षो विना दाक्षायणीशिवौ ॥८॥  
 मया शिवस्तु नाहृतः सती नापि शिवप्रिया ।  
 एवं ये नागमिष्यन्ति ते सुर्भाग-बहिष्कृताः ॥१०॥  
 एवन्दक्षवचः श्रुत्वा भीता एव सुरादयः ।  
 शिवशून्याश्च समितिमागताः सर्व एव हि ॥११॥  
 यस्य विप्र महायज्ञे वासोऽन्नादेस्तु पर्वताः ।  
 पयोद्वितादिवस्तूनां नद्यो दीर्घाः प्रकल्पिताः ॥१२॥  
 अथाह त्विह कैलासे सती श्रुत्वा पितुर्मखम् ।  
 गन्तुमिच्छुर्महादेवं पतिं विनयसंयुता ॥१३॥

सत्युवाच ।

देवदेव महेशान लोकनाथ महामते ।  
 प्रसीद शरणापन्न वाञ्छितार्थप्रपूरक ॥१४॥  
 त्वं सृष्टिकारको ब्रह्मा त्वं बिष्णुः पालने रतः ।  
 त्वं वै त्रिगुणमयक्तो व्यक्तं धरसि तामसः ॥१५॥  
 हरः संहार मे विश्वं सर्वं स्थावरजङ्गमम् ।  
 ब्रह्माविष्णू परित्यज्य प्रकृतिस्त्वयि निश्चला ॥१६॥  
 त्वामाश्रयितुकामा सा परं यत्नं दधाति वै ।  
 अतो मां देवदेवेश प्रसीद वरदेश्वर ॥१७॥

शिव उवाच ॥

किमर्थं स्तौषि मां देवि तद्ददस्वाभिवाञ्छितम् ।  
 किन्ते प्रियं करिष्यामि निग्रहानुग्रहावपि ॥१८॥

सत्युवाच ॥

भगवन् देवदेवेश त्रिलोचन महेश्वर ।  
दक्षस्ते श्वशुरो यज्ञं करोति बह्वसद्वयम् ॥१९॥  
तत्रावाञ्च गमिष्यावो यदि देवानुमन्यसे ।  
आवयोस्तत्र सम्मानं करिष्यति प्रजापतिः ॥२०॥

शिव उवाच ॥

मैवं सति प्रिये चिन्तां मनसापि समाचर ।  
अनाङ्गानस्य गमनं मरणञ्च समं द्वयम् ॥२१॥  
दक्षो विद्याकुलधनैर्गर्वितो मम हेलनम् ।  
करोति पश्चिमा दिक् सा रविवारश्च मे सदा ॥२२॥  
[श्वशुरश्च मम श्रीमान् ममापमानहेतवे ।  
यज्ञमारब्धवान्देवि कथन्तद्गन्तुमिच्छसि ॥२३॥  
जामाता श्वशुरस्थानेऽपेक्षते परमादरम् ।  
विष्णुं जामातरं मत्वा श्वशुरोऽपि समाचरेत् ॥२४॥]<sup>१</sup>  
अनाङ्गानञ्च दुर्वाक्यमसह्यकरणन्तथा ।  
अदानमप्यवात्सल्यं जामातरि न चाचरेत् ॥२५॥  
यद्यन्यथा चरेदेतत् श्वशुरो दुहितुः पतौ ।  
तदा तस्य धर्महानिः क्रियाहानिश्च लक्ष्यते ॥२६॥  
यस्मै प्रदीयते कन्या जामाता यदि तं प्रति ।  
असदाचरणं भाति मृतः स्यात् श्वशुरस्तदा ॥२७॥

जामाता श्वशुरस्यापि प्रियं कुर्यात् सदैव हि ।  
 अमानितो न गच्छेच्च जामाता श्वशुरालयम् ॥ २८ ॥  
 रूपवृद्धिः प्रजावृद्धिः श्वशुरप्रीतितो भवेत् ।  
 श्वशुरो दुहितुः पत्युर्गुरुन् भ्रातृनयापरान् ॥ २९ ॥  
 सम्मान्यांश्चार्चयेच्छक्त्या ह्यन्यथा धर्मलोपहृत् ।  
 कन्यां सम्मानयेद्विद्वान् जामात-प्रिय-काम्यया ॥ ३० ॥  
 कन्यापमानात् जामातुरपमानं विधीयते ।  
 श्वशुरस्य तु पुत्राद्या देववद्भगिनीपतिम् ।  
 चिन्तयेत् पूजयेच्चैव वयोज्येष्ठो भवेद् यदि ॥ ३१ ॥  
 एवं शास्त्रमनादृत्य दत्तो मे श्वशुरः प्रिये ।  
 जामातरं मां नाङ्गय सत्कर्माचरते<sup>१</sup> कथम् ॥ ३२ ॥  
 स्नेच्छयापि न मह्यं त्वां दत्तवान् स प्रजापतिः ।  
 त्वयाहं स्नेच्छया लब्धो न ममाज्ञामतिक्रम ।  
 भार्या पतिमतिक्रान्ता न क्वचित् सुखमाप्नुते ॥ ३३ ॥

सत्युवाच ।

यदुक्तं तद्वि वै सत्यं प्रभो नैवात्र संशयः ।  
 सुता कथञ्चरेद्वैर्यं श्रुत्वा पितृ-महोत्सवम् ॥ ३४ ॥  
 असंमान्याः समाहृता लप्स्यन्ते यत्र पूजनम् ।  
 सम्मान्यस्तत्समाकर्ण्य कथं धैर्यं समाचरेत् ॥ ३५ ॥  
 अहं पुत्री पितुर्वाच्यां किमाङ्गानमपेक्षते ।

अपेक्षते पिता मेऽपि ममागमनमौक्षितम् ॥३६॥

तस्मादहं गमिष्यामि कुरुष्वानुमतिं प्रभो ।

भविता मम सम्मानात्तव सम्मानमुत्तमम्<sup>१</sup> ॥३७॥

पिता मे यदि मूर्खोऽयं त्वान्न जानाति वै शिवम् ।

तत्राभिमानं कृत्वा किं निजभागमुपेक्षसे ॥३८॥

मूर्खाय तस्मै दद्याय ज्ञानञ्च दातुमर्हसि ।

तस्मात्ते गमनं युक्तं महेश्वर ममापि च ॥३९॥

शिव उवाच ।

यत् त्वं वदसि तत्सर्वं पुरा मयावधारितम् ।

न तत्र गमनं युक्तं तवापि च ममापि च ॥४०॥

स तु मां तु ह्यनादृत्य यज्ञमारभवान् सुरैः ।

लप्यते तत्फलं सर्वैर्मूर्खत्वञ्चापि हास्यति ॥४१॥

त्वन्तु गत्वा क्षतिं स्त्रीयां करिष्यसि विलक्ष्यते ।

त्वां दृष्ट्वैव स ते<sup>२</sup> तातो मम निन्दां करिष्यति ॥४२॥

तच्छ्रोष्यसि स्वकर्णाभ्यां दुःसहं ते भविष्यति ।

अतस्ते तत्र नो युक्तं गमनं दक्षपुत्रिके ।

सर्वार्थं ज्ञान-कुशला न मदाक्यमुपेक्षताम् ॥४३॥

सत्युवाच ।

यदुक्तं भवता देव तत्र नौ नोचितो गमः ।

आवाभ्यामन्यतस्तत्तु युक्तिं तत्र निबोध मे ॥४४॥

यज्ञ-दान-तपो-होमास्त्वत्परा स्त्रिदशेश्वर ।  
 त्वं वै देवाधिपो नाथ सर्वयज्ञेश्वरोऽपि च ॥४५॥  
 आदृत्य वायनादृत्य त्वामसौ कुरुते मखम् ।  
 त्वमेव पूजितस्तत्र मया सह महेश्वर ॥४६॥  
 यथाहं तत्सुता देव त्वामनाहृतमप्यगाम् ।  
 तथा तत्कृतयज्ञोसौ त्वामेव ह्युपपद्यते ॥४७॥  
 अतः परोक्ष-लब्धेऽर्थं गत्वा लब्धत्वमाचर<sup>१</sup> ।  
 किमाह्वानमनाह्वानं विशेषयसि ते उभे ॥४८॥  
 विशेषतस्त्वन्तु योगी [समः पूजापमानयोः ।  
 किमाह्वानमनाह्वानं विशेषयसि ते उभे ॥४९॥

शिव उवाच ॥

आह्वानम्वायनाह्वानं न च योगी]<sup>१</sup> विशेषयेत् ।  
 किन्तु गमनेनैव प्रयोजनमिहास्ति वा ॥५०॥  
 न योगोऽपि विना कर्म न च कर्म विनोचितम् ।  
 मान्यस्य पूजा ह्युचिता पूज्यो नापूजकं व्रजेत् ।  
 अपूजकस्य पूजापि नैव पूज्येति गण्यते ॥५१॥  
 यत्तु पूज्यमनादृत्य पूजामारभते जनः ।  
 न सा पूजा हि फलदा विपत्कारणमेव सा ॥५२॥  
 प्रतिवध्नाति हि श्रेयः पूज्यपूजाव्यतिक्रमः ।  
 तस्मात्तत्र न ते युक्तं ममापि गमनं सति ॥५३॥

तत्र त्वयि गतायान्तु मन्निन्दां साधु दुःसहाम् ।  
 श्रुत्वैव त्यक्त्यसि प्राणान्दक्षोपि समखः सखि ॥ ५४ ॥  
 अहन्तु गत्वा स्वां निन्दां श्रुत्वा लङ्छ्यामि दुर्मुखम् ।  
 त्वं वै पितृवधात् प्रीता मयि नैव भविष्यसि ॥ ५५ ॥  
 अप्रीतिर्मरणञ्चोभे समे ते आवयोस्तदा ।  
 भविष्यत इति ज्ञात्वा स्वयमेवोचितं कुरु ॥ ५६ ॥

सत्युवाच ॥

यदुक्तं भवता तत्र गत्वाहन्ते विगर्हणाम् ।  
 श्रोष्यामि निजकर्णाभ्यां कथन्तन्मे भविष्यति ॥ ५७ ॥  
 पुरा स्वयम्बरस्थाने तुभ्यं सम्प्रार्थितं मया ।  
 न मे भवतु ते निन्दा मत्कर्णविषयः क्वचित् ॥ ५८ ॥  
 यदा मे कर्णविषयस्तव निन्दा भविष्यति ।  
 तदा प्राणान् परित्यज्य प्राश्यामि त्वां भवान्तरे ॥ ५९ ॥  
 मयैतत्प्रार्थितं नाथ तत्र चावहितं तथा ।  
 अधुना त्वं कथं तत्र नावधानं करिष्यसि ।  
 तस्मात्त्वयैव त्यक्ताहं मरिष्यामि न चान्यथा ॥ ६० ॥

शिव उवाच ॥

भवत्या वाञ्छितं यत्तु वाधिर्यं तत्स्वयम्बरे ।  
 मम निन्दाश्रुतौ देवि तच्च सम्पादितं मया ॥ ६१ ॥  
 अधुना तु त्वमेवेह मन्निन्दा-श्रुतिमैहयाः<sup>१</sup> ।  
 यतो मन्निन्दक-गृहं गन्तुमिच्छसि लक्ष्यसे ॥ ६२ ॥

तस्मादवारिता देवि यथेच्छं कुरु सर्वथा ।

अपकर्म्म स्वयं कुर्वन् परं दूषयते कुधीः ॥ ६ २ ॥

अपिरुवाच ॥

इत्युक्त्वा सा तदा देवी सती दाक्षायणी द्विज ।

स्तब्धाक्षा मौनमास्थाय सासूया शिवमैवत ॥ ६ ४ ॥

वीक्ष्यमाणा शिवेनैषा स्तब्धाक्षी चारु-रूपिणी ।

भयानकैस्त्रिभिर्नैत्रैः शिवमेव व्यमोहयत् ॥ ६ ५ ॥

तां ददर्श महादेवः क्रोध-दीप्त-विलोचनां ।

अग्नि-राशि-चयोद्गारि-तृतीय-नयनामपि । ॥ ६ ६ ॥

अट्टहास-समुद्गारि-तदूर्ध्व-दन्त-पङ्क्तिकाम् ।

मधुर-स्मित-भूषाढ्य-रक्ताधर-रदावलीम् ॥ ६ ७ ॥

खेदाक्त-निखिल-स्वाङ्गां कामालस-लसत्तनुम् ।

एवं शिवेक्ष्यमाणा सा त्यक्त्वा हैमीं रुचिं सती ॥ ६ ८ ॥

बभूव तत्क्षणादेव ध्वान्ताञ्जन-चय-प्रभा ।

लोमाञ्चित-समस्ताङ्गी पीनोन्नत-पयोधरा ॥ ६ ९ ॥

तीव्र-यौवन-मादेनागणयन्ती महेश्वरम् ।

मुक्त-केशा विवस्त्रा च वीर-बाहु-चतुष्टयी ॥ ७ ० ॥

देहभारेण तं शैलं कम्पयन्तीव सर्वतः ।

एवं भूत्वा सती देवी श्यामा कमल-लोचना ॥ ७ १ ॥

उत्तस्थौ सहसा चारु-विलसत्पाद-पङ्कजा ।

तां तादृशाकृतिं वीक्ष्य शिवो धैर्यमपोह्य च ।

पलायने मतिं चक्रे धावमानो विमुग्धवत् ॥ ७ २ ॥

तं धावमानं गिरिशं दृष्ट्वा दाक्षायणी सती ।  
 माभैर्माभैरिति गिरा मा पलायेत्युवाच सा ।  
 तथाप्येनं पलायन्तं ह्यनिवृत्तं विलोक्य च ॥ ७३ ॥  
 दशमूर्त्तिर्व्वभौ देवी दशदिक्षु शिवेक्षिता ।  
 भयद्रुतो दिशं यां यां शिवः पश्यति जैमिने ।  
 तस्यां तस्यां दक्षकन्यां सतीं पश्यति भीतितः<sup>१</sup> ।  
 अप्राप्य शम्भुश्च दिशं विभयां स पलायितुम् ॥ ७४ ॥  
 तत्रैवोवास नेत्राणि मुद्रयित्वा त्रिलोचनः ।  
 पुनः सम्प्रीत्य नेत्राणि ददर्श गिरिशः स्वयम् ॥ ७५ ॥  
 श्यामां ललित-सर्वाङ्गीं स्मित-शोभि-मुखाम्बुजाम् ।  
 दक्षिणाभिमुखीं दिव्यां मुक्तकेशीं शुभस्तनीम् ॥ ७६ ॥  
 तां दृष्ट्वा रुचिरापाङ्गीं श्यामवर्णां हसन्मुखीम् ।  
 समीत इव तस्याग्रे कम्पमान-हृदव्रवीत् ॥ ७७ ॥

शिव उवाच ॥

त्वं कासि चारुनयना श्यामवर्णा-लसत्तनुः ।  
 सती दाक्षायणी वा मे क्व गता सहचारिणी ॥ ७८ ॥

सत्युवाच ॥

अहं दक्षसुता देवी कथमेवंमतिर्भवान्<sup>२</sup> ।  
 वर्ण-मात्र-परावृत्तां किं मां लक्ष्यसेऽन्यथा ॥ ७९ ॥



शिव उवाच ।

कथं त्वं श्याम-वर्णाभूः कथम्बाभूभय-प्रदा ।

इमा वा तव देव्यः कास्त्वञ्चासां कतमा वद ॥८०॥

सत्युवाच ॥

अहन्तु प्रकृतिः सूक्ष्मा प्रसूत्यां दक्षतोऽभवम् ।

लसत्कनक-गौराङ्गी लिप्सुस्त्वां पुरुषोत्तमम् ॥८१॥

यदा यूयं त्रयो जाता ब्रह्म-विष्णु-शिवा इति ।

तदाहं शवरूपेण युष्माकं निकटं गता ॥८२॥

तत्र मां विकृताकारां पूर्वाभ्यां समुपेक्षिताम् ।

गृहीतवान् भवानेव तेनाहं वशगा तव ॥८३॥

त्वं मे प्राणाः सुहृद्भर्ता पुरुषः प्रकृतिप्रियः ।

त्वामेव लिप्सुर्दक्षस्य चेत्रे धृतवती वपुः ॥८४॥

तव निन्दाश्रुतौ काले बाधिर्यं यन्मयेष्वितम् ।

तव त्यागलक्षणं तत् मया पूर्वं निरूपितम् ॥८५॥

यदि श्रोयामि ते निन्दां तदा त्यज्याम्यहं तनुम् ।

कथ्यते भवताप्येवं मन्निन्दा श्रोयते त्वया ॥८६॥

यत्र त्वया न गन्तव्यं तज्जाताहं न ते प्रिया ।

अतएव मया त्याज्यं देहञ्चोभयथा शिव ॥८७॥

दक्षजेन शरीरेण नाहं ते निकटोचिता ।

इति कृत्वा कियद्भेदं शरीरं विहितं मया ॥८८॥

इमाश्च देव्यो नव वै अहमेव विभूतितः ।

तवानिष्टौ यन्नदक्षौ नाशये यदि मन्यसे ।

दक्ष-यज्ञ-विनाशाय सामर्थ्यं ते प्रदर्शितम् ॥८८॥

शिव उवाच ।

त्वं यदि प्रकृतिः सूक्ष्मा [अहञ्चेत् पुरुषः परः ।  
कथं मे वशगा भूता स्वतन्त्रा शक्तिरूपिणी ॥८९॥

सत्युवाच ॥

शृणु देव महादेव गुह्याद्गुह्यतरं परम् ।  
आदिसृष्टेरुपाख्यानं ब्रह्मविष्णोद्यगोचरम् ॥९०॥  
या मूलप्रकृतिः सूक्ष्मा<sup>१</sup>] परमा निरुपाधिका ।  
ब्रह्माण्ड-कोटि-कोटीनां मूलं मूलान्तवर्जिता ॥९१॥  
सत्वरजस्तम इति गुणास्तस्याः पृथक् पृथक् ।  
अथ जातासि सूक्ष्मास्याः स्वयम्भूता सनातनी ॥९२॥  
सिसृक्षायाञ्च जातायां त्रयस्ते प्रकृतेर्गुणाः ।  
एकीभूता पुमान् जातश्चेतना-रहितः क्षणात् ॥९३॥  
तं दृष्ट्वा पुरुषं जातं गुणत्रयमयं शिव ।  
सिसृक्षां तत्र पुरुषो समक्रामयदिच्छया ॥९४॥  
संक्रान्तायां सिसृक्षायां पुरुषे तत्र तादृशे ।  
शक्तिमान् पुरुषो भूतस्त्रिविधश्च गुणैस्त्रिभिः ॥९५॥  
ब्रह्मा विष्णुः शिवश्चापि रजःसत्त्वतमोमया ।  
त्रैनेतान् पुरुषान् जातान् ददर्श परमा यदा ।  
परमोपाधयो भूतास्तदा ते पुरुषास्तथः ॥९६॥  
तथापि सृष्टिर्न भवेदिति ज्ञात्वा महेश्वरी ।

पुरुषांश्च द्विधा चक्रे जीवञ्च परमन्तथा ॥८८॥  
 जीवस्तु परमोपाधिं पुरुषं तं मयचित्तम् ।  
 सदा पश्यन् याति तत्वं नैव सृष्टिस्तदाभवत् ॥८९॥  
 तदा सा मूलप्रकृतिरात्मानमकरोत् त्रिधा<sup>१</sup> ।  
 माया विद्या च शक्ती दे परमा च<sup>२</sup> सनातनी ॥१००॥  
 मायाभूद्वशगा<sup>३</sup> पुंसः परमस्य यथावृतम् ।  
 परमं नेचते जीवः पुरुषं पुरुषो यतः ॥१०१॥  
 महामाया मोहमयी सृष्टिरिष्टा<sup>४</sup> प्रवर्तते ॥१०२॥  
 ततस्त्वयाणां पुंसां च परमोपाधिशालिनां ।  
 गुणेभ्य उपकाराय विद्याभूत् प्रकृतिर्हि सा ॥१०३॥  
 विद्यारूपा च प्रकृतिराकाशे तु निराकृतिः ।  
 पुरुषान् भ्रमतः प्राह सृजावसंहरेति च ॥१०४॥  
 तदर्धं तपतपेत्युक्त्वा तत्रैवान्तरधीयत ।  
 ते श्रुत्वा वचनं तस्या ब्रह्मा सत्त्वगुणाश्रयः ॥१०५॥  
 अथ एव ससर्जादौ तत्र ते पुरुषोत्तमम्<sup>५</sup> ।  
 तान् दृष्ट्वा तपसाविष्टान् देवी प्रकृतिरुत्तमा ॥१०६॥  
 को मां ग्रहीष्यतीत्येवं बभ्राम शवरूपिणौ ।  
 तत्रादिर्नाम ते ब्रह्मा मां दृष्ट्वा भयमाश्रितः ॥१०७॥  
 चतुर्दिक्षु चतुर्वक्त्रो बभूव तदनन्तरम् ।  
 मध्यमोऽभूज्जले मग्नो मुद्रिताक्षो विचेतनः ॥१०८॥

१ B तथा । २ D सा । ३ B मायातद्वशगा । ४ B ०रेषा ।  
 ५ D तपउत्तमं ।

ततः परं शिवं याता स तां जयाह सादरः ।  
 स त्वं साहं त्वद्वशगा न त्यक्ता तादृशौ यतः ॥१०८॥  
 तत्राहं सृष्टिकर्तारं चक्रे ब्रह्माण्मीश्वरम् ।  
 विष्णुश्च पालकं चक्रे शयानो यो जलेऽभवत् ।  
 संहारकारकं त्वाञ्च शिवनामानमचरम् ॥११०॥  
 विष्णुस्तु मध्यमो देवः सत्त्वरूपी विभुः प्रभुः ।  
 मयेक्षितः सत्त्वदृष्ट्या सर्वश्रेष्ठत्वमाप्तवान् ॥१११॥  
 प्रेरकः सर्वभूतानामन्तर्यामी च कल्पितः ॥११२॥  
 स चक्रे साल्विकीं सृष्टिं ब्रह्माण्डन्तु जलान्तरे ।  
 ततश्चक्रे द्विधा ह्यण्डं भूरादि ह्यतलादि च ॥११३॥  
 जलपूर्णार्द्धभागन्तदधोर्द्ध्वं<sup>१</sup> ददृशे तमः ।  
 तस्य नाभेरभूत् पद्मं तत्र ब्रह्मा ससर्ज च ॥११४॥  
 जलादुत्थाप्य पुरुषं कलाषोऽशसंयुतम् ।  
 सर्वावयवसम्पूर्णं स्रष्टुं समुपचक्रमे ॥११५॥  
 इयञ्च राजसी सृष्टिः सृष्टा वै ब्रह्मणा तु या ।  
 संचिन्ता साल्विकी सृष्टिर्विस्तृता राजसी मता ॥११६॥  
 संहारकारिणी सृष्टिस्तामसी परिकीर्त्तिता ।  
 साल्विकी सृष्टिकर्ता वै विष्णुरेव सनातनः ॥११७॥  
 राजसी तामसी सृष्ट्योर्ब्रह्मैको राजसः पुमान् ।  
 शेषे संहारकृत्यथं शिवस्त्वं त्रिगुणात्मकः ॥११८॥

१ C ब्रह्माण्डं मध्यमे तमः । A तदध्यशेतमसत्तमः, D ० गन्तु दध्यर्द्धे  
 ददृशे तमः ।

सत्त्वं रजस्तम इति गुणाः सर्व्वे परस्परम् ।  
 सात्त्विक्यं कुर्व्वते तस्मात् नैकत्रैकश्च केवलः ॥११८॥  
 प्राधान्येनैव सत्वादेः सात्त्विकत्वादिरुच्यते ।  
 अहं त्रिभिर्गुणैर्हीना विभामि सगुणेन वै ॥११९॥  
 तेन त्रिगुणकाम्यायै त्वामेव शिवमाश्रिता ।  
 ब्रह्मविष्णू चाश्रिताहं अंगेन अथ तादृशी ॥१२०॥  
 त्वान्तु मुख्यतयाश्रित्य विहरामि विशेषतः ।  
 ब्रह्मसृष्टौ वयं सर्व्वे सृष्ट्वा इवानुमोदिताः ॥१२१॥  
 अतोऽहं दक्षभार्यायां जाता नाम शरीरिणी ।  
 एवं लक्ष्मी-सरस्वत्यौ सावित्री च पुरो ययोः ॥१२२॥  
 प्रीतये वै अहं जाता तदर्थं दक्षकन्यका ।  
 मत्तोऽपि ह्यधिका सूक्ष्मा या मूलप्रकृतिर्हि सा ॥१२३॥  
 अथैता दश वै देव्यो मूर्त्तयो मम पश्य ताः ।  
 महाविद्या इमाः प्रोक्ता नामान्यासान्तु वर्णये ॥१२४॥  
 काष्ठी तारा महाविद्या षोडशी भुवनेश्वरी ।  
 भैरवी च्छिन्नमस्ता च सुन्दरी वगलामुखी ।  
 धूमावती च मातङ्गी महाविद्या दशैव ताः ॥१२५॥  
 शिव उवाच ॥

प्रोक्तास्त्वया महाविद्याः कस्याः किं नाम कथ्यताम् ।  
 आसामुपासनाकारं कथय त्वं महेश्वरि<sup>१</sup> ॥१२६॥

सत्युवाच ॥

एषा ते पुरतो या तु सा तु काली दिगम्बरी ।  
यान्तरीक्षे श्यामवर्णा सा तारा कालरूपिणी ॥१२८॥  
दक्षिणे च्छिन्नमस्तेयं वामे ते भुवनेश्वरी ।  
वगलामुखी च पश्चात्ते वक्त्रौ धूमावती तव ॥१२९॥  
सुन्दरी ते च नैऋत्यां वायौ मातङ्गनामिका ।  
षोडशी च तथैशान्यां अहं ते भैरवी तनौ ॥१३०॥  
एताभिः खलु विद्याभिस्तव द्वेषकरं पशुम् ।  
सयज्ञं पितरं दत्तं नाशयामि वदस्व चेत्<sup>१</sup> ॥१३१॥  
एताः सर्वा महाविद्याः भजतां मोक्षदाः पराः ।  
मारणोच्चाटन-क्षोभ-मोहन-द्रावणानि च ॥१३२॥  
जृम्भन-स्तम्भ-संहारान् वाञ्छितार्थान् प्रकुर्वते ।  
एतत्त्वे कथितं तत्त्वं यत्पृष्टाहं त्वया शिव ॥१३३॥  
व्यामोहं मा कुरु स मे मनो धत्स्व महेश्वर ।  
गोपनीयम्परञ्चैतत् न प्रकाश्यं कदाचन ॥१३४॥  
दिव्यज्ञानेन भगवन् पश्य मां जगदम्बिकाम् ।  
ममाराधनशास्त्राणि करिष्यसि तथा स्वयम् ॥१३५॥  
काली-तारादि-रूपाया मम मन्त्रान् महाफलान् ।  
स्तवांश्च कपचान्येवं त्वं वदिष्यसि सर्वथा ॥१३६॥  
अहं वै सर्वदेवानां रहस्या परमामला ।  
मम वै मन्त्रतन्त्राणि सुरहस्यानि सर्वथा ॥१३७॥

तेषां वक्ता च कर्त्ता च भवानेव भविष्यति ।  
 आगमस्य भवान् कर्त्ता वेदकर्त्ता हरिः स्वयम् ॥१३८॥  
 आदावागमकर्तृत्वे भवान् वै विनियोजितः ।  
 पश्चाद्वै वेदकर्तृत्वे हरिः सम्यङ्नियोजितः ॥१३९॥  
 आगमस्यैव वेदस्य द्वौ बाह्य मम पुष्कलौ ।  
 द्वाभ्यामेव धृतं सर्वं त्रैलोक्यं भूर्भुवादिकम् ॥१४०॥  
 यश्चागमञ्च वेदञ्च विलङ्घयति धूर्जटे ।  
 सोऽधः पतति हस्ताभ्यां गलितो मे चिरं चिरम् ॥१४१॥  
 यश्चागमत्वा वेदत्वा विलङ्घ्यान्यतमं भजेत् ।  
 तस्याहं विकलाङ्गाभ्यां<sup>१</sup> समुद्धर्तुमशक्तिका ॥१४२॥  
 द्वावेव शिवपन्थानौ दुरूहौ दुर्घटावपि ।  
 दुर्ज्ञेयौ च सुदुष्पारौ भेदयेन्न कदाचन ॥१४३॥  
 सर्व्वेषामेव देवानां मन्त्रतन्त्रादिरुद्भवान् ।  
 तन्त्रमन्त्रास्तु मे गोप्या वैष्णवाचारशालिभिः ॥१४४॥  
 तस्मान्महीचकाः शम्भो भवेयुः शाक्तवैष्णवाः ।  
 शक्तौ विष्णौ यस्य भक्तिः स शाक्तः स्यान्न चापरः ॥१४५॥  
 विष्णुभक्तिमनाश्रित्य कथं शाक्तीं बिधिं चरेत् ।  
 वैष्णवानान्तु मन्त्राणामहं दैवतमेव हि ॥१४६॥  
 तस्मान्ममोपासकः स्याद्विष्णुदीक्षाविधौ गुरुः ।  
 शक्तेरदीक्षितो यस्तु शक्तिदीक्षां प्रवर्त्तयेत् ।  
 तावुभौ याति तौ स्यातां कूपेन्धाविव दुर्मती ॥१४७॥

एतद्वचो मे परमं ध्यायन् शम्भो त्रिलोचन ।

अहं यामि दक्षयज्ञं पिता मे स प्रजापतिः ॥१४८॥

शुक उवाच ॥

इत्युक्त्वा सा महाकाली तारा गगनवासिनी ।

एकरूपा बभूवैव देव-देवी त्रिलोचना ॥१४९॥

शिव उवाच ॥

त्वं देवी प्रकृतिः सूक्ष्मा पुंसामर्थं शरीरिणी ।

मत्पत्नीत्वमनुप्राप्ता क्व त्वं काहं पुमान् जडः ॥१५०॥

त्वं यद्गमिष्यसि शिवे दक्षस्य निलयं स्वयं ।

का मे शक्तिस्तन्निषेधे निषेधशेषरूपिणी<sup>१</sup> ॥१५१॥

यन्मया कथितं तुभ्यं प्रभुत्वाभिमतं वै ।

तत् क्षन्तव्यं महेशानि यथारुचि तथा कुरु ॥१५२॥

शुक उवाच ॥

श्रुत्वैवं दक्षकन्या शिववचनमथो मुक्तकेशी सुवेशी

काली कालाम्बुदाभा गगनपथगतिर्वाङ्मदण्डैश्चतुर्भिः ।

धावन्ती वेगयुक्ता पवनविचलितव्याघ्रचर्मोरुभागा

पीनोत्तुङ्गस्तनाढ्या भयदतरमुखी दीप्त-नेत्र-त्रयाभृत् ॥१५३॥

इति श्रीबृहद्भर्मपुराणे मध्यखण्डे षट्त्रिंशोऽध्यायः ।



## सप्तत्रिंशोऽध्यायः ।

शुक उवाच ॥

ततः सती समागत्य दक्षस्य निलयं पितुः ।  
सती समागतेत्येवं वाचालमकरोत्समम् ॥ १ ॥  
सर्वे सर्वाणि सन्त्यज्य कर्माण्यावालवृद्धकाः ।  
सतीं द्रष्टुं समायाताः श्यामीभूतलसत्तनुम् ।  
विवेशान्तःपुरं देवी यत्र माता प्रसूरिति ॥ २ ॥  
प्रसूर्विलोक्य तां पुत्रीं क्रोडे कृत्वा चिरागताम् ।  
रुरोद वत्से वत्सेति सिञ्चन्ती नेत्रजैर्जलेः ॥ ३ ॥  
वत्से प्राप्तासि देवेशं शिवं स्वामिनमुत्तमम् ।  
अशोच्यासि गतास्यस्मान् शोच्यान् कृत्वा शुचिस्मिते ॥ ४ ॥  
चिरेणाधिगतः शोको दूरीभूतोऽद्य सर्वथा ।  
पिता तव सुदुर्बुद्धिः शिवद्वेषकरः सदा ॥ ५ ॥  
अनाह्वय शिवं त्वाञ्च करोति यज्ञमुत्तमम् ।  
अद्य स्वप्ने मया दृष्टं तत्समाकर्ण्यतां सुते ॥ ६ ॥  
प्रजापतिः स्कन्धहोनो मूत्रकुण्डतटे स्थितः ।  
राक्षसो विकृताकाराः खादितुं तं समुद्यताः ॥ ७ ॥  
नृत्यन्ति च हसन्त्यन्याः पिवन्त्यन्याश्च शोणितम् ।  
कृत्वा दक्षगिरश्चान्याः कन्दुकं विहरन्ति च ॥ ८ ॥  
भूताः प्रेताः पिशाचाश्च कुम्भाण्डकटपूतनाः ।

दक्षं प्रदक्षिणीकृत्य नृत्यन्ति च हसन्ति च ॥८॥  
 दृष्टैवन्तु वयं सर्वे दक्षस्य नगरस्थिताः ।  
 व्याकुला रोदमानाश्च निर्वृतिं न लभामहे ॥१०॥  
 तदनन्तरमेवाथ दृष्टा काचिन्महेश्वरी ।  
 महामेघप्रभा श्यामा यौवनाभरणोज्ज्वला ॥११॥  
 सूर्यकोटिच्छविर्देवी सादृहासा दिगम्बरी ।  
 त्रिनेत्रा चारुविलसद्दोश्चतुष्का महारवा ॥१२॥  
 तामागतां समालोक्य सर्वे ते राक्षसादयः ।  
 दूरं विदुद्रुवुर्भीतास्तार्क्ष्यत्रस्ता इवाहयः ॥१३॥  
 तत् दृष्टा मत्पुरस्थायी रुद्र एकादशो ययौ ।  
 पप्रच्छ कासि कस्यासि<sup>१</sup> किमर्थमिह चागता ॥१४॥  
 तं रुद्रं सा जगादैवं सती दाक्षायणी ह्यहम् ।  
 पित्रा बद्धं महायज्ञं राक्षसाद्याः प्रभञ्जते ॥१५॥  
 पिता मे किन्नमस्तोऽभूदप्येवमिति दर्शनात् ।  
 व्यथा वयं समागत्य सर्वारिष्टानि मत्पितुः ॥१६॥  
 त्वन्तु कः परमो ह्युग्रः सद्ने भीमरूपवान् ।  
 ततस्तामाह रुद्रोऽसौ रुद्रोऽहं दक्षकन्यके ॥१७॥  
 अन्यैश्च दशभिः सार्द्धं वसामि दक्षपत्तने ।  
 त्वं पुनर्दक्षकन्या चेद्दक्षं जीवय जीवय ॥१८॥  
 इत्युक्त्वा तेन सा देवी तेन रुद्रेण तत्क्षणात् ।  
 पतिं शिवं समानाय्य दक्षञ्च समजीवयत् ॥१९॥

दक्षश्चागमुखं लब्ध्वा शिवं तुष्टाव हर्षितः ।  
 दूरीभूता कुबुद्धिश्च साक्षात् शिवसतीपदे ॥२०॥  
 तदा सर्वे समायाता देवाः सेन्द्रा विधिस्तथा ।  
 विष्णुश्च परमोदारः क्रतुसम्पूरणं दधुः ॥२१॥  
 एवं स्वप्ने मया दृष्टं गतरात्रौ सुते सति ।  
 सैव त्वं श्यामवर्णाद्य समायातासि मेऽन्तिकम् ॥२२॥  
 भवितव्यं मया दृष्टं दक्षस्य शिवनिन्दिनः ।  
 शिवनिन्दाफलं प्राप्य दक्षो वां ज्ञास्यति ध्रुवम् ॥२३॥  
 वत्से जीव चिरं नाहं त्यक्तव्या च त्वया क्वचित् ।  
 त्वं यस्य स ह्यशोच्यः स्यात् त्वं यस्य स हि सार्थकः ॥२४॥

सत्युवाच ॥

मातरेवं यथोक्तन्ते मामनुज्ञातुमर्हसि ।  
 पितरं द्रष्टुमिच्छामि यज्ञशालागतं<sup>१</sup> प्रसूः ॥२५॥  
 इत्युक्त्वा मातरं नत्वा प्राप्य सम्मानमुत्तमम् ।  
 आगत्य ददृशे दक्षं भग्नौभिः सह चारुभिः ॥२६॥  
 स्वाहा वषट् च वौषट् च मन्त्रानुच्चरतां गणैः ।  
 अर्धय्यूङ्गादहोत्राद्यैर्युक्तो यज्ञस्थले स्थितम् ।  
 शिवदेषोद्भवं हर्षं ख्यापयन्तं पुनः पुनः ॥२७॥  
 अथ दक्षो ददर्शैनां कालीं कमललोचनाम् ।  
 भग्नौगणस्य मध्यस्थां ताराणां रोहिणीमिव ॥२८॥

दक्ष उवाच ॥

का त्वं कस्य सुता काली लक्ष्यसे त्वं सतीव मे ।

किंवा शिवात्ममायाता सुता मम सतीत्यसि ॥२८॥

सत्युवाच ॥

किं पितः स्वां सुतां प्रेष्टां मां न लक्ष्यसे सतीम् ।

प्रजापतिस्त्वं दक्षोऽसि पितरं त्वां नतास्यहम् ॥२९॥

दक्ष उवाच ॥

हा सुते प्राणप्रतिमे सति वत्से सुलोचने ।

श्यामीभूतासि भूतानामधिपं पतिमीहिता ॥३०॥

जानाम्यहं तच्च रुद्रं त्वं यस्य तु समीपगा ।

१[लसत्कनकगौराङ्गी श्यामरूपमुपाश्रिता ॥३१॥

एवं तस्य चरित्रं वै रुद्रस्य दुष्टशीलिनः ।

तद्दोषादेव हे वत्से नाहता त्वञ्च सत्सुता ॥३२॥

इतः परं न गन्तव्यं त्वया तत्र शिवान्तिके ।

कन्या हि स्वामिना भग्ना पितुर्गृहे समर्हति ॥३३॥

तस्मात्त्वमत्र मे तिष्ठ पुनर्मा याहि तं शिवम्] ।

लसत्कनकगौराङ्गी येन श्यामा कृता सती ॥३४॥

शुक उवाच ॥

इत्येवं सा समाकर्ण्य पितुर्वाक्यं सती सती ।

रुषा प्रस्फुरितापाङ्गी सती पितरमब्रवीत् ॥३५॥

सत्युवाच ।

वाचं नियच्छ हे दक्ष यदि कल्याणमिच्छसि ।  
 शिवनिन्दाकरीं जिह्वां क्षिन्वि धर्माभिलिप्सया ॥३७॥  
 शिव आत्मा च भूतानां प्रभुरप्ययमावयोः ।  
 निन्दा च घातनं तस्य नात्मघातित्वमाप्नुहि ॥३८॥  
 सभा तव महामूर्खा दण्डार्हा शिवनिन्दिनी ।  
 शिवनिन्दाफलं सम्यक् प्राप्स्यत्येव न संशयः ॥३९॥

दक्ष उवाच ॥

वास्तिके स्वल्पमतिके निजबुद्ध्या समर्जितम् ।  
 तमेव हि पतिं नीत्वा स्वयोग्यं सुखमाप्नुहि ॥४०॥  
 अस्माकमिह तस्यैतां कथं कीर्त्तिं तनोषि वा ।  
 वयं तं खलु जानीमो यथा स पूज्यतायुतः ॥४१॥  
 अहं प्रजापतिर्दक्षो देवदेवीषु गोचरः ।  
 किं ममाग्रे तत्प्रशंसां करोषि मम दुःसहाम् ॥  
 स तुभ्यं रोचते साधुर्नान्येभ्य इति मन्यताम् ॥४२॥

सत्युवाच ॥

वाचं नियच्छ हे दक्ष पुनस्त्वां प्रब्रवीम्यहम् ।  
 नियन्ता चेन्न विद्येत न कश्चिद्धर्ममाचरेत् ॥४३॥  
 त्यज पापमतिं दक्ष शृणु मद्वचनं हितम् ।  
 प्रणमस्व महारुद्रं देवं दाक्षायणीपतिम् ॥४४॥  
 सुताया अपि मे वाक्यं गृह्णाणाङ्गभुवस्तव ।  
 कनिष्ठस्य च सदाकथं गृह्णन्ति खलु साधवः ॥

स एव खलु साधुः स्यात् सदसज्ज्ञानवान् हि यः ॥४५॥

त्वं तु पापमतिर्दक्षः साधुत्वरहितः परः ।

यावज्जन्म शिवद्वेषं कृत्वा फलमवाप्स्यसि ॥

मा यापय वृथा कालं निन्दयित्वा महेश्वरम् ॥४६॥

सर्वैः स वन्दितः शम्भुः [भवता निन्द्यते कथम्<sup>१</sup> ।

सर्वैः सम्यूजितः शम्भुः] त्वया कस्मान्न पूज्यते ॥४७॥

दक्ष उवाच ॥

अहो मभ्या अमुक्याः किं प्रलापः श्रूयते न वा ।

प्रजापतिं मां पितरं पुत्रौ यद्वदतीदृशं ॥४८॥

एनां वाक्यैः शान्तयत स्थलात् दूरयतापि वा ।

इमां शिवां शिवगतां शिववन्मे सुदुःसहाम् ॥४९॥

रे दुश्चरित्रे शिवगे चक्षुषोर्मे वहिर्भव ।

यदा शिवं पतिं प्राप्ता तदैव त्वं मृता मम ॥५०॥

पुनः पुनः स्मारयसि रुद्रं नाम निजं पतिम् ।

तुषानल इवान्तःस्थो वङ्क्तिर्मे येन वर्द्धते ॥५१॥

एवञ्च नैव जानौषे कुलजे मम कन्यके ।

रुद्राय दत्तां त्वां दृष्ट्वा कथं जीवेत्प्रजापतिः ॥५२॥

सन्ति मे बहवो रुद्राः शूलहस्ताः कपर्दिनः ।

एकादशस्थानगता नाहं वेद्मि महेश्वरम् ॥५३॥

एकादशानां रुद्राणामृते ह्यन्यतमं सुते ।

कं शिवाख्यं महारुद्रं पतिं प्राप्तासि दुर्मते ॥५४॥

सत्युवाच ॥

धर्म एव पिता माता गुरुर्वन्धुः पितामहः ।  
 पत्नी भ्राता सुतः सर्वे धर्म एव न चान्यथा ॥५५॥  
 त्वञ्चाधर्ममतिः कस्मात् पिता भवितुमिच्छसि ।  
 अहं धर्ममतिर्भूत्वा तत्सुता स्थां कथं वद ॥५६॥  
 या ते भवति पुत्रौ त्वं तां रक्षाद्याहमन्यथा ।  
 अहन्तु शिवमेवाप्ता भगवन्तं त्रिलोचनम् ॥५७॥  
 स मे भर्ता महादेवः शान्तो बन्धुः कृपाकरः ।  
 अद्वेषी सर्वभूतात्मा कूटस्थो जगदीश्वरः ॥५८॥  
 त्वन्तु मूर्खतया तं वै सदा द्वेषयसे किल ।  
 शिवेति ह्युचरं नाम यस्यामङ्गलनाशकम् ॥५९॥  
 केवलस्मरणेनैव पापराशीन्निवारयेत् ।  
 यस्य वै नाम्न एतादृक् त्रैलोके ह्युपकारिता ॥  
 किं तस्य साक्षाद्भजतामुपकारित्वमुच्यते ॥६०॥  
 शिवभक्तिसुखं तुभ्यं विधात्रा नैव दीयते ।  
 वञ्चितोऽसि विधात्रा त्वं किं करिष्यसि चावशः ॥६१॥  
 शिवद्वेषफलं साक्षात् किं हृदा नानुभूयते ।  
 शिवशून्यः शिवद्वेषी निष्कल्याणः समार्थकाः ॥६२॥  
 तस्मात् सर्वप्रयत्नेन भज रुद्रं महेश्वरम् ।  
 अधुनाप्युपकाराय वदाम्येतत् प्रजापते ॥  
 शिवं स्तवय हे दक्ष नान्यथा मद्वचः कुरु ॥६३॥

दत्त उवाच ।

मुखे मे स्तवशब्दोऽयमन्यथैव शिवार्थतः ।  
 पुनः पुनः कथं ब्रूषे सर्वो भिन्नरुचिर्जनः ॥६४॥  
 तच्च मे चक्षुषोर्वाह्या भव शीघ्रं दुरात्मिके ।  
 तद्दर्शनान्मनोदुःखं दावाग्निरिव वर्द्धते ॥६५॥

सत्युवाच ।

रे मूर्ख अधमाचार शिवशून्य यथोचितम् ।  
 फलं प्राप्नुहि यच्चोक्तं स्तवशब्दोऽन्यथा मुखे ।  
 तदप्यस्तु मुखं तेऽस्तु यथावस्तुमुखं तथा ॥६६॥  
 शब्दश्च कागवत्तेऽस्तु यथान्यच्छिवनिन्दनम् ।  
 तन्मुखादपि शृण्वन्ति न केऽपि कचिदप्युत ॥६७॥  
 अहञ्च ते दृशोर्वाह्या भविष्यामि न केवलम् ।  
 तज्जातदेहवाह्यापि भविष्याम्यचिरादिह ॥६८॥

शुक उवाच ।

इत्येवमुक्तस्तु तदा प्रजापति-  
 ष्ठागाननश्चागरवश्च जैमिने ।  
 सर्वे च देवा मुनयस्तपोधनाः  
 प्राप्ताः परं विस्मयमेव सर्वतः ॥६९॥  
 तदा चक्रम्ये समितिः सवासवा  
 यदा चचालैव सती ततः स्थलात् ।  
 काली चलन्ती किल कम्पयन्ती  
 धरां समग्रामिव दुर्निवारिता ॥७०॥



दुष्प्रेक्षणीया भ्रुकुटीमुखोल्बना  
 मंस्तम्भयन्ती च वचोऽखिलानां ।  
 न केऽपि शक्ता वचनञ्च वक्तुं  
 निवारणायेति गलद्वियो जनाः ॥७१॥  
 हाहेति चाव्यक्तरवाश्च सर्वतः  
 सतीमदृष्ट्वा चरतां बभ्रुवुः ।  
 दक्षः समुत्थाय सतीति वक्तुं  
 द्वागध्वनिं तत्र दधच्चचार ॥७२॥  
 सर्वे धरण्यां गगने दिशासु  
 विदिक्षु लोकाः परितो विचेरुः ।  
 सतीसतीत्येव वचः समाकुलाः  
 कास्ते सती का च सतीति वादिनः ॥७३॥  
 सती तु गत्वा नगराजसन्निधौ  
 महावने कापि सुदुर्गमे मुने ।  
 त्यक्त्वा वपुर्दक्षभवं शिवप्रिया  
 द्विधा भवन्ती प्रययौ हिमालयम् ॥७४॥  
 दक्षालये तु प्रगते मुहूर्त्ते  
 सुस्था बभ्रुवुर्निखिला जनौघाः ।  
 दक्षं लसच्छागमुखं श्रयित्वा  
 भूयोऽभवन् यज्ञविधौ प्रवृत्ताः ॥७५॥  
 कर्तुं प्रवृत्ता अपि ते तदा मखं  
 न चालभन्तैव सुखं तदानीम् ।

प्रजापतिर्वै स्वयमेव यत्र  
 च्छागाननश्चागरवं प्रकुर्वन् ॥ ७६ ॥  
 केचिद्भुसन्तोऽनुतपन्त एके  
 केचिद्भुदन्तोऽनुपठन्त एके ।  
 केचिज्जगुः किं किल कन्यकैषा  
 दत्तस्य पुत्र्यद्भुतशक्तिरेका ॥ ७७ ॥  
 केचिज्जगुः शम्भुगुणापलाप-  
 फलं प्रकाशं समगादिहैव ।  
 केचिज्जगुः काथ ययौ सती वा  
 केचिज्जगुः शम्भुमगात् सती सा ॥ ७८ ॥  
 अन्तःपुरस्था च तदा प्रसूतिः  
 सतीप्रसूज्ञानवती विमोहा ।  
 सती तु मूलप्रकृतिः पराख्या  
 पुत्रीति मिथ्यामतिरेवमेव ॥ ७९ ॥

इति श्रीवृहद्भर्मपुराणे मध्यखण्डे सतीदेहात्मर्गा नाम सप्त  
 त्रिंशोऽध्यायः ।

## अथाष्टचिंशत्तमोऽध्यायः ।

शुक उवाच ॥

ब्रह्मणा प्रेषितो देवो नारदो मुनिपुङ्गवः ।  
सतीदेहपरित्यागं शम्भुमागत्य चाब्रवीत् ॥ १ ॥  
देवदेव महादेव त्रिलोचन नमोऽस्तु ते ।  
दक्षयज्ञगता देवी सती देहं जहौ प्रभो ॥ २ ॥  
दक्षो निनिन्द बद्धधा तत्समाकर्ण्य सा सती ।  
दक्षं शप्ता रूषाविष्टा जहौ देहं मनोहरा ॥ ३ ॥  
दक्षश्चागमुखो भूत्वा कागशब्देन वै रुदन् ।  
सती सतीति व्याचिष्य पुनर्यज्ञे मनो दधौ ॥ ४ ॥  
एवं श्रुत्वा महादेवो नारदस्य मुखाद्वचः ।  
रुदित्वा बद्धधा शोकान्नारदं समभाषत ॥ ५ ॥

शिव उवाच ॥

वत्स नारद कार्यं मे वद यत्तत्र युज्यते ।  
तत्याजैव सती देहं माञ्च व्याकुलचेतसं ॥ ६ ॥

नारद उवाच ॥

सतीं प्राप्स्यसि मा चिन्तां कुरु देव महेश्वर ।  
सती तवैव सततं त्वञ्च सत्याः सदा प्रियः ॥ ७ ॥  
व्रज प्रजापतेर्वाटीं यत्र देहं सती जहौ ।

जानीहि चरितं तस्य दक्षस्य च प्रजापतेः ॥ ८ ॥

किं विधत्ते किमाचष्टे किंवा क्वागाननश्चरेत् ।

सत्याश्च मरणं सत्यं किंवा क्लृप्तं तथा ।

भवता तदपि ज्ञेयं तत्र गत्वा न संशयः ॥ ९ ॥

भूत्वा क्वागाननो दक्षो यदि त्वां निन्दयेत् पुनः ।

तदा यज्ञञ्च दक्षञ्च नाशयिष्यसि सर्वथा ॥ १० ॥

ये तस्य भवने सन्ति रुद्रा एकादशैव हि ।

तेषामन्यतमो भूत्वा गच्छ तत्र महेश्वर ॥ ११ ॥

शिव उवाच ॥

एवमेवं ब्रजाम्येव दक्षस्य निलयं त्वरा ।

तत्र गच्छ यथा वाञ्छा<sup>१</sup> ब्रह्मपुत्र मुनीश्वर ॥ १२ ॥

शुक उवाच ॥

एवं निश्चित्य मनसा देवदेवो महेश्वरः ।

बभूव भीषणाकारो महारुद्रो महातनुः ॥ १३ ॥

ब्रजन् पदे पदे रुद्रो मूर्त्तिवैलक्षणं चरन्<sup>२</sup> ।

ताम्रवर्णजटाजूटो धूर्जटिः सम्बभूव ह ॥ १४ ॥

दीर्घं ललाटफलके भस्मलेपो व्यराजत<sup>३</sup> ।

तुषाराभ्यन्तर इव चन्द्रखण्डविभूषणम् ॥ १५ ॥

मुज्जर्मुज्जः श्वसन् घोरं हसन्नद्वाट्टमेव च ।

मुण्डमालाविभूषाङ्गो नागयज्ञोपवीतवान् ॥ १६ ॥

कालदण्डं दधत् स्कन्धे धृत्वा वामेन पाणिना ।

कपालं दक्षिणे हस्ते भिक्षापात्रं दधत्तथा ॥ १७ ॥  
 गजाजिनं परिदधन्नागवद्धं स्ववद्रसं ।  
 दीर्घजानुर्दीर्घजङ्घो महागुल्फो महापदः ॥ १८ ॥  
 जगाम दक्षनिलयं कम्पयन्निव मेदिनीम् ।  
 तं दृष्ट्वा दारुणाकारं भीताः सर्वे विदुद्रुवुः ॥ १९ ॥  
 दक्षशालावहिः स्थित्वा ररावोच्चैस्तरां<sup>१</sup> मुने ।  
 अहो दक्ष अहो दक्ष भिक्षां मे देहि भिक्षवे ॥ २० ॥  
 शब्दमेतं महाघोरं ते कुम्भाभ्यन्तरस्थिताः<sup>२</sup> ।  
 श्रुत्वा हृदयदौर्बल्यं प्रापुः कर्मसु ग्रैथिलाः ॥ २१ ॥  
 दक्षश्चागरवं कृत्वा सङ्केतेनावबोधयन् ।  
 प्रेषयामास वै कञ्चिद्देवं भिक्षुबुभुक्षया ॥ २२ ॥  
 दक्षेण प्रेषितो देवः कुम्भाया वहिरागतः ।  
 ददर्श भीषणाकारं पप्रच्छ भयदर्पवान् ॥ २३ ॥  
 कस्त्वं किं याचसे भिक्षो दर्पिष्ठो दृश्यते भवान् ।  
 नैतादृशं भिक्षुरूपं भिक्षुका विनयान्विताः ॥ २४ ॥

रुद्र उवाच ॥

अहन्तु खलु भिक्षार्थी रुद्राख्यो नात्र संशयः ।  
 स्वभावेनैव भीमोऽहं सतीं याचे समागताम् ॥ २५ ॥  
 त्वं दातुं शक्यसे मह्यं सतीं चारुसुलोचनाम् ।  
 न चेत् को दास्यते मह्यं सतीं तद्वद भो त्वरा ॥ २६ ॥

१ C रुरोदोच्चैस्तरां । D उवाचोच्चैस्तरां, B ह्युवाच ।

२ B भेदम्भाभ्यन्तरस्थिता ।

व्याघूर्णन्नयनेनैव मुक्तः स तं तदाब्रवीत् ।  
 दक्षोऽस्ति यज्ञशालायां तं गत्वा भिक्ष्यतां सती ॥२७॥  
 इत्युक्त्वा तं महारुद्रं स्थापयित्वा गतस्तु सः ।  
 यज्ञशालां महारुद्रः प्रविवेशाकुतोभयः ॥२८॥  
 तं दृष्ट्वा तु महारुद्रं दक्षः क्रुद्धः स्फुरन्मुखः ।  
 अयं रुद्रः सतीचोरः इति व्याचिन्तवान् बद्ध ।  
 वार्य्यतां वार्य्यतामेष रुद्रो दाक्षायणीपतिः ।  
 मलीमसीकृतं येन कुलं मे विमलं पुरा ॥२९॥

रुद्र उवाच ॥

किं रे वदसि क्षागास्य च्छागशब्दास्फुष्टं वचः ।  
 सती मे दीयतां मह्यं श्यामा परमसुन्दरी ॥३०॥  
 न चेत् सह त्वां यज्ञेन नाशयामि प्रपश्यताम् ।  
 इत्युक्त्वा घूर्णयामास त्रीणि नेत्राणि चैकदा ॥३१॥  
 तं दृष्ट्वा दुद्रुवुः सर्व्वे देवर्षिनरकिन्नराः ।  
 शम्भुश्च तान् समाक्रम्य हस्ताभ्यामवलीलया ।  
 तस्थौ पश्यन् दृष्ट्वा दक्षं सर्व्वेषां केशकर्षणः ॥३२॥  
 रुद्रहस्तगतैः केशैस्ते देवर्षिनरादयः ।  
 स्थिता दक्षस्तु तान्बुद्रानाकलयामास शब्दयन् ॥३३॥  
 दक्षच्छागरवाक्कानात् त्वरावन्तोऽकुतोभयाः ।  
 रुद्रा एकादशैवेत्य ददृशुरुद्रमीश्वरम् ॥३४॥  
 खेषामेव ह्यन्यतमं दृष्ट्वा स्मेराननाम्बुजम् ।  
 सह दक्षादिभिश्चापि कुर्व्वन्तं कलहं परम् ॥३५॥

अभिन्नमतयो भृताः सङ्ख्यैकादशापि च ।  
यदा ते मिलिताः सर्वे रुद्रा एकादशैव तु ।  
तदा प्रजापतिं प्रोचे महारुद्रः शिवाख्यकः ॥ ३६ ॥

महारुद्र उवाच ॥

किं विवक्षसि मे दक्ष सतीं दास्यसि वा न वा ।  
मृत्युं वा जीवनं वापि वाञ्छसे तद्वदस्व मे ॥ ३७ ॥  
एवं श्रुत्वा तदा दक्षो मानुषीं गिरमाप्तवान् ।  
उवाच रुषितो वाचं महारुद्रं महेश्वरम् ॥ ३८ ॥

दक्ष उवाच ॥

सती मम सुता पूर्वं तुभ्यं दत्तैव मे न वै ।  
अधुना ते कथं दास्ये रुद्रनाम्ने शिवाधम<sup>१</sup> ॥ ३९ ॥  
अधुनेह समागम्य मृतामेव जहौ तनुम् ।  
तामन्वेषय कुत्रापि प्रेता प्रेतस्थलप्रिय ॥ ४० ॥  
नैतत्स्थानं प्रेतभूमिर्नाहं प्रेताधिपोऽपि च ।  
अनाहृतो भवान् कस्मान्मरणायेह चागतः ॥  
इतो निःसर मे यज्ञे न वृथा विघ्नमाचर ॥ ४१ ॥

शुक उवाच ॥

एवं प्रोक्तः स दक्षेण देवो रुद्रः सनातनः ।  
वीरभद्र इति ख्यातिं ययौ रुद्रेषु तेषु वै ॥ ४२ ॥

१ C has an additional verse after 39.

स्वेच्छया त्वां सती प्राप्ता तदैव सा मृता भम ।

अधुनेह समागम्य मृतामेव जहौ तनुम् ॥

एकादशैव ते रुद्राः निःश्वसन्तो मुज्जर्मुज्जः ।  
 बह्वनुत्पादयामासुर्वीरान् रुद्रसमान् मुने ॥ ४ ३ ॥  
 तांस्तु वीरान् समुत्पन्नान् किं करोमीति वादिनः ।  
 क्षिन्धि भिन्धीति चाज्ञप्तास्तथा चक्रुः सुदुर्मदाः ॥ ४ ४ ॥  
 यज्ञकुण्डं तदा चक्रे मूत्रपूर्णं ततः क्षणात् ।  
 केशेनाकृष्य दक्षस्य पीडयामास चित्रधा ॥ ४ ५ ॥  
 देवाः सर्वे विभिन्नाङ्गाः प्राणमात्रावशेषिताः ।  
 प्राणापचयभीताश्च महामर्द्दं व्यलोकयन् ॥ ४ ६ ॥  
 केचित् क्षताक्षा घोरान् वै शब्दं शृश्रुवुरुत्थितान् ।  
 केचिच्च ददृशुश्चापि महाघोरं विमर्द्दनम् ॥ ४ ७ ॥  
 ब्राह्मणास्तु समाक्रान्ता स्नानवक्त्राः कृतागसः ।  
 वयं विप्रा वयं विप्रा इति त्यक्ताः पलायिताः ॥ ४ ८ ॥  
 वीरभद्रः स्वयं देवो महारुद्रः प्रतापवान् ।  
 चकर्त्त दक्षमूर्द्धानं गिरेः शृङ्गमिवौजसा ॥ ४ ९ ॥  
 पूषा [च<sup>१</sup> भग्नदन्तो]ऽभूत् भग्नक्षस्तु भगोऽभवत् ।  
 अन्तःपुरं समाक्रम्य स्त्रियो व्यापादिता अपि ॥ ५ ० ॥  
 एवं दक्षमहायज्ञं विनाश्य विरराम सः ।  
 प्रसूत्या वीक्षितः शम्भुः शान्तप्रायोऽभवत् कियत् ॥ ५ १ ॥  
 शान्तुन्मुखं तं दृष्ट्वा तु प्रसूतिर्दक्षवल्लभा ।  
 दिव्यज्ञानात् शिवं<sup>२</sup> ज्ञात्वा स्तोतुं समुपचक्रमे ॥ ५ २ ॥



प्रसूतिरूवाच ॥

नमामहे तवपदपङ्कजद्वयं  
यदद्वयं भयहर<sup>१</sup>मिष्टसाधकम् ।  
स्मरन्ति वै सुरनरकिन्नरादयः  
समोभवान्निखिलजनेविशेषकृत् ॥५३॥  
शिवो हरः स्मरहर ईश उत्तमो  
महेश्वरो भवभयकृद्भवोऽरिहा ।  
त्रिलोचनः <sup>२</sup>शशिरविवक्त्रिलोचनो  
महामना मनसि विराज मादृशाम् ॥५४॥  
शतेन्दवो रविकुलकोटिरेव ते  
प्रभाकरप्रभमिति नावगम्यते ।  
यदीदृशाः प्रविलसद्दण्डकोटयो  
भवत्तनोः कणविवरेषु ललिताः ॥५५॥  
<sup>३</sup>मतिर्भवानपि यजमान एवच  
त्वमुत्तमो मख उपकल्पितो ह्ययम् ।  
त्वमिज्यसे क्रतुषु समेषु सेवकैः  
पशोरिदं गणयति किं वचोऽसमम् ॥५६॥  
तव प्रिया प्रकृतिविशेषरूपिणी  
समागता मयि जनुषेऽजनुः सती ।  
अनुग्रहस्तदपर एव ललितो  
न निग्रहोप्ययमधुना त्वया कृतः ॥५७॥

१ B omits यदद्वयं and reads ०भवहर० । २ B रविशशि—  
३ D आयुर्भवानपि ।

यदीश्वरेक्षणकण एव वाञ्छ्यते  
 महाफलः सकृदपि विश्वभावन ।  
 इदं हि ते खलु परिपूर्णवीक्षणं  
 विनिग्रहात्मकमिति गण्यते मया ॥५८॥  
 प्रजापतिस्त्वयमतिकुत्सितं वचः  
 सदाजनुः समवददेव यन्मतम् ।  
 अनुग्रहात् स च भवता विमर्द्द-  
 ष्कलाग्निना कनकमिवाभिगोधितम् ॥५९॥  
 प्रजापतेर्जनुरिह देव सार्थकं  
 कृतं त्वया न च कुरु वै वृथा क्वचित् ।  
 मतिं शुभां प्रभजतु ते पदाम्बुजं  
 सुभक्तितः प्रणमतु लक्ष्यते सकृत् ॥६०॥  
 इदम्बपुस्तव विलसन्तरं परं  
 शशिप्रभं कमलतरं प्रगोष्यतु ।  
 अदर्शयः कथमिति गर्हितार्थकं  
 गुणागुणाः प्रभुतरमेव यान्ति वै ॥६१॥

शुक उवाच ॥

प्रसूत्या विहितैतेन स्तवेन भगवान् हरः ।  
 चारुरूपः प्रसन्नात्मा बभूव वृषवाहनः ॥६२॥  
 तदा ब्रह्मा समागत्य हंसारूढश्चतुर्मुखः ।  
 विष्णुश्च गरुडारूढो जगदाते वृषध्वजम् ॥६३॥  
 कृतापराधं देवेश दक्षमेतं व्यमर्दयः ।

कृतं तत्तु समीचीनं शान्तिमेवाधुना चर ॥६४॥  
 देवान् प्रकृतसर्वाङ्गान् कुरु दक्षश्च जीवय ।  
 स्थिता ते शाश्वती कीर्त्तिर्दक्षयज्ञविनाशनात् ।  
 दक्षयज्ञहरायेति स्तोष्यन्ति त्वां सुरादयः ॥६५॥

रुद्र उवाच ।

एवमेवास्तु देवाश्च प्रकृताः सन्तु सर्वशः ।  
 नैवं कदाचित्कुर्वन्तु ममापमानसङ्गमम् ॥६६॥  
 दक्षाय च शिरो देहि क्षिन्नमन्यत्पशोरिह ।  
 मन्निन्दाकलुषख्यातिं धृत्वा निष्कलुषो भवेत् ॥६७॥

शुक उवाच ।

एवं रुद्रवचः श्रुत्वा ब्रह्मविष्णवादयोऽपि च ।  
 नन्दौ स्वयं मुने तत्र कागस्यान्यस्य कस्यचित् ॥  
 मूर्द्धानं योजयामास तदा दक्षोऽपि जीवितः ॥६८॥  
 ददर्श पुरुषांस्त्रीन् वै ब्रह्मविष्णुमहेश्वरान् ।  
 अहुतां परमां शोभां दृष्ट्वा दक्षोऽपि विस्मितः ॥६९॥  
 सम्वार्जितेन चित्तेन दर्पणेनेव चारुणा ।  
 ददर्श स महेशानं महात्मानं<sup>१</sup> परात्परम् ॥७०॥  
 परमानन्दसम्पूर्णं पारावारमिवापरम् ।  
 कोटिचन्द्रप्रतीकाशं त्रिलोचनविराजितम् ॥७१॥  
 त्रिशूलडमरुधरं स्वर्णाभरणभूषितम् ।

१ C D कदापि । २ A ब्रह्मविष्णवाज्ञया । ३ B देवदेवं ।

अणिमादिसिद्धिभिश्च मूर्त्ताभिः समुपासितम् ।  
 विराजमानं मध्यस्थं ब्रह्मविष्णोर्म्हासुचोः ॥७२॥  
 एवं दृष्ट्वा महादेवं देवदेवं महेश्वरम् ।  
 स्तोतुं समुपचक्राम वक्तुं नैव तदाशकत् ॥७३॥  
 तत् दृष्ट्वा भगवान् ब्रह्मा विष्णुश्चापि सनातनः ।  
 ऊचतुः परमोदारौ महात्मानं प्रजापतिम् ॥७४॥

ब्रह्मविष्णू ऊचतुः ।

प्रजापते महाभाग भगवांस्त्वं बभूविथ ।  
 अयं साक्षान्महादेवस्तव दृक्पथमागतः ॥७५॥  
 यत्पूर्वमपराधो वै स क्षान्तोऽनेन सर्वथा ।  
 स्तुहि प्रणम देवेशं भक्त्या परमया मुदा ॥७६॥  
 आशु तुष्यत्यसौ देवः स्वभावात् शिवनामकः ।  
 न ह्यस्यास्ते हृदा किञ्चित् वैषम्यं तत्कृते पुनः ।  
 दण्ड्यन्तु दण्डयत्येष नापराधमपेक्षते ॥७७॥

शुक उवाच ।

इत्युक्तः स तदा दक्षः प्रणनाम च तान्मुदा ।  
 स्तोतुं समुपचक्राम महात्मानं महेश्वरम् ॥७८॥  
 इति श्रीबृहद्भर्मपुराणे मध्यखण्डे दक्षयज्ञध्वंसे नामाष्ट-  
 त्रिंशोऽध्यायः ।

## अथ जनचत्वारिंशोऽध्यायः ।

—•—  
दक्ष उवाच ।

नमस्ते देवदेवेश सुरासुरनमस्कृत ।  
 विश्वभावन विश्वेश तुभ्यं भगवते नमः ॥१॥  
 त्वामादिमादिकर्त्तारं विश्वाद्यं विश्वरक्षकम् ।  
 पशवः किं नु जानन्ति दक्षाख्योऽहं पशुः परः ॥२॥  
 किं मे दैवं परं जातं [जन्म वै व्यर्थमाहितम् ।  
 भगवन्तं महादेवं]<sup>१</sup> भवन्तं वै त्वजानतः ॥३॥  
 त्वमात्मा सर्वभूतानां त्वं गतिः परमा ततः ।  
 त्वं भवो भगवानादिस्त्वमनन्तो भवापहः । ४॥  
 त्वं शिवाख्यो महाभागः परमेशः पुरातनः ।  
 हरः सनातनो देवः परमात्मा परेक्षितः ॥५॥  
 क्षमाशीलश्चाशुतोषः सन्तोषश्च प्रतोषकः ।  
 करुणासागरः शान्तः कमनीयः प्रजापतिः ॥६॥  
 विश्वेश्वरो विश्वबन्धुः पूर्णानन्दो विखण्डधीः ।  
 केवलानुभवानन्दस्वरूपः परमेश्वरः ॥७॥  
 विरूपो विश्वरूपश्च कालः कालीपतिः पतिः ।  
 सतीनाथः सतीबन्धुः सबन्धुर्वन्धुरूपवान् ॥८॥  
 भगवान् भगद्वा नन्दी महानन्दो महामनाः<sup>२</sup> ।

---

१ B omits the portion bracketted.

२ B महामुनिः ।

विश्वोद्भवः प्रसन्नात्मा कामरूपः प्रतापवान् ॥८॥  
 कालानलः कालकर्त्ता कालरूपी कलानिधिः ।  
 कामिनीनायकः कामी कौतुकी कामलालसः ॥९०॥  
 कामः कालाग्निरुद्रात्मा कौषेयाम्बरभूषणः ।  
 कपर्दी कूटकङ्कालः कूटस्थः केवलात्मकः ॥९१॥  
 कोङ्कारः कोङ्करीकारः कोङ्कवेङ्कटवासकः ।  
 क्रीडात्रयपरिश्रान्तः क्रीडाकारी कलिः कलः ॥९२॥  
 कायी केयी केयकेयी केकयी शोकयध्वनः ।  
 कालीपरः कपाली च करपालीविभूषणः ॥९३॥  
 कपालभूषणो भव्यो योगविद्योगरूपवान् ।  
 यज्ञरूपो यज्ञकर्त्ता यजनीयो यमः स्वयम् ॥९४॥  
 यङ्कारशोषको याता यम्भनो यम्भयम्भकः ।  
 योनिदेवो योनिमाली यशस्वी यन्नवान् परः ॥९५॥  
 यक्षनाथो यक्षराजो यक्षराजेश्वरो यमी ।  
 पुण्यः पवित्ररूपी च परमानन्दविग्रहः ॥९६॥  
 पूर्णः पूरयिता पाता पुण्यश्रवणकीर्त्तनः ।  
 पद्मगन्धः पद्महस्तः पद्ममुद्रापदाम्बुजः ॥९७॥  
 पटुः पटीयान् पवनः पण्डितः परमार्थवान् ।  
 गोपनीयो गोपनाथो गोपालो गगनस्थितः ॥९८॥  
 गुरुर्गगनवासी च गौराङ्गो गौरमस्तकः ।  
 गोलोकवासी गतिमान् गेयो गानकृती गदी ॥९९॥  
 गणाध्यक्षो गयारिश्च पिता माता पितामहः ।

सद्बुद्धिदाता सद्बुद्धिः सात्विकः<sup>१</sup> सत्वरूपवान् ॥ २० ॥  
 साची त्यचो दयासारो दिव्यभावी दिविस्थितः ।  
 प्रेतभूमौप्रियो भूतिप्रतिभूषित एव यः ॥ २१ ॥  
 त्वं प्रेतस्त्वं जीवरूपो निन्द्यस्त्वं पूजितो भवान् ।  
 यदुक्तं भवते पूर्वं निन्दावाक्येन भूतिद ॥ २२ ॥  
 तैश्च त्वं प्रतिपाद्योऽसि निन्द्यरूपः स्वरूपवान् ।  
 वेदागम्यो वेदकर्त्ता वेदवेद्यो विदाम्बरः ॥ २३ ॥  
 दक्षस्त्वं कश्यपस्त्वञ्च चन्द्रः सूर्यो भवानपि ।  
 त्वं विष्णुस्त्वञ्च वै ब्रह्मा राजसस्तामसो भवान् ॥ २४ ॥  
 सुमतिः कुमतिस्त्वञ्च शास्त्रकर्त्ता प्रकर्षणः ।  
 जृम्भणो मोहनस्त्वं वै द्रावणः क्षोभणो भवान् ॥ २५ ॥  
 एकादशात्मा रुद्रस्त्वं जगद्ग्रासकरः परः ।  
 कोऽहमेकः पशुर्दक्षस्त्वां जाने परमेश्वरम् ।  
 यस्योदर<sup>२</sup> इदं सर्वं जगत्स्यावरजङ्गमम् ॥ २६ ॥  
 किमिदं दृश्यते नाथ युद्धं वृत्तमिवेक्ष्यते ।  
 अहो यज्ञः समारब्धो मया स्मरणमागतः ॥ २७ ॥  
 स एव दृश्यते नष्टः कृतं साधु महेश्वरैः ।  
 न यत्र पूज्यते शम्भुस्तत्कर्म न समाप्यते ॥ २८ ॥  
 शुक उवाच ।  
 इत्येवमपराधेन भूयसा स प्रजापतिः ।

भीतो निपत्य पदयोरिदं स्तोत्रं चकार सः ।  
 तेन प्रीताः सर्वदेवाः बभूवुर्द्विज जैमिने ॥ २८ ॥  
 निपत्योत्थायमुत्थायं प्रणनाम पुनः पुनः ॥  
 भक्त्या प्रजापतिर्दक्षः षड्भिः श्लोकैर्महेश्वरम् ॥ २० ॥

दक्ष उवाच ॥

नमस्यामि देव त्वदीयाङ्घ्रियुग्मं  
 यदाधाय चित्ते त्यजे मृत्युभीतिम् ।  
 भवव्याधिशान्त्यै भवन्नामभिन्नं  
 न भैषज्यमास्ते श्रुतिस्तत्प्रमाणम् ॥ २१ ॥  
 प्रभो दीनबन्धो कृपापारसिन्धो  
 मनश्चक्षुरात्मस्वधिष्ठानकारिन् ।  
 मनोवृत्तिसाक्षिन्नमस्यामि तेऽङ्घ्रौ  
 क्षमस्वापराधं महादेव शम्भो ॥ २२ ॥  
 पुरो जन्मजन्मार्जितात्कर्मणो वै  
 शरीरात्मकोऽसौ ध्रुवं बन्ध एषः ।  
 अतो बन्धमुक्त्यै नमस्यामि तेऽङ्घ्रौ  
 क्षमस्वापराधं महादेव शम्भो ॥ २३ ॥  
 इदं यच्छरौरं वृथा मोहरूपं  
 ममाहं तवेत्यादिदुष्टग्रहञ्च ।  
 जिहासुः कदा वा नमस्यामि तेऽङ्घ्रौ  
 क्षमस्वापराधं महादेव शम्भो ॥ २४ ॥  
 मनस्ते वचस्ते दृशौ ते करौ ते



रसज्ञापदत्वक्षुती ते मदीये<sup>१</sup> ।  
 विनिश्चित्य चेदं नमस्यामि तेऽङ्गी  
 क्षमस्वापराधं महादेव शम्भो ॥ २५ ॥  
 दिगाकाशकालस्वरूपो महात्मा  
 न तद्वस्तु यत्र त्वमेको न भासि ।  
 शरीरी सदागा नमस्यामि तेऽङ्गी  
 क्षमस्वापराधं महादेव शम्भो ॥ २६ ॥  
 शरीरस्वभावात् सदागःप्रबन्धो  
 न चेत्त्वं प्रभुः सन् क्षमेथा महेश ।  
 क्व याम्येष तस्मान्नमस्यामि तेऽङ्गी  
 क्षमस्वापराधं महादेव शम्भो ॥ २७ ॥  
 क्षमस्वापराधं न वा मे क्षमस्व  
 प्रभो ते गृहीते पदे पङ्कजाभे ।  
 मृतौ वा जनौ वा धृते जीवने वा  
 गतिस्त्वं गतिस्त्वं महादेव शम्भो ॥ २८ ॥

शुक उवाच ।

इत्येवं पतितं पादे भक्तिमन्तं प्रजापतिम् ।  
 आकृत्य निजपाणिभ्यामुद्धार दयानिधिः ॥ २९ ॥  
 शिवदेहामृतस्यर्शनिर्हृतः स प्रजापतिः ।  
 आत्मनः पूर्णतां मेने तत्क्षणत्कल्पकोटिवत् ॥ ३० ॥  
 नरकादिव वै घोरादुद्धार महेश्वरः ।

१ B रसज्ञा पदे ते श्रुती ते मदीये ।

आत्मानमीदृशं मेने तदा दक्षः प्रजापतिः ॥४१॥  
 त्रैलोक्यनाथो भगवान् शिवः परमपूरुषः ।  
 यस्योद्धारकरः साक्षात् तस्मै आत्मा समर्प्यते ॥४२॥  
 पश्याम्यार्त्तदयालुत्वं हरस्याप्याशुतोषताम् ।  
 आजन्मनिन्दको दक्षः सकृत् स्तुत्वा विमुक्तिभाक् ॥४३॥  
 तस्मात् सर्व्वप्रयत्नेन भज देवं महेश्वरम् ।  
 घोरसंसारतः पाता शिव एको महेश्वरः ॥४४॥  
 यत्करोषि यदश्नासि यज्जुहोसि ददासि यत् ।  
 यत्तु पश्यसि वा वत्स तत्कुरुष्व शिवार्पणं ॥४५॥  
 वरं प्राणपरित्यागः शिरसो वापि कर्त्तनम् ।  
 न त्वसंपूज्य भुञ्जीत भगवन्तं त्रिलोचनम् ॥४६॥  
 अथ भक्तियुतं दक्षं विलोक्य विधिक्षेपवौ ।  
 ऊचतुः परमप्रीतौ महेशस्य च शृण्वतः ॥४७॥

ब्रह्मविष्णू ऊचतुः ।

प्रजापते महाभाग यज्ञमारब्धवान् भवान् ।  
 तं सम्पादय [सर्व्वेषां देवानां प्रीतिहेतवे ॥४८॥  
 सर्व्वेषां खलु]<sup>१</sup> देवानां भागाः सङ्कल्पितास्त्वया ।  
 न कल्पितौ द्वौ तु भागौ सत्या अपि शिवस्य च ॥४९॥  
 ताविहापि च कल्प्येतां भागौ सत्याः शिवस्य च ।  
 अनयोः शेषपूजा तु नास्तु सम्मानहानिकृत् ॥५०॥  
 मर्यादा श्रूयतां तत्र याद्वारभ्य निरूप्यते ।

१ B omits the portion bracketted.

काली शिवश्च द्वावेतौ सर्वदेवमयौ मतौ ॥५१॥  
 एतयोः पूजने वृत्ते नान्यपूजां पुनश्चरेत् ।  
 तस्मात्सर्वांस्तु संपूज्य शेषे एतौ प्रपूजयेत् ॥५२॥  
 सर्वदेवांस्तु संपूज्य न पूज्येते शिवौ यदि ।  
 तदा वृथासमा पूजा प्रमाणं तत्र ते मखः ॥५३॥  
 पूजयन् सर्वदेवान् यो ह्यसमाप्ते ऽन्यपूजने ।  
 शिवौ संपूजयेद् यस्तु तेन तस्य कृतार्थता ॥५४॥  
 ततो न पूजयेदन्यं शिवपूजनतः परम् ।  
 तत्र संपूज्यतां शम्भुर्विना देवीञ्च सम्प्रति ॥५५॥  
 ग्रहीष्यति ह्यसावेवं भागौ द्वावेव संप्रति ।  
 उभयोरपि पूजायां शिवपूजा विशेषतः ।  
 [अमुष्य पूजनेनैव तस्याः पूजा विशेषतः]<sup>१</sup> ॥५६॥  
 अमुष्य पूजनेनैव तस्याः पूजापि वर्त्तताम् ।  
 तस्मात् शिवस्य पूजास्य सर्वशेषे विधीयताम् ॥५७॥

शुक उवाच ।

श्रुत्वेवं स तयोर्वाक्यं प्रजेशो विष्णुवेधसोः ।  
 तथा चक्रे विधानज्ञो विधानज्ञैर्महर्षिभिः ॥५८॥  
 देवाः सर्वे प्राप्तभागाः पूजिताः स्वस्थलं ययुः ।  
 ततो ब्रह्मा च विष्णुश्च देवदेवो गणैः सह ।  
 दक्षेण पूजितौ प्रीतौ स्वलोकौ द्विज जग्मतुः ॥५९॥  
 सर्वे च ऋषयोऽन्ये च गन्धर्वांसुरकिन्नराः ।

<sup>१</sup> C omits the last line of 56.

ययुः स्वं स्वं स्थलं सर्व्वं यथायोग्यं प्रपूजिताः ॥६०॥  
 इति ते कथितं विप्र दक्षयज्ञविनाशनम् ।  
 सतीदेहपरित्यागो दक्षोक्तः शाम्भवः स्तवः ।  
 पुनर्यज्ञस्य संसिद्धिर्देवानां परितोषदा ॥६१॥  
 एतद् यः शृणुयान्नित्यं पठेद्वा सुसमाहितः ।  
 तस्य पापविलोपः स्यान्मृतः शिवत्वभाग्भवेत् ॥६२॥  
 श्राद्धकाले पठेदेतमध्यायं शृणुयाच्च वा ।  
 तदा स्युः पितरस्तुष्टा वर्षाणामयुतायुतम् ॥६३॥  
 यात्राकाले विवाहे च पुत्रसंस्कारकर्मसु ।  
 भक्तियुक्तः पठेदेतमध्यायं शृणुयाच्च वा ॥६४॥  
 गङ्गातटेऽथ खलु साधुसमीपतो वा  
 लिङ्गञ्च शैवमपि यत्र विराजते वा ।  
 शुश्रूषुसञ्जनसमीपगतोऽपि वामुं  
 शृण्वन् पठन् भवति शम्भु-शरीर-धारी ॥६५॥

इति श्रीबृहद्भर्मपुराणे मध्यखण्डे दक्षयज्ञसम्भवो नामोन-  
 चत्वारिंशोऽध्यायः ॥

## चत्वारिंशोऽध्यायः ।

जैमिनिस्त्वाच ।

ततः किमकरोद्दृचः शिवं प्राप्य क्रतौ कृते ।  
गङ्गा वा समभूत् कुत्र तन्मे वद गुरो प्रभो ॥१॥

शुक उवाच ।

गतेषु तेषु सर्वेषु देवर्षिमानवादिषु ।  
प्रसूत्या भार्यया साङ्गं दक्षो सुगन्धः परोऽभवत् ॥२॥  
शिवो मोहपरश्चापि बभूव मुनिपुङ्गव ।  
भार्यां विना न जामाता शोभते श्वशुरालये ॥३॥  
दक्षोऽनुतेपे बह्वृशो हा सतीति मुहुः स्मरन् ।  
क गतासि महाभागे वत्से सति सुलोचने ।  
अस्मांसु जन्मनैवान्धान् चिक्षा कूपवरे सुते ॥४॥  
दिव्यज्ञानेन देवेशं ज्ञात्वा त्वं शिवमीश्वरम् ।  
पतिं प्राप्तासि हिलैव देवादीन् देववन्दिते ॥५॥  
देवादिवन्दिता त्वञ्च देवादिवन्दितः शिवः ।  
उभौ तु दम्पती योग्यौ नैवं जाने कुधीरहम् ॥६॥  
मन्दभाग्यस्य मे दोषात् त्यक्त्वा चैनं पतिं शिवम् ।  
परलोकं प्रयातासि मादृशो नास्ति दुष्कृती ।  
तन्नु जन्मान्तरेऽप्येनं पतिं प्राप्स्यसि शोभने ॥७॥

नास्माभिश्चक्षुषा दृष्टौ युवां चारुसतीशिवौ ।

हाहा हतोऽस्मि दग्धोऽस्मि वृथाप्राणोऽस्मि चानिमि<sup>१</sup> ॥ ८ ॥

त्रैलोक्यदुर्लभं लब्ध्वा क्षिप्तं गम्भीरपाथसि ।

शिवं राजीवताम्राक्षमेतं परमपूरुषम् ।

यष्टुं जामातृबुद्ध्यापि न प्राप्तो विधिवच्चितः ॥ ९ ॥

शुक उवाच ।

इत्यादिमनुतापं तं कुर्वन्तं वै प्रजापतिम् ।

क्व सती क्व सतीत्येवं जगाद सुग्धवच्छिवः ॥ १० ॥

उत्थाय च ततः स्थानात् ययौ स उत्तरामुखः ।

सती कालीति कालीति शब्दयन् भयदं परम् ॥ ११ ॥

तदा स<sup>२</sup> दुर्निरीक्ष्योऽभूद्देवैरपि सवासवैः ।

दक्षाद्या दूरतस्तस्युः शिवोऽगादुर्गमं परम् ॥ १२ ॥

ददर्श तत्र महसा<sup>३</sup> दीप्यमानां मृतामपि ।

सतीं दाक्षायणीं कालीमनुत्तानामनावृताम् ॥ १३ ॥

दृष्ट्वा तां कालमेघाभां भूमावुत्तारलोचनाम् ।

शिवोऽहन्ते पतिः साध्वि त्वञ्चोत्तिष्ठेत्यभाषत ॥ १४ ॥

कृतार्था त्वं स्वभावेन गता भावान्तरं सति ।

अकृतार्थौ विधायैव शिवदक्षौ कृतागमौ ॥ १५ ॥

दक्षो मौढ्यमनुप्राप्तो भवतीं नोपलब्धवान् ।

अहन्तु त्वां मृतामेनां न त्यज्यामि कदाचन ॥ १६ ॥

एवं विलय बद्धा हरः प्राकृतलोकवत् ।  
 बाहुभ्यां तां परिख्यज्य जगद् गिरसापि ताम् ॥१७॥  
 गृहीत्वा गिरसा कालीं देवीं दाक्षायणीं शिवः ।  
 परमं मोदमापन्नो जगदात्मानमात्मना ॥१८॥  
 अहो मे परमं भाग्यं यत्त्वाहं गिरसावहम् ।  
 भार्य्येति लोकलज्जाभि र्या त्वं नाराधिता मया ॥१९॥  
 इत्युक्त्वा परमानन्दविक्रलो नर्तुमुद्यतः ।  
 आकाशे द्रष्टुमायाताः सर्वे ब्रह्मादयः सुराः ॥२०॥  
 कदाचिच्छिरसाधाय कदाचिद्वामपाणितः ।  
 कदाचिद्वक्षिणे हस्ते धृत्वा दाक्षायणीं शिवः ।  
 ननर्त्त धरणीखण्डे महाताण्डवपण्डितः ॥२१॥  
 तदा धरण्यां गगने तिलकायितचन्द्रमाः ।  
 न मल्लौ स महादेवः<sup>१</sup> कण्ठ-भूषण-भास्करः ॥२२॥  
 बाहुचैर्बद्धविधैर्दिक्पालास्ताडिता गताः ।  
 जटा-वेग-प्रतिक्षिप्ता अभ्रवंस्तारकागणाः ॥२३॥  
 धरणी धैर्य्यमुत्सार्य्य चचाल ह्यचलापि या ।  
 कूर्मान्तौ धरां धर्त्तुं व्यथितौ सम्बभूवतुः ॥२४॥  
 पाद-प्रक्षेप-सम्भूत-वायुना परिपीडिताः ।  
 अचला अपि ते चेलुः शैलाः कैलाशमेरवः ॥२५॥  
 अभयोऽप्युल्लसन्तोयतरङ्गा धैर्य्यमत्यजन् ।  
 सर्वे च पशुपत्याद्या नीरवा मृतका इव ।

भृता आकालिकापाये आकस्मिक उपागते ॥२६॥  
 आनन्दविक्कलो देवो लोकानां विपदं पराम् ।  
 नावधाचैव बद्धधा ननर्त्त घूर्णितेचणः ॥२७॥  
 सर्वेषामिह लोकानां देवादीनां महामुने ।  
 केनोपायेन देवोऽसौ ग्राम्येदिति हृदा दधुः ॥२८॥  
 तत्रोपायं विनिश्चित्य विष्णुः पालनपण्डितः ।  
 सतीदेहं महादेव-शिरस्थं भीतभीतवत् ।  
 सुदर्शनेन चक्रेण चिच्छेद खण्डशः शनैः ॥२९॥  
 यदा निःक्षिपते पादं धरणौ स महेश्वरः ।  
 तस्यैव यौगपद्येन क्षिपंश्चक्रं चकर्त्त सः ॥३०॥  
 चक्रेण विष्णुना च्छिन्ना देव्या अवयवास्तु ते ।  
 निपेतुर्धरणौ विप्र सा सा पुण्यतरा क्षितिः ॥३१॥  
 कचित्पादौ कचिज्जङ्घे कचिज्जिह्वा कचिन्मुखम् ।  
 कचित् स्तनौ कचिद्वक्षः कचिद्वाह्व कचित् करौ ।  
 कचित्पार्श्वं कचिद्योनिः पपात शिवमस्तकात् ॥३२॥  
 यत्र यत्र सती-देह-भागाः पेतुः सुदर्शनात् ।  
 ते ते देशा धराभागा महाभागाः किलाभवन् ॥३३॥  
 ते तु पुण्यतमा देशा नित्यं देव्या ह्यधिष्ठिताः ।  
 सिद्धपीठाः समाख्याता देवानामपि दुर्लभाः ।  
 महातीर्थाणि तान्यासन् मुक्तिचेत्राणि भूतले ॥३४॥  
 भूमौ पतितमात्रास्ते देव्या अवयवाः किल ।  
 जग्मुः पाषाणतां शीघ्रं लोकानुग्रहहेतवे ॥३५॥



तत्र ब्रह्मा च विष्णुश्च दिक्पालाश्चारणादयः ।  
 खलोकेभ्यः समागत्य सेवन्तेऽहरहः सतीम् ॥२६॥  
 तीर्थचूडामणिस्तत्र यत्र योनिः पपात ह ।  
 तीरे ब्रह्मनदाख्यस्य महा-योग-स्थलं हि तत् ॥२७॥  
 कालीपुराणे विज्ञेयं मुने विवरणं ततः ।  
 माहात्म्यं तस्य देशस्य विष्णुर्जानाति नापरः ॥२८॥  
 एवं कृत्ते सतीदेहे नृत्यन्देवो महेश्वरः ।  
 लघुर्भूतो दिशः सर्वा ददर्श शान्तिमावहन् ॥२९॥  
 देवाः सर्वे नुतास्तस्युर्भीताः कापि च कुत्रचित् ।  
 नारदः सहसा गन्तुं मतिं तन्निकटेऽकरोत् ॥३०॥  
 शनैः शनैः सुवन् गत्वा नारदो मुनिपुङ्गवः ।  
 पुटाञ्जलिः पुरस्तस्थौ नृत्यतस्तस्य जैमिने ॥३१॥  
 दृष्ट्वा च नारदं शम्भुः प्राञ्जलिं पुरतः स्थितम् ।  
 पप्रच्छ को भवान् दृष्टः सतीं दात्रायणौमिति ॥३२॥

नारद उवाच ।

प्रभो देव महेशान सतीं प्राप्स्यसि सर्वथा ।  
 आकालिकोऽसौ प्रलयः स्वकृतो नावधीयते ॥३३॥  
 प्रभुर्भवसि लोकानां कर्त्ता पाताभिरचिता ।  
 कथं नृत्यच्छलेनेदं जगन्नाशयसि स्वयम् ।  
 नैतादृशं प्रभोः कर्म नाशयेद् यत् समाश्रितान् ॥३४॥

शिव उवाच ।

अनृत्यः शान्तभूतोऽहं शान्ताः सन्तु सुरादयः ।  
सतीदेहः शिरस्थो मे क्व गतो वद शृण्वतः ।  
सती वा लप्स्यते कुत्र तदपि ब्रूहि नारद ॥४५॥

नारद उवाच ।

भगवन् भूतभव्येश त्रिलोचन महेश्वर ।  
त्रैलोक्यविपदं दृष्ट्वा त्वां शान्तयितुमर्थिनः ।  
उपायज्ञस्य विष्णोस्तु चक्रेण तच्छिरःस्थितः ।  
खण्डखण्डीकृतो देहः सत्यास्त्वञ्च लघुः कृतः ॥४६॥४७॥  
दृश्यतां यत्र यत्रैव पतिता अङ्गसञ्चयाः ।  
महापीठाश्च ते भूताः कामरूपादयो हर ॥४८॥

शुक उवाच ।

इत्युक्तः स महादेवो ददर्श योनिमण्डलम् ।  
(लोमाञ्चितसमग्राङ्गो बभूव दर्शनान्ततः ॥४९॥  
दृष्टमात्रा तु सा योनिः शम्भुना मुनिपुङ्गव ।  
धरां विभिद्य पातालं गच्छतीव बभूव ह ॥५०॥  
तदा तु व्याकुलं सर्वं दृष्ट्वा देवो महेश्वरः ।  
स्वयं गिरिवरो भूत्वा दध्रे तद्योनिमण्डलम्)<sup>१</sup> ॥५१॥  
ब्रह्मा विष्णुश्च तत्रापि साहाय्यार्थमुपागतौ ।  
सर्वे भूताश्चतुर्भागां देवीं धत्तुं भगात्मिकाम् ॥५२॥

१ D Omits the portion bracketted. २ B सर्वभूताः ।

हरश्च पर्वतो भूत्वा धृत्वा योनिञ्च मोदितः ।  
 यत्र यत्र सती-देह-भागास्तत्र स्वयं मुने ।  
 पाषाण-लिङ्ग-रूपेण ह्यधिष्ठाय<sup>१</sup> व्यसेवत ।  
 ततः स नारदं प्राह क्व सती तत्तु मे वद ॥५३॥५४॥

नारद उवाच ।

इहैव कामरूपे त्वं योगेनाधाय मानसम् ।  
 विश्राम्य ते सतीं देवीमन्वेष्टुं प्रव्रजाम्यहम् ॥५५॥  
 मा चञ्चलत्वं गन्तव्यं मान्यभावः कदाचन ।  
 त्वामृते न सती कापि वर्त्यते चिरतः प्रभो ।  
 अहं ते दर्शयिष्यामि सतीं सत्येन ते श्रपे ॥५६॥

शुक उवाच ।

इत्युक्त्वा देवदेवेशं तं प्रणम्य महेश्वरम् ।  
 ययौ विहायसा तत्र शम्भुश्च शान्तिमान् स्थितः<sup>२</sup> ॥५७॥  
 सर्व्वं च शान्तिमापन्ना निश्चिन्ताश्च तदा जगुः ।  
 यदि न स्यादसौ विष्णुः प्रलयः स्यात्तदा परः<sup>३</sup> ॥५८॥  
 धन्योऽपि नारदश्चासौ यः शम्भोर्निकटं गतः ।  
 त्रैलोक्यदुष्करं कर्म विष्णुश्चक्रे प्रपालकः ॥५९॥  
 यः संहारकरो देवो महादेवो महाप्रभुः ।  
 तन्मुखात् त्रिजगच्चैतत् यस्तं पुनरपालयत् ॥६०॥  
 सत्यमेव महात्मासौ लोक-पालन-कारकः ।

१ C अधिष्ठाय ।

२ B स्थिरः ।

३ D परं ।

यदि न स्यादयं देवः किन्तदा स्यादिहैव तु ॥६१॥

इत्येवं चिन्तयित्वा तु ब्रह्मेन्द्राद्याश्च देवताः ।

जग्मुर्नारायणो यत्र स्तोतुकामा हरिश्च तम् ।

विष्णुलोकं समासाद्य विष्णुं तुष्टुवुरन्विताः ॥६२॥

देवा ऊचुः ।

विष्णुं पुराणपुरुषं त्वां नमस्यामहे वयम् ।

त्रिगुणाया<sup>१</sup>विकल्पाय नमो नारायणाय ते ॥६३॥

सत्यव्रताय सत्याय नमस्ते सत्ययोनये ।

नमः सत्यनिधानाय नमः सत्यात्मकाय ते ॥६४॥

इष्टाय यजमानाय यज्ञदेवाय ते नमः ।

देव-देवा-धिपतये विष्णवे लोकधारिणे ॥६५॥

नमः कारणशून्याय सर्व्वेषामपि हेतवे ।

पुरुषाय च जीवाय सुखदुःखार्थकाय च ॥६६॥

नमः कमलपादाय नमः कमलपाणये ।

नमः कमलनेत्राय विष्णवे परमात्मने ॥६७॥

यज्ञेश्वराय यज्ञाय दैत्यदानवघातिने ।

शिवाय शिवरूपाय शिवदात्रे च ते नमः ॥६८॥

सदा पालनकर्त्त्रे च नमः सत्त्वगुणाय ते ।

गुणातीताय गुणवद्दृष्टाय परमेष्ठिने ॥६९॥

वेदज्ञाय वेदकर्त्त्रे वेदाचरणकारिणे ।

नमः स्तूलाय सूक्ष्माय नमस्ते शास्त्रकारिणे ॥७०॥

निष्कलाय विशेषाय प्रसन्नाय प्रसादिने ।

कर्त्रे हर्त्रे प्रवक्त्रे च नमस्तुभ्यं नमो नमः ॥७१॥

प्रायो विनाशिता सृष्टिः पुनः संरचिता त्वया ।

संहारकारकाच्छम्भोः कोऽपरो वा भयापहः ॥७२॥

संहारकारकः शम्भुः सत्यमेव न संशयः ।

त्वञ्च पालनकर्त्ता वै तच्च नास्तौह संशयः ॥७३॥

शुक उवाच ।

इत्येवमुक्त्वा ते देवाः स्तुत्वा देवं सनातनम् ।

ब्रह्मविष्णुयुताः सर्व्वे शिवं द्रष्टुमुपागमन् ॥७४॥

इति श्रीबृहद्ब्रह्मपुराणे मध्यखण्डे चत्वारिंशत्तमोऽध्यायः ॥

## एकचत्वारिंशोऽध्यायः ।

शुक उवाच ।

ततो ब्रह्मा च विष्णुश्च तपस्यन्तं महेश्वरम् ।  
 आगत्य वै ददृशतुः कामरूपे महाप्रभुम्<sup>१</sup> ॥१॥  
 तमूचतुश्च तौ देवौ पूजितौ च समर्हणैः ।  
 निर्ज्जने तत्र मुदितौ शिवदर्शनतस्तदा ॥२॥

ब्रह्मविष्णू ऊचतुः ।

देवदेव महादेव तव भार्या सती शुभा ।  
 तत्त्याज देहं रुचिरं दक्षयज्ञे मनस्विनी ॥३॥  
 किं कर्त्तव्यमवश्यं यद्भाष्यं तद्भाष्यमेव हि ॥४॥  
 भार्या पुत्राश्च भृत्याश्च धनानि बान्धवास्तथा ।  
 न कोऽपि कस्यचित् क्वापि शरीरमपि नात्मनः ।  
 इत्येवं निश्चितं ज्ञात्वा न विमुह्यन्ति पण्डिताः ॥५॥६॥  
 विशेषतस्तु मरणं जातस्य नियतं मतम् ।  
 तस्मादपरिहार्येऽर्थे न त्वं शोचितुमर्हसि ॥७॥  
 त्वञ्च ज्ञानी महायोगी शिवस्तैलोक्यविश्रुतः ।  
 हीनमोहोऽसि सततं वचो नः सौहृदार्थकम् ॥८॥  
 सा च त्वया सती प्राप्ता विना यत्नेन सुन्दरी ।

त्वाञ्च प्राप्तं<sup>१</sup> यन्नवती पुनः प्रत्युपपत्स्यते ॥८॥  
 अपि चैषा सती भार्या न ते भार्यैव केवलम् ।  
 सा मूलप्रकृतिर्देवी स्वेच्छया देहधारिणी ॥९॥  
 ब्रह्मा विष्णु<sup>२</sup>रिमावावां त्वञ्च शम्भुः सनातनः ।  
 त्रयो वै परमात्मानस्तथा परमयेक्षिताः ।  
 वहामो वै गुणांस्तस्याः सहायाश्च परस्परम् ॥१०॥  
 सर्वानस्मान् हि सा प्राप्ता सतीरूपेण<sup>३</sup> रूपिणी ।  
 तत्र त्वां पूर्णभावेन आवामंशेन वै त्रिधा ॥११॥  
 तस्यास्ते खलु भार्याया दाक्षायण्या महेश्वर ।  
 प्रकल्पितं महापीठं कामरूपाख्यमद्भुतम् ॥१२॥  
 इहैव तां परां सुत्वा द्रक्ष्यामो यदि मन्यसे ।  
 दृष्ट्वा त्वया तां संयोज्य याव आवामं यथागतम् ॥१३॥

शिव उवाच ।

नारदस्तु प्रतिज्ञाय तस्या अन्वेषणाय वै ।  
 जगाम तत्कथञ्चाद्य युवां मे दर्शयिष्यथः ॥१४॥  
 तस्य दर्शनपर्यन्तमहमत्र तपःपरः ।  
 सा सती मे कचिद्याता मान्तु प्राप्स्यति तन्मता ॥१५॥

ब्रह्मविष्णू ऊचतुः ।

नारदस्यागमो देव चिरेण सम्भविष्यति ।  
 अचिरेणैव लभ्या चेत् कथं चिरमुपेक्षसे ॥१६॥

शिव उवाच ।

एवं भवतु तां देवीं स्तोय्यामो भक्तिसंयुताः ।

द्रक्ष्याम एव तां देवीं लब्ध्वाऽलब्धास्तु<sup>१</sup> वा तथा ॥१८॥

ब्रह्मविष्णुशिवा ऊचुः ।

देवि प्रसीद परमेऽखिल-मूल-रूपे

चिद्रूपिणी परमसूक्ष्मतरा सदासि ।

न श्रूयसे न च दृशापि च लभ्यसे त्वं

न ध्यायसे च परमाणुहृदा नमस्ते ॥१९॥

निद्राङ्गतस्य पुरुषस्य तनूरुहेषु

गच्छत्पिपीलि-गति-बोध इतीह यश्च ।

सैव त्वमात्मनि सुयोग-विविक्त-चित्ते

सूक्ष्माति-सूक्ष्म-मतिरेव नमोऽस्तु ते वै ॥२०॥

एतादृशं परमसूक्ष्मतरं महेशि

ज्ञानं न सम्भवति देवमनुष्यकेषु ।

यस्तु प्रशक्यतितरामचलावबोधः

सैवासि मुक्तिरपरा प्रणनामि तुभ्यम् ॥२१॥

किं सम्भवेत् परमसूक्ष्मकलात्मिकायाः

स्तोत्रप्रणाममननानि तवातिसूक्ष्मे ।

तत्रापि देवि भवतीं प्रतिलब्धुकामाः

स्यामो वयं कृपय देवि परिप्रसीद ॥२२॥



त्वं स्वेच्छया सृजसि पासि गुणत्रयार्हान्<sup>१</sup>  
 शेषे च संहरसि नोऽपि जगत् किमन्यत् ।  
 स्थूलासि सूक्ष्मपरमासि महात्मिकासि  
 त्वं निष्कलानवगमासि निषेधशेषा ॥२३॥  
 सानुग्रहात् धृततनूरपि निर्व्विकारा  
 भूभङ्गमात्रकलिताण्डच्यासि देवि ।  
 तेन प्रणाममननस्तवनादिकानि  
 कार्याणि कुर्मं इह देवि वरे प्रसीद ॥२४॥  
 निर्हेतुभक्तिसुलभे भवदुर्लभा त्वं  
 निर्हेतुभक्तिरपि दुर्घटिता जनेषु ।  
 तस्माच्छरीर्य्यपि शरीर-विवन्ध-हीनो  
 यस्त्वां स्मरेत् स भवतीं समवैति लोके ॥२५॥  
 त्वं ब्रह्मविष्णुशिवदेहकरी च विष्णु-  
 राकाश-कालवद-तीन्द्रियकासि मातः ।  
 ब्रह्माण्डकोटिकसमुद्धरलोमकूपा  
 किं चुद्रचेतसि जनैः परिचिन्तनीया ॥२६॥  
 दात्रायणीमपि सतीं सुरुचिं रवीन्दु-  
 साहस्रकोटिरुचिकां परितः स्मरामः ।  
 श्यामासि चन्द्रधवलासि च हेमगौरी  
 रक्तासि चित्तमनुरूपतनुं स्मरामः ॥२७॥

त्वं वै समस्तसकलात्मसु वर्त्तमाना  
 यद्यन्नियोजयसि देवि तदेव सर्व्वं ।  
 कुर्व्वन्ति चाथ खलु ये मम तेऽहमेतत्  
 सम्यक्करोम्युत किलेति शिवासि माया ॥२८॥  
 काली नवीनघनरूपपरार्द्धचन्द्र-  
 विभ्राजमानशुभमौलितलामला च ।  
 दुर्गा लसच्चरणपद्मतला भवानौ  
 माताम्बिका च सदया सततं प्रसीद ॥२९॥  
 एनं शिवं सकलपूरूषमग्र्यरूपं  
 भीमं त्रिणेत्रमपि सत्वपरं महेशम् ।  
 त्यक्त्वा कथं कृतविभावतरा स्थितासि  
 ह्येनं निरीक्ष्य दयया खलु जीवयास्मान् ॥३०॥

शुक उवाच ।

एवं तान् सुवतो देवान् देवी कमललोचना ।  
 नारीसहस्ररूपेण तेषां सन्दर्शनं ययौ ॥३१॥  
 सर्व्वास्ताश्चारुसर्व्वाङ्ग्यो युवत्योऽतिमनोहराः ।  
 नानाभरणभूषाढ्याः स्मेरोत्फुल्लमुखाम्बुजाः ॥३२॥  
 तास्ते सन्ददृष्टुर्देवा नानारूपाः सुवाससः ।  
 चणे श्यामाः चणे शुक्लाः चणे रक्ताः चणेऽन्यथा ॥३३॥  
 चणे विवस्त्रास्तरुणीः चणे कानकवाससः ।  
 नृत्यन्तीश्च हसन्तीश्च गानवाद्यकराः चणे ॥३४॥  
 पुरः पृष्ठे पार्श्वयोश्च ऊर्द्धश्चाधः चणे चणे ।

दृष्ट्वैव तादृशीस्तास्ते चलच्चित्ता महामुने ॥२५॥  
 लेभिरे निर्दृतिं नैव किमाभ्यो ब्रूमहे वयम् ।  
 पश्यामो वा दिशङ्काञ्च दिशङ्काञ्चाभिसंस्तुमः ॥२६॥  
 इमा हि सा ध्रुवं देवी स्वरूपं समदर्शयत् ।  
 देवी तु तांस्तु व्यामुग्धान् विलोक्य कृपयान्विता ॥२७॥  
 एकीभूता वभौ विप्र सती भिन्नेव निर्मिता ।

ब्रह्मविष्णुशिवा ऊचुः ।

एते वयं त्रयो देवाः भवद्दर्शनकाङ्क्षिणः ।  
 त्वं सती भव शम्भ्वर्थे सदया पूर्ववद्भव ॥२८॥

देव्युवाच ।

युष्माकं विहितात् स्तोत्रात्तुष्टाहं दर्शनं गता ।  
 त्यक्तदेहा<sup>१</sup> कथं शम्भुमशरीरा<sup>२</sup> ह्युपाश्रये ॥२९॥  
 एवञ्चेद् भवतोऽभीष्टं<sup>३</sup> विष्णोश्च ब्रह्माणस्तथा ।  
 तत्कथं मे वपुष्किन्नं त्रैलोक्यापायकातराः ॥३०॥  
 तच्चेदपूरचितं स्यात्तदा तत्र पुनर्गता ।  
 प्राप्ता शिवं स्यान्देवेशास्तद् युष्माभिर्विनाशितम् ॥३१॥  
 यावद्दत्ते कुधीः सम्यक् विनष्टा न भवेदपि ।  
 अहन्तावदपुस्त्यक्ता तिष्ठाम्यन्यत्र सङ्गता ॥३२॥  
 शुभां मतिं गते दत्ते पुनस्तदपुरास्थिता ।  
 शिवमेव भजिष्यामीत्येवं मे मनसि स्थितम् ॥३३॥

१ C त्वक्तादेहं । २ A B D उपाश्रये । ३ A D ऽरिष्टं ।

शिवो मां<sup>१</sup> परमानन्दपूर्णः सन् शिरसाकरोत् ।  
 तेनैवासन्नजीवाहं युष्माभिः प्रतिबाधिता ॥४४॥  
 किन्तु शम्भुशिरश्चैको वासो मम तदाभवत् ।  
 तच्च सम्पत्स्यते पश्चात् सम्भविष्याम्यहं यदा ॥४५॥  
 यूयन्तु मम वै देवा यद्वाञ्छितविरोधकाः ।  
 बभूव तेन वै ब्रह्मा मुज्जर्म्त्युवशं व्रजेत् ॥४६॥  
 विष्णुर्निद्रावशं गच्छेत् मासान् वै चतुरोऽब्दिकान् ।  
 ब्रह्मा चतुर्युगदिने गते निद्रास्यते तथा ॥४७॥  
 प्रलयानन्तरां सृष्टिं करोत्वेष पुनः पुनः ।  
 सुरा विपन्ना भूयासुः सम्पत्तियाचका अपि ॥४८॥  
 एवं श्रुत्वा विमनसौ<sup>२</sup> बभूवतु रतीव तौ ।  
 ब्रह्मविष्णुमहात्मानौ प्रोचतुः प्राञ्जलिस्थितौ ॥४९॥  
 आवां कृतागसौ देवि त्वया शप्तौ निजेच्छया ।  
 कथमेष शिवो नाम नास्मत्तो भिद्यते क्वचित् ।  
 शापेऽवशिष्यसे<sup>३</sup> देवि वयं ते सर्वतः समाः ॥५०॥

शुक उवाच ।

द्रुत्युक्ता सा तदा देवी प्रतिवाक्येन चारुणा ।  
 स्फूरत् स्मितमुखाम्भोजा जगाद मधुराचरम् ॥५१॥

देव्युवाच ।

एवमेव मद्देशोऽयं शापमर्हति नान्यथा ।

१ D शिवो यः । २ C विमनसौ बभूवुस्तेऽमितौजसः ।

३ B शापेऽवशिष्यते ।

प्रेतभूमिप्रियोऽ<sup>१</sup>स्त्वेष दरिद्रो धनवानपि ॥५२॥  
 युवाभ्याञ्च वरानिष्टान् ददामि स्तवतोषिता ।  
 ब्रह्मन् प्रजापतिर्भूया वर्णानां जनकोऽपि च ॥५३॥  
 ब्राह्मणास्ते प्रजा ज्येष्ठा भवन्तु शुचयः सदा ।  
 पृथिवीधारकाः शास्त्रचक्षुषः क्षमिणः सदा ॥५४॥  
 देवैरपि समाराध्या धर्मपूर्णा महाप्रभाः ।  
 सर्वेषामेव देवानां मुखानि तीर्थपादकाः ॥५५॥  
 त्वञ्च विष्णो भव श्रीमान् देवैः सर्वैरभिष्टुतः ।  
 सत्स्वरूपी भगवान् सर्वभूतसमः सुहृत् ॥५६॥  
 विष्णुस्त्वं व्यापकत्वाच्च महाशक्तिः सनातनः ।  
 अजरश्चामरः सत्यः सद्यशा विश्वरूपवान् ॥५७॥  
 त्वं नानावतारान् कृत्वा प्रजाः संपालयिष्यसि ।  
 मन्वन्तरेषु सर्वेषु ह्यवतारान् करिष्यसि ॥५८॥  
 यदा यदा हि धर्मस्य चयो वृद्धिश्च पाप्मनः ।  
 तदा त्वमवतीर्णः स्या धर्मवृद्धौ अधर्ममुट् ॥५९॥  
 वर्णाश्रमाणमाचारान् बहून् धर्मान् प्रवर्त्तयेः<sup>२</sup> ।  
 अहञ्च त्वानुयास्यामि श्रीरित्यंशेन धर्मिणी ॥६०॥  
 यत्र यत्रावतारस्ते<sup>३</sup> तत्र श्रीरवतारिणी ।  
 आदौ कृते युगे देव ब्रह्मचारी भविष्यसि ॥६१॥  
 द्वितीये नारदो भूत्वा बह्वंस्तन्त्रान् करिष्यसि ।  
 वराहमूर्त्या पृथिवीमुद्धरिष्यसि लीलया ॥६२॥

हिरण्यनयनं नाम तदर्थं संबधिष्यसि ।  
 ततो भूयस्तपःकर्त्ता नरो नारायणस्तथा ॥६३॥  
 ततश्च कपिलो भूत्वा सांख्ययोगं वदिष्यसि ।  
 भविष्यसि ततः षष्ठ<sup>१</sup> आत्रेयो दत्तनामकः ॥६४॥  
 ततो रुचेः सूतो हृत्यां<sup>२</sup> यज्ञाख्यः संभविष्यसि ।  
 ततः प्रैयव्रते वंशे ऋषभाख्यो भविष्यसि ॥६५॥  
 ततो राजा पृथुर्भूत्वा पुरादीन् कल्पयिष्यसि ।  
 दशमः शफरो भूत्वा वेदान्समुद्धरिष्यसि ॥६६॥  
 ( <sup>३</sup>मन्यानं मन्दरं शैलं कूर्मः पृष्ठे <sup>४</sup>भविष्यसि ।  
 तेन देवासुरैरब्धिं मथित्वामृतमाहरेः ॥६७॥  
 धन्वन्तरिस्ततो भूय आयूर्वेदप्रवर्त्तकः ।  
 नरसिंहस्ततो भूत्वा दैत्यराजं वधिष्यसि ॥६८॥ )  
 रावणं कुम्भकर्णञ्च रामो भूत्वा हनिष्यसि ।  
 ततश्च वामनो भूत्वा राज्यमाच्छिद्य वै बलेः ॥६९॥  
 दास्यसीन्द्राय देवाय ततो गङ्गा प्रवर्त्यति ।  
 भूत्वाथ भार्गवो रामो निःक्षत्रां क्ष्मां करिष्यसि ॥७०॥  
 भूत्वा महर्षिर्वाल्मीकिर्महाकाव्यं करिष्यसि ।  
 भूत्वा पाराशरिर्व्यासः पुराणादि करिष्यसि ॥७१॥  
 ततो लोकविमोहाय बुद्धस्त्वं हि<sup>६</sup> भविष्यसि ।

१ B अष्टः । २ B D कृत्यां । ३ B D वेदांस्त्वमुद्धरिष्यसि ।

४ B Omits the portion bracketed ५ C D धरिष्यसि ।

६ C बुद्धो नाम ।

पृथ्वीं तदा धर्मद्वेषि'भावपीडायुतां स्वयम् ॥७२॥  
 बिलोक्य धरणीखण्डे कृष्णरामौ भविष्यसि ।  
 वसुदेवात्तु देवक्यां जन्मनी सप्तमाष्टमे ॥७३॥  
 गोकुले गोपवृन्दानामीश्वरौ त्वं भविष्यसि ।  
 विहिंसितुं तदा कंसं प्रागेव पूतनादिकान् ॥७४॥  
 हत्वा गत्वा च मथुरां कंसं शत्रुं हनिष्यसि ।  
 इन्द्रयागं विखण्ड्यैव धर्त्ता गोवर्द्धनं पुरः ॥७५॥  
 सर्वासां गोपपरामाणां युवतीनां महोत्सवः ।  
 शृङ्गाररसमिच्छूनां पूरयेस्त्वं मनोरथम् ॥७६॥  
 तदा मे प्रीतिरधिका त्वदर्थं संभविष्यति ।  
 तत्तु ते पुण्यदं कर्म लोके गेयं भविष्यति ॥७७॥  
 जरासन्धवलं हत्वा भीतस्त्वं यवनात् परम् ।  
 समुद्रे द्वारकानान्नीं पुरीं पुण्यां करिष्यसि ॥७८॥  
 च्छलेन यवनं हत्वा मुचुकुन्दवरप्रदः ।  
 षोडशस्त्रीसहस्रस्य अष्टोत्तरशतस्य च<sup>१</sup> ॥७९॥  
 पतिर्भूत्वा तथा मूर्त्तीः कृत्वा तत्र सुखी भवेः ।  
 पुत्रपौत्रादिकां गौष्ठीं कृत्वागे ह्रीभविष्यसि ॥८०॥  
 तेनैव तु गृहस्थानामाश्रमज्ञानदो भवेः ।  
 जरासन्धबध्नैव शिशुपालबध्नन्तथा ॥८१॥  
 शौभं शाल्वं निहत्यापि दन्तवक्रं हनिष्यसि ।

१ B ० द्वेष्टुं । २ B सर्वेषां गोपबालानाम्, C सर्वेषां गोपवर्गाणां  
 युवतीनां मनोहरः । ३ C द्वारकानामपुरीम् । ४ C सशतस्याष्टकस्य च ।

ततोऽर्जुनस्य कौन्तेय-पाण्डवस्य नरस्य च ॥८२॥

सम्भूय सारथिः श्रीमान् हन्ता दुर्योधनादिकान् ।

कृष्णार्जुनौ नामतो वै नरनारायणौ युवाम् ॥८३॥

भूत्वा भारं भुवो हत्वा पृथ्वीं संमुखयिष्यसि ।

युधिष्ठिरं धर्मपुत्रं साक्षाद्धर्ममिवापरम् ॥८४॥

धर्मसिंहासने भूपं स्थापयित्वा पुरीं ब्रजेः ।

ततस्तु ब्रह्मशापेन च्छलेन खकुलात्मकम् ॥८५॥

हरिष्यसि धराभारं वैकुण्ठञ्च गमिष्यसि ।

वैकुण्ठाख्यं तव स्थानं पश्य सङ्कल्पितं मया ।

नामानि तव गास्यन्ति पुण्यानि परमानि च ॥८६॥

नारायणाच्युत हरे मधुकैटभारे

गोविन्द केशव भयापह पूतनारे ।

गोपीजनप्रिय वकान्तक नन्दसूनो

चानूरमुष्टिकविनाशक कंसशत्रो ॥८७॥

श्रीदेवकीतनय गोपपते मुरारे

गोपालपालक धराधरराजधारिन् ।

श्रीनाथनाथ गजराजविपत्तिमोचिन्

कंसालये कुवलयभगिरोविदारिन् ॥८८॥

दामोदर त्रिपदविक्रमलङ्घितार्क

चन्द्रादिमण्डलविखण्डयशः प्रसीद ।

भूभारहारक नवाम्बुदसान्द्रमूर्त्ते

भूदेव देव वसुधोद्धरणव्यात्मन् ॥८९॥



लोकेश गोविजसुरार्तिहरावतार  
 भीमानुजातरथसारथिभूत पाहि ।  
 देवप्रलम्बबधकाघविनाशकारिन्  
 सारिष्टधेनुकविनाशपवित्रनामन् ॥८०॥  
 विष्णो मुकुन्दपुरुषोत्तमपद्मनाभ-  
 वैकुण्ठ वामन जनार्दन वासुदेव ।  
 रामानुजात मथुरेश्वर रौहिणेय  
 व्यामोहनाशन नवाम्बुजनेत्र पाहि ॥८१॥  
 गोपौपते ब्रजपते यमुनाविहारिन्  
 वृन्दावनेश्वर गदाधर यादवेन्द्र ।  
 वार्ष्णेयसात्वतपते जयसत्यभामा  
 सूर्यात्मजाधर सुधाकर माधवेश ॥८२॥  
 श्रीरुक्मिणीधव माधव कौस्तुभाभा  
 शोभाश्लाङ्गकर कामकलारसज्ञ ।  
 नागेन्द्रमर्दन भयार्दनयज्ञभोक्तः  
 श्रीमन्नृसिंहहरभक्तहरैकभक्त ॥८३॥  
 भक्तैकवश्य रघुवीर मनो महर्षे  
 राजाधिराज जयजीवनरूप कृष्ण ।  
 पाद्मांशुषोडशसहस्रशताष्टभार्या  
 तत्पुत्रपौत्रसमुपार्जितवंशगेहिन् ॥८४॥  
 प्रद्युम्नदेव अनिरुद्ध सदानिरुद्ध  
 सङ्कर्षणाभयदशान्तिकरप्रसीद ।

इत्यादि खलु नामानि तव गास्यन्ति नित्यशः ।  
 पाताले शेषशय्यायां लक्ष्मीसंसेवितः खराट् ॥८५॥  
 शिवो ब्रह्मा तथा त्वञ्च न भिन्ना वै कदाचन ।  
 मन्मथाः खलु यूयं यत्तस्माद्भिन्ना न वोऽप्यहम् ॥८६॥  
 अभिन्नानाञ्च भेदार्थी नारकी परमो मतः ।  
 अहन्तु भवतां सर्वकार्येषु खलु संस्तुता ॥८७॥  
 अभीष्टं साधयिष्यामि युष्माकमित्यसंशयम् ।  
 अहञ्च गोपनीया वो नारीणां योनिरूपिणी ॥८८॥  
 सर्वासु खलु नारीषु ममाधिष्ठानमुत्तमम् ।  
 कुमारीषु च सर्वासु युवतीषु विशेषतः ॥८९॥  
 आसां योनिं स्तनं दृष्ट्वा प्रणमेन्मामनुस्मरन् ।  
 कटुवाक्यं तथा पीडां पुष्पेणापि च योषिति ॥९०॥  
 शाक्तो वा वैष्णवः शैवो न कदापि समाचरेत् ।  
 स्त्रीषु पीडादिकर्त्ता हि देवान् वैमुख्यमाचरेत्<sup>१</sup> ॥९०१॥  
 अहं माता हि जगतां सर्वासु स्त्रीष्वधिष्ठिता ।  
 मम तन्त्रांश्च मन्त्रांश्च शिवो वक्ष्यति नापरः ॥९०२॥  
<sup>२</sup>अहं त्यक्ताशरीरैव कापि लब्ध्वा जनुः परम् ।  
 द्विधा भूत्वा शिवं प्राप्स्ये चिन्तितव्यो न संशयः ॥९०३॥

१ C ० मानयेत् ।

२ B अहं त्यक्ताशरीरं वै कापि लब्ध्वा जनुः परम् ।

द्विधा भूत्वा शिवं प्राप्स्ये चिन्तितं वो न संशयः ॥

D चिन्तितं वो न संशयः ।

यूयं परस्परं कार्य्ये<sup>१</sup> सहायाः कुरुत क्रियाः<sup>२</sup> ।

मया निरीचिताः सर्व्वे शक्तिमन्तो न चान्यथा ॥१०४॥

शुक उवाच ।

इत्युक्त्वान्तर्दधे देवी ब्रह्मविष्णू ततो गतौ ।

शिवश्च नारदापेक्षी कामरूपे तपःस्थितः ॥१०५॥

सती च त्यक्तदेहा सा द्विधा भूत्वा हिमालयम् ।

जगाम मेनकागर्भेऽभवत् कन्याद्वयं<sup>३</sup> द्विज ॥१०६॥

सत्यामृतां तनुं शम्भुः शिरसा विदधे यदा ।

तदैव शम्भुमौलौ सा वासं प्राप सती शुभा ॥१०७॥

तदर्थं शिरसि स्थातुं शम्भोः किल सती शुभा ।

गङ्गा बभूव मेनायां उमा तस्याः स्वसानुजा ।

तत्रादौ जन्मकर्माणि गङ्गायाः शृणु<sup>४</sup> कथ्यते ॥१०८॥

इति श्रीबृहद्ब्रह्मपुराणे मध्यखण्डे सतीब्रह्मादिसंवादनामैक-  
चत्वारिंशोऽध्यायः ।

## द्विचत्वारिंशोऽध्यायः ।



शुक उवाच ।

या मेना तु मनोरमा सुरगिरेः कन्या ततः सम्भवा  
 गङ्गा स्वर्गपुरं गता सुरगणैर्नीता च भाण्डे विधेः ।  
 तत्रैवाप पतिं शिवं हरितनुं आता द्रवीकारितां  
 सा विष्णोश्चरणाङ्गगीरथवशात् त्रैलोक्यगा स्वर्धुनी ॥१॥  
 सती देहं परित्यज्य दक्षयज्ञे महामुने ।  
 पुनः सा जन्मने शैलं ययौ देवी हिमालयम् ॥२॥  
 पुत्री सुमेरोः सुभगा मेना नाम मनोरमा ।  
 तस्या गर्भे जनुर्लभे सती गङ्गेति योच्यते<sup>१</sup> ॥३॥  
 वैशाखे मासि शुक्लायां तृतीयायां दिनार्द्धके ।  
 बभूव देवी सा गङ्गा शुक्ला सत्ययुगावृत्तिः ॥४॥  
 सुतायां तत्र जातायां शैलराजो हिमालयः ।  
 बभूव परमप्रीतो मङ्गलञ्चाकरोद्वज्र ॥५॥  
 दिने दिने च सा कन्या ववृधे गिरिवेश्मनि ।  
 त्रिनेत्रा शुक्लवर्णा सा चतुर्बाहुः सुलोचना ॥६॥  
 एवम्भूताञ्च तां दृष्ट्वा सर्वे मुमुदिरे द्विज ।  
 तत्र शैलाधिराजस्य ववर्द्ध स्नेह उत्तमः ॥७॥

तस्यां सुतायां चार्वाङ्गां कोटिचन्द्रसमन्विषि ।

स्फुरद्वागिव सा जाता गते मासचतुष्टये ।

अथ देवालये देवानभ्यभाषत नारदः ॥ ८ ॥

नारद उवाच ।

देवा ब्रह्मादयः सर्वे शृणुतेदं मयेरितम् ।

त्यक्तदेहा सती जाता हिमालयगृहे सुता ॥ ९ ॥

द्वयमेवाभवद्गङ्गा भागार्द्धेन महाप्रभा ।

भागार्द्धे<sup>१</sup>मपरञ्चापि तत्रैवोमा भविष्यति ।

साम्प्रतन्तु वयं गङ्गां भुवि द्रक्ष्यामहे वयम् ॥ १० ॥

देवा ऊचुः ।

अहो नारद किं सत्यं प्राप्तदेहा सती पुनः ।

वद गत्वा शिवं शीघ्रं सतीविरहदुःखिनम् ॥ ११ ॥

नारद उवाच ।

अहो यूयं न जानीध्वमविचार्य्य वचो हि वः ।

मया यदुच्यते वाक्यं तद्विचारयताखिलम् ॥ १२ ॥

यदा शम्भुः सतीं धृत्वा शिरसा संननर्त्त ह ।

तदा तस्य महानृत्यसुखं युष्मद्विनाशितम् ।

तेनानन्दविरोधेन शिवो वोऽद्यापि दुःखितः ॥ १३ ॥

अतः शिवस्य सन्तुष्टौ शिवाय गिरिजां सतीम् ।

वयमेव हि दास्यामः समानीतामिहैव हि ॥ १४ ॥

अत आदौ गिरिसुतां गङ्गामानयतामराः ।

पश्चाच्छिवो ज्ञापनीयो लब्धा दात्रायणीति वै ॥१५॥

देवा ऊचुः ।

कथं शैलो महाभागो देवीं त्यज्यति नः सुरान् ।

कथं वा तं परित्यज्य दिवं देव्यागमिष्यति ॥१६॥

सा देवी भक्तिसुलभा भक्तिमांश्च हिमालयः ।

आगमिष्यति किं देवी तस्मादस्माकमालयम् ॥१७॥

नारद उवाच ।

यूयं देवा महात्मानो दातारं तं हिमालयम् ।

याचध्वं स हि वो दाता गङ्गां दास्यति नान्यथा ।

गङ्गा च संस्तुता स्वर्गे<sup>१</sup> युष्माकमागमिष्यति ॥१८॥

शुक उवाच ।

इत्युक्त्वा नारदेनै<sup>२</sup>ते देवा ब्रह्मादयोऽखिलाः ।

एवमेवेति निश्चित्य तथा कर्तुं समुद्यताः ॥१९॥

ब्रह्मा<sup>३</sup> इन्द्रः कुबेरश्च वरुणश्च यमस्तथा ।

हिमालयगृहं गन्तुं मतिं चक्रुस्त्वरान्विताः ॥२०॥

गङ्गा चात्मानममलां हिमालयमदर्शयत् ।

स्वप्ने ददर्श तां शैलश्चारूपां चतुर्भुजाम् ॥२१॥

शुक्लां त्रिणयनां देवीं मकरासनसंस्थिताम् ।

चतुर्भुजां वरं पद्ममभयं चामृतं तथा ॥२२॥

दधानां युवतीं चारु सर्वाङ्गीं सस्मिताननाम् ।  
 नानाभरणभूषाढ्यां प्रणतां सर्वदैवतैः ॥ २३ ॥  
 भासयन्तीं दिशः सर्वाः स्वया कान्त्या लसत्तराम् ।  
 पापभूधरदावाग्निशिखामिव हि सर्वतः ॥ २४ ॥  
 एवं सा स्व<sup>१</sup> निजं रूपं दर्शयित्वा हिमालयम् ।  
 अभ्यभाषत देवानां प्रविधातुमनुग्रहम् ॥ २५ ॥  
 शैलाधिराज धर्मात्मन् तवाहं तनया शुभा ।  
 श्रुतं ते दक्षसवने<sup>२</sup> जहौ दाचायणी तनुम् ॥ २६ ॥  
 सैवाहमर्द्धभागेन त्वत्तो लब्धवती वपुः ।  
 पुनरन्या भविष्यामि दुहिता ते सुलोचना ॥ २७ ॥  
 मां नेतुं स्वर्गममरास्त्वामायास्यन्ति याचकाः ।  
 तेषां दास्यसि तत्रैव पतिं प्राप्स्याम्यहं शिवम् ॥ २८ ॥  
 त्वञ्चा<sup>३</sup> न्यान्तनयां तस्मै शिवायाह्वय दास्यसि ।  
 अहं देवोपरोधेन स्वर्गं यास्यामि भूतलात् ॥ २९ ॥  
 मद्विच्छेदान्मा विमोहं भवान् कापि करिष्यति ।  
 एतदर्थं पुरोऽवोचं मोहशान्तिकरं वचः ॥ ३० ॥  
 इत्युक्त्वान्तर्दधे देवी शैल उत्थाय तत्पतः ।  
 चिन्तयामास यदृष्टं श्रुतं स्वप्ने किलाद्भुतम् ॥ ३१ ॥  
 तस्याश्च<sup>४</sup> दुहितुस्तत्वं सर्वं ज्ञात्वा धराधरः<sup>५</sup> ।  
 मोहं तत्याज कन्येयं ममेति यः<sup>६</sup> पुरा कृतः ॥ ३२ ॥

१ C सारं । २ B भवने, C शरणे । ३ B त्वन्वन्यां ।  
 ४ C ० तु । ५ धरोत्तमः । ६ C या पुरा कृता ।

शयने भोजने स्नाने कथायाञ्च सदा गिरिः ।  
 दध्यौ तां परमां देवीं देवदेवीभिरर्चिताम् ॥३३॥  
 अथागताः पञ्च देवा अवतौर्य नभस्तलात्<sup>१</sup> ।  
 हिमालयं महाभागं ददृशुः स्मितभाषिणः ॥३४॥  
 हिमालयस्तान् पञ्चैव स्वतेजोभिः समुज्ज्वलान् ।  
 पूजयामास विधिवद्ब्रह्मबुद्ध्या महाप्रभान् ।  
 आसनेषूपविष्टांस्तान् शैलराजोऽभ्यभाषत ॥३५॥

हिमालय उवाच ॥

के यूयं सुप्रभावन्तः किमर्थं वा समागताः ।  
 ममात्र वान्यत्र वा वो विद्यते कार्यमुत्तमम् ॥३६॥

देवा ऊचुः ॥

वयमेते महाभाग देवास्ते निकटागताः ।  
 किञ्चिदर्थं याचितुं च समायाताः शृणुष्व तत् ॥३७॥  
 अयं ब्रह्मा अयञ्चेन्द्रो यमोऽयं वरुणोऽप्ययम् ।  
 अयं कुबेर आख्यातः<sup>२</sup> पञ्चैते देवताधिपाः ॥३८॥  
 कश्चिदस्ति महावृक्षो नानाविधफलैर्युतः ।  
 तस्यैकन्तु फलं नेतुमागता वै वयन्त्वमे ।  
 सहायो भव तत्र त्वं येन तत् फलमाप्नुमः ॥३९॥

शुक उवाच ॥

श्रुत्वैवं वचनं तेषां शैलराजो हिमालयः ।  
 ज्ञातवान् खलु गङ्गान्तां नेतुकामान् सुरोत्तमान् ॥४०॥

<sup>१</sup> D नभस्तलात् ।

<sup>२</sup> C आख्याताः ।



गङ्गाया वचनं स्मृत्वा दृष्ट्वा च तान् सुरोत्तमान् ।  
गङ्गात्यागं सुदुःसहं चिन्तयित्वाऽब्रवीच्च<sup>१</sup> तान् ॥ ४ १ ॥

हिमालय उवाच ॥

ज्ञाता यूयं मया<sup>२</sup> देवा ब्रह्माद्याः परमोदयाः ।  
युष्माकञ्च समायातं महाभाग्योदयोद्भवम् ॥ ४ २ ॥  
एवञ्च खलु जानामि तथाप्येवं निवेदये ।  
अचलोऽहं विधिद्वितः क यास्यामि ह्यशक्तिकः ।  
कोऽसौ वृक्षो न जानेऽसौ फलं वा तस्य कौटुम्भम् ॥ ४ ३ ॥

देवा ऊचुः ॥

अस्ति सोऽसौ महावृक्षो भवतो वृक्षगोऽपि च ।  
फलञ्च त्वदग्रे तस्य वर्त्तते नात्र संशयः ॥ ४ ४ ॥  
ददासि चेत् स्वच्छददा वयञ्च प्राप्नुमस्तदा ।  
सर्वः स्वार्थपरो लोको न वेद परसङ्कटम् ।  
यदि वेद न याचेत नेति नाह यदीश्वरः ॥ ४ ५ ॥

हिमालय उवाच ।

अस्ति तावन्महावृक्षः फलन्तस्य च वर्त्तते ।  
अनिष्पन्नं तच्च फलं तद्विच्छेदोऽतिदुःसहः ॥ ४ ६ ॥

देवा ऊचुः ।

वृक्ष एव फलं धत्ते परार्थमेव नान्यथा ।  
उपस्थितेभ्यः पात्रेभ्यो दत्तं स्यात्तद्वि<sup>३</sup> सार्थकम् ॥ ४ ७ ॥

विशेषतो वयं देवास्तत्फलार्थाः समागताः ।

न प्रत्याख्याहि शैलेश भव नानीश्वरोऽपि च ॥४८॥

शुक उवाच ॥

एवं तद्वचनं श्रुत्वा विवक्षुं तं धराधरम् ।

ज्ञात्वा गङ्गा समागत्य कन्यारूपेण चाब्रवीत् ॥४९॥

कन्योवाच ॥

किं देवैः सह संवादं कुरुषे पार्थकं पितः ।

यद्भुवन्ति तदेवेष्टं समाचर धराधर ॥५०॥

अहं ते निकटस्थैव किं प्राकृत द्वाचर ।

अदूरस्थापि दूरस्था कर्मविचित्रचेतसाम् ॥५१॥

दूरस्थापि हृदिस्थाहं सदा भक्तिमतामिह ।

भक्त्याहमेकया ग्राह्या न ध्यानान्न च दर्शनात् ।

अतस्ते निकटस्थां मां न दूरस्थां विचिन्तय ॥५२॥

हिमालय उवाच ॥

स्वयञ्चेद् यद्यसौ देवी गन्तुमिच्छति वः पुरम् ।

तदहं केन यत्नेन रक्षिष्याम्यविदूरतः ॥५३॥

किन्तु मन्मुखतो वाक्यं यातु चेति न निःसरेत् ।

देव्या अभिमतं मत्वा कुरुध्वमुचितं सुराः ॥५४॥

शुक उवाच ॥

इत्युक्तास्ते सुरगणाः प्रफुल्लवदनास्तदा<sup>१</sup> ।

आकाशे वर्त्तमाना वै देवीं भक्त्या प्रतुष्टुवुः ॥५५॥

त्वां नमस्यामहे देवीं सतीं सज्जनसेविताम् ।  
 महाप्रभावां देवेशीं नित्या<sup>१</sup>भाकाशवासिनीम् ॥५६॥  
 अजामाद्यामनन्ताञ्च प्रकृतिं परमेश्वरीम् ।  
 दुर्गमां सुगमां गङ्गां कोटिब्रह्माण्डवासिनीम् ॥५७॥  
 आदिशक्तिं महाशक्तिं शुक्लां सत्यस्वरूपिणीम् ।  
 तरुणीं रूपसम्पन्नां सेवनीयां कलावतीम् ॥५८॥  
 गीतां गणेश्वरीं वन्द्यां वन्द्यवन्द्यां त्रिलोचनाम् ।  
 त्रिगुणामगुणां शुद्धां परमां पापनाशिनीम् ॥५९॥  
 पवित्रनाम्नीं पुण्याख्यां पुण्यकीर्तिमनामयाम् ।  
 अव्ययां पावनीं रामां वामाचीं वीररूपिणीम् ॥६०॥  
 वरदामीश्वरीं बालां त्रिजगद्रूपरूपिणीम् ।  
 एवं प्रणमतां तेषां सुराणां गिरिजा सती ॥६१॥  
 त्यक्त्वा भूमितलं याता ब्रह्मादिनिकटं नभः ।  
 तान्ते सुदुर्लभां लब्ध्वा मुदा परमया युताः<sup>२</sup> ॥६२॥  
 ययुः स्वर्गपुरं सर्व्वे सर्व्वे देवा मुदं ययुः ।  
 सदा तां परमानन्दमयीं गिरिसुतां शिवाम् ॥६३॥  
 सेवमानाः सुरगणा मुदमापुः सुदुर्घटाः ।  
 मेनकाद्यास्त्रिनालोक्य तां देवीं पुत्री<sup>३</sup>रूपिणीम् ॥६४॥

१ C. नित्य ।

२ C B add. अन्तर्द्धाय स्थितां गुप्तां तदा ब्रह्मा कमण्डलौ ।

तां नीत्वा ते तदा देवा ब्रह्मेन्द्रवरुणादयः ।

३ B पुत्र D पुत्रि ।

व्यामुग्धा हा हता नष्टा क्व सा बालेति चारुदन् ।  
 प्रबोधिताश्च शैलेन ज्ञात्वा वृत्तान्तमादितः ॥६५॥  
 अभिशेपुस्तदा गङ्गां दुःखेन महता तदा ।  
 यदस्मान्नाभिनन्द्यैव गता स्वर्गं निजेच्छया ॥६६॥  
 तस्माद्भूयो नदी भूत्वा स्थलादुच्चैरधःपतेः ।  
 गां स्वर्गं सङ्गता यस्मात्तस्माद्गङ्गाभिधा भव ॥६७॥  
 वयं तदपरां प्राप्य पुनर्निर्वृतिमाप्नुमः ।  
 ततो यातेषु कालेषु नारदो देवदर्शनः ।  
 ययौ यत्र<sup>१</sup> महादेवः सतीं ध्यायंस्तपस्यति ॥६८॥

नारद उवाच ॥

नारदोऽहं महादेव प्रणमे त्ववधेहि माम् ।  
 सती भूयः प्रलब्धा ते तां द्रष्टुमुद्यमं कुरु ॥६९॥

शुक उवाच ॥

शिवोऽद्भुतमिव<sup>२</sup> श्रुत्वा रोमाञ्चिततनुर्मुने ।  
 किं किं किं किं कुतः कुचेत्युचे तूष्णीं मुहुर्मुहुः ॥७०॥  
 आसनात् सहस्रोत्थाय गन्तुमैच्छद्दिदृक्षया ।  
 सर्व्वतश्चारयंश्चक्षुश्चकितो हरिणो यथा ।  
 क्व गन्तव्यं क्व गन्तव्यं सती सा मे क्व वेति च ॥७१॥

नारद उवाच ॥

प्रभो महेश शान्तस्व किमेवं वदसे वचः<sup>३</sup> ।  
 क्षणं संस्तभ्य मद्वाक्यं<sup>४</sup> सावधानः शृणुष्व च ॥७२॥

धीरो भव न चाधैर्यं कृत्वा कार्यं करिष्यसि ।  
 अधैर्येणावसन्ना हि<sup>१</sup> ध्वस्तकार्या भवन्ति वै ॥७३॥  
 मया नानास्थलं भ्रान्त्वा भूपातालखरादिकम् ।  
 सती हिमवतः चेत्त्रे लब्धदेहा मयेचिता ॥७४॥  
 शुक्ला चतुर्भुजा चारुनेत्रत्रयविराजिता ।  
 आसीना मकरे शुक्ले प्रफुल्लवदनाम्बुजा ॥७५॥  
 शिवेशान महादेव प्रभो स्वामिन्महेश्वर ।  
 एवं जपन्ती<sup>२</sup> सततं सती दृष्टा मया तव ॥७६॥  
 आनीता च स्वर्गपुरं हिमालयगटहात् सुरैः ।  
 ब्रह्मेन्द्रवरुणैः कालकुबेराभ्यां प्रयत्नतः ।  
 अधुना वर्त्तते स्वर्गं तां गत्वा पश्य सुन्दरीम् ॥७७॥

शिव उवाच ।

जीव जीव चिरं वत्स महर्षे देव नारद ।  
 त्वया पुनर्मे देहेऽस्मिन् प्राणाः संक्रामिता इव ॥७८॥  
 आलिङ्गयामि ते पुत्र चारु शुक्लतरं वपुः ।  
 त्वमेव खलु जानीषे सतीं प्राणाधिकां मम ।  
 व्रज यामि त्वया सार्द्धं यत्र सा मे सती प्रिया ॥७९॥

शुक उवाच ॥

दत्तुक्ता वृषमारुह्य नन्दिना सह शङ्करः ।  
 ययौ स्वर्गं पुरं यत्र गङ्गा वसति पार्व्वती ॥८०॥

१ B अधैर्येणैव सर्व्वे हि ।

२ D जल्पन्ती ।

शिवमागतमाकर्ण्य सर्व्वे तत्र दिवौकसः ।

ब्रह्माद्या मिलिताः सर्व्वे सभां चक्रुः सुशोभनाम् ॥८१॥

आगतास्तत्र दिक्पालाः सायुधाः सहवाहनाः ।

सहस्रैः परिवारैश्च सायुधैः सबला मुने ॥८२॥

नानाभरणभूषाढ्या मुदिताः परमादरैः ।

दिदृचवच्चिरान्नष्टपार्व्वतीशिवसङ्गमम् ॥८३॥

इति श्रीबृहद्भूमिपुराणे मध्यखण्डे शुकजैमिनिसंवादे

गङ्गाजन्मकथनं नाम द्विचत्वारिंशोऽध्यायः ॥

## त्रिचत्वारिंशोऽध्यायः ।

शुक उवाच ।

अथ सर्वे तदा देवाः सह सर्वेण तां सभाम् ।  
प्राविशन्नेरुशिरसि सर्वदेवगणालये ॥१॥  
सभामध्ये तदा गङ्गा बभौ चन्द्रचयोज्ज्वला ।  
सर्वेन्द्रियाभिमुख्येन परमेवात्मरूपिणी ॥२॥  
तस्याश्च चारुसर्वाङ्गा मुखचन्द्रं समुज्ज्वलम्<sup>१</sup> ।  
आनन्दामृतपानस्य पात्रं नेत्रैरलभ्यत ॥३॥  
नेत्राणि शम्भोस्तद्वक्त्रं वीक्षमाणानि यत्नतः ।  
कालान् संयापयामासुस्तृप्तिं नाप्तानि जैमिने ॥४॥  
सर्वे देवास्तदा देव्यै गङ्गायै समुदान्विताः ।  
मालामेकां ददुः शुक्लां शुभां चान्द्रमसीमिव ॥५॥  
सा च गङ्गा समुत्थाय तां मालां प्राप्य जैमिने ।  
ददौ शिवाय देवाय शङ्कराय महात्मने ॥६॥  
सा च माला प्रभोर्मूर्ध्नि विरराज विराजिता ।  
न च मौलिं परित्यज्य गता कण्ठस्थलं तदा ॥७॥

यदा माला मौलिगता शिवस्याभून्महामुने ।  
 दशदिक्षु तदा भूता जयशङ्खादिनिखनाः ।  
 महादेवः प्रियां मालां प्राप्य देवानुवाच ह ॥८॥

शिव उवाच ।

इयं माला मया देवा गृहीता शिरसैव हि ।  
 शिरसैव धृता भार्या गङ्गेयमिति मन्यताम् ॥९॥  
 यदा मृतवपुः सत्याः शिरसा धृतवानहम् ।  
 तदैव मे शिरोवासमियं प्राप मनस्विनी ॥१०॥  
 वस्तुतो हृदि मे योगो वामाङ्गे शक्तिरस्ति मे<sup>१</sup> ।  
 दक्षिणाङ्गन्तु वै पुंसां कन्यापुत्रादिधारकम् ॥११॥  
 तस्मात् सम्यग्विचार्यैव शिरसीयं धृतैव मे ।  
 एतद्विज्ञाय यूयञ्च संशयं त्यजत ध्रुवम् ॥१२॥

शुक उवाच ।

इत्युक्तास्ते देवगणाः शिववाक्यामृतं परम् ।  
 विमुक्तसंशयाः सर्व्वे प्रणमुः शिवमुत्तमाः ॥१३॥  
 तन्मालाशिरसं देवमद्भुतं ददृशुः शिवम् ।  
 शिवशक्तिमयं ब्रह्ममूर्त्तं चक्षुरिवागतम् ॥१४॥  
 गङ्गां नीत्वा जिगमिषुं शिवं बुद्ध्वा विधिस्तदा ।  
 विनयेनाभिसङ्गम्य चतुर्वक्त्रैरभाषत ॥१५॥



ब्रह्मोवाच ।

इयं गङ्गा क्षितौ जाता प्राप्तास्माभिस्तु भिक्षया ।  
तुभ्यं दत्ता वरायैषा दुहितेवामलानना ॥ १६ ॥  
कञ्चित्कालमिहैवास्तु पितृगेहे सुरालये ।  
अतीते कतिचित्काले तव गेहं गमिष्यति ॥ १७ ॥

शिव उवाच ।

दत्ता युष्माभिरेवेयं कथं पुनरपेक्षते<sup>१</sup> ।  
नारीणां चिरवासो हि बान्धवे नोपपद्यते<sup>२</sup> ॥ १८ ॥  
तस्मादद्यैव मे गेहमियमायातु सर्व्वया ।  
अथवेयं स्वमेवेष्टं ब्रवीतु तद्धि मे मतम् ॥ १९ ॥

गङ्गोवोच ।

ब्रह्मन्नहं शिवं प्राप्ता दत्ता युष्माभिरेव च ।  
विना शिवं न मे युक्ता स्थितिः कुत्रापि सम्भवेत् ॥ २० ॥  
यूयञ्च भक्तिमन्तो मां प्राप्ता एव न चान्यथा ।  
अतः कमण्डलौ ब्रह्मन्मम वासश्चिरन्तनः ॥ २१ ॥  
न त्याज्यः स च मे वासो देव ते वै कमण्डलुः ।  
नित्यं ह्यधिष्ठिता तत्र तव ब्रह्मन् कमण्डलौ ॥ २२ ॥  
सदा युष्मत्कार्यकाले तत्क्षणे मां प्रलप्स्यथ ।  
मूर्त्ता त्वेषा सदा शम्भोः स्थास्यामि निकटे किल ॥ २३ ॥  
अहं शिवा<sup>३</sup> शिवो ह्येष नावयोर्विच्छिन्ना कश्चित् ।

सदा भक्तिमताञ्चापि निकटेषु वसाम्यहम् ।  
एवं विज्ञाय सन्देहं त्यक्त्वा [सुख]<sup>१</sup>मवाप्नुत ॥२४॥

ब्रह्मोवाच ।

एवमेव महेशानि गिरिजे शिवसुन्दरि ।  
त्वदीया हि वयं सर्व्वे यथोचितमथो कुरु ॥२५॥

शुक उवाच ।

इत्युक्त्वा ते तदा देवा ब्रह्माद्या ब्रह्मणो मुखात् ।  
प्रणमुः शिरसा भक्त्या शिवं गङ्गाञ्च तत्पराः ॥२६॥  
गङ्गा च मूर्त्तिभागेन शिवं प्राप्ता जगाम सा ।  
अन्तर्द्धानांशभागेन स्थिता ब्रह्मकमण्डलौ ॥२७॥  
देवाः सर्व्वे यथास्थानं गता एव यथागतम् ।  
ब्रह्मा ययौ ब्रह्मलोकं मुदा परमया युतः ॥२८॥  
कमण्डलुगतां गङ्गां बुबोध परमार्थतः ।  
गङ्गां कमण्डलौ कृत्वा ब्रह्मलोकं जगाम सः ॥२९॥

इति श्रीबृहद्भर्मपुराणे मध्यखण्डे शिवगङ्गा-  
समागमस्त्रिचत्वारिंशोऽध्यायः ॥

## चतुश्चत्वारिंशोऽध्यायः ।

शुक उवाच॥

गते शिवे तु कैलासं गङ्गां नीत्वा शिरःस्थिताम् ।  
 ययौ च नारदो विप्र वैकुण्ठं देवसत्तमः ॥१॥  
 ददर्श स च वैकुण्ठे देवं नारायणं प्रभुम् ।  
 लङ्गी-सरस्वती-युक्त-पार्श्व-द्वन्द्वं महाप्रभम् ॥२॥  
 नारदोऽहं नतोऽस्मीति प्रणनाम हरिं प्रभुम् ।  
 स च नारायणो देवो नारदं देवदर्शनम् ॥३॥  
 ददर्श महसा<sup>१</sup> भातं जटा-मण्डल-धारिणम् ।  
 शङ्खश्चेतं महोरस्कं दीर्घमाजानुबाहुकम् ॥४॥  
 श्वेताम्बरधरं दिव्यं दिव्यभावयुतं सदा ।  
 वीणा-तन्त्री-लसत्पाणि-पद्माङ्गुलिदलं मुनिम् ॥५॥  
 तं दृष्ट्वा पूजयामास पाद्यार्घ्याचमनासनैः ।  
 ततः पप्रच्छ सहसा तदागमनकारणम् ॥६॥

नारद उवाच ।

प्रभो देव जगन्नाथ दक्षकन्या सती पुनः ।  
 हिमालयगृहे जाता देहं लब्धवती बभौ ॥७॥  
 सा भूतलात् समानीता स्वर्गं ब्रह्मादिपञ्चभिः ।  
 तत्रैव सा सुरैर्दत्ता शम्भवे परमप्रभा ॥८॥

१ D सहसा ।

तां प्राप्य स ययौ स्थानं कैलासं गङ्गाया सह ।

ब्रह्मा कमण्डलुस्थां तां बुद्ध्वा नीत्वा ययौ निजम् ॥८॥

एतदेव प्रभो तुभ्यं मयागत्य निवेदितम् ।

न दृष्टं भवता तादृक् परमाद्भुतमीश्वर ॥९०॥

हरिरुवाच ।

अहो प्राप्तः सतीं शम्भुः प्रनष्टामिव<sup>१</sup> वै चिरम् ।

तथाभूतमहं तच्च द्रक्ष्याम्येव न संशयः ॥११॥

गत्वा द्रक्ष्याम्यहं तौ वा तौ वात्रागच्छतां मम ।

किमत्र ब्रूह्यनुष्ठेयं देवर्षे ननु नारद ॥१२॥

नारद उवाच ।

१[तव वैकुण्ठभवनं तावेवागच्छतामिदम् ।

गङ्गा पश्यतु वैकुण्ठं तवेमं पुरमुत्तमम् ॥१३॥

इदमेव मतं मेऽस्तु यद्युक्तं तत्समाचर ।

अहं गायामि निकटे तवेति यदि मन्यसे ॥१४॥

हरिरुवाच ।

गाय नारद देवर्षे वीणापाणे महामते ।

गानन्तु परमं ब्रह्म विधिरूपेण तद्भवेत् ॥१५॥]

नारद उवाच ।

त्वन्तु ब्रह्म परं विष्णो गानञ्च ब्रह्म चाव्ययम्<sup>२</sup> ।

उभयं मिलितञ्चास्तु लक्षयामीति मन्यते ॥१६॥

१ A प्रनष्टामपि । २ A B D omit the portion bracketted.

३ B C D चादयं ।

हरिरुवाच ।

यथाविधि कृतं गानं जगन्मोहयते चिरात् ।  
 तस्माद्यथाविधानं वै गाय नारद श्रूयते ॥१७॥  
 सौख्यञ्च विधिज्ञानं गाने दयमपेक्ष्यते ।  
 अतिशेते विधिज्ञानं सौख्यन्तु<sup>१</sup> फलाधिकम् ॥१८॥  
 पदाली तु पदार्थानां वाचिका न तु दर्शिका ।  
 स्वरबन्धविशेषेण रससाक्षात्करी तु सा ॥१९॥  
 मूलाधारे वसेदग्निस्तस्मान्नादोऽभिपद्यते ।  
 पञ्चस्थानानि भित्वासौ व्यक्तो भवति मूर्द्धनि ॥२०॥  
 नाभौ सूक्ष्मोऽतिपूर्वः स्यात् सूक्ष्मो हृदि विगिर्यते ।  
 कण्ठे भवति चाव्यक्तो मुखे कृत्रिमतां व्रजेत् ॥२१॥  
 मूर्द्धनि च तथाऽव्यक्तो नाद एष प्रकीर्तितः ।  
 नाभेश्च मूर्द्धपर्यन्तं सन्ति द्वाविंशतिः क्रमात् ॥२२॥  
 श्रुतयो नाम विख्याता दयावत्यादयो मताः ।  
 ता वै चतस्रो द्वे तिस्रश्चतस्रस्तिस्र एव च ।  
 द्वे च षट् च<sup>२</sup> संहताः स्युः षड्जाद्याः सप्त वै स्वरः ॥२३॥  
 षड्जश्च ऋषभश्चैव गान्धारो मध्यमस्तथा ।  
 पञ्चमो धैवतश्चैव निषादश्चैव<sup>३</sup> तत्क्रमात् ॥२४॥  
 एते सप्तस्वराः प्रोक्तास्त्रिधैषां गतयो मताः ।  
 घोरो मद्र<sup>४</sup>स्तथोच्चैश्च स्वरबन्धविशेषकाः ॥२५॥

१ D सौख्यञ्च । २ D षट्सु संहताः । ३ ते क्रमात् ।

४ B D मृदुः, C मन्द्र ।

स्वरप्रबन्धनामानो रागा रागिण्य एव च ।  
 कोटयः पञ्चलक्षाणि पञ्च तद्वत् सहस्रकम् ॥२६॥  
 रागिण्यश्चैव रागाश्च शिवकण्ठे वसन्त्यमी ।  
 तेषां प्रधानभूताश्च षड्रागाः कामदादयः ॥२७॥  
 षट्त्रिंशदपि तेषां वै भार्या दासीसमन्विताः ।  
 सालङ्काराः सुरूपास्ता परमानन्दमूर्त्तयः ॥२८॥  
 एवन्तु खलु रागाणां सुसम्यक् प्रतिपत्तये ।  
 आरोहन्त्यवरोहन्ति सञ्चरन्ति स्वरा द्विजः ॥२९॥  
 आरोही चावरोही च सञ्चारी तेन ते त्रिधा ।  
 एते यन्त्रेष्वपि प्रोक्ता यन्त्रकण्ठावुभौ समौ ॥३०॥

नारद उवाच ।

रागाणां वद नामानि रागिणीनाञ्च सत्तम ।  
 काश्च दास्यः परिप्रोक्ता दासा वा कमलेक्षण ॥३१॥  
 हरिरुवाच ।

कामदश्च वसन्तश्च मल्लारश्च विभाषकः ।  
 गान्धारो दीपकश्चैव रागा एते षड्डीरिताः ॥३२॥  
 मायूरी तोटिका गौड़ी वराड़ी च विलोलिका ।  
 धानाश्रीरपि विख्याता कामदस्य प्रिया शुभा ॥३३॥  
 वागीश्वरी शारदी च श्यामा वृन्दावनी तथा ।  
 वैजयन्ती जयन्ती च दास्य एताः प्रकीर्तिताः ॥३४॥  
 परजश्चैव दासश्च भवेत् कामदकस्य हि ॥३५॥  
 केदारी चैव कल्याणी सिन्धुरा सुहया तथा ।

अश्वारूढा च कार्णाटी वसन्तस्य प्रिया मता ॥३६॥  
 श्यामकेली देवकेली मालिनी कामकेलिका ।  
 सम्भावती सम्बरा च दास्यस्तासां क्रमात् स्मृताः ॥३७॥  
 हिलोल इति<sup>१</sup> विख्यातो वसन्तरागकिङ्करः ॥३८॥  
 नटी च सुरहट्टी च पाहिड़ी चारूरूपिणी ।  
 नीला जयजयन्ती च षड् मल्लारयोधितः ॥३९॥  
 चक्रवाकी चन्द्रमुखी रसिका च विलासिका ।  
 यामिनी श्यामघटिका दास्यस्तासां क्रमात् स्मृताः<sup>२</sup> ॥४०॥  
 ३[रामकेली च ललिता कोड़रा कौमुदी तथा ।  
 भैरवी शर्वरी चैव विभाषस्य प्रिया मता ॥४१॥  
 तरङ्गिणी नागिनी च किशोरौ हेमभूषणा ।  
 कल्लोलिनी भीमनेत्रा दास्यस्तासां क्रमान्मताः] ॥४२॥  
 श्यामघटक इत्याख्यो विभाषस्य तु किङ्करः ॥४३॥  
 श्रीर्वै रूपवती गौरी धानसी च तथापरा ।  
 मङ्गलाख्या<sup>४</sup> च गान्धर्वी गान्धारस्य प्रिया इमाः ॥४४॥  
 पटमञ्जरी च मञ्जीरा महापद्मावती तथा ।  
 वेलावली<sup>५</sup> च भूपाली गन्धिनी चेति दासिकाः ॥४५॥  
 गौड़राज<sup>६</sup> इति ख्यातो दासो गान्धारसेवकः ॥४६॥

१ B हिन्दोल इह । C मधुनामा च ।

२ B मताः ।

३ B omits the portion bracketted.

४ B मङ्गलाख्यातं ।

५ B वेलावती । D वेणावती । ६ B गौरराज ।

उत्तरी पूर्विका चैव गुञ्जरी कालगुञ्जरी ।  
 तथा गोण्डकरी<sup>१</sup> ख्याता मालेति दीपकप्रिया ॥४७॥  
 दीपहस्ता दीपवर्णा दीपकर्णा प्रदीपिका ।  
 दीपाक्षी दीपवक्त्रा च दास्यस्तासां प्रकीर्तिताः ॥४८॥  
 प्रदीपनाभ इत्याख्यो विख्यातो दास एव च ॥४९॥  
 एते प्रोक्ता रागवर्गा गाय नारद तत्त्ववित् ॥५०॥

शुक उवाच ।

नारदश्च तथेत्युक्त्वा गातुं समुपचक्रमे ।  
 यत्नवान् परमो भूत्वा वीचमाणो मुखं हरेः ॥५१॥  
 ये प्रोक्ता हरिणा रागाः साक्षादानयितुञ्च तान् ।  
<sup>२</sup>साक्षाद्देवमुनिश्रेष्ठो न चाग्रकथं सर्वशः ॥५२॥  
 कश्चित् स्थानपरिभ्रष्टः खञ्जः पथि रुजा स्थितः ।  
 कश्चित् काणो भिन्नवर्णः कश्चिद्रागोऽपि विक्लवः ॥५३॥  
 कश्चिदुर्व्वलतां यातः कश्चिद्वलितभूषणः ।  
 पत्नीहीनः कोऽपि कोऽपि<sup>३</sup> कश्चिद्वधिरतां गतः ॥५४॥  
 एवं विघटिता रागा नारदेन कृतास्तदा ।  
 आवृत्य वसनेनास्यं जहासे यत् सरस्वती ।  
 तत् दृष्ट्वा तत्यजे गानं नारदो स्नानवक्त्रतः ॥५५॥

हरिरुवाच ।

गानाद्विरम देवर्षे कृतं गानं विलक्षणम् ।

१ B गण्डकरी । D गोण्डकिरी । २ C ऐच्छद् ।

३ D हीनः कोऽपि ।



नवशिचापरौपाकाद्भानवित्तं भविष्यसि ॥५६॥  
 गानं कुरुष्व चेत्युक्तो यो गायति स मूढधीः ।  
 जिज्ञासोर्निकटे विप्र तस्य गानं विधिचतम् ॥५७॥  
 अतएव न गायेत प्रोक्तो जिज्ञासुना कचित् ।  
 मया जिज्ञासुना त्वच्च गायेत्युक्तश्च गौतवान् ॥५८॥  
 उत्तिष्ठ मत्पुरं पश्य वैकुण्ठं सकलं मम ।  
 पुरेऽस्मिन् रागवर्गा मे सन्ति तान् पश्य सर्व्वशः ॥५९॥

शुक उवाच ।

इत्युक्तो<sup>१</sup> हरिणा तेन नारदो मुनिपुङ्गवः ।  
 उत्थाय हरिणा सार्द्धं ददर्श सकलं पुरम् ॥६०॥  
 यत्र सर्व्वे लसच्चारुवक्त्राश्चारुचतुर्भुजाः ।  
 शङ्ख-चक्र-गदा-पद्म-धराः सर्व्वे घन-प्रभाः ॥६१॥  
 किरौटिनः कुण्डलिनो लसत्पुष्करमालिनः ।  
 सर्व्वे च नूतनवयसः सस्मेरवदनाम्बुजाः ॥६२॥  
 दिशो वितिमिरालोकाः कुर्व्वन्तः स्वेन तेजसा ।  
 तत्र कापि स्थलेऽपश्यद्भुजान् कांश्चिच्छरीरिणः ॥६३॥

नारद उवाच ।

देव श्रीपुण्डरीकाक्ष पुरेऽस्मिंस्ते सुखालये ।  
 एवंभूतानि भूतानि कथं नरकदेशवत् ॥६४॥

हरिरुवाच ।

एत एव<sup>१</sup> कृता रागा भवता व्यङ्गचक्षुषः ।

<sup>२</sup>यत एव सरस्वत्या हसितञ्चावृतास्यया ।

एते सञ्जीभविष्यन्ति साङ्गोपाङ्गाः शिवागमात् ॥६५॥

शुक उवाच ।

इत्युक्तस्तेन हरिणा नारदो लज्जयान्वितः ।

न जगाद मुखे किञ्चिद्धरिणा सह चावसत् ॥६६॥

हरिर्लक्ष्मीसरस्वत्योर्मध्यगो विरराज सः ।

उवास नारदश्चापि पूर्वकल्पित आसने ॥६७॥

अन्ये च ऋषयस्तत्र वैकुण्ठपुरवासिनः ।

ऊषुर्विष्णुसभायान्ते परमामोदनिर्वृताः ॥६८॥

सस्मार च हरिः शम्भुं सगङ्गं वेधसन्तथा ।

तेन स्मृतास्ते स्वस्थानात्<sup>३</sup> शम्भुर्ब्रह्मा च दैवतैः ॥६९॥

आगता चैव गङ्गा च स्मृता कृष्णेन विष्णुना ।

ब्रह्मा विष्णुः पिनाकी च इन्द्राद्याश्चैव देवताः ॥७०॥

ऋषयो नारदाद्याश्च तत्रोषुः स्वासनेषु च ।

गानं शुश्रूषवः सर्वे यत्तु शम्भुः करिष्यति ॥७१॥

अथ तत्र महादेवं वसन्तं परमासने ।

शुक्लमालालसच्छीर्षं गङ्गासंशोभिवामकम् ॥७२॥

पिनाकपाणिं शुक्लाभं पिहितव्याघ्रचर्मकम् ।

विलोक्य पूजयित्वा च ब्रह्माद्यर्चनपूर्वकम् ।

उवाच परमप्रीतो वैकुण्ठेशो गदाधरः ॥७३॥

हरिरुवाच ।

चन्द्रशेखर हे शम्भो किं लोके परमं सुखम् ।

किं शोकनाशनं<sup>१</sup> लोके किं वा दुःखविमोचकम्<sup>२</sup> ॥७४॥

शिव उवाच ।

त्वत्सेवनं सुखं लोके त्वद्भ्यानं शोकनाशकम्<sup>३</sup> ।

दुःखानां मोचकं कृष्ण<sup>४</sup> तवैव नाम नान्यथा ॥७५॥

अस्ति चान्यत् परं तादृगानं त्वत्कीर्त्तिकीर्त्तकम् ।

यस्य तेऽङ्गेभ्य उत्पन्ना रागा रागिण्य एव च ॥७६॥

चित्रिताः पुष्पिता वाचो न चेत्त्वत्कीर्त्तिबोधिकाः<sup>५</sup> ।

मिथ्या हेमचितिं तान्तु हेमज्ञो नानुधावति ॥७७॥

विना गानेन ते नाम पवित्रयति नान्यथा ॥७८॥

नारायणाच्युतानन्त कृष्ण श्रीमधुसूदन ।

इति गायन्ति ये नित्यं न ते संसारिणः पुनः ॥७९॥

गोविन्द केशवानन्द<sup>६</sup> श्रीराम पुरुषोत्तम ।

इति गायन्ति ये नित्यं न ते संसारिणः पुनः ॥८०॥

मुकुन्द पद्मनाभेति पुण्डरीकाक्ष माधव ।

इतीरयन्ति<sup>७</sup> ये नित्यं न हि तान् बाधते कलिः ॥८१॥

१ A ०नाशकं । २ B D ०मोचनं । ३ B and D नाशनं ।

४ D मोचनं कृष्णे तत्रैव च न चान्यथा । ५ D ०रोधिका ।

६ D केशवानन्त । ७ B इति गायन्ति ।

हरिरुवाच ।

उक्तं मन्नाममाहात्म्यं पुण्यकीर्त्तनं शङ्कर ।  
कर्णे प्रीणय मे<sup>१</sup> गानात् सर्वे शुश्रूषवः स्थिताः ।  
गानामृतमहाविद्याकुशलोऽसि न चापरः ॥८२॥

शुक उवाच ।

इत्युक्तः श्रीमता तेन हरिणा प्रभुना द्विज ।  
गातुं प्रचक्रमे शम्भुर्गानशास्त्रविशारदः ॥८३॥  
तेन चानुजगे<sup>२</sup> गायन्नारदोऽपि महामुनिः ।  
लक्ष्मीः सरस्वती ब्रह्मा विष्णवाद्यास्तन्मुखाः<sup>३</sup> स्थिताः ॥८४॥  
आदौ नादं समुत्थाप्य गान्धारं समभाषयत् ।  
ब्रह्मविष्णवादयः सर्वेऽपश्यन् गान्धारमागतम् ॥८५॥

लसत् सुहेमाभरणं समुज्ज्वल-

न्नवाम्बुदाभासमपूर्वसुन्दरम् ।

गृहीतपीताम्बरम<sup>४</sup>भुजद्वयं

ददर्श गान्धारमिमं सभा च सा ॥८६॥

सुचारुहेमासनमासिते वरं

महाप्रभे रागवरे महेश्वरः ।

जगौ हरिं कापि च दूतिकागता

प्रियोक्तसन्देगवचोऽब्रवीदिति ॥८७॥

१ D नो ।

२ C चानुगतो ।

३ D तन्मुखस्थिताः ।

४ C पङ्कज ।

दूतिकोवाच ।

केशव कमलमुखीमुखकमलं  
 कमलनयन कलयातुलममलम् ।  
 कुञ्जगेहे विजनेऽति विमलं<sup>१</sup> । ध्रुवः ॥ ८८ ॥  
 सुरुचिर हेमलतानवलम्बा-  
 तरुणतरुं<sup>२</sup> भगवन्तम् ।  
 जगदवलम्बनमवलम्बितु-  
 मनुकलयति सा तु भवन्तम् ॥ ८९ ॥  
 दूतीह सङ्गायति गानपण्डिते  
 महेश्वरे चारुतरस्वरे हरे ।  
 ददर्श दूतीं समुपस्थितामिव  
 श्रियः पतिः स्तब्धविलोचनद्वयः ॥ ९० ॥  
 सभा च सानन्तरबोधवर्जिता  
 शिवेऽर्पिताचा अचला इव स्थिता ।  
 सरस्वती श्रीरपि तादृशौ तदा  
 ब्रह्मा विघूर्णच्चतुराननोऽभवत् ॥ ९१ ॥  
 पुनः शिवो गायति गानसम्भव-  
 प्रमोदविच्छेदविरागतो द्विज ।  
 समावभाषे स्वरबन्धसम्भवा  
 श्रीनामिका रागवरस्य वल्लभा ॥ ९२ ॥

ज्वलत्सुवर्णमलचारुकायिका<sup>१</sup>  
 करद्वये पद्मयुगञ्च विभ्रती ।  
 विचित्रभूषाभरणोज्ज्वलांशुका  
 श्रीरागिणी राजतसस्मितानना ॥८३॥  
 या दूतिकाऽहृतवती हरिं पुरः  
 सैवान्यथाकारगतेव सा प्रिया ।  
 हरिं प्रलभ्येव रहः स्थिताऽस्निषत्  
 तदेति साक्षादिव वीक्षते हरिः ॥८४॥

प्रियोवाच ।

रसिकेश केशव हे । रससरसौमिवमामुपयोजय रसमय  
 रसमिवहे । ध्रुवः ॥८५॥

शुक उवाच ।

एवं गायति देवेशे देवो नारायणस्तदा ।  
 आलिङ्गितेव तादात्म्याद्धरिर्निरवलम्बनः ॥८६॥  
 रसोऽभूद्रसतादात्म्यादपतच्चासनात्ततः ।  
 तैजसन्तच्छरीरन्तु द्रवीभूतं लसन्तरम् ।  
 संस्नावयितुमारेभे वैकुण्ठं पुरमुत्तमम् ॥८७॥  
 तदा सर्व्वे भग्ननिद्रा इव ब्रह्मादयः सुराः ।  
 स्नायमानं पुरं सर्व्वं ददृशुश्चाप्यचिन्तयन् ॥८८॥  
 कुत एतज्जलं जातं वैकुण्ठस्य विपादकम् ।  
 क्व वा<sup>२</sup> यातो हरिर्देव आसने च न दृश्यते ॥८९॥

ब्रह्मा तदवधार्यार्थं शिवगानफलं तदा ।  
 गङ्गाधिकरणं तत्र कमण्डलुमदर्शयत् ॥१००॥  
 गानब्रह्मभवं ब्रह्म हरिदेहद्रवाख्यकम् ।  
 गङ्गा ब्रह्म संवृणुयादिति ब्रह्मा ह्युपाययत् ॥१०१॥  
 भाण्डसंस्पर्शमात्रेण सर्व्वं हरितनुद्रवः ।  
 गङ्गां विवेश सहसा तत्क्षणादेव पश्यताम् ॥१०२॥  
 तदा नीरमयी गङ्गा बभूव पापनाशिनी ॥१०३॥  
 यथैवात्मानमाश्रित्य शरीरं प्रविराजते ।  
 तथा<sup>१</sup> गङ्गां समाश्रित्य हरेर्देहद्रवो बभौ ॥१०४॥  
 कमण्डलौ तदा ब्रह्मा निहितं ब्रह्म दुर्लभम् ।  
 नौत्वा ययौ ब्रह्मलोकं शिवोऽपि प्रययौ तथा ।  
 अन्ये च वासवाद्याश्च ययुः स्वस्थानमुत्तमम् ॥१०५॥  
 शिवगानप्रभावेण द्रवीभूतोऽच्युतोऽभवत् ।  
 इति वै घोषयामासुः सर्व्वं त्रैलोक्यवासिनः ॥१०६॥  
 तदा लक्ष्मीसरस्वत्यौ विनाभूते बभूवतुः ।  
 हरेर्देहग्रहं<sup>२</sup> भूयो ह्यपेक्षन्त्यौ स्थिते तथा ॥१०७॥  
 कैलासे तं<sup>३</sup> शिवं देवी गङ्गा वै शिश्रियेतराम् ।  
 साकार<sup>४</sup>त्वफलं तत्तु यद्गङ्गा शिवभाविनी ॥१०८॥  
 इयं ते कथिता गङ्गा हिमालयसुता शुभा ।  
 कमण्डलौ स्थिता देवी ब्रह्मणो ब्रह्मलोकगा ॥१०९॥

१ B तदा ।

२ B देहाश्रयं ।

३ B तु ।

४ B साकारात्तु ।

सैव विष्णोः पदं प्राप्ता वामनस्य महात्मनः ।  
 ततो विष्णुपदाद्भूता<sup>१</sup> समायाता धरातलम् ।  
 राज्ञो भगीरथस्येष्टं संपूरयितुमिच्छती ॥११०॥  
 ततो भूमेरधो गत्वाऽपावयत् सगरात्मजान् ।  
 ततोऽनन्तं समासाद्य विरराम जलावधि ॥१११॥  
 इत्येतत् कथितं विप्र संचेपात् सकलं वचः ।  
 श्रोतुमिच्छसि किं भूयः पृच्छ तन्मां वदामि तत्<sup>२</sup> ॥११२॥

इति श्रीबृहद्भूमिपुराणे मध्यखण्डे शिवगानं नाम  
 चतुश्चत्वारिंशोऽध्यायः ॥



## पञ्चचत्वारिंशोऽध्यायः ।

जैमिनिस्वाच ।

कथं विष्णुपदं प्राप्ता गङ्गा ब्रह्मकमण्डलोः ।  
 कथं वा वैष्णवात् पादाङ्गजायाता धरातलम् ॥१॥  
 कथं वाऽराधयद्गङ्गां देवीं राजा भगीरथः ।  
 कथं सगरपुत्रान् वाऽपावयत् परमेश्वरी ॥२॥  
 विरराम कुतो देवी प्रश्नानेतान् वदस्व मे ।  
 संचेपात् ये त्वया<sup>१</sup> प्रोक्तास्तेषां पुष्पमुदाहर ॥३॥

शुक उवाच ।

मरीचिर्ब्रह्मणः पुत्रस्तस्माज्जातस्तु कश्यपः ।  
 हिरण्यकशिपुर्जातः कश्यपादितिगर्भभूः ॥४॥  
 तस्य पुत्राश्च चत्वारः प्रानुसंपूर्वकेवलाः ॥५॥  
 ह्रादास्तेषां तु प्रह्लादो ज्येष्ठो विष्णुपरायणः ।  
 विरोचनस्तस्य पुत्रो वलिस्तस्याभवत्सुतः ॥६॥  
 स इन्द्रादीन्देवगणानभिभूय महाबलः ।  
 भूरादिं बुभुजे लोकं सर्वदैत्यगणेश्वरः ॥७॥  
 अदितिर्देवमाता वै पुत्राणां दुःखशान्तये ।  
 पत्याज्ञया हरिं देवमारार्थं समराधयत् ॥८॥

वने सा निर्जने कापि तपः परममास्थिता ।  
 आराधयामास हरिं वरदं जगदीश्वरम् ॥८॥  
 तां तदा तपसाविष्टां विलोक्य दितिनन्दनाः ।  
 देवमूर्त्तिधरा भूत्वा शठा अदितिमब्रुवन् ॥१०॥

दैत्या ऊचुः ।

देवा वयं नमस्यामो भवत्याश्चरणद्वयम् ।  
 इदमेव पदद्वन्द्वमस्माकं कुशलार्थकम् ॥११॥  
 कथं तपस्यसि प्रायो देहकर्षणमुग्रकम् ॥१२॥  
 त्वञ्चेत्तिष्ठसि जीवन्ती तदा नो मङ्गलं महत् ।  
 त्वञ्चेदुपेक्षसे देहं कुतो नः कुशलं भवेत् ॥१३॥  
 यस्य नास्ति गृहे माता भार्या वा प्रियवादिनी<sup>१</sup> ।  
 अरण्यन्तेन गन्तव्यं यथारण्यन्तथा गृहम् ॥१४॥  
 यस्य नास्ति गृहे माता भार्या वाक्यकरः सुतः ।  
 विरक्तश्च परिवारो गन्तव्यं तेन वै वनम् ॥१५॥  
 किमस्माकन्तु राज्येन किं सुखेनात्मनापि वा ।  
 यत्र त्वं महताविष्टा तपसोपेक्षसे तनुम् ॥१६॥  
 अप्राप्तदुःखा भवती ह्यस्मदर्थेऽतिदुःखिनी ।  
 तपस्यति यतो मातस्ततो नो धिक् प्रवर्त्तताम् ॥१७॥  
 ईश्वरः सुखदुःखानां कर्त्ता नान्योऽस्ति कुत्रचित् ।  
 अनाराधित एवासौ कर्त्ता स्यात् सुखदुःखयोः ॥१८॥  
 अस्माकं सुखदुःखं यदस्ति स्वोपार्जितं पुरा ।

तत् किं त्वं तपसोग्रेण शक्ता वारयितुं भवेः ॥१८॥  
 तस्मात्त्यक्त्वा तपश्चेतत् स्मर गेहे हरिं प्रभुम् ।  
 चिरं वर्त्तस्व हे मातस्तद्राज्यं नो महत्तरम् ॥२०॥  
 अस्माकं दुरदृष्टन्तु राज्यनाशाय चास्थितम् ।  
 त्वं तदात्मविनाशेन न वर्द्धय परेष्टदम् ॥२१॥

अदितिरुवाच ।

यूयं सदा मम प्रायः सर्व्वमङ्गलचिन्तकाः ।  
 देवा अपि च यूयं वै ध्वस्तराज्याः स्थ चाचिरात् ॥२२॥  
 अहं हि वः परीहास्या परिहासं<sup>१</sup> यथापि च ।  
 देवा इवापातदुःखा दुःखभाजः स्थ सर्व्वदा ॥२३॥  
 अहमाराधयामीशं विष्णुं प्रभुमनामयम् ।  
 कर्त्तारं सुखदुःखानां धिगित्येवास्तु वोऽपि च ॥२४॥

शुक उवाच ।

इत्युक्तास्ते दैत्यगणा असिद्धार्थाः क्रुधान्विताः ।  
 दनैर्दन्तान् विनिष्पीड्य निश्चसन्तो मुज्जर्मुज्जः ॥२५॥  
 उद्गीर्य्य सुखतो वक्त्रिं निश्वासवायुनेरितम् ।  
 वनं तज्ज्वालयामासुः समन्तात्तद्दिधक्षया ॥२६॥  
 वनदाहभयाद्दैत्यास्ततो याता<sup>२</sup> बलिं ययुः ।  
 सर्व्वं निवेदयामासुर्दग्धा चादितिरित्यपि ॥२७॥  
 इह त्वरण्ये देवानां मातरं दावमध्यगाम् ।  
 सुदर्शनेन स्वास्त्रेण ररच हरिरव्ययः ॥२८॥

१ D परीहासं ।

२ C and B जाताः ।

ततोऽदितिस्तपश्चरे महोग्रं हरिमौचितुम् ।  
 वायुमात्राशना चोद्धं तिष्ठत्यङ्गुष्ठसृष्टभूः ॥२८॥  
 एवं वर्षे गते दिव्ये श्रीहरिर्देवमातरम् ।  
 दर्शयामास चात्मानं परमाद्भुतविग्रहम् ॥२९॥  
 देवं मरकतश्यामं पीतवाससमच्युतम् ।  
 श्रीमद्दीर्घचतुर्वाङ्गं तप्तकाञ्चनकुण्डलम् ॥३०॥  
 पुण्डरीकाभिरामाक्षं किरौटशोभिमौलिनम् ।  
 स्मेरस्फुरद्वक्त्रपद्ममालोलतुलसीस्रजम् ।  
 आरूढविनतापुत्रं ददर्शादितिरच्युतम् ॥३१॥  
 दर्शनोत्पादितानन्दभारनघ्रेव सा तदा ।  
 प्रणतादितिरेषाहं देवमाताऽतिदुःखिनी ॥३२॥  
 क्वाहमल्पमतिर्याषित् क्व त्वं त्रैलोक्यनायकः ।  
 अनुग्रहस्वभावात्मा प्राप्तोऽसि मम दर्शनम् ॥३३॥  
 तस्मात्त्वां प्रणमामीशं कमलापतिमव्ययम् ।  
 अभीष्टपूरकस्त्वनु स्वभावेनैव किं वदे ॥३४॥  
 प्रसीद लोकेश [जगन्निवास<sup>१</sup>]  
 स्थौल्येन सौक्ष्मेण च व्याप्तात्मन्<sup>२</sup> ।  
 गुप्तस्त्रिलोकेषु स्वतः प्रसिद्ध-  
 स्त्वं कालरूपी जगतां विधाता ॥३५॥  
 त्वं सत्वरूपी जगदेकबन्धु-  
 रतर्करूपो भगवाननन्तः ।

१ B omits the portion bracketted. २ C व्याप्तितात्मन् ।

कूटस्थ आद्यः पुरुषः पुराणो  
 महानलात्मा शशिसूर्यरूपः ॥३७॥  
 यस्त्वं हि योगेन दृढेन योगिभिः  
 प्रलक्ष्यसे विष्णुरनुस्वरूपः ।  
 वपुःषु सर्वेषु भवाननेको  
 वक्त्रिर्था दारुषु ते नमोऽस्तु ॥३८॥  
 १ सुभाससे स्वात्मकबोधरूपिणे  
 ( स्वरूपिणे २ ) सर्वजनेषु यस्त्वम् ।  
 तस्मै नमस्ते गुरवे पराणवे ३  
 महात्मने वेदनताय विष्णो ॥३९॥

शुक उवाच ।

इत्यादि सुवर्तीं देवमातरं तपसा कृशाम् ।  
 ऊचे ४ मधुरया वाचा दैवकीनन्दनोऽदितिम् ॥४०॥

हरिरुवाच ।

वरं वृणु महाभागे वरदोऽस्मि तवागतः ५ ।  
 तपसा परितुष्टोऽस्मि स्तवेनानेन चानघे ॥४१॥

अदितिर्वाच ।

नारायण नमस्तेऽस्तु शङ्खचक्रगदाधर ।  
 अहं वरार्थिनी सत्यं त्वञ्च देवो वरप्रदः ॥४२॥

१ C स्वभाससे ।

२ Omitted in B.

३ D पुराणवे । C परात्मने । ४ C उवाच । ५ C तवागतः ।

अन्तर्यामी भवान् कस्मान्मां पृच्छति विशेषवित् ।  
 स्वयमेव हृदिस्थं मे जानीषे यदुनन्दन ॥४३॥  
 स्वयं मे हृदयं ज्ञात्वा वरं देहि यथोचितम् ।  
 १[अहन्तु वरदेशानं त्वां मोक्षपरिसेवितम् ॥४४॥  
 न वक्ष्यामि वृथावाक्यं राज्यादियाचनार्थकम् ।  
 बद्धधा वामना देव शरीरधारणाफलम् ॥४५॥  
 त्वयेव ग्राहितं जीवं नैव त्यजति दुस्त्यजम् ।  
 तस्मात्त्वयैव विज्ञेन वरोदेयो यथारुचि ।  
 ममाभिप्राय एषोऽद्य त्वां प्राप्स्यामि यथोचितम् ॥४६॥]

हरिरुवाच ।

२तथास्तु देवमातस्ते यत्त्वया वाञ्छितं हृदा ।  
 इन्द्रादयस्ते पुत्रा वै राज्यं प्राप्स्यन्ति नान्यथा ॥४७॥  
 तवगर्भे लब्धजन्मा राज्यं वलिहृतं तव ।  
 दास्यामि तव पुत्राय पुनरिन्द्राय सर्व्वथा ॥४८॥

शुक उवाच ।

एवं श्रुत्वा हरेर्वाक्यं देवमातादितिस्तदा ।  
 ३कम्पमानहृदा भीता हरिं वचनमब्रवीत् ॥४९॥

अदितिरुवाच ।

प्रभो विश्वेश विश्वात्मन् वरेणालं मतं मम ।  
 कथं त्वां धारयिष्यामि स्वर्गर्भे जगदौश्वरम् ॥५०॥

१ A omits the portion bracketted.

२ A अथास्तु ।

३ कम्पमाना ।

[त्वं विश्वमूर्त्तिभगवान् विश्वव्यापौ पुमान् परः ।  
यस्य ते लोमकूपस्थो ब्रह्माण्डप्रचयः प्रभो ।  
त्वां कथं धारयिष्यामि स्वगर्भं जगदीश्वरम् ॥५१॥]<sup>१</sup>  
अहन्तु कृपणायोषित् तापसी च कृशोदरा ।  
कथं त्वां धारयिष्यामि स्वगर्भं जगदीश्वरम् ॥५२॥  
प्रसीद जगतां नाथ गोविन्द पुरुषोत्तम ।  
वरो वरं विरमतां कथं धार्य्या मया भवान्<sup>२</sup> ॥५३॥

भगवानुवाच ।

माभैर्मातर्देवमातः कथं मां न धरिष्यसि<sup>३</sup> ।  
मां ते धर्त्तुं कथं चित्ते भयं प्राविशदत्र हि ॥५४॥  
अहञ्चेज्जगदीशानः प्रवेक्ष्याम्यदरे तव ।  
इति त्वमपि शक्तास्या धर्त्तुं मां जठरे स्वके ॥५५॥  
सर्वतः समचित्तात्मा सदा सर्वोपकारकः ।  
सत्यवादी चमाश्रीलो मां धारयति वैष्णवः ॥५६॥  
दुःखेष्वनुद्विग्नमनाः सुखेषु विगतस्पृहः ।  
सर्वत्रसमभावो यो<sup>४</sup> मां धारयति नित्यशः ॥५७॥  
पितुर्मातुः प्रीतिकरो गुरुभक्तः प्रियम्बदः ।  
शिवपूजारतः साधुर्मां<sup>५</sup> धारयति नित्यशः ॥५८॥  
भोजने शयने याने कथने पुण्यकर्मसु ।

१ B omits the portion bracketted. २ A भवन् ।

३ B मां धारयिष्यसि ।

४ C यः स मां धरति नित्यशः ।

५ C स मां धरति नित्यशः ।

यः सदा मत्प्रियं कर्त्ता स मां धारयति<sup>१</sup> नित्यशः ॥५८॥

[<sup>२</sup>यः पुराणार्थशुश्रूषुः साधुसङ्गममीहकः ।

तुलसीधारणपरः स मां धारयति<sup>३</sup> नित्यशः ॥६०॥

यः पुमान् पुत्रवित्तादौ पद्मपत्रजलोपमः ।

स वै भागवतो ज्ञेयः स मां धारयति<sup>४</sup> नित्यशः ॥६१॥]

गङ्गास्नानरतो यस्तु ब्राह्मणे भक्तिसंयुतः ।

स वै भागवतो ज्ञेयः स वै धरति नित्यशः ॥६२॥

यश्च रुद्राक्षमालावान् रुद्रविष्णुप्रपूजकः ।

स वै भागवतो ज्ञेयः स मां धरति नित्यशः ॥६३॥

यश्चण्डीपाठनिरतश्चण्डीजपपरायणः ।

स वै महाभागवतो मां धारयति नित्यशः ॥६४॥

[<sup>५</sup>यः शास्त्रज्ञः स्वयं धर्मानाचरेन्मत्समाश्रयः ।

स वै भागवतो ज्ञेयः स मां धरति नित्यशः ॥६५॥

यो वै मदीय नामानि सदा गायति नित्यदा<sup>६</sup> ।

स वै भागवतो ज्ञेयः स मां धरति नित्यशः ॥६६॥

रामनारायणानन्त मुकुन्द पुरुषोत्तम ।

इति गायति यो नित्यं स मां धरति नित्यशः ॥६७॥

पद्मनाभ कृपानाथ गुरो श्रीपुरुषोत्तम ।

इतीरयति यो नित्यं स मां धरति नित्यशः ॥६८॥

१ C D धरति । २ B omits the portion bracketted.

३ C धरति । ४ C D धरति । ५ B स वै भागवतो ज्ञेयः स मां धरति नित्यशः । ६ B omits the portion bracketted. ७ C नित्यशः ।



गरुडध्वज गोविन्द मधुसूदन केशव ।  
 इतीरयति यो नित्यं स मां धरति नित्यशः ॥६८॥  
 १शिव शङ्कर रुद्रेश नीलकण्ठ त्रिलोचन ।  
 इतीरयति यो नित्यं स मां धरति नित्यशः ॥७०॥  
 २वृषकेतो भवेशान श्रीकण्ठ पार्वतीपते ।  
 इतीरयति यो नित्यं स मां धरति नित्यशः ॥७१॥  
 ३[चन्द्रमौले वासुदेव हरे हर हरित्यते<sup>४</sup> ।  
 इतीरयति यो नित्यं स मां धरति नित्यशः ॥७२॥  
 महाविपत्तियुक्तोऽपि यो न धर्म्मं जहाति वै ।  
 स वै देवप्रियो नित्यं स मां धरति नित्यशः ॥७३॥  
 कर्म्मभूमिमिमां प्राप्य यो मां भजति भक्तिमान् ।  
 स वै देवप्रियो ज्ञेयः स मां धरति नित्यशः ॥७४॥  
 दुर्गेति भद्रकालीति वैष्णवी चण्डिकेति च ।  
 मुदा गायति यो नित्यं स मां धरति नित्यशः ॥७५॥  
 पतिपूजापरा या स्त्री<sup>५</sup> सङ्गता च दयान्विता ।  
 सुशीला साधुचित्ता च स मां धरति नित्यशः ॥७६॥  
 अहं महानहं दीर्घा वामनोऽहमहं कृशः ।  
 स्थूलश्चाहमनुश्चाहं सुरुपश्च कुरूपकः ॥७७॥

१ B here reads "वृषकेतो" इत्यादि ।

२ B here—"शिवशङ्कर" इत्यादि ।

३ B omits the portion bracketted.

४ C सरित्यते । ५ D स्त्रीच ।

यादृशं मां धर्तुमीशा भविष्यसि वृणुष्व तत् ।  
तेन रूपेण ते साध्वि भविष्यामि सुतोऽदिते ॥७८॥

अदितिरुवाच ।

वरदो यदि मे देव वरार्हा यदि वाय्वहम् ।  
तदा मे वामनो भूत्वा पुत्रत्वं याहि केशव ॥७९॥  
नातिस्थूलो नातिक्षुण्णो यथा त्वां धर्तुमुत्सहे ॥८०॥  
स्वयं वामनको भूत्वा खण्डयित्वा वलिं हरे ।  
इन्द्रस्य राज्यमिन्द्राय दातुमर्हसि केशव ॥८१॥  
मद्गर्भं तव जातस्य वलिं खण्डयतस्तथा<sup>१</sup> ।  
कीर्त्तिस्ते विपुला लोकमलम्ना जागरिष्यति ॥८२॥

शुक उवाच ।

इत्युक्तो देवमात्रा स हरिनारायणः प्रभुः ।  
शिवगानान्नष्टदेहो देहार्थी तां तथेति वै ॥८३॥  
उक्त्वा चान्तर्दधे सद्यः पश्यन्त्या अदितेः पुरः ।  
अदितिश्च ययौ काले सेवितुं कश्यपं पतिम् ॥८४॥

इति श्रीबृहद्भर्मपुराणे मध्यखण्डेऽदितिवरप्राप्तिर्नाम पञ्च-  
चत्वारिंशोऽध्यायः ॥

## षट्चत्वारिंशोऽध्यायः ।

शुक उवाच ।

अथ काले देवमाता देवौ कश्यपभाविनी ।  
कश्यपात् गर्भमाधत्ते<sup>१</sup> प्राची दिगिव भास्करम् ॥१॥  
अदितिं गर्भिणीं श्रुत्वा सर्व्वे शक्रादयः सुराः ।  
स्तोतुं प्रचक्रमुर्विष्णुमलक्ष्या<sup>२</sup> असुरादिभिः ॥२॥

देवा ऊचुः ।

ॐ नमः कृष्णाय जगदेकनाथाय गोविन्द पुरुषोत्तम वासुदेव  
निखिलजगदघसङ्घातघातक विविधपापनिचय<sup>३</sup>निधनकरभास्कर दे-  
वाधिदेव वैकुण्ठपुरुषोत्तम सकलसुरनरकिन्नरगणशरीरेषु त्वङ्मन-  
स्रक्षुःश्रवणरसज्ञाघ्राणाधिष्ठात्रे ज्ञानरूपाय वाक्पाणिपादपायूपस्थ-  
मनोऽधिष्ठात्रे कर्मरूपाय महात्मने श्रीपतये निर्मलाय ते नमः ॥३॥

एवञ्चाहरहर्देवाः स्तुवन्ति जगदीश्वरम् ॥४॥

काले प्रादुरभूद्देवः कश्यपस्य गृहे प्रभुः ।

भवाय विप्रदेवानामभवाय बलेरपि ॥५॥

भाद्रे मासि सिते पक्षे द्वादश्यां द्विजपुङ्गव<sup>४</sup> ।

श्रवणानक्षत्रयुक्ते सुहर्त्तेऽभिजिति प्रभुः ॥६॥

१ A ०माधत्त ।

२ C ०लक्ष्यमसुरा० ।

३ C पापहिमनिचय० ।

४ D ०पुङ्गवः ।

अदितिः कश्यपश्चापि हरिं ददृशतुस्तथा<sup>१</sup> ।  
 चतुर्भुजं शङ्खचक्रगदापद्मैर्विराजितम् ॥७॥  
 मणिना कौस्तुभाख्येन जाज्वल्यमानवचसं ।  
 कुण्डलोद्भासिगण्डञ्च कृष्णं श्रीवत्सलाञ्जनम् ॥८॥  
 पीताम्बरं रक्तवर्णं ब्रह्मेन्द्रादिभिरीडितं ।  
 तं दृष्ट्वात्यद्भुतं देवं प्रणनाम च कश्यपः ॥९॥

कश्यप उवाच ।

ॐ कृष्णाय गोविन्दाय हरये परमात्मने ।  
 प्रणतः क्लेशनाशाय श्रीनाथाय नमोनमः ॥१०॥

अदितिरुवाच ।

तस्मै नमस्ते कृष्णाय हरये परमात्मने ।  
 अजाय चादितेयाय काश्यपाय नमोऽस्तुते ॥११॥  
 नमस्ते पृश्निगर्भाय कैवल्यपतये नमः ।  
 [देववन्दितपादाब्ज नमस्तुभ्यं नमोनमः]<sup>४</sup> ॥१२॥  
 स्मृतार्त्तिनाशकानन्त देव पद्मविलोचन ।  
 नमस्तुभ्यं नमस्तुभ्यं नमस्तुभ्यं नमोनमः ॥१३॥  
 इदं ब्रह्माण्डमखिलं क्रीडागेण्डूकमेव ते ।  
 नमस्तुभ्यं नमस्तुभ्यं नमस्तुभ्यं नमोनमः ॥१४॥  
<sup>५</sup>[निचिप्नोत्चिप्नविचिप्नप्रतिचिप्ना वयन्तथा ।

१ D स्तदा । २ D प्रणमो । ३ C पृष्णि० ।

४ C adds the portion bracketted.

५ B omits the portion bracketted.

१ नमस्तुभ्यं नमस्तुभ्यं नमस्तुभ्यं नमोनमः ॥ १ ५ ॥  
 विष्णो तव<sup>१</sup> कृपा यस्य परमानन्दवर्षिणी<sup>२</sup> ।  
 नमस्तुभ्यं नमस्तुभ्यं नमस्तुभ्यं नमोनमः ॥ १ ६ ॥  
 तपस्ते यस्य हृदयं भक्तिस्ते यस्य दर्शनं ।  
 नमस्तुभ्यं नमस्तुभ्यं नमस्तुभ्यं नमोनमः ॥ १ ७ ॥  
 परमां निष्कलां सूक्ष्मां प्राप्य यश्चात्मनि स्थितः ।  
 नमस्तुभ्यं नमस्तुभ्यं नमस्तुभ्यं नमोनमः ॥ १ ८ ॥  
 ५ [प्राणायामादिनिर्धूतकल्मषो यं समीक्षते ।  
 नमस्तुभ्यं नमस्तुभ्यं नमस्तुभ्यं नमोनमः ॥ १ ९ ॥]  
 चन्द्रादित्यौ दृशौ यस्य ब्राह्मणा यस्य वै मुखं ।  
 नमस्तुभ्यं नमस्तुभ्यं नमस्तुभ्यं नमोनमः ॥ २ ० ॥  
 ५ [निक्षिप्तोत्क्षिप्तविक्षिप्तप्रतिक्षिप्ता वयं पुनः ।  
 नमस्तुभ्यं नमस्तुभ्यं नमस्तुभ्यं नमोनमः ॥ २ १ ॥]  
 अग्निर्यस्य मुखं चास्य कर्णौ यस्य दिशोदश ।  
 नमस्तुभ्यं नमस्तुभ्यं नमस्तुभ्यं नमोनमः ॥ २ २ ॥  
 वायुर्यस्य स्वयं श्वासो माया हास्यञ्च यस्य वै ।  
 नमस्तुभ्यं नमस्तुभ्यं नमस्तुभ्यं नमोनमः ॥ २ ३ ॥  
 पृथ्वी यस्यासनं सत्यं लोको मुकुटमेव यत् ।  
 नमस्तुभ्यं नमस्तुभ्यं नमस्तुभ्यं नमोनमः ॥ २ ४ ॥

१ D omits नमस्तुभ्यमित्यादि ।      २ B विष्णोस्तव० ।  
 ३ B वर्षिणं ।      ४ C adds the portion bracketted.  
 ५ B adds the portion bracketted.      ६ D सत्यलोको ।

दक्षिणा चोत्तरा दिक् च भुजौ यस्य महावलौ ।

नमस्तुभ्यं नमस्तुभ्यं नमस्तुभ्यं नमोनमः ॥ २ ५ ॥

नासाग्रं यस्य पूर्वा दिक् पृष्ठं यस्य च पश्चिमा ।

नमस्तुभ्यं नमस्तुभ्यं नमस्तुभ्यं नमोनमः ॥ २ ६ ॥

यस्याज्ञाकारिणो वायुसूर्यचन्द्रधराम्बुदाः ।

• नमस्तुभ्यं नमस्तुभ्यं नमस्तुभ्यं नमोनमः ॥ २ ७ ॥

त्रैलोक्यं लङ्घितं येन दुर्लङ्घ्यशासनेन वै ।

१[नमस्तुभ्यं नमस्तुभ्यं नमस्तुभ्यं नमोनमः] ॥ २ ८ ॥

यस्योदरस्थं सकलं त्रैलोक्यं भूर्भुवादिकं ।

नमस्तुभ्यं नमस्तुभ्यं नमस्तुभ्यं नमोनमः ॥ २ ९ ॥

मुखबाह्वरूपादेभ्यो वर्णा यस्य बभूविरे ।

नमस्तुभ्यं नमस्तुभ्यं नमस्तुभ्यं नमोनमः ॥ ३ ० ॥

मनश्चक्षुःश्रुतिवग्भ्यो यस्याभूवंस्तथाश्रमाः ।

नमस्तुभ्यं नमस्तुभ्यं नमस्तुभ्यं नमोनमः ॥ ३ १ ॥

सहस्रशीर्षा<sup>१</sup> यः कूटः सहस्राक्षः सहस्रपात् ।

नमस्तुभ्यं नमस्तुभ्यं नमस्तुभ्यं नमोनमः ॥ ३ २ ॥

आदित्यकोटिवर्णा यो योऽतीतो निखिलन्तमः ।

नमस्तुभ्यं नमस्तुभ्यं नमस्तुभ्यं नमोनमः ॥ ३ ३ ॥

एक उर्वरितो यस्तु कल्पान्ते महति प्रभुः ।

नमस्तुभ्यं नमस्तुभ्यं नमस्तुभ्यं नमोनमः ॥ ३ ४ ॥

एतावानेव नैव त्वमनन्तगुणशक्तिमान्<sup>१</sup> ।  
 नमस्तुभ्यं नमस्तुभ्यं नमस्तुभ्यं नमोनमः ॥ २५ ॥  
 त्रिगुणानामपार्थक्यात् सृष्ट्यादि कुरुषे च यः ।  
 नमस्तुभ्यं नमस्तुभ्यं नमस्तुभ्यं नमोनमः ॥ २६ ॥  
 भक्तेच्छानुगतो यस्त्वं मम गर्भगतोऽभवः ।  
 नमस्तुभ्यं नमस्तुभ्यं नमस्तुभ्यं नमोनमः ॥ २७ ॥  
 गर्भे जातोऽसि मे देव गर्भदुःखविवर्जितः<sup>२</sup> ।  
 गर्भदुःखविमोची त्वं पुत्रबुद्धिर्न तेऽस्तु मे ॥ २८ ॥  
 त्वन्तु पुत्रः पिता माता गुरुश्च परदेवता<sup>३</sup> ।  
 भार्या पतिश्च शिष्यश्च सर्वरूपो भवान् पृथक् ॥ २९ ॥

शुक उवाच ।

इति सुवन्तीमदितिं भगवान्देवमातरं ।  
 मोचनः किल दुःखानां जगाद् द्विजपुङ्गव ॥ ४० ॥

भगवानुवाच ।

मातरेवं यदेवात्य तत्तदेव नचान्यथा ।  
 एषोऽहं वामनो भूतस्त्वत्कार्यार्थिं समाश्वस ॥ ४१ ॥  
 इत्युक्त्वा तत्क्षणादेव द्विभुजो वामनोऽभवत् ।  
 कश्यपस्तस्य मङ्गल्यं चकार वज्रधा मुने ॥ ४२ ॥  
 सर्वमङ्गलपूर्णोऽपि समुद्र इव पर्वणि ।  
 जवालुसुमसङ्काशः काश्यपेयो महाद्युतिः ॥ ४३ ॥

१ C ०मनन्तशक्तिरेव यः ।

२ D ०विवर्जितं ।

३ B गुरुदेवता ।

रराज वामनो बालः कश्यपादितिवेश्मनि ।  
 चकार नामकरणं तस्य बालस्य कश्यपः ॥४४॥  
 इन्द्रानुजत्वादुपेन्द्रो वामनत्वाच्च वामनः ।  
 काश्यपिश्चादितेयश्च रक्त इत्यपि<sup>१</sup> नामतः ॥४५॥  
 चेतायुगेऽवतीर्णोऽसौ रक्तवर्णश्च वामनः ॥४६॥  
 ततः काले गते कापि निश्चित्योपनयार्हतां ।  
 क्षणीन्देवांस्तथामन्त्र्य संस्कर्तुं पुत्रमुद्यतः ॥४७॥  
 आहूय वक्त्रिं संशुद्धं ऊत्वा विधिवदेव च ।  
 बृहस्पति र्यज्ञसूत्रं ददौ मालाभिलम्बितं<sup>२</sup> ॥४८॥  
 सविता स्वयमागत्य गायत्रीं प्रददौ द्विज ॥४९॥  
 अथ देवी समागत्य पार्वती शिवसुन्दरी ।  
 ददौ भिचां वामनाय वटुमानवकाय वै ॥५०॥  
 विप्र तुभ्यं प्रयच्छामि भिचान्ते प्रथमामहं ।  
 तच्च प्रतिगृह्णाणेमां जरामरणहारिणीम् ॥५१॥

१[वामन उवाच ।]

मातर्भगवति प्रेष्टां<sup>३</sup> भिचां मे देहि पार्वति ।  
 ॐ स्वस्तीति सकृत् प्रोच्य भगवान् वटुवामनः ॥५२॥  
 अङ्गुष्ठानामिकाभ्यान्तु<sup>४</sup> गृहीत्वा तस्य वै कियत् ।  
 मूर्ध्ना ववन्दे चेत्येव प्रतिजग्राह जैमिने ॥५३॥

१ B रक्तश्च इति नामतः ।

२ C तस्मै सुलम्बितं ।

३ C adds.

४ B and C श्रेष्ठां ।

५ B omits the ०न्तु ।



ततो द्यौः प्रददौ क्वचं पादुके प्रददौ धरा ।  
 भिक्षापात्रं ददौ शम्भुः कौपीनञ्च लसत्तरम् ॥५४॥  
 दण्डञ्च वैणवं प्रादात् प्रजासंयमनो यमः ।  
 ब्रह्मर्षयो ददुर्दर्भान् ब्रह्मा प्रादात् कमण्डलुं ।  
 गिरयस्तिलकं शुक मूर्द्धपुण्ड्रं विराजितम् ॥५५॥  
 एवं परमतेजस्वी भूत्वा वटुकवामनः ।  
 रराज राजराजस्य<sup>१</sup> क्षितौ राजेव चापरः ॥५६॥  
 ततः स वामनोविप्रः कृत्वा परिसमूहनं ।  
 मातरं पितरञ्चोभौ प्रणनाम क्रमाद्गुरु<sup>२</sup> ॥५७॥  
 ब्रह्मादिदेवताः सर्वा ऋषीन् सर्वानथैकदा ।  
 ब्राह्मणेभ्यो नमदति प्रणनाम महाप्रभुः<sup>३</sup> ॥५८॥  
 प्रणम्य सर्वानित्येवं प्राञ्जलिः प्रजगाद वै ॥५९॥

वामन उवाच ।

अहं ब्रजामि गुरुषु यूयं तत्रानुमोदत ।  
 समावृत्य पुनः सर्वान् द्रक्ष्याम्यहमुपागतः ॥६०॥

शुक उवाच ।

इत्युक्त्वा याति तनये चिन्तयामास चादितिः ।  
 अन्ये च कश्यपाद्या वै यथायोग्यमचिन्तयन् ॥६१॥  
 अयं देवोऽव्ययो विष्णुः कश्यपाद्गर्भजो मम ।  
 महाप्रभावो विप्रोऽभूद्द्याति वस्तुं गुरावपि ॥६२॥

१ C राजराजास्य ।

२ B and D ०द्गुरुन् ।

३ D महाप्रभुः ।

कीदृशेन ह्युपायेन बलिञ्च मोहयिष्यति<sup>१</sup> ।  
 इन्द्राय राज्यं तद्वस्त्रं कथमेष प्रदास्यति ॥६३॥  
 अयन्तु वामनोबालो ब्राह्मणो नूतनोऽपि च ॥६४॥  
 कथं दानवदैत्यानां पतिं तं बलिनामकं ।  
 खण्डयिष्यति धर्मात्मा देवा उद्वेजिता यतः ॥६५॥  
 मन्ये ह्यस्य तेजसैव मुग्धो वैरोचनो बलिः ।  
 सर्व्वं राज्यममुष्मै तु दास्यत्येव न संशयः ॥६६॥  
 अयं पुनर्दानलब्धं सर्व्वमिन्द्राय दास्यति ॥६७॥  
 बलिस्तु दाता धर्मात्मा दण्डमर्हति नैव हि ॥६८॥  
 तेनायं विप्ररूपेण शक्रार्थं भिक्षयिष्यति ॥६९॥  
 एवं चिन्तयतां तेषां वामनो विप्रनन्दनः ।  
 कतिचिद्ब्राह्मणैः सार्द्धं ययौ गुरुनिवेशनम् ॥७०॥  
 तत्र सर्वाणि शास्त्राणि पपाठ वटुवामनः ।  
 बृहस्पतिर्व्याकरणं पाठयामास तं तदा ॥७१॥  
 ततो वेदान्तमीमांसे न्यायपातञ्जलौ तथा ।  
 सांख्यं वैशेषिकञ्चापि पपाठ दर्शनानि षट् ॥७२॥  
 ततः पपाठ सर्व्वानि स्मृतिशास्त्राणि वाक्पते<sup>२</sup> ।  
 आगमान्निगमांश्चैव पुराणानि पपाठ च ॥७३॥  
 शिञ्चा कल्पो व्याकरणं निरुक्तं ज्योतिषां चितिः ।  
 छन्दसां विचितिश्चैव षडङ्गो वेद इष्यते ॥७४॥

१ D मोषयिष्यति, BC मोचयिष्यति ।

२ B and D वाक्पतेः C वाक्पतिः ।

सर्वं कथ्यपुत्रोऽसौ पपाठाङ्गिरसाङ्गुरोः ॥७५॥

एवमल्पेन कालेन विद्याः सर्वा अधीतवान् ।

गुरुदक्षिण्या जीवं कन्दयामास वामनः ॥७६॥

वामन उवाच ।

बृहस्पते महाभाग गुरो शास्त्राणि मे भवान् ।

अध्यापयद्दक्षिण्या<sup>१</sup> कथा स्थां निर्घृणस्त्वयि ॥७७॥

एकमथचरं यस्तु गुरुः शिष्ये समर्पयेत् ।

चैलोक्ये नास्ति तद्रथं यद्वत्त्वा सोऽनृणो भवेत् ॥७८॥

यदि तत्र गुरुर्देवः प्रसीदति किल स्वयम् ।

तदा स्वल्पञ्च वै द्रव्यं दक्षिणत्वाय<sup>२</sup> कल्पते ॥७९॥

त्वन्तु मे सर्वशास्त्राणां ज्ञानदाता प्रसीद मे ।

अहन्तु जाने कियतीं भक्तिमेव बृहस्पते ॥८०॥

गुरुवाच ।

भवान् वामनरूपेण ह्यवतीर्णोऽखिलेश्वरः ।

लोकयात्रानुकुर्वाणो विद्याः सर्वाः पपाठ वै ॥८१॥

सर्वशास्त्रस्य कर्त्ता त्वं सर्वलोकपतिर्भवान् ।

लोकातीतो भवानेव प्राप्तोऽसि भगवन्मया<sup>३</sup> ॥८२॥

अतःपरा दक्षिणा का यत्त्वां प्राप्य परं<sup>४</sup> स्पृहे ।

यदर्यमवतीर्णोऽसि दक्षिणा परमैव<sup>५</sup> सा ॥८३॥

१ B D अध्यापनदक्षिण्या ।

२ C दक्षिणार्थाय ।

३ C D भगवान् । ४ B वरं ।

५ B D परमेव ।

द्वतराज्यः पुनः शक्रस्त्वत्तो वासं<sup>१</sup> प्रलप्यते ।  
 प्रसन्नोऽहं गुरुस्ते वै गच्छ यत्र प्रयोजनम् ॥ ८४ ॥

शुक उवाच ।

इत्युक्तस्तेन गुरुणा वामनोऽदिति नन्दनः ।  
 गुरुं प्रणम्य प्रययौ कतिचिद्वाङ्मणैः सह ॥ ८५ ॥

इति श्रीबृहद्भर्मपुराणे मध्यखण्डे वामनचरिते  
 षट्चत्वारिंशोऽध्यायः ॥

## सप्तचत्वारिंशोऽध्यायः ।

शुक उवाच ।

पप्रच्छ ब्राह्मणान्<sup>१</sup> विप्र वामनोऽदितिनन्दनः ।  
विज्ञातार्थोऽपि भगवान् लोकयात्रामनुष्ठितः ॥ १ ॥

वामन उवाच ।

अहन्तु भूमिभिचार्यो<sup>२</sup> तपःस्थानाय संप्रति ।  
को मे दास्यति वै भूमिं यत्र तस्यामि तापसः ॥ २ ॥

ब्राह्मणा ऊचुः ।

अधुना सकला भूमिर्वलेर्वैरोचनस्य हि ।  
सोऽधुना यजते तीरे नर्मदाया अथोत्तरे ॥ ३ ॥  
स तुभ्यं दास्यते भूमिं यज्वा दाता द्विजप्रियः ।  
त्वं<sup>३</sup> गत्वा खलु याचस्व धरां स्वार्थस्य साधनीम् ॥ ४ ॥

शुक उवाच ।

एवमेवेति चोक्त्वाऽसौ<sup>४</sup> बलिं गन्तुं मनो दधे ।  
पदे पदे चकम्पे च धरणी तस्य गच्छतः ॥ ५ ॥  
आगच्छन्तं ततो दूराद्वामनं तं बलिर्नृपः ।  
यज्ञासने<sup>५</sup> स्थितोऽद्राक्षीदृषिमण्डलमध्यगः ॥ ६ ॥

१ B ब्राह्मणो । २ D तं । ३ C बालोऽसौ ।

४ C D यज्ञासनस्थितो ।

तर्कयामास बज्रधा कोऽयमित्येव भूपतिः ।  
 दृश्यते दिवि सूर्योऽसौ नोदेति दिवसे शशी ॥७॥  
 अग्निर्ममात्र सम्पूर्णः कोऽयमन्योऽभिलक्ष्यते ।  
 सनत्कुमार एवासौ नैव ह्रस्वत्वलक्षणात् ॥८॥  
 इत्येवं बज्रधा तर्कं कुर्वतस्तस्य वै बलेः ।  
 उपाजगाम सर्वेषां पश्यतां चालयन् धराम् ॥९॥  
 बलिस्तु धैर्यमुत्सार्य तद्भासा चित्रमानसः ।  
 दीचासनात् समुत्तस्थौ वारितो वामनेन च ॥१०॥  
 ततो बलिर्वामनाय ददावासनमुत्तमम् ।  
 सौवर्णं ज्वलदग्न्याभं स तत्रोवास वामनः ॥११॥  
 तस्य पादद्वयं राजा चालयामास वै स्वयम् ।  
 तत्पादचालनजलं शिरसा च दधार सः ॥१२॥  
 यज्ञकर्म परित्यज्य तत्पूजायां मनो दधे ॥१३॥  
 तं पूजयित्वा विधिवन्निर्मलेनान्तरात्मना ।  
 कृताञ्जलिपुटः<sup>१</sup> स्थित्वा वामनं बलिरब्रवीत् ॥१४॥

बलिरुवाच ।

स्वागतन्ते महाबाहो नमस्तुभ्यं महात्मने ।  
 ब्रह्मर्षीणां तपः साक्षादस्मद्गोचरो मतः ॥१५॥  
 दातुमिच्छामि ते किञ्चिल्लक्ष्ये त्वाञ्च याचकम् ।  
 त्वादृशं याचकं प्राप्य सार्थकत्वमुपैम्यहम् ॥१६॥

वामन उवाच ।

उचितन्ते वचश्चैतत् प्रह्लादपौत्र धार्मिक ।  
अहं याचक आयातो यजतस्ते मखोत्तमम् ॥१७॥  
मह्यं दास्यसि यत्किञ्चिद् याचितस्तन्न संग्रयः ।  
ब्राह्मणा हि वयं स्वल्पं याचेम बह्वनिःस्पृहाः ॥१८॥

बलिर्वाच ।

कथं बह्वतरं त्यक्त्वा स्वल्पं याचिष्यते भवान् ॥१९॥  
अहमाद्याः परो ब्रह्मंस्त्वञ्च तेजीयसां वरः ।  
मां प्राप्य प्राप्तसर्वार्थो न भूयोऽर्हति याचितुम् ॥२०॥  
भवान् कथं स्वल्पमर्थं नीत्वान्यं याचयिष्यति ॥२१॥  
तस्मान्मां ननु<sup>१</sup> याचस्व द्वीपं गिरिमथापि वा ।  
सागरं वा स्त्रियो वापि ग्रामान् वा नगराणि वा ॥२२॥  
वनानि वाय हस्त्यश्वरथान् वा कोटिकोटिशः ।  
मणिमुक्तास्वर्णरूप्यकोषान् वा लक्षकोटिशः ॥२३॥  
अपर्याप्तधनः कस्मात् स्वल्पं दास्ये भवादृशे ॥२४॥  
यस्य प्रसादात् सर्वा मे विपुला राज्यसम्पदः ।  
तस्मै ते ब्राह्मणश्रेष्ठ दातुं कृपणता न मे ॥२५॥  
तस्माद् याचकदात्रो नै योग्यं याचस्व वामन ।  
नोपहास्यौ यथाहञ्च त्वञ्च स्यावः कदाचन ॥२६॥

वामन उवाच ।

यदुक्तं तद्धि सत्यन्ते वदान्यस्य दयावतः ।

किन्तु दाता भवान् यदन्नाहमर्थी च तादृशः ॥ २७ ॥

अहं तापसवंशे हि <sup>१</sup>जातोऽल्पार्थैर्<sup>२</sup>र्थको नृप ।

तन्तु पर्याप्तमैश्वर्यं प्राप्तोऽस्येव न चान्यथा ॥ २८ ॥

स्वल्पत्वं विस्तरत्वञ्चाप्यपर्याप्तमपेक्षया ।

यत्तु स्वल्पमहं याचे परापेक्षन्तु तद्वज्र ॥ २९ ॥

ब्रह्माण्डराज्यञ्चात्पं स्याद्दशब्रह्माण्डचिन्तया ।

तस्मात् किन्तु त्वया ज्ञातं बज्रत्वं स्वल्पतापि वा ॥ ३० ॥

अर्थिनो यादृशे द्रव्ये कार्यं भवति भूपते ।

तदेव देयं दात्रा<sup>३</sup> वै नात्र स्वल्पादिभावना ॥ ३१ ॥

न देयं स्वल्पमित्येव <sup>४</sup>नित्यदात वचस्त्यज ।

स्वल्पं वा विस्तरं वापि दातारो ददते ध्रुवम् ।

अहन्ते यत्तु याचे वै तद्वले दीयतां मम ॥ ३२ ॥

बलिर्वाच ।

याचस्व किं तवाभीष्टं तदेव श्रूयते वद ।

<sup>४</sup>[अज्ञात्वा ते ह्यभिप्रायं कथमेतद्वृथा वचः ॥ ३३ ॥

वामन उवाच ।

अहं तपश्चरिष्यामि बले ब्राह्मणबालकः ।

तदर्थं ते धरां याचे तुभ्यं त्रिपदसम्मिताम् ॥ ३४ ॥

एतेनैव कृतार्थोऽस्मि त्वच्च सर्वप्रदो भवेः ।

निरीहा ब्राह्मणाः सर्वे तत्राहं याचकस्तव ॥ ३५ ॥

१ C जातोऽल्पार्थार्थके । २ C तस्मै च । ३ C D °नित्यदातुः ।

४ A omits the portion bracketted.



बलिर्वाच ।]

अहो ब्राह्मणदायाद अयोग्यं किं नु भाषसे ।  
न लज्जसे वचस्यत्र त्रिपादचितित्याचने ॥३६॥  
सभ्याः शृणुत नो<sup>१</sup> यूयं किमेष भाषते द्विजः ।  
अहमेकः कथं कुर्यां विवादं परमं जनाः ॥३७॥

वामन उवाच ।

शृणु राजन् बले धीर वचो मम समार्थकम् ।  
यन्मया याचते तन्मे दीयतां त्रिपदस्थलम्<sup>२</sup> ॥३८॥  
यत्तयोक्तं याचनाय द्वीपवर्षादिवस्तु वै ।  
प्रत्येकं दातुकामेन बलिना कामपूरिणा<sup>३</sup> ।  
समुदायफलं ते तत्त्रिपदचितितो भवेत् ॥३९॥  
मा चिन्तय महाभाग दानयोग्यन्तु याचितम् ।  
मत्पादत्रिकसम्मानसम्मितां देहि मे धराम् ॥४०॥

बलिर्वाच ।

अहो ते वामन वचः सुदृढं नापरार्थकम् ।  
कुतस्ते मतिरुत्पन्ना याचनेऽत्र द्विजर्षभ ॥४१॥  
सर्वथा वामनोऽसि त्वं तेजसास्थमितो मतः ।  
किं ब्रूत सभ्या एतस्मै वाञ्छितार्थः प्रदीयते ॥४२॥

सभ्या ऊचुः ।

यदेष ब्राह्मणसुतो याचते तत् प्रदीयताम् ।  
याचमानस्य चाल्पं<sup>४</sup> हि दातुर्नाकीर्त्तिस्तूचकम् ॥४३॥

१ B omits नो ।

२ C कामरूपिणा ।

३ C त्रिपदं स्थलम् ।

४ D खल्पं ।

शुक उवाच ।

इत्येवं निश्चितं ज्ञात्वा वामनस्य वचः परम् ।

दास्यामि खर्व्वं ते हृद्यं गृह्यतामित्युवाच सः ॥४४॥

इत्युक्त्वा जगद्दे राजा तद्वित्सुर्जलभाजनम् ।

ताम्रपात्रे कुशजलं तिलांश्चादाय वै यदा ।

ॐ तत्सदित्युदाहार्षीत्तदा शुक्रोऽभ्यभाषत ॥४५॥

शुक उवाच ।

अहो विरम हे<sup>१</sup> राजन् सत्यमेव ददासि हे<sup>२</sup> ।

त्यज्यतां ताम्रपात्रञ्च यद्ववीमि शृणुष्व तत् ॥४६॥

दाता दत्ते विचार्य्यैव दानं पात्रञ्च सत्तम ॥४७॥

ज्ञातोऽयं ते गृहीता यो दानं किं तच्च ते मतम् ।

२राजासि चाविचार्य्यैव कथं कर्म करोषि भो ॥४८॥

बलिस्त्वाच ।

नम आचार्य्य मे तुभ्यं पुरोहित भृगूद्वह ।

तेजसा धर्षितोऽस्यद्य<sup>३</sup> ब्रह्मरूपेण भार्गव ॥५९॥

जिज्ञासितं नाम<sup>४</sup> किञ्चिद्विप्र इत्येव दीयते ॥५०॥

भवांसु यदि जानीते एनं ब्राह्मणसत्तमम् ।

तन्मां कथय नामास्य गोत्रं कर्माण्यभीप्सितम् ॥५१॥

१ C भो ।

२ C ह ।

३ B राज ह्यस्य विचार्य्यैव । D राजा चासि विचार्य्यैव ।

४ C ०स्य ।

५ B जिज्ञासितं न मे । C D जिज्ञासितुं न मे ।

शुक्र<sup>१</sup> उवाच ।

अयं बले महाभागः कश्यपादितिसम्भवः ।  
मायया वामनो भूतो<sup>२</sup> विष्णुरेष<sup>३</sup> सनातनः ।  
देवानां कार्यसिद्ध्यर्थमवतीर्णोऽपकृत्तव ॥५२॥

बलिरुवाच ।

अहो विष्णुरयं देवो हरिनारायणः प्रभुः ।  
देवानां कार्यसिद्ध्यर्थमवतीर्णोऽत्र मे कथम् ॥५३॥

<sup>४</sup>[शुक्र उवाच ।

इन्द्रस्य राज्यं निखिलं यत्त्वया नृप भुज्यते ।  
तदेव त्वां त्रिपादेन च्छलेनैष प्रयाचते ॥५४॥  
धरामेकपदेनैष द्वितीयेन दिवं तथा ।  
क्रमिष्यति च कायेन सर्व्वमेव नभःस्थलम् ।  
तृतीयपादकार्यार्थं नास्ति यत्त्वं<sup>५</sup> प्रदास्यसि ॥५५॥

बलिरुवाच ।]

द्वौ पादावस्य दृश्येते तृतीयो नास्य दृश्यते ।  
कथमेष त्रिभिः पादैर्याचते त्रिपदस्थलम् ॥५६॥  
पादौ द्वावेव सर्व्वेषां वर्त्तते ख्यातमस्य च ।  
अनेन वा कुतो लब्धं तृतीयचरणाम्बुजम् ॥५७॥

शुक्र उवाच ।

इन्द्रराज्यगृहीतुस्ते खण्डनाय पदद्वयम् ।

१ C शुक्राचार्य ।

२ B भूत्वा ।

३ C ०रेव ।

४ B omits the portion bracketted.

५ C यत्तं ।

रजस्तमस्वरूपञ्च धराकम्पनक्षुद्रम् ।

धृत्वायातस्तवात्रेह विष्णुर्वामनरूपधृक् ॥५८॥

तव वै सात्त्विकादाक्यादपरं सत्त्वरूपकम् ।

जातं पदं तृतीयं वै लघु चैव प्रकाशकम् ॥५९॥

अतएव पदान्यस्य चीणि जातानि भूपते ।

दत्त्वा त्रिपादसामग्रीं<sup>१</sup> त्वं कुत्र ननु स्थास्यसि<sup>२</sup> ॥६०॥

बलिरुवाच ।

एवमस्तु भृगुश्रेष्ठ त्रिपादच्छलदण्डकृत् ।

तृतीयपाद<sup>३</sup>वासायं स्थानं स्थास्यति सर्व्वथा ॥६१॥

नायं देवोऽखिलात्मा वै मद्भिन्नं किन्नु याचते ॥६२॥

किमतः परमस्तीह भाग्यं मम महत्तरम् ।

यदयं<sup>४</sup> वामनो विष्णुर्याचते मां सनातनः ॥६३॥

इदं सर्व्वमस्यैव तच्च यद्यपि याचते ।

परमोऽनुग्रहो मेऽसौ कृत एतेन नान्यथा ॥६४॥

दानं ब्राह्मणभक्तिश्च वर्त्तते मम चेत्ययम् ।

ज्ञात्वैव ब्राह्मणो भूत्वा याचते मामतोऽस्ति किम् ॥६५॥

ज्ञातये ब्राह्मणायास्मै विष्णवे यज्ञरूपिणे ।

याचकाय स्वयञ्चैत्य ददामीष्टं न संशयः ॥६६॥

ददामीति वचः कस्मान्मम मिथ्या भविष्यति ॥६७॥

१ B त्रिपदसामग्रीं ।

२ D स्थास्यति ।

३ B ०स्थल० ।

४ D ०पद० ।

५ D यदर्थं ।

शुक्र उवाच ।

क्वचिन्मिथ्यापि धर्माय सत्यञ्चाधर्मकृत् क्वचित् ।  
 यदादिकविना गीतं तच्छृणुष्व महामते ॥ ६८ ॥  
 स्त्रीषु नर्मविवाहेषु वृत्त्यर्थे प्राणमङ्कटे ।  
 गोब्राह्मणार्थे हिंसायां नानृतं स्याज्जुगुप्सितम् ॥ ६९ ॥  
 तस्मात् सर्वस्वापचये मिथ्यावाक्यं समाचर ।  
 येन सर्वस्वरक्षा स्यात् प्राणरक्षा च शाश्वती ॥ ७० ॥

बलिर्वाच ।

एवं चेन्ननु जानीषे प्रोक्तमेतत् पुरा न किम् ।  
 दास्यामीति यदा प्रोक्तं तदैतत् कथितं त्वया ॥ ७१ ॥  
 अहो ते मतिराज्ञाता विष्णुकार्यानुकूलिनी ।  
 चरन्ति ब्राह्मणाः केऽपि कूटभावेन भूतले ॥ ७२ ॥  
 भवितव्यं भवत्येव विष्णवे दीयतेऽखिलम् ॥ ७३ ॥  
 आह्वयतां सती भार्या मम विन्ध्यावलिः प्रिया ।  
 तया युक्तोऽहमीशानमर्चयामि सनातनम् ॥ ७४ ॥  
 न वासुदेवभक्तानामशुभं विद्यते क्वचित् ॥ ७५ ॥  
 अस्माकं कुलदेवोऽयं विष्णुर्नारायणोऽव्ययः ।  
 प्रह्लादप्राणरक्षार्थं नरसिंहो बभूव ह<sup>१</sup> ॥ ७६ ॥  
 इत्युक्त्वा स बलिर्भूपो जग्राह जलभाजनम् ।  
 ताम्रपात्रे कुशजलं तिलांश्चादाय वै तदा<sup>२</sup> ॥ ७७ ॥

१ C D यः । २ B and D ताम्रपात्रे कुशतिलांश्चादाय वै बलिस्तदा ।

ॐ तत् सदित्युदाहृत्य मासपक्षादि चोल्लिखन् ।  
 निष्कामश्च सभार्यः सन् ददे एवमुदाहरत् ॥७८॥  
 १पदश्रवणमात्रेण वामनोऽभूदवामनः ॥७९॥  
 सात्त्विकं यत् पदं विष्णोरुत्पपात दिवं हि तत् ।  
 ब्रह्माण्डं स्फोटयामास तत्पदं दिवमुत्पतत् ॥८०॥  
 ब्रह्मा कमण्डलुजलं गङ्गेति पूर्वसञ्चितम् ।  
 ददौ पदाय<sup>१</sup> तस्मै च विरराम तदा च तत् ॥८१॥  
 राजसं तत्पदं तस्य तेन व्याप्तं धरातलम् ।  
 कायेन खन्तु<sup>२</sup> निचितं ललम्बे तामसं पदम् ॥८२॥  
 तृतीयपादवासं मे देहीत्येवं बबन्ध तम् ।  
 बद्धं दृष्ट्वा पतिं क्लिष्टं विन्ध्यावलिर्वाच ह ॥८३॥  
 प्रभो देव जगन्नाथ पुण्यश्रवणकीर्त्तन ।  
 बन्धं कथमसौ प्राप्तः सेवित्वा त्वां विमुक्तिदम् ॥८४॥  
 ४[अयं निष्कपटो राजा बलिवैरोचनोऽसुरः ।  
 कथमर्हत्यसौ बन्धं सेवित्वा त्वां विमुक्तिदम्] ॥८५॥  
 पदद्वयस्य स्थानं ते दत्तमप्यन्यदस्ति च ।  
 शिरो न दत्तं तच्चास्य गृह्यतां चरणार्पणात् ॥  
 मुक्तोऽयमसुरश्चासु ख्यातोऽस्तु तव सेवकः ॥८६॥

शुक उवाच ।

एवं विन्ध्यावलीवाक्यं गृहीत्वा स जनार्दनः ।

१ B D पाद । २ B पादाय । ३ B C D खच्च ।

४ B omits the portion bracketted.

तस्य मूर्द्धन्ययामास तृतीयं चरणं हरिः ॥८७॥

तदा जयजयध्वानो बभूव किल सर्वतः ।

मोक्षयित्वा बलिं भूपं जगाद मधुराक्षरम् ॥८८॥

भगवानुवाच ।

इन्द्राय राज्यं सकलं न्यर्पितं वर्त्ततां नृप ।

त्वञ्चापि सुतलं गच्छ पितामहसमन्वितः ॥८९॥

अष्टमेऽन्तर आयाते भवितेन्द्रो भवानिति ॥९०॥

अहं त्वया परिक्रीतो द्वारि तेऽहं गदाधरः ।

त्वया सदेक्षितः स्याता सुतलेऽपि महामते ॥९१॥

स्थिता ते विमला कीर्त्तिः सर्वस्वदानकारिणः ॥९२॥

त्वत्तुल्यो ब्रह्मणः सृष्टौ न सन् भावी न भूतवान्<sup>१</sup> ।

यः शत्रवे ब्राह्मणाय ददौ सर्वस्वमात्मना ॥९३॥

त्वदर्थमवतारोऽयं वामनाख्यकृतो मया ।

प्रह्लादार्थः<sup>२</sup> पुरा यदन्नारसिंहो महाद्भुतः ॥९४॥

समाय कर्म चारब्धं सुतलं प्रविश भ्रुवम् ॥९५॥

शुक उवाच ।

इत्युक्तस्तेन कृष्णेन वामनेन महात्मना ।

कर्म सन्तानयामास विधिशिष्टञ्च<sup>३</sup> यत् स्थितम् ॥९६॥

बलिर्ययौ च सुतलं पितामहसमन्वितः ।

विष्णुश्चान्तर्दधेऽग्नेन तले तस्थौ गदाधरः ॥९७॥

१ D न भावी न च भूतवान् । २ B प्रह्लादार्थः । ३ B °दृष्टञ्च ।

इत्येतत् पुण्यमाख्यानं चरितं वामनस्य ते ।

कथितं जैमिने साधो यथामति तवेच्छया ॥८८॥

इदं पठेद्वा<sup>१</sup> शृणुयात् सर्वपापैः प्रमुच्यते ।

१ धनार्थी चाप्नुते कृत्स्नं धनं धर्म<sup>२</sup> यशस्करम् ॥८९॥

राज्यार्थी लभते राज्यं पुत्रार्थी लभते सुतम् ।

बन्ध्या प्रसवयोग्या स्यात् कुरूपश्च सुरूपताम् ॥९०॥

विद्यां धर्मं तथारोग्यं प्रदत्ते फलमव्ययम् ।

दिनेषु खलु पुण्येषु पठेदेतत् समाहितः<sup>४</sup> ॥९०१॥

आद्धकाले पठेदेतद्देवताराधनेषु च ।

आवयेद्वा विष्णुभक्त्या स मुक्तिं परमां लभेत् ॥९०२॥

इति श्रीवृहद्भर्मपुराणे मध्यखण्डे वामनचरितं नाम सप्तचत्वारिंशोऽध्यायः ॥०॥

१ B पठित्वा ।

३ B धर्मार्थं ।

२ C धनार्थश्चाप्नुते हृष्टो ।

४ D तदेतत् सुसमाहितः ।



## अष्टचत्वारिंशोऽध्यायः ।



शुक उवाच ।

सत्त्वूपो हरेः पादो यदा ब्रह्माण्डमस्तकम् ।  
 आस्फोटयत्तदा ब्रह्मा कमण्डलुजलं ददौ ॥१॥  
 तदा<sup>१</sup> पर्याप्तवान् पादं हरिः सत्त्वगुणाश्रयः ॥२॥  
 प्रफुल्लकमलाभः स पादः कृष्णस्य दौप्रिमान् ।  
 तथैव तस्थौ तत्रैव गङ्गा तत्र यतः स्थिता ॥३॥  
 हरिरन्तर्दधे तस्य पादो गङ्गाश्रयः स्थितः ।  
 तस्मादपि समुद्भूता गङ्गायाता धरातलम् ।  
 तथा ते वर्णयिष्यामि तदिहैकमनाः<sup>२</sup> शृणु ॥४॥  
 पद्मनाभनाभिपद्माद्ब्रह्मा जातश्चतुर्मुखः ।  
 ततो मरीचिर्मारौचः कश्यपस्तत्सुतो रविः ॥५॥  
 तस्य पुत्रो मनुर्जातः श्राद्धदेव इति श्रुतः ।  
 तस्य पुत्रः पटुर्जज्ञे इत्थाकुरिति विश्रुतः ॥६॥  
 तस्य पुत्रो विकुचिश्च विकुचेस्तु पुरञ्जयः ।  
 पुरञ्जयादनेनाश्च पृथुश्चाभूदनेनसः ॥७॥  
 पृथोर्जातो विश्वगन्धि चन्द्रस्ततोऽभवत्सुतः<sup>३</sup> ।  
 चन्द्राज्जातो युवानाश्वः<sup>४</sup> आवस्तस्तत्सुतोऽभवत् ॥८॥

१ B D यदा ।

२ D तदेवैकमनाः ।

३ B चन्द्रस्तस्याभवत्सुतः ।

४ C D युवनाश्व ।

श्रावस्तादृहदश्वोऽभूद्भुमारस्ततः सुतः ।

१[धुन्धुमाराहृदाश्वोऽभूत् हर्यश्वस्तत्सुतोऽभवत् ॥८॥

१[निकुम्भस्तत्सुतो जज्ञे २वर्हिणाश्वोऽभवत्ततः ।

३कृताश्वस्तत्सुतो जातस्ततः सेनजिदाख्यकः ॥१०॥

युवनाश्वस्ततो जातः मान्धाता तनयस्ततः ।

मान्धातुः पुरुकुत्सश्च त्रसदश्वस्ततोऽभवत् ॥११॥

अनरण्यः सुतस्तस्माद्धर्यश्वश्च ततोऽभवत् ।]

४ततस्त्वारुण इत्येव ततो जज्ञे त्रिवन्धनः ॥१२॥

त्रिवन्धनात् त्रिशङ्कुश्च हरिश्चन्द्रस्ततः सुतः ।

हरिश्चन्द्राद्रोहितोऽभूद्रोहिताद्धरितोऽभवत् ॥१३॥

हरितस्य सुतश्चापः ५ सुदेवस्तस्य चात्मजः ।

विजयस्तत्सुतो जज्ञे विजयाद् भरुकस्तथा] ॥१४॥

भरुकात्तु वृको ६ जातस्तत्सुतो बाह्मकोऽभवत् ।

बाह्मकस्य सुतो जज्ञे सगरो नाम वीर्यवान् ॥१५॥

द्वे भार्य्ये सगरस्यापि सुमतिः केशिनीति च ॥१६॥

श्रौर्व्वस्य च प्रसादेन सुमतिः सगरान्नृपात् ॥

पुत्रान् षष्टिसहस्राणि केशिनी त्वसमञ्जसम् ।

१ A omits 11 lines from धुन्धुमाराहृदाश्वोऽभूत् and B omits 5 lines from निकुम्भस्तत् सुतो यज्ञे ।

२ C निकुम्भस्तु ततो यज्ञे । ३ C हरिनाश्व । ४ C कृताश्व ।

५ B and C ततस्तारुण । ६ B हरितस्य सुतः । C D ०ः ।

७ C भरुकोऽभूत्ततः सुतः । D जज्ञे ।

सुषुवे तैस्तु<sup>१</sup> सगरः शुशुभे राज्यसम्पदि ॥१७॥  
 १स पुत्रान् बलिनो दृष्ट्वा पृथिवीधारणक्षमान् ।  
 स्वयं यष्टुं मनश्चक्रे आह्वय च्छपिदेवताः ॥१८॥  
 तस्य १यज्ञहयं विप्र जह्नुर्नागा असूयया ॥१९॥  
 हत्वा तं यज्ञियं सप्तिं महातलनिवासिनः ।  
 कपिलस्थान्तिकेऽरक्षत् समाधिस्थस्य सर्वदा ॥२०॥  
 अप्राप्तघोटको राजा षष्ठिमाहस्तमात्मजान् ।  
 न्ययुक्त्वान्वेषणेऽयस्य ते तथा चक्रुरेव हि ॥२१॥  
 अन्विष्य नववर्षेषु सप्तद्वीपेषु चैव हि ।  
 सप्तस्वर्गेषु चान्विष्य न प्रापुर्यज्ञियं हयम् ॥२२॥  
 ४ततः ५कुञ्जाननामाथ शस्त्रं सृष्ट्वा धरातलम् ।  
 निचक्षुर्वज्रभिस्तैस्तु प्राविशन् विवरानपि ॥२३॥  
 अतलं वितलञ्चैव<sup>६</sup> सुतलं तलमेव च ।  
 रसातलं वभ्रमुस्ते नापश्यन् यज्ञियं हयम् ॥२४॥  
 महातले वभ्रमुस्ते नागा अन्तर्हितास्तदा ।  
 ददृशुस्ते मखहयं मुनेरेकस्य सन्निधौ ॥२५॥  
 तं ते पितुर्हयं ज्ञात्वा तं मुनिं हयचोरकम् ।  
 पलायितजने देशे तं दृष्ट्वा ते ह्यताडयन्<sup>७</sup> ॥२६॥  
 आदौ चक्रुर्महाशब्दान् ढक्काद्यानप्यनादयन्<sup>८</sup> ।

१ B तैश्च । २ C सुपुत्रान् । ३ B यज्ञे । ४ B तथा । D तदा ।  
 ५ D कुदाल० । ६ D ०ञ्चापि । ७ B नाप्यताडयन् ।  
 ८ D ढक्कावाद्यानप्यनादयन् । B कराद्यानप्यनादयन् ।

तदा पादैरप्रहार्यं ताडयामासुरोजसा ॥२७॥  
 ततो भग्नसमाधिश्च कपिलो नाम वै मुनिः ।  
 उन्निद्रयित्वा नयने तान्ददर्श स तामसान् ॥२८॥  
 ऊङ्कारशब्दसंयुक्तचक्षुर्दर्शनतो मुनिः ।  
 तत्क्षणादेव वै भस्म चकार<sup>१</sup> तान् कृतागसः ॥२९॥  
 ततश्चिरायितान् दृष्ट्वा सगरः स्वान् सुतान् बहून् ।  
 चिन्तयन्नारदान्देवान्मृतान्<sup>२</sup> शुश्राव तांस्तथा ॥३०॥  
 ततः स पौत्रं<sup>३</sup> सगर आसमञ्जसमुत्तमम् ।  
 अंशुमन्तं न्ययुङ्क्तेव दर्शयन् ब्राह्मणाङ्गयम् ॥३१॥  
 पितामहेन चाज्ञप्तः सोऽंशुमानासमञ्जसः ।  
 तेषां गत्यनुसारेण ययौ साधुर्महातलम् ॥३२॥  
 ददर्श कपिलं तत्र महापुरुषमीश्वरम् ।  
 प्रणम्य दण्डवद्देवं प्राञ्जलिः पुनरब्रवीत् ॥३३॥  
 प्रभो विश्वेश विश्वात्मन् भगवन् विश्वसम्भव ।  
 नारायण सुरैरौढ्य सांख्ययोगप्रवर्त्तक ॥३४॥  
 पितामहो मे सगरश्चक्रवर्त्ती महायशाः ।  
 धरण्यां यजते देव हयमेधेन देवताः ॥३५॥  
 हयं तस्य मखस्येमं<sup>४</sup> हत्वा नागा महाबलाः ।  
 बन्धयित्वा समीपे ते नागा<sup>५</sup> अन्तर्हिताः क्वचित् ॥३६॥

१ D भस्मीचकार । २ B and D नारदादेवा० ।

३ C and D स्वपौत्रं । ४ C ०स्यैनं । B D ०स्यैव । ५ C स्थिता ।

एतदर्याः पितृव्या मे आगता इह ते प्रभो<sup>१</sup> ।  
तमोभावेन पूर्णास्ते नष्टास्त्वयि कृतागसः ॥३७॥  
ब्रह्मादण्डहता एते दुर्गतिं परमां गताः ।  
अनुग्रहस्वभावात्मा मोक्षयामून् कृतागसः ॥३८॥  
पितामहपशुञ्चासुं दातुमर्हसि मे प्रभो ॥३९॥

कपिल उवाच ।

आसमञ्जस ते भद्रं नीयतां यज्ञियो हयः ।  
त्वयि तन्तुश्च पिण्डश्च सगरस्य महात्मनः ॥४०॥  
नष्टा एते पुराह्येव सुमतिस्तु वृथात्मजा ॥४१॥  
एषां<sup>२</sup> मत्तस्वभावानां न किञ्चित् साधु विद्यते ।  
विना मद्दर्शनं तात नाफलं दर्शनं मम ॥४२॥  
एतेषां खलु सर्व्वेषामुद्धारायासमञ्जस ।  
गङ्गा यदि समायाति भित्वा ब्रह्माण्डमस्तकम् ।  
विष्णोः पदात् पुण्यजला तदैतेषां गतिर्भवेत् ॥४३॥  
सा दुराराधिता देवी पार्व्वती शिववत्सभा ।  
आराधिता चेत् सायाति तदा तेषां गतिर्भवेत् ॥४४॥  
तस्या आनयनं तात कुरु यत्नेन भूयसा ।  
सा ह्यनन्या गतिर्देवी गङ्गा पापवतां किल ॥४५॥  
पितामहस्ते सगरस्तदर्थं यत्नवान् भवेत् ।  
ततश्चेत् कार्य्यसिद्धिर्न तदा त्वं यत्नवान् भवेः ॥४६॥

१ B आगतास्ते हताः प्रभो ।

२ B C एषां तमःस्वभावानां । D तेषां तमःप्रभावानां ।

त्वत्तोऽपि चेन्न तत्कार्यं तदा पुत्रादयस्तव ।  
 आराधयेयुर्गङ्गां वै तत्र कोऽथानयिष्यति ॥ ४७ ॥  
 गच्छ नीत्वा क्रतुहयं सगरस्य समाज्ञया ॥ ४८ ॥

शुक उवाच ।

इत्युक्तः कपिलेनैव नप्ता सगरभूपतेः ।  
 अश्वं नीत्वा ययौ यत्र<sup>१</sup> याज्ञिकः सगरो नृपः ॥ ४९ ॥  
 मरणञ्च पितृव्याणां दुर्गतिञ्चापि जैमिने ।  
 उद्धारहेतुं देवोक्तं भूपतौ<sup>२</sup> संन्यवेदयत् ॥ ५० ॥  
 सगरो ज्ञातसर्व्वार्थः क्रतुं प्रारब्धमार्पयत् ।  
 गङ्गामाराधयामास पुत्राणां कुशलाय सः ॥ ५१ ॥  
 नाशक्रोत्तां दुराराध्यां गङ्गां विष्णुपदस्थिताम्<sup>३</sup> ।  
 ४[न्यस्य चांशुमते राज्यं कालस्य वशमीयिवान् ॥ ५२ ॥  
 ततश्चैवांशुमान्नाम गङ्गानयनकाम्यया ।  
 तपश्चरे बहून् कालांस्तामानेतुं न चाशकत् ॥ ५३ ॥  
 तस्य पुत्रो दिलीपोऽभून्महाराजोऽतिधार्मिकः ।]  
 न्यस्य पुत्रे दिलीपे स राज्यं सर्व्वमकण्टकम् ।  
 गङ्गाकथां सुते दत्वा कालस्य वशमीयिवान् ॥ ५४ ॥  
 स दिलीपो महाराजो बहूकालांस्तपोऽचरत् ।  
 नाशक्रोद् वैष्णवात् पादाङ्गङ्गामानयितुं द्विज ॥ ५५ ॥

१ B D तत्र । २ B C स न्यवेदयत् । ३ B D ंपदे स्थिता० ।

४ B omits the portion bracketted.

पुत्रे भगीरथे न्यस्य सप्तद्वीपेशतां नृपः ।  
 कालधर्म्मं गतो ध्यात्वा देवीं गङ्गां परं ययौ ॥५६॥  
 राजा भगीरथश्चासौ सप्तद्वीपेश्वरः कृती ।  
 श्रुतवान् पूर्ववंशानां दुर्गतिं ब्रह्मदण्डतः ॥५७॥  
 चिन्तयामास चोद्धारं तेषां परमचिन्तया ।  
 अयमेव<sup>१</sup> समाराध्य गङ्गां देवीं ददर्श वै ॥५८॥  
 इति श्रीबृहद्ब्रह्मपुराणे मध्यखण्डे गङ्गाराधने  
 अष्टचत्वारिंशोऽध्यायः ॥०॥

## ऊनपच्चाशत्तमोऽध्यायः ।



जैमिनिरुवाच ।

पूर्वैरपारितं कर्म कथं राजा भगीरथः ।

अशक्नोत् येन सा गङ्गा धरण्यामवतारिता ॥१॥

तद्वदस्व महाभाग श्रोतुं कौतुहलं मम ।

कौटुशं वा तपश्चरे तदा राजा भगीरथः ॥२॥

व्यास उवाच ।

एवमुक्तो जैमिनिना शुकदेवः प्रहर्षितः ।

जगाद् ननु जाबाले गङ्गावतरणं परम् ॥३॥

शुक उवाच ।

राजा भगीरथो नाम दिलीपतनयः पुरा ।

वशिष्ठं परिपप्रच्छ ससन्देहेन चेतसा ॥४॥

राजोवाच ।

कथं वशिष्ठ ब्रह्मर्षि मम पूर्वपितामहाः ।

गङ्गामानयितुं शक्ता नाभवन् कृतपुण्याः ॥५॥

अहं वा तैर्न शक्तं यत् तत् करिष्यामि वा कथम् ।

तद्वदस्व महाभाग कथं तेषां गतिर्भवेत् ॥६॥

वशिष्ठ उवाच<sup>१</sup> ।

गङ्गादेवी दुराराध्या कथमल्पतपस्यया ।

मनुष्यलोकं धरणीमायास्यति नृपोत्तम ॥७॥



तव पूर्वैस्तु पुरुषैर्यत्तपः सञ्चितं परम् ।  
 तैस्तपोभिः <sup>१</sup>कृतैर्यैस्तपसा च तव प्रभो ।  
 चतुर्भिः पुरुषैर्गङ्गाराधिता सागमिष्यति ॥८॥  
 तव जन्म तु तेषां वै तपसां सार्थकार्यकम् ।  
 त्वमाराधय तां गङ्गां सर्वथैवानयिष्यसि <sup>२</sup> ॥९॥

राजोवाच ।

गङ्गा कीदृक् कुत्र चास्ते तदर्थं वा कथन्त्वहम् ।  
 करिष्यामि तपो ब्रह्मांस्तन्मे वक्तुमिहार्हसि ॥१०॥

वशिष्ठ उवाच ।

ध्येया गङ्गा श्वेतरूपा त्रिनेत्रा वरदा शुभा <sup>३</sup> ।  
 अभया पद्महस्ता च पीयूषघटपाणिका ॥११॥  
 चतुर्भुजा दिव्यरूपा वसन्ती मकरे शुचौ ।  
 नानालङ्कारभूषाढ्या स्फुरत्स्मेरमुखाम्बुजा ॥१२॥  
 भ्राजमाना दशदिशो दीपयन्ती महाप्रभा ।  
 ज्वलत्कनकहेमाभा वासोयुगपिधायिनी ॥१३॥  
 कलिकल्मषसंहन्तौ पातु पर्वतकन्यका ।  
 एवं ध्येया त्वया गङ्गा स्मरणीया सुखप्रदा ॥१४॥  
 तद्विष्णोः परमं पदं ब्रह्माण्डोपरि राजते ।  
 तस्मिन् वसति सा गङ्गा त्यक्त्वा ब्रह्मकमण्डलम् ।  
 पतिस्तस्या महादेवो मूर्त्ता तत्रापि तिष्ठति ॥१५॥

१ B omits कृतैः । २ D सर्वार्थैरानयिष्यति । ३ B C D शिवा ।

हिमालयस्य निकटे त्वं नु तावत्तपः कुरु ।  
 यावन्न लप्स्यसे<sup>१</sup> गङ्गां <sup>२</sup>[देवदेवीभिरर्चिताम् ॥१६॥  
 कुलप्रदीपो हि भवान् गङ्गां परमपावनीम् ।  
 दुरवोधां<sup>३</sup> महापुण्यां लोकेऽवतारयिष्यति ॥१७॥  
 तत्तुल्यो वाऽधिको वापि न भूतो न भविष्यति ।  
 त्रैलोक्यपावनीं गङ्गां] तच्चावतारयिष्यसि ॥१८॥  
<sup>४</sup>यत्तपो विहितं पूर्वैस्तत्तु पिण्डीकृतं हि सत् ॥१९॥  
 भवानेव बभूवेह यदपूर्वावतारकृत् ।  
 कीर्त्तिस्ते विपुला पुण्या लोके स्थास्यति निश्चला ॥२०॥  
 यद्ब्रह्म परमं सूक्ष्मं नरदृग्गोचरो भवेत् ।  
 स्वेषां पूर्वभूवां पुंसामुद्धारायावतारिता ।  
 अनायासेन त्रैलोक्ये भवेद्ब्रह्मत्वदायिनी ॥२१॥  
 भागीरथीति ते नाम्ना सा गङ्गा ख्यातिमेयति ।  
 वत्स साधो चिरं जीव किमपूर्वं करिष्यसि<sup>५</sup> ॥२२॥  
 नरेभ्यो दुर्लभां गङ्गां सुलभाञ्च करिष्यसि ।  
 गङ्गापूजानुगा राजंस्तव पूजा भविष्यति ॥२३॥

शुक उवाच ।

एवं तेन वशिष्ठेन प्रोक्तो राजा भगीरथः ।  
 जगाम तपसे धीमान् गङ्गानयनकारिणै<sup>६</sup> ॥२४॥

१ C लप्स्यते । २ B omits the portion bracketted.

३ C and D दुराराधां ।

४ D तत्तपो ।

५ C करिष्यति ।

६ D °कारिणे ।

एकपादस्थितश्चोर्द्धं नभोदृष्टिर्निराश्रयः ।  
 तपस्तेपेऽशनं त्यक्त्वा दिव्यान् द्वादशवत्सरान् ॥२५॥  
 एवं तपस्यति ह्यग्रे महाराजे भगीरथे ।  
 देवाः सर्वे निरुच्छासाः शिवं गत्वा न्यवेदयन् ॥२६॥  
 देवदेव महादेव चन्द्रमौले महेश्वर ।  
 त्रिलोचन नमस्तेऽस्तु पञ्चवक्त्र नमोऽस्तु ते ॥२७॥  
 नमस्ते नीलकण्ठाय शितिकण्ठाय ते नमः ।  
 नमो वृषाकपे तुभ्यं भैरवाय नमोऽस्तु ते ॥२८॥  
 सर्वाय चित्तिमूर्त्ते ते सर्वाधाराय शाश्वत ।  
 नमस्तुभ्यं नमस्तुभ्यं नमस्तुभ्यं नमो नमः ॥२९॥  
 भवाय जलमूर्त्ते ते जीवनामृतरूपिणे<sup>१</sup> ।  
 नमस्तुभ्यं नमस्तुभ्यं नमस्तुभ्यं नमो नमः ॥३०॥  
 रुद्राय चाग्निमूर्त्ते ते सर्वदेवमुखाय च ।  
 नमस्तुभ्यं नमस्तुभ्यं नमस्तुभ्यं नमो नमः ॥३१॥  
 १[उग्राय वायुमूर्त्ते ते प्राणापानादिरूपिणे ।  
 नमस्तुभ्यं नमस्तुभ्यं नमस्तुभ्यं नमो नमः ॥३२॥  
 भीमायाकाशमूर्त्ते ते भूताय विष्णुरूपिणे ।  
 नमस्तुभ्यं नमस्तुभ्यं नमस्तुभ्यं नमो नमः ॥३३॥  
 पशुपतये यजमानमूर्त्ते<sup>२</sup> साध्याय साधकात्मने ।

१ D प्राणापानादिरूपिणे ।

२ B omits the portion bracketted.

३ C ०मूर्त्तेते ।

नमस्तुभ्यं नमस्तुभ्यं नमस्तुभ्यं नमो नमः ॥३४॥

महादेवाय ते सोममूर्त्ते च सुखरूपिणे ।

नमस्तुभ्यं नमस्तुभ्यं नमस्तुभ्यं नमो नमः] ॥३५॥

ईशानाय सूर्यमूर्त्ते तेजोरूपाय भास्वते<sup>१</sup> ।

१[नमस्तुभ्यं नमस्तुभ्यं नमस्तुभ्यं नमो नमः] ॥३६॥

अष्टमूर्त्ते<sup>२</sup> नमस्तुभ्यं नमस्ते कालमूर्त्तये ।

नमो भगवते तुभ्यं प्रपन्नान् पाहि नः प्रभो ॥३७॥

भगीरथस्तपस्यन् वै न मन्ये किं करिष्यति ।

भगीरथस्य तपसो महोद्यात् सभया वयम् ।

भवन्तं शरणापन्ना यथोचितमथो कुरु ॥३८॥

भगवानुवाच ।

मा चिन्तयत वै देवा नायं राजा भगीरथः ।

युष्माकमपकाराय<sup>३</sup> तपस्यति महामनाः<sup>४</sup> ॥३९॥

चिकीर्षुर्यदयं राजा तन्मया पूरयिष्यते<sup>५</sup> ।

यूयं गच्छत निर्भीताः स्वस्वस्थानानि हर्षिताः ॥४०॥

शुक उवाच ।

इत्याकर्ण्य तदा देवाः प्रणम्य चन्द्रशेखरम् ।

ययुः प्रहर्षिताः स्वर्गं गङ्गां सस्मार शङ्करः ॥४१॥

१ B ईशानसूर्यमूर्त्ते तेजोरूपाय भास्वते ।

२ B omits the portion bracketted.

३ B नमस्तुभ्यमष्टमूर्त्ते ।

४ B ०मुपकाराय ।

५ D महात्मना ।

६ B C ०यति ।

स्मृता गङ्गा समागत्य देवदेवं त्रिलोचनम् ।  
 प्रणिपत्य स्थिता तत्र शिवो गङ्गामथाब्रवीत् ॥४२॥  
 स्नागतन्ते वरारोहे गङ्गे पार्वति सुन्दरि ।  
 यदर्थं त्वं स्मृता देवि कथयामि शृणुष्व तत् ॥४३॥  
 सूर्यवंशोद्भवो राजा धर्मचारी भगीरथः ।  
 स तपस्यति यत्नेन त्वं कथं दयसे न तम् ॥४४॥  
 दया हि परमो धर्मस्तेन शून्यासि मन्यते ॥४५॥  
 त्वां समाराधयामासुः सगरांशुमदादयः ।  
 न तेषु दृष्टिपातञ्च कृतवत्यसि पार्वति ॥४६॥  
 ते सर्वे परमार्थज्ञा जितात्मानो जितेन्द्रियाः ।  
 शुचयः पुण्यकर्माणो यज्वानो दानशीलिनः ॥४७॥  
 तेषां चतुर्णां भूपानामेक एव तपस्यया ।  
 द्रष्टुं त्वां शक्यते किन्तद्यत्र सर्वे कृतश्रमाः ॥४८॥  
 यद्गतं तद्गतं देवि दर्शय स्वं भगीरथम् ।  
 स तपस्यति धर्मात्मा त्वदर्थे<sup>१</sup> त्यक्तजीवितः ।  
 चिराधःपतितांस्तस्य चोद्धर प्रपितामहान् ॥४९॥

शुक उवाच ।

एवमुक्ता तदा गङ्गा विषण्वदना शिवम् ।  
 अभ्यभाषत वै किञ्चिन्मानमन्दाचदर्शिनी ॥५०॥

गङ्गोवाच ।

प्रभो शङ्कर देवेश किं मां त्यज्यसि मन्यते ।

अहं त्वया परित्यक्ता कुत्र स्थास्यामि ते प्रिया<sup>१</sup> ॥५१॥  
 यत्नेन महता देव त्वां लब्धास्मि पतिं प्रभो ।  
 तां मां त्यजसि<sup>२</sup> कस्मात्त्वं सापराधास्मि मन्यते ॥५२॥  
 मामाराध्यति राजासौ पातालगमनायहि ।  
 कथं त्वमौदृशे कार्यं करोष्यनुमतिं प्रभो ॥५३॥  
 अन्योपायेन तत्पूर्व्वान् समुद्धर महेश्वर ।  
 न मे पातालगमने उपरोधं समाचर ॥५४॥  
 कलौ धरातले मर्त्या अवमंस्थन्ति मामिमाम् ।  
 कथं पापस्य पीडां तां सहिष्यामि महेश्वर ॥५५॥  
 नराणां पशुधर्माणामवमानभयादहम् ।  
 सगरादिकभूषानां नैव दर्शनमाययौ ॥५६॥  
 अतः क्षमस्व मे देव नोचितं पतनं मम ।  
 परामृष्ट<sup>३</sup> त्वमेवेदं कथमेवं भवेन्मम ॥५७॥  
 भार्याहन्ते शिरः प्राप्ता दत्ते तस्य फलं मतम् ।  
 भार्या पतिमतिक्रान्ता चावसीदत्यसंशयम् ॥५८॥  
 याहं गता शिरः पत्युर्लोकनाथस्य शङ्कर ।  
 साहं कथं भविष्यामि पातालतलगामिनी ॥५९॥  
 यस्या मे वसतिर्देव चतुर्वक्त्रकमण्डलौ ।  
 साहं कथं भविष्यामि पातालतलगामिनी ॥६०॥  
 याहं हिमालयसुता पार्व्वतीति मता शुभा<sup>४</sup> ।

१ B प्रिय । २ D त्यज्यसि । ३ B C D परामृष्ट ।

४ C शुभा तथा ।

साहं कथं भविष्यामि पातालतलगामिनी ॥६१॥  
 याहं शैलसुता त्यक्त्वा धरां स्वर्गं<sup>१</sup> गता सुरैः ।  
 साहं कथं भविष्यामि पातालतलगामिनी ॥६२॥  
 याहं देवैश्च दुर्लभा<sup>२</sup> पूजिता मेरुमूर्द्धनि ।  
 साहं कथं गमिष्यामि<sup>३</sup> पातालतलगामिनी ॥६३॥  
 याहं त्यक्त्वा वपुर्दिव्यं त्वां प्राप्तुं तनुमाश्रिता ।  
 साहं कथं गमिष्यामि<sup>४</sup> पातालतलगामिनी ॥६४॥  
 याहं गता ब्रह्मलोकं ब्रह्मभाण्डकृतालया ।  
 साहं कथं गमिष्यामि<sup>५</sup> पातालतलगामिनी ॥६५॥  
 ६याहं वैकुण्ठभवनं गता च भवता सह ।  
 साहं कथं भविष्यामि पातालतलगामिनी ॥६६॥  
 उच्चैरुच्चैर्गतिर्यस्या ममाभूदुत्तरोत्तरा ।  
 ७साहं कथं गमिष्यामि<sup>६</sup> पातालतलगामिनी ॥६७॥  
 निराकारापि याकारं प्राप्ता हरितनुद्रवम् ।  
 ८साहं कथं गमिष्यामि<sup>७</sup> पातालतलगामिनी ॥६८॥

- 
- १ B दुर्गा । २ B C D दुर्लभा । ३ B C भविष्यामि ।  
 ४ B and C भवि० । ५ B and C भवि० ।  
 ६ C adds the sloka याहमिष्यादि ।  
 ७ D याहं त्यक्त्वा वपुर्दिव्यं त्वां प्राप्तुं तनुमाश्रिता ।  
 ८ B and C भवि० ।  
 ९ D साहं त्यक्त्वा वपुर्दिव्यं त्वां प्राप्तुं तनुमाश्रिता ।  
 १० B and C भवि० ।

याहं सुमेरु<sup>१</sup>दौहित्री कन्या हिमगिरेः शिव ।  
<sup>२</sup>साहं कथं गमिष्यामि<sup>३</sup> पातालतल्लगामिनी ॥६८॥  
 त्यक्त्वा याहं ब्रह्मभाण्डं <sup>४</sup>प्राप्ता सत्त्वं हरेः पदम् ।  
<sup>५</sup>साहं कथं भविष्यामि पातालतल्लगामिनी ॥७०॥  
 साकारापि निराकारा जलाकारं गता यतः ।  
 अतएव नदी भूत्वा पतिष्याम्यहमप्युत ॥७१॥  
 अत्युच्चैःशिरसो देव निपात एव नान्यथा ।  
 अत्रोदाहरणेनाहं नियुज्ये<sup>६</sup> भवतैव हि ॥७२॥  
 सद्यं मे पृथिवीयानं सद्योऽधःपात एव च<sup>७</sup> ।  
 सद्यश्चोच्चैःपरित्यागो न तत्त्यागो हि सद्यते ॥७३॥  
 भवतो यदि मूर्ध्नि<sup>८</sup> लप्से<sup>९</sup> याता धरातलम् ।  
 तदा मे हर्षितत्वं स्याद्गन्तुं विवरमप्युत ॥७४॥  
 न मह्यं रोचतेऽत्रापि वैकुण्ठश्च पुरोत्तमः<sup>९</sup> ।  
 त्वामेव लब्ध्वा सर्वत्र तुल्यभावा स्थिता प्रभो ॥७५॥

शुक उवाच ।

एवं करुणवाक्येन क्लिन्नचेता महेश्वरः ।  
 मधुरस्निग्धगम्भीरं गङ्गां वचनमब्रवीत् ॥७६॥

१ D समुद्र० । २ D साहं त्यक्त्वा वपुर्दिव्यं त्वां प्राप्तुं तनुमाश्रिता ।

३ B and C भवि० । ४ D सन्नद्धाण्डं ।

५ D साहं त्यक्त्वा वपुर्दिव्यं त्वां प्राप्तुं तनुमाश्रिता ।

६ B नियोज्ये । ७ C हि । ८ B C D लप्से ।

९ C वैकुण्ठः पुरुषोत्तमः ।



शङ्कर उवाच ।

देवि गङ्गे महाभागे जाने त्वां मत्परायणाम् ।  
 अहं त्वां शिरसा धास्ये नदीभूताञ्च तत्र हि ॥७७॥  
 यदा भगीरथो राजा पातालं कथयिष्यति ॥७८॥  
 तदा त्वं वक्ष्यसि नृपं शिवश्चेन्मां धरिष्यति ।  
 तदाहं पृथिवीवर्त्म यास्यामि विवरं ध्रुवम् ॥७९॥  
 अनाधारां पतिष्यन्तीं धरा धर्तुं न शक्नोति ।  
 मम पीडा धरायाश्च तदा पीडा भविष्यति ॥८०॥  
 एवमुक्तो नृपः शैवो मामप्याराधयिष्यति ।  
 अहञ्च त्वां निजे मौलौ धरिष्यामि न चान्यथा ॥८१॥  
 कलौ पापवनश्रेणीदावभूता भविष्यति<sup>१</sup> ।  
 न पापेभ्यो भयं ते स्यात् पापानां भयदा भवेः<sup>२</sup> ॥८२॥  
 कलौ पापाश्रये काले कीर्त्तिस्ते पापनाशिका ।  
 भविष्यति त्रिलोकेषु त्वञ्च व्याप्ता स्थिता भव ॥८३॥  
 अभिशपोऽपि तेऽस्येव मेनकादेः सुदुर्व्वरः ।  
 अस्मांस्त्यक्त्वा गता यस्मात्तस्मात्त्वं तदधःपतेः ॥८४॥  
 अतस्ते भवितव्यं हि नदीत्वं ननु वर्त्तते ।  
 तस्मादपरिहार्यैर्ऽर्थे न त्वं शोचितुमर्हसि ॥८५॥  
 तत्प्रवाहस्थलं सर्व्वं शिरो मम भविष्यति ।  
 सर्व्वत्र सकलान्देवान् सदा चालोकयिष्यसि ॥८६॥

१ D शिवः ।

२ D भविष्यति ।

३ D भवेत् ।

प्राणत्यागं करिष्यन्ति त्वयि ये कृतसत्क्रियाः ।

ते मय्येव<sup>१</sup> विलीनाः स्युः सत्यं सत्यं वदाम्यहम् ॥८७॥

त्वया चाधिष्ठितं सर्वमूर्ध्वञ्चाधः चितिस्तथा ।

तुल्यप्रभावं विज्ञेयं मा चिन्तय शिवे क्वचित् ॥८८॥

शुक उवाच ।

इत्युक्त्वा सा समाश्रुता<sup>२</sup> शम्भुना गिरिजा सती ।

तथेति हर्षिता भूता राजानं द्रष्टुमैच्छत ॥८९॥

इति श्रीबृहद्भर्मपुराणे मध्यखण्डे गङ्गाराधनं

नामोपञ्चाशत्तमोऽध्यायः ॥०॥

## अथ पञ्चाशत्तमोऽध्यायः ।

शुक उवाच ।

अथ देवी तदा गङ्गा तपस्यन्तं भगीरथम् ।  
 आत्मानं दर्शयामास श्वेतं चारुचतुर्भुजम्<sup>१</sup> ॥१॥  
 तां दृष्ट्वा ध्यानमात्रैकलब्धां दृग्भ्याञ्च भूपतिः ।  
 अलभ्यलाभबोधेन वज्रमेने नृपोत्तमः ॥२॥  
 हर्षाकुलितसर्वाङ्गो<sup>२</sup> रोमाञ्चितसुविग्रहः ।  
 गङ्गदाक्षरया वाचा गङ्गां तुष्टाव भूपतिः ।  
 सहस्रनामभिर्दिव्यैः शक्तिं परमदेवताम् ॥३॥

भगीरथ उवाच ।

अहं भगीरथो राजा दिलीपतनयः शिवे ।  
 प्रणमामि पदद्वन्द्वं भवत्या अतिदुर्लभम् ॥४॥  
 पूर्वजानां हि पुण्येन तपसा परमेण च ।  
 मच्चतुर्गोचरीभूता त्वं गङ्गा करुणामयी ॥५॥  
 सार्थकं सूर्यवंशे<sup>३</sup> मे जन्म प्राप्तं महेश्वरि ।  
 कृतार्थोऽस्मि कृतार्थोऽस्मि [कृतार्थोऽस्मि]<sup>४</sup> न संशयः ॥६॥

१ B श्वेतरूपां चतुर्भुजाम् । २ B C D हर्षाङ्गलित० ।

३ B and D ०वंशे ।

४ B omits the portion bracketted.

नमो नमो नमस्तेऽस्तु गङ्गे राजीवलोचने ।  
 देहेऽयं सार्धको मेऽस्तु सर्वज्ञैः प्रणमाम्यहम् ॥७॥  
 'सहस्रनामभिः स्तुता वाचं सार्धकयाम्यहम् ॥८॥

१शुक उवाच ।

गङ्गा सहस्रनाम्नोऽस्य स्तवस्य पुण्यतेजसः ।  
 ऋषिर्यामस्तथानुष्टुप्कन्दो विप्र प्रकीर्तितम् ।  
 सामूलप्रकृतिर्देवी गङ्गा वै देवतेरिता ॥९॥  
 अश्वमेधसहस्रस्य राजसूयशतस्य च ।  
 वाजपेयशतस्यापि गयाश्राद्धशतस्य च ॥१०॥  
 ब्रह्महत्यादिपापानां क्षये च परदुष्करे ।  
 निर्व्वाणमोक्षलाभे च विनियोगः प्रकीर्तितः ॥११॥  
 ॐकाररूपिणी देवी श्वेता सत्यस्वरूपिणी ।  
 शान्तिः शान्ता क्षमा शक्तिः परा परमदेवता ॥१२॥  
 विष्णुर्नारायणी काम्या कमनीया<sup>१</sup> महाकला ।  
 दुर्गा दुर्गतिसंहन्त्री गङ्गा गगणवासिनी ॥१३॥  
 शैलेन्द्रवासिनी दुर्गवासिनी दुर्गमप्रिया ।  
 निरञ्जना च निर्लेशा<sup>२</sup> निष्कला निरहङ्गिन्या ॥१४॥  
 प्रसन्ना शुक्लदशना परमार्था पुरातनी ।  
 निराकारा च शुद्धा च ब्राह्मणी<sup>३</sup> ब्रह्मरूपिणी ॥१५॥

१ C omits the line सहस्रनामभिरित्यादि ।

२ A B D omit शुक उवाच । ३ C कामनीया ।

४ C D निर्लेशा । ५ B ब्रह्मणी । D ब्रह्माणी ।

दया दयावती दीर्घा दीर्घवक्त्रा दूरोदरा<sup>१</sup> ।  
 गैलकन्या गैलराजवासिनी गैलनन्दिनी<sup>२</sup> ॥१६॥  
 शिवा शैवी शाम्भवी च शङ्करौ शङ्करप्रिया ।  
 मन्दाकिनौ महानन्दा स्वर्धुनी स्वर्गवासिनी<sup>३</sup> ॥१७॥  
 मोक्षाख्या मोक्षसरणिर्मुक्तिर्मुक्तिप्रदायिनी<sup>४</sup> ।  
 जलरूपा जलमयी जलेशी जलवासिनी ॥१८॥  
 दीर्घजिह्वा करालाक्षी विश्वाख्या विश्वतोमुखी ।  
 विश्वकर्णा विश्वदृष्टिर्विश्वेशी<sup>५</sup> विश्ववन्दिता ॥१९॥  
 वैष्णवी विष्णुपादाब्जसम्भवा विष्णुवासिनी<sup>६</sup> ।  
 विष्णुस्वरूपिणी वन्द्या बाला वाणी वृहत्तरा ॥२०॥  
 पौयूषपूर्णा पौयूषवासिनी मधुरद्रवा ।  
 सरस्वती च यमुना गोदा गोदावरौ वरौ<sup>७</sup> ॥२१॥  
 वरेण्या वरदा वीरा वरकन्या वरेश्वरी ।  
 बल्लवी बल्लवप्रेष्ठा वागीश्वरा वारिरूपिणी<sup>८</sup> ॥२२॥  
 वाराही वनसंस्था च वृक्षस्था वृक्षसुन्दरी ॥२३॥  
 वारुणी वरुणज्येष्ठा<sup>९</sup> वरा वरुणबल्लभा ।  
 वरुणप्रणता दिव्या वरुणानन्दकारिणी ॥२४॥

- 
- १ B दीर्घवक्त्रा दीर्घदूरोदरा । B D दीर्घवक्त्रा दीर्घादूरोदरा ।  
 २ D ०नन्दिनी । ३ C स्वर्गवाहिनी ।  
 ४ B and D मुक्तिमार्गप्रदायिनी । ५ B ०शा । C विकर्णता ।  
 ६ B C D ०वाहिनी । ७ B D तथा ।  
 ८ C बल्लवी बल्लवप्रेष्ठा वागीश्वरा विश्वरूपिणी ।  
 B D वागीश्वरा वारिरूपिणी । ९ C ०प्रेष्ठा ।

वन्द्या<sup>१</sup> वृन्दावनी वृन्दारकेद्या वृषवाहिनी<sup>२</sup> ।  
 दाक्षायणी दक्षकन्या श्यामा परमसुन्दरी ॥२५॥  
 शिवप्रिया शिवाराध्या शिवमस्तकवासिनी ।  
 शिवमस्तकमस्ता च विष्णुपादपदा तथा ॥२६॥  
 विपत्तिकासिनी<sup>३</sup> दुर्गतारिणी<sup>४</sup> तारिणीश्वरी ।  
 गीता पुण्यचरित्रा च पुण्यनान्नी शुचिश्रवा<sup>५</sup> ॥२७॥  
 श्रीरामा रामरूपा च रामचन्द्रैकचन्द्रिका ।  
 राघवी रघुवंशेशी सूर्यवंशप्रतिष्ठिता ॥२८॥  
 सूर्या सूर्यप्रिया सौरी<sup>६</sup> सूर्यमण्डलभेदिनी ॥२९॥  
 भगिनी भाग्यदा भव्या<sup>७</sup> भाग्यप्राप्ता भगेश्वरी ।  
 भव्योच्चयोपलब्धा च कोटिजन्मतपःफला ॥३०॥  
 तपस्विनी तापसी च तपन्ती तापनाशिनी ।  
 तन्त्ररूपा तन्त्रमयी तन्त्रगोप्या महेश्वरी<sup>८</sup> ॥३१॥  
<sup>९</sup>विष्णुदेहद्रवाकारा शिवगानामृतोद्भवा ।  
 आनन्दद्रवरूपा च पूर्णानन्दमयी शिवा<sup>१०</sup> ॥३२॥  
 कोटिसूर्यप्रभा पापध्वान्तसंहारकारिणी ।

१ B D वृन्दा । २ B वृषवाहिना । ३ C ०नाशिनी ।

४ B D दुर्गा । ५ A B D शुचिश्रवा । ६ C शौरी ।

७ B D भव्यदा भव्या ।

८ B मन्दरूपा मन्दमयी मन्दगोप्या मलेश्वरी ।

D मन्त्ररूपा मन्त्रमयी मन्त्रगोप्या मलेश्वरी ।

९ A गेह ० ।

१० B D आनन्दरूपा पूर्णा च पूर्णानन्दमयी शुभा ।

पवित्रा परमा पुण्या तेजोधारा<sup>१</sup> शशिप्रभा ।  
 शशिकोटिप्रकाशा<sup>२</sup> च त्रिजगद्दीप्तिकारिणी ॥३३॥  
 सत्या सत्यस्वरूपा च सत्यज्ञा सत्यसम्भवा ।  
 सत्याश्रया सती श्यामा नवीना नरकान्तका ॥३४॥  
 सहस्रशीर्षा देवेशी सहस्राक्षी सहस्रपात् ।  
 लक्षवक्त्रा लक्षपादा लक्षहस्ता विलक्षणा ॥३५॥  
 सदा नूतनरूपा च दुर्लभा सुलभा शुभा ।  
 रक्तवर्णा च रक्ताक्षी त्रिनेत्रा शिवसुन्दरी ॥३६॥  
 भद्रकाली महाकाली लक्ष्मीर्गणवामिनी ।  
 महाविद्या शुद्धविद्या<sup>३</sup> मन्त्ररूपा सुमन्त्रिता<sup>४</sup> ॥३७॥  
 राजसिंहासनतटा राजराजेश्वरी रमा ।  
 राजकन्या राजपूज्या मन्दमारुतचामरा ॥३८॥  
 वेदवन्दिप्रगीता<sup>५</sup> च वेदवन्दिप्रवन्दिता ।  
 वेदवन्दिस्तुता दिव्या वेदवन्दिसुवर्णिता ॥३९॥  
 सुवर्णा<sup>६</sup> वर्णनीया च सुवर्णगाननन्दिता<sup>७</sup> ।  
 सुवर्णदानलभ्या च गानानन्दप्रियाऽमला ॥४०॥  
 माला मालावती माल्या<sup>८</sup> मालतीकुसुमप्रिया ।  
 दिगम्बरौ दुष्टहन्त्री सदा दुर्गमवामिनी ॥४१॥  
 अभया पद्महस्ता च पीयूषकरशोभिता ।

१ B D वारि । २ B ०प्रकाशाभा । ३ B D सिद्ध ।  
 ४ D ०नुमन्त्रिता । ५ B देव । ६ C सुराणां ।  
 ७ D ०वन्दिता । ८ C D मान्या ।

खड्गहस्ता भीमरूपा श्येनी मकरवाहिनी ॥ ४ २ ॥  
 शुद्धस्रोता वेगवती महापाषाणभेदिनी ।  
 पापाली रोदनकरी पापसंहारकारिणी ॥ ४ ३ ॥  
 १यातनाचयवैधव्यदायिनी पुण्यवर्द्धिनी ।  
 गभीराऽलकनन्दा च मेरुशृङ्गविभेदिनी ॥ ४ ४ ॥  
 स्वर्गलोककृतावासा स्वर्गसोपानरूपिणी ।  
 स्वर्गङ्गा पृथिवीगङ्गा नरसेव्या नरेश्वरी ॥ ४ ५ ॥  
 सुबुद्धिश्च कुबुद्धिश्च श्रीर्लक्ष्मीः कमलालया ॥ ४ ६ ॥  
 पार्वती मेरुदौहित्री मेनकागर्भसम्भवा ।  
 अयोनिसम्भवा सूक्ष्मा परमात्मा परत्नदा ॥ ४ ७ ॥  
 विष्णुजा विष्णुजनिका शिवमस्तकवासिनी<sup>२</sup> ।  
 देवी विष्णुपदी पद्मा जाङ्गवी पद्मवासिनी ॥ ४ ८ ॥  
 पद्मा पद्मावती पद्मधारिणी पद्मलोचना ।  
 पद्मपादा पद्ममुखी पद्मनाभा च पद्मिनी ॥ ४ ९ ॥  
 पद्मगर्भा पद्मशया महापद्मगुणाधिका ।  
 पद्माक्षी पद्मललिता पद्मवर्णा सुपद्मिनी ॥ ५ ० ॥  
 सहस्रदलपद्मस्था पद्माकरनिवासिनी ।  
 १[महापद्मपुरस्था च पुरेशी परमेश्वरी ॥ ५ १ ॥  
 हंसी हंसबिभूषा च हंसराजबिभूषणा ।  
 हंसराजसुवर्णा च हंसारूढा च हंसिनी ॥ ५ २ ॥]

१ D यातनाय च ।

२ C विष्णुपादनिवासिनी ।

३ B omits the portion bracketted.



हंसाचरस्वरूपा च<sup>१</sup> ह्यचरा मन्त्ररूपिणी ।  
 आनन्दजलसंपूर्णा श्वेतवारिप्रपूरिका ॥५२॥  
 अनयाससदामुक्ति र्याग्यायोग्यविचारिणी ॥५४॥  
 तेजोरूपजलापूर्णा तैजसी दीप्तिरूपिणी ।  
 प्रदीपकलिकाकारा प्राणायामस्वरूपिणी ॥५५॥  
 प्राणदा प्राणनीया च महौषधस्वरूपिणी<sup>२</sup> ।  
 महौषधजला चैव पापरोगचिकित्सिका<sup>३</sup> ॥५६॥  
 कोटिजन्मतपोलक्ष्या प्राणत्यागोत्तरामृता ।  
 निःसन्देहा निर्महिमा निर्मला मलनाग्निनी<sup>४</sup> ॥५७॥  
 श्वाकूटा श्वस्थानवासिनी श्ववत्तटी ।  
 श्मशानवासिनी केशकीकसाचिततीरिणी ॥५८॥  
 भैरवी भैरवश्रेष्ठ<sup>५</sup>सेविता भैरवप्रिया ।  
 भैरवप्राणरूपा च वीरसाधनवासिनी ॥५९॥  
 वीरप्रिया वीरपत्नी कुलीना कुलपण्डिता ।  
 कुलवृचस्थिता कौली कुलकोमलवासिनी ॥६०॥  
 कुलद्रवप्रिया कुल्या कुल्यमालाजपप्रिया<sup>६</sup> ।  
 कौलदा कुलरचित्रा कुलवारिस्वरूपिणी ॥६१॥  
 रणश्रीः रणभू रम्या रणोत्साहप्रिया रणे<sup>७</sup> ।  
 नृमुण्डमालाधरणा<sup>८</sup> नृमुण्डकरधारिणी ॥६२॥

१ B D सुरूपा च ।      २ C महौषधि० ।      ३ C ० चिकित्सका ।  
 ४ B D ० वासिनी ।      ५ B D ० श्रेष्ठा ।      ६ B कुलमाला० ।  
 ७ B D बलिः ।      ८ C D ० भरणा ।

विवस्त्रा च सवस्त्रा च सूक्ष्मवस्त्रा च योगिनी ।  
 रसिका रसरूपा च जिताहारा जितेन्द्रिया ॥६३॥  
 घामिनी चार्द्धरात्रस्था कूर्चवोजस्वरूपिणी ।  
 लज्जाशक्तिश्च<sup>१</sup> वायूपा नारी नरकहारिणी<sup>२</sup> ॥६४॥  
 तारा तारस्वराद्या च<sup>३</sup> तारिणी ताररूपिणी ।  
 अनन्ता चादिरहिता मध्यशून्या स्वरूपिणी<sup>४</sup> ॥६५॥  
 नचत्रमालिनी क्षीणा नचत्रस्थलवासिनी ।  
 तरुणादित्यसंकाशा मातङ्गी मृत्युवर्जिता ॥६६॥  
 अमरामरसंसेव्या उपास्या शक्तिरूपिणी ।  
 धूमाकाराग्निसंभूता धूमा धूमावती रतिः ॥६७॥  
 कामाख्या कामरूपा च काशी काशीपुरस्थिता ।  
 वाराणसी वारयोषित् काशीनाथशिरःस्थिता ॥६८॥  
 अयोध्या मथुरा माया काशी काञ्ची अवन्तिका<sup>५</sup> ।  
 द्वारका ज्वलदग्निश्च केवला केवलत्वदा<sup>६</sup> ॥६९॥  
 करवीरपुरस्था च कावेरी कवरी शिवा ।  
 रक्षिणी च करालाक्षी कङ्काला शङ्करप्रिया ॥७०॥  
 ज्वालामुखी क्षीरिणी च क्षीरग्रामनिवासिनी ।  
 रक्षाकरी दीर्घकर्णा सुदन्तदन्तवर्जिता ॥७१॥  
 दैत्यदानवसंहन्त्री दुष्टहन्त्री बलिप्रिया ।

१ B D शान्तिश्च ।

२ B ०वाहिनी ।

३ B D तारतारस्वराद्या च । ४ B स्वरूपिणी । ५ D ह्यवन्तिका ।

६ D केरला केरलत्वदा । ७ B C सुदन्ता ।

बलिमांसप्रिया श्यामा व्याघ्रचर्मपिधायिनी ॥७२॥  
 जवाकुसुमसङ्काशा सात्विकी राजसी तथा ।  
 तामसी तरुणी वृद्धा युवती बालिका तथर ॥७३॥  
 यक्षराजसुता <sup>१</sup>जाम्बूमालिनी जम्बुवासिनी ।  
 जाम्बूनदविभूषा च ज्वलज्जाम्बूनदप्रभा ॥७४॥  
 रुद्राणी रुद्रदेहस्था रुद्रा<sup>२</sup> रुद्राक्षधारिणी ।  
 अणुश्च परमाणुश्च ह्रस्वा दीर्घा चकोरिणी ॥७५॥  
 रुद्रगीता विष्णुगीता महाकाव्यस्वरूपिणी ।  
 आदिकाव्यस्वरूपा च महाभारतरूपिणी ॥७६॥  
 अष्टादशपुराणस्था धर्ममाता च धर्मिणी ।  
 माता मान्या स्वसा चैव श्वश्रूश्चैव पितामही ॥७७॥  
 गुरुश्च गुरुपत्नी च कालसर्पभयप्रदा ।  
 पितामहसुता सीता शिवसीमन्तिनी शिवा ॥७८॥  
 रुक्मिणी रुक्मवर्णा च भैक्षी भैमी सुरूपिणी<sup>३</sup> ।  
 सत्यभामा महालक्ष्मी भद्रा जाम्बवती मही ॥७९॥  
 नन्दा भद्रमुखी रिक्ता जया विजयदा जया ।  
 जयित्री पूर्णिमा पूर्णा पूर्णचन्द्रनिभानना ॥८०॥  
 गुरुपूर्णा सौम्यभद्रा विष्टिः संवेशकारिणी ।  
 ग्रनिरिक्ता कुजजथा सिद्धिदा सिद्धिरूपिणी ॥८१॥  
 अमृताऽमृतरूपा च श्रीमती च जलामृता ॥८२॥

१ B C D जम्बु ।

२ B रुद्र ।

३ C भैमी स्वरूपिणी । B omits भैक्षी भैमी ।

निरातङ्गा निरालम्बा निष्प्रपञ्चा विशेषिणी ।  
 निषेधगेषरूपा च वरिष्ठा योषितांवरा ॥८३॥  
 यशस्विनी कीर्त्तिमती महाशैलाग्रवासिनी ।  
 धरा धरित्री धरणी सिन्धुर्बन्धुः सबान्धवा ॥८४॥  
 सम्पत्तिः सम्पदौघा च विपत्तिपरिमोचिनी ।  
 जन्मप्रवाहहरणी जन्मशून्या निरञ्जनी ॥८५॥  
 नागालयालया नीला जटामण्डलधारिणी ।  
 सुतरङ्गजटाजूटा जटाधरशिरःस्थिता ॥८६॥  
 पट्टाम्बरधरा धीरा कविः काव्यरसप्रिया ।  
 पुण्यचेत्रा पापहरा हरिणी हारिणी हरिः ॥८७॥  
 हरिद्रानगरस्था च वैद्यनाथप्रिया बलिः ।  
 वक्रेश्वरी वक्रधारा वक्रेश्वरपुरःस्थिता ॥८८॥  
 श्वेतगङ्गा शीतला च उष्णोदकमयी रुचिः ।  
 चोलराजप्रियकरी चन्द्रमण्डलवर्त्तिनी ॥८९॥  
 आदित्यमण्डलगता सदादित्या च<sup>१</sup> काश्यपी ।  
 दहनाक्षी भयहरा विषज्वालानिवारिणी ॥९०॥  
 हरा दशहरा स्नेहदायिनी कलुषाशनिः ।  
 कपालमालिनी काली कला<sup>२</sup> कालस्वरूपिणी ॥९१॥  
 इन्द्राणी वारुणी वाणी बलाका बालशङ्करौ ।  
<sup>३</sup>गोर्गीर्हार्धर्मरूपा च धीः और्ध्वन्या धनञ्जया ॥९२॥

१ B D विपत्तिः । २ D उष्णोदक० । ३ B D सदा नित्या च ।

४ C काली । D कालाकालस्वरूपिणी ।

५ D गौः ।

वित् संवित् कुः कुवेरी भूर्भूतिर्भूमिधरा धरा<sup>१</sup> ।  
 ईश्वरी ह्रीमती क्रीडा<sup>२</sup> क्रीडासाया जयप्रदा ॥८३॥  
 जीवन्ती जीवनी जीवा जयाकारा जयेश्वरी ।  
 सर्वोपद्रवसंशून्या सर्वपापविवर्जिता ॥८४॥  
 सावित्री चैव गायत्री गणेशी गणवन्दिता ।  
 दुष्प्रेक्षा दुष्प्रवेशा च दुर्दर्शा च सुयोगिणी ॥८५॥  
 दुःखहन्त्री दुःखहरा दुर्दान्ता यमदेवता ।  
 गृहदेवी भूमिदेवी वनेशी वनदेवता ॥८६॥  
 गृहालया घोररूपा महाघोरनितम्बिनी ।  
 स्त्रीचञ्चला चारुमुखी चारुनेत्रा लयात्मिका ॥८७॥  
 कान्तिः काम्या<sup>३</sup> निर्गुणा च रजःसत्त्वतमोमयी ।  
 कालरात्रिर्महारात्रिर्जीवरूपा सनातनी ॥८८॥  
 सुखदुःखादिभोक्त्री च सुखदुःखादिवर्जिता ।  
 महावृजिनसंहारा वृजिनध्वान्तमोचनी ॥८९॥  
 हलिनी खलहन्त्री च वारुणीपानकारिणी<sup>४</sup> ।  
 निद्रायोग्या महानिद्रा योगनिद्रा युगेश्वरी ॥९०॥  
 उद्धारयित्री स्वर्गज्ञा उद्धारणपुरःस्थिता ।  
 उद्धृता उद्धृताहारा लोकोद्धारणकारिणी ॥९०१॥  
 शङ्खिनी शङ्खधात्री च<sup>५</sup> शङ्खवादनकारिणी ।  
 शङ्खेश्वरी शङ्खहस्ता शङ्खराजविदारिणी ॥९०२॥

१ D भूमिर्धराधरा । २ B C D क्रीना । ३ B गृहालया ।  
 ४ B कान्तिकाम्या । ५ B पापकारिणी । ६ C ०धारी च ।

पश्चिमास्या महास्रोता पूर्वदक्षिणवाहिनी ।  
 सार्द्धयोजनविस्तीर्णा पावन्युत्तरवाहिनी ॥१०३॥  
 पतितोद्धारिणी दोषचमिणी दोषवर्जिता ।  
 शरण्या शरणा श्रेष्ठा श्रीयुता आर्द्धदेवता ॥१०४॥  
 स्वाहा स्वधा स्वरूपाक्षी<sup>१</sup> सुरूपाक्षी<sup>२</sup> शुभानना ।  
 कौमुदी कुमुदाकारा कुमुदाम्बरभूषणा ॥१०५॥  
 सौम्या भवानी भूतिस्था भीमरूपा वरानना ।  
 वराहकर्णी<sup>३</sup> बर्हिष्ठा बृहच्छ्रोणी बलाहका ॥१०६॥  
 वेशिनी केशपाशाढ्या नभोमण्डलवासिनी ।  
 मल्लिका मल्लिकापुष्पवर्णा लाङ्गलधारिणी ॥१०७॥  
 तुलसीदलगन्धाढ्या तुलसीदामभूषणा ।  
 तुलसीतरुसंस्था च तुलसीरसलेहिनी<sup>४</sup> ।  
 तुलसीरससुखादुसलिला विल्ववासिनी ॥१०८॥  
 विल्ववृचनिवासा च विल्वपत्ररसद्रवा ।  
 मालूरपत्रमालाढ्या वैल्ली शैवार्द्धदेहिनी<sup>५</sup> ॥१०९॥  
 अशोका शोकरहिता शोकदावाग्निह्वज्जला ।  
 अशोकवृचनिलया रम्भा शिवकरस्थिता ॥११०॥  
 दाडिमी दाडिमीवर्णा दाडिमस्तनशोभिता ।  
 रक्ताक्षी वीरवृचस्था रक्तिनी रक्तदन्तिका ॥१११॥

१ B C D विरूपाक्षी । २ C स्वरूपाक्षी । ३ B वराहवर्णा ।

४ C ०लेहिनी ।

५ D ०गेहिनी ।

रागिणी रागभार्या च सदा रागविवर्जिता ।  
 १विरागरागसम्भोदा सर्वरागस्वरूपिणी ॥११२॥  
 २तानस्वरूपिणी तालरूपिणी तारकेश्वरी ॥११३॥  
 वाल्मीकिश्लोकिताष्टोद्या ३ ह्यनन्तमहिमादिमा ।  
 माता उमा सपत्नी च धराहारावलिः ४ शुचिः ॥११४॥  
 स्वर्गारोहपताका च दृष्टा भागीरथी इला ।  
 स्वर्गभौरामृतजला चारुवीचिस्तरङ्गिणी ॥११५॥  
 ब्रह्मतीरा ब्रह्मजला गिरिदारणकारिणी ।  
 ५गुहाविदारिणी दीर्घा दरीदारणकारिणी ।  
 ब्रह्माण्डभेदिनी घोरनादिनी घोरवेगिनी ॥११६॥  
 ब्रह्मभाण्डवासिनी ६ च स्थिरवायुप्रभेदिनी ।  
 ७शुक्लधारामयी दिव्यशङ्खवाद्यानुसारिणी ॥११७॥  
 ऋषिस्तुता ८ शिवस्तुत्या ग्रहवर्गप्रपूजिता ।  
 सुमेरुशीर्षनिलया भद्रा सीता महेश्वरी ॥११८॥  
 वङ्गुश्चालकनन्दा च शैलसोपानचारिणी ।  
 लोकाशापूरणकरी सर्वमानसदोहनी ॥११९॥  
 त्रैलोक्यपावनी धन्या पृथ्वीरक्षणकारिणी ।

१ B C D विरागा । २ D तालस्वरूपिणी तालरूपिणी तालकेश्वरी ।

३ C ०श्लोकिताष्टोद्या । ४ B C ०वली ।

५ A omits this line. ६ B ब्रह्माण्डवासिनी । ७ B शुक्ला ० ।

८ B D ऋषिस्तुता सुरस्तुत्या । C ऋषिस्तुत्या सुरस्तुत्या ।

धरणी पार्थिवौ पृथ्वी पृथुकीर्त्तिर्निरामया ॥१२०॥  
 ब्रह्मपुत्री ब्रह्मकन्या<sup>१</sup> ब्रह्ममान्या वनाश्रया ।  
 ब्रह्मरूपा विष्णुरूपा शिवरूपा हिरण्मयी ॥१२१॥  
 ब्रह्मविष्णुशिवत्वाद्या ब्रह्मविष्णुशिवत्वदा ।  
 मञ्ज्जनोद्धारिणी च स्मरणार्त्तिविनाशिनी ॥१२२॥  
<sup>१</sup>स्वर्गदायिसुखस्पर्शा मोक्षदर्शनदर्पणा ।  
 आरोग्यदायिनी नीरुक् नानातापविनाशिनी ॥१२३॥  
 तापोत्सारणशीला च तपोधामा<sup>२</sup> श्रमापहा ।  
 सर्वदुःखप्रशमनी सर्वशोकविमोचनी ॥१२४॥  
 सर्वश्रमहरा सर्वसुखदा सुखसेविता ।  
 सर्वप्रायश्चित्तमयी वासमात्रमहातपाः ॥१२५॥  
 सतनुर्निस्तनुस्तन्वी तनुधारणवारिणी ।  
 महापातकदावाग्निः शीतला शशधारिणी ॥१२६॥  
 गेया जप्या चिन्तनीया ध्येया स्मरणलक्षिता ।  
 चिदानन्दस्वरूपा च ज्ञानरूपागमेश्वरी ॥१२७॥  
 आगम्या आगमस्था च सर्वागमनिरूपिता ।  
 द्रष्टृदेवी महादेवी देवनीया दिविस्थिता ॥१२८॥  
 दन्तावलगृही स्यात्री<sup>३</sup> शङ्कराचार्यरूपिणी ।  
 शङ्कराचार्यप्रणता शङ्कराचार्यसंस्तुता ॥१२९॥  
 शङ्कराभरणोपेता सदा शङ्करभूषणा ।

१ C ब्रह्मपुत्री च ब्रह्मण्या । २ B स्वर्गदात्री । ३ B तपोधाना ।

४ B दन्तीवलगृहस्थात्री C ० गृहस्थात्री ।



शङ्कराचारशीला च शङ्क्या च शङ्करेश्वरी ॥१३०॥  
 शिवस्रोताः शम्भुमुखी गौरी गगणगेहिनी<sup>१</sup> ।  
 दुर्गमा सुगमा गोप्या गोपिनी<sup>२</sup> गोपवल्लभा ॥१३१॥  
<sup>३</sup>गोमती गोपकन्या च यशोदानन्दनन्दिनी ।  
 कृष्णानुजा कंसहन्त्री ब्रह्मराक्षसमोचनी ।  
 शापसंमोचनी लङ्का लङ्केशी च विभीषणा ॥१३२॥  
 विभीषाभरणौ<sup>४</sup>भूषा हारावलिरनुत्तमा ।  
 तीर्थस्तुता तीर्थवन्द्या महातीर्थञ्च<sup>५</sup> तीर्थसूः ॥१३३॥  
 कन्या कल्पलता केलीः कल्याणी कल्पवासिनी ।  
<sup>६</sup>कलिकल्मषसंहन्त्री कालकाननवासिनी !  
 कालसेव्या कालमयी कालिका कामुकोत्तमा ।  
 कामदा कारणाख्या च कामिनी कीर्त्तिधारिणी ॥१३४॥  
 कोकामुखी कोरकाक्षी<sup>७</sup> कुरङ्गनयनी करिः ।  
 कज्जलाक्षी कान्तिरूपा कामाख्या केशरिस्थिता ॥१३५॥  
 खगा खलप्राणहरा [खलदूरकरा खला ।  
 खेलन्ती खरवेगा च खकारवर्णवासिनी ॥१३६॥  
 गङ्गा गगणरूपा च गगणाध्वप्रसारिणी ।  
 गरिष्ठा गणनीया च गोपाली गोगणस्थिता ॥१३७॥  
 गोपृष्ठवासिनी गम्या गभीरा गुरुपुष्करा ।

१ C देहिनी । २ D गोपनी । ३ A and B omit this line.  
 ४ C भूषणी । ५ C महातीर्था च । ६ A and B omit this sloka.  
 ७ D कोटराक्षी । C omits the portion bracketted.

गोविन्दा गोस्वरूपा च गोनाम्नी गतिदायिनी ॥१३८॥

घूर्णमाना <sup>१</sup>घर्महरा] घूर्णत्स्रोता घनोपमा ।

<sup>२</sup>घूर्णाख्यदोषहरणी घूर्णयन्ती जगत्त्रयं ॥१३९॥

घोरा दृतोपमजला घर्घरारवघोषिणी<sup>३</sup> ।

घोराङ्घ्रिघातिनी घुव्या घोषा घोराघहारिणी<sup>४</sup> ॥१४०॥

घोषराजी घोषकन्या घोषनीया घनालया ।

घण्टाटङ्कारघटिता घाङ्कारी घङ्गचारिणी ॥१४१॥

डान्ता डकारिणी<sup>५</sup> डेशी डकारवर्णसंश्रया ।

चकोरनयनी<sup>६</sup> चारुमुखी चामरधारिणी ॥१४२॥

चन्द्रिका शुक्लमलिला चन्द्रमण्डलवासिनी ।

चौकारवासिनी चर्चा<sup>७</sup> चमरी चर्मवासिनी ॥१४३॥

चर्महस्ता<sup>८</sup> चन्द्रमुखी चुचुकद्वयशोभिनी<sup>९</sup> ।

कञ्जिला कञ्जिताघावि<sup>१०</sup> कञ्जचामरशोभिता ॥१४४॥

कञ्जिता कद्वसंहन्ती दुरित<sup>११</sup> ब्रह्मरूपिणी ।

काया च स्थलशून्या च<sup>१२</sup> क्लयन्ती क्लान्विता ॥१४५॥

१ D घूर्णहरा ।

२ C घूर्णाक्षी ।

३ C and D घोषणी ।

४ A घोराघहारिणी ।

५ D डान्ताङ्कारिणी A डान्ताकारिणी ।

६ D नयना । ७ C चौहारवासिनी चर्चा । ८ D चन्द्रहस्ता ।

९ C ०सेविता । १० C कञ्जिताकञ्जिता घारि D कञ्जिनी कञ्जिता घारि ।

११ C कुरितुर्ब्रह्मरूपिनी ।

१२ D क्लशून्या च ।

च्छिन्नमस्ता क्लधरा क्वर्णा कुरिता<sup>१</sup> क्विः ।  
 जीमूतवासिनी जिह्वा जवाकुसुमसुन्दरी ॥१४६॥  
 जराशून्या जया ज्वाला जविनी जीवनेश्वरी ।  
 ज्योतीरूपा जन्महरा जनार्दनमनोहरा ॥१४७॥  
 झङ्कारकारिणी झञ्झा झर्झरीवाद्यवादिनी<sup>२</sup> ।  
 झणनूपुरसंशब्दा झरा ब्रह्मझरा झरा<sup>३</sup> ॥१४८॥  
 जकारेशी जकारस्था जवर्णमध्यनामिका ।  
 टङ्कारकारिणी टङ्गधारिणी टुण्डुकाटला<sup>४</sup> ॥१४९॥  
 ठकुराणी ठदयेशी ठङ्कारी ठकुरप्रिया ।  
 डामरी डामराधीशा डामरेशशिरःस्थिता ॥१५०॥  
 डमरुध्वनिनृत्यन्ती डाकिनीभयहारिणी ।  
 डीना डयित्री डिण्डी च डिण्डीध्वनिसदासृहा ॥१५१॥  
 ढक्कारवा च ढक्कारी ढक्कावादनभूषणा<sup>५</sup> ।  
 णकारवर्णधवला<sup>६</sup> णकारी यान<sup>७</sup>भाविनी ॥१५२॥  
 ततीया तीव्रपापघ्नी तीव्रा तरणिमण्डला ।  
 तुषारकतुलास्या<sup>८</sup> च तुषारकरवासिनी ॥१५३॥  
 थकाराक्षी<sup>९</sup> थवर्णस्था दन्दशूकविभूषणा ।  
 दीर्घचचुर्दीर्घधारा धनरूपा धनेश्वरी ॥१५४॥

१ A क्वर्णा क्विता, B D क्वर्णकुरिता । २ D ०रूपिणी ।

३ B D वरा । ४ B टङ्कारधारिणी टुण्डुकाटका ।

५ B ढक्कावनादभूषणा । ६ C ०प्रवणा । ७ A C याण० ।

८ C तुषारकरतुल्या स्यात् । ९ B मकराक्षी ।

दूरदृष्टिर्दूरगमा द्रुतगन्ती द्रवाश्रया<sup>१</sup> ।  
 नारीरूपा नीरजाक्षी नीररूपा नरोत्तमा<sup>२</sup> ॥१५५॥  
 निरञ्जना च निर्लेपा निष्कला निरहंक्रिया<sup>३</sup> ।  
 ४पारा परायणा पक्षा पारायणपरायणा ।  
 पारयित्री<sup>५</sup> पण्डिता च पण्डा पण्डितसेविता ॥१५६॥  
 परा पवित्रा पुण्याख्या पालिका<sup>६</sup> पीतवासिनी ।  
 फुत्कारदूरदुरिता<sup>७</sup> फालयन्ती फणाश्रया ॥१५७॥  
 ८[फेनिला फेनदशना फेना फेनवती फणा ।  
 फेत्कारिणी फणधरा फणिलोकनिवासिनी ॥१५८॥  
 फाण्टाकृतालया फुल्ला फुल्लारविन्दलोचना ।  
 वेणौधरा बलवती वेगवारिधरावहा ॥१५९॥  
 वन्दारुवन्द्या वृन्देशी वनवासा वनाश्रया<sup>९</sup> ।]  
 भीमराजी भीमपत्नी भवशीर्षकृतालया ॥१६०॥  
 भास्करा भास्करधरा भूषा भास्करवादिनी<sup>१०</sup> ।  
 भयङ्करी भयहरा भीषणा भूमिभेदिनी ॥१६१॥  
 भगभाग्यवती भव्या भवदुःखनिवारिणी ।  
 भेरुण्डा <sup>११</sup>भीमसुगमा भद्रकाली भवस्थिता ॥१६२॥

१ C द्रुतयन्ती द्रवस्त्रवा ।

२ D अमरोत्तमा ।

३ A B D omit this line.

४ B परा ।

५ B पारयित्री, C पारकत्री ।

६ B पाणिका ।

७ A C ०दुरिता ।

८ B omits the portion bracketted.

९ C D वनाश्रया ।

१० A C भाङ्गारवादिनी ।

११ C भेरु० ।

मनोरमा मनोज्ञा च मृतमोक्षा महामतिः<sup>१</sup> ।  
 मतिदात्री मतिहरा मठस्था मोक्षरूपिणी ॥१६३॥  
 यमपूज्या यज्ञरूपा यजमाना<sup>२</sup> यमस्वप्ना ।  
 यमदण्डस्वरूपा च यमदण्डहरा यतिः ॥१६४॥  
 रक्षिका रात्रिरूपा च रमणीया रमा रतिः ।  
 लवङ्गी लेशरूपा च लेशनीया लयप्रदा ॥१६५॥  
 विबुद्धा<sup>३</sup> विषहस्ता च विशिष्टा वेशधारिणी ।  
 श्यामरूपा शरत्कन्या शारदी शवला<sup>४</sup> श्रुता ॥१६६॥  
 श्रुतिगम्या श्रुतिस्तुत्या श्रीमुखी शरणप्रदा<sup>५</sup> ।  
 षष्ठी षट्कोणनिलया षट्कर्मापरिसेविता ॥१६७॥  
 सत्विकी सत्व<sup>६</sup>सरणिः मानन्दा सुखरूपिणी ।  
 हरिकन्या हरिजला<sup>७</sup> हरिद्वर्णा हरीश्वरी<sup>८</sup> ॥१६८॥  
 चेमङ्करी चेमरूपा चुरधाराम्बुलेशिनी ।  
 अनन्ता<sup>९</sup> इन्दिरा ईशा उमा ऊषा च्चवर्णिका ॥१६९॥  
 ऋष्यरूपा ऋकारस्या ऋकारी एषिता<sup>१०</sup> तथा ।  
 ऐश्वर्यदायिनी ओकारिणी औमककारिणी ॥१७०॥  
 अन्तश्चर्या अङ्गधरा अस्पर्शा अस्त्रधारिणी ।

- 
- १ C मृतमोक्षमहामतिः ।      २ B C D यजमाना ।      ३ विबुद्धा ।  
 ४ B शरणा, C D शरला ।      ५ D ० प्रिया ।      ६ C सत्य० ।  
 ७ B omits हरिजला ।      ८ C हरीश्वरी ।      ९ A D अनन्त ।  
 १० B एषिता, D एषिका ।

सर्ववर्णमयी वर्णब्रह्मरूपाखिलात्मिका<sup>१</sup> ॥१७१॥

<sup>१</sup>शुक उवाच ।

इमं सहस्रनामाख्यं भगीरथकृतं पुरा<sup>२</sup> ।

भगवत्या हि गङ्गाया महापुण्यं जयप्रदम् ॥१७२॥

यः पठेच्छृणुयाद्वापि<sup>३</sup> भक्त्या परमया युतः ।

तस्य सर्वं सुसिद्धं स्याद्विनियुक्तं फलं द्विज ॥१७३॥

गङ्गैव वरदा तस्य भवेत् सर्वार्थदायिनी ।

ज्येष्ठे दशहरातिथ्यां पूजयित्वा सदाशिवाम् ॥१७४॥

दुर्गात्मवविधानेन विधिनागमिकेन वा ।

गङ्गासहस्रनामाख्यं स्तवमेनमुदाहरेत् ॥१७५॥

तस्य सम्बत्सरं देवी गृहे बद्धैव तिष्ठति ।

पुत्रोत्सवे विवाहादौ आङ्गाहे जन्मवासरे ॥१७६॥

पठेद्वा शृणुयाद्वापि तत्तत्कर्माक्षयं भवेत् ।

धनार्थी धनमाप्नोति लभेद्भार्यामभार्यकः ॥१७७॥

अपुत्रो लभते पुत्रं<sup>४</sup> चातुवर्ण्यार्थसाधकम्<sup>५</sup> ।

युगाद्यासु पूर्णिमासु रविसंक्रमणे तथा ॥१७८॥

दिनत्रये व्यतीपाते पुष्यायां हरिवासरे ।

अमावास्यासु सर्वासु अतिथौ च समागते ॥१७९॥

१ A ०ब्रह्मरूपात्मिका । C adds the following line here  
प्रसन्ना शुक्लदशना परमार्था पुरातनी । २ A B add ॐ ।

३ C भगीरथपुराकृतं । ४ C पठेद्वा पाठयेद्वापि ।

५ C पुत्रान् । ६ B ०साधिकं ।

शुश्रूषौ सति सत्सङ्गे<sup>१</sup> गवां स्थानगतोऽपि वा ।  
 मण्डले ब्राह्मणानाञ्च पठेद्वा शृणुयात् स्तवम् ॥१८०॥  
 स्तवेनानेन सा गङ्गा महाराजे भगीरथे ।  
 बभूव परमप्रीता<sup>२</sup> तपोभिः पूर्वजैर्यथा ॥१८१॥  
 तस्माद्यो भक्तिभावेन स्तवेनानेन स्तौति च ।  
 तस्यापि तादृशी प्रीता सगरादितपो यथा ।  
 स्तवेनानेन सन्तुष्टा देवी राज्ञे वरं ददौ ॥१८२॥

देव्युवाच ।

वरम्बरय भूपाल वरदास्मि तवागता ।  
 ज्ञाने तव हृदिस्थञ्च तथापि वद कथ्यते ॥१८३॥

राजोवाच ।

देवि विष्णोः पदं त्यक्त्वा गत्वापि<sup>३</sup> विवरस्थलम् ।  
 उद्धारय पितृण् पूर्वान्<sup>४</sup> धरामण्डलवर्त्मना ॥१८४॥  
 अस्तौषं<sup>५</sup> भवतीं यच्च तेन यः स्तौति मानवः ।  
 न त्याज्यः स्यात्त्वया सोऽपि वर एष द्वितीयकः ॥१८५॥

देव्युवाच ।

एवमस्तु महाराज कन्यास्मि तव विश्रुता ।  
 भागीरथीति गेया स्यां<sup>६</sup> वर एषोऽधिकस्तव ॥१८६॥  
 मां स्तोष्यति जनो यस्तु तत्कृतेन स्तवेन हि ।

१ B D सद्सङ्गे ।

२ B परमाप्रीता ।

३ B D गतापि ।

४ B D सर्वान् ।

५ B अस्तौषीं, D अस्तौषीत् ।

६ B D गेयां मां ।

तस्याहं वशगा भूयां निर्व्वणमुक्तिदा नृप<sup>१</sup> ।

शिव आराध्यतां राजन् शिरसा मां दधातु सः ॥१८७॥

अन्यथाहं निरालम्बा धरां भित्तान्यथा ब्रजे<sup>२</sup> ।

पृथिवी च न मे वेगं सहिष्यति कदाचन ॥१८८॥

सुमेरुशिर आरुह्य शङ्खध्वानं करिष्यसि ।

तेन त्वामनुयास्यामि ब्रह्माण्डकोटिभेदिनी ॥१८९॥

शुक उवाच ।

इत्युक्त्वा सा तदा देवी तत्रैवान्तरधीयत ॥१९०॥

भगौरथोऽपि राजर्षिरात्मानं बद्धमन्यत<sup>३</sup> ॥१९१॥

इति श्रीबृहद्भर्मपुराणे मध्यखण्डे गङ्गास्तवसहस्रनामवर्णने

पञ्चाशत्तमोऽध्यायः ॥०॥

१ A omits this line. २ C ब्रजेः ।

३ C भगौरथोऽपि राजर्षिरात्मानं बद्धमन्यत ।

इत्युक्त्वा सा तदा देवी तत्रैवान्तरधीयत ॥



## एकपञ्चाशत्तमोऽध्यायः ।

शुक उवाच ।

शृणु विप्र महाश्वर्यं गङ्गावतरणं क्षितौ ।  
 श्रवणं कीर्तनं यस्य महापातकनाशनम्<sup>१</sup> ॥१॥  
 राजा लब्धवरो दिव्यं रथमारुह्य कानकम् ।  
 महाजवं महारूपं चतुर्भिर्वाजिभिर्युतम् ॥२॥  
 रराज शङ्खहस्तः स ज्वलत्कनकरूपवान् ।  
 नानाभरणभूषाढ्यो मुकुटोज्ज्वलमस्तकः ॥३॥  
 दीर्घवाज्रदीर्घदृष्टिर्दीर्घदर्शी महातपाः ।  
 ललाटफलके दीर्घं सुदीर्घतिलकोज्ज्वलः ॥४॥  
 उत्तुङ्गवचा रक्ताक्षः पीतवासा लसत्तरः ।  
 हस्ते तस्य शुभः शुक्लो रराज शङ्ख उत्तमः ॥५॥  
 सुमेरुशृङ्गे विपुले<sup>२</sup> सकलश्चन्द्रमा इव ।  
 संस्तूयमानो लोकैः स ऋषिभिर्जयवादिभिः<sup>३</sup> ॥६॥  
 उवाच सारथिं राजा किञ्जल्काक्षयमुत्तमम् ।  
 स तेनोक्तो नृपेण चालयामास घोटकान् ॥७॥  
 उत्पेतुर्घाटकास्ते च नभश्चत्वार एव च ।  
 निखनः पवनश्चैव मानसस्तारकस्तथा ॥८॥

१ A नाशकम् ।

२ C शकलः ।

३ C संस्तूयमानो लोकेशो ऋषिभिर्जयवादिभिः ।

चतुर्भिर्घाटकैरेतैरारुहन्मेरुमस्तकम् ।

तत्र तं ददृशुर्देवा महादुष्करकर्मिणम्<sup>१</sup> ॥८॥

महासत्वं महात्मानं सप्तसप्तिमिवापरम् ।

सुमेरुपर्वते स्थित्वा शङ्खध्वानञ्चकार सः ॥९०॥

मधुरं स्निग्धमत्यन्तं विपुलञ्च यथोचितम् ।

स शब्दो हरिपादाब्जमूर्द्धगत्या जगाम ह ॥९१॥

सुस्त्राव<sup>२</sup> हरिपादाब्जं तेन शब्देन चारुणा ।

महावेगवती गङ्गा बभूव च<sup>३</sup> निजेच्छया ॥९२॥

भित्वा ब्रह्माण्डमूर्द्धानमधः<sup>४</sup> सुस्त्राव<sup>५</sup> सा नदी ॥९३॥

ब्रह्माण्डोपरि यद्वारि वर्त्तते तेन संयुता ।

वद्धवेगा तदा देवी शब्दयन्ती बभूव ह ॥९४॥

ततोय<sup>६</sup> सा महेश्वरी चचाल चारुरूपिणी ।

सुनिर्मलाम्बुरूपिणी<sup>७</sup> वियद्गता विराजती ॥

स्थिरा सुगाध्वभेदिनी [गभीरचारुनादिनी<sup>८</sup>] ।

सहस्रशङ्खवादिनी वियन्निचित्य यायिनी<sup>९</sup> ॥९५॥

सप्तत्रिंशत्<sup>१०</sup> लक्षानि योजनानां विभिद्य सा ।

पपात मेरुशिरसि [११दौपयन्ती दिशो दश ॥९६॥

१ B महादुष्करकर्मिणः । २ B D शुश्राव । ३ B चचार च ।

४ C मधु । ५ B D शुश्राव । ६ C अतोऽय ।

७ B सुनिर्मलाम्बुरूपिणी, C सुविमलाम्बुरूपिणी । ८ C D सुगा ।

९ B omits the portion bracketted.

१० C वियद्विद्ययायिनी, D वियन्निचित्यदायिनी ।

११ C सप्तत्रिंशत् । १२ B omits the portion bracketted.

आगत्य मेरुशिरसि] विरराम महेश्वरी ॥१७॥  
 शङ्खध्वान<sup>१</sup>विरामञ्च चक्रे राजा भगीरथः ।  
 तदा सर्व्वे देवगणा देव्य<sup>२</sup>श्चाभरणोज्ज्वलाः ॥१८॥  
 पुष्पचन्दनहस्तास्तां<sup>३</sup> गङ्गां देवीं<sup>४</sup> सिषेविरे ।  
 जयशब्दैः शङ्खशब्दैः पुष्पचन्दनसौरभैः ॥१९॥  
 व्याप्ता दशदिशस्तत्र कैवल्यमिव चागतम् ।  
 तदा सर्व्वे दिगीशाना भगीरथमथानुवन् ॥२०॥  
 भोभो<sup>५</sup> चत्रियशार्दूल गङ्गामानीतवानसि ।  
 दिशां चतसृणां<sup>६</sup> लोकान् कृतार्थान् कुरु भूपते ॥२१॥  
 दिशासु चतसृष्वेव<sup>७</sup> कीर्त्तिरस्तु तवामला ।  
 तवैव<sup>८</sup> धरणी सर्वा गङ्गायास्तु<sup>९</sup> कृतार्थिनी ॥२२॥

शुक उवाच ।

एवं श्रुत्वा दिशां वाक्यं तदा राजा भगीरथः ।  
 उवाच गङ्गां विनयात् प्रणम्येच्छाकुनन्दनः ॥२३॥  
 राजोवाच<sup>१०</sup> ।  
 मातर्गङ्गे नमामि त्वां प्राञ्जलिस्त्वां निवेदये ।  
 धाराचतुष्टयी भूत्वा गच्छ देवी चतुर्दिशः ॥२४॥

१ B ०ध्वनि० । २ B दिव्यः C दिव्याः । ३ A B ०हस्ताभ्यां ।  
 ४ A गङ्गादेवी । ५ D भोभोः । ६ C चतसृणाम् ।  
 ७ B दिशासु च चतुर्ष्वेव D चतसृष्वेव । ८ D तत्रैव ।  
 ९ B D गङ्गायास्तु । १० B D omit राजोवाच ।

देव्युवाच ।

भव त्वं चतुर्धा भूप शिरश्चत्वार एव च<sup>१</sup> ।

तदाहञ्च चतुर्धा स्थां गमिष्यामि चतुर्दिशः ॥ २५ ॥

राजोवाच ।

त्वमीशा सर्वलोकानां<sup>२</sup> सर्वलोकशुभङ्करी ।

तव सा विद्यते शक्तिर्मनुष्यस्य कथं मम ॥ २६ ॥

त्वदग्रे सा न शम्भोश्च नरान् शम्भून् करिष्यसि<sup>३</sup> ।

उपायज्ञा स्वयं देवि सृष्टोपायं<sup>४</sup> दिशो ब्रज ॥ २७ ॥

शुक उवाच ।

इत्युक्ता सा नरेन्द्रेण देवेन्द्रपरिषेविता ।

स्वयं गङ्गा चतुर्धाऽभूत् शङ्खपद्मकरा शुभा<sup>५</sup> ॥ २८ ॥

वेगेनात्पेन तास्तिष्ठो धाराभूताः समुज्ज्वलाः ।

ध्वनयित्वा च ताः<sup>६</sup> शङ्खान् मूर्त्तिमत्यः पुरःसराः ॥ २९ ॥

सीता पूर्वां दिशं<sup>७</sup> याता भद्राख्या चोत्तरां ययौ ।

वङ्गश्च पश्चिमां याता गिरिसोपानसङ्गमाः ॥ ३० ॥

भद्राश्वे केतुमाले च कुरौ वर्षे च ता द्विज ।

त्यक्त्वा शङ्खान् वेगवत्यो विविशुर्जलधीन् पृथक् ॥ ३१ ॥

दक्षिणेऽलकनन्दाख्या मेरौ मन्दाकिनी तु या ।

१ B भवत्वं हि चतुर्धाभूः शिरश्चत्वार एव च । C D शिरश्चत्वार एव च ।

२ D सर्वसत्त्वानाम् ।

३ B नरान् शम्भूकरिष्यति ।

४ C D सृष्टोपायं ।

५ A C ंकराः शुभाः ।

६ B C तान् ।

७ B सीतां पूर्वदिशम् ।

सा धारा विपुला चारुर्महावेगा महाबला ।  
 दक्षिणाभिमुखी प्रागाङ्गगीरथरथानुगा ॥३२॥  
 मेरोस्त्र<sup>१</sup>दक्षिणे शृङ्गे गुहां दृष्ट्वा भगीरथः ।  
 शङ्खध्वनिं परित्यज्य गङ्गां वचनमब्रवीत् ॥३३॥  
 राजोवाच ।

देवि गङ्गे गुहा ह्येषा दुष्प्रवेशविनिर्गमा ।  
 तमोमयी महाघोरा कथमेतां तराम्यहम् ॥३४॥  
 देव्युवाच ।

सत्यमेषा दरौ घोरा दुष्प्रवेश<sup>२</sup>विनिर्गमा ॥३५॥  
 ऐरावतः<sup>३</sup> शक्रहस्ती गुहामेतां विदारयेत् ।  
 तमानय महाभाग यदि त्वं गन्तुमिच्छसि ॥३६॥  
 शुक उवाच ।

श्रुत्वैवं वचनं तस्या यथावैरावतं नृपः ।  
 ऐरावत महाभाग नमस्ते शुकभास्वर ॥३७॥  
 ऐरावत उवाच ।

किं करिष्यामि ते कार्य्यं कथं मां त्वं नमस्यसि ।  
 मत्साध्यं किञ्चु ते कर्म न निष्पन्नं मया विना ॥३८॥  
 राजोवाच ।

अहं भगीरथो राजा दिलीपतनयः श्रुतः ।  
 गङ्गां नीत्वा ब्रजाम्येष उद्दिधौर्षुः पितामहान् ॥३९॥

१ C मेरोस्त्र ।

२ B दुष्प्रवेशा ।

३ A ऐरावतः ।

गच्छन्ती<sup>१</sup> तत्र गङ्गेह मेरोर्दक्षिणशृङ्गतः ।

दृष्ट्वा दरौ<sup>२</sup> महाघोरा<sup>३</sup> दुष्प्रवेशविनिर्गमा ॥४०॥

तया विदीर्णा सा चेत् स्यात्तदा गङ्गा विनिर्ब्रजेत् ।

तया विना दरौ सा तु न स्याद्द्वारप्रदा गज ॥४१॥

<sup>४</sup>[ऐरावत उवाच ।

एवमेव करिष्यामि प्रविशामि गुहामहम् ।

तत्र गङ्गा मया साङ्घं निशामेकां वसेद्यदि ॥४२॥

राजोवाच ।

तया साङ्घं वसेद्गङ्गा सहेथाश्चेज्जवं परम् ।

एवं श्रुत्वा च राजानं सुरगजोऽभ्यभाषत ॥४३॥

ऐरावत उवाच ।

यदि तस्या अहं वेगं न सहिष्ये भगीरथ ।

<sup>५</sup>तदसाध्यं कथं कर्म करिष्ये<sup>६</sup> ते तदा वद ॥४४॥

राजोवाच ।

यदि तस्या भवान् सोढुं शक्नोति भवता<sup>७</sup> तदा ।

सङ्गमिष्यति सा सत्यं नात्र कार्या विचारणा ॥४५॥

दरौ<sup>८</sup> विदारं कर्तुं सा समर्थेति कियद्वचः ।

मेरुमेव विदार्यैषा गन्तुं शक्नोति शाङ्करी ॥४६॥

१ A गच्छती B गच्छेति ।

२ B D C दृष्ट्वा देवी ।

३ B तदा घोरा ।

४ B omits the portion bracketted.

५ C तदा ।

६ A करिष्यते ।

C करिष्यामि ।

७ B भवते ।

८ C देवी ।

इन्द्रस्य देवराजस्य देवी सम्मानकारिणी ।

त्वामाकलयति तत्कार्यं यथोचितमथो कुरु ॥४७॥

ऐरावत उवाच ।

भद्रं तस्या अहं वेगं सहिष्ये प्रविशे गुहाम् ।

वसेत् सा च मया साङ्गं निशामेकामसंशयम् ॥४८॥

शुक उवाच ।

इत्युक्त्वा शक्रमातङ्ग आगत्य प्राविशद्दरीम्<sup>१</sup> ।

शङ्खं सखान राजापि गङ्गा वेगवती वभौ ॥४९॥

दृष्ट्वा वेगवतीं गङ्गां श्रुत्वा घोरं यवस्वनम् ।

भयविभ्रान्तनयनो<sup>२</sup> गजराजोऽभवत्तदा ॥५०॥

प्रतिगन्तुं न चाशक्नोत्प्रवेशं<sup>३</sup> द्वारदेशतः ।

दक्षिणाभिमुखो भूत्वा मेरुशृङ्गं विदार्य सः ॥५१॥

हंकारं घोषमुन्नाद्य दुद्राव<sup>४</sup> प्रपलायितः ।

एतेनैव ह्युपायेन प्राप्य निःसरणं शिवा ॥५२॥

भगीरथरथं चानुगताऽगाद्वेगशालिनी ।

ततोऽतीत्य महादुर्गान् गिरीन् गङ्गा गरीयसी ॥५३॥

निषधं हेमकूटञ्च व्यतीयाय महेश्वरी ।

विलसन्ती तरङ्गैश्च नृत्यन्तीव ततस्ततः ॥५४॥

क्वचिदावर्त्तनटना दीर्घस्रोताः<sup>५</sup> क्वचित् क्वचित् ।

१ B गिरिसदरीं । C गिरिं ।

२ B D भयादिभ्रान्तनयनो ।

३ C प्रविशत् । ४ B हङ्कारघोषमुन्नादमुन्नाव । ५ A दीर्घस्रोता ।

करिकेशरिसंघातैः पार्वतैः प्रविलोडिता<sup>१</sup> ॥५५॥

विचिप्तान् देवदेवीभिर्वहन्ती पुष्पसञ्चयान् ।

महेश्वरशिरः<sup>२</sup> प्राप्तुं महावेगवती वभौ ॥५६॥

कथं सहेत मे वेगं शिरसा शिव इत्युत ।

आकूतं मानसं कृत्वा ययौ शङ्खध्वनानुगा ॥५७॥

शिवोऽपि गङ्गां तां धर्त्तुं मौलिं विस्तीर्य धूर्जटिः ।

हिमालयचतुर्भागमारुह्य स तथा स्थितः ॥५८॥

गङ्गायाः कीदृशो वेगो मया ज्ञेय इतीर्यया ।

ततो गङ्गा देवनदी वेगफेणवती सती ॥५९॥

अथवाविशच्छम्भुशीर्षं सहस्राणि हिमालयात् ।

योजनानि त्रिपञ्चाशत्तद्वयित्वा महाबला ॥६०॥

एकदैवापतच्छम्भोर्मौलिं बज्जटावनम् ।

यथेष्टेनैव वेगेन पपात शिर ऐश्वरम् ॥६१॥

वभ्राम शम्भुशिरसि ईहमाना विनिर्गमम् ।

यत्र यत्र व्रजत्येषा शिवशीर्षं जटावने ॥६२॥

तत्रैव नूतनं स्थानं ददर्श सुरनिम्नगा ।

एवं वभ्राम शिरसि शिवस्थानन्ततेजसः ॥६३॥

श्रान्ता बभूव परमा शङ्खध्वन्युपकर्षिता ।

आविर्भूय वत्सरान्ते गङ्गा शिवमथान्वीत् ॥६४॥

१ B प्राविलोडिता । D पार्वतैस्त्वप्रलोडिता । २ B महेश्वरि शिर ।

३ A अथावृषच्छम्भुशीर्षं । B अथाविशच्छिर्षं शीर्षसहस्राणि ।

D तथाविशच्छीर्षं शीर्षं ।



देव्युवाच ॥

अनन्तशक्ते भगवन् देहि निःसरणं मम ।  
 शङ्खध्वानाङ्कुशैर्नैष<sup>१</sup> मामाकर्षति भृपतिः ॥६५॥  
 तेनाहं पीडिता भूता आन्ता तव<sup>२</sup> जटावने ।  
 द्वारमप्राप्य निर्वगा त्वामहं शरणं गता ॥६६॥  
 त्वमनन्तजटारणे द्वारं देहि महेश्वर ।  
 भूयात्<sup>३</sup> सगरपुत्राणां ब्रह्मदण्डविमोचनम् ॥६७॥  
 कृतापराधां मां देव क्षमस्व परमेश्वर ॥६८॥

भगवानुवाच ।

माञ्चापि त्वं तलं नेतुमैच्छो वेगेन भूयसा ।  
 स ते वेगः कुतो यातः<sup>४</sup> कथमीदृक् प्रभाषसे ।  
 गता मां शरणं यस्मादतो ब्रज यथेच्छया ॥६९॥  
 इत्युक्त्वा स महादेवो जटामेकान्तु दक्षिणे ।  
 स्फारयामास सख्येन पाणिना प्रहसन्मुखः<sup>५</sup> ॥७०॥  
 ततः प्राप्य वरं द्वारं निःससारामरापगा ।  
 पक्षिणी लोकवशगा मुक्तद्वारेव<sup>६</sup> पञ्जरात् ॥७१॥  
 अथ ज्यैष्ठे महाभागा दशम्यां शुक्लपक्षतः ।  
 हस्तानक्षत्रयोगेन भौमे<sup>७</sup> वारे महामुने ॥७२॥  
 हिमालयं परित्यज्य पपात धरणीतलम् ।

१ B एव । २ C भव । ३ C भूयां । ४ A D जातः ।  
 ५ B प्रहरणमुखं । ६ D मुक्तद्वारैव । ७ D भौमवारे ।

तदा जयजयस्वानो बभूव भुवि सर्वतः ॥७३॥

धरा चुम्बापि न क्षोभं गङ्गालाभादुपालभत्<sup>१</sup> ।

गङ्गापि च धरां प्राप्य परमामाप निर्वृतिम् ॥

ज्वलदग्निशिखाकोटिरिव जज्वाल तेजसा ।

पापसङ्घास्तदा भीतास्तदैव परित्यजुः ॥७५॥

इति खलु धरणीतलं महेश्वरौ

समगमदिन्दुसहस्रशुक्लवर्णा ।

अरुणकरसहस्रदीप्तियुक्ताः<sup>२</sup>

व्यजयत्<sup>३</sup> सुष्ठु सुरैः समीच्या ॥७६॥

इति श्रीवृहद्ब्रह्मपुराणे मध्यखण्डे गङ्गावतरणं

नाम एकपञ्चाशत्तमोऽध्यायः ॥

१ B गङ्गालाभान्तरालभत् ।

२ B D अरुणकरदीप्तिसहस्रयुक्ता ।

३ B व्यजयत् ।

## अथ द्विपञ्चाशत्तमोऽध्यायः ।

शुक उवाच ।

अथ गङ्गा तदा देवी दक्षिणास्या<sup>१</sup> धरातलम् ।  
 आनन्दसम्पदा चाद्या [ययौ विपुलधारया ।  
 तरङ्गचारुपत्राद्या]<sup>२</sup> फेणपुष्पविराजिता ॥१॥  
 गङ्गाख्या मुक्तिलतिका रराज धरणीं गता ॥२॥  
 धारामुवलिता चारु<sup>३</sup> शुक्ला परमशोभना ।  
 करिसिंहमहानागमहापत्ति<sup>४</sup>गणाकुला ॥३॥  
 अग्रे भगीरथो राजा<sup>५</sup> शङ्खहस्तो रथोपरि ।  
 प्रगच्छन् बाणवेगेन गङ्गा शब्दानुगामिनौ ॥४॥  
 वनानि पर्वतानुच्चान् ग्रामांश्च नगराणि च ।  
 सरांसि च सुरम्याणि स्नावयित्वा महाजवा<sup>६</sup> ॥५॥  
 देवर्षिभिः स्त्रयमाना रेजे गङ्गा धरातले<sup>७</sup> ।  
 यत्र यत्र ययौ गङ्गा तत्र तत्र महेश्वरः ॥६॥

१ B दक्षिणास्याः । D दक्षिणास्यां ।

२ A omits the portion bracketted. ३ A चारुः ।

४ B ०महाकुत्ति० । ५ B याता, D यातः ।

६ C D सुररम्याणि प्राययित्वा महज्जवा । ७ C ०तलं ।

भूमि<sup>१</sup>भागं शिव<sup>२</sup>श्चक्रे अष्टहस्ताधिके तटे ।  
 सार्द्धयोजनविस्तीर्णां धारां चक्रे महेश्वरी<sup>३</sup> ॥७॥  
 ४दीर्घं चक्रे शिवः<sup>५</sup> शम्भुर्मितं<sup>६</sup> द्विशतयोजनम् ।  
 अभ्येः प्रतीरपर्यन्तं किञ्चिन्न्यूनं मुञ्जश्च तत् ॥८॥  
 व्यतीते योजने सप्तद्वये गङ्गा जवान्विता ।  
 हरिद्वार<sup>७</sup>समीपे तु ददर्श सप्त वै मुनीन् ॥९॥  
 ते तु सप्तैव मुनयः सप्तशङ्खध्वनिं<sup>८</sup> दधुः ।  
 सप्तधारा तदा भूता सप्तर्षीणां सुखाय ह<sup>९</sup> ॥१०॥  
 १०ततः प्राप्य हरिद्वारं धारां संकोच्य वैष्णवी ।  
 अभूत् पूर्वमुखी<sup>११</sup> देवी महापाषाणभेदिनी ॥११॥  
 अतः<sup>१२</sup> परमशुद्धाभि[र्नदीभिः<sup>१३</sup>] सङ्गताभवत् ।  
 सखीभिरिव<sup>१४</sup> संयाता साववर्द्धं कुट्टहलात् ॥१२॥  
 १५[ततोऽग्निकोणमुखतो ययौ गङ्गा धरातले ।  
 यमुना च तथा गुप्ता सङ्गताभूत् सरस्वती ॥१३॥  
 प्रयाग इत्ययं देशः पुण्यः परमतः परम् ।

१ A भूमिभागं । २ D शिरः । ३ B महेश्वरा, C महेश्वरी ।

४ B C add अष्टहस्ताधिकां मौलिं सार्द्धयोजनकं शिवः । D adds समकार्षीं तदा मौलिं सार्द्धयोजनकं शिरः । ५ C शिरः ।

६ B शम्भुनिर्मितं । ७ C हिमालयः । ८ B ०ध्वनि, A D ध्वनीन् ।

९ B D सुखावह । १० B ततो गङ्गाहरिद्वारं । D ततः सप्तहरिद्वारं धारां । ११ C सर्वमुखी । १२ C ततः ।

१३ B omits the portion bracketted. १४ A सखीभिरेव ।

१५ B D omit the portion bracketted.

ततः पूर्वमुखी गङ्गा पूर्वस्रोता व्यराजत ॥१४॥  
 १काशीं रामां ततश्चक्रे वामाशक्तिरनुत्तमा ।  
 तत्राभूदुत्तरस्रोता शिवदर्शनकौतुकात् ॥१५॥  
 सपादयोजनं तन्तु देशं पृथ्वीवहिष्कृतम् ।  
 ततः १पूर्वमुखी भूता तत्र २ राजा भगौरथः ॥१६॥  
 श्रान्ताश्चसारथिर्भूतः शङ्खध्वानं व्यरामयत् ।  
 एतस्मिन्नेव काले तु जङ्गुर्नाम महामुनिः ॥१७॥  
 चक्रे शङ्खध्वनिं चारुं ३ गङ्गा शुश्राव तं तदा ।  
 तमेव शब्दं चान्वेष्ट्य गन्तुं देवी प्रचक्रमे ॥१८॥  
 ततो विश्रम्य ४ राजा च शङ्खशब्दं चकार ह ।  
 गङ्गा गत्वा कियदूरं श्रुत्वान्यं शङ्खनिस्वनम् ॥१९॥  
 ५कोऽयमन्यो ध्वनिः ६शङ्खेस्ततो दध्यौ वुबोध च ।  
 कर्म जङ्गमुनेस्तत्र रोषस्फुरितहृदभौ ॥२०॥  
 मुनेरस्याश्रमं सर्वं ७ स्नावयामौत्यभाषत ।  
 गच्छ राजन् महाभाग यत्र जङ्गाश्रमो ह्ययम् ॥२१॥  
 स्नावयिष्याम्यहं तस्य मुनेराश्रममण्डलम् ।  
 स्वाश्रमं नेतुकामो मां योऽन्यं शङ्खमपूरयत् ॥२२॥  
 शुक उवाच ।

इत्युक्तः स नृपो १०ऽय्योभूद्गङ्गाचानुययौ जवात् ।

- 
- १ C काशीरामां । २ C D पूर्वमुखी । ३ B यत्र ।  
 ४ C चारु । ५ B D विश्रम्य । ६ B योऽयं ।  
 ७ C शङ्खे दध्यौ ततो वुबोध च । ८ B गत्वा, D तत्र । ९ D अपूरयः ।  
 १० B नृपोऽग्रतो । C इत्युक्तश्च नृपोऽग्रोऽभूत् । D अग्रो ।

तद्विज्ञाय मुनिर्जङ्गुर्ब्रह्मतेजः समस्मरत् ॥२३॥  
 उषित्वा स मुनिवरो भूमौ वै दक्षिणं करम् ।  
 अर्पयामास तत्राभूद्गङ्गा लीनाप्यलक्षिता ॥२४॥  
 प्राप्तं गङ्गाजलं सर्वं पाणौ ब्रह्मकरोपमे ।  
 गण्डूषीकृत्य तां गङ्गां पपौ जङ्गुर्महामुनिः ॥२५॥  
 हाहाकारस्तदा जातो भुवि खे दिक्षु सर्वतः ।  
 गङ्गा च मूर्त्तिमासाद्य जगाद मुनिपुङ्गवम् ॥२६॥

देव्युवाच ।

मुने ब्रह्मन् महाभाग जाने त्वां ब्रह्मतेजसम्<sup>१</sup> ।  
 चमस्व मम दौरात्यं चिकीर्षी<sup>२</sup>र्लीकमङ्गलम् ॥२७॥  
 तव पुत्रीत्वमापन्ना त्यज मां जठरात् स्वकात् ।  
 प्राप्नुवन्तु गतिं दिव्यां तनयाः सगरस्य वै ॥२८॥  
 भगीरथस्य भूपस्य कुरुष्व सार्धकं तपः ।  
 जाऋवीत्येव मे नाम लोका गास्यन्ति पावनम् ॥२९॥  
 तवैषा परमा कीर्त्तिर्लीकेषु विमला स्थिता ।  
 ब्राह्मणास्तु महात्मानो देवैरपि दुरासदाः ॥३०॥  
 इति जाने चमस्व त्वं त्यज<sup>३</sup> मां कार्य्यसिद्धये ।

शुक उवाच ।

तस्यास्तु व्याकुलं वाक्यं श्रुत्वा जङ्गुर्महातपाः ॥३१॥  
 जानु व्यापादयामास निःससार ततः शिवा ।

जाऋवी जयतीत्येवं वभौ पुण्यतरध्वनिः ॥३२॥  
 ततः कियद्गतो दूरं राजासीच्छान्तवाहनः ।  
 एतस्मिन्नेव काले तु समयं प्राप्य काचन ॥३३॥  
 नाम्ना पद्मावती कन्या मुनेर्जङ्गोर्महात्मनः ।  
 शङ्खं सा ध्वनयामास<sup>१</sup> दिदृक्षुर्भगिनीमिति ॥३४॥  
 तमेवानुगता शब्दं ययौ पर्वतनन्दिनी ।  
 अग्निकोणमुखी किञ्चिद्दूरं प्राप्ता तथाविधा ॥३५॥  
 दृष्ट्वा भगीरथो राजा अन्यथा<sup>२</sup> व्रजतीं शिवाम् ।  
 उत्तिष्ठ सारथे गच्छ गङ्गा याति पथा<sup>३</sup>न्तरम् ॥३६॥  
 इत्युक्त्वा ध्वनयामास राजा शङ्खं महावरम्<sup>४</sup> ।  
 तं श्रुत्वा शङ्खनिनदं जलादुत्थाय वेगिता ॥३७॥  
 ददर्श दूरे राजानं कुर्वन्तं शङ्खनिस्वनम् ।  
 चुक्रोध पद्मावत्ये सा<sup>५</sup> सा तत् क्रोधान्नदी वभौ ॥३८॥  
 सा च पद्मावती देवी विस्तीर्णसलिला पुनः ।  
 पूर्वामुखं ययौ पूर्व<sup>६</sup>समुद्रमपि सङ्गता ॥३९॥  
 गङ्गा तु वेलां संचिष्य गन्तुं समुपचक्रमे ।  
 वभूव दक्षिणस्रोता<sup>७</sup> बुद्धाब्धिं निकटादिव ॥४०॥  
 गङ्गायमुनयोः सङ्गं परित्यज्य सुरापगा ।  
 राजानं दक्षिणं कृत्वा संविभेद सरित्पतिम् ॥४१॥

१ B D ध्वनयामास ।      २ D अन्यथा ।      ३ C तथान्तरं ।  
 ४ D महावरं ।      ५ B C D पद्मावत्यैषा ।      ६ C D पूर्व ।  
 ७ C D स्रोता ।

समुद्रस्ततः<sup>१</sup> उत्थाय पुष्पचन्दनसंयुतः ।

अर्चयामास तां गङ्गां वेलया सह भार्यया ॥४२॥

ततः सा<sup>२</sup> सागरं भित्वा व्यतीत्य विवरानपि ।

महातले च कपिलं ददर्श सुमहाप्रभम् ॥४३॥

तस्मिन् भगीरथो राजा गङ्गां भागीरथीं द्विज ।

पूजयामास विविधैर्वलिभिर्धूपदीपकैः ॥४४॥

कपिल उवाच ।

मातर्गङ्गे महेशानि स्वागतं ते महेश्वरि ।

अतीत्य<sup>३</sup> सुबहून् देशानायातासि महातलम् ॥४५॥

दूमे सागरय<sup>४</sup> षष्टि<sup>५</sup> सहस्राणि महावलाः ।

मत्क्रोधवक्त्रिणा दग्धा दुर्गतिं परमां गताः<sup>६</sup> ॥४६॥

एतान्<sup>७</sup> [पारय<sup>८</sup> हेमातरनन्या त्वं गतिर्नृणाम् ।

यान्तु दिव्यां गतिं देवि उत्तीर्णा दुर्गतेरपि ॥४७॥

अहञ्च त्वां स्पृशाम्येव कृतार्थः<sup>९</sup> स्थामसंशयम् ।

शुक उवाच ।

इत्युक्त्वा कपिलेनैषा<sup>१०</sup> देवौ नागैः सुसेविता ।

अज्ञा]वयत् सागरीणां<sup>११</sup> भस्मानि द्विजनन्दन ॥४८॥

तस्याः संस्पर्शमात्रेण तनयाः सागरस्य ते<sup>१२</sup> ।

१ B C D तत्र । २ B सः । ३ D सबहून् । ४ D षष्टि० ।

५ C दुर्गतीः परमा गताः । ६ B omits the portion bracketted. ७ D पावय । ८ C स्यां न संशयं । ९ D इत्युक्ते ।

१० C नैव । ११ B D सागरीणां, C आज्ञावयत् सागराणां ।

१२ B सागरस्य ते । C सागरस्य च ।



यमलोके चारूपा बभूवुरमितौजसः ॥४८॥  
 पश्यतां यमदूतानां ते वै दिव्यवपुर्धराः ।  
 वियत्यथैर्विमानस्था अप्सरोगणसेविता ॥५०॥  
 गीयमानगुणा देवैर्ययुः स्वर्गं त एकदा<sup>१</sup> ।  
 विमुक्तबन्धना दैवादिव पक्षिगणाः कचित् ॥५१॥  
 राजा भगीरथश्चापि पुरे चक्रे महोत्सवान्<sup>२</sup> ।  
 ततो नागालये देवौ ख्याता भोगवतीति सा ॥५२॥  
 महातलमतीत्यापि ययौ पातालमेव च ।  
 तत्रा<sup>३</sup>नन्तं समासाद्य सहस्रशिरसं प्रभुम् ॥५३॥  
 लीनाभूत् सलिले गङ्गा ब्रह्माण्डं यत्र भासते ।  
 इत्येवं कथितं तुभ्यं यत् पृष्टं भवता मम ॥५४॥  
 गङ्गा सुरनदी पुण्या यथायाता धरातलम् ।  
<sup>४</sup>[इदमाख्यानमायुष्यं यशस्यं वंशवर्द्धनम् ॥५५॥  
 धन्यं धर्म्यं शोकहरं दुःखसागरशोषकम् ।  
 मङ्गलं परमं दिव्यं गङ्गावतरणं द्विज ॥५६॥  
 ब्राह्मणः चत्रियो वैश्यः इदमाख्यानमुत्तमम्] ।  
 पठेयुः श्रवणं कुर्युर्लभेरन् परमाङ्गतिम् ॥५७॥  
 स्त्रियः शूद्राश्च शृणुयुर्लभेयुर्गतिमुत्तमाम् ।  
 कूपारामतडागादिवृक्षमन्दिरकर्म्मसु ॥५८॥

१ C ०पथे । २ C तयेकदा । ३ D चक्रे कृत्वा महोत्सवान् ।  
 ४ C तदा । ५ B omits the portion bracketted.

अशौचान्ताद्वितीयेऽङ्गि सर्वेषु शुभकर्मसु ।  
 पठेच्च शृणुयाच्चैतदाख्यानं पुण्यमुत्तमम्<sup>१</sup> ॥५८॥  
 १[प्रायश्चित्तानि पापेषु विपत्तौ धनबन्धवः ।  
 सम्यक्तौ धर्मरूपञ्च आख्यानमिदमुत्तमम् ॥६०॥  
 तृतीयायान्तु वैशाखे शुक्लायामचये दिने ॥६१॥  
 ज्यैष्ठे दशहरातिथ्यां गङ्गां संपूज्य यत्नतः ।  
 पठेद्वा शृणुयाद्वापि आख्यानमिदमब्रवीत्<sup>२</sup> ॥६२॥  
 २ग्रहपीडासु घोरासु जलाग्निपीडनेषु च ।  
 पठेद्वा शृणुयाद्वापि इदमाख्यानमुत्तमम् ॥६३॥  
 ३[इमे एकादशाध्याया द्वाविंशतिरथापि वा ।  
 अगङ्गदेशे विज्ञाय निकटं मरणं जनः ॥६४॥  
 ४पठेद्वा शृणुयाद्वापि इदमाख्यानमुत्तमम्] ।  
 आजन्मगङ्गास्नानस्य फलमाप्<sup>५</sup> स वै जनः ॥६५॥  
 गङ्गान्तर्जलमृत्योस्तु फलमाप्नोति मानवः ।  
 श्रुतं त्वया शुचितरचेतसा मुने  
 ६[सुरापगा चरितमपूर्वमुत्तमम् ।  
 सुरासुरैर्दिवि भुवि गेयमर्थदम्

१ B शृणुयाद्वापि आख्यानमिदमुत्तमं । २ B omits the portion bracketted. ३ D C आख्यानमिदमुत्तमं । ४ A omits this line.  
 ५ B omits the portion bracketted. ६ C D add  
 महापातकयुक्तोऽपि युक्तो वा सर्वपातकैः । ७ D फलं प्राप्य ।  
 ८ B omits the portion bracketted.

मयोदितं मतिपठनानुरूपतः ॥ ६६ ॥  
 कृते युगे शुभमति<sup>१</sup>भिर्यदर्ज्यते  
 द्वितीयके किल यजता यदर्ज्यते ।  
 तृतीयके जलकुसुमैर्यदर्चनात्]  
 सुरापगाजलकणतः कलौ तु तत्<sup>२</sup> ॥ ६७ ॥  
 यदोच्यते गिरिवरकन्यकेत्यसौ  
 शिवं पतिं समगमदित्यसौ तदा ।  
 यदा पुनर्दिवि सुरसंघकन्यका  
 तदोच्यतेऽनलवनिता गुहप्रसूः ॥ ६८ ॥  
 यदा पुनर्हरिपदसम्भवा शिवा  
 तदा पतिं खमुपगता व्यराजत ।  
 यदा पुनर्मुनितनयेति कथ्यते  
 तदाऽभवन्नृपवनितैव भीष्मसूः ॥ ६९ ॥  
 यदा पुनारविकुलराजकन्यका  
 तदा गता जलनिधिमेव सत्पतिम् ।  
 इतीदृशी<sup>३</sup>नियतरूपिणी शिवा  
 शिवं गता वज्रतरूपवत्सलम् ॥ ७० ॥

इति श्रीबृहद्भूर्मपुराणे मध्यखण्डे सगरपुत्रोद्धारो  
 नाम द्विपञ्चाशत्तमोऽध्यायः ॥ ० ॥

## त्रिपञ्चाशत्तमोऽध्यायः ।

जैमिनिर्वाच ।

उक्ता त्वया शिवं प्राप्ता गङ्गा सत्यर्द्धरूपिणी ।  
उमायाश्च शिवप्राप्तिं वद ब्रह्मन् महामते ॥१॥

ऋषिर्वाच ।

सत्यां गतायां त्रिदिवं सुषुवे मेनका पुनः ।  
अन्यां दुहितरं चारुगुणशीलसमन्विताम् ॥२॥  
ज्वलत्कनकगौराङ्गीं द्विभुजां चारुलोचनाम् ।  
तस्यां भवन्त्यां मेनाद्याः सर्वा<sup>१</sup> गङ्गाशुचं जङ्गः ॥३॥  
हिमालयगृहे<sup>२</sup> सा तु रराज किल जैमिने ।  
कलेव शशिः शुक्ले वर्द्धमाना दिने दिने ॥४॥  
कदाचिन्नारदो देव स्तत्रान्तःपुरमागतः ।  
निर्जने जगदे सर्वां मेनकायै सतीकथाम्<sup>३</sup> ॥५॥  
तच्छ्रुत्वा मेनका देवी मुनेर्वचनमर्थवत् ।  
मेने शिवां मूलरूपामजां शिवशिवामिति ॥६॥  
नारदश्च ततो गत्वा शैलराजमथाब्रवीत् ।

नारद उवाच ।

कन्या ते शैलराजेन्द्र जाता कमललोचना ।  
दानयोग्यापि भूतैव कस्मै देयेयमिष्यते<sup>१</sup> ॥ ७ ॥

हिमालय उवाच ।

इयं मम सुता देव तपस्यति वनान्तरे ।  
योग्यं पतिं परिप्राप्तुं स्वयमेव गुणान्विता ॥ ८ ॥  
पूर्वलब्ध<sup>२</sup>पतिर्योऽस्याः स एवेह भविष्यति ।  
किन्नस्तत्रास्ति कर्तृत्वं कन्यावरसमागमे ॥ ९ ॥

नारद उवाच ।

यदुक्तं तत्सत्यमेव तत्रोद्योगी भवेत् पुमान्<sup>३</sup> ।  
अनुद्योगन्तु पुरुषं ग्रसते कार्यराक्षसः ॥ १० ॥  
भवान् पिता सुता सा ते सत्पतिं<sup>४</sup> लभते यथा ।  
कन्यादानफलं प्राप्तुं तत्रोद्योगी तथा भव ॥ ११ ॥  
यस्तु लब्धव्यलाभेन नोद्युक्ते गृहिणां कूधीः ।  
तस्य किञ्चित् फलं नास्ति स गृही नापि कथ्यते ॥ १२ ॥  
अतएव भवान् स्वस्या दुहितुर्वरमेषयः<sup>५</sup> ।  
ब्राह्मणैर्मन्त्रिभिश्चैव तत्परामर्शनं कुरु ॥ १३ ॥

हिमालय उवाच ।

प्रभो त्वमेव तत्त्वज्ञो दुहितुर्मे वरं वद ।  
कस्मै देया च मे कन्या कं प्राप्ता सुखिनी भवेत् ॥ १४ ॥

१ B देयैवमिष्यते । २ D लब्धः । ३ C पुनः ।

४ C तत्पतिं । ५ C वरमेषयः ।

नारद उवाच ।

अस्ति योग्यः पतिः<sup>१</sup> शैल दुहितुस्तव नान्यथा ।

यं प्राप्तुं यतते पुत्री तव जानाम्यहन्तु तम् ॥१५॥

कैलासे<sup>२</sup> वसतिस्तस्य त्वय्येष च तिष्ठति ।

स महात्मा महावाङ्मः कुबेरो यस्य किङ्करः ॥१६॥

तस्मै<sup>३</sup> देहि सुतां कन्यामर्चनीयाय दैवतैः ।

हिमालय उवाच ।

तस्मै देया मया कन्या यं त्वं वदसि नान्यथा<sup>४</sup> ।

तमानय महाबाहो शिवं मे कन्ययेष्वितम् ॥१७॥

शुक उवाच ।

तथेत्युक्त्वा<sup>५</sup> ययौ<sup>६</sup> देवो यत्र देवो महेश्वरः ।

कैलासे<sup>७</sup> तं शिवं नत्वा वचनञ्चेदमब्रवीत् ॥१८॥

नारद उवाच ।

शम्भो तव सती प्राप्ता पूर्णस्तेऽभून्मनोरथः ।

यत्र गङ्गा सुरैः प्राप्ता तत्रैवेयमुपस्थिता ॥१९॥

त्वां प्राप्तुं सा हेमगौरौ तपस्यति महावने<sup>८</sup> ।

तव वार्त्तां महादेव दम्पतीभ्यां न्यवेदयम्<sup>९</sup> ॥२०॥

त्वं तत्र कुरु वै वासं गिरिराजे हिमालये ।

१ B योग्यपतिः ।

२ B कैलाशे ।

३ C तस्यां ।

४ B नारद ।

५ B अथेत्युक्त्वा ।

६ A मयो ।

७ B कैलाशे ।

८ B हिमालये ।

९ B न्यवेदयत् ।

[<sup>१</sup>त्वान्तु सेविष्यते गौरी तां तच्च लप्स्यसि नान्यथा ॥ २१ ॥

शिव उवाच ।

गङ्गारूपा सती लब्धा कामन्यां त्वं वदस्यत ।

यामहं शिरसा धृत्वा बद्धमन्ये स्वमेव हि ॥ २२ ॥

नारद उवाच ।

सती ते द्विविधा भूता गङ्गोमा च हिमालये ।]

एका धृता त्वया शीर्षे वामाङ्गेऽमूं धरिष्यसि ॥ २३ ॥

पूर्वं वामाङ्गगा भार्या वामाङ्गेऽद्यापि लभ्यताम् ।

एवमुक्त्वा ययौ देवो मुनिर्नारदसंज्ञकः ॥ २४ ॥

हिमालयं ययौ शम्भुस्तपस्यासक्तमानसः ।

तपस्यन्तीं सतीं प्राह विप्ररूपेण जैमिने ॥ २५ ॥

शिव उवाच ।

कासि कस्यासि रम्भोरु किमर्थं वा तपस्यसि<sup>१</sup> ।

नायं तपस्याकालस्ते सुकुमार्याः सुशोभने ॥ २६ ॥

देव्युवाच ।

अहं<sup>२</sup> हिमालयसुता शिवमीषुस्तपश्चरे ।

अहं दात्रायणी पूर्वं त्यक्तदेहा द्विजोत्तम ॥ २७ ॥

शिव उवाच ।

कथं शिवं श्लाघानस्यं कुरूपं पतिमीदृशे<sup>३</sup> ।

१ B तान्तु.....लप्स्यति । A omits the portion bracketted.

२ A भविष्यसि ।

३ B अयं ।

४ D ईदृते ।

इन्द्रादिं वा वर्जयसि<sup>१</sup> गुणसम्पत्समन्विता ॥२८॥

कथमेतत्तपस्ते वा शिवं प्राप्तुं पतिं सती ।

रूपस्वभाववशगः शिवस्तेऽस्तु पदानतः<sup>२</sup> ॥२९॥

देव्युवाच ।

मैवं मैवं ब्रह्मचारिन् वद मां शिवनिन्दनम् ।

तच्छ्रुत्वाहं पुरा देहं जहौ कस्माद् ब्रवीषि तत् ॥३०॥

स्तुहि शम्भुं महेशानं प्रायश्चित्तं तदस्तु नौ ।

शरीरं न त्यजे येन श्रुतया शिवनिन्दया ॥३१॥

शिवरूपब्राह्मण उवाच ।

शिव हर गिरिशेश च्यव विश्वेश देव

प्रमथगणविहारिन् सर्वदानन्दरूप<sup>३</sup> ।

सकलभुवनगोप्ता त्वं भवान् कालरूपी

निखिलवृजिनहारिन्<sup>४</sup> देवदेव प्रसीद ॥३२॥

देव्युवाच ।

ब्रह्मचारिन्मस्तेस्तु शिवज्ञाय शिवाय ते ।

ब्रह्मचारिस्वरूपेण भवानेव शिवो मतः ॥३३॥

प्रसीद देवदेवेश त्वां नमस्यामि भक्तिः ॥३४॥

शुक उवाच ।

इत्थं प्रणामयुक्तायामुमायां स महेश्वरः ।

स्वरूपं जगृहे सद्यो वृषराज<sup>५</sup>विराजितः ॥३५॥

१ D वर्जयित्वा ।

२ B प्रदानतः ।

३ C यत् श्रुत्वाहं ।

४ C ०रूपः ।

५ C व्यजनहारिन् ।

६ B वृषराजो ।



मां त्वं प्राप्स्यसि नास्त्यत्र सन्देहस्तु कदाचन ।  
 इत्युक्तान्तर्दधे शम्भुरुमा पित्रालयं ययौ ॥३६॥  
 शिवोप्यथ महायोगी गङ्गां प्राप्य शिरःस्थिताम्<sup>१</sup> ।  
 भार्य्यार्थं निःस्पृहस्तत्र गिरिसानौ समादधे ॥३७॥  
 तदा नारदवाक्येन ज्ञात्वा शैलेश्वरः शिवम् ।  
 शिवस्य परिचर्यायै उमां पुत्रीं<sup>२</sup> दिदेश ह ॥३८॥  
 पित्राज्ञया स्वाभिमतं सिषेवे यत्नतः शिवम् ।  
 न च तां कामयाञ्चक्रे महायोगरतः शिवः ॥३९॥  
 पूर्वं ब्रह्मा स्वां तनुजां सन्ध्याख्यामुपगम्य ह<sup>३</sup> ।  
 तदा शिवेन हसितस्तत एव ह्यसूयया ॥४०॥  
 कन्दर्पं प्रेषयामास शम्भोर्यागविघातकम् ।  
 कन्दर्पस्तु समागत्य पुष्पधन्वा स्त्रियान्वितः ॥४१॥  
 सन्दधे पुष्पधनुषि मोहनादीनिषून्मुने<sup>४</sup> ।  
 मूर्त्तस्तत्र वसन्तोभृद्विलसत्पुष्पसञ्चयः ॥४२॥  
 तद्दृष्ट्वा तु महादेवश्चाञ्चल्यारम्भमात्मनि ।  
 तत्कारणं मृग्यमानो मण्डलीकृतकार्मुकम्<sup>५</sup> ॥४३॥  
 कामं ददर्श पार्श्वस्थं दृक्पाताङ्गस्य चाकरोत् ।  
 कन्दर्पे भस्मसाद्भूते देव्या अङ्गेषु गच्छति ॥४४॥  
 अनङ्ग<sup>६</sup> इति विख्यातिं जगाम पञ्चमार्गणः ।

१ B स्थिरस्थितां ।

२ C उमापुत्रीं ।

३ C हि ।

४ B मोहनादीनि यन्मुने ।

५ D कार्मुकः ।

६ C आनन्द ।

कामदेहस्य<sup>१</sup> भस्मानि लिलेपाङ्गे महेश्वरः ॥४५॥  
 देव्या सकामया दृष्टो बभूव कामभाववान् ।  
 सकामं वीक्ष्य गिरिशं ब्रह्माद्या जह्वुस्तदा<sup>२</sup> ॥४६॥  
 हिमालयः सुतां तस्मै दातुं समुपचक्रमे ।  
 ब्रह्मविष्ण्वादिदेवानां पुरतः स महेश्वरः ॥४७॥  
 उपयेमे उमां देवीं विधियुक्तेन कर्मणा ।  
 शिवः प्राप्य स्त्रियं<sup>३</sup> स्त्रीतां पार्वतीं स्वस्थलं ययौ ॥४८॥  
 तारकोपद्रुता देवा योद्धुकामा महेश्वरम् ।  
 शिवतेजःसमुद्भूतं सेनापतिमयाचत ॥४९॥  
 स तेषां कार्यसिद्ध्यर्थं मेरुमूले इलावृते ।  
 उमा<sup>४</sup>मुपजगामाथ दिव्यं वर्षशतं ययौ ॥५०॥  
 तद्दृष्ट्वा दुःसहं कर्म भीता ब्रह्मादिदेवताः ।  
 अनर्थं चिन्तयामासु स्तयोर्मेथुनकर्मणि ॥५१॥  
 यस्य<sup>५</sup> मेथुनकार्येषु दिव्यं वर्षशतं<sup>६</sup> गतम् ।  
 तस्माज्जातः सुतः कुत्र धारणीयो भविष्यति ॥५२॥  
 इति सञ्चिन्त्य वै देवा तयोस्तां मेथुनक्रियाम् ।  
 दर्शयित्वा द्विजान् कांश्चित् त्याजयामासुरोजसा ॥५३॥  
 विप्रान्दृष्ट्वा तदा देवी व्रीडिता पिदधेऽंशुकम्<sup>७</sup> ।  
 देवीप्रीत्यै स्थलं तत्तु शिवशतं ततोवधि ॥५४॥

१ D ० देवस्य ।

२ B जग्मुस्तदा ।

३ B स्त्रियां ।

४ C इमाम् ।

५ D तस्य ।

६ B वर्षं ।

७ B D पिदधेऽंशुके ।

पुंसामगम्यं समभूत् पुंसां स्त्रीत्वकरं द्विज ।  
 स्थानभ्रष्टं शिवस्तेजस्तत्याज पृथिवीतले ॥५५॥  
 तत्सर्व्वव्यापकं भूतमग्निः संजगृहे च तत् ।  
 अग्निस्तु सर्व्वदेवानां सम्मतेन च तत्क्रियत् ॥५६॥  
 गङ्गायै धारयामास सा च गङ्गा सुदुर्द्धरम् ।  
 शैवं तेजस्तु तत्याज १[कैलासे शरकानने २ ॥५७॥  
 तस्मात् प्राणी समुत्तस्थौ सेनानीर्दीर्घलोचनः ।  
 महाबलो महासत्त्वः शिवपुत्रो महाभुजः ॥५८॥  
 ज्वलत्कनकगौराङ्गो नानाभरणभूषणः ।  
 सेनापतित्वे देवैः स ह्यभिषिक्तो बभूव ह ॥५९॥  
 कृत्तिकादिगवां षष्ठां मातृणां स पयः पपौ ।  
 तेनासौ कार्त्तिकेयादिनामको गूहनाद्गूहः ३ ॥६०॥  
 षड्भिर्वक्त्रैः पपौ दुग्धं तेन षड्वक्त्र उच्यते ।  
 ददुः शिवादयस्तस्मै शस्त्रकास्त्रादिवाहनम् ॥६१॥  
 तेन तेषां मृतः शत्रुस्तारकास्थो महाबलः ।  
 उमया सह देवासौ ४] कैलासशिखरेऽवसत् ॥६२॥  
 तत्र देहार्द्धकं शम्भोर्जहार खलु पार्व्वती ।  
 शिवविच्छेदलेगञ्चाप्यसहन्ती द्विजर्षभ ॥६३॥  
 तत्रस्थां पार्व्वतीं देवीं पृच्छतीं ५ स महेश्वरः ।

१ B omits the portion bracketted.

२ D कैलास शरकानने ।

३ D गूहः ।

४ B पृच्छन्तीम् ।

जगाद् मन्त्रतन्त्राणि सर्वदैवतकानि च ॥६४॥

इत्येवं भवते प्रोक्तं यत् पृष्टोऽहमिह त्वया ।

येन लेभ उमां देवीं सतीं पूर्वप्रियां शिवः ॥६५॥

इदमाख्यानमिष्टार्थप्रापकं पुण्यदं शुचि ।

पाठ्यं श्राव्यञ्च जप्यञ्च किमन्यत् कथ्यते तव ॥६६॥

इति श्रीबृहद्भर्मपुराणे मध्यखण्डे उमालाभ-

स्त्रिपञ्चाशत्तमोऽध्यायः ॥०॥

---

## चतुःपञ्चाशत्तमोऽध्यायः ।

जैमिनिरुवाच ।

उक्ता त्वया महापुण्या गङ्गा त्रिपथगामिनी ।  
गङ्गायां यत्तु कर्त्तव्यमकर्त्तव्यं वदस्व तत् ॥१॥  
तद्वत्तवाक्यपीयूषविरतिर्नापलभ्यते<sup>१</sup> ।  
सदैव भवतो वाक्यमुद्गिरत्यर्थमच्युतम् ॥२॥

व्यास उवाच ।

एवं पृष्टो जैमिनिना महाभागवतो मुनिः ।  
हर्षितेनात्मना प्रोचे जैमिनिं शिष्यमात्मनः ॥३॥

शुक उवाच ।

शृणु ब्रह्मन्<sup>२</sup> महापुण्यान् गङ्गाधर्मान्मनोरमान् ।  
गङ्गास्नानं फलं येषां श्रवणेनोपजायते ॥४॥  
हिमालयाच्छैलराजाङ्गङ्गासागरसङ्गमः ।  
देशः परमपुण्योऽसौ यत्परो नैव वर्त्तते ॥५॥  
अयोध्या मथुरा माया काशी काञ्ची अवन्तिका ।  
पुरी द्वारा<sup>३</sup>वतीचैव सप्तैता मोक्षदायिकाः ॥६॥  
अयोध्या रामनगरी मथुरा कृष्णपालिता<sup>४</sup> ।

१ B तद्वत्तवाक्यपीयूषविवरतिर्नापपद्यते । २ A C राजन् ।

३ B द्वारवती । ४ B C ०पालिका ।

माया च कामरूपास्या काशी शिवपुरी न भूः ॥७॥  
 शिवकाञ्ची विष्णुकाञ्ची काञ्चीयुग्मञ्च सम्यतम् ।  
 अवन्ती च समुद्रस्य तीरे श्रीपुरुषोत्तमः<sup>१</sup> ॥८॥  
 द्वारावती<sup>२</sup> समुद्रस्य मध्ये कृष्णकृता पुरी ।  
 एतास्तु पृथिवीमध्ये न गण्यन्ते कदाचन ॥९॥  
 श्रीरामधनुरग्रस्या अयोध्या<sup>३</sup> सा महापुरी ।  
 मथुरा केशवप्रेष्ठा<sup>४</sup> सुदर्शनविधारिता ॥१०॥  
 माया च शिवलिङ्गस्था ब्रह्मविष्णवादिसेविता ।  
 काशी <sup>५</sup>[शिव]त्रिशूलस्था काञ्ची<sup>६</sup> हरिहरात्मकः ॥११॥  
 वामदक्षिणहस्ताभ्यां दधार द्विजपुङ्गव ।  
 अवन्तिका पुरी दिव्या हरेः पद्मोपरिस्थिता ॥१२॥  
<sup>७</sup>[पुरी द्वारावती<sup>७</sup> विष्णोः पाञ्चजन्योपरिस्थिता ।]  
<sup>८</sup>[एताः सर्वा मुक्तिदात्र्य एकत्र गणिता सुरैः ॥१३॥  
 एकतो वै सुरधुनी शिवशीर्षोपरिस्थिता] ।  
 एतां धत्तुं महादेवः स्वगिरः सार्द्धयोजनम् ॥१४॥  
 अष्टहस्ता<sup>९</sup>धिकञ्चैव विशालं विदधे स्वयम् ।  
 दीर्घञ्च योजनशते किञ्चिन्न्यूने चकार ह ॥१५॥  
 तस्माद्गङ्गाश्रया देशा नैव पृथ्वी कदाचन ।

१ A C D श्रीपुरुषोत्तमा । २ D द्वारावती । ३ C अयोध्या हि ।

४ B केशवप्रेष्ठा । ५ A omits the portions bracketted.

६ D काञ्ची । ७ D B द्वारावती ।

८ B omits the portion bracketted. ९ C ० हस्तादिकञ्चैव ।

विश्वात्मनो महेशस्य शिर एव हि ते मताः ॥१६॥  
 इयञ्चालकनन्दाख्या गङ्गा दक्षिणवाहिनी ।  
 कचित्पूर्व<sup>१</sup>स्रवा गङ्गा कचित् पश्चिमवाहिनी ॥१७॥  
 कचिच्चाप्युत्तरस्रोताः कचिद्दक्षिणवाहिनी ।  
 दक्षिणायाः शतगुणा गङ्गा तु पूर्ववाहिनी ॥१८॥  
 ततः शतगुणा प्रोक्ता गङ्गा पश्चिमवाहिनी ।  
<sup>२</sup>तत्सहस्रगुणा प्रोक्ता गङ्गाचोत्तरवाहिनी ॥१९॥  
 गङ्गास्थानस्य सर्वस्य तारतम्य विधौ मम ।  
 शङ्का<sup>३</sup> हि जायते विप्र सर्वतो मुक्तिदायिनी<sup>४</sup> ॥२०॥  
 नास्ति गङ्गासमं तीर्थं गङ्गा च परदेवता ।  
 गङ्गा च वसतिस्थानं गङ्गैव परमा गतिः ॥२१॥  
<sup>५</sup>गङ्गाकाशवासिनी च गङ्गा च गिरिवासिनी ।  
 गङ्गा धरावासिनी च गङ्गा पातालवासिनी ॥२२॥  
 सर्व एव शुभः कालः सर्वा देशस्तथा शुभः ।  
 सर्वा जनस्तथा पात्रं स्नानादौ जाह्नवीजले ॥२३॥  
 अपि कौटपतङ्गाद्या यदि गङ्गाजले मृताः ।  
 तेपि त्यक्त्वा कौटतनुं स्वर्गं यान्यतिदुर्लभम् ॥२४॥  
 यज्जलस्पर्शमात्रेण सगरस्य सुतास्तु ते ।  
 सदापन्नास्तमोभावं सत्कर्मरहिताश्च ते ॥२५॥

१ C कचित् पूर्वाश्रवा ।

२ C शतसहस्र० ।

३ B गङ्गा ।

४ B C D सर्वतोमुक्तिदा शिवा ।

५ C गङ्गाकाशवासिनी देवी गङ्गा च गिरिवासिनी ।

ब्रह्मदण्डहताश्चापि भस्मीभूताङ्गसङ्गतः<sup>१</sup> ।

चिरकालान्तरश्चापि स्फुटदर्शनाः ॥२६॥

किं पुनर्ये तु सेवन्ते भक्त्या गङ्गामघापहाम् ।

गङ्गागङ्गेति यो ब्रूते योजनानां शतैरपि<sup>२</sup> ॥२७॥

<sup>३</sup>स मुच्यते सर्वपापैर्विष्णुलोकञ्च गच्छति ।

आजन्मपापकर्माणि यः कुर्यात् सर्वदा कुधीः ॥२८॥

गङ्गा चेन्मृत्युकालेऽस्यात्तदा मोक्षस्य किङ्करः ।

तस्माद्गङ्गा रक्षणीया सर्वयत्नेन जैमिने ॥२९॥

गङ्गा चेत्स्यात् परित्यक्ता न त्राणं तस्य वै क्वचित् ।

जैमिनिस्त्वाच ।

गङ्गाया रक्षणं कीदृक् त्यागस्तस्यास्तु कीदृशः ।

इति मे संशयं ब्रह्मं श्केत्तुमर्हसि सर्वथा<sup>४</sup> ॥३०॥

शुक उवाच ।

प्रवाहमवधिं कृत्वा यावद्धस्तचतुष्टयम् ।

अत्र नारायणः स्वामी नान्यः स्वामी कदाचन ॥३१॥

अत्र किञ्चिन्न गृह्णीयात् प्राणैः कण्ठगतैरपि<sup>५</sup> ।

तत्र<sup>६</sup> किञ्चिन्न दद्याच्च साक्षात् पात्राय पुण्यवान् ॥३२॥

प्रतिग्रहस्याभावे हि दानाभावे<sup>७</sup> हि कल्प्यते ।

१ B ०सङ्गताः, C सर्वतः । २ A शतैऽपि च ।

३ B omits स । C सर्वपापेभ्यो । D मुच्यते सर्वपापेभ्यो विष्णुलोकं  
स गच्छति । ४ B सर्वदा । ५ D कण्ठागतैरपि ।

६ C D अत्र । ७ B C D दानाभावोहि कल्प्यते ।



परचतिकरं कार्यं गङ्गायां नोपयुज्यते<sup>१</sup> ॥२२॥  
 अत्र प्रतिग्रहे राजन् विक्रीता जाह्नवी भवेत् ।  
 विक्रीतायाञ्च जाह्नव्यां विक्रीतोऽभृज्जनार्दनः ॥२४॥  
 जनार्दने च विक्रीते विक्रीतं भुवनत्रयम् ।  
 कोऽपि न चाणकर्त्तास्य निःसम्बन्धप्रसङ्गतः ॥२५॥  
 मिथ्यावाक्यं प्रतिग्राहो दानं साक्षाद्यहीतरि<sup>२</sup> ।  
 अपारमार्थिकं वाक्यं जैमिने क्रयविक्रयौ ॥२६॥  
 वस्त्रस्य चालनञ्चैव स्वगात्रमलकर्षणम् ।  
 कटुवाक्यं शस्त्रपातं परपीडाकरं हि यत् ॥२७॥  
 परद्रव्येन पूजाञ्च ग्राम्यधर्मञ्च भोजनम् ।  
 अशास्त्रकथनञ्चैव अज्ञात्वा कथनं तथा ॥२८॥  
 विना तिलं तर्पणञ्च पादचालनमेव च ।  
 अपानवायुनिःसारं निष्ठीवनमथापि च<sup>३</sup> ॥२९॥  
 अन्यतीर्थप्रशंसाञ्च जलान्तरप्रशंसनम् ।  
 उच्छिष्टेष्वेव दण्डसन्ताडनं तथा ॥३०॥  
 अभ्यक्तोऽपि<sup>४</sup> न च स्त्रियाद्गङ्गायां देवमातरि ।  
 अभ्यक्तो<sup>५</sup> द्विविधो वारिसन्तारोऽथ शिरोऽवधि ॥३१॥  
 तैलावगाह<sup>६</sup>पादान्तः शिरोनिचिप्ततैलतः ।  
 गङ्गायां श्रपयं नैव प्राणान्तेऽपि समाचरेत् ॥३२॥

१ C नोपमुज्यते ।

२ B C गृहीतरि ।

३ C निष्ठीवरमथापि च, D अथापि वा ।

४ B C D अभ्यक्तोऽपि ।

५ C अभ्यक्तं ।

६ C D तैलावगाहः ।

स्वच्छन्दपादनिक्षेपं स्थानास्थानविकल्पना ।  
 एकवासोऽनेकवासोऽप्यकुश<sup>१</sup>स्वर्णरूप्यकम् ॥ ४३ ॥  
 स्नानञ्चापि न वै कुर्यादालस्यञ्च तथाविधम्<sup>२</sup> ।  
 शोकं मोहं दुःखचित्तं नास्तिक्यं पापचित्तताम् ॥ ४४ ॥  
 लिप्साञ्च विषयादीनां गङ्गातीरेषु नाचरेत् ।  
 भाद्र<sup>३</sup>कृष्णचतुर्दश्यां यावदाक्रमते जलम् ॥ ४५ ॥  
 तावद्गर्भं विजानीयात्तदूर्ध्वं तीरमुच्यते ।  
<sup>४</sup>[सार्द्धहस्तशतं यावद्गङ्गातीरमिति<sup>५</sup> स्मृतम् ॥ ४६ ॥  
 तीराद्गव्यूतिमात्रञ्च परितः क्षेत्रमुच्यते] ।  
 तीरक्षेत्रमिदं प्रोक्तं सर्वपापविवर्जितम् ॥ ४७ ॥  
 शतहस्तं प्रवाहाद्धि गर्भक्षेत्रमिहोच्यते ।  
 निरूप्यते तत्र वर्ज्यं सावधानमनाः शृणु ॥ ४८ ॥  
 हिंसा<sup>६</sup>द्वेषञ्च कलहं मिथ्यावाक्यं प्रतिग्रहम् ।  
 स्थानास्थानविकल्पञ्च अशास्त्रवचनन्तथा ॥ ४९ ॥  
 परान्नभोजनञ्चैव परद्रव्योपभोजनम् ।  
 शोकं मोहं दुःखचित्तं नास्तिक्यं पापचित्तताम् ॥ ५० ॥  
 भिक्षां<sup>७</sup> लिप्साञ्च चापत्यं परीहासञ्च वर्जयेत् ।

१ C अङ्गुशः । २ B नैवकुर्याद्दानञ्च तथाविधिं ।

३ B भाद्रे । ४ B omits the portion bracketted.

५ C इदं स्मृतं । D इति स्थितं । ६ B हिंसाद्वेषञ्च ।

७ B D भिक्षालिप्साञ्च ।

१[जलान्तरस्पर्शनञ्च<sup>१</sup> गर्भक्षेत्रे विवर्जयेत्] ॥५१॥

गङ्गातीरे वर्जनीयं कथ्यते द्विजपुङ्गव ।

मिथ्यावाक्यं शोकमोहनास्तिक्यं पापचित्तताम् ॥५२॥

कटुवाक्यं परपीडाकरं कार्यञ्च वर्जयेत्] ।

अशास्त्रकथनञ्चैव अज्ञात्वा कथनं तथा ॥५३॥

अन्यतीर्थप्रशंसाञ्च जलान्तरप्रशंसनम् ।

स्थानास्थानविचारञ्च गङ्गातीरे विवर्जयेत् ॥५४॥

गङ्गाजलेनोद्धृतेन कुर्यात्सर्वां जलक्रियाम् ।

गङ्गातीरस्थितो यस्तु नान्यद्वारि स्पृशेद्यदि ॥५५॥

ध्रुवं तेन प्रतिज्ञातं<sup>२</sup> ब्रह्माहमिति नान्यथा ।

सर्वांसु देवपूजासु पितृपूजासु चैव हि ॥५६॥

महातीर्थे हि गङ्गायां क्षताशौचं न विद्यते ।

त्यक्तुं मूत्रपुरीषादि गङ्गातीरं विवर्जयेत् ॥५७॥

गङ्गाजुष्टदिशञ्चैव त्यक्तुं मूत्रमलादिकम् ।

न ब्रजेन्नाच<sup>३</sup>रेचैव कदापि द्विजपुङ्गव ॥५८॥

या याः सन्निहिता भूम्यस्तास्ताः पुण्यतमाः स्मृताः ।

पापपुण्यक्रियाणाञ्च तथैव ददते फलम् ॥५९॥

<sup>४</sup>नारायणक्षेत्रमध्ये कर्त्तव्यञ्च निरूप्यते ।

१ c omits the portion bracketted.

२ D omits 4 lines from जलान्तरस्पर्शनञ्च ।

३ C प्रतिज्ञातुं । ४ C नाचरेन्नैव ।

५ C दीक्षाञ्च देवपूजाञ्च जपं गङ्गातटे भवेत् ।

नारायणक्षेत्रमध्ये कर्त्तव्यञ्च निरूप्यते ।

दीक्षाञ्च देवपूजाञ्च<sup>१</sup> जपं गङ्गातटे चरेत् ॥६०॥  
 शुष्कवासः पिधायापि सावित्रीजपमाचरेत् ।  
 आद्धञ्च तर्पणञ्चैव परोपकारकर्म च ॥६१॥  
 द्रव्योत्सर्गमिष्टदेवसंप्रीतिकरणं तथा ।  
 पात्रोद्देशञ्च मनसा त्यक्तद्रव्यस्य दापने ॥६२॥  
 स्तवपाठञ्च मौनञ्च नीचालापविवर्जनम्<sup>२</sup> ।  
 केवलं वारिपानञ्च कर्त्तव्यं ब्रह्मभावतः<sup>३</sup> ॥६३॥  
 एतानि किल कर्माणि चेत्ते नारायणे चरेत् ।

इति श्रीवृहद्भर्मपुराणे मध्यखण्डे गङ्गाधर्मेषु  
 चतुःपञ्चाशत्तमोऽध्यायः ॥०॥

१ B D ० पूजा तु ।

२ B चान्यानि परिवर्जयेत् । D ० विवर्जितं ।

३ A ब्रजभावतः ।

## पञ्चपञ्चाशत्तमोऽध्यायः ।

अषिरुवाच ।

गङ्गायात्रां चरेन्मर्त्या मन उत्कण्ठते यदा ।  
 स्नात्वा देवानृषींश्चैव पितृंश्चैव समर्चयेत्<sup>१</sup> ॥१॥  
 पिधाय वाससौ शुक्ले प्राणायामं समाचरेत् ।  
 मैथुनं कलहं हिंसां वर्जयेद्गङ्गायात्रया ॥२॥  
 वासश्च मलिनं नैव गृह्णीयाद्गङ्गायात्रिकः ।  
 गुरुं गणेशं विष्णुञ्च शिवं दुर्गां सरस्वतीम् ॥३॥  
 गोब्राह्मणसतीश्चैव प्रणमेद्गङ्गायात्रिकः ।  
 गुरवः पितरो देवा दिक्पालाश्च ग्रहास्तथा ॥४॥  
 अषयश्चारणाः सिद्धाः गन्धर्वाः किन्नरास्तथा ।  
 सर्वा देव्यश्च देवानां प्रणम्यन्ते मयाधुना ॥५॥  
 गङ्गास्नानार्थयात्राया भवन्तु मम<sup>२</sup> साधकाः ।  
 इत्येवं मन्त्रमुच्चार्य गङ्गायात्रां समाचरेत् ॥६॥  
 १[गङ्गे देवि लोकमातर्विघ्नेश्वरिणि ते नमः ।  
 तद्दर्शनाय सद्यात्रां करोम्यत्रातुमोदय ॥७॥  
 इत्येवं मन्त्रमुच्चार्य<sup>३</sup> गङ्गायात्रां समाचरेत् ।  
 विल्वञ्च तुलसीञ्चैव प्रणम्य भक्तिसंयुतः ॥८॥

१ C समर्पयेत् । २ C सर्वं० । ३ B omits the portion bracketted. ४ D इत्येवमन्त्रमुच्चार्य ।

वित्त्वपत्रमुपाग्राथ गङ्गायात्रां समाचरेत् ।

शयने भोजने दाने पथि रात्रौ दिवा तथा ॥८॥

गङ्गा गङ्गेति संस्तृत्य कालं संयापयेन्नरः ।

गङ्गायात्रां समासाद्य पथि चेन्म्रियते जनः ॥९॥

गङ्गामृत्युफलं तस्य भवत्येव न संशयः ।

गङ्गाया दर्शने देवा आचरन्ति विरोधनम् ॥१०॥

येनासाववगाह्यैनां नास्माभिः समतामियात् ।

कृतगङ्गार्थयात्रस्य शरीरे पापसञ्चयाः ॥११॥

भवन्ति विकलाः सर्वे तमांसीव क्षपात्यये ।

ते पि विघ्नानाचरन्ति येनासौ नैव गच्छतु ॥१२॥

गङ्गाया वायुसंसर्गं प्राप्य पापैर्विमुच्यते ।

तदा विरोधं वै देवा आचरन्त्यस्य गच्छतः ॥१३॥

गङ्गावायोस्तु संसर्गं पठेत् स्तवमिमं नरः ।

सर्वदेवेश्वरो येन<sup>१</sup> परितुष्यति केशवः ॥१४॥

स्वे महिम्नि स्थितं देवमप्रमेयमजं विभुम् ।

शोकमोहविनिर्मुक्तं ध्याये<sup>२</sup> विष्णुं सनातनम् ॥१५॥

आसनाद्यैरसंस्पृष्टं सेवितं योगिभिः सदा ।

निर्गुणं सर्वगं शान्तं ध्याये<sup>२</sup> विष्णुं सनातनम् ॥१६॥

सर्वदोषविनिर्मुक्तं सुप्रभावं सुनिर्मलम् ।

निष्कलं शाश्वतं देवं ध्याये<sup>२</sup> विष्णुं सनातनम् ॥१७॥

अतुलं सुखधर्माणां व्योमदेहं सनातनम् ।

१[धर्माधर्मसमायुक्तं ध्याये<sup>१</sup> विष्णुं सनातनम्] ॥१८॥  
 चराचरविनिर्मुक्तं जन्ममृत्युविवर्जनम् ।  
 अभयं सत्यसङ्कल्पं ध्याये<sup>१</sup> विष्णुं सनातनम् ।  
 अमृतं साधनं साध्यं यं पश्यन्ति मनीषिणः ॥२०॥  
 २ज्ञेयाख्यं परमात्मानं ध्याये<sup>१</sup> विष्णुं सनातनम् ।  
 व्यासाद्यैर्ऋषिभिः सर्वैर्ध्यानयोगपरायणैः ॥२१॥  
 अर्चितं भावकुसुमैर्ध्याये<sup>१</sup> विष्णुं<sup>४</sup> सनातनम् ।  
 विष्णुष्टकमिदं पुण्यं योगिनां हर्षदायकम् ॥२२॥  
 यः पठेत्परया भक्त्या स विष्णुतुल्यतामियात् ।  
 विष्णुतुल्यस्तदा<sup>५</sup> भूत्वा गङ्गां पश्ये<sup>६</sup>दनन्यथा ॥२३॥  
 दृष्ट्वा<sup>७</sup> गङ्गां महापुण्यां प्रणमेद्दण्डवन्मुदा ।  
 गङ्गे देवि जगन्मातः शिवशीर्षकतालये ॥२४॥  
 जन्मैतत् सफलं मेऽस्तु भवतीं प्रणमाम्यहम् ।  
 एतेन खलु मन्त्रेण ह्यष्टाङ्गैः प्रणमेच्छिवाम् ॥२५॥  
 स्मृतासि गङ्गे दृष्टासि स्पृशामि त्वां महेश्वरीम् ।  
 विष्णुदेहद्रवाकारे<sup>८</sup> प्रसीद जगदम्बिके ॥२६॥  
 एतेन खलु मन्त्रेण स्पृशेद्देवीं सनातनीम् ।  
 ततो द्विवासाः स्नायाच्च द्रष्टुदेवप्रियार्थकः ॥२७॥

१ B omits the portion bracketted. २ B C D ध्यायेत् ।

३ D adds वैशाखादिवमासानां । ४ D देवं ।

५ B विष्णुतुल्यः सदा । ६ C पश्येत् नान्यथा । ७ B दृष्ट्वा ।

८ B ०द्रवाकारि ।

मज्जन्ति येऽस्मिन् किल देहभाजो

न ते निमज्जन्ति पुनर्भवाब्धौ ।

सोऽयं पुरस्तात्पयसां प्रभावो

गङ्गेति यं गायति वेदवर्गः<sup>१</sup> ॥२८॥

आवाहनञ्च तीर्थानां नापेक्ष्यं जाह्नवीजले ।

निःसङ्कल्पोऽपियः स्नायात् स च पापैर्विमुच्यते ॥२९॥

देवर्षिपितृलोकानां<sup>२</sup> तर्पणं विधितश्चरेत् ।

संपूजयेदिष्टदेवं चिन्तान्तरपराङ्मुखः ॥३०॥

गङ्गातीरे वसेन्नर्त्यस्त्रिरात्रमपि नान्यथा ।

यं क्षणं तत्र वसति स एव सार्थकः क्षणः ॥३१॥

गमने प्रार्थयेद्देवीं पुनर्दर्शनकाम्यया ।

मात्रा पित्रा दुहित्रा वा भार्यापुत्रधनादिभिः ॥३२॥

त्यक्तस्य न तथा दुःखं यथा गङ्गावियोगजम् ।

नैव स स्यात् क्षणो ब्रह्मन् यत्र गङ्गा न विद्यते ॥३३॥

१[न गम्यते च देशोऽसौ यत्र गङ्गा न विद्यते] ।

एकपादस्थितो यस्तु तपत्ययुतवत्सरान् ॥३४॥

दण्डमात्रन्तु गङ्गायां वसेत्स तु विशिष्यते ।

एवन्तु दण्डसंख्याभिर्मासपक्षादिवासतः ॥३५॥

फलं दत्ते भगवती गङ्गावासिजनाय वै ।

यान् कालान् स्वर्धूनीतीरे वसेन्नर्त्यः समाहितः ॥३६॥

१ B वेदगर्भः D देववर्गः ।

२ C ० देवानां ।

३ B omits the portion bracketted.



तावदेवास्व पितरो देवाश्च परितोषिताः ।  
 तावत्तु ब्रह्मचर्येण कालं संयापयेद्द्विज ॥३७॥  
 तावदेव परस्थानं न भुञ्जीत कदाचन<sup>१</sup> ।  
 तैर्दत्तञ्च न गृह्णीयात् परनिन्दां न चाचरेत् ॥३८॥  
 गङ्गातीरस्थितो यस्तु परनिन्दां समाचरेत् ।  
 सर्वभूतमयो विष्णुस्तस्मै क्रुद्धेऽत् पराङ्मुखः ॥३९॥  
 गङ्गास्नानार्थमागत्य यो गृह्णाति<sup>२</sup> गृहीजनः ।  
 तण्डुलं वा सुवर्णं वा वस्त्रादिं वा कदाचन ॥४०॥  
 न तस्य फलसिद्धिः स्यात् सम्यग् गङ्गा प्रयोजनम् ।  
 स पङ्क्तुः स सदा काणः स एव पापराशिमान् ॥४१॥  
 यो गङ्गानिकटं प्राप्य गङ्गास्नानमुपेक्षते ।  
 सायं प्रातश्च मध्याह्ने द्रष्टव्या तीरवासिभिः ॥४२॥  
 गङ्गातीरागतो दूरं न स्नात्वा<sup>३</sup> यस्तु जाह्नवीम् ।  
 ब्रह्महत्यादिभिः पापैस्तत्क्षणात् स प्रलिप्यते<sup>४</sup> ॥४३॥  
 गङ्गास्नानरतं मर्त्यं गङ्गातीरनिवासिनम् ।  
 पूजयित्वा यथान्यायमश्वमेधफलं लभेत् ॥४४॥  
 अगङ्गदेशवासी यो भग्नरागो<sup>५</sup> द्विजर्षभ ।  
 न गङ्गामाश्रयेद्देवीं परः स विधिवच्चितः ॥४५॥  
 ग्राम<sup>६</sup>जनपदाः शैला आश्रमाः शुचयो हिते ।

१ C भुञ्जीत न कदाचन । २ B adds न तस्य फलसिद्धिः स्यात् ।  
 ३ C न गृह्णाति । ४ C स्नात्वा । ५ C तत् प्रलिप्यते ।  
 ६ C D भग्नवासो । ७ C D ग्रामाः ।

येषां भागीरथी गङ्गा मध्ये याति सरिद्वरा ॥४६॥  
 मानुष्यं दुर्लभं प्राप्य विद्युत्सम्पातचञ्चलम् ।  
 गङ्गां यः सेवते सोऽत्र बुद्धेः पारं परं गतः ॥४७॥  
 कृतपुण्या महात्मानो देवलोकप्रपूजिताः ।  
 सहस्रसूर्य्यप्रतिमां गङ्गां पश्यन्ति ते भूवि<sup>१</sup> ॥४८॥  
 साधारणजलापूर्णां साधारणनदीमिव ।  
 पश्यन्ति नास्तिका गङ्गां पापोपहतलोचनाः ॥४९॥  
 अगङ्गवासं सन्त्यज्य यो गङ्गावासमाव्रजेत् ।  
 स हि बुद्धिमतां श्रेष्ठो देवैरपि सुदुर्लभः ॥५०॥  
 पैतृकी वसतिर्यस्य गङ्गातीरे द्विजर्षभ ।  
 मनुष्यचर्मणा नद्धः स शिवो नात्र संशयः ॥५१॥  
 गङ्गातीरनिवासाय कन्यां दत्ते<sup>२</sup> तु यः शुभाम् ।  
 प्रत्यहं<sup>३</sup> पितरस्तस्य गयाश्राद्धस्य भोगिनः ॥५२॥  
 गङ्गातीरनिवासाय यो भूमिं प्रददाति वै ।  
 स्वर्गराज्यं स भुङ्क्ते<sup>४</sup> वै यावदिन्द्राश्चतुर्दश ॥५३॥  
 कृतापराधश्च नरं गङ्गातीरनिवासिनम् ।  
 यस्ताडयेद्वचोदण्डैस्तस्य पापफलं शृणु ॥५४॥  
 विमुखास्तस्य वै देवाः पितरश्चाप्युपोषिताः ।  
 गङ्गा परित्यजेत्तं वै सोऽगतिश्चिरनारकी ॥५५॥  
 गङ्गातीरालयं मर्त्यं सूर्य्यतुल्यं य ईक्षते ।

१ D वै भुवि ।

२ D दत्त्वा ।

३ D पितरः प्रत्यहं तस्य ।

४ C प्रभुङ्क्ते ।

तस्यैव विमलं चक्षुर्देवदर्शनसाधनम् ॥५६॥  
 गङ्गातीरालयान् लोकान् गङ्गालोकान् वदेत यः ।  
 स एवानुगृहीतः स्याद्गङ्गाया<sup>१</sup> द्विजपुङ्गव ॥५७॥  
 गङ्गातीरालयान्मर्त्यान् देवैरर्च्यान् कुधीर्जनः ।  
 मनुष्यबुद्ध्या पापिन्या जेमिने ह्यवमन्यते ॥५८॥  
 देवा मनुष्यरूपेण गङ्गातीरे चरन्ति वै ।  
 तस्मात्तान्नावमन्येत श्रेयोर्थी न कदाचन ॥५९॥  
 गङ्गातीरद्वये विप्र पिशाचाश्च शिवाज्ञया ।  
 कोटयः पञ्चलक्षाणि तिष्ठन्ति<sup>२</sup> वायुरूपिणः ॥६०॥  
 शृणु तेषाञ्च कर्माणि यदर्थं ते निरूपिताः ।  
 ये तत्र पापकर्माणो गङ्गातीरे द्विजर्षभ ॥६१॥  
 त्यजन्ति विष्टामूत्राणि श्लेष्मकेशनखादि च<sup>३</sup> ।  
 तत्रैव तांस्ते सर्वाणि भोजयन्त्यनुरूपतः ॥६२॥  
 ये मिथ्यावादिनो दुष्टा गुरुसेवापराङ्मुखाः ।  
 वृथा हिंसारताः क्रूरा विश्वासघातिनस्तथा ॥६३॥  
 तांस्ते गङ्गापिशाचा वै मुमूर्षून् गाङ्गरोधसि ।  
 चेन्नान्नारायणाक्षीत्वा<sup>४</sup> स्थापयन्ति नभःस्थले ॥६४॥  
 शून्ये सन्त्यज्य प्राणांस्ते यान्ति दुर्गतिमुत्तमाम् ।  
 तत्र पश्यन्ति पापिष्ठाः पश्यन्ति दिव्यचक्षुषः ॥६५॥

१ B गङ्गायाः ।

२ B तिष्ठन्तु ।

३ B D ०नखानि च ।

४ B भित्वा ।

जैमिने वर्णयाम्यस्य<sup>१</sup> लक्षणानि निबोध मे ।  
 शनिमङ्गलवारे वा निग्रीये लुप्तबोधनः ॥६६॥  
 विष्टामूत्रं<sup>२</sup> त्यजन् भूरि चिररोगी वह्ननपि ।  
 ३[वासरान् लुप्तसङ्गश्च सदाघूर्णितलोचनः] ॥६७॥  
 ऊर्द्धश्वासो दृष्टदेहो गतसर्व्वेन्द्रियाश्रयः<sup>४</sup> ।  
 यो म्रियेत स एवायं पिशाचैर्यस्तु क्षिप्यते ॥६८॥  
 गङ्गाभैरवनामानः सन्त्यन्ये शिवकिङ्कराः ।  
 ते रक्षन्ति सदा गङ्गां नानारूपविहारिणः ॥६९॥  
 ते तु कुर्वन्ति कर्माणि तानि विप्र निबोध मे ।  
 यान्यदत्तानि पुण्याणि नैवेद्यादीनि यानि च<sup>५</sup> ॥७०॥  
 गङ्गाप्रवाहसृष्टानि गृहीत्वा तानि ते शिवाम् ।  
 पूजयन्ति महाभाग<sup>६</sup> शिवविष्णवादिकानपि ॥७१॥  
 वस्त्रनिष्पीडितं वारि त्यक्तं चाधोऽंशुकं<sup>७</sup> जले ।  
 गृह्णन्ति शिरसा ते वै गङ्गापाताभिश्चङ्क्या<sup>८</sup> ॥७२॥  
 मदमात्सर्य्यहिंसादियुक्तान् दुष्टधियो जनान् ।  
 दूरीकुर्वन्ति<sup>९</sup> ते देवा यत्ते स्युरन्यतो मृताः<sup>१०</sup> ॥७३॥

१ B वर्णयाम्यद्य ।

२ D ०मूत्रान् ।

३ B omits the portion bracketted.

४ C गतसारेन्द्रियाश्रयः ।

५ B D नैवेद्यानि च ।

६ B omits महाभाग ।

७ B वासोऽंशुकं ।

८ B ०पातातिश्चङ्क्या ।

९ B D दूरीकुर्वन्तु ।

१० B जनाः ।

तस्माद् यत्नेन मात्सर्यहिंसादि त्याज्यमेव हि ।  
इति ते कथितं विप्र गङ्गाज्ञानं<sup>१</sup> यथामति<sup>२</sup> ॥७४॥  
गङ्गामरणकार्यस्य फलं विप्र निबोध मे ।

इति श्रीबृहद्ब्रह्मपुराणे मध्यखण्डे गङ्गाधर्मेषु  
पञ्चपञ्चाशत्तमोऽध्यायः ।

१ C यथाज्ञानम् ।

२ B D यथाविधि ।

## षट्पञ्चाशत्तमोऽध्यायः ।



ऋषिरुवाच ।

यो जन्मकोटिनिष्पापः स गङ्गामरणं लभेत् ।  
 प्रवाहमवधिं कृत्वा यावद्वस्तुचतुष्टयम् ॥१॥  
 अत्र चेत् म्रियते देही न देहं पुनराव्रजेत् ।  
 यत्र जन्मनि गङ्गायां मृत्युर्भवति देहिनः ॥२॥  
 तदा पापादि कर्मास्य गण्यते न कदाचन ।  
 कोटिजन्मार्जितं पुण्यं तदा तस्यानुमीयते ॥३॥  
 देहिनां मरणं विप्र जन्मना सह जायते ।  
 [तच्चेद्गङ्गाजले भूतं जन्मना सह नश्यति]<sup>१</sup> ॥४॥  
 अप्यकार्यं शतं यस्य गङ्गामरणमेव च ।  
 पापं तस्य गुरुत्वेन ह्यधोगच्छति जैमिने ॥५॥  
 पुण्यं वलीयो लाघव्यादूर्ध्वं गच्छति सर्वथा ।  
 देही<sup>२</sup> तु पुण्यमाश्रित्य चोर्ध्वं गच्छति नान्यथा ॥६॥  
 ज्ञानतोऽज्ञानतोवापि तिर्यग्वा योगविच्च वा<sup>३</sup> ।  
 गङ्गामृत्युमवाप्यैव परं पदमवाप्नुते ॥७॥

१ B omits the portion bracketted.

२ B D देहीति ।

३ B ० वियच्चराः ।

जैमिनिस्वाच ।

मिथ्यावादादिदुष्टांस्तु चेन्नान्नारायणाख्यकात् ।  
 गङ्गापिशाचा आकाशं नयन्तीति त्वयोदितम् ॥ ८ ॥  
 तिर्यग्योनिगतानान्तु कथं मुक्तिर्भवेत्<sup>१</sup> प्रभो ।  
 कथं वा ब्रह्महत्यादेः प्रायश्चित्तं भवेदिति ॥ ९ ॥  
 एतं मे संग्रयं ब्रह्मं श्वेत्तुमर्हसि मानसम् ।  
 अतीन्द्रियञ्च सूक्ष्मञ्च सम्यक् पश्यन्ति योगिनः ॥ १० ॥

ऋषिस्वाच ।

ये मिथ्यावादिनो दुष्टा गुरुसेवापराङ्मुखाः ।  
 वृथाहिंसारताः क्रूरा विश्वासघातकास्तथा<sup>२</sup> ॥ ११ ॥  
 तेषान्तु तानि पापानि गङ्गादर्शनकर्मणि ।  
 भवन्ति प्रतिबन्धीनि यावज्जीवति जैमिने ॥ १२ ॥  
 अतस्ते पापकर्माणो नभस्येव त्यजन्त्यसून् ।  
 अतस्ते शून्यमरणा दूरविच्छिन्नकीकसाः<sup>३</sup> ॥ १३ ॥  
 दुष्पार[पापा<sup>४</sup> अपिते] पापपाराभिगामिनः ।  
 भुक्त्वा भोगांश्च पापिष्ठान् पुनर्जाताः शुभे कुले ॥ १४ ॥  
 गङ्गायां मरणं प्राप्य लभन्ते मुक्तिमुत्तमाम् ।  
 तिर्यञ्चस्तु<sup>५</sup> पापभोगशरीरा दैवयोगतः ॥ १५ ॥  
 गङ्गां प्राप्य स्वर्गतास्तु पिशाचा न क्षिपन्ति तान्<sup>६</sup> ।

१ D मृत्युः । २ D ० घातकस्तथा । ३ B D दूरं विच्छिन्नकीकशाः ।

४ B omits the portion bracketted.

५ C तिर्यक् जन्तु० ।

६ B पिशाचो न क्षिपेत्तु तान् ।

स्वर्गान्ते ते पुनर्जाता निर्व्वाणं प्राप्नुवन्ति वै ॥१६॥

ब्रह्महत्यादिपापानि महान्ति द्विजपुङ्गव ।

गङ्गाजलकणेनैव तानि नश्यन्त्यसंशयम् ॥१७॥

ब्रह्महत्यादिपापानि गोस्त्रीहत्यादिकानि च ।

कृतान्यज्ञानतस्तानि हिंसाविरहचेतसा ॥१८॥

सत्यञ्च चेतःस्वाच्छ्रद्धा<sup>१</sup> तेषां नाशकरे उभे ।

अतो ये ब्रह्महत्यास्त्रीगोहत्यादिकपापिनः ॥१९॥

सत्यवादादिपुण्येन गङ्गां प्राप्यन्ति मुक्तिदाम् ।

अतः कोस्ति संशयस्ते<sup>२</sup> तं मे पृच्छ महामुने ॥२०॥

जैमिनिर्वाच ।

एवन्तु गङ्गामरणं कः कुत्र प्राप्तवानुत ।

तददस्व महाभाग श्रोतुं वाञ्छा ह्यतीव मे ॥२१॥

ऋषिर्वाच ।

उक्ता सगरपुत्राणां गतिः परमदुर्लभा ।

अथान्यदपि वक्ष्यामि शृणु त्वं द्विजपुङ्गव ॥२२॥

कीकटे नामदेशे हि काककर्णाख्यको नृपः ।

प्रजानां हितकृन्नित्यं ब्रह्मद्वेषकरस्तथा ॥२३॥

तस्य<sup>३</sup> धर्मकथा विप्र कर्णे वज्रायते<sup>४</sup> द्विज ।

रजसा तमसाविष्टः सततं स नृपेश्वरः ॥२४॥

तत्र देशे गया नाम पुण्यदेशोऽस्ति विश्रुतः ।

१ B C D स्वास्थ्यञ्च ।

२ B संशयन्ते ।

३ C अस्य ।

४ B न जायते ।



नदी च फल्गुदा नाम पिहणां स्वर्गदायिनी ॥२५॥  
 तद्विक्पराङ्मुखो राजा न च तत्र प्रयाति वै<sup>१</sup> ।  
 अथ तत्र वणिक्स्थितस्य दर्शनमागमत्<sup>२</sup> ॥२६॥  
 गङ्गास्नानरतः साधुर्गङ्गाजलसमन्वितः ।  
 स वै वज्रधनं तस्मै ददौ<sup>३</sup> भूपाय वै वणिक् ॥२७॥  
 तेन तस्य सह प्रीतिर्गङ्गास्नानविरोधकत् ।  
 वणिक् सोपि नृपप्रीत्या तत्र वासञ्चकार ह ॥२८॥  
 तद्वर्षाभ्यन्तरे तस्य काककर्णस्य भूपतेः ।  
 महादाहज्वरार्त्तस्य<sup>४</sup> मृत्युकालोऽद्युपस्थितः ॥२९॥  
 तदा स वणिजं दृष्ट्वा राजा परमनास्तिकः ।  
 रुरोद तस्य विच्छेददुःखान्यनुभवन् वज्र ॥३०॥

काककर्ण उवाच ।

सखे वणिङ्महाभाग<sup>५</sup> म्रियेऽहं नात्र संशयः ।  
 त्वं मे सुताञ्जिशून्नाज्यं समृद्धवलवत्तरम्<sup>६</sup> ॥३१॥  
 पालयेथास्त्वया त्यक्तो याम्यहं मरणं प्रभो ।  
 त्वं मे सुहृत्सखा<sup>७</sup> बन्धुर्विश्वास्यः सर्वकर्मसु ॥३२॥

वणिगुवाच ।

राजन् मरणमस्यैव सर्वेषामेव जन्मिनाम्<sup>८</sup> ।  
 ईश्वरः सुखदुःखानां कर्त्ता नान्यः कदाचन ॥३३॥

१ C न कोपि च प्रयाति वै । २ B दर्शनमागतः । ३ A ततो ।

४ B °ज्वरार्त्तस्य । ५ B भवान् । ६ B समृद्धं वलवत्तरं ।

७ B सखा सुहृत् । ८ D देहिनाम् ।

आत्मैव शोच्यः सर्वेषां नापरो हि कदाचन ।  
 सर्व्वः स्वोपार्जितं भुङ्क्ते न परोपार्जितं क्वचित् ॥३४॥  
 देह एवात्मनो नैव किमन्ये पुत्रबान्धवाः ।  
 अतएव महाराज स्मर गङ्गां हरिं शिवम् ॥३५॥  
 येन त्वं देहबन्धेन मुक्तो यास्यसि सद्गतिम् ।  
 तव तेनैव धर्मेण पुत्राद्याः सुखमाप्नुयुः ॥३६॥

काककर्ण उवाच ।

सखे नैतत् सखिवचो विपत्काले ममाधुना ।  
 पुत्रमानय मे वालं तच्च तुभ्यं समर्पये ॥३७॥  
 वलिनोऽन्ये यथा भूपा न पुत्रं<sup>१</sup> पौडयन्ति वै ।  
 यदुक्तं भवता किञ्चिन्मया त्वाजन्मनः<sup>२</sup> श्रुतम् ॥३८॥

वणिगुवाच ।

त्वं न म्रियस्व हे राजन् पुत्रादीनपि पालय ।  
 अहञ्चापि मरिष्यामि पुत्रन्ते पालये कथम् ॥३९॥

काककर्ण उवाच ।

अहं पश्यामि वै वीरौ भीमौ सरभसेलणौ ।  
 एताभ्यां नीयमानोऽहं वलादेव वणिग्वर ॥४०॥  
 स्थातुमिच्छामि न स्थातुं प्राप्यते रक्ष तर्हि माम् ।

शुक उवाच ।

एवमुक्त्वैव राजासौ काककर्णो ह्यधार्मिकः ।

सुप्तसर्वेन्द्रियज्ञानः पश्यन् यमभटद्वयम् ॥४१॥

अतीव कृच्छ्रात् स प्राणांस्तत्याज चिरकालतः ।

तं नौयमानं दूताभ्यां यमस्य द्विजपुङ्गव ॥४२॥

दूत एकः समागत्य वारयामास वै वल्गात् ।

गङ्गादूतवरः सोऽसौ गङ्गाभैरवनामकः ॥४३॥

शुक्लः परमतेजस्वी त्रिनेत्रो दोश्चतुष्टयी ।

जटामण्डलसंशोभिमुकुटोज्ज्वलमस्तकः ॥४४॥

पीतकौषेयवसनो नूपुरध्वनिताड्ग्निकः ।

दीपयंश्च दिशः सर्वाः शूलपद्माक्षपाणिकः ॥४५॥

अभयञ्च ददत्माधुरद्भुतः स्मितशोभितः ।

गङ्गाभैरव उवाच ।

रे दूतौ तिष्ठतं कुत्र गच्छतं वा मयेक्षितौ ।

कौ वा<sup>१</sup> युवां किञ्चामानौ मामुक्त्वा व्रजतं तथा<sup>२</sup> ॥४६॥

अपिस्वाच ।

इत्युक्तौ तेन तौ दूतौ भयाविष्टौ बभूवतुः ।

तदद्भुतं महारूपं दृष्ट्वा जगदतुर्वचः ॥४७॥

दूतावूचतुः ।

आवां वै धर्मराजस्य दूतौ तस्याज्ञया चरौ ।

काककर्णममुं भूपं नीत्वा यामो<sup>३</sup> यमालयम् ॥४८॥

भैरव उवाच ।

कथं वै धर्मराजस्य युवां दूतौ भविष्यथः ।

१ B omits वा ।

२ C यथा ।

३ B याम ।

गतपापमिमं यस्मान्नीत्वा यास्यथ यातनाम् ॥४८॥

नाहं प्रत्येमि युष्माकं यमदूतत्वमेव हि ।

न यमो यमदूता वा धर्मातीतक्रियापराः ॥५०॥

दूतावूचतुः ।

सत्यमावां यमभटौ पापीयानप्ययं नृपः ।

कीकटे च मृतोऽप्येष पापभूमौ न संशयः ॥५१॥

अयं किं यमदण्डार्हो न भवेत् तन्निवारितः ।

को भवानद्भूतं रूपं दधानो वदतीदृशम्<sup>१</sup> ॥५२॥

भैरव उवाच ।

गङ्गाभैरवनामाहं गङ्गाज्ञानुचरः सदा ।

गङ्गावासिजनस्पृष्टं त्यजतं भूपमप्यमुम् ॥५३॥

नास्मिन् यमाधिकारोऽस्ति वणिक्संसर्गकारिणि<sup>२</sup> ।

भवद्भ्यां नेक्षितः<sup>३</sup> किं स गङ्गास्नायी वणिग्वरः ॥५४॥

गङ्गावासिजनैः सार्द्धं कृत्वा सम्बन्धवन्धनम् ।

न मर्त्याः क्लेशमर्हन्ति गङ्गागङ्गाश्रयौ समौ ॥५५॥

तस्मात्त्यक्त्वा नृपं ह्येनं व्रजतं चेज्जिजीविषू ।

न चेद् यमाधिकारं वो लोपये भूनिदेशतः ॥५६॥

ऋषिरुवाच ।

इत्युक्तौ भयवित्रस्तौ यमदूतावुभौ तु तौ ।

महापाश-महादण्ड-नामानौ तं प्रणेमतुः ॥५७॥

जग्मतुश्च धर्मराजं भैरवोऽन्तर्दधेऽपि सः ।  
 राजापि काककर्णेऽसौ विमानं दिव्यमारुहन् ॥५८॥  
 वीजितो देवकन्याभिः प्रययौ विमलं पदम् ।  
 यत्संसर्गिजनस्येदं कथितं सङ्गजं फलम् ॥५९॥  
 तस्याः<sup>१</sup> साक्षात् फलं विप्र ज्ञेयमात्मधियैव हि ।  
 वणिक् च भूपपुत्रं तं नीत्वा गङ्गाश्रयं ययौ ॥६०॥  
 तस्माद्गङ्गामृतिर्विप्र जायते पूर्वभाग्यतः ।  
 नैकपादश्च सन्त्यज्य गङ्गां गन्तुं प्रयुज्यते ॥६१॥  
 सर्वस्वमपि चेद् यातु<sup>२</sup> न च गङ्गा विहीयते ।  
 गङ्गात्यागात् परा<sup>३</sup> नास्ति विपत्तिः पृथिवीतले ॥६२॥  
 गङ्गानारायणक्षेत्रे<sup>४</sup> पिवन् गङ्गाजलं नरः ।  
 रामनारायणादीनि स्मरन् नामानि वा पठन् ॥६३॥  
 गङ्गागङ्गेति गृण्वंश्च मृतो वा किं न साधयेत् ।  
 राम नारायणानन्त मुकुन्द मधुसूदन ॥६४॥  
 कृष्ण केशव कंसारे हरे वैकुण्ठ वामन ।  
 गोविन्द वासुदेवेश विष्णो श्रीपुरुषोत्तम ॥६५॥  
 पुण्डरीकाक्ष भगवन् पद्मनाभाच्युत स्वभूः<sup>५</sup> ।  
 एवं गृण्वन् पठन् मर्त्या मृतः किं नहि साधयेत् ॥६६॥  
 शिव<sup>६</sup> शङ्कर पञ्चास्य महारुद्र त्रिलोचन ॥६७॥  
 हरेशानेश देवीश नीलकण्ठाब्जलोचन ।

१ C तस्मात् ।

२ B चेदत्ते ।

३ B D परो ।

४ D ० नारायणे ।

५ B D पद्मनाभोऽच्युतः स्वभूः ।

६ A शिवः ।

पार्वतीनाथ गङ्गेश गङ्गाधर सतीपते ॥६८॥  
 मृड भीम गुरो नाथ ग्रन्थो भूतपते पर<sup>१</sup> ।  
 एवं शृण्वन् पठन्मर्त्या मृतः किं नहि साधयेत् ॥६९॥  
 गङ्गा नारायणी माता मोक्षसेवितपादुका ।  
 संसारबन्धनादस्मात् तन्नस्तारय तारिणि ॥७०॥  
 एवं शृण्वन् पठन्मर्त्या मृतः किं नहि साधयेत् ।  
 चाण्डालेनापि यस्यास्ये न्यसे<sup>२</sup>द्गङ्गाजलं परम् ॥७१॥  
 सोऽपिमुक्तिं लभेन्नर्त्यः किमु<sup>३</sup> पुत्रादिना द्विज ।  
 नीचोत्तमविचारन्तु कालाकालविचारणम्<sup>४</sup> ॥७२॥  
 देशादेशविचारञ्च न गङ्गासलिले चरेत् ।  
 प्राप्तमात्रस्तु गङ्गान्तु<sup>५</sup> प्रणमेत् संगहेत् पिवेत् ॥७३॥  
 गङ्गानारायणक्षेत्रे ब्राह्मणानाञ्च सन्निधौ ।  
 गायतां हरिनामानि मरणं मुक्तिलक्षणम् ॥७४॥  
 रुद्राक्षतुलसीविल्वदलयुक्ताङ्गता तथा ।  
 गङ्गामृत्क्षिप्तगात्रञ्च मरणं<sup>६</sup> मुक्तिलक्षणम् ॥७५॥  
 शिवः स्वयं समागत्य गङ्गायां हि मुमूर्षतः ।  
 कर्णे जपति विमलं ज्ञानं परमदर्शनम् ॥७६॥  
 अत एव न सन्देहो गङ्गामरणमोक्षणे ।  
 रात्रौ दिवा वा<sup>७</sup> सन्ध्यायां प्रातर्मध्याह्न एव वा ॥७७॥

१ A परे । २ B C D न्यसेत् । ३ D किन्तु । ४ C ०विचारणा ।

५ C प्राप्तमात्रन्तु गङ्गाम्बु । ६ C मरणे । ७ B omits वा ।

अयने दक्षिणे चैवोत्तरे वा द्विजपुङ्गव<sup>१</sup> ।  
 गङ्गा नारायण ब्रह्मेत्युक्त्वा गङ्गाजलान्तरे ॥७८॥  
 निर्वाणमोचं दुष्प्रापं<sup>२</sup> नरो याति न संशयः ।  
 गङ्गामरणमाहात्म्यं वक्तुं<sup>३</sup> वर्षशतैरपि ॥७९॥  
 न शक्यते विधात्रापि किमु मर्त्येन जैमिने ।  
 गङ्गा दाचायणी त्यक्त्वा देहं दचक्रतौ पुरा ॥८०॥  
 जन्ममृत्युव्याथां ज्ञात्वा प्रपन्नान् मोचयेत्ततः ।  
 इति ते कथितं ब्रह्मन् यत् पृष्टोऽहं यथामति<sup>४</sup> ॥८१॥  
 गङ्गायां देवपूजादेर्माहात्म्यं शृणु कथ्यते ॥  
 इति श्रीबृहद्ब्रह्मपुराणे मध्यखण्डे गङ्गाधर्मेषु  
 षट्पञ्चाशत्तमोऽध्यायः ॥०॥

१ B D बाह्वि द्विजोत्तम ।

२ B निष्प्रापं ।

३ B omits वक्तुं ।

४ D ०मतिः ।

## अथ सप्तपञ्चाशत्तमोऽध्यायः ।

ऋषिरुवाच ।

योजनाभ्यन्तरस्था हि लिप्सवः फलमक्षयम् ।  
 नित्यं नैमित्तिकं काम्यं कुर्युर्हि त्रिविधं विधिम् ॥१॥  
 गङ्गातीरं समागत्य सर्वं तत्राक्षयं<sup>१</sup> भवेत् ।  
 कालाशुद्धौ च यत्कार्यं मलमासेऽथवा च यत्<sup>२</sup> ॥२॥  
 निषिध्यते<sup>३</sup> तद्धि कार्यं गङ्गातीरमुपागतैः ।  
 कालपात्रविचारस्तु गङ्गातीरे न विद्यते ॥३॥  
 प्रायश्चित्तञ्च तत्रैव यत्र गङ्गा न विद्यते ।  
 गङ्गाप्रवाहे शालग्रामशिलायाञ्च सुरार्चने ॥४॥  
 द्विजपुङ्गव नापेक्ष्ये<sup>४</sup> आवाहनविसर्जने ।  
 विष्णुं सूर्यं गणेशञ्च दुर्गां लक्ष्मीं सरस्वतीम् ॥५॥  
 षष्ठीञ्च मनसादेवीं दिक्पालांश्च ग्रहानपि ।  
 शिवं भूतेश्वरं देवं मुनीनपि यथाविधि ॥६॥  
 भूतान् प्रेतान् पिशाचांश्च गन्धर्वाप्सरसस्तथा ।  
 पितृन् सर्वान् पूजयेच्च द्विज गङ्गाजले शुचौ ॥७॥  
 शुक्ले शुक्ले<sup>५</sup> च वसने परिधायासने स्थितः ।

१ B तत्राक्षयो । २ B तथाचरेत् । ३ B न निन्द्यते ।

४ B C D नापेक्षे । ५ B D शुक्ले ।



पूजयेन्निखिलान् देवान् पूर्वास्थो वोत्तरामुखः<sup>१</sup> ॥ ८ ॥  
 आसनं स्वागतं पाद्यमर्घ्यमाचमनीयकम् ।  
 गन्धं पुष्पं धूपदीपौ वस्त्रालङ्कारमेव च ॥ ९ ॥  
 मधुपर्कं तथा माल्यं नैवेद्यं विविधं तथा ।  
 ताम्बूलमाचमनीयञ्च<sup>२</sup> पुनर्यत्परिकल्प्यते ॥ १० ॥  
 उपचारैरमीभिस्तु<sup>३</sup> पूजयेत् सर्वदेवताः ।  
 आसनं स्वर्णरूप्यादेः कुशकाशादिकं यथा ॥ ११ ॥  
 स्वागतं<sup>४</sup> प्रश्रवचनं पाद्यं पादार्थिकं जलम् ।  
 अर्घ्यन्तु कथ्यते ब्रह्मं<sup>५</sup> स्तदिहैकमनाः शृणु ॥ १२ ॥  
 त्रिकोणमण्डले वामे तत्र पात्रं निधाय ह<sup>६</sup> ।  
 त्रिभागं<sup>७</sup> पूर्णमलिलं तत्र शङ्खं निधापयेत् ॥ १३ ॥  
 शृङ्गतण्डुलदूर्वादि तत्र दद्यादतन्द्रितः ।  
 धेनुमुद्रां योनिमुद्रां दर्शयेच्चाङ्कुशेन च ॥ १४ ॥  
 आवाहयेच्च तीर्थानि यदि गङ्गाजलं<sup>८</sup> न हि ।  
 अग्निसूर्य्येन्दुनामभ्यस्तत्र पुष्पाणि निःक्षिपेत् ॥ १५ ॥  
 त्रिकोणपात्रशङ्खेषु क्रमेण द्विजपुङ्गव ।  
 अष्टधा मूलमन्त्रञ्च जपेत्तत्र यथातथम् ॥ १६ ॥  
 मन्त्ररूपमिदं वारि अर्घ्यमित्युच्यते बुधैः ।  
 तज्जलस्पर्शनात्सर्वं कुर्यान्मन्त्रमयं कृत्वा ॥ १७ ॥

१ B पूर्वास्थोत्तरामुखः । २ D ताम्बूलाचमनीयञ्च ।

३ B अमीभिस्तु । ४ B C D स्वागतं । ५ B विप्र ।

६ B निधाय हि । D पिधाय च । ७ B द्विभाग० । ८ D ०जले ।

जलमाचमनीयञ्च गन्धास्तु वज्रधा मताः ।

चन्दनागुरुकस्तुरीकुङ्कुमादि<sup>१</sup>प्रभेदतः ॥ १ ८ ॥

पुन्देवेभ्यो गौरशुक्लवसने उचिते मते<sup>२</sup> ।

देवीभ्यो रक्तगौराणि सूर्य्यं रक्तं विशिष्यते ॥ १ ९ ॥

नीलञ्च मनसादेव्यै<sup>३</sup> कृष्णाय च कदाचन ।

देवानां यादृशो वर्णस्तद्वस्त्रं तस्य तुष्टिदम् ॥ २ ० ॥

अलङ्कारास्तस्य देयाः स्वर्णरूप्यविशेषतः<sup>४</sup> ।

कांश्यपात्रे मधुसितादधीनि<sup>५</sup> घृतमिश्रणात् ॥ २ १ ॥

मधुपर्का ह्ययं ज्ञेयः सर्वदेवसुतुष्टिदः ।

धूपस्तु षोडशाङ्गः स्याद्दशाङ्गश्च<sup>६</sup> कचिन्मते ॥ २ २ ॥

दीपश्च घृतदीपः स्यात् तैलदीपोऽन्ततः किल ।

माल्यं पुष्पैः सूत्रवद्भैः<sup>७</sup> सुगन्धैर्विविधैरपि ॥ २ ३ ॥

नैवेद्यं फलदुग्धादि घृतपिष्टं<sup>८</sup> विशेषयेत्<sup>९</sup> ।

शर्कराद्यैस्तु<sup>१०</sup> मधुरमर्घ्यमुद्रा प्रदर्शिता<sup>११</sup> ॥ २ ४ ॥

निवेदयेन्मन्त्रितं तु पुनराचामयेत्ततः<sup>१२</sup> ।

ताम्बूलं कथ्यते ब्रह्मं स्तदिहैकमनाः शृणु ॥ २ ५ ॥

गुवाकपर्ण<sup>१३</sup>चूर्णैश्च लवङ्गादिविशेषितम् ।

ताम्बूलमुच्यते देवतुष्टिदं मुखशोभनम्<sup>१४</sup> ॥ २ ६ ॥

१ B ०कुङ्कुमा विप्रभेदतः, C ०चन्दनादि० । २ B D ०पुष्पानि उचिते सति ।

३ A मनादेव्यै । ४ C तथा ज्ञेयाः सर्वरूप्यविशेषतः । ५ C दद्याच्च ।

६ D दशाङ्गस्तु । ७ B D सूत्रवद्भैः । ८ B C ०पिष्टं ।

९ B विशेषितं । १० C शर्करादिस्तु । ११ A C D प्रदर्शितम् ।

१२ B D आचमयेत् । १३ C गुवाकपर्ण० । १४ B D ०शोधनं, C शोभिन० ।

एतादृशैस्त्रपहारैर्गङ्गायां देवमर्चयेत् ।  
 परभाषां नीचकथामशुचिस्यर्शनं तथा ॥ २७ ॥  
 पूजासनपरित्यागमसमाप्ते सुरार्चने ।  
 क्रोधं हिंसाञ्च पैशुन्यं<sup>१</sup> चित्तचाञ्चल्यमेव च ॥ २८ ॥  
 अहं त्वञ्च ममेत्यादि बुद्धिं शोकं भयं तथा ।  
 त्वराञ्च विषये चिन्तां वर्जयेत् पूजको जनः ॥ २९ ॥  
 पूजाकाले गुरुं प्राप्य पूजामेव परित्यजेत् ।  
 गुरुपुत्रञ्च पौत्रञ्च दृष्ट्वापि च तथाचरेत् ॥ ३० ॥  
 तानेव पूजयेत्तत्र तेनैव ह्यधिकं फलम्<sup>२</sup> ।  
 द्रष्टुं संपूजयेन्मर्त्यं<sup>३</sup> एवमेवविधानतः ॥ ३१ ॥  
 नैवेद्यादीनि द्रव्याणि ब्राह्मणाय समर्पयेत् ।  
 शिवपूजाविधिं विप्र तदिहैकमनाः शृणु ॥ ३२ ॥  
 निर्माय शिवलिङ्गान्तु देवीसहितमादधत् ।  
 स्वर्णरूप्यादिना ग्रावमृत्तिकाकृतमेव वा ॥ ३३ ॥  
 अङ्गुष्ठपरिमाणान्तु लिङ्गं कुर्यात्ततो द्विज ।  
 कुर्याच्च वेदिकां दिव्यां सोमसूत्रेण संयुताम्<sup>४</sup> ॥ ३४ ॥  
 तदधश्चासनं कुर्याद् वृषरूपान्तु तन्मतम् ।  
 वेदीं कुर्याद् योनिरूपां सैव देवी प्रकीर्तिता ॥ ३५ ॥  
 दण्डाकारञ्च<sup>५</sup> लिङ्गं स्यात् स च साक्षान्महेश्वरः ।

१ B omits पैशुन्यं ।

२ B ह्यधिकफलं ।

३ D मर्त्यं । ४ D वेष्टितां ।

५ B दण्डाकारान्तु ।

अङ्गुष्ठपरिमाणन्तु न्यूनत्वावधिरौरितः<sup>१</sup> ॥३६॥  
 ततोऽधिकं यथावत्स्यात् तादृगेव फलं लभेत् ।  
 शैलाकारकपर्यन्तं रचयेच्छिवलिङ्गकम्<sup>२</sup> ॥३७॥  
 अविदीर्णमग्निथिलमव्यङ्गं<sup>३</sup> नापि कारयेत् ।  
 यावन्न पूजयेत्लिङ्गं तावच्छून्यं न रचयेत् ॥३८॥  
 स्वाङ्गतण्डुलदूर्वाद्यैरशून्यं लिङ्गमीचयेत् ।  
 लिङ्गनिर्माणकार्यार्थं मृदं नास्नात आहरेत्<sup>४</sup> ॥३९॥  
 उपचारैस्तु तैरेव पूजनीयो महेश्वरः ।  
 शिवार्थं मृत्तिकादानं खनित्वा मितमाहरेत्<sup>५</sup> ॥४०॥  
 गङ्गागर्भविदारस्य न दोषस्तत्र कश्चन ।  
 विल्वपत्रञ्च शम्भोर्हि परमप्रीतिदायकम्<sup>६</sup> ॥४१॥  
 केवलं गाङ्गतोयं वा शिवप्रीतिकरं परम् ।  
 गङ्गातटे शम्भुपूजां यश्चिकीर्षति<sup>७</sup> चेतसा ॥४२॥  
 वक्तुं<sup>८</sup> तस्य फलं विप्र सहस्रास्यो जडायते ।  
 विल्वपत्रं गाङ्गतोयं यः प्रयच्छति शम्भवे ॥४३॥  
 तयोरन्यतरद्वापि<sup>९</sup> किं न दत्तं शिवाय तत् ।  
 शिवाय खलु नैवेद्यं लिङ्गोपरि विनिर्दिशेत् ॥४४॥

१ C ईरितं ।

२ B ०पर्यन्तमर्चयेच्छिवलिङ्गकं ।

३ B अथत्तं । C न व्यङ्गं । ४ C ०कार्यार्थीं मृदं नाम्ना तथाहरेत् ।

५ A B मृतमाहरेत् ।

६ B ०कारकं ।

७ D यश्चिकीर्षति ।

८ A वक्तुं ।

९ C तयोरन्यतमं वापि ।

षष्ठवक्त्रेण तच्छम्भुरग्निरूपेण तद्गृहेत् ।  
 तदेव<sup>१</sup> भस्मसाद्भूतं तन्नाश्रीत कदाचन ॥४५॥  
 अग्राह्यं शिवनिर्घाल्यं पत्रपुष्प<sup>२</sup>फलादिकम् ।  
 गृह्णन्नरकमाप्नोति शिवद्वेषकरः परः ॥४६॥  
 तान्त्रिकेन विधानेन शिवं संपूज्य साधकः ।  
 खिङ्गोपरि ह्यनिच्छिन्नं नैवेद्यं यद्ददाति वै ॥४७॥  
 तस्य किञ्चित्तु भुञ्जीत न चेद्देवो न खादति ।  
 सर्व्वन्तद् ब्राह्मणे दद्याद् गृह्णीयात् ब्राह्मणोऽपि तत् ॥४८॥  
 सिद्धान्नं शम्भवे दत्तमश्नाति पञ्चभिर्मखैः ।  
 तच्च दद्याद् ब्राह्मणाय गृह्णीयाद् ब्राह्मणोऽपि तत् ॥४९॥  
 पुष्प<sup>३</sup>चन्दनकादीनि न कदाप्याददेज्जनः ।  
 पुरा ब्रह्मा चतुर्वक्त्रः शिवपूजां समाचरन् ॥५०॥  
 चकार शिवनैवेद्यं बज्रमिष्ट<sup>४</sup>फलान्वितम् ।  
 अद्य मे शम्भुरागत्य स्वयमद्या<sup>५</sup>न्निवेदितम् ॥५१॥  
 विधाय मानसन्त्वेवमर्चयामास शङ्करम् ।  
 तदा कुक्कुररूपेण शम्भुरागत्य तद्विज ॥५२॥  
 खादयामास नैवेद्यं ज्ञातुं ज्ञानन्तु<sup>६</sup> वेधसः ।  
 शिवकर्मानभिज्ञः स ब्रह्मा दृष्ट्वा श्वभक्षितम्<sup>७</sup> ॥५३॥  
 तं श्वानं ताडयामास हा हेति सम्रमाददन्<sup>८</sup> ।

१ C तदेव । २ B C D पत्रं पुष्पं । ३ B D पुष्पं ।

४ B बज्रमिष्टं । ५ D स्वयं दद्यात् । ६ B ज्ञानञ्च ।

७ B भक्षितं । ८ B ०ब्रुवन् ।

शिवः स्वरूपं जगद्दे ब्रह्माणमभ्यभाषत<sup>१</sup> ॥५४॥

शिव उवाच ।

कथं कुक्कुरबुद्ध्या मां विधे ताडितवानसि ।  
त्वदाज्जापूरणार्थाय नैवेद्यं भोक्तुमागतम् ॥५५॥  
तस्मात् कलङ्की त्वं भूया यन्मां सर्वभृताडयः ।

ब्रह्मोवाच ।

अगृहीत्वा स्वरूपं यत्त्वमत्र<sup>२</sup> समागतः ।  
अकृथास्त्वं परीहासं शठरूपधरस्ततः ॥५६॥  
तव नैवेद्यभोजी स्यात् कुक्कुरो नात्र संशयः ।

ऋषिरुवाच ।

एवं शिवोऽभिप्रोक्तोऽगाद् ब्रह्मणा<sup>३</sup> द्विजपुङ्गव ।  
स्वनैवेद्याभोजनाय<sup>४</sup> देवादींश्च न्यषेधयत्<sup>५</sup> ॥५७॥  
अतो हि शिवनैवेद्यमग्राह्यं द्विजपुङ्गव ।  
एवमादिविधानेन पूजयेच्च त्रिलोचनम् ॥५८॥  
अष्टमूर्त्तीरथाभ्यर्च्य<sup>६</sup> चमस्वेति विसर्जयेत्<sup>७</sup> ।  
शिवलिङ्गेऽपि सर्वेषां देवानां पूजनं भवेत् ॥५९॥  
सर्वलोकमये<sup>८</sup> यस्माच्छिवशक्ती विभृप्रभुः<sup>९</sup> ।

१ C has this additional line.

२ C श्वानं । D श्वं ।

३ B यत्र यत्र ।

४ D भक्षणात् ।

५ B स्वनैवेद्यभोजनाय ।

६ C न्यवोधयत् । ७ B अष्टमूर्त्तीं यथाभ्यर्च्य ।

८ D विसर्जनं ।

९ B लोकमयः ।

१० B प्रभू ।

वरं प्राणपरित्यागः शिरसो वापि<sup>१</sup> कर्त्तनम् ॥६०॥  
 न त्वसंपूज्य भुञ्जीत भगवन्तं त्रिलोचनम् ।  
 प्रत्यहं खलु कुर्वीत शिवलिङ्गप्रपूजनम् ॥६१॥  
 ब्राह्मणः क्षत्रियो वैश्यः शूद्रः स्त्री चान्यजोऽपि च<sup>२</sup> ।  
 पराङ्मुखः शिवार्चायां योऽर्चयेद्देवतागणम् ॥६२॥  
 विफलं तस्य तत्सर्वं यथौषधममन्त्रितम् ।  
 पराङ्मुखः शिवार्चायां यो भुङ्क्तेऽन्नजलादिकम् ॥६३॥  
 अन्नं विष्टा पयो मूत्रं मुखं तस्य न दृश्यते ।  
 गुरुः स्वयं शिवः साक्षात् गुरुपत्नी च पार्वती ॥६४॥  
 तौ नापूज्य तु<sup>३</sup> यो भुङ्क्ते मुखं तस्य न दृश्यते ।  
 शिवः साक्षात्पिता देवः पार्वती जननी शिवा ॥६५॥  
 तौ न पूज्य तु<sup>४</sup> यो भुङ्क्ते मुखं तस्य न दृश्यते ।  
 शिवं नाभ्यर्च्य यस्यास्ति रुचिर्भोजनकर्मणि ॥६६॥  
 स एव शूकरः श्वा च मनुष्यरूपतां गतः ।  
 सूतके मृतकेऽग्नौ च न त्यजेच्छिवपूजनम् ॥६७॥  
 वर्जयित्वा दशाहन्तु महागुरुनिपातने ।  
 पूर्वस्यां दिशि वै शम्भोः क्षितिमूर्तिर्दिजर्षभ ॥६८॥  
 दक्षिणस्यां वक्त्रिमूर्तिर्नभोमूर्तिस्तु<sup>५</sup> पश्चिमे ।  
 उत्तरे सोमसूत्रञ्च सोममूर्तिः प्रकीर्तिता ॥६९॥

१ B शिरो वापि ।

२ C स्त्री शूद्रश्चान्यजोऽपि च ।

३ B D तौ नार्चयित्वा ।

४ C तौ न सम्पूज्य ।

५ B च ।

जलाग्नियजमानार्क्षा अग्निनैऋतकादिषु ।  
 सर्वा भवो रुद्र उग्रो भीम<sup>१</sup>नामा पशोः पतिः ॥७०॥  
 महादेवस्तथेशानः पूर्वार्ग्यादिषु संज्ञिताः ।  
 मध्ये शिवश्च संपूज्यो वेद्यां शक्तिश्च पूज्यते ॥७१॥  
 ततो जप्त्वा नृत्यगीतवाद्यैः सुत्वा प्रणम्य च ।  
 सर्व<sup>२</sup>देव<sup>३</sup>मयं शम्भुं विदरेत्तु यथासुखम् ॥७२॥  
 अर्द्धचन्द्राकृतिः शम्भुप्रदक्षिणे नतिः<sup>४</sup> स्मृता ।  
 यत उत्तरतो गत्वा सोमसूत्रं न लङ्घयेत् ॥७३॥  
 नातः परतरं कर्म त्रिषु लोकेषु विद्यते ।  
 गङ्गायामन्यतो वापि तवोक्तं शिवपूजनम् ॥७४॥  
 गङ्गातीरे शम्भूपूजाफलं वक्तुं शिवो जडः ॥७५॥

इति श्रीबृहद्दर्शनपुराणे मध्यखण्डे गङ्गाधर्मेषु  
 सप्तपञ्चाशत्तमोऽध्यायः ॥०॥

१ B भीमो ।

३ D सर्व्वे ।

३ B omits देव ।

४ B C D प्रदक्षिणनतिः ।



## अष्टपञ्चाशत्तमोऽध्यायः ।

अष्टषिर्वाच ।

आद्धं कुर्यात्तु गङ्गायां पार्वणेन विधानतः ।  
 तीर्थआद्धं हि<sup>१</sup> तत्रोक्तं पितृणां परितोषणम् ॥१॥  
 यस्तु गङ्गां समासाद्य आद्धं सांवत्सरं चरेत् ।  
 गयाआद्धमकृत्वापि पितृणां निर्द्धणस्तु सः ॥२॥  
 गङ्गायाञ्च गयायाञ्च पिण्डदानं समं मतम् ।  
 विशेषतः कलियुगे गङ्गापिण्डः प्रशस्यते ॥३॥  
 अपमृत्युमृताश्चापि गङ्गायां पिण्डदानतः ।  
 यान्ति दुर्गतिमुत्सार्य क्रियार्हाः परमां गतिम् ॥४॥  
 अमावास्यासु गङ्गायां आद्धं तर्पणमेव च ।  
 कुर्यात् सह तिलैर्विप्र तुलसीकुशसंयुतैः ॥५॥  
 तर्पणे तिलनिषेधस्तु वारे भास्करकाव्ययोः<sup>१</sup> ।  
 सोऽन्यत्र न तु<sup>२</sup> गङ्गायां जैमिने नात्र संशयः ॥६॥  
 आद्धपूर्वदिने यानि वर्जयेत्तानि मे शृणु ।  
 तैलञ्चैवामिषं मांसं मसूरञ्च द्विभोजनम् ॥७॥  
 तिक्तद्रव्यं मैथुनञ्च रोषं शोकञ्च<sup>३</sup> पैशुनम् ।

१ B omits हि । २ B °वाक्ययोः । ३ B D तु न ।

४ B तैलञ्चामिषमांसं । ५ C रोगशोकञ्च ।

क्रोशोर्द्धगमनञ्चैव<sup>१</sup> कलहं हिंसनन्तथा ॥८॥  
 रोदनं रक्तपातञ्च शस्त्रास्त्रधारणं तथा ।  
 परान्नभोजनञ्चैव श्राद्धपूर्वदिने त्यजेत् ॥९॥  
 नद्यादिपारगमनं व्यायामं क्रयविक्रयौ ।  
 श्राद्धाहेऽपि परित्यज्यान्येतान्यन्यानि मे शृणु ॥१०॥  
 अध्यापनञ्चाध्ययनं सायंसन्ध्यां तथैव च ।  
 धान्यमुद्गमसूरादेराघातञ्च विवर्जयेत् ॥११॥  
 तन्तुनिर्माणमस्त्रास्थं याच्ञाञ्च<sup>२</sup> परवेश्मनि ।  
 स्नानदानाद्यकृत्वा तु<sup>३</sup> यो गङ्गां लङ्घयेज्जनः ॥१२॥  
 तस्य तद्विफलं कर्म पूर्वकर्म च नश्यति ।  
 तस्मात् स्नानादि कृत्वैव गङ्गापारं व्रजेद् गृही ॥१३॥  
 वृथा न लङ्घयेद्गङ्गां विना कार्यं कदाचन ।  
 गङ्गातटद्वये<sup>४</sup> पुण्ये दृश्यते ब्राह्मणो यदि ॥१४॥  
 तदा तं प्रणमेद्भक्त्या ब्रह्माणमिव चागतम् ।  
 गङ्गातटे गवाञ्चैव दर्शनं स्यान्महाफलम् ॥१५॥  
 शुष्कवस्त्रं<sup>५</sup> पुष्पवनं सुन्दरीं तुलसीतरुम् ।  
 दृष्ट्वा गङ्गातटे विप्र प्रणमेत् परया<sup>६</sup> मुदा ॥१६॥  
 हंसकारण्डवक्रौञ्चचक्राकसारसानपि ।  
 राजानं हस्तिनं पद्मं खञ्जनं शुकमेव च<sup>७</sup> ॥१७॥

१ B क्रोशोर्द्धगमनञ्चैव । २ C D omit च । ३ B omits तु ।

४ D ०द्वयं । ५ C D शुक्ल० । ६ B परमा । ७ D वा ।

प्रणमेन्मनसा भक्त्या शङ्खचिह्नं<sup>१</sup> तथैव च ।  
 ब्राह्मणस्थापनञ्चैव शिवस्थापनमेव च ॥१८॥  
 दुर्गाविष्णुलयां दत्त्वा पुनर्जन्म न विद्यते ।  
 पाषाणैरिष्टकाभिर्वा मृदा वा भक्तिसंयुतः ॥१९॥  
 शोभयेत्तटमौशायाः स पुनर्जन्मवञ्चितः ।  
 सायं प्रातश्च मध्याह्ने गङ्गायास्तटमार्जनात् ॥२०॥  
 कोटिजन्माजितं पापं तस्य मार्जयते शिवा ।  
 गङ्गातटं समागत्य प्रसन्नं यस्य नो मनः ॥२१॥  
 निर्गृहीतः<sup>२</sup> सर्वदेवैः स एव क्रूर उत्तमः ।  
 गङ्गातटं समासाद्य अश्रुपातान्<sup>३</sup> करोति यः ॥२२॥  
 तस्याग्निमागरे वामो यावद्ब्रह्मसहस्रकम्<sup>४</sup> ।  
 गङ्गातरङ्गरङ्गाभं सानन्दं यस्य मानसम् ॥२३॥  
 तस्य वै पितरो देवाः सदानन्दानुरङ्गिणः<sup>५</sup> ।  
 गङ्गावामं परित्यज्य योऽन्यत्र वाममिच्छति ॥२४॥  
 स गङ्गां लभते नैव परित्यक्तश्च गङ्गया ।  
 कीकटादिषु देशेषु जायते स नराधमः ॥२५॥  
 म्रियते च पुनस्तत्र विष्ठाशूकरमारितः<sup>६</sup> ।  
 ततश्चाकाशगो भूत्वा रोदमानो भ्रमत्ययम्<sup>७</sup> ॥२६॥

१ D °चिह्नं । २ B दुर्ग° । ३ B निर्गृहीतः ।  
 ४ B अश्रुपातम् । ५ D marg यावदिन्द्राश्रुतुर्दृश ।  
 ६ C °रागिणः । ७ B °शूकरमारितः । D °शूकरमीरितः ।  
 ८ C भ्रमत्यसौ ।

चिचौकुचीतिशब्देन लोकानुद्वेजयत्यसौ ।  
 कल्पकोटिसहस्राणि कल्पकोटिशतानि च ॥२७॥  
 कृत्वा भोगानिमान् भूयो जायते शूकरादिषु ।  
 पुनः पुनस्तथावस्थां तैलयन्त्ववृषो यथा ॥२८॥  
 भुङ्क्ते विप्रगुरुद्वेषब्रह्मद्वेषकरोऽपि च ।  
 यस्तु त्यक्त्वा सुखस्थानं गङ्गामायाति सन्मतिः ॥२९॥  
 जीवन्मुक्तः स एवोक्तः किन्तस्य परमा कथा ।  
 इति ते कथिता विप्र<sup>१</sup> गङ्गाधर्मा यथामति ॥३०॥  
 गङ्गाधर्मान् हि सकलान् वक्तुं ब्रह्माप्यपण्डितः ।  
 विष्णुस्तु मूकतां याति सत्यमेव न संशयः ॥३१॥  
 शिवो भवति निर्वाक्यो मनुष्यः किं वदिष्यति ।  
 अत्रेतिहासं शृणु भो जैमिने परमाद्भुतम्<sup>२</sup> ॥३२॥  
 पुरा ब्रह्माण्मृषयः पप्रच्छुः परिहर्षिताः ।  
 वद ब्रह्मन् महाबाहो गङ्गामाहात्यमेव नः ॥३३॥

ब्रह्मोवाच ।

नास्मि<sup>३</sup> वै गङ्गामाहात्यस्वरूपवचनचमः ।  
 जानीत शिवविष्णू चेत्तौ गत्वा परिपृच्छत ॥३४॥

ऋषय ऊचुः ।

त्वमेव गत्वा ज्ञात्वैहि त्वत्तः श्रोष्यामहे<sup>४</sup> वयम् ।  
 शिवविष्णुसभां गन्तुं वयं नैव हि शक्नुमः<sup>५</sup> ॥३५॥

१ B विप्रा । २ C च पराद्भुतं । ३ C नास्ति ।

४ B शिष्यामहे । ५ C शक्ता न शक्नुमः ।

ऋषिरुवाच ।

इत्युक्त ऋषिभिर्ब्रह्मा गन्तुं समुपचक्रमे ।  
 कैलासं प्रययौ चादौ तत्रापश्यन्<sup>१</sup> महेश्वरम् ॥ ३६ ॥  
 कोटिचन्द्ररुचिं कान्तिं<sup>२</sup> पिहितं व्याघ्रचर्म च ।  
 दधानं शिरसा गङ्गां<sup>३</sup> तरङ्गैः सुमनोहराम् ॥ ३७ ॥  
 तज्जातैः परमानन्दैर्महानृत्यरसस्थितम्<sup>४</sup> ।  
 रोमाञ्चिताङ्गञ्च मुञ्जस्तरङ्गध्वनिकर्णनात् ॥ ३८ ॥  
 पुनः पुनश्च हृद्यन्तं<sup>५</sup> वह्निर्ज्ञानविवर्जितम् ।  
 तं गङ्गानन्दिनं दृष्ट्वा विस्मितोऽभूच्चतुर्मुखः ॥ ३९ ॥  
 अप्राप्य प्रश्नसमयं वैकुण्ठं प्रययौ विधिः ।  
 तत्र जातो महान् वायुस्तेन विक्षेपितो<sup>६</sup> विधिः ॥ ४० ॥  
 ब्रह्माण्डान्तरमापन्नो यत्राष्टास्यो विधिः परः ।  
 तं दृष्ट्वाष्टमुखं धाताभ्यभाषत चतुर्मुखः<sup>७</sup> ॥ ४१ ॥  
 चतुर्मुख उवाच ।  
 कस्त्वं केनाप्यधिकृतः<sup>८</sup> किं नामासि मुखाष्टधृक् ।  
 अहं चतुर्मुखो ब्रह्मा प्रणिपत्य नमामि ते ॥ ४२ ॥

१ D स्व ऋषिः ।

२ B तत्र पश्यन् ।

३ B कान्तिं, D कोटिचन्द्रमुखं कान्तिं ।

४ C दधानं गङ्गां शिरसा । ५ B D महानृत्यैरसंस्थितं । C महानृत्यरसङ्गतं ।

६ D हृद्यन्तं ।

७ B C D विक्षेपितो ।

८ B वभाषे तच्चतुर्मुखः ।

९ B केनाप्यधिकृतं ।

अष्टमुख उवाच ।

पुराहमुन्दुरुः कश्चिन्मर्त्यलोक<sup>१</sup>गृहस्थितः ।  
 मार्जारस्य भयाद्गङ्गाजले प्राणानहं जहौ ॥४३॥  
 स एवाहमष्टमुखो ब्रह्माण्डेऽस्मिन्नधिष्ठितः ।  
 तच्च गङ्गार्थजिज्ञासु वैकुण्ठं याहि सत्वरम् ॥४४॥

चतुर्मुख उवाच ।

नाहं जाने क्व वैकुण्ठो वायुविक्षेप<sup>२</sup>आगतः ।  
 मह्यं दर्शय पन्थानं येन वैकुण्ठमाप्नुयाम् ॥४५॥

शुक उवाच ।

दूत्यक्तोऽष्टमुखो ब्रह्मा समभ्यर्च्य<sup>३</sup> चतुर्मुखम् ।  
 पन्थानं दर्शयामास तेन सोऽपि ययौ विधिः ॥४६॥  
 वैकुण्ठं पुनरागत्य पुनः क्षिप्तः स वायुना ।  
 ब्रह्माण्डान्तरमापन्नो यत्रास्यषोडशो विधिः ॥४७॥  
 सोऽपि विस्मितचित्तेन पृष्टः षोडशवक्त्रकः<sup>४</sup> ।  
 ऊचे निजसमाचारं शृणुत द्विजपुङ्गव ॥४८॥

षोडशमुख उवाच ।

अहमासं पुरा कश्चित् कुक्कुरो नरमांसभुक् ।  
 गङ्गायां कण्ठलग्नास्थिर्मृतः<sup>५</sup> सोऽहं<sup>६</sup> चतुर्मुख ॥४९॥

शुक उवाच ।

श्रुत्वैतदद्भुतं भूयो ब्रह्मा देवश्चतुर्मुखः ।

१ C °लोके गृहे । २ D °निक्षेपः । ३ D °वक्त्रकः ।

४ B D °लमास्थिर्मृतः । ५ D सोऽयं ।

अध्वना तेन दिष्टेन<sup>१</sup> वैकुण्ठं पुनरागतः ॥५०॥

आगत्य ददृशे तत्र चतुरः सूर्यवर्चसः ।

विष्णुरूपधराः श्यामाः पीतवस्त्राश्चतुर्भुजाः ॥५१॥

ब्रह्मोवाच ।

के यूयं विष्णवो ह्येते विष्णुरेकः श्रुतो मया ।

विष्णुरन्यो वर्तते वा वैकुण्ठेऽत्र हरेः पुरे ॥५२॥

वैष्णवा ऊचुः ।

अन्योऽस्ति विष्णुरनघो<sup>२</sup> वयं वै विष्णुकिङ्कराः ।

अस्माकं पूर्ववृत्तान्तं शृणु ब्रह्मंश्चतुर्मुख ॥५३॥

गङ्गाजले शवे<sup>३</sup> केचित् कृमयो बहवः स्थिताः ।

चत्वारस्तत्र च मृताः स्रोतोवेगेन ते वयम् ॥५४॥

ऋषिरुवाच ।

श्रुत्वैवं<sup>४</sup> वचनं तेषां ब्रह्मासौ चतुराननः ।

तस्मान्निवृत्ते<sup>५</sup> देवीमनन्तामवबुद्धवान् ।

आगत्य ऋषिमण्डल्यां वृत्तान्तं सर्वमब्रवीत् ॥५५॥

ब्रह्मोवाच ।

दृष्टौ मया तु ब्रह्माणौ अष्टास्यषोडशास्यकौ ।

उन्दुरूकुरौ गङ्गाजले त्यक्ततनू उभौ<sup>६</sup> ॥५६॥

द्वौ ब्रह्माण्डपती द्वौ च दिव्यरूपौ मुनीश्वराः ।

ततश्च कृमयो दृष्टाः पूर्वं गङ्गाजले मृताः ॥५७॥

१ B दृष्टेन । २ C विष्णुरनाद्यो । ३ B वसे । ४ D श्रुत्वैव ।

५ D निवृत्तो । ६ B अनन्तां स च । ७ C त्यक्ता तनुं जहौ ।

वैकुण्ठे नीरदश्यामाः सुन्दरा वनमालिनः ।  
 शङ्खचक्रगदापद्मधारिणः पीतवाससः ॥५८॥  
 चत्वारश्चारूरूपास्ते विष्णुरूपधराः पराः ।  
 तान् ज्ञात्वा च<sup>१</sup> निवृत्तोऽहं गङ्गानन्तगुणेत्यपि ॥५९॥  
 ज्ञातं यां शिरसा धृत्वा शिवोऽन्यज्ञानवर्जितः ।  
 तस्या अहन्तु गङ्गाया गुणान् ज्ञातुमशेषतः ॥६०॥  
 मौर्ख्याद्भ्रान्तो बहून् देशान् प्राप्तञ्च तादृशं<sup>२</sup> फलम् ।  
 अहञ्च तस्या गङ्गाया मग्नकादिषु कोऽप्यहम् ॥६१॥  
 केऽन्ये वराका इन्द्राद्या मानुषा वा द्विजोत्तमाः ।  
 तस्माद्गङ्गैव परमा यया ब्रह्मादि सृज्यते<sup>३</sup> ॥६२॥

शुक उवाच ।

इत्युक्त्वा मुनयः सर्व्वे गङ्गानामपरायणाः ।  
 गायन्तश्च गृणन्तश्च शृण्वन्तश्चापि बभ्रुः ॥६३॥  
 इति ते कथितं किञ्चिद्गङ्गाया मतिरूपतः ।  
 किमन्यत् कथयामीह वद शुश्रूषत<sup>४</sup>स्तव ॥६४॥

इति श्रीबृहद्भर्मपुराणे मध्यखण्डे गङ्गाधर्मेषु  
 अष्टपञ्चाशत्तमोऽध्यायः ॥०॥

१ A कृत्वा च, B तानाज्ञात्वा च । २ D सदृशं ।

३ B ज्ञेया ब्रह्मादि सृज्यते न सा, C गृह्यते । ४ C D शुश्रूषतः ।



## जनषष्टितमोऽध्यायः ।

जैमिनिस्त्वाच ।

पूर्वमुक्तास्त्वया ये तु ब्रह्मन्मन्तरा इति ।  
तेषां नामानि मे ब्रूहि राजवंशांश्च सर्वशः ॥१॥

ऋषिस्त्वाच ।

देवानां स्यादहोरात्रो नरवर्षण कथ्यते ।  
शतत्रयत्रिषष्ठ्यब्दैर्दिव्यो वत्सर उच्यते ॥२॥  
तैश्च द्वादशसाहस्रवत्सरैश्च चतुर्युगम् ।  
तत् सहस्रं ब्रह्मदिनं ततो रात्रिस्तथा मता<sup>१</sup> ॥३॥  
मन्वन्तरन्तु दिव्यानां युगानामेकसप्ततिः<sup>२</sup> ।  
इन्द्रस्यैकस्य कालोऽयं स्वर्गराज्याधिकारिणः ॥४॥  
इन्द्राश्चतुर्दश ह्येवं त्रियन्ते ब्रह्मणो दिने ।  
तेषां नामानि ते ब्रह्मन् श्रुतं व्यासमुखान्मया ॥५॥  
आद्यः स्वायम्भुवः प्रोक्तो मनुर्ब्रह्मणरीरभः ।  
द्वितीयस्तु मनुः प्रोक्तो नाम्ना स्वारोचिषो मुने ॥६॥  
उत्तमाख्यस्तृतीयस्तु चतुर्थस्तामसः स्मृतः ।  
पञ्चमो रैवतो नाम षष्ठश्चाक्षुष उच्यते ॥७॥

१ B मुने । C मतं ।

२ C युगान्यष्टाविंशतिस्तु सन्ध्यां सन्ध्यां स्वरूपतः ।

सप्तमः श्राद्धदेवाख्यः सावर्णिरष्टमः स्मृतः ।  
 नवमो ब्रह्मसावर्णिर्विष्णुसावर्णिरष्टतः ॥८॥  
 एकादशस्तथा प्रोक्तो रुद्रसावर्णिरौश्वरः<sup>१</sup> ।  
 १[द्वादशो धर्मसावर्णिर्वेदसावर्णिरष्टतः] ॥९॥  
 इन्द्रसावर्णिनामा च भविष्यति चतुर्दश ।  
 मन्वन्तराः सप्त विप्र व्यतीता भाविनोऽपरे ॥१०॥  
 मन्वन्तरे स्युर्विप्रेन्द्र युगानि चैक<sup>२</sup>सप्ततिः ।  
 सत्यं त्रेता द्वापरञ्च कलिरित्येवमाख्यया ॥११॥  
 युगस्य भागाश्चत्वारो मानं तस्य च मे शृणु ।  
 दिव्याब्दानां सहस्रेण कलिरेष निरूप्यते ॥१२॥  
 सन्ध्या तावच्छती तस्य सन्ध्यांशश्च<sup>३</sup> तथोदितः ।  
 अस्य<sup>४</sup> द्विगुणभावेन द्वापराख्य उदाहृतः ॥१३॥  
 अस्य<sup>५</sup> द्विगुणभावेन कलिमानेन चैव हि ।  
 त्रेताकालः समाख्यातः शेषः सत्ययुगं स्मृतम्<sup>६</sup> ॥१४॥  
 प्रतिमन्वन्तरे देवो ह्यवतारी जनार्दनः ।  
 धर्मं पालयते विष्णुर्देत्यहा देवपालकः ॥१५॥  
 राजवंशा निरूप्यन्ते शुचयः पुण्यकीर्तनाः ।  
 वंशौ द्वावेव विख्यातौ सूर्याचन्द्रमसोर्द्विज ॥१६॥

१ B अप्यतः । २ B omits the portion bracketted.

३ B मन्वन्तरेषु ।

४ D एक० ।

५ C सन्ध्याङ्गश्च ।

६ D तस्य ।

७ B D तस्य ।

८ C मतम् ।

स्वायम्भुवस्तथा वंशो विख्यातः पुण्यकर्मणा ।  
 तत्रादौ कथ्यते वंशः सूर्यस्य<sup>१</sup> द्विजपुङ्गव ॥ १ ७ ॥  
 नाभिपद्मोद्भवो ब्रह्मा हरेरद्भुतकर्मणः<sup>२</sup> ।  
 ततो मरीचिस्तस्यापि कश्यपः समजायत ॥ १ ८ ॥  
 तस्य पुत्रः स्वयं सूर्यो देवानां स महोदरः ।  
 श्राद्धदेवस्तस्य पुत्रस्तस्मैल्लाकुनृगादयः<sup>३</sup> ॥ १ ९ ॥  
 इल्लाकुतनयो जज्ञे शशाद इति विश्रुतः ।  
 युगन्धरस्तस्य पुत्रो ह्यनेनास्तस्य वै सुतः ॥ २ ० ॥  
 तस्य पुत्रो विश्वगन्धिर्दृढाश्वस्तस्य चात्मजः ।  
 तस्य पुत्रोऽम्बरौषोऽभूदम्बरौषस्य भूवलः<sup>४</sup> ॥ २ १ ॥  
 ककूत्सस्तस्य पुत्रोऽभूत्तत्सुतः कपिलाश्वकः ।  
 देवमौढस्तस्य सुतः काम्पिल<sup>५</sup>स्तत्सुतः स्मृतः ॥ २ २ ॥  
 तस्य पुत्रोऽनरण्योभूत्तस्य पुत्रो महावलः ।  
 युवनाश्वस्तस्य पुत्रो मान्धाता तनयस्ततः ॥ २ ३ ॥  
 मान्धातुरम्बरौषोऽभूत्तस्य पुत्रो हि धुन्धुहा ।  
 युवनाश्वस्तस्य पुत्रो निषधस्तस्य चात्मजः ॥ २ ४ ॥  
 निषधाद्वाङ्गको जज्ञे वाङ्गकात् सगरोऽभवत् ।  
 ततोऽसमञ्जास्तत्पुत्रो ह्यंशुमानित्यजायत ॥ २ ५ ॥  
 तस्य पुत्रो दिलीपोऽभूत्ततो जातो भगौरथः ।

१ A B D सूर्यवंशस्य । २ C ० कर्मणा । ३ C ० मृगादयः ।

४ D भूवलः । ५ B C D काम्पिल्यः ।

भगीरथभवो<sup>१</sup> भीमः सत्योऽभूत्तस्य चात्मजः ॥२६॥  
 ततो दिलीपः पुत्रोऽभूद्रघुस्तस्याभवत्सुतः ।  
 तस्याजः पुत्र एवास्य राजा दशरथोऽभवत् ॥२७॥  
 तस्य पुत्रोऽभवच्छ्रीमान् भगवान् विष्णुरव्ययः ।  
 रामो भरतश्चुग्नौ लक्ष्मणश्च महाबलः ॥२८॥  
 यस्य कीर्त्तिः पुण्यतरा रावणादिविनाशनम् ।  
 ज्येष्ठं ज्येष्ठमिमे प्रोक्ताः सङ्क्षेपेण द्विजोत्तम ॥२९॥  
 चन्द्रवंशमथो वक्ष्ये शृण्वन्नन्यमना द्विज ।  
 अत्रिर्वै ब्रह्मणः पुत्रस्तस्य चन्द्रस्ततो<sup>२</sup> बुधः ॥३०॥  
 श्राद्धदेवस्य दौहित्रस्ततोजातः पुरूरवाः<sup>३</sup> ।  
 तस्यायुस्तनयो जातो रन्तिनावस्ततोऽभवत् ॥३१॥  
 रन्तिनावस्य वियतिः कृतिस्तस्याभवत्सुतः ।  
 ततोऽभून्नङ्गुषो राजा ययाति स्तस्य चात्मजः ॥३२॥  
 ययातेः पञ्च वै पुत्रा यदुपुरुमुखा द्विज ।  
 पुरुपुत्रो जनमेजयः प्रचिन्वां<sup>४</sup> स्तस्य चात्मजः ॥३३॥  
 मनुस्यु<sup>५</sup> स्तस्य तस्माच्च सुतश्चारुपदोऽभवत् ।  
 सुद्यु<sup>६</sup> स्तस्य सुतश्चाभून्नान्ना बज्जगवस्ततः ॥३४॥  
 ययाति स्तस्याहं<sup>७</sup>याती रौद्राश्वस्य पिताऽभवत् ।

१ B भगीरथाद्भवो । २ B चन्द्रसुतो । ३ C पुरोवराः ॥

४ C जन्मेजयाख्यः प्रचित्वान् । ५ C मनस्युः B मनस्युः ।

६ C सुद्योतस्य सुतस्याभूत् । ७ C संयाति तस्याहम् ।

ष्टेतेयो रन्तिनारोभृद्रौद्राश्च<sup>१</sup>तनयस्य ह ॥२५॥  
 तस्य पुत्रस्तु सुमतिस्तस्य मेधातिथिः सुतः ।  
 तस्य दुष्यन्तनामाभृद्भरतस्य पिता द्विज ॥२६॥  
 तत्पुत्रो<sup>२</sup> रन्तिदेवोऽभृदजमीढस्ततो भवत् ।  
 तस्य शान्तिस्ततोऽभृच्च दिवोदासो महायशाः ॥२७॥  
 शतानन्दस्तस्य पुत्रो मित्रयुश्चा<sup>३</sup>परस्तथा ।  
 द्रुपदस्तस्य पुत्रोऽभृद्दृष्टद्युम्नस्ततोऽभवत् ॥२८॥  
 तस्य चक्षुः सुतस्तस्य नाम्ना सम्वरणः सुतः ।  
 तस्माज्जातः कुरुर्नाम प्रतीपस्तस्य चात्मजः ॥२९॥  
 ततो<sup>४</sup> विचित्रवीर्याख्यो राजा पाण्डुस्ततोऽभवत् ।  
 तस्याभवन् पञ्च पुत्रा धर्मवाय्विन्द्रसम्भवाः ॥३०॥  
 कुन्त्या माद्र्याञ्च नासत्यदस्त्रजौ द्वौ तथासुतौ ।  
 ते पुण्यकीर्त्तनाः सर्व्वे तेषां नामानि वर्णये ॥३१॥  
 युधिष्ठिरश्च भीमश्च अर्जुनो नर एव यः ।  
 नकुलः सहदेवश्च तत्रार्जुनसुतोऽभवत् ॥३२॥  
 अभिमन्युस्ततो राजा परीक्षितितिनामकः ।  
 तस्यात्मजोऽभवन्नान्ना जनमेजय इत्युत<sup>५</sup> ॥३३॥  
 ययातेर्ज्यष्टपुत्रस्य यदोर्वंशे हरिः खयम् ।

१ C वै रौद्रास्य ।

२ D तस्य पुत्रो रन्तिदेवः ।

३ B D C मित्रयुस्त्वपरः ।

४ C adds बाह्लीकस्तस्य पुत्रोऽभृत् शान्तनुस्तस्य चात्मजः ।

५ C राज्ञः परीक्षितः पुत्रो नाम्नाऽभूज्जनमेजयः ।

१[यदोः पुत्रो नलो नाम कृतवीर्यस्ततोऽभवत् ॥४४॥  
 तस्य पुत्रोऽर्जुनोऽन्योऽयं राजा वाङ्मसहस्रभृत् ।  
 यस्य२ संस्मरणादेव नष्टं द्रव्यं प्रलभ्यते ॥४५॥  
 लब्ध्वा द्रव्यं प्रीतयेऽस्य विप्राय लवणं स्पृशेत् ।  
 तस्य पुत्रो ३विष्टिरभूच्छशविन्दुपिता द्विज ॥४६॥  
 शशविन्दो जामघश्च वभ्रुस्तस्य सुतो महान् ।]  
 यदोः४ पुत्रोऽभवद्भोजः सुमित्रस्तस्य चात्मजः ॥४७॥  
 शिनिस्तस्य सुतस्तस्मान्निम्बनामा सुतोऽभवत् ।  
 सत्राजिच्च प्रसेनश्च तस्य पुत्रावुभौ मतौ ॥४८॥  
 तस्य वंशोऽभवच्छूरस्ततोऽभूदसुदेवकः ।  
 तस्य पुत्रोऽभवत्कृष्णो दापरान्ते द्विजोत्तम ॥४९॥  
 अयमुक्तश्चन्द्रवंशः पश्चादक्ष्यामि मानवम् ।  
 एवं ते कथिता वंशाः किं भूयः श्रोतुमिच्छसि ॥५०॥

इति श्रीबृहद्भर्मपुराणे मध्यखण्डे मन्वन्तरवंश-  
 कथनं नामोत्तमोऽध्यायः ॥०॥

१ A omits the portion bracketted.

२ D तस्य ।

३ D वृष्टिः ।

४ B C D तस्य ।

## षष्ठितमोऽध्यायः ।

जैमिनिरुवाच ।

ब्रह्मन् जगदिदं सर्वं ब्रह्मवंशैः समन्ततः ।  
विष्णुवंशैश्च विततं<sup>१</sup> शिववंशः प्रकथ्यताम् ॥१॥

ऋषिरुवाच ।

शिवः पुमान् पार्वती च स्त्री सृष्टिकारकाविमौ ।  
शिवात्मकाश्च पुरुषाः स्त्रियः सर्वास्तु<sup>२</sup> पार्वती ॥२॥  
शिवः पुंलिङ्गरूपस्तु देवौ स्त्रीलिङ्गरूपिणी ।  
शिवदेवौ लिङ्गरूपं जगत् स्यावरजङ्गमम् ॥३॥  
तस्मादिदं जगत्सर्वं शिववंशः शिवात्मकम् ।  
न पृथक् शिववंशोऽस्ति यं त्वं पृच्छसि जैमिने ॥४॥  
शिवशक्तिपरित्यक्तं यत्तत्सन्नेति कथ्यते ।  
शिवशक्तियुतं सर्वं सत्त्वेन परिगण्यते ॥५॥  
शिवशक्तियुतो विष्णुः शिवशक्तियुतो विधिः ।  
शिवशक्तियुता देवाः शिवशक्तिमयं जगत् ॥६॥  
पुरा पप्रच्छ गिरिजा शङ्करं लोकशङ्करम् ।  
अपत्यमिच्छन्तौ देवौ सापत्ये निखिले स्थिता ॥७॥

निर्वंशस्य क्रिया नास्ति तस्माद्वंशान्वितो भव ।

अद्यैव मयि सङ्गम्य औरसं जनयात्मजम् ॥८॥

ऋषिरुवाच ।

एवमुक्तो गिरिजया शङ्करो लोकशङ्करः ।

जगाद मधुरं वाक्यं शैलराजतनूभवाम्<sup>१</sup> ॥९॥

शङ्कर उवाच ।

नाहं गृहस्थो गिरिजे न मे पुत्रे<sup>२</sup> प्रयोजनम् ।

देवानान्तु कुचक्रेण त्वं मे भार्यापपादिता ॥१०॥

भार्यैव परमो बन्धुः<sup>३</sup> पुरुषस्य विरागिणः ।

भद्रे भवेदपत्यं वै पाशशङ्कुर्निरूप्यते ॥११॥

अस्त्येव गृहिणां कार्यं पुत्रेण च धनेन च ।

पुत्रप्रयोजना भार्या पुत्राः पिण्डप्रयोजनाः ॥१२॥

न मेऽस्ति मरणं देवि न मे पुत्रे प्रयोजनम् ।

व्याधिर्न विद्यते यर्हि किं तर्हि कार्यमौषधैः ॥१३॥

त्वमहञ्च स्त्रीपुमांश्च स्त्रीषु पुंसु सदारती ।

आनन्दयावहे देवि हेतु<sup>४</sup> चापत्यसम्भवे ॥१४॥

अनपत्यौ सदैवावां आत्मारामौ रमावहे ।

पार्वत्युवाच ।

देवदेवेश भगवन् नीलकण्ठ त्रिलोचन ।

यदुक्तं सत्यमेवैतत्तथापीच्छाम्यपत्यकम् ॥१५॥



अपत्यं जनयित्वा त्वं योगं कुरु महेश्वर ।  
 पालयिष्याम्यहं पुत्रं त्वञ्च योगी यथातथम् ॥१६॥  
 अतीव मे स्पृहा जाता पुत्रस्य मुखचुम्बने ।  
 त्वया कृताहञ्चेद्भार्या तर्ह्यपत्यं<sup>१</sup> च भावय ॥१७॥  
 वरं विवाहविमुखः स ते पुत्रो भविष्यति ।  
 येन त्वं पुत्रपौत्रादिवंशवान्न<sup>२</sup> भविष्यसि ॥१८॥

ऋषिरुवाच ।

इत्युक्तो भगवान् क्रुद्धो ययाबुत्याय चामनात्<sup>३</sup> ।  
 देवी च विमना<sup>४</sup> भूत्वा दुष्खं दध्यौ धिया चिरम् ॥१९॥  
 जया च विजया चापि सख्यौ तस्याः पुरः स्थिते ।  
 शिवस्य रोषभङ्गाय गत्वा तच्चानिनीयतुः<sup>५</sup> ॥२०॥  
 देवीं विमनसं दृष्ट्वा शङ्करः पुनरब्रवीत् ।

शङ्कर उवाच ।

कथं त्वं विमना देवि पुत्राभावेन सुन्दरि ।  
 यदि वाञ्छसि पुत्रस्य वदनं परिचुम्बितुम्<sup>६</sup> ॥२१॥  
 पुत्रन्ते कल्पयिष्यामि तं चुम्ब यदि ते स्पृहा ।  
 इत्युक्त्वा गिरिनन्दिन्या आहूय वसनं शिवः ॥२२॥  
 वसनेनैव तेनैष पुत्रं निर्माय शङ्करः ।  
 गृह्यतां गिरिजे पुत्रशुम्बताञ्च निजेच्छया ॥२३॥

१ B D तदपत्यञ्च ।

२ C भावयम् ।

३ B बुद्धाय चानलात् ।

४ D विमुखं ।

५ B D निनायतुः ।

६ B D ०चुम्बितं ।

## पार्वत्युवाच ।

एतद्वस्त्रं कथं पुत्रकार्यमत्र भवेन्मम ।

मदीयं वसनञ्चेदं रक्तवर्णं महेश्वर ॥२४॥

त्यज्यताञ्च परीहासो नाहं पशुमतिः शिव ।

वस्त्रेण मे कथं पुत्रलाभानन्दो भविष्यति ॥२५॥

इत्युक्त्वा गिरिजा देवौ तद्वस्त्रं पुत्रवत्कृतम् ।

क्रोड़े चकार ध्यायन्ती परीहासवचः प्रभोः ॥२६॥

पुत्राकारञ्च तद्वस्त्रं देव्याः क्रोड़गतं द्विज ।

जीवं प्राप्या<sup>१</sup>पतत् क्रोड़ात् पश्यन्द च पुनः पुनः ॥२७॥

तं दृष्ट्वा स्पन्दमानं वै जीवजीवेति पार्वती ।

आकृष्य पाणिपद्माभ्यां शिवस्याग्नेऽभ्यभाषत ॥२८॥

तदा स जीवितो वालः प्राणान्<sup>२</sup> प्राप्य च तत्क्षणम् ।

पार्वतीं हर्षयामास माँ<sup>३</sup>मैत्यव्यक्तरोदनः ॥२९॥

तं<sup>४</sup> प्राप्य वालकं देवौ क्रोड़े कृत्वा<sup>५</sup> च वत्सला ।

स्तनौ चापाययद्गुग्धं स्तनाभ्याञ्च प्रसुसुवे ॥३०॥

वालश्चापि पयः पीत्वा स्मितस्फुर्जन्मुखाम्बुजः ।

मातुर्वदनमुदीक्ष्य मात्रा च परिचुम्बितः ॥३१॥

मुहूर्त्तं वालमालिङ्ग्य सुन्दरं तञ्च वालकम् ।

ददौ पत्ये महेशाय प्रभो पुत्रं गृहाण मे ॥३२॥

तया दत्तस्त्वयं पुत्रो दयार्द्रहृदयेन ह ।

१ B प्राप्य तत् D जीवं प्राप च । २ C प्राणं ।

३ B omits तं । ४ C कृत्वाचरत् सदा ।

पुत्रलाभसुखं कीदृक् तच्च जानीहि शङ्कर ॥३२॥  
तच्छ्रुत्वा शङ्करो देव्या वचनं द्विजपुङ्गव ।  
उवाच प्रहसन् किञ्चित् प्रेयसीं गिरिजां प्रति ॥३४॥  
शङ्कर उवाच ।

परौहासेन ते देवि दत्तं वस्तुतस्तं सुतम्<sup>१</sup> ।  
त्वङ्माग्यात् पुत्र एवासौ जातः किमिदमद्भुतम् ॥३५॥  
देहि मे दृश्यते किन्तु सत्यं पुत्रत्वमागतम् ।  
वस्त्रेण निर्मितो देहो जीवं कस्मादुपागमत् ॥३६॥  
इत्युक्त्वा पुत्रमादाय पाणिभ्याञ्च निधाय ह<sup>२</sup> ।  
ददर्श महता शम्भुर्यत्नेन निपुणेन च<sup>३</sup> ॥३७॥  
सर्वाण्यङ्गानि गिरिशो दृष्ट्वा निपुण्या दृष्ट्वा<sup>४</sup> ।  
उवाच पार्वतीं देवीं जन्मदोषमनुस्मरन् ॥३८॥  
शङ्कर उवाच ।

पुत्रस्तवायमुत्पन्न आत्मन्नग्रहरिष्टतः ।  
अतएव बहून् कालान्न जीविष्यति ते सुतः ॥३९॥  
अल्पायुषो हि पुत्रस्य स्वल्पकाले मृतिः शुभा<sup>५</sup> ।  
उपार्जितगुणो भूत्वा मृतस्तापप्रदः परः ॥४०॥  
एवं तस्य प्रवदतः शम्भोः शिशुकरस्य च ।

१ B omits सुतं ।

२ B हि ।

३ C विपुलेन च ।

४ A D दृष्ट्वा निपुण्या पृथक्, C दृष्ट्वा निपुण्या पृथक् । ५ D शुभे ।

पाणेर्वालशिरः सस्तमुत्तराग्रं शिरः स्थितम्<sup>१</sup> ॥४१॥

भूमौ च पतिते शीर्षे वालकस्य प्रभोः करात् ।

जग्राह पार्वती वालं क्षिन्नमस्तं<sup>२</sup> शुचाकुला ॥४२॥

रुरोद बद्धा देवी वत्स वत्सेति भूरिशः ।

शिवस्य विस्मयं प्राप्य कृत्वा पुत्रशिरः करे ॥४३॥

उवाच पार्वतीं देवीं वाचा मधुरया तदा ।

शङ्कर उवाच ।

मारोदीः पार्वति शुभे प्राप्तपुत्रशुचाप्यसि ।

पुत्रशोकात्परं नास्ति आत्मशोषणमात्मना ॥४४॥

तस्मात्तज पुत्रशोकं पुत्रं ते जीवयाम्यहम् ।

एतदेव शिरो देवि<sup>३</sup> स्कन्धेऽस्मिन्ननु योजय ॥४५॥

ऋषिरुवाच ।

इत्युक्ता पार्वती देवी योजयामास तच्छिरः ।

[न च तत्राभवद्युक्तं चिन्तयामास तच्छिवः]<sup>४</sup> ॥४६॥

एतस्मिन्नेव काले तु खे वागाहाशरीरिणी ।

शम्भो तवास्य वालस्य रिष्टं<sup>५</sup> दृष्टं शिरोऽभवत् ॥४७॥

अतो नैतेन शिरसा जीवेत तव वालकः ।

अन्यस्य शिर आनीय स्कन्धे योजय जीवय ॥४८॥

पाणौ तवोत्तरशिरा वाल एष स्थितो यतः ।

१ C उत्तराग्रशिरः स्थितं । २ B ०मुहं । ३ C वास्य ।

४ B omits the portion bracketted. ५ B रिष्टं ।

अत उत्तरग्रीर्षस्य ग्रीर्षं नीत्वात्र योजय ॥४८॥  
 इत्याकाशवचः श्रुत्वा देवीमाश्वास्य शङ्करः ।  
 आह्वय नन्दिनं तत्र प्रेषयामास कर्मणि ॥५०॥  
 नन्दी तु त्रिजगद्भ्रान्त्वा गत्वा चाप्यमरावतीम् ।  
 ददर्शात्तरग्रीर्षाणमिन्द्रस्यैरावतं गजम् ॥५१॥  
 तं दृष्ट्वैरावतं<sup>१</sup> नन्दी उदक्ग्रीर्षं महाबलः ।  
 क्खेतुं प्रचक्रमे तस्य शयानस्योत्तरस्थितम् ॥५२॥  
 स चुक्रोश वृंहितेन शक्राद्यास्तेन चागमन्<sup>२</sup> ।

शक्र उवाच ।

को भवानद्भुताकारो गजं हन्तुं समागतः ।  
 केन वा<sup>३</sup> प्रेषितोऽसि त्वं खड्गपाणिः कथं भवान् ॥५३॥

नन्द्युवाच ।

शिवदासोऽस्यहं नन्दी समायातः शिवाज्ञया ।  
 ऐरावतशिरो नीत्वा दास्याम्येव हि शम्भवे ॥५४॥  
 वालस्योत्तरग्रीर्षस्य शिरश्च शिवपाणितः ।  
 रिष्टिकालोद्भवं स्रस्तं तेनाकाशवचोवशात् ॥५५॥  
 यः श्रेत उत्तरशिरास्तस्य ग्रीर्षनियोजनात् ।  
 ग्रीर्षवन्तं करिष्यामि जीवितञ्च शिवात्मजम् ॥५६॥  
 अतस्ते गजराजस्य ग्रीर्षं च्छेत्याम्यसंशयम् ।

१ B तद्दृष्ट्वैरावतम् ।

२ B भीतेन शक्राद्यास्ते समागमन् ।

३ B omits वा ।

ऐरावताग्रां संत्यज्य ब्रज प्राणपरीक्षया ।

शिवपुत्रप्राणदानात्तव नैरावतो वरः ॥५७॥

ऋषिरुवाच ।

श्रुत्वैवं नन्दिवचनं महेन्द्रो रुषितोऽभवत् ।

देवानाह्वय सकलान् नन्दिनञ्चाभ्यभाषत ॥५८॥

इन्द्र उवाच ।

शम्भोः काननवासस्य किङ्करेण त्वया कथं ।

देवेन्द्रे जीवति मयि किं वलाच्छेत्यसे गजम् ॥५९॥

इत्युक्त्वा शूलमुद्यम्य शक्रो नन्दिवधेच्छया ।

दुद्राव नन्दी हृङ्काराच्छूलं भस्म चकार ह ॥६०॥

पुनर्गदां स जग्राह चिक्षेप च वलादिव ।

नन्दी ताञ्च गदां वामे पाणौ जग्राह लीलया ॥६१॥

स्वा गदा<sup>१</sup> नौयतामिन्द्रेत्युक्त्वा तस्मै व्यसर्जयत् ।

इन्द्रस्य वक्षसि गदा सा पपात रुजाकरी ॥६२॥

इन्द्रस्तु व्यथितः कञ्चिच्छूलं जग्राह चापरम् ।

चिक्षेप नन्दिने नन्दी तत् खड्गेन त्रिधाकरोत् ॥६३॥

पुनश्च वज्रमुद्यम्य इन्द्रो दुद्राव वायुवत् ।

महाघोरतरो नन्दी बभूवातिभयङ्करः ॥६४॥

एतस्मिन्नेव काले तु शक्रहस्तिपको वली ।

इन्द्राय योजयामास मत्तमैरावतं गजम् ॥६५॥

इन्द्रो गजसमारूढो वज्रहस्तो महाबलः ।  
 मरुद्गणसहायः सन् युयुधे नन्दिना सह ॥६६॥  
 सर्व्वे देवगणास्तत्र मिलिताश्चापपाणयः ।  
 ववृषुः शरवर्षेण नन्दिनं घोररूपिणम् ॥६७॥  
 वर्षाकाले महाघोरे घना इव महा<sup>१</sup>गिरिम् ।  
 तेषां स<sup>२</sup> शरवर्षाणि नन्दी घोरमहातनुः ॥६८॥  
 पाषाणकठिनाकारः सेहे चाद्भुतदर्शनः<sup>३</sup> ।  
 वामपाणिपरीसारैः<sup>४</sup> खड्गेन सुश्रितेन च ॥६९॥  
 सहस्रकारैश्च निःश्वासैः शरवर्षाण्यवारयत् ।  
 मोहयन् घोरया तन्वा देवानां पश्यतामपि ॥७०॥  
 ५[ऐरावतशिरश्छित्वा ययौ नीत्वा विहायसा ।]  
 ऐरावतश्छिन्नशिराः पपात नन्दिना हतः ॥७१॥  
 देवास्तदद्भुता<sup>६</sup> मुग्धा हाहेत्युर्चुर्वाचलन् ।  
 शिवश्च तत्समाकर्ण्य नन्दिनः सत्पराक्रमम् ॥७२॥  
 आलिङ्ग्य नन्दिनं प्रीत्या स्कन्धे गजशिरोऽर्पयत्<sup>७</sup> ।  
 शिरोयोजनमात्रेण वालोऽभूदतिसुन्दरः ॥७३॥  
 खर्व्वस्थूलतरो देवो गजेन्द्रवदनाम्बुजः ।  
 जवाकुसुममङ्कागो मृगाङ्गधवलाननः ॥७४॥  
 चतुर्वाङ्गः स्रवद्दानगन्धलुब्धालिशोभितः ।

१ B बला ।

२ C च ।

३ D ०कर्मणः ।

४ C परीसारैः D परिहासैः ।  
bracketted.

५ C omits the portion

६ C तदाद्भुतात् ।

७ D समर्पयत् ।

रेजे शिवसमीपस्थो महाद्भुतविलोचनः<sup>१</sup> ॥७५॥  
 सर्व्व देवास्तदागत्य ददृशुः शिवनन्दनम् ।  
 शम्भोः क्रोडगतं वालं कुञ्जरेन्द्रशुभाननम् ॥७६॥  
 तत्राभिषिषिचुस्तच्च ब्रह्माद्या देवतागणाः<sup>२</sup> ।  
 नामानि च ददौ ब्रह्मा लम्बोदरमिति ब्रुवन् ॥७७॥  
 रराजैष सर्व्वदेवगणमध्ये महाद्भुतः ।  
 तेनायं देवराजोऽस्तु सर्व्वदेवाग्रपूजनः ॥७८॥  
 सरस्वती ददौ तस्मै लेखनीं वर्णलोचनाम्<sup>३</sup> ।  
 जपमालां ददौ ब्रह्मा इन्द्रो गजरदं ददौ ॥७९॥  
 पद्मं पद्मावती चादाद्याग्रचर्म ददौ शिवः ।  
 वृहस्पतिर्यज्ञसूत्रं पृथ्वी मूषिकवाहनम् ॥८०॥  
 तुष्टुवुर्मुनयः सर्व्वे रक्तवर्णं शिवात्मजम् ।

ब्रह्मोवाच ।

शम्भो तवाग्रं<sup>४</sup> तनयस्त्वमेवाग्रं न संशयः ।  
 सर्व्वदेवाग्रपूज्योऽयं शेषे त्वञ्च महेश्वरः ॥८१॥  
 आदावन्ते भवानेव पूज्यो देवो महेश्वरः ।  
 सर्व्वदेवगणस्थायमधिपोऽभून्महाभुजः ॥८२॥  
 भवतोऽपि गणा ये तु तेषामग्र्यधिपोऽभवत्<sup>५</sup> ।

१ B ० त्रिलोचनः ।

२ C गताः ।

३ C लेखनीवर्णलोचनां D ० वर्णलोचनां । ४ B शम्भोस्तवाग्रं ।

५ C अप्यधिकोऽभवत् ।



तस्माद्गणाधिपो<sup>१</sup>ऽस्त्वेष गजास्यत्वाद्गजाननः ॥८३॥  
 इन्द्रं जित्वा गजं हत्वा भग्नदन्तं शिरो यतः ।  
 नन्दौ चाद्भूतकर्मासौ ददौ तेनैकदन्तकः ॥८४॥  
 हेरम्ब इति नामास्य वीजरूपं<sup>२</sup> सदास्तु ह ।  
 लम्बोदरस्तुन्दिलत्वान्नाम्ना पुत्रोऽस्तु ते शिव ॥८५॥  
 अस्य स्मरणमात्रेण सर्वे विघ्ना भयं<sup>३</sup> ययुः ।  
 विघ्नेशोऽयमतो नाम्ना तव पुत्रोऽस्तु<sup>४</sup> शङ्कर ॥८६॥  
 यात्रायां सक्तियारम्भे यः स्मरेच्च गणाधिपम् ।  
 तस्य यात्राफलं सिद्धोदारब्धस्यान्तदर्शनम्<sup>५</sup> ॥८७॥  
 सर्वमङ्गलकार्येषु पूजनौयो गणाधिपः ।  
 गणेशे पूजिते देवाः पूजिताः कार्यसाधकाः ॥८८॥  
 एवमुक्त्वा तदा ब्रह्मा विरराम द्विजर्षभ ।  
 ऐरावताभावदुःखी शिवमिन्द्रोऽभ्यभाषत ॥८९॥  
 इन्द्र उवाच ।  
 देवोत्तम महादेव पार्वतीश त्रिलोचन ।  
 त्वामहं प्रणमाम्येष प्रभो त्रिजगदीश्वर ॥९०॥  
 दासेन ते वलवता नन्दिना मे गजो हतः ।  
 अज्ञानेन मयायोधि स वै देव क्षमस्व माम् ॥९१॥

१ D गणाधिपस्त्वेषः ।

२ A वीजरूपां ।

३ B D सर्वविघ्नं ।

४ D पुत्रस्तु ।

५ B आरम्भेस्यान्तदर्शनं । C सिद्धेरारब्धस्यान्तदर्शनं ।

यस्मै याचिष्णवे देयं स्वशिरोऽपि महेश ते ।  
तस्मै गजशिरो दातुं नैच्छं तत्र क्षमस्व मे ॥८२॥

भगवानुवाच ।

ऐरावतं क्षिन्नशीर्षं क्षिप सागरपाथसि<sup>१</sup> ।  
पुनः प्राप्स्यसि नागेन्द्रं समुद्रमथनोद्भवम् ॥८३॥  
यथा त्वं मम पुत्राय दत्तमैरावतं शिरः ।  
तथाहञ्चापि युष्मभ्यं दास्ये वृषभमक्षयम्<sup>२</sup> ॥८४॥

ऋषिरुवाच ।

एवमुक्तो ययौ देवो दिवं कश्यपनन्दनः ।  
ब्रह्मादयोऽपि प्राप्तार्हाः स्वस्थानानि ययुर्द्विज ॥८५॥  
गणेशं पार्वती देवी पालयामास हर्षिता ।  
गणेशः परमो योगी संसार<sup>३</sup>विमुखोऽभवत् ॥८६॥  
ऋषयस्तं सदागत्य<sup>४</sup> गणेशं परितुष्टुवुः ।

ऋषय ऊचुः ।

गणेशो गणनाथश्च<sup>५</sup> हेरम्बो गिरिशात्मजः ।  
पार्वतीनन्दनो वीरो देवराजो गजाननः ॥८७॥  
लम्बोदरो विघ्नराजो योगी सद्योगलक्षणः<sup>६</sup> ।  
अग्रपूज्यश्चतुर्बाह्वरेकदन्तो लिपीश्वरः ॥८८॥  
व्याघ्रचर्माम्बरो धीरः सदामङ्गलरूपवान् ।

१ C क्षिप त्वं सागराम्मसि । २ A D विषभयक्षयं । C विषभमक्षयं ।  
३ D स्वस्थाननिर्ययुः । ४ B संसारे C स्वयंशः । ५ D सदायोगि ।  
६ B गणनाथस्य । ७ B D योगीशो योगलक्षणः ।

शुक्लास्थो मूषिकारोही केवलो<sup>१</sup> मोक्षदायकः ॥८८॥  
 पद्मी दन्तकरो दन्ती वैष्णवः परमार्थदृक् ।  
 पञ्चपाणिः पञ्चवक्त्रः शिवः शङ्कर ईश्वरः ॥१००॥  
 हरिगाता<sup>२</sup> नृत्यकारी शिवपुत्रः स्रवन्मदः ।  
 आनन्दान्दोलितमनाः शैवो धर्मा धनेश्वरः ॥१०१॥  
 अनन्तो जगदाधारः शशिसूर्यविलोचनः ।  
 समुद्रपाता सामुद्रः समुद्रजठरो यमः ॥१०२॥  
 दिव्यरूपो वारिनाथो जयश्च विजयस्तथा ।  
 नामान्येतानि पञ्चाशद्गणेशस्य पठेन्नरः ॥१०३॥  
 यात्रायां पूजने दाने श्राद्धे गङ्गावगाहने ।  
 पुत्रादिमङ्गले कार्यं प्रत्यहञ्च त्रिसन्ध्यकम् ॥१०४॥  
 गृणुयाद्यः<sup>३</sup> भक्तियुक्तो विघ्नास्तस्य विमूर्च्छिताः ।  
 प्रत्यहं मङ्गलं तस्य धनपुत्रादिसम्भवम् ॥१०५॥  
 दृष्टदेव<sup>४</sup> महाभक्तिदायकं वाञ्छितार्थदम् ।  
 एवं सुता ऋषिगणा जग्मुः सर्वं यथागतम्<sup>५</sup> ॥१०६॥  
 जैमिने कथितञ्चैतद्गणेशजन्म पुण्यदम् ।  
 न वंशो वर्तते<sup>६</sup> शम्भोरन्ते संहाररूपिणः ॥१०७॥  
 पुत्रोऽन्यः कथितः पूर्वं कार्तिकेयः कुमारकः ।

१ D कैवल्यो । २ B माता । C गतो । D गाथा ।  
 ३ A C D वा । ४ D देवे । ५ D गतिं । ६ B विद्यते ।

तस्यापि न विवाहोऽभूत् कौमारव्रतचारिणः ॥१०८॥

इति ते कथितं सर्व्वं यत्पृष्टोऽहमिह त्वया ।

जैमिने तपसे गच्छ<sup>१</sup> याम्यहञ्च यथातथम् ॥१०९॥

व्यास उवाच ।

इत्युक्तो जैमिनिस्तत्र प्रणम्य गुरुमीश्वरम् ।

जगाम तपसेऽन्यत्र शुकोऽपि योगवित्तमः ॥११०॥

शिवस्यांशो महाभागो जावाले<sup>२</sup> गतवान् यथा ।

श्रोतुमिच्छसि जावाले<sup>३</sup> मिमन्यत् कथयामि ते ॥१११॥

इति श्रीबृहद्भर्मपुराणे मध्यखण्डः समाप्तः ॥०॥

## उत्तरखण्डः ।

### प्रथमोऽध्यायः ।

शौनक उवाच ।

मध्यखण्डकथा दिव्याः श्रुत्वा स गुरवे मुनिः ।  
जावालिः<sup>१</sup> किंनु पप्रच्छ तन्नः सूत वदस्व भोः ॥१॥  
सूत उवाच ।

श्रुत्वा दिव्याः कथाः पुण्या मध्यखण्डस्य शौनक ।  
जावालिः<sup>१</sup> परिपप्रच्छ वेदव्यासं गुरुं ततः ॥२॥  
जावालिरुवाच ।

श्रुता दिव्याः कथा ब्रह्मन् वर्णाश्रमसमाहितान् ।  
धर्मान् वद महाबाहो शृण्वतो<sup>२</sup> मम चादरात् ॥३॥  
व्यास उवाच ।

मूलप्रकृतिसम्भूता ब्रह्मविष्णुमहेश्वराः ।  
तेषु वै मध्यमो विष्णुः सत्वदेहः सनातनः ॥४॥  
तस्याभवन्मुखाद्विप्राः सर्व्ववेद<sup>३</sup>समाश्रयाः ।  
बाहोश्च क्षत्रिया जाताः प्रजापालनहेतवे ॥५॥  
ऊरूतो वणिजो जाताः धनरक्षणहेतवे ।  
त्रयाणां सेवनार्थाय शूद्रो जातस्तु पादतः ॥६॥

१ B यावालिः ।

२ A शृण्वतो मम ।

३ B०देव० ।

वर्णानेतान् समुत्पाद्य तद्धर्मानुदपादयत् ।  
 आगमो निगमश्चेति धर्माध्वानाबुभौ मतौ ॥ ७ ॥  
 द्वाभ्यामेव जगत् सर्वं ध्रियते स चराचरं ।  
 निगमो वेदमार्गः स्यात् तत्त्वमार्गस्तथागमः ॥ ८ ॥  
 वेदमार्गः कर्मरूपस्तत्त्वमार्गस्तु यौगिकः ।  
 योगः कर्मविशेषश्च तत्त्वं तेनैव लभ्यते ॥ ९ ॥  
 वेदमार्गात् कर्मरूपाद्योगकर्म प्रलभ्यते ।  
 नहि कश्चित्<sup>१</sup> क्षणमपि<sup>२</sup> जातु तिष्ठत्यकर्मकृत् ॥ १० ॥  
 जीवः सदा<sup>३</sup> कर्मवशो यावत्तत्त्वं न गच्छति ।  
 तस्मात्तत्त्वार्थिना विप्रः सदा जीवेन कर्म वै ॥ ११ ॥  
 कर्त्तव्यं न तु तत्त्वत्का<sup>४</sup> दूरतलो ह्यधः पतेत् ।  
 अद्वैतभावस्तत्त्वं<sup>५</sup> स्यात्तत्त्वं वाचा न गम्यते ॥ १२ ॥  
 कर्मणा जायते देहो भूयस्तत्र च कर्मणा ।  
 स्वर्गो वा नरको वापि लभ्यते विप्रः सर्वथा ॥ १३ ॥  
 ब्राह्मणः क्षत्रियो वैश्यः शूद्रश्चेति चतुष्टयम् ।  
 वर्णाः स्वधर्मनिरताः प्राप्यन्ते विप्रतां द्विज ॥ १४ ॥  
 ब्रह्मधर्मरता भूत्वा लभन्ते तत्त्वमुत्तमम् ।  
 शौद्रान् धर्मान्निशेषेण कुर्वन् शूद्रो यथाविधि ॥ १५ ॥  
 वैश्यत्वमेति वैश्यश्च क्षत्रियत्वं स्वकर्मकृत्<sup>६</sup> ।

१ B D किञ्चित् । २ D यातु । ३ B धर्मवशो या तु तत्त्वं ।

४ C तं त्यक्त्वा । ५ B अद्यैव भवता भावः तत्त्वं स्यात् । ६ D स कर्मकृत् ।

विप्रत्वं क्षत्रियः सम्यक् निजधर्मपरो द्विज<sup>१</sup> ॥१६॥  
 विप्रश्च मुक्तिलाभेन<sup>२</sup> युज्यते सत्क्रियापरः ।  
 सर्व्वएते हि वर्णा वै ज्येष्ठवर्ण<sup>३</sup>क्रियाकृतः ॥१७॥  
 पतन्ति नरके घोरे तस्माद्यो यः स वै तथा ।  
 तेषाञ्च ब्राह्मणादीनां <sup>४</sup>वर्णधर्माननुक्रमात् ॥१८॥  
 कथयामि शुभान् <sup>५</sup>ब्रह्मन् गदतो मे निशामय ।  
 अनसूया दया कान्तिः शौर्य्यमार्ज्जवमस्पृहा<sup>६</sup> ॥१९॥  
 अकार्पण्यमनाय<sup>७</sup>स्तन्तथान्यत् सार्व्ववर्णिकम्<sup>८</sup> ।  
 अष्टावेव गुणाः पुंसां परत्रेह च भूतये ॥२०॥  
 पृथग्धर्मांश्च<sup>९</sup> तेषां वै गदतो मे निशामय ।  
 यज्ञाध्ययनदानानि ब्रह्मचत्र<sup>१०</sup>विशां द्विज ॥२१॥  
 शूद्रस्य केवलं सेवा ब्रह्मचत्रविशामिति<sup>११</sup> ।  
<sup>१२</sup>क्षत्रियः सेवते विप्रं विप्रचत्रौ<sup>१३</sup> च वैश्यकः ॥२२॥  
 शूद्रस्तु कुर्यात् सेवां वै ब्रह्मचत्रविशामिति ।  
 शूद्रस्य भरणं कुर्युर्ब्राह्मणाद्या द्विजोत्तम ॥२३॥  
 ब्राह्मणे देवशर्माणौ रायो<sup>१४</sup>वर्मा च<sup>१५</sup> क्षत्रिये ।

१ C नृपः । २ D निजलाभेन । ३ B ज्येष्ठ एव । ४ B D ब्रह्मधर्मान् ।  
 ५ B विप्र । ६ C ० नीस्पृहाः । ७ C अनालस्यं । ८ A सार्व्ववर्णिकम् ।  
 ९ B omits च, D धर्माश्च । १० B ० क्षत्रि० । ११ D ० विशां  
 द्विज । १२ B D क्षत्रियाः । १३ B D ० क्षत्रौ च । १४ D ज्ञाता ।  
 १५ B ब्रह्माय ।

धनो वैश्ये तथा शूद्रे दासशब्दः प्रयुज्यते ॥२४॥  
 स्त्रीषु देवीति विप्राणां चत्रियाणाञ्च कथ्यते ।  
 दासीति वैश्या<sup>१</sup>शूद्रासु कथ्यते द्विजपुङ्गव ॥२५॥  
 ब्राह्मणं<sup>२</sup> संमुखं दृष्ट्वा प्रणमेयुस्त्वयः परे ।  
 अप्रणम्य ब्रह्महत्या<sup>३</sup>पापं ते प्राप्नुयुर्द्विज ॥२६॥  
 ब्राह्मणः संसृतोक्त्या तु वाचं दद्यात् सुखान्वितः ॥२७॥  
 ब्राह्मणो ब्राह्मणं दृष्ट्वा प्रणमेत्तु परस्परम् ।  
 पितापि पुत्रं संनम्य न दोषं प्रतिपादयेत् ॥२८॥  
 जलहस्तं वक्त्रिहस्तं पठन्तं भोजनान्वितम् ।  
 जपन्तं वा पठन्तं वा प्रणमेन्न कदाचन ॥२९॥  
 पुष्पहस्तं ध्यानयुक्तं निद्रायुक्तमथापि वा ।  
 धावन्तं क्रोधयुक्तं वा नावधानं<sup>४</sup> न वै नमेत् ॥३०॥  
 आर्द्रवस्त्रं शस्त्रहस्तं पतितं मत्ततायुतम् ।  
 नीचस्थल<sup>५</sup>स्थितश्चैव विमनस्कं तथैव च ॥३१॥  
 न नमेत् पृष्ठतश्चैव स्नानं कुर्वन्तमेव च ।  
 [परैश्च पीड्यमानञ्च प्रणमेन्न कदाचन ॥३२॥  
 स्वयं शुचिरतैलोऽपि<sup>६</sup> पिवन् खादन्नचानमेत् ।  
 उच्चैःस्थलगतो वापि प्रणमेन्न कदाचन ॥३३॥

१ C वैश्य० । २ B ब्रह्माणं । ३ B omits पापं ते ।

४ A C नवधानं । ५ B ०स्थलं C ०स्थान० । ६ B omits the  
portion bracketted. ७ C अतैली च ।



उच्छिष्टश्च विवस्त्रश्च आर्द्रवासाश्च नानमेत्<sup>१</sup> ।  
 ब्राह्मणः प्रणतायैव कुर्यादाग्नीर्वचो द्विज ॥ ३४ ॥  
 प्रणामपूर्वं नाग्नीश्च<sup>२</sup> कर्त्तव्या हि कदाचन ।  
 शूद्रन्त्वप्रणतं नैव सम्भाषेत कदाचन<sup>३</sup> ॥  
 उभौ तौ नरकं यातौ ब्राह्मणः शूद्र एव च ॥ ३५ ॥  
 गुणवृद्धः प्रणन्तव्यो विप्रो विप्रैर्वयोधिकैः ।  
 गुरवस्तु प्रणन्तव्या गुणैश्चेदधमा अपि ।  
 गुरवः पूर्वमेवोक्ताः क्रमेण चोत्तमा हि ते ॥ ३६ ॥  
 तेषां नामग्रहाङ्गानं निन्दां धिक्कारमेव च ] ।  
 परोक्ष<sup>४</sup>दोष<sup>५</sup>वादञ्च त्यजेदविनयन्तथा ॥ ३७ ॥  
 मातुलाद्या वयोनीचाः प्रणन्तव्याः सदैव हि ।  
 अन्ये तत्<sup>६</sup>सम्बन्धसम्बन्धा<sup>७</sup> अपादस्पर्शना<sup>८</sup> मताः ॥ ३८ ॥  
 प्रणमेयुर्ज्येष्ठवंश्याः स्पृशेयुर्न च वै पदे ।  
 कनिष्ठवंश्या गुरवो ज्येष्ठ<sup>९</sup>वंश्यांस्तु मानयेत् ॥ ३९ ॥  
 गुरुसम्बन्धपर्याया ये तु स्युर्वयसान्पकाः ।  
 ते भवन्ति नमस्कार्यास्तन्नमस्कारपूर्वतः ॥ ४० ॥  
 गुरुभ्योऽन्याः स्त्रियो नैव प्रणन्तव्याः द्विजन्मभिः ।  
 पादस्पर्गप्रणामन्तु कनिष्ठेषु न चाचरेत्<sup>१०</sup> ॥ ४१ ॥

१ D न नमेत् । २ C नाग्नीषः । ३ D नैव भाषेतन्न च कदाचन ।  
 ४ B परोक्षे । ५ D ०दोषं । ६ B omits तत् । ७ C ०वन्धा ।  
 ८ D ०स्पर्शने । ९ B ज्येष्ठं । १० C puts this line above प्रणमेयुः  
 ज्येष्ठवंश्याः ।

वर्जयित्वा मातुलादौन् गुरुपौत्रादिकानपि<sup>१</sup> ।  
 युवतीं गुरुभार्याञ्च प्रणमेन्न पदे स्पृशन् ॥४२॥  
 कनिष्ठभ्रातृपत्न्यास्तु स्नुषायाः शिष्ययोषितः ।  
 श्वश्राश्च संमुखीभूयान्न कदाचिद्विशेषतः ॥४३॥  
 त्वङ्गारमङ्गस्पर्शञ्च रहःसन्दर्शनस्थितिम्<sup>२</sup> ।  
 उच्छिष्टदापनञ्चैव नासां कुर्यात् कदाचन ॥४४॥  
 एता अपि तथाचारं कुर्युस्तेषु च तेषु च ।  
 जननी गुरुपत्नी च श्वश्रूर्ज्येष्ठसहोदरा ॥४५॥  
 मातृव्यसा मातुलानी सप्तमी तु पित्रव्यसा ।  
 एता हि मातृपर्याया लघुत्वं चोत्तरोत्तरम् ॥४६॥  
 एता मान्याश्च पूज्याश्च अगम्याश्चैव सर्वशः ।  
 भार्याया मातुलाद्याश्च प्रणन्तव्याः समादरैः ॥४७॥  
 भार्याभ्राता वयोज्येष्ठो नापाद<sup>३</sup>स्पर्शनो मतः ।  
 ब्राह्मणः सर्ववर्णानां गुरुः शिष्या परेः मताः ॥४८॥  
 इत्येवमुक्तो जावाले प्रणामविधिरुत्तमः ।  
 योऽन्यथा कुरुते ह्येवं स वै दण्ड्यस्तु पण्डितैः ॥४९॥

इति श्रीबृहद्भर्मपुराणे उत्तरखण्डे प्रणामविधिर्नाम प्रथमो-

ऽध्यायः ॥ ० ॥

## द्वितीयोऽध्यायः ।

व्यास उवाच ।

यथामति ब्राह्मणानां धर्मान् वक्ष्यामि शाश्वतान् ।  
 पावनान् ब्रह्मणा<sup>१</sup>गीतान् ब्राह्मणैश्चरितानपि ॥१॥  
 सत्यं चान्तिः क्षमा हिंसा वैधहिंसात्पतोषिता ।  
 दया दानञ्च भिक्षा च परानुद्वेगकारिणी<sup>२</sup> ॥२॥  
 सौशील्यं विनयश्चैव यजनं याजनं तथा ।  
 प्रतिग्रहश्चाध्ययनाध्यापने स्वल्पभोजनम् ॥३॥  
 अनामिषासनञ्चैव [१तपस्या देवपूजनम् ।  
 धैर्यञ्चानशनञ्चैव] व्रतं सूर्यस्य सेवनम् ॥४॥  
 अग्निसेवा गुरोः सेवा गोसेवा नीचतोऽर्थना ।  
 अशुचिस्पर्शनञ्चैव अशुचिस्थानसङ्गमः ॥५॥  
 नीचालापो नीचगेहगमनं नीचवासना ।  
 स्नानालस्यजपालस्यवर्जनं दुःखमर्षणम् ॥६॥  
 शूद्राकानभोजनस्य त्यागः शास्त्रज्ञता<sup>३</sup> तथा ।

१ B D ब्राह्मणागीतान् । २ B °कारिता C °द्वेषकारिणः D °कारिणा ।  
 ३ c omits the portion bracketted. ४ D शास्त्राज्ञया C त्याग-  
 शास्त्रज्ञता ।

धर्मज्ञानं धर्मकथा शास्त्रार्थकथनं तथा ॥७॥  
 अशस्तधारणञ्चैव वाणिज्यवर्जनं तथा ।  
 गोवाहनं चारणञ्च गवां गोविक्रयं तथा<sup>१</sup> ॥८॥  
 न कुर्याद्वाङ्मणः कापि<sup>२</sup> कुर्वाणो गोवधी भवेत् ।  
 प्राणिनां तेजसाञ्चैव वसानां<sup>३</sup> वाससामपि ॥९॥  
 विक्रयं सन्त्यजेद्विप्रस्तथा वेतनभोजिताम्<sup>४</sup> ।  
 चर्मवाद्यानुनृत्यञ्च चर्मवाद्योपजीवनम् ॥१०॥  
 चर्मच्छेदादिकञ्चापि न कुर्याद्वाङ्मणः सदा ।  
 त्रिसन्ध्योपासनं कुर्यात् सावित्रीजपमेव च ॥११॥  
 देवर्षिपितृलोकानां तर्पणं शुचिराचरेत् ।  
 प्रातर्मध्याह्नसायञ्च<sup>५</sup> गायत्रीं त्रिविधां स्मरेत् ॥१२॥  
 रक्तां श्यामाञ्च शुक्लाञ्च ब्रह्मविष्णुशिवात्मिकाम् ।  
 एतत् सन्ध्यात्रयं प्रोक्तं ब्राह्मणं यदधिष्ठितम् ॥१३॥  
 यस्य<sup>६</sup> नास्त्यादरस्तत्र न स ब्राह्मण उच्यते ।  
 सन्ध्यात्रयमकुर्वाणः सूर्यं हन्ति च पापकृत् ॥१४॥  
 अस्नायी च मलं भुङ्क्ते अजपौ पूयशोणितम् ।  
 अकृत्वा तर्पणं नित्यं पितृहा चोपजायते ॥१५॥  
 उदयन्तं हि मार्त्तण्डं मन्देहा नाम राक्षसाः ।

१ C ० विक्रयस्तथा । २ B कोऽपि । ३ B वशानां C D रसानां ।

४ A रेतो न भोजितां B रेतो न भोजितं C रेतनभोजनं । ५ A सायाञ्च ।

६ नास्ति यस्यादरस्तत्र ।

नित्यं<sup>१</sup> ग्रसितुमायान्ति महाघोरतराननाः ॥ १ ६ ॥  
 प्रातः सन्ध्या<sup>२</sup>कृतां तत्र ब्राह्मणानाञ्च ते द्विज ।  
 जलाञ्जलिभिरुद्धूताः पलायन्ते सुदूरतः<sup>३</sup> ॥ १ ७ ॥  
 ये पुनर्ना<sup>४</sup>चरन्त्येवं ब्राह्मणास्तेऽर्कघातिनः ।  
 रक्तपाते पूयपाते धूमोद्गारे ज्वरे तथा ॥ १ ८ ॥  
 सूतके मृतकेऽग्नौचे वैदिकं कर्म नाचरेत् ।  
 प्रातः सन्ध्यामकृत्वा तु तदहश्चाशुचिर्भवेत् ॥ १ ९ ॥  
 सर्ववैदिककार्येषु प्रयात्यनधिकारिताम् ।  
 राजद्वारे वन्धनस्थो दूराध्वनि त्वरान्वितः ॥ २ ० ॥  
 कुर्याच्च मानसीं सन्ध्यां नैव दोषेण गृह्यते<sup>५</sup> ।  
 प्रमादोन्मादसम्माद<sup>६</sup>शोकमोहादिना पुमान् ॥ २ १ ॥  
 प्रयात्यशुचितां तत्र सन्ध्यां कुर्यात्तु मानसीम् ।  
 द्वादशां पूर्णिमावास्थोः सङ्क्रान्त्यां आद्धवासरे ॥ २ २ ॥  
 सायं सन्ध्यां न कुर्वीत कुर्वाणः पितृहा भवेत् ।  
 जपेत् सहस्रं सावित्रीं<sup>७</sup> ब्राह्मणोऽहरहर्द्विज ॥ २ ३ ॥  
 तदशक्त्या जपेद्देवीं गायत्रीं शतधापि च ।  
 चालयेन्नाधरञ्चौष्ठं<sup>८</sup> न द्रुतं नातिमन्दकम् ॥ २ ४ ॥  
 उत्थाय शुष्कवस्त्रेण युतो युग्मेन तां जपेत् ।  
 आद्यन्ते<sup>९</sup> प्रणवौ देयौ सावित्रीजपकर्मणि ॥ २ ५ ॥

१ C सूर्यं । २ B D सन्ध्यां । ३ C स्म दूरतः । ४ C पूर्णं,  
 D पुनर्न । ५ B दोषो न गृह्यते । ६ B omits सम्माद ।  
 ७ B सहस्रसावित्रीं । ८ B नाधरौष्ठं । ९ C आद्यन्तौ ।

मध्यमापर्वयुगलं त्यक्त्वा च दशपर्वभिः ।  
 सद्येन पाणिना जप्त्वा घनीभूताङ्गुलेन वै ॥ १६ ॥  
 सावित्रीं प्रजपेद्विप्रः प्रातर्मध्याह्न उत्थितः ।  
 उषित्वा प्रजपेत्सायं पश्चिमाभिमुखस्तथा ॥ १७ ॥  
 सावित्रीजपशीलस्य ब्रह्महत्यादिपातकम्<sup>१</sup> ।  
 उपेतं दैवयोगेन नश्यत्यग्नी पतङ्गवत् ॥ १८ ॥  
 शतं जप्ता<sup>२</sup> तु सा देवी दिनपापप्रणाशिनी ।  
 जप्ता<sup>३</sup> तु देवी गायत्रीं<sup>४</sup> सूर्य्य एव समर्पयेत् ॥ १९ ॥  
 महेशमुखमभूता विष्णोर्वचसि संस्थिता<sup>५</sup> ।  
 ब्रह्मणा समनुज्ञाता गच्छ देवि यथेच्छया ॥ २० ॥  
 मन्त्रेणानेन गायत्रीं सूर्य्य खलु समर्पयेत् ।  
 गायत्र्या वर्णरूपादि आदित्याख्यपुराणके ॥ २१ ॥  
 ज्ञेयं तेनार्थमाज्ञाय गायत्रीं प्रजपेत् कृती<sup>६</sup> ।  
 गायन्तं त्रायते<sup>७</sup> यस्माद् गायत्रीयं तदुच्यते ॥ २२ ॥  
 तर्पणं पितृलोकानां ब्राह्मणोऽवश्यमाचरेत्<sup>८</sup> ।  
 सतिलैर्वारिभिः स्वच्छैरफेणैर्दक्षिणामुखः ॥ २३ ॥  
 दक्षिणाग्रेण पात्रेण जलमादाय निचिपेत् ।  
 तथैव न तु वामेन पश्चिमाग्रेण वा क्वचित् ॥ २४ ॥

१ A ०पापकं । २ B न पश्यत्यग्नी । ३ C शतजप्ता । ४ B C D  
 add सहस्रं जप्ता तु तथा सर्वपापप्रणाशिनी, C reads गायत्री for  
 तथा । ५ C गायत्रीं जप्त्वा तु देवीं । ६ B संयुता । ७ B D सुधीः ।  
 ८ C गायते । ९ A वैश्यमाचरेत्, D वै समाचरेत् ।

तिलांसु वामतो नीत्वा ह्यसृष्टान् गात्रलोमभिः ।  
 दशानूनान्<sup>१</sup> क्षिपेत्तोये स्वधेति च विनिर्दिशेत् ॥२५॥  
 एवं कृत्वा तर्पणादि ब्राह्मणानुमतो गृहम्<sup>२</sup> ।  
 आगच्छेद्ब्राह्मणाभावे जलं नीत्वा<sup>३</sup> गृहं व्रजेत् ॥२६॥  
 स्नात्वा च न स्पृशेत्सौहं रात्रिवासश्च ब्राह्मणः ।  
 वस्त्रञ्च तदहर्धातं परिदध्यात् प्रयत्नतः ॥२७॥  
 त्यक्तं वस्त्रमशुद्धं स्यादत्यक्तञ्च क्षपांशुकम् ।  
 रतिवस्त्रं विशेषेण शतधौतेन शुद्ध्यति ॥२८॥  
 तिलकं यज्ञसूत्रञ्च वस्त्रयुग्मं रदानपि ।  
 शुक्तान् सदैव कुर्वीत शुद्धात्मा<sup>४</sup> ब्राह्मणः सदा ॥२९॥  
 सदोपवीतिना भायं सदा वद्धशिखेन च ।  
 सदा तिलकिना चैव द्विजेनाचारिणा तथा ॥३०॥  
 मलमूत्रादिकत्यागे<sup>५</sup> नोपवीती भवेद्विजः ।  
 शिर आच्छाद्य कर्णं वा स्कन्धे शिरसि वा तथा ॥३१॥  
 उपवीतं समारोप्य सुक्तकच्छो मलं त्यजेत् ।  
 तैलाभ्यक्तो न ब्राह्मणः<sup>६</sup> स्यान्मार्ष्टिं कुर्यात्तु ब्राह्मणः ॥३२॥  
 मार्ष्टिं कृत्वापि न त्याज्यं मलमूत्रं कदाचन ।  
 मलमूत्रपरित्यागे मैथुने स्नानभोजने ॥३३॥  
 दन्तस्य धावने चैव षट्सु मौनं समाचरेत् ।  
 ब्राह्मणस्य तु देहोऽयं न सुखाय कदाचन ॥३४॥

१ B दशानूनान् । २ D अनुमतो ह्यहम् । ३ A नत्वा ।

४ A B D शुक्तात्मा । ५ B मलमूत्रपरित्यागे । ६ C द्विजः D omits न ।

तपःक्लेशाय<sup>१</sup> धर्माय प्रेत्य मोक्षाय सर्वदा ।  
 ब्राह्मणे कल्मषं नास्ति सन्ध्योपासनकारिणि ॥४५॥  
 यथा सूर्य्यं तमो नास्ति तमोवारणकारिणि ।  
 ब्राह्मणा भूसुराः प्रोक्ता ब्राह्मणा ब्रह्मवर्चसः ॥४६॥  
 न मौख्यं ब्राह्मणे युक्तं प्रभाहानी रवौ यथा ।  
 नाल्पेन तपसा जीवो जायते ब्राह्मणे कुले ॥४७॥  
 स चेन्नीचक्रियाकारी ह्यात्महा कोऽपरस्ततः<sup>२</sup> ।  
 स्वमेव ब्राह्मणो भुङ्क्ते स्वं वस्ते<sup>३</sup> स्वं ददाति च ॥४८॥  
 तस्यैवानुग्रहेनान्नं भुञ्जते चत्रियादयः ।  
 ब्राह्मणस्य धरा सर्वा धर्माश्च निखिला अपि ॥४९॥  
 यद्ब्राह्मणो हि गृह्णाति तच्छेषं चत्रियादयः ।  
 ब्राह्मणा लोकपितरो ब्राह्मणो लोकमातरः ॥५०॥  
 येषां पादप्रसूतानि सर्व्वतीर्थानि नित्यशः ।  
 आदिराजो मनुः पूर्वं मर्यादां समकारयत् ॥५१॥  
 ब्राह्मणानां सतीनाञ्च गवाञ्च रक्षणाय ह<sup>४</sup> ।  
 ब्राह्मणांश्च स्त्रियो गाश्च पुष्पेणापि न ताडयेत् ॥५२॥  
 यदि नैतांस्ताडयेत तद्दिष्टदेवताडनम्<sup>५</sup> ।  
 न ताडयेन्नावगुरेन्न च ताः कटु भाषयेत् ॥५३॥  
 न प्रेषयेन्नातिचरेद्दण्ड्या अपि न दण्डयेत् ।

१ D ० क्लेशाय । २ B C D तथा । ३ B वस्तु । ४ B च ।

५ D यदि चैतांस्ताडयेत तद्दिष्टदेवताडनं, C ..., ०जनं ।



वपनं द्रविणादानं स्थानान्निर्यापणं<sup>१</sup> तथा ॥५४॥

एष हि ब्रह्मबन्धूनां बधो नान्योऽस्ति दैहिकः ।

यावद्गोब्राह्मणाः सन्ति तावत् पृथ्वी च सुस्थिरा ॥५५॥

तस्मात् पृथ्वीरक्षणार्थं पूजयेद्विजगोमतीः ।

स्त्रियो गावो ब्राह्मणाश्च पृथिव्यां मङ्गलत्रयम् ॥५६॥

एतेषां द्वेषकृद्यस्तु स मङ्गलपरिच्युतः ॥

ब्राह्मणानान्तु गायत्री स्त्रियान्तु<sup>२</sup> रज आर्त्तवम् ॥५७॥

गवां स्वभावः पापानां महताञ्च विनाशकम्<sup>३</sup> ।

विप्राणां चरणौ तीर्थं गवां पृष्ठं तथा शुचि ॥५८॥ : cf p. 95

स्त्रीणां सर्वाणि चाङ्गानि तीर्थान्युक्तानि सूरिभिः ।

इत्यादिराजमर्यादां योऽन्यथा कुरुते जनः ॥५९॥

स याति नरकं घोरं कथ्यते जीवितो मृतः<sup>४</sup> ।

प्राणायामी सदा विप्रो दहेत् पापानि भूरिशः ॥६०॥

प्राणायामं विना पापचालने नास्ति कारणम् ।

इत्याद्या ब्राह्मणस्योक्ता धर्मा ब्राह्मणसत्तम ॥६१॥

राज्ञाञ्च शृणु जावाले धर्मान् परमपावनान् ॥६२॥

इति श्रीवृहद्ब्रह्मपुराणे उत्तरखण्डे ब्राह्मणधर्मकथनं नाम

द्वितीयोऽध्यायः ॥ ० ॥

१ D निर्व्यापनं । २ B यावत् गाः ब्राह्मणाः सन्ति पृथ्वी चैव सुस्थिरा ।  
D changes पृथ्वी into पृथिवी । ३ B स्त्रियास्तु D स्त्रियाञ्च ।  
४ D विनाशनं । ५ C मम ।

## तृतीयोऽध्यायः ।

व्यास उवाच ॥

राजा क्षत्रिय इत्युक्तः प्रजापालनतत्परः ।  
 सत्यं दानं विष्णुभक्तिस्तथा ब्राह्मणसेवनम् ॥ १ ॥  
 दर्पो विरोधो नियतं युद्धसामग्र्यसंग्रहः ।  
 परिखाकरणञ्चैव चारेण राज्यदर्शनम् ॥ २ ॥  
 मन्त्रिभिर्मन्त्रनञ्चैव शीघ्रकर्मत्वमेव च ।  
 वज्रभिर्मन्त्रणात्यागो न चैकेनापि मन्त्रणा<sup>१</sup> ॥ ३ ॥  
 सदावधानं दण्डस्य दण्डोपरक्षणं तथा<sup>२</sup> ।  
 शास्त्रादरो विप्रभक्तिर्ब्राह्मणान्यकरणग्रहः ॥ ४ ॥  
 शोको विषादो मोहश्च व्ययशङ्का च मूर्खता<sup>३</sup> ।  
 त्याज्या राज्ञा दूमे दोषाः प्रजासु सुप्रसन्नता ॥ ५ ॥  
 पञ्चरूपाणि राजानो धारयन्त्यमितौजसः ।  
 अग्नेरीशस्य सोमस्य यमस्य वरुणस्य च ॥ ६ ॥  
 तान्न हिंसेन चाक्रोशेन्नाक्षिपेन्नाप्रियं वदेत् ।  
 देवा नृपतिरूपेण चरन्ति पृथिवीमिमां ॥ ७ ॥  
<sup>४</sup>इन्द्रात् प्रभुत्वं वज्रेः प्रतापं<sup>५</sup> यमात् क्रौञ्चं श्रियं विधोः ।

१ C न चैकमन्त्रणापि च ।

२ A B D दण्डोप्यदण्डवक्षणम् ।

३ A मूर्खतां ।

४ D ईशात् ।

५ A B omits प्रतापम् ।

धनं कुवेरात् सत्वञ्च नीत्वा राम<sup>१</sup>जनार्दनात् ॥ ८ ॥  
 राज्ञः शरीरं क्रियते विधात्रा धरणीतले ।  
 राजानमिन्द्रं जानीत नान्य इन्द्राद्धरामरात्<sup>२</sup> ॥ ९ ॥  
 राज्ञां प्रजापालनन्तु हयमेधसहस्रवत् ।  
 स्वाधिकारस्यलोकानां कर्मणः सुकृतस्य च ॥ १० ॥  
 लभते षष्ठभागन्तु धर्मेण पालयन् प्रजाः ।  
 राजा दण्डकरो भूयाद्यज्ञयान्नापहृज्जनः ॥ ११ ॥  
 हन्ता शक्रश्च रुद्रश्च हन्ता वैश्रवणो यमः ।  
 वरुणो वायुरादित्यः पर्जन्योऽग्निर्दहस्पतिः ॥ १२ ॥  
 दण्डयस्तं जगत्सर्वं वश्यत्वमुपगच्छति ।  
 नायं क्लीवस्य लोकोऽस्ति नापरो द्विजसत्तम ॥ १३ ॥  
 न हि पश्यामि जीवन्तं राजन् किञ्चिन्न हिंसया ।  
 उदके जन्तवो नित्यं पृथिव्याञ्च जलेषु च<sup>३</sup> ॥ १४ ॥  
 न हत्वा<sup>४</sup> लिप्यते राजा प्रजा धर्मेण पालयन् ।  
 यदि दण्डो न विद्येत दुर्विनीतास्तदा नराः<sup>५</sup> ॥ १५ ॥  
 हन्युः पशून् मनुष्यांश्च यज्ञीयानि हवींषि च ।  
 काकाद्याश्च पुरोडाशं श्वा चैवावलिहेद्भुविः ॥ १६ ॥  
 स्वाम्यञ्च न स्यात् कस्मिंश्चित् प्रवर्त्तताधरोत्तमम् ।  
 चातुर्वर्ण्यविमोचाय दुर्विनौतभयाय च ॥ १७ ॥

१ B D वास० । २ A इन्द्राद्धरामरेत्, C इन्द्राद्धरामरे, D इन्द्रोद्ध-  
 रामरात् । ३ C जलेषु ह । ४ C न हत्वा । ५ B ० स्तु दानवाः ।

दण्डेन नियतं लोके धर्मस्थानञ्च रक्ष्यते ।  
 सर्व्वा दण्डजितो लोके दुर्लभो हि शुचिर्नरः ॥ १८ ॥  
 दण्डस्य हि भयाङ्गीता नरास्तिष्ठन्ति ग्रामने ।  
 कुकर्मणां निवृत्तिस्तु न स्याच्च सुमहाफला<sup>१</sup> ॥ १९ ॥  
 स्यात्तस्माद्राजदण्डेन प्रायश्चित्तफलं हि तत्<sup>२</sup> ।  
 शिष्ये गुरुमतिक्रान्ते पुत्रे पितरमेव च ॥ २० ॥  
 स्वामिनञ्च स्त्रियां राजा दण्डकर्त्ता भवेद्विज ।  
 ब्राह्मणं दुस्तरं ज्ञात्वा तत्र दण्डं न कारयेत् ॥ २१ ॥  
 न बध्यो ब्राह्मणो विप्रः स्त्री वृद्धो बाल एव च ।  
 यश्चरेदशुभं<sup>३</sup> कर्म पापं विप्रविगर्हितम्<sup>४</sup> ॥ २२ ॥  
 पातकेषु निवर्त्तत निग्रहस्तस्य कारणात् ।  
 शिरसो मुण्डनं कृत्वा गोमयेनोपलेपयेत् ॥ २३ ॥  
 नगरं खरयानेन भ्रामयेद्दण्ड एष च<sup>५</sup> ।  
 ब्रह्मनिर्दिष्ट<sup>६</sup> दण्डस्य प्रायश्चित्तं न विद्यते ॥ २४ ॥  
 चत्रियस्य तु यो दण्डस्तं वक्ष्याम्यनुपूर्वशः ।  
 परद्रव्याभिहरणे परदाराभिमर्षणे ॥ २५ ॥  
 छेदयेद्धस्तपादौ च कर्णनासावकर्त्तनम् ।  
 सर्वस्वहरणं कृत्वा परराष्ट्रं विवर्जयेत् ॥ २६ ॥  
 राज्यं काङ्क्षेत यो राज्ञो राजपत्नीमथापि वा ।  
 शरैस्तु राजा विध्येत<sup>७</sup> शक्तिचक्रगदादिभिः ॥ २७ ॥

१ C न हि स्याच्च महाफला । २ C तु । ३ B यश्च वेद शुभं कर्म ।  
 ४ D हि विप्रगर्हितं । ५ B C एव च । ६ C ब्रह्मनिर्दिष्टम् । ७ B वध्येत ।

चत्रियस्य हि दुष्टस्य दण्ड एष विधीयते ।  
 वैश्यस्यापि च यो दण्डस्तं प्रवक्ष्यामि मे<sup>१</sup> शृणु ॥ २ ८ ॥  
 क्रूरेषु पातकेष्वेव यस्तु वैश्यः<sup>२</sup> प्रवर्त्तते ।  
 परदारं परस्त्रे च तस्य निग्रहमादिशेत्<sup>३</sup> ॥ २ ९ ॥  
 शूलेन भेदनन्तस्य वृक्षशाखावलम्बनम् ।  
 एष वैश्यस्य दण्डः स्यात् शूद्रस्य शृणु वर्ण्यते ॥ ३ ० ॥  
 कुले शूद्रस्य यो दुष्टस्तथैवास्य बधः स्मृतः ।  
 कुञ्जरेणापि<sup>४</sup> मर्देत मूषायामपि पाचयेत्<sup>५</sup> ॥ ३ १ ॥  
 नैकस्यार्थं कुलं हन्यान् राष्ट्रं ग्रामकं तथा ।  
 एवं सुशासितं कृत्वा शेषं कोषेषु योजयेत् ॥ ३ २ ॥  
 एतान् धर्मान् हि यो राजा जानाति स हि धर्मवित् ।  
 श्रेयोऽर्थी सततं राजा ब्रह्मवृत्तिं न लङ्घयेत् ॥ ३ ३ ॥  
 स्वदत्तां परदत्तां वा ब्रह्मवृत्तिं हरेत् यः<sup>६</sup> ।  
 षष्टिवर्षसहस्राणि स विष्टासु कृमिर्भवेत् ॥ ३ ४ ॥  
 ब्राह्मणस्य तुषञ्चापि हर्त्तारं पातयत्यधः ।  
 ब्राह्मणस्यापनादन्यत् कर्म राज्ञो न चोत्तमम् ॥ ३ ५ ॥  
 ब्रह्मस्वहरणान्नान्यत् पापं राज्ञश्च वर्त्तते ।  
 चतुर्णामेव वर्णानां पापं ब्रह्मस्वहारणम् ॥ ३ ६ ॥  
 विषस्याग्रेषु साधर्म्यं ब्रह्मस्त्रे वर्त्तते सदा ।  
 विषाग्नी एकदेशस्थौ सर्वाङ्गव्यापकं यथा ॥ ३ ७ ॥

१ B तत् । २ B यस्तु वै वैश्यः । ३ C आविशेत् । ४ B मुद्गरेणापि ।  
 ५ D पातयेत् । ६ C हरेत्तु यः ।

तथा<sup>१</sup> ब्रह्मस्वापहारे एकस्मिंश्च कुलं दहेत् ।  
 यदाऽऽर्द्रविणादानं दण्डो विप्रे कृतागमि ॥ ३ ॥  
 नौत्वा च तद्धनं सर्वं ब्राह्मणेभ्यः प्रदापयेत् ।  
 शास्त्रज्ञसङ्गं नृपतिः कुर्यान्नित्यं न चान्यथा ॥ ४ ॥  
 वेदागमपुराणज्ञान् ब्राह्मणानथ भेषजान् ।  
 ज्योतिर्विदोऽपि नृपतिर्न कदापि परित्यजेत् ॥ ४ ॥  
 एतैस्त्यक्तस्य नृपतेर्विपदस्तु पदे पदे ।  
 वर्त्तत युद्धसामय्या प्रस्तुतो नृपतिः सदा । ४ ॥  
 धान्यतण्डुलवस्त्रादेः कोषान् कुर्यात् पृथक् पृथक् ।  
 [१ कुर्याच्च तेषामध्यक्षान् वेतनेन पृथक् पृथक्] ॥ ४ ॥  
 सैन्यानां भरणं कुर्यात् सेनाङ्गं स्याच्चतुष्टयम् ।  
 रथो<sup>२</sup> हस्ती घोटकश्च पदातिश्च द्विजोत्तम ॥ ४ ॥  
 एको हस्ती रथश्चैकस्तयोऽश्वाः पञ्च पत्तयः ।  
 पत्तिरेषा समुद्दिष्टा<sup>३</sup> ततस्त्रिगुणकाः परे<sup>४</sup> ॥ ४ ॥  
 सेनामुखं गुल्मगणौ वाहिनी पृतना चमूः ।  
 अनीकिनी च दशभिस्ताभिरक्षौहिणी मता ॥ ४ ॥  
 मत्ततिश्च<sup>५</sup> शतान्यष्टौ सहस्राण्येकविंशतिः ।  
 अक्षौहिण्यां रथाः प्रोक्ता इभास्तावन्त एव हि ॥ ४ ॥  
 रथानां त्रिगुणा अश्वा नराः पञ्चगुणा द्विज ।

१ B D यथा । २ A यदातुः B यदाऽऽर्द्रः । ३ B and D  
 omit the portion bracketted. ४ C यथा । ५ A समुद्दिष्टो,  
 B समुद्दिष्टः ।

६ D ततस्त्रिगुणकारकाः । ७ B C सप्तभिश्च ।

श्वमचौहिणीबद्धं सैन्यं रचेत सर्वदा ॥४७॥  
 व्ययशङ्कां युद्धशङ्कां संत्यजेन्नृपतिः सदा ।  
 राज्ञां हि युद्धमरणं स्वर्गदं परमं मतम् ॥४८॥  
 धर्मार्थञ्च गृहार्थञ्च विग्रत्राणार्थमेव च ।  
 त्रिधैव विभजेद्वित्तं नैव दोषैः प्रलिप्यते ॥४९॥  
 साधवो मन्त्रिणः कार्य्या ज्ञातशीलकुला नृपैः ।  
 बद्धच्छलाश्चरन्त्येव राजानो बद्धशत्रवः ॥५०॥  
 चिरं न स्थापयेदेकं मन्त्रिणञ्चाधिकारणात् ।  
 मन्त्री च चिरमीशो हि राजानञ्चातिशीयते ॥५१॥  
 बद्धभिर्न वसेद्राजा वियुक्तो<sup>१</sup> नापि शस्त्रकैः ।  
 अल्पां निद्रान्तु सेवेत भोजनञ्च मितं चरेत् ॥५२॥  
 स्त्रीसङ्गं बद्धधा नेच्छेन्न दद्यात् परप्रश्रयम् ।  
 स्वबुद्ध्या कर्म कुर्वीत शास्त्रबुद्ध्या विशेषतः ॥५३॥  
 सदा स्वस्थयनी तिष्ठेद्विप्रपूजारतः सदा ।  
 भ्रातरं पुत्रवर्गञ्च दद्यान्न प्रश्रयं क्वचित् ॥५४॥  
 गुणवन्तं सुतं राज्ये समर्थं धर्मदर्शनात् ।  
 प्रकल्प्य वृत्तिमन्येषां त्यजेद्राज्यं नरेश्वरः ॥५५॥  
 पुरुषे पुरुषे कीर्त्तिः स्थापनीया स्वकर्मतः ।  
 इत्याद्या राजधर्मास्ते कथिता हि समासतः ।  
 अथातः शृणु वक्ष्यामि धर्मांश्च वैश्यशूद्रयोः ॥५६॥  
 इति श्रीबृहद्गर्भपुराणे उत्तरखण्डे राजधर्मकथनं नाम  
 द्वितीयोऽध्यायः ॥

## चतुर्थोऽध्यायः ।



व्यास उवाच ।

कृषि<sup>१</sup>वाणिज्यगोरचाकुसीदवृद्धजीविकाः ।  
 धनस्य रक्षणं कुर्याद्राज्यं परितोषणम् ॥१॥  
 धान्यतण्डुलवस्त्रादिमणिमुक्तादिकं तथा ।  
 घृततैलादि स्वर्णादि सर्वद्रव्याणि<sup>२</sup> संग्रहेत् ॥२॥  
 क्रयञ्च विक्रयञ्चैव कुर्याद्वैश्यो<sup>३</sup> ह्यतन्द्रितः ।  
 वाणिज्यार्थं गृहार्थं च धर्मार्थं<sup>४</sup> चापदार्थके<sup>५</sup> ॥३॥  
 चतुर्धा विभजेद्वित्तं वैश्यस्तु द्विजसत्तम ।  
 धर्मं कुर्यात् प्रयत्नेन धनरक्षार्थमेव हि ॥४॥  
 अन्यथा स्यादृथा सर्व्वं राज<sup>६</sup>चौराग्निवारिभिः ।  
 सदा स्वस्त्ययनी तिष्ठेद्विजभूपतिपूजकः ॥५॥  
 शूद्रस्य पालकश्च स्यात् सदा धर्मपरायणः ।  
 हस्त्यश्वस्वर्णधान्यादिभूमिगोमेषवाससाम् ॥६॥  
 सर्व्वेषां गन्धद्रव्याणां मूल्यतत्त्वज्ञतां चरेत् ।  
 क्रीणीत येन मूल्येन तस्य षोडशमंशकम् ॥७॥

१ कृषि० ।

२ C ०द्रव्यादि ।

३ A विप्रो ।

४ A B C न ।

५ B D आपदार्थके ।

६ B राज्य० ।



विक्रीतलभं कुर्यात्तु ह्यधिके<sup>१</sup> धर्महानिकृत् ।  
 ऋणं दत्त्वा मासि मासि दत्तषोडशपादकम् ॥८॥  
 गृहीयाद्द्वि<sup>२</sup>मित्येवं विंशादौ तु पृथक् पृथक् ।  
 इतोऽधिकञ्चेद् गृहीयात् तदा भोगाय नैति तत् ॥९॥  
 शोध्यते तु ऋणं यत्र मासे तत्राधिकं त्यजेत् ।  
 ब्राह्मणेभ्य ऋणं दद्याद् गृहीयान्नाधिकं ततः ॥१०॥  
 न प्रत्याख्यापयेच्चापि ब्राह्मणस्य वचो गुरु<sup>३</sup> ।  
 द्रोणाढकाङ्गुलीहस्तकुडवादि तथैव च ॥११॥  
 माषतोलकबुद्ध्यर्थं मानं कुर्यात् पृथक् पृथक् ।  
 कुर्यात्ताम्रैः सेरकञ्च<sup>४</sup> त्रिंशता षड्भिरेव च ॥१२॥  
 तदङ्गु<sup>५</sup> तोलकं ज्ञेयमेतेन क्रयविक्रयौ ।  
 कुर्याद्वैश्यो धर्मबुद्ध्या नान्यथा ह्याचरेत् क्वचित् ॥१३॥  
 इत्याद्याः कथिता विप्र वैश्यधर्माः पृथग्विधाः ।  
 शूद्रस्तु ब्राह्मणादीनां पूजां कुर्यादतन्त्रितः ॥१४॥  
 आज्ञां न लङ्घयेच्चापि न च तानवधीरयेत् ।  
 न तेषामाचरेद्धर्मं वैदिकं लौकिकं तथा ॥१५॥  
 पुराणपठनं वेदपठनं नापि चाचरेत् ।  
 शास्त्रार्थकथनञ्चैव न शूद्रः क्वचिदाचरेत् ॥१६॥  
 विप्रं चत्रं विगञ्चापि पाठयेन्न कदाचन ।

१ A ह्यधिकेण, C अधिके । २ A दत्तं C D दत्तं । ३ A C D गुरुः ।  
 ४ A सेरकं C सेटकञ्च । ५ D तदर्थं ।

[<sup>१</sup>वर्णान् व्याकरणादीन्वा श्लोकं श्लोकार्द्धमेव वा<sup>२</sup> ॥१७॥

शूद्राद्विद्याग्रहीतारं<sup>३</sup> ब्राह्मणं पातयेदधः<sup>४</sup>] ।

ब्राह्मणोऽपि पठन् शूद्रादात्मानमेव घातयेत् ॥१८॥

[<sup>५</sup>घृतं मतिं जलं पाद्यमासनञ्च निमन्त्रणम् ।

भुक्तोच्छिष्टञ्च नो दद्याच्छूद्राय ब्राह्मणः क्वचित् ॥१९॥

वेदं न शृणुयाच्छूद्रः शृणुयाच्च पुराणतः ।

आगमन्तु पठेच्छूद्रो गुरुणा दीयते तु यत् ॥२०॥ ४५५४०

स्वाहाप्रणवसंयुक्तं शूद्रो मन्त्रं विवर्जयेत्] ।

दद्याच्छूद्राय विप्रस्तु सस्वाहाप्रणवान्यतः ॥२१॥

ब्राह्मणस्य मुखाच्छूद्राः श्रुत्वा पौराणमचरन् ।

विप्राणां पाठजं पुण्यं संप्राप्नोति<sup>६</sup> न संशयः ॥२२॥

शूद्रेभ्यो मन्त्रदानञ्च पुराणश्रावणन्तथा<sup>७</sup> ।

आपद्धर्माः समुद्दिष्टो ब्राह्मणस्य न चान्यथा ॥२३॥

न चान्यो ब्राह्मणाद्दद्याच्चतुर्दण्येभ्य एव च ।

मन्त्रं तन्त्रं शुभं ज्ञानं तस्माच्छूद्राय दापयेत् ॥२४॥

दद्यान्न देवनैवेद्यं शूद्राय ब्राह्मणः क्वचित् ।

पादोदकं ब्राह्मणस्य पिवेच्छूद्रः प्रयत्नतः ॥२५॥

ब्राह्मणे भक्तिमासाद्य शूद्रस्तरति दुर्गतिम् ।

१ B omits the portion bracketted. २ C D श्लोकार्थमेव वा ।

३ C D ० गृहीतारं । ४ C पातयत्यधः । ५ B omits the portion bracketted.

६ B C D स प्राप्नोति ।

७ C श्रावणन्तथा D कथनन्तथा, ।

नोपदेशैर्न मन्त्रैश्च न स्तवैः कवचैरपि ॥२६॥  
 ब्रह्महत्या सुरापानं स्तेयं गुर्वङ्गनागमः<sup>१</sup> ।  
 महान्ति पातकान्याहुस्तत्संसर्गौ च पञ्चमः ॥२७॥  
 ब्रह्मचत्रविश्रामेतद्वाहापातकमुच्यते ।  
 शूद्रस्य तु सुरापाने ब्राह्मणीगमनं मतम् ॥२८॥  
 दयाणामेव वर्णानां माता ब्राह्मणभाविनी ।  
 चत्रविट्शूद्रकन्यास्तु विप्राणां कन्यकाः<sup>२</sup> समाः ॥२९॥  
 चत्रविट्शूद्रकन्यानां तैर्दत्तानां द्विजातयः ।  
 ग्रहीतारो<sup>३</sup> भवन्त्येव नानापत्यकराः पुनः ॥३०॥  
 किन्तु मात्रादिशब्दांस्तु त्यजेत्स्तत्र सर्वदा ।  
 ब्राह्मणान्नाशनः शूद्रो जलपुष्पादि चाहरेत् ॥३१॥  
 ब्राह्मणस्तेन पूजादि कुर्याच्चूड्रान्तरस्य न ।  
 ब्राह्मणान्नं विषं शूद्रे ह्यसेवां कुर्वतो<sup>४</sup> द्विज ॥३२॥  
 सेवित्वा ब्राह्मणान्नु भुञ्जीत नान्यथा क्वचित् ।  
 ब्राह्मणस्यासने शूद्रो न वसेच्च कदाचन ॥३३॥  
 न ब्राह्मणासनादुच्चैर्वसेच्छूद्रः कदाचन ।  
 ब्राह्मणाग्रे पृथक् पूजां कदाचिदपि नाचरेत् ॥३४॥  
 अङ्गुल्यग्रजलकणैः शूद्रस्याचमनं स्मृतम् ।  
 सर्वासामपि च स्त्रीणामपि चाचमनं तथा ॥३५॥  
 शूद्रवस्त्रं वारिपात्रं तथा भोजनपात्रकम् ।

१ C नोपदेशैश्च । २ C सर्वाङ्गनागमः । ३ A B C कन्यकासमाः ।

४ C D गृहीतारो । ५ C कुर्वते ।

न ब्राह्मणो व्यवहरेत् पापी व्यवहरन् भवेत् ॥ ३६ ॥  
 मलमूत्रं परित्यज्य<sup>१</sup> मृद्भिः शूद्रो मृजेत् करौ ।  
 यावत्तु पूतिगन्धैस्तु<sup>२</sup> परित्यागो न लक्ष्यते ॥ ३७ ॥  
 सर्वासामपि च स्त्रीणां विधिरेवम्बिधो मतः ।  
 ब्राह्मणस्य तु मृत्शुद्धिः कथ्यते ह्यवधारय<sup>३</sup> ॥ ३८ ॥  
 एका लिङ्गे गुदे तिष्ठो दश वामकरे तथा ।  
 करक्रोडे तथा सप्त उभयोस्तिष्ठ एव च ॥ ३९ ॥  
 त्रिधा त्रिधा पादयोश्च नेतव्या मृद एव हि ।  
 नखशुद्धिं त्रिधा कुर्यात्तत आचमनं चरेत् ॥ ४० ॥  
 प्रक्षाल्य पाणी पादौ च त्रिः पिवेदम्बु वीक्षितम् ।  
 संमृज्याङ्गुष्ठमूलेन त्रिः प्रमृज्यात्ततो मुखम् ॥ ४१ ॥  
 अङ्गुष्ठेन प्रदेग्निन्या घ्राणं पश्चादनन्तरम् ।  
 अङ्गुष्ठानामिकाभ्यान्तु चक्षुःश्रोत्रे पुनः पुनः ॥ ४२ ॥  
 नाभिं कनिष्ठाङ्गुष्ठेन हृदयन्तु तलेन वै ।  
 सर्वाभिश्च शिरः पश्चाद्वाह्य चाग्रेण संस्पृशेत् ॥ ४३ ॥  
 एवमाचमनं कुर्वन् साक्षान्नारायणो भवेत् ।  
 एवं हि ब्राह्मणस्योक्तं जावाले चमनं शुभम् ॥ ४४ ॥  
 शूद्राश्च सर्ववर्णानां स्त्रियो नो कुर्युरौदृशम् ।  
 तिलकं विन्दुमाचन्तु ललाटे शूद्र आचरेत् ॥ ४५ ॥  
 ब्राह्मणश्चोर्ध्वतिलकमाशिखान्तं सदा धरेत् ।  
 द्विफलं मध्यशून्यन्तु तिलकं मृत्तिकादिभिः ॥ ४६ ॥

वाक्कोश हृदये चैव ग्रीवायां पार्श्वयोरपि ।  
 ब्राह्मणस्तिलकान्येवं कुर्याद्वै सर्वकर्मसु ॥ ४ ७ ॥  
 न वाक्कोस्तिलकं कुर्याज्जीवन् यस्य पिता स्थितः ।  
 तथा ज्येष्ठः सोदरश्च यस्य जीवति स तथा ॥ ४ ८ ॥  
 उच्छिष्टहस्तं शूद्रं हि स्पृष्ट्वा विप्रः स्वयं तथा ।  
 उपवासं प्रकुर्वीत शुना संस्पृष्ट एव च ॥ ४ ९ ॥  
 अस्नातो ब्राह्मणं नैव स्पृशेच्छूद्रः कदाचन ।  
 परीह्यसं न कुर्याच्च वृषलो ब्राह्मणाय हि ॥ ५ ० ॥  
 पितामहपितृव्यादिभ्रातृपुत्रादिशब्दतः ।  
 शूद्रश्च ब्राह्मणश्चैव न भाषेतां परस्परम् ॥ ५ १ ॥  
 इत्याद्याः कथिता धर्मा वर्णानां द्विजपुङ्गव ।  
 अथाश्रमाणां<sup>१</sup> सामान्यकार्याकार्यं निरूप्यते ॥ ५ २ ॥  
 इति श्रीबृहद्ब्रह्मपुराणे उत्तरखण्डे चतुर्थोऽध्यायः ॥

## पञ्चमोऽध्यायः ।

व्यास उवाच<sup>१</sup> ।

अहिंसा सत्यास्तेयादि<sup>२</sup> पूर्वमुक्तं श्रुतं त्वया ।  
 अतिथेः सेवनं दानं तीर्थपर्यटनन्तथा ॥१॥  
 गुरुसेवा शास्त्रमतिरास्तिकत्वं सलज्जता<sup>३</sup> ।  
 स्नानञ्च तर्पणञ्चैव ब्रह्मचारौ समाचरेत् ॥२॥  
 भिक्षां कुर्याद्भिक्षितञ्च गुरवे सन्निवेदयेत् ।  
 गुरुवासे<sup>४</sup> युवतिभिर्न सम्भाषेत सर्वदा ॥३॥  
 नन्वग्निः प्रमदा नाम दृतकुम्भमयः पुमान् ।  
 सुतामपि रहो जह्यात् प्रलिप्तुः श्रेयसां पदम् ॥४॥  
 अङ्गसेवां<sup>५</sup> चन्दनादिग्रहणं<sup>६</sup> दुर्जनैषणाम्<sup>७</sup> ।  
 ब्रह्मचारौ न कुर्याद्वै त्रिसन्ध्य<sup>८</sup> स्नानमाचरेत् ॥५॥  
 अभ्यस्येत ध्रुवं वेदानर्थज्ञोऽपि<sup>९</sup> ततो भवेत् ।  
 आवृत्तिः सर्वशास्त्राणां बोधादपि गरीयसी ॥६॥  
 गुरुद्रव्यं न भुञ्जीत दद्याच्च गुरवे सदा ।  
 मसूरमामिषं तैलं ताम्बूलमपि वर्जयेत् ॥७॥  
 खट्वायां शयनञ्चैव ब्रह्मचारौ विवर्जयेत् ।

१ A B C omit व्यास उवाच । २ A सत्यस्तेयादि B अहिं-  
 सत्यमस्तेयादि । ३ C सलज्जिता । ४ B गुरुसेवा । ५ B D अङ्गसेवा ।  
 ६ D चन्दनाद्यैर्ग्रहणं । ७ B दुर्जनैषिणां । ८ A C त्रिसन्ध्या ।  
 ९ A B D नार्थज्ञोऽपि ।

हविष्याण्यथ वक्ष्यामि सावधानमनाः शृणु ॥८॥  
 हैमन्तिकं सिता खिन्नं धान्यं मुद्गास्तिला यवाः ।  
 कलाय-कङ्कु-नीवारा वास्त्वकं हिलमोचिका<sup>१</sup> ॥९॥  
 कलायं कालशाकञ्च मूलकं केमुकेतरत् ।  
 कन्द<sup>२</sup> सैन्धवसामुद्रे लवणे<sup>३</sup> मधुमर्षिषौ ।  
 पयोऽनुद्धृतसारञ्च पनसाम्रहरीतकी ॥१०॥  
 पिप्पली जीरकञ्चैव नागरङ्गञ्च तिन्त्रिडी ।  
 कदली लवली धात्री फलान्यगुडमैत्रवम् ।  
 अतैलपकं मुनयो हविष्यान्नं प्रचक्षते ॥११॥  
 विधवानाञ्च नारीणां हविष्यान्नमिदं स्मृतम् ।  
 तासां पतिव्रतमिदं मृते भर्त्तरि सर्वथा ॥१२॥  
 इत्याद्याः कथिता धर्मा जावाले व्रतचारिणाम्<sup>४</sup> ।  
 उच्यतेऽथ गृहस्थानां धर्मो यः परमो मतः ॥१३॥  
 ब्राह्मे मुहूर्त्त उत्थाय प्रणमेद्गुरुदैवतम् ।  
 ततो मलं त्यजेद्वरे वह्निर्गत्वा धनुर्गृहात् ॥१४॥  
 जनस्य<sup>५</sup> सम्मुखे नैव न च वृक्षतले कचित्<sup>६</sup> ।  
 हलकृष्टं तथा सूर्य्यसाम्मुख्यं वायुपश्चिमम् ॥१५॥  
 क्षिप्रस्यर्शं त्यजेच्चैव संत्यागे मलमूत्रयोः ।  
 ताम्रकाले तु<sup>७</sup> सम्प्राप्ते शौचं कृत्वा यथाविधि ॥१६॥

१ B ०मूचिका ।

२ C फलं ।

३ D गन्धे च ।

४ C D ब्रह्मचारिणां ।

५ D जनस्य ।

६ D तथा ।

७ C ताम्राकाले तु ।

ततः स्नानं प्रकुर्वीत दन्तधावनपूर्वकम् ।  
 मुखे पर्युषिते नित्यं भवत्यप्रयतो<sup>१</sup> नरः ॥१७॥  
 तस्मात् सर्वप्रयत्नेन भक्षयेदन्तधावनम् ।  
 दक्षिणां पश्चिमां काष्ठां त्यजेद्वै दन्तधावने<sup>२</sup> ॥१८॥  
 प्रातःस्नानं प्रकुर्वीत दृष्ट्वा प्राचीमथारुणम् ।  
 ततः कुर्याद्विवास्नानं उदिते सति भास्करे ॥१९॥  
 अलक्ष्मीः कालकर्णी च दुःखप्रं दुर्विचिन्तितम् ।  
<sup>३</sup>अस्मात्रेणाभिषिक्तस्य नश्यन्त इति धारणा ॥२०॥  
 एवं स्नात्वा सुसङ्कल्प्य<sup>४</sup> शुष्कवासा जपेत् कृती ।  
 पञ्चयज्ञान् प्रकुर्वीत तांस्ते वक्ष्यामि तच्छृणु ॥२१॥  
 अध्यापनं ब्रह्मयज्ञः पितृयज्ञस्तु तर्पणम् ।  
 होमो देवबलिः प्रोक्तो नृयज्ञोऽतिथिपूजनम् ॥२२॥  
 आहुं वा पितृयज्ञः स्यात् पित्र्योर्बलिरथापि वा ।  
 स्वर्गापवर्गयोः सिद्धिं पञ्चयज्ञात् प्रचक्षते ॥२३॥  
 अभावे त्वतिथिः पूज्यो नरमात्रमथापि वा ।  
 दद्यादहरहर्विप्रं ब्राह्मणायान्नमुत्तमम् ॥२४॥  
 वैश्वदेवविधिञ्चात्र शृणुष्व द्विजसत्तम ।  
 कुशण्डिकासंस्कृताग्नौ जुहुयात् साग्निको द्विजः ॥२५॥  
 निरग्निलौकिकाग्नौ हि मुनीनां मतमुत्तमम् ।

१ C भवत्येव यतो ।

२ D ०धावनं ।

३ A अस्मात्रेण

B अरुणाभेऽभिषिक्तस्य C अस्मात्रेणाभिषिक्तस्य नश्यन्त इति वारिणा ।

४ A C D सुसंकल्पं ।



तदभावे जले पृथ्व्यां विना संस्कारमाहुनेत् ॥२६॥  
 अक्षरलवणं यत्तु<sup>१</sup> हविष्यान्नं दृताचितम् ।  
 जुहुयाद्विप्र शुक्लान्नं<sup>२</sup> वैश्वदेवविधिस्त्वयम् ॥२७॥  
 ब्राह्मणाद्यैः प्रकर्त्तव्यः पञ्चसूनापनुत्तये ।  
 नवग्रहान् पूजयित्वा दिक्पालांश्च प्रपूजयेत् ।  
 सूर्याय सूर्य्यपुरुषेभ्य इत्यादिकमपि क्रमात् ॥२८॥  
 सर्व्वेभ्यश्च बलिन्दद्यात् ततः कौटपिपीलिकाः ।  
 अन्यैः प्रपूजयेद्वाश्च पूजयेत् परमादरात् ।  
 कृत्वा चैवं विधिं विप्रः परान्नं<sup>३</sup> परिवर्ज्जयेत् ॥२९॥  
 नित्यश्राद्धन्तु<sup>४</sup> क्रियते यत्तत् प्रतिदिनं कृतम् ।  
 दद्यादहरहः श्राद्धमन्नाद्येनोदकेन च ॥३०॥  
 पयोमूलफलैर्वापि पितृभ्यः प्रीतिमाहरन्<sup>५</sup> ।  
 गोघ्रासन्तु ततो दद्यान्मन्त्रेणानेन भृशुर ॥३१॥  
 ॐसौरभेय्यः सर्व्वहिताः पवित्राः पुण्यराशयः ।  
 प्रतिगृह्णन्तु मे घ्रासं गावस्तैल्लोक्यमातरः ॥३२॥  
 ततोऽतिथींश्च<sup>६</sup> सेवेत यथाशक्ति निबोध तत् ।  
 स्वाध्यायेनाग्निहोत्रेण यज्ञेन तपसापि वा ॥३३॥  
 न प्राप्नोति गृही लोकान् यथावतिथिपूजनात् ।  
 ०न वै स्वयं तदश्रीयादतिथिं यन्न पूजयेत् ।

१ C यत्ते । २ B शुक्लान्नं । ३ B परमान्नं ।

४ A नित्यश्राद्धस्तु ; B D नित्यं श्राद्धन्तु । ५ B C आवहन् ।

६ B ततोतिथींश्च । ७ A B D omit this line.

धन्यं यशस्यमायुष्यं स्वर्ग्यञ्चातिथिपूजनम् ॥३४॥

ततो भुञ्जीत गार्हस्थी कृतमौनो यथाविधि ।

अन्नं विलोक्य हृष्येत तेजोमीति स्पृशन्नमेत्<sup>१</sup> ॥३५॥

चतुष्कोणमण्डलेन पञ्चभागांश्च निर्व्वपेत् ।

भूर्भुवो भुवनपतये [भूतानां पतये]<sup>२</sup> तथा ॥३६॥

पञ्चभूतात्मने मध्ये स्वाहान्तं मन्त्रपञ्चकम् ।

उत्सृजेदथ गण्डूषं पिवेदुच्चारयन्निति ॥३७॥

अमृतोपस्तरणमसि स्वाहेति तत्त्वमुद्रया ।

पञ्चग्रासांस्ततः कुर्यात् प्राणापानादिना<sup>३</sup> द्विज ॥३८॥

प्रणवादिचतुर्थ्यन्तं स्वाहाशेषेण वै शुचिः<sup>४</sup> ।

आयुष्कामः प्राङ्मुखः सन् सत्यकाम उदङ्मुखः ॥३९॥

श्रीकामः पश्चिमास्यश्च<sup>५</sup> दक्षिणास्यो यशोऽर्थकः ।

माता पिता वा यस्यास्ति नाश्रीयादक्षिणामुखः ॥४०॥

पीठे पादं समारोप्य जलपात्रञ्च<sup>६</sup> वामतः ।

नाश्रीयात् पङ्क्तिमध्यस्थो न त्यजेत् पङ्क्तिमेव हि ॥४१॥

अमावास्यापौर्णमासीचतुर्दश्यष्टमीषु च ।

रविवारे तथा भानुसङ्क्रान्तौ द्वादशीतिथौ ॥४२॥

१ B स्पृशेन् नमेत् । २ B omits the portion bracketted.

३ B प्राणापानेति वै द्विज । ४ C reads ते स्वाहान्तेन चादौ तु व्याहृत्य प्रणवाक्षरं । ५ B श्रीश्रीकामः पश्चिमास्यः ।

६ C reads जीवन् पिता वा माता वा यस्य नास्ति विधिस्तथा ।

७ C जलधारश्च ।

पुण्याहेषु च सर्वेषु मत्स्यं मांसं<sup>१</sup> न भक्षयेत् ।  
 मत्स्यं मांसं मसूरञ्च माषं निम्बं तथार्द्रकम् ॥ ४ ३ ॥  
 तैलञ्च रविवारेषु न गृह्णीत कदाचन ।  
 रोहितं शकुलञ्चैव शफरं शफराधिपम् ॥ ४ ४ ॥  
 शुक्लवर्णं सशल्कञ्च<sup>२</sup> मत्स्यं भुञ्जीत ब्राह्मणः ।  
 सर्वाङ्गुलीभिरश्रीयात् कल्पयेन्न<sup>३</sup> करौ क्वचित् ॥ ४ ५ ॥  
 निःशब्दं भोजनं कुर्यान्नाङ्गुलीपृष्ठमालिहेत् ।  
 आदौ दृष्टान्नमाहार्यं व्यञ्जनं शाकमादितः<sup>४</sup> ॥ ४ ६ ॥  
 ततः सूपादि भुञ्जीत क्षीरान्तं भोजनञ्चरेत् ।  
 न क्षीरे लवणं दद्यान्नाम्नेषु गुडमेव च ॥ ४ ७ ॥  
 क्षीरं तथामिषं भुक्त्वा न भुञ्जीत कदाचन ।  
 पाषाणपात्रे पत्रे<sup>५</sup> वा सर्वेषां भोजनं शुभम् ॥ ४ ८ ॥  
 गृहस्थश्चाभग्नकांक्षे ताम्रपात्रे न चैव हि ।  
 जलञ्च ताम्रपात्रेण न भुञ्जीत गृही क्वचित् ॥ ४ ९ ॥  
 मलमूत्रत्यागशौचं न कुर्यात्ताम्रवारिणा ।  
 विलम्बभोजनं पापं पुण्यदं शीघ्रभोजनम् ॥ ५ ० ॥  
 विप्राणामुपरोधेन नियमन्तु<sup>६</sup> त्यजेत् सकृत् ।  
 बहूनां भुञ्जतां मध्ये नैकोऽश्रीयात्त्वरान्वितः ॥ ५ १ ॥  
 वृथा न विकिरेदन्नं नोच्छिष्टः कुत्रचिद्भजेत्  
 श्लोकपाठं पुराणार्थं शास्त्रार्थकथनन्तथा ॥ ५ २ ॥

१ C मत्स्यमांसं ।

२ C यशल्कञ्च ।

३ A B C कल्पयेन्न ।

४ A व्यञ्जनमादितः ।

५ C ० पात्रे ।

६ A नियमस्तु ।

उच्छिष्टवदनो<sup>१</sup> नैव कुर्यान्मन्त्रं न चोचरेत् ।  
 चत्रियादिसृष्टमन्नं स्त्रीसृष्टञ्च विवर्जयेत् ॥५३॥  
 शुना सृष्टञ्च दृष्टञ्च<sup>२</sup> वर्जयेत् भोजनं द्विजः ।  
 मार्जारो न स्वयं सृश्यो न तेन सृष्टमुज्जयेत्<sup>३</sup> ॥५४॥  
 हस्तपात्रे वस्त्रपात्रे भूपात्रे नापि भुज्यते ।  
 मृत्पात्रेण नाम्बु पेयं पीतशेषञ्च वर्जयेत् ॥५५॥  
 नोच्छिष्टे घृतमादद्यान्न भुञ्जीतानिवेदितम् ।  
 आर्द्रवासा नैकवासा न भग्नासनगस्तथा ॥५६॥  
 शयानः प्रौढपादश्च कृत्वा चैवावसक्थिकाम् ।  
 पिवेन्नाञ्जलिना तोयं न तोये सुखमर्पयन्<sup>४</sup> ॥५७॥  
 न च प्रातर्न सन्ध्यायां सार्द्धयामाधिके तथा ।  
 रात्रिकाले न भोक्तव्यं सुखरात्रिं विना नरैः ॥५८॥  
 अनावृते स्थले<sup>५</sup> नैव भुञ्जीत वै कदाचन ।  
 अर्द्धस्त्रिन्नं प्रेतभक्ष्यं सुस्त्रिन्नं देवसम्मतम् ॥५९॥  
 द्विःस्त्रिन्नन्तु नरैर्भक्ष्यं त्रिस्त्रिन्नं ब्रह्मगर्हितम् ।  
 एकस्त्रिन्नं भानुशुद्धं पुनः स्त्रिन्नं भवेद् यदि ॥६०॥  
 तद्विःस्त्रिन्नन्तु भक्ष्यं स्यादन्यथा गर्हितं हि तत् ।  
 दग्धं दुष्कृमिदुष्टञ्च<sup>६</sup> दत्तञ्चावज्ञया च यत् ॥६१॥  
 न भोक्तव्यं पर्युषितं दृग्जिह्वाप्रीतिवर्जितम् ।  
 इत्यादि भोजने धर्माः कथितास्ते द्विजोत्तम ॥६२॥

१ B °वदनेनैव ।

२ B C दुष्टञ्च ।

३ A ओज्जयेत् ।

४ B सुखमर्पयेत् ।

५ B C D अनावृतस्थले ।

६ A दृष्टमिदुष्टञ्च ।

अन्ते गण्डूषमाहृत्य माधुर्यान्तं<sup>१</sup> समापयेत्<sup>२</sup> ।

ततो मृद्भिर्हस्तवक्त्रदन्तान् संग्रोह्य यन्नतः ॥६३॥

मुखशृङ्खलं ततः कुर्यात्<sup>३</sup> [ताम्बूलतुलसीदलैः ।

श्रीहरिस्मरणेनापि<sup>४</sup> द्विराचम्य तथापि वा ॥६४॥

इति श्रीबृहद्ब्रह्मपुराणे उत्तरखण्डे पञ्चमोऽध्यायः ॥०॥

१ D माधुर्यान्ते । २ C समर्पयेत् । ३ B omits the portion bracketted.

४ D ० स्मरणेनै ।

## षष्ठोऽध्यायः ।

व्यास उवाच ।

अथ भुक्त्वा सुखीभूय पुराणश्रवणादिकम् ।  
 राज्ञश्च दर्शनं कुर्यात्ततः सन्ध्यां समाचरेत् ॥१॥  
 सन्ध्या<sup>१</sup>प्रदीपं प्रज्वाल्य प्रणमेत्तदनन्तरम् ।  
 एकदा जलवल्ली चनाहरेद्वै कदाचन ॥२॥  
 शास्त्रचिन्तां भोजनञ्च शयनं गमनन्तथा ।  
 मैथुनञ्च तथा क्रीडां सन्ध्याकाले विवर्जयेत् ॥३॥  
 कृतपादादिशौचन्तु भुक्त्वा सायं ततो गृही ।  
 गच्छेच्च शय्यां स्फुटितामपि दारुमयीं शुभाम् ॥४॥  
 न विशालानं वा भग्नां नासमां<sup>२</sup> मलिनां न च ।  
 न च जन्तुमयीं शय्यामवतिष्ठेदनावृताम् ॥५॥  
 प्राच्यां दिशि शिरः शस्तं याम्यायामथवा द्विज ।  
 सदैव स्वपतः शस्तं विपरीतन्तु रोगदम् ॥६॥  
 नमो नन्दीश्वरायेति यश्चोक्त्वा<sup>३</sup> सुष्यते नरः ।  
 तस्य कुष्माण्डराजेभ्यो न भविष्यति वै भयम् ॥७॥  
 पद्मनाभं नमस्कृत्य नागदेवीं तथोरगान् ।

गृहदेवं<sup>१</sup> तथा नत्वा गृही शयनमाचरेत् ॥ ८ ॥  
 न तैलाक्तो नार्द्रवासा नार्द्रपादो न चर्मणि<sup>२</sup> ।  
 नैवोत्तरशिराः सुषेन<sup>३</sup> नम्रोऽपि शयीत च ॥ ९ ॥  
 गृहमूर्द्धण्यकाष्ठस्य दैर्घ्यं नानुशयीत च ।  
 न कुर्यात् शयनात्पूर्वमनिष्टचिन्तनं नरः ॥ १० ॥  
 दारोपगमनं कुर्यात् सकामच्छतुसङ्गतौ ॥ ११ ॥  
 चतुर्दश्यष्टमी चैव अमावास्याथ पूर्णिमा ।  
 पर्व्याष्टेतानि राजेन्द्र<sup>४</sup> रविसङ्क्रान्तिरेव च ॥ १२ ॥  
 स्त्रीतैलमांससम्भोगी पर्वस्वतेषु वै पुमान् ।  
 विन्मूत्रभोजनन्नाद्य प्रयाति नरकं मृतः ॥ १३ ॥  
 अभ्यङ्गचौरमांसानि योषित्सङ्गं तथाखिलम् ।  
 नन्दारिक्ताजयापूर्णाभद्रासु नाचरेत् क्रमात् ॥ १४ ॥  
 अभ्यङ्गं योषित्सङ्गञ्च चौरं मांसञ्च वर्जयेत् ।  
 अर्के बुधे कुजे शुक्रवारयोश्च<sup>५</sup> क्रमान्नरः ॥ १५ ॥  
 तैलं हस्तासु चित्रासु अवणासु च वर्जयेत् ।  
 चौरं वर्ज्यं विशाखायां मूले भाद्रपदे मृगे ॥ १६ ॥  
 मांसं वर्ज्यं योषितश्च<sup>६</sup> मघावज्युत्तरेषु च ।  
 अनृतौ तु स्त्रियं गच्छेत् सकामां कामभाववान् ॥ १७ ॥  
 षोडशर्तुर्निशा नारी पृथ्वीशब्देन कथ्यते ।

१ C •देवीं ।

२ B नाद्रपादोपचर्मणि ।

३ C स्वप्येत् ।

४ A C D पर्व्याष्टेतानि चोक्तानि । ५ A D अर्के बुधे कुजे शुक्रकुजयोश्च ।

६ B मूला० ।

तत्र युग्मासु पुंसङ्गात् पुत्रं सूते द्विजोत्तम ॥१८॥

एवं तुभ्यं निगदितं गृहिणां दारसेवनम्<sup>१</sup> ।

सामान्यधर्मान् गृहिणां निबोध कथयामि ते ॥१९॥

उच्छिष्टञ्च मलं मूत्रं स्नेहानं पादताडनम् ।

जलेषु वर्जनीयानि वक्त्रावपि शमिच्छुभिः ॥२०॥

जलाग्निसम्मुखे नापि मलं मूत्रञ्च संत्यजेत् ।

परिदध्यान्नरो वस्त्रं दग्धा नाभौ प्रयोजयेत् ॥२१॥

पूर्वधौतं स्त्रिया धौतं यद्धौतं रजकैरपि ।

तदधौतं विजानीयाद्दग्धा दक्षिणपश्चिमे ॥२२॥

विचित्रवर्णसूत्रञ्च पूजायां वसनं त्यजेत् ।

पूर्वास्य उत्तरास्यो वा पूजां कुर्याद् यथाविधि ॥२३॥

यवनान्यजकाकश्चालोकितं दूष्यते<sup>२</sup> द्विज ।

पूजाश्राद्धादिकं द्रव्यं तस्मात्तत्परिवर्जयेत् ॥२४॥

मलिने च तथा भग्ने शूद्रव्यवहते तथा ।

वस्त्रपात्रादिपूजा<sup>३</sup> च वृथास्यूते<sup>४</sup> च वाससि ॥२५॥

<sup>५</sup>[सन्ध्यासिनि<sup>६</sup> ब्राह्मणे च समायातेऽतिथौ गृही ।

पूजां श्राद्धं तथारब्धं तत्पूजानन्तरं चरेत् ॥२६॥

आसनं वसनं शय्या दाराः पुत्रः कमण्डलुः ।

आत्मनः शुचीन्येतानि<sup>७</sup> न परेषां कदाचन ॥२७॥

१ A B C दारदेवनं । २ B D दूष्यते । ३ A वस्त्रपादादिपूजा च ।

४ D वृथा स्यूते च । ५ B omits the portion bracketted.

६ A B D सन्ध्यासिनि ।

७ C D शुचिरेतानि ।



तस्मात् परासनादौ तु नैव देवान् प्रपूजयेत् ।]  
 पूजयंस्तु गुरुं दृष्ट्वा त्यजेत् पूजां मुदान्वितः ॥ २ ८ ॥  
 त्यागाय पीडयत्येव मलं नाभेरधोगतम् ।  
 तत्त्यागाय वह्निर्देशं पूजां कुर्वन्नपि व्रजेत् ॥ २ ९ ॥  
 ततः पुनः शुचीभूयाचम्य कृत्वात्मशोधनम् ।  
 अवशिष्टक्रियां कुर्यात् स्नायात् स्पृष्टोऽन्यजादिभिः ॥ ३ ० ॥  
 गवां सेवा तु<sup>१</sup> कर्त्तव्या गृहस्थैः पुण्यलिप्सुभिः ।  
 गवां सेवापरो यस्तु तस्य श्रीर्वर्द्धतेऽचिरात् ॥ ३ १ ॥  
 ब्राह्मणानां तथाग्नीनां गुरुणाञ्च गवान्तथा ।  
 स्त्रियाञ्च देवलिङ्गानां न गच्छेन्मध्यतः क्वचित् ॥ ३ २ ॥  
 युध्यतां वदताञ्चैव<sup>२</sup> सर्वेषामपि सर्वदा ।  
 मध्येन<sup>३</sup> नैव गन्तव्यं तृणाभ्यन्तरतो व्रजेत् ॥ ३ ३ ॥  
 गुरुर्गङ्गा च माता च पिता सूर्येन्दुवक्त्रयः ।  
 प्रत्यक्षदेवता एताः पतिः स्त्रीणां तथा स्मृतः ॥ ३ ४ ॥  
 ब्राह्मणाश्च स्त्रियो गावो विरक्तश्च<sup>४</sup> तथातिथिः ।  
 गावो यत्र तु तिष्ठन्ति तत्स्थानं नियतं शुचि ॥ ३ ५ ॥  
 गवां स्पर्शेन सर्वाणि संशुद्धान्येव सर्वथा ।  
 गवां मूत्रं<sup>५</sup> पुरीषञ्च पवित्रं परमं मतम् ॥ ३ ६ ॥  
 क्षीरं दधि घृतञ्चैव भोजने ह्यमृतोपमम् ।  
 एतैर्विना भोजनञ्च वृथाभोजनमिष्यते ॥ ३ ७ ॥

१ B सेवादि । २ A ०ध्वके C क्षापि । ३ B तन्मध्ये । ४ B विविक्तश्च ।  
 ५ B गवीमूत्रं ।

विशेषतो ब्राह्मणस्तु ना<sup>१</sup>गव्यं भोजनञ्चरेत् ।  
 उपेक्ष्यं सर्वमेव स्थानं तु गव्यं कदाचन ॥ ३८ ॥  
 गोमूत्रं गोमयं क्षीरं दधि सर्पिस्तथोत्तमम् ।  
 पञ्चगव्यमिदं प्रोक्तं स्नानीयं सर्वदैवतैः ॥ ३९ ॥  
 भूसुरा ब्राह्मणाः प्रोक्ता गव्यञ्चापि धरामृतम् ।  
 गव्यभोजी सदा विप्रो ह्यमरत्वमवाप्नुयात् ॥ ४० ॥  
 ताडनं म्रियतां वाक्यं स्पर्शनं<sup>२</sup> तालपत्रतः ।  
 पादाघातं भक्षरोधं वर्जयेद्गोषु मानवः ॥ ४१ ॥  
 गोमूत्रं तुषधूमञ्च क्षौरञ्चामिषभोजनम् ।  
 पीठासनं प्राणिदाहं<sup>३</sup> व्यायामं मैथुनन्तथा ॥ ४२ ॥  
 मिथ्यावाक्यं प्राणिहिंसां मृष्ट<sup>४</sup>द्रव्यस्य भोजनम् ।  
 परान्नभोजनञ्चैव द्वादशैव विवर्जयेत् ॥ ४३ ॥  
 गवापराध<sup>५</sup>दण्डञ्च गृहस्थानां न कारयेत् ।  
 एतान् द्विजेन्द्र गोधर्मान् गृही कुर्यात् सुखं लभेत् ॥ ४४ ॥  
 कृषकस्तु वाहयेद्गाः<sup>६</sup> सार्द्धं प्रहरमेव हि<sup>७</sup> ।  
 ततोऽधिकं वाहयन् गा<sup>८</sup> गोवध्यापातकी भवेत् ॥ ४५ ॥  
 उच्छिष्टान्नं तथा गोभ्यो न दद्यान्मानवः क्वचित् ।  
 यात्राकाले सवत्साञ्च धेनुं दृष्ट्वा सुखं व्रजेत् ॥ ४६ ॥  
 दधि शुक्लञ्च कुसुमं सुन्दरीं हस्तिनं हयम् ।

१ B omits ना A ब्राह्मणो वा गव्यं ।

२ C स्पर्शञ्च ।

३ B प्राणिदाहं ।

४ B C D मृष्ट० ।

५ A परापराध० ।

६ C गां ।

७ D सार्द्धप्रहरमेव हि ।

८ C गां ।

दुर्वाञ्च शुक्लधान्यञ्च जलपूर्णं घटन्तथा ॥ ४७ ॥  
 शिवां विप्रं शङ्खचिह्नं<sup>१</sup> खञ्जनं सज्जनन्तथा ।  
 परार्थञ्च परेणोक्तं मङ्गलं वचनन्तु यत् ॥ ४८ ॥  
 विल्ववृक्षं मौक्तिकञ्च शङ्खं जिगमिषुः स्मरेत् ।  
 दूरदेशं न चैकाकी चितयी च न हि व्रजेत् ॥ ४९ ॥  
 भद्राञ्च वारवेलाञ्च रिक्तां पापदिनानि च ।  
 तिथिवारेषु दिग्दोषान्<sup>२</sup> वर्जयित्वा सुखं व्रजेत् ॥ ५० ॥  
 आषाढीकार्तिकीमाघीवैशाखीषु द्विजोत्तम ।  
 रविसङ्क्रमणेऽमायां<sup>३</sup> युगाद्यास्वन्तरासु च ॥ ५१ ॥  
 व्यतीपाते<sup>४</sup> च पुष्यायां ग्रहणे चन्द्रसूर्ययोः ।  
 माघे मासि च सप्तम्यां भाद्रपदाष्टमीदिने ॥ ५२ ॥  
 शिवरात्रिचतुर्दश्यां महापूजादिनेषु च ।  
 अमावास्या भौमतुर्या गुर्वष्टम्यर्कसप्तमी ॥ ५३ ॥  
 आद्धाहे जन्मदिवसे एकादश्यां दिनचये ।  
 अर्द्धोदये च वारुण्यां क्षुर्याद्दानं मनःप्रियम्<sup>५</sup> ॥ ५४ ॥  
 तीर्थस्नानं साधुसङ्गं देवताराधनन्तथा ।  
 पुराणश्रवणञ्चैव<sup>६</sup> [मिष्टं भुञ्जीत भोजयेत् ॥ ५५ ॥  
 राजसन्दर्शनञ्चैव] कलहादिविवर्जनम्<sup>७</sup> ।

१ A B C शङ्खचिह्नं । २ B D दिग्देशान् । ३ B D रविसङ्क्रमणमायायां  
 C रविसङ्क्रमणेऽमीषां युगाद्यास्वन्तरासु च । ४ D व्यतीपातेषु ।  
 ५ C मनः शुचं । ६ B omits the portion bracketted.  
 ७ B D ०विवर्जितं ।

कुर्याच्च मैथुनत्यागं नदीलङ्घनवर्जनम्<sup>१</sup> ॥५६॥  
 आमिषञ्च त्यजेत् पृथ्वीखननं वाहनं गवाम् ।  
 वस्त्रस्य चारसंयोगं दन्तधावनमेव च ॥५७॥  
 त्यजेद्गृही<sup>२</sup> च जावाले ह्यन्यथा नारकी भवेत् ।  
 गृहस्थस्तु स्वयं राजा नावमन्येत तं परः<sup>३</sup> ॥५८॥  
 स दण्डकर्त्ता गार्हस्थे भृत्यपुत्रादिकेष्वपि ।  
<sup>४</sup>कालसन्धौ तु सूर्यस्य न भुञ्जीरन् द्विजातयः ।  
 वृथाचेष्टां वृथावाक्यं न गृहस्थः समाचरेत् ॥५९॥  
 विवस्त्रां न स्त्रियं पश्येज्जरतीं युवतीन्तथा ।  
 अविरक्तस्य पुंसस्तु न लिङ्गमवलोकयेत्<sup>५</sup> ॥६०॥  
 न स्त्रियो दर्शयेत्लिङ्गं<sup>६</sup> पशुवत्ता न कामयेत् ।  
<sup>७</sup>वैतालप्रतिको न स्यान्न वक्त्रतिकोऽपि च ॥६१॥  
 धर्मध्वजी च्छद्महिंसी शठोऽधोदृष्टिकश्च वा ।  
 नृत्यं गीतञ्च वाद्यञ्च न कुर्याद् यशसे द्विज ॥६२॥  
 चिकित्सकस्य भिक्षोश्च तथा वार्द्धुषिकस्य च ।  
 पाषण्डस्य च नैवान्नं भुञ्जीत नास्तिकस्य च ॥६३॥  
 नैकः सुष्याच्छून्यगेहे सुप्तं नैव प्रबोधयेत् ॥६४॥  
 यस्या योनिर्व्यावृत्ता स्यात्तथा वाश्वरुणकृतिः ।  
 तां नोपगच्छेदनितां पर्णाकृतिभगां व्रजेत् ॥६५॥

१ C नदीलङ्घनमेव च । २ C दूरन्तु । ३ C नावमन्येत ततः परं ।

४ A B D omit this line. ५ D अवधारयेत् । ६ B पार्श्वं ।

७ D वैडालप्रतिको । C B reads तां नोपगच्छेदनितां तस्याः

पुत्रोह्यधार्मिकः । कूर्मपृष्ठभगां गच्छेत्तथा पर्णाकृतिं भगां ॥

तस्यां पुत्रः समुत्पन्नो धर्मकामार्थ<sup>१</sup>कृद्भवेत् ।  
 सुलक्षणेन पुत्रेण हेतुना भाग्यवान् पुमान् ॥६६॥  
 औरसः चेत्रजो दत्तः कृत्रिमो गूढसम्भवः ।  
 अपविद्धश्च कानीनः सहोढः क्रीत एव च ॥६७॥  
 पौनर्भवः स्वयं दत्तः शौद्रो द्वादश पुत्रकाः ।  
 दायादा आदिमाः षट् स्युर्लघुत्वञ्चोत्तरोत्तरम् ॥६८॥  
 विधिसंस्कारलब्धायां भार्यायां जात औरसः ।  
 स्वचेत्रे परशुकेण जनितः चेत्रजः सुतः ॥६९॥  
 आपत्काले पितृभ्यान्तु दत्तोऽङ्घ्रिर्दत्त<sup>२</sup> उच्यते ।  
 परपुत्रः स्वपुत्रत्वे कल्प्यते स तु कृत्रिमः ॥७०॥  
 अज्ञातजन्मा स्वगृहे उत्पन्नो गूढजोऽस्य सः ।  
 मात्रा पित्राथवोत्सृष्टो गृह्यते सोऽपविद्धकः ॥७१॥  
 कन्याया<sup>३</sup> जनितः पुत्रः कानीनः पितृवेश्मनि ।  
 पुत्रार्थदत्त<sup>४</sup>कन्यायाः सुतः कन्यापितुः स च ॥७२॥  
 गर्भिण्या दैवलब्धायाः संस्कर्तुः स्यात् सहोढकः ।  
 मूल्यक्रीतस्वपत्यार्थं पुत्रः स क्रीत उच्यते ॥७३॥  
 नार्या पत्यन्तरं कृत्वा कृतः पौनर्भवः सुतः ।  
 स्वयं यः<sup>५</sup> पुत्रतामेति स्वयं दत्तः परस्य सः ॥७४॥  
 शूद्रायां ब्राह्मणाज्जातः शौद्रः पारशवः स्युतः ।  
 कल्यापविद्धक्रीतान्ताः पञ्चवर्षाधिकाः कृताः ॥७५॥

१ C °कर्मार्थकृत् । २ D द्विर्दत्तः । ३ B कन्याया D कन्यायां ।  
 ४ D पुत्रार्थदत्तः । ५ B D च ।

न भवन्ति हि ते पुत्रा भरणार्थास्तु केवलम् ।  
 संस्कारेणापि चैकेन स्वयं दत्तस्य पुत्रता ॥७६॥  
 सोदराणान्तु भ्रातृणां पुत्रिणैकतरेण वै ।  
 पुत्रवन्तस्तु सर्वे स्युरेकपत्यस्तथा स्त्रियः ॥७७॥  
 पुत्रेष्वेतेषु यः प्रोक्त श्रौरसः पितृदायभाक् ।  
 शेषाणामानृशंस्यार्थं प्रदद्यात्तु प्रजीवनम् ॥७८॥  
 शुक्रं ब्रह्महविः प्रोक्तं कामाग्निगलितं भवेत् ।  
 विवाहसंस्कृतायान्तु नार्थ्यां कामानले क्षिपेत् ॥७९॥  
 फलन्तस्य सुतोत्पत्तिः पावनी पुनरिष्टिदा ।  
 अयोनौ परयोनौ च तस्मात् शुक्रं न निक्षिपेत् ॥८०॥  
 शुक्रव्ययं वाग्व्ययञ्च नैव कुर्याद्दृष्ट्या क्वचित् ।  
 भगलिङ्गादिशब्दञ्च नोच्चरेत् परगोचरम् ॥८१॥  
 उच्चरेदाश्विने मासि महापूजादिनेषु हि ।  
 मातृणाञ्च सुतानाञ्च समीपे न तदापि च<sup>१</sup> ॥८२॥  
 अशक्तिदीक्षितायाश्च शिष्यायाः सन्निधौ न च ।  
 देवी हि भगरूपैव भगलिङ्गरसप्रिया ॥८३॥  
 तस्मात्तत्प्रियकाम्यायै तत्पूजार्हस्तथा वदेत् ॥८४॥  
 जननी गुरुपत्नी च ज्येष्ठसोदरपत्निका ।  
 श्वश्रूर्ज्येष्ठसोदरा च पितृव्यस्त्री च मातुली ।  
 मातुः पितुः स्वसारौ च नवेमा<sup>२</sup>मातरः स्मृताः ॥८५॥

१ C पुत्रेण । २ A B D एकपत्यः । ३ B कदापि च, D कदाचन ।

४ D नवमो ।

पुत्री कनिष्ठसोदर्या पुत्रभार्या तथैव च ।  
 कनिष्ठसोदरस्त्री च शिष्या पुत्रवधूस्तथा ॥८६॥  
 भ्रातृपुत्री<sup>१</sup> भागिनेयी नवमी शरणागता ।  
 सुताः पर्यायतस्त्रेताः स्नेहशासनभाजनम् ॥८७॥  
 अष्टादशस्त्रियश्चैता याश्च तच्छब्दभाषिताः ।  
 अकामसम्पत्ताश्चापि पतेदुपगतः क्षणात् ॥८८॥  
 स्नेच्छाश्च यवनीश्चैव गत्वा जात्याः परिच्यवेत्<sup>२</sup> ।  
 कौलो<sup>३</sup>प्येतासु सङ्गम्य देवताशापमाप्नुयात् ॥८९॥  
 दुरुहं शक्त्यनुष्ठानं तत्र मुह्यन्ति शूरयः ।  
 अलङ्घ्यं शिववाक्यञ्च योगपन्थानमुत्तमम् ॥९०॥  
 तस्माद्योगप्रियां देवीं भजन् कुर्वन्नुदोषभाक् ।  
 त्रिषु भावेषु यो भावो वैष्णवक्रम इष्यते ॥९१॥  
 भावः पापक्षयायासौ प्रथमः परिकल्प्यते ।  
 कल्प्यते मध्यमो भाव स्तत्रानुष्ठानभूतयः ॥९२॥  
 भजतां यत्नसम्पन्ना भवन्तीष्टप्रपूर्त्तये ।  
 दिव्यस्तृतीयो भावो यस्तत्रानुष्ठानभूतयः ॥९३॥  
 भवन्त्ययत्नसम्पन्ना देवतालाभकारणम् ।  
 तस्माद्धर्मं परं सूक्ष्मं बुध्यमानोहि सर्वदा ॥९४॥  
 कर्म देवपराणां हि न प्रशंसेन्न<sup>४</sup>गर्हयेत् ।  
 अधर्मवत् प्रकाशन्तो न लङ्घ्येरंस्तु<sup>५</sup> सत्यथाः ॥९५॥

१ A B भ्रातृपुत्र ।

२ C D परित्यजेत् ।

३ C कलौ ।

४ D ० न्नु ।

५ A B D omit स्तु ।

यथारुचि भवेत्सर्वा देवता फलतः समाः ।  
 भजन्नेकां परां निन्दन् भजते नरकाय तत् ॥८६॥  
 विप्रः स्वरक्तैर्मद्यैश्च मनुष्यवलिना शिवाम् ।  
 नार्चयेन्मत्स्यमांसाभ्यां काले शास्त्रनिषेधिते ॥८७॥  
 न रात्रौ दधि भुञ्जीत तिक्तशक्तुतिलांस्तथा ।  
 न कुर्यान्मन्त्रणां दानं प्रणामञ्चाशिषां वचः ॥८८॥  
 कर्णनासिकयोः काष्ठं कण्डूतिं नापि चाचरेत् ।  
 उच्चैःशब्देन चाक्लानं परनिन्दनमेव च ॥८९॥  
 एतानि किल कर्माणि रात्रौ नैवाचरेद्बुधः ।  
 शयनं मैथुनं स्त्रीभिः परिहामं दिनेषु च ॥९०॥  
 न कुर्याद्द्वारूपादाभ्यां रक्ताभ्यामथ निर्गमम् ।  
 कुर्यात् गृहस्थः सर्व्वेषां देवानामुत्सवक्रियाम् ॥९०१॥  
 प्रत्यहं सर्व्वदेवानां पूजा कार्या यथामति ।  
 सर्व्वं<sup>१</sup> देवार्पणं कुर्याद् गृहस्थः सर्व्वगैहिकम् ॥९०२॥  
 एवं ते कथिता धर्मा गृहस्थानां द्विजोत्तम ।  
 वानप्रस्थभिचुकयोः शृणुवाचारान् यथामति ॥९०३॥

इति श्रीबृहद्भर्मपुराणे उत्तरखण्डे गृहधर्मकथनं नाम

षष्ठोऽध्यायः ॥०॥



## सप्तमोऽध्यायः ।



व्यास उवाच ।

गृहस्थस्तु यदा पश्येदलीपलितमात्मनः ।  
 अपत्यस्यैवचापत्यं तदारण्यं समाश्रयेत् ॥ १ ॥  
 मार्कण्डेयपुराणस्थं चण्डीमग्नशतीस्तवम् ।  
 गीताशास्त्रं भारतीयं विप्रः सर्वाश्रमे पठेत् ॥ २ ॥  
 अकुर्वन्नीदृशं कर्म वृथाजन्मत्वमाप्नुयात् ।  
 चण्डीं गीतां हरेर्नाम गङ्गास्नानं तथाद्रियन् ॥ ३ ॥  
 विरक्तो ग्राम्यमाहारं त्यक्त्वा चैव परिच्छेदम् ।  
 पुत्रेषु भार्यां निःक्षिप्य वनं गच्छेत् सहैव वा ॥ ४ ॥  
 मुन्यन्नेर्विविधैर्मधैः शाकमूलफलेन च ।  
 एतानेव महायज्ञान्निर्व्वपेद्विधिपूर्व्वकम् ॥ ५ ॥  
 प्रातःस्नायी शीरवामा जटाश्वश्रुनखान्वितः ।  
 स्वाध्यायैर्नित्ययुक्तः स्याद्दान्तो मैत्रः समाहितः ॥ ६ ॥  
 वैतानिकञ्च जुहुयादग्निहोत्रं यथाविधि ।  
 दर्शमस्कन्दयन् पर्व्व पौर्णमासञ्च योगतः ॥ ७ ॥  
 ऋक्षेष्टाग्रयणञ्चैव<sup>१</sup> चातुर्मास्यानि चाहरेत् ।

उभ्या चरु पुरोडाशान् ऊत्वा देवेभ्य एव च ॥८॥

शेषमात्मनि युञ्जीत लवणञ्च स्वयं कृतम् ।

नक्तञ्चान्नं समश्रीयाद्दिवा वाहृत्य चासक्तत्<sup>१</sup> ॥९॥

अप्रयत्नसुखार्थेषु ब्रह्मचारौ धराश्रयः ।

श्रयनेष्वममस्यैव<sup>२</sup> वृक्षमूलनिकेतनः ॥१०॥

गृहमेधिषु विप्रेषु तापसारण्यवासिषु ।

ग्रामादाहृत्य वाश्रीयादष्टौ ग्रासान् वने वसन् ॥११॥

अपराजिताञ्चास्थाय दिशं गच्छेदजिह्मगः ।

आनिपाताच्छरीरस्य युक्तो वार्यनिलाशनः ॥१२॥

तृतीयमायुषो भागं विहृत्यैवं वनेषु तु ।

चतुर्थमायुषो भागं स्नात्वा सङ्गं परित्यजेत् ॥१३॥

आश्रमादाश्रमं गच्छेद्भुतहोमो जितेन्द्रियः ।

ऋणानि त्रीण्यपाकृत्य मनो मोचे निवेशयेत् ॥१४॥

अधीत्य वेदानुत्पाद्य पुत्रान् कृतवनाश्रमः ।

दृष्ट्वा च शक्तितो यज्ञैर्मनो मोचे निवेशयेत् ॥१५॥

अनधीत्य द्विजो वेदाननुत्पाद्य सुतानपि ।

अनिष्ट्वा चैव यज्ञैश्च मोचमिच्छन् व्रजत्यधः ॥१६॥

प्राजापत्यां निरूप्येष्टिं सर्ववेद<sup>३</sup>सदक्षिणाम् ।

आत्मन्यग्नीन् समारोप्य ब्राह्मणः प्रव्रजेद्गृहात् ॥१७॥

१ B चाहृत्य वासक्तत् ।

२ B D श्रयणेष्वममस्यैव ।

३ B सर्वदेव० ।

एक एव चरेन्नित्यं सिद्धिमेकस्य लक्षणम् ।  
 कपालं वृक्षमूलानि कुचेलमसहायता ॥ १८ ॥  
 समता चैव सर्वत्र एतन्मुक्तस्य लक्षणम् ।  
 मृत्युं वा जीवितं वापि नाभिनन्देत् कदाचन ॥ १९ ॥  
 सत्यपूतां वदेद्वाचं दृष्टिपूतं न्यसेत्पदम् ।  
 वस्त्रपूतं पिवेदम्भो मनःपूतं समाचरेत् ॥ २० ॥  
 अभिवादांस्तितिचेत नावमन्येत कञ्चन ।  
 न चेनं देहमाश्रित्य वैरं कुर्वीत केनचित् ॥ २१ ॥  
 अतैजसानि पात्राणि तस्य स्युरव्रणानि च ।  
 अलावुं<sup>१</sup> दारुपात्रञ्च मृण्मयं वेदलन्तथा<sup>२</sup> ॥ २२ ॥  
 एतानि यतिपात्राणि मनुः स्वायम्भुवोऽब्रवीत् ॥ २३ ॥  
 एककालञ्चरेत् भैक्ष्यं न प्रसज्येत<sup>३</sup> विस्तरे ।  
 भैक्ष्ये प्रसक्तो हि यतिर्विषयेष्वपि सज्जते ॥ २४ ॥  
 विधूमे वरमूषले व्यङ्गारे भुक्तवज्जने ।  
 वृत्ते शरावसम्पाते भिक्षां नित्यं यतिश्चरेत् ॥ २५ ॥  
 अतिपूजां तथालाभं गौरवं निन्दनन्तथा ।  
 इच्छन् यतिर्याति पापमिन्द्रियाणां सुखसृष्ट्वहाम् ॥ २६ ॥  
 निमन्त्रितो ब्राह्मणेन भिक्षां कुर्वीत वै यतिः ।  
 अनिमन्त्रणतो वापि गृहस्थैः पूजितो भवेत् ॥ २७ ॥  
 प्राणायामैर्दहेद्देहं धारणाभिश्च किल्बिषम् ।

प्रत्याहारेण संस्पर्शान् ध्यानेनानीश्वरान् गुणान् ॥ २ ८ ॥  
 जराशोकसमाविष्टं रोगायतनमातुरम् ।  
 रजस्वलमनित्यञ्च भूतावासमिमं त्यजेत् ॥ २ ९ ॥  
 प्रियेषु स्त्रेषु सुकृतमप्रियेषु च दुष्कृतम् ।  
 विमृज्य ध्यानयोगेन ब्रह्माभ्येति<sup>१</sup> सनातनम् ॥ ३ ० ॥  
 गृहस्थस्य गृहे तिष्ठेद्गोदोहमात्रकालतः ।  
 तेन दत्तञ्च भुञ्जीत मधुमांसविवर्जितम् ॥ ३ १ ॥  
 त्यजेदसत्कथां नित्यं क्रीडाञ्च परनिन्दनम् ।  
 तीर्थसेवा देवपूजा दिवाकालं प्रयापयेत् ॥ ३ २ ॥  
 अयं भिक्षुविधिः प्रोक्तो जावाले तुभ्यमुत्तमः ।  
 ध्यानिं सर्वमेवेतद्यदेतदभिगन्धितम् ॥ ३ ३ ॥  
 गृहस्थप्रभवद्वारा आश्रमाः सर्वे एव हि<sup>२</sup> ।  
 सर्वेषामाश्रमाणां हि गृहस्थः श्रेष्ठ उच्यते  
 तेषां हि सेवया गेह्यौ तद्गतिं समवाप्नुयात् ॥ ३ ४ ॥  
 यथा नद्यो नदाश्चापि सागरं यान्ति संस्थितिम् ।  
 एवमाश्रमिणः सर्वे गृहस्थं यान्ति संस्थितिम् ॥ ३ ५ ॥  
 यथा समुद्रमाश्रित्य सर्वे जीवन्ति जन्तवः ।  
 तथा गृहस्थमाश्रित्य सर्वे जीवन्ति भिक्षुकाः ॥ ३ ६ ॥  
 धृतिः क्षमा दमोऽस्तेयं शौचमिन्द्रियनिग्रहः ।  
 ह्रीर्विद्या सत्यमक्रोधो दशकं धर्म्मलक्षणं ॥ ३ ७ ॥  
 एवं सन्नस्य कर्म्मणि स्वकार्यपरमोऽस्पृहः ।

सत्यासे नापहत्येनः<sup>१</sup> प्राप्नोति परमां गतिम् ॥३८॥  
 न सत्यासात् परो धर्मा वर्त्तते मुक्तिकारणम्<sup>२</sup> ।  
 ब्रह्मचरविशास्त्रैव सत्यासधर्म इव्यते ॥३९॥  
 विशेषतः कलौ धर्मः सत्यासाख्यो हि दुर्घटः ॥४०॥  
 एष ते कथितो धर्मा यतीनां द्विजपुङ्गव ।  
 श्रोतुमिच्छसि जावाले किमन्यद्गदतो मम<sup>३</sup> ॥४१॥  
 इति श्रीबृहद्भूर्मपुराणे उत्तरखण्डे वानप्रस्थयतिधर्मकथनं  
 नाम सप्तमोऽध्यायः ॥०॥

## अष्टमोऽध्यायः ।

जावालिरुवाच ।

स्त्रीधर्मान् वद मे ब्रह्मन् वेदव्यास जगद्गुरो ।  
यद्यच्चरित्रं तासां हि स्त्रीणां भवति तद्वद ॥१॥

व्यास उवाच ।

अस्वतन्त्रा भवेन्नारी सलज्जा स्मितभाषिणी ।  
अनालस्या सदा स्निग्धा मितवाग्लोभ<sup>१</sup>वर्जिता ॥२॥  
नास्ति स्त्रीणां पृथग्यज्ञो न व्रतं नायुपोषणम् ।  
पतिं शुश्रूषते या तु सैव स्वर्गं महीयते ॥३॥  
मृते भर्तरि साध्वी स्त्री ब्रह्मचर्यं व्यवस्थिता ।  
स्वर्गं गच्छत्यपुत्रापि यथा ते ब्रह्मचारिणः ॥४॥  
अपत्यलोभाद्या स्त्री तु भर्तारमतिवर्त्तते ।  
सेह निन्दामवाप्नोति पतिलोकाच्च हीयते ॥५॥  
एक एव हि नारीणां पतिर्विप्रो<sup>२</sup>पदृश्यते ।  
उत्कृष्टमपकृष्टम्वा नैव नारौ पतिं त्यजेत् ॥६॥  
सधवानां हि नारीणां नोपवासादिकं व्रतम् ।  
पत्याज्ञया चरेद् यत्तु तत्तु तासां व्रतं परम् ॥७॥

मृतं पतिञ्चानुमृतिं<sup>१</sup> कुर्यान्नारी पतिव्रता ।  
 महद्भ्योपि च पापेभ्यः पतिमुत्तारयेत्तु सा ॥८॥  
 नातः परतरं कर्म<sup>२</sup> योषितां विद्यते द्विज ।  
 यतो मन्वन्तरं कालं मोदते पतिना दिवि ॥९॥  
 पत्युश्चिरमृतस्यापि प्रियद्रव्येण तन्मनाः ।  
 प्रविश्याग्निञ्चानुमृता तथागतिमवाप्नुयात् ॥१०॥  
 विधवानां हि नारीणां ब्रह्मचर्यं सदैव हि ।  
 न गृह्णीयाद्रक्तवर्णं न खट्वां मैथुनं न च ॥११॥  
 पतिपुत्रविहीना तु नार्यवीरा हि कथ्यते ।  
 अवीरा च द्विधा प्रोक्ता दत्तादत्ता च भेदतः ॥१२॥  
 अदत्तायास्तु नान्नादि गृह्णीयान्मानवः क्वचित् ।  
 दत्तायास्तु हि गृह्णीयात् सम्बन्धगौरवं यदि ॥१३॥  
 दन्तुरा विरलाङ्गा च भालोच्चा विरलस्तना ।  
 दीर्घा च त्यक्तलज्जा च स्त्रीयं वैधव्यलक्षणा ॥१४॥  
 कौटिल्यञ्चापि मौख्यं ज्ञेयं स्त्रीषु च तासु हि ।  
 इमे धर्माश्च<sup>३</sup> कथिताः स्त्रीणां हि द्विजसत्तम ॥१५॥  
 ब्रह्मविष्णवादिदेवानां पूजाधर्मान्<sup>४</sup> गृणुष्व ह ॥१६॥  
 इति श्रीबृहद्ब्रह्मपुराणे उत्तरखण्डे वानप्रस्थयतिधर्मकथनं  
 नाम अष्टमोऽध्यायः ॥०॥

१ D मृतपत्युश्चानुमृतिं ।

२ D धर्मो ।

३ C इमे हि धर्माः ।

४ D पूजाधर्मं ।

## नवमोऽध्यायः ।

—\*—

व्यास उवाच ।

सर्वमङ्गलकार्येषु गणेशार्का<sup>१</sup>च्युताम्बिकाः ।  
 शिवञ्च पञ्चदेवान् वै पूजयेद्यथाविधि ॥१॥  
 इन्द्रमग्निं यमञ्चैव नैर्ऋतं वरुणं तथा ।  
 वायुं कुबेरमीशानं ब्रह्मानन्तौ च पूजयेत् ॥२॥  
 सूर्यं सोमं कुजं शौम्यं गुरुं शुक्रं शनैश्चरम् ।  
 राहुं केतुञ्च संपूज्य ततः] कर्म समारभेत् ॥३॥  
 अवश्यमेते पूज्या वै सर्वकर्मसु सर्वशः ।  
 यदा यस्य व्रतविधौ पूजा भवति कारिता ।  
 तदामीषां विधायार्चां पुनस्तत्पूजनं चरेत् ॥४॥  
 अथाविघ्नव्रतं देव कथयामि शृणुष्व तत् ।  
 गणेशव्रतमाश्चर्यं चतुर्थ्यां मासि फाल्गुने ॥५॥  
 नक्ताहारेण राजेन्द्र तिलान्नपारणं स्मृतम् ।  
 तेनैवाष्टाङ्गतीः कुर्यात्तान् दद्याद् ब्राह्मणाय च ॥६॥  
 चतुर्मासं व्रतञ्चैतत् कृत्वा तु मासि पञ्चमे ।  
 दैमं गणेशं कृत्वा तु ब्राह्मणाय प्रदापयेत् ॥७॥



आयसैः पञ्चभिः पात्रैरूपेतं सतिलैस्तथा ।  
 एवं कृत्वा व्रतं विप्र विघ्नसंघैः प्रहीयते ॥ ८ ॥  
 दिव्याय शूराय गजाननाय लम्बोदरायैकरदायुधाय ।  
 नगात्मजादेहसमुद्भवाय कुठारहस्ताय नमो वराय ॥ ९ ॥  
 एवं संपूज्य स्तुतिभिः स्तुत्वा<sup>१</sup> निर्विघ्नतां व्रजेत् ।  
 आषाढेऽपि चतुर्थ्याम्बै पूजयेद्दे गणेश्वरम् ॥ १० ॥  
 वर्षद्वयव्रतमिदं तिलदानाग्रनान्वितम् ।  
 एतेन तुष्टो हेरम्बो ददाति फलमीहितम् ॥ ११ ॥  
 तिलोदकं तिलान्वापि भुक्त्वैतद् व्रतमाचरेत् ।  
 अथ सूर्य्यव्रतं<sup>२</sup> वक्ष्ये शृणुष्व द्विजसत्तम ॥ १२ ॥  
 व्रतमारोग्यदं तत्तु सप्तम्यां मर्त्य आचरेत् ।  
 षष्ठ्यां संयतभोजी च सप्तम्यामुपवासकृत् ॥ १३ ॥  
 अष्टम्यामुपभुञ्जीत एष एव विधिः स्मृतः ।  
 एतेन विधिना पूर्णं वत्सरं योऽर्चयेद्भुवि ॥ १४ ॥  
 तत्सारोग्यं धनं धान्यमिह जन्मनि जायते ।  
 परत्र स्थानममलं यद्गत्वा न निवर्त्तते ॥ १५ ॥  
 एवमन्यच्च कुर्याच्च व्रतमादित्यतोषणम् ।  
 रविवारेषु<sup>३</sup> मार्त्तण्डं पूजयेद्भक्तिमाचरः ॥ १६ ॥  
 नक्तञ्च भोजनं कुर्यात् स याति सुरलोकताम् ।

१ B नत्वा ।

२ D भुक्त्वैव व्रतं ।

३ B D अथारोग्यव्रतं ।

४ D रविवारे च ।

व्रतमन्यच्च<sup>१</sup> सूर्यस्य कथयामि निबोध तत्<sup>२</sup> ॥१७॥  
 रविवारे रवेर्या तु संक्रान्तिस्तत्र भास्करम् ।  
 पूजयेन्नक्तमग्नं<sup>३</sup> आदित्यहृदयं जपेत् ॥१८॥  
 अथ वास्तमयं यावद्भास्करं चिन्तयेद्भृदि ।  
 ब्राह्मणान् भोजयेन्निष्ठं स्वयं पायसमात्रभुक् ॥१९॥  
 योऽत्र संपूजयेद्भानुं भक्तिश्रद्धासमन्वितः ।  
 स कामाक्ष्यभते दिव्यानादित्यहृदयस्थितान् ॥२०॥  
 आदित्यहृदयं नाम मन्त्रं वक्ष्यामि ते शृणु ॥२१॥  
 आद्यो घृणि स्ततः सूर्य आदित्यः प्रणवान्तकः<sup>४</sup> ।  
 आदित्यहृदयो नाम मन्त्रोऽयं कथितस्तव ॥२२॥  
 व्रतमन्यच्च सूर्यस्य कथयामि निबोध तत् ।  
 माघमासस्य सप्तम्यां पूजयेद्भास्करं प्रभुम् ॥२३॥  
 हस्तायुक्ते<sup>५</sup> रविदिने पूजयेद्भास्करं तथा ।  
 सप्तम्यां सूर्यवारश्चेज्जावाले लभ्यते क्वचित् ॥२४॥  
 स्नानं दानं तपो होम उपवासस्तथैव च ।  
 सर्वं विजयसप्तम्यां महापातकनाशनम् ॥२५॥  
 सप्तम्यां शुक्लपक्षे तु यदा संक्रमते रविः ।  
 महाजयाख्या सा प्रोक्ता सप्तमी रवितुष्टिदा ॥२६॥  
 स्नानदानादि कुर्वीत तत्र निर्विषमानसः ।  
 घृतेन पयसा वापि स्नापयित्वा दिवाकरम् ॥२७॥

१ D एवमन्यच्च ।

२ C तं ।

३ C अशनं ।

४ C आदित्यप्रणवान्तकः ।

५ D ०युक्त० ।

६ C ०वारे चेत् ।

विमुक्तः सर्वपापेभ्यो याति सूर्यसलोकताम्<sup>१</sup> ।  
 संवत्सरव्रतमिदं सूर्यप्रीतीकरं परम् ॥२८॥  
 सर्व्वे वर्णाः कुर्युरेतद्ब्रतं भास्करतोषणम् ।  
 अष्टाङ्गार्घ्यं रवेर्वक्ष्ये जावाले शृणु सादरः ॥२९॥  
 आपः क्षीरं कुशाग्राणि घृतं दधि तथा मधु ।  
 रक्तानि करवीराणि रक्तचन्दनमित्यपि ॥३०॥  
 दारुमृत्पात्रहैमादिपात्रे फलमथोत्तरम् ।  
 शिवव्रतमथो वक्ष्ये शृणुष्वैकमना द्विज ॥३१॥  
 शुक्लपत्रे फाल्गुनस्य आरभ्य<sup>२</sup> व्रतमुत्तमम् ।  
 संवत्सरं शिवः पूज्यः शुक्ल<sup>३</sup>कृष्णचतुर्दशी ॥३२॥  
 रात्रौ फलाशनं कुर्यात् ब्राह्मणान् भोजयेत्परे ।  
 यौग्ये पञ्चतपाः सायं हेमधेनुप्रदो दिवम् ॥३३॥  
 कृष्णाष्टमीचतुर्दश्योर्याति रुद्रं सनातनम् ।  
 कार्तिक्याञ्च वृषोत्सर्गं कृत्वा नक्तं समाचरेत् ॥३४॥  
 शैवं पदमवाप्नोति शिवव्रतमिदं परम् ।  
 कृष्णाष्टम्यां मार्गशीर्षे नक्तंभोजौ समर्चयेत्<sup>४</sup> ॥३५॥  
 अत्र गोमूत्रभोजौ च अचिरात् समखदयम्<sup>५</sup> ।  
 लभते<sup>६</sup> पुण्यमतुलं व्रतमन्यच्च कथ्यते<sup>७</sup> ॥३६॥

१ C सूर्यस्य लोकतां ।

२ C आरभ्य ।

३ D शुक्ले ।

४ A नक्तं भोजौ समर्चयेत् ।

५ C अतिरात्रमखदयं ।

६ B लभ्यते ।

७ C कथ्यते ।

पौषे मासि च संपूज्य शम्भुनामानमीश्वरम् ।

१ कृष्णाष्टम्यां [ष्टतं] प्राश्य वाजपेयफलं लभेत् ॥ ३७ ॥

माघे महेश्वरं विप्र कृष्णाष्टम्यां प्रपूजयेत् ।

निशि पीत्वा च गोक्षीरं गोमेधफलमाप्नुयात् ॥ ३८ ॥

फाल्गुने शिवमभ्यर्च्य प्राशयेद्दे तिलान्नरः ।

राजसूयस्य यज्ञस्य फलमष्टगुणं लभेत् ॥ ३९ ॥

स्थाणुनामानमीशानं चैत्राष्टम्यां १ प्रपूजयेत् ।

यवान् वै भर्जितान् प्राश्य सोऽश्वमेधफलं लभेत् ॥ ४० ॥

चैत्रे शिवोत्सवं कुर्यान्नृत्यगीतमहोत्सवैः ।

स्नात्वा त्रिसन्ध्यं रात्रौ च हविष्याग्नी जितेन्द्रियः ॥ ४१ ॥

शिवस्वरूपतां याति शिवप्रीतिकरः परः ।

चचियादिषु यो मर्त्यो देहं संपीड्य भक्तितः ॥ ४२ ॥

अश्वमेधफलं तस्य जायते च पदे पदे ।

सर्वकर्मपरित्यागी शिवोत्सवपरायणः ॥ ४३ ॥

भक्तैर्जागरणं कुर्याद्रात्रौ नृत्यकुट्टहलैः ।

नानाविधैर्महावाद्यैर्नृत्यैश्च विविधैरपि ॥ ४४ ॥

नानावेशधरैर्नृत्यैः प्रीयते शङ्करः प्रभुः ।

किमलभ्यं भगवति प्रसन्ने नीललोहिते ॥ ४५ ॥

तस्मात्सर्वप्रयत्नेन तोषणीयो महेश्वरः ।

शङ्खवाद्यं शङ्खतोयं वर्जयेच्छिवसन्निधौ ॥ ४६ ॥

यामादहिरिमं शम्भोरुत्सवं कारयेन्मुदा ।  
 उपोष्य ऊत्वा संक्रान्त्यां व्रतमेतत् समापयेत् ॥४७॥  
 वैशाखे शिवनामानं पूजयित्वा प्रयत्नतः ।  
 रात्रौ कुशोदकं पीत्वा सर्वमेधफलं लभेत् ॥४८॥  
 ज्येष्ठे पशुपतिं<sup>१</sup> पूज्य गवां शृङ्गोदकं पिवेत् ।  
 गवां कोटिप्रदानस्य यत्फलं तदवाप्नुयात् ॥४९॥  
 उग्रनामानमाषाढे केवलं प्राश्य गोमयम् ।  
 वर्षाणान्तु<sup>२</sup> शतं सायं शिवलोके महीयते ॥५०॥  
 श्रावणे शर्वनामानं भुञ्जीतार्करसं निशि ।  
 गोमयस्य<sup>३</sup> तु यज्ञस्य फलं प्राप्नोति मानवः ॥५१॥  
 भाद्रे मासि त्र्यम्बकाख्यं कृष्णाष्टम्यां प्रपूजयेत् ।  
 विल्वपत्ररसं भुक्त्वा वाजपेयफलं लभेत् ॥५२॥  
 आश्विने कुशनामानं<sup>४</sup> भुक्त्वा च तण्डुलोदकम् ।  
 पूजयेत् परया भक्त्या पौण्डरीकफलं लभेत् ॥५३॥  
 कार्तिके मासि चाष्टम्यामीशानाख्यं प्रपूजयेत् ।  
 निशायां गोमयं भुक्त्वा पञ्चयज्ञफलं लभेत् ॥५४॥  
 संवत्सरव्रतं कृत्वा विप्रान्निष्ठानि भोजयेत् ।  
 पायसं दृतसंयुक्तं दृतेन संपरिप्लुतम् ॥५५॥  
 निवेदयेत् रुद्राय गां कृष्णाञ्च पयस्विनीम् ।

१ D पशुपतिः ।

२ A B वर्षाणां ।

३ A B C सर्व्वे० ।

४ C गोदरस्य तु ।

५ C D ईशनामानं ।

कृष्णाष्टमीव्रतमिदं कृत्वा दद्यात् सुदक्षिणाम् ॥५.६॥

शिवव्रतमिदं प्रोक्तं सर्वाभीष्टप्रदं शुचि ।

अथातः शृणु वक्ष्यामि वैष्णवानि व्रतानि च ॥५.७॥

इति श्रीबृहद्भर्मपुराणे उत्तरखण्डे वानप्रस्थयतिधर्मकथनं

नाम नवमोऽध्यायः ॥०॥

## दशमोऽध्यायः ।

—:०:—

व्यास उवाच ।

एकादशी तिथिः पुण्या वैष्णवी पापनाशिनी ।  
 शुक्ला वा यदि वा कृष्णा तत्रोपोष्य हरिं व्रजेत् ॥१॥  
 एकादश्यां निराहारो द्वादश्यां पारणं चरेत् ।  
 एकादशीव्रतञ्चैतत् द्वादशीव्रतमप्युत ॥२॥  
 विष्णुर्हि दैवतं तस्यास्तस्याश्च द्विजसत्तम ।  
 नातः परतरं कर्म त्रिषु लोकेषु विद्यते<sup>१</sup> ॥३॥  
 एकादश्यां भोजनाच्च नान्यत् पापतरं परम् ।  
 यानि यानि च पापानि ब्रह्महत्यादिकानि च ॥४॥  
 अन्नमाश्रित्य तान्येव तिष्ठन्ति हरिवासरे ।  
 सर्व्वे वर्णाश्रमा याश्च स्त्रियश्चैकादशीपराः ॥५॥  
 प्राप्नुवन्ति गतिं दिव्यामन्यथा पापमाप्नुयुः ।  
 सधवानान्तु नारीणां रात्रौ पेयं जलं मतम् ॥६॥  
 एकादश्यां न भुञ्जीत पचयोरुभयोरपि ।  
 वनस्थयतिधर्मोऽयं शुक्लामेव सदा गृही ॥७॥

एकादश्यां समभ्यर्च्य केशवं देवकीसुतम् ।  
 धूपदीपादिनैवेद्यैः परमं पदमाप्नुयात्<sup>१</sup> ॥८॥  
 माससंवत्सरादौ तु व्रतमेतत् पृथक् फलम् ।  
 एवमन्यासु तिथिषु पूजयेद्विष्णुमथयम् ॥९॥  
 उत्सवांश्च प्रकुर्वीत नृत्यगीतमहोत्सवैः ।  
 अग्नौ विप्रे जले चैव शालग्रामे गुरौ तथा ॥१०॥  
 प्रतिमासु च संपूज्यः कृष्णः कमललोचनः ।  
 मासि मासि च नैवेद्य<sup>२</sup> [विशेषैर्विष्णुमर्चयेत् ॥११॥  
 मार्गशीर्षे महाभाग नवान्नैः पूजयेद्धरिम् ।  
 पायसं शर्करा दुग्धं दद्यात् कृष्णाय भक्तिः ॥१२॥  
 पौषे तु बालसूर्यस्य किरणैर्मर्चयेद्धरिम् ।  
 उष्णोदकैश्च स्नापयेत्<sup>३</sup> स्नेहेन च सुगन्धिना ॥१३॥  
 दद्याच्च सुष्टुतं चारु समुद्रमाषपाचितम् ।  
 शाल्यन्नं हिङ्गुपत्रादिविशेषसुरभीकृतम् ॥१४॥  
 सर्पिषा भर्जितं शाकं वास्तुकाख्यं तथा दधि ।  
 एवञ्च मासि माघे च<sup>४</sup> संपूज्यः पुरुषोत्तमः ॥१५॥  
 फाल्गुने मासि माषाणां पूषं दद्यादधारये ।  
 गुडश्च विमलो देयो मुदा परमया युतः ॥१६॥  
 शाकं सचणकं पक्वं हिङ्गुादिसुरभीकृतम् ।

१ B D परं पदमवाप्नुयात् ।  
bracketted.

३ C D स्नापयेत् ।

२ B omits the portion

४ C माघे मासे च ।



धृतञ्च गव्यं हरये दद्याद्दधि सशर्करम् ॥१७॥  
 फाल्गुन्यां पौर्णमास्याञ्च दोलयात्रा हरेः कृता ।  
 वने कुञ्जकुटीस्थाभिः<sup>१</sup> सुन्दरौभिर्द्विजोत्तम ॥१८॥  
 गोप्यो विमलकान्त्याद्या वामोभूषणभूषिताः ।  
 हसन्त्यो हासयन्त्यश्च<sup>२</sup> [स्मरव्याघूर्णितेक्षणाः ॥१९॥  
 गायन्त्यो वादयन्त्यश्च] नृत्यन्त्यश्च महामुदः ।  
 पुष्पालङ्कारभूषाद्याः क्षिपन्त्यः पुष्पसञ्चयान् ॥२०॥  
 कौतुकाक्षिप्तमनसो गोविन्दलसितान्तराः ।  
 गोविन्दं दोलयामासुः सन्धौ पक्षतिपूर्णयोः ॥२१॥  
 चैत्रे च पूजयेद्विष्णुं सुगन्धकुसुमैः शुभैः ।  
 चन्दनैर्विविधैश्चैव कुङ्कुमाद्यनुलेपनैः ॥२२॥  
 आर्द्रकं<sup>३</sup> चारुनैवेद्यं दद्यात्क्षिणाय भक्तिः ।  
 अनिष्यन्नाष्टिकं विप्र दद्यादासं सशर्करम् ॥२३॥  
 वैशाखे मासि गोविन्दं चारुश्रीतलवारिणा ।  
 स्रपयेच्चाभिषिक्तञ्च तुलसीदलमिश्रिणा<sup>४</sup> ॥२४॥  
 मुद्गविदलनैवेद्यं<sup>५</sup> दद्यात्ताम्बूलमेव च ।  
 दद्याच्च कारवेस्मान्नं<sup>६</sup> सष्टतं विष्णवे नरः ॥२५॥  
 जलञ्च श्रीतलं दद्यात् सकर्पूरञ्च विष्णवे ।

१ D °कुटस्थाभिः । २ B omits the portion bracketted.

३ B आर्द्रकं । ४ B D °मिश्रिता । ५ C °विमल° ।

६ A B कारवेस्मान्नं C दद्यादुकारये चान्नं ।

ज्यैष्ठे मासि च पक्वान्नं शर्करा दुग्धमेव च ॥ २६ ॥  
 ताम्बूलञ्च तथा दिव्यं कृत्रञ्चोपानहं तथा ।  
 शुष्क<sup>१</sup>वस्त्रकृतां शय्यां चामरं चारु विष्णवे ॥ २७ ॥  
 दद्याद्भक्तियुतो मर्त्यो लिप्सुर्मुक्तिं सुदुर्लभाम् ।  
 आषाढे पद्मकुसुमैर्विलसत्तुलसीदलैः ॥ २८ ॥  
 पूजयेत् केशवं भक्त्या भक्तिवशं<sup>२</sup> सनातनम् ।  
 दद्यात्सदधि नैवेद्यं पनसञ्च पयोऽन्वितम् ॥ २९ ॥  
 सद्यतं पनसञ्चापि दद्यात्कृष्णाय मानवः ।  
 रथोत्सवञ्च कृष्णस्य कुर्यादष्टाहमङ्गलम् ॥ ३० ॥  
 कौतुकैर्नृत्यगीताद्यैर्विप्रभोजनकौतुकैः ।  
 आवणे मासि लाजांश्च दद्यात् वासः सुसूक्ष्मकम् ॥ ३१ ॥  
 भाद्रे तालफलं दद्यात् दृतयुक्तं च कारयेत् ।  
 आश्विने शूरणान्नञ्च सद्यतं विष्णवेऽर्पयेत् ॥ ३२ ॥  
 परमान्नं तथा नानामिष्टनैवेद्यमेव च ।  
 १[नारिकेलफलञ्चैव दद्यात् कृष्णाय शीतलम् ॥ ३३ ॥  
 पाषाणपात्रे विमले शाल्यन्नञ्च द्विजोत्तम ।  
 दन्दीवरैश्च रुचिरैः पूजयेत् श्यामसुन्दरम् ॥ ३४ ॥  
 शाकञ्च दद्यात् कृष्णाय जम्बीरवरवासितम् ।  
 ताम्बूलञ्च खवङ्गादिमुरसीकृतमेव च ॥ ३५ ॥]

१ B D सूक्ष्म० ।

२ C ० दृश्य ।

३ A omits the portion bracketted.

न दद्यात् खदिरं कापि विष्णवे परमात्मने ।  
 ब्राह्मणोऽपि न भुञ्जीत निर्यासं खदिरस्य च ॥३६॥  
 कार्तिके शूरणान्नञ्च दद्यात् सद्यतमेव हि ।  
 घनौकृतं तथा चीरं शर्करामरीचान्वितम् ॥३७॥  
 चन्द्रातपञ्च कृणाय दद्याच्चित्रांशुकैः कृतम् ।  
 एवं कालोचितैर्द्रव्यैर्भक्ष्यभूषणरूपिभिः ॥३८॥  
 पूजयित्वाच्युतं देवं सर्वं सार्थं लभेन्नरः ।  
 सर्वत्र तुलसीपत्रं प्रियं विष्णोर्महात्मनः ॥३९॥  
 गायेत विष्णुनामानि विमलेनान्तरात्मना ।  
 गङ्गा गीता च गायत्री त्रयमेव परं हरेः<sup>१</sup> ॥४०॥  
 संप्राप्तसाधनं विप्र गुरुर्मन्त्रस्तथोत्तमौ<sup>२</sup> ।  
 श्रवणं कीर्तनञ्चैव स्मरणं पादसेवनम् ॥४१॥  
 अर्चनं वन्दनं दास्यं सख्यमात्मनिवेदनम् ।  
 नवलक्षणया भक्त्या खेष्टदेवं समर्चयेत् ॥४२॥  
 संक्षेपादियमुक्ता ते विष्णुपूजा द्विजोत्तम ।  
 दुर्गापूजामहं वक्ष्ये शृणुष्वेकमना मुने<sup>३</sup> ॥४३॥  
 अग्निहोत्राणि कर्माणि वेदयज्ञाः सदक्षिणाः ।  
 चण्डिकार्चनकार्यस्य कोऽयंशेनापि नो समाः ॥४४॥  
 पूजयेत् प्रणमेद्वापि यो दुर्गां जगदम्बिकाम् ।  
 स योगी स मुनिर्मुक्तः स च बुद्धिमतांवरः ॥४५॥

१ C त्रयमेतत् परं हरेः D त्रयमेव वपुर्हरेः । २ D उत्तमः । ३ C मम ।

मासि चाश्वयुजे विप्र शुक्लपक्षे त्रिशूलिनीम् ।  
 नवम्यां पूजयेद्यस्तु सोऽश्वमेधादिपुण्यभाक् ॥४६॥  
 सुमेरुगिरितुल्योपि राशिः पापस्य<sup>१</sup> कर्मणः ।  
 चण्डीपूजां समासाद्य नश्यत्यर्चिः पतङ्गवत् ॥४७॥  
 दुर्गार्चनरतो नित्यं महापातकसम्भवैः ।  
 दोषैर्न लिप्यते विप्र पद्मपत्रमिवाम्भसा ॥४८॥  
 अकृत्वा पार्वतीपूजां वार्षिकीं कुमतिर्नरः ।  
 पूजान्तु सर्वदेवानां तत्तृणादेव नाशयेत् ॥४९॥  
 इति संचेपतः प्रोक्ता दुर्गापूजा द्विजोत्तम ।  
 नागव्रतमथो वक्ष्ये तदिहैकमनाः शृणु ॥५०॥  
 श्रावणे शुक्लपक्षे या पञ्चमी<sup>२</sup> तत्र मानवः ।  
 यः पूजयति नागान् तस्य नाहिभयं भवेत् ॥५१॥  
 पूजयेद्विधिवद्धारिदधिदूर्वाङ्कुरैः कुशैः ।  
 ३[गन्धपुष्पोपहारैश्च ब्राह्मणानाञ्च तर्पणैः ॥५२॥  
 तथा भाद्रेऽपि पञ्चम्यां सर्पिःपायसगुग्गुलैः ।  
 अलिख्य पूजयेन्नागान् कृष्णवर्णादिवर्णकैः ॥५३॥  
 अलिख्यपञ्चमीत्येषा नागाभयकरी परा ॥५४॥  
 एषा संचेपतः प्रोक्ता नागपूजा द्विजोत्तम ।  
 अतस्ते किं नु वक्ष्यामि जावाले तद्वदस्व मे ॥५५॥

१ C पुण्यस्य ।

२ D शुक्लपञ्चम्यां पूजयेत् ।

३ B omits the portion bracketted.

जावालिरुवाच ।

ग्रहाः सूर्यादयः केन तुष्यन्ति तद्वदस्व मे ।

को वा कुत्र ग्रहस्तिष्ठेज्ज्योतिषामग्रतः<sup>१</sup> प्रभो ॥ ५. ६ ॥

व्यास उवाच ।

वसन्ति वै ग्रहाः सर्वे स्थिरवायौ द्विजोत्तम ।

पृथ्वीतो योजनानान्तु सहस्रषोडशोपरि ॥ ५. ७ ॥

वायुरेष स्थिरो भूत्वा देवान् दधात्यसौ<sup>२</sup> ।

तत्र मेघा<sup>३</sup> अधिष्ठाय वर्षन्त्यम्बूनि सर्वतः ॥ ५. ८ ॥

ततो योजनसाहस्रदशकोपरि चोदयन् ।

<sup>४</sup>तस्मात् षोडशसाहस्रं राज्ञरुर्द्ध्वं प्रतिष्ठति ॥ ५. ९ ॥

राजश्चन्द्रश्च सूर्यश्च ग्रसनायाभिधावति ।

तत्रैव हि चरन्त्येव केतवो नवमा ग्रहाः ॥ ६. ० ॥

ततश्च भास्करो भाति द्विःसप्ततियोजनोपरि ।

सूर्योपरिष्ठाच्चन्द्रोपि लक्षयोजनकोपरि ॥ ६. १ ॥

तस्याप्युपरि लक्षेण विभान्ति तारकागणाः ।

<sup>५</sup>ततो लक्षोपरि श्रीमानाचार्यः शुक्रनामकः ॥ ६. २ ॥

लक्षद्वयोपरि ततो भूमिपुत्रो विभाति वै ।

लक्षद्वयोपरि ततो बुधो वसति सोमजः ॥ ६. ३ ॥

१ A B अग्रतः ।

२ A B D दधत्यसौ ।

३ D मेघो ।

४ D has this additional line.

५ D reads. लक्षद्वयोपरि

ततो भाति दैत्यगुरुर्भृगुः ।

लक्षद्वयोपरि ततो देवाचार्य्यो बृहस्पतिः ।

लक्षद्वयोपरि ततो भाति नान्ना ग्रनैश्वरः ॥६४॥

एते ग्रहा महाभागाः शुभाशुभफलप्रदाः ।

एते यस्य प्रसन्नाःसुस्तस्य नामङ्गलं क्वचित् ॥६५॥

ग्रहविप्रास्तु गणकास्तप्रीतयस्त्रिमे<sup>१</sup> ।

स्तवेनैते च तुष्यन्ति स्तवानेषां शृणुष्व च ॥६६॥

इति श्रीबृहद्गर्भपुराणे उत्तरखण्डे वानप्रस्थयतिधर्मकथनं

नाम दशमोऽध्यायः ॥०॥

## एकादशोऽध्यायः ।



व्यास उवाच ।

शृणुष्व द्विजशार्दूल सूर्यस्तोत्रं महाफलम् ।  
 यच्छ्रुत्वा च पठित्वा च सर्वपापैः प्रमुच्यते ॥१॥  
 ॐकाररूपो गवान् भास्करश्च विकर्त्तनः ।  
 सूर्यो रविः काश्यपेयो भानुर्दिनकरः प्रभुः ॥२॥  
 लोकप्रकाशकः साक्षी श्रीमांल्लोकदिगीश्वरः<sup>१</sup> ।  
 गभस्तिमाली सप्ताश्व स्त्रिगुणः कमलासनः ॥३॥  
 ग्रहेश्वरो गुणाधारो ब्रह्मविष्णुशिवात्मकः ।  
 ज्योतिष्मान्<sup>२</sup> ज्योतिषां नाथो ब्रह्मा ब्राह्मणदैवतः ॥४॥  
 त्रैगुण्यनायको दिव्यो लोकवन्धुर्भयापहः ।  
 तिमिरारो रश्मिमाली सहस्रकिरणः करी ॥५॥  
 शूरः करीन्द्रो भैत्रेयः केवलात्मार्यमामलः ।  
 पद्मप्रकाशको धाता विष्णुस्त्वष्टांशुरेव च ॥६॥  
 वेदात्मा वेदवेद्यश्च यमकर्त्ताश्विनौपतिः ।  
 नासत्यदस्रजनको ज्ञानज्योतिः सनातनः ॥७॥  
 पूषा विवस्वानादित्यो द्वादशात्मा दिवाकरः ।

१ C D ०दृगीश्वरः ।

२ D ज्योतिरात्मा च ब्रह्मणस्तु त्रिदैवतः ।

अहस्करः प्रभाराशी रोगहा रुक्चिकित्सकः ॥८॥  
 महौषध<sup>१</sup>स्मृतिः पुण्यः परमार्थः स्मृतार्त्तिहा ।  
 ऋषिस्तुत्यो जपप्रीतो गायत्रीजनकोऽव्ययः ॥९॥  
 गायत्रीजपसुप्रीतस्त्रिसन्ध्यपरसुप्रियः ।  
 शिवपूजकसुप्रीतो विष्णुपूजकसुप्रियः ॥१०॥  
 गङ्गास्नानप्रियप्रीतो दुर्गाजपसुद्धरः ।  
 पितृमातृभक्तिभक्तो धर्मा धर्मात्मदण्डकृत्<sup>२</sup> ॥११॥  
 रक्तवर्णः श्यामवर्णो धवलः कालभेदतः<sup>३</sup> ।  
 स्त्रयभूरन्नदो वारिप्रदो ह्यरुणसारथिः ॥१२॥  
 पिता पितामहो देवो दक्षिणाशापतिः सुरुक्<sup>४</sup> ।  
 आकाशरत्नं तरणिश्चित्रभानुर्विरोचनः ॥१३॥  
 मार्त्तण्डोऽर्क्षो वायुकर्त्ता<sup>५</sup> सम्यक्ज्ञाता कृपामयः ।  
 प्रातर्मध्याह्नसायाह्ने सन्ध्यावन्दनकृत्प्रियः ॥१४॥  
 प्रातर्ब्राह्मणहस्ताब्जजलाञ्जलिमुखी सदा<sup>६</sup> ।  
 तपनस्तापनो विश्वस्तीर्थोदय उदारधीः ॥१५॥  
 भूरसग्राहकश्चेति सूर्य्यनामशतं परम् ।  
 साष्टकं कथितं तुभ्यं पापरोगहरं परम् ॥१६॥  
 सर्वज्वरप्रशमनं सर्वव्याधिमहौषधम् ।

१ C महौषधिः D महौषधः ।

२ D धर्म्मार्थदो सुद्धत् ।

३ C ०भेदकः ।

४ D सुरः ।

५ C ०सम्यक्ज्ञाता D वारिकर्त्ता

सम्यक्ज्ञाता ।

६ A B तदा ।



पवित्रं पुण्यदं पुण्यं यः पठेत् सुसमाहितः ॥ १७ ॥  
 तस्य सर्वार्थसिद्धिः स्याद् यद्यन्मनसि वर्त्तते ।  
 उत्पन्नेषु ह्यरिष्टेषु सङ्कल्पेदं पठेत् शुभम् ॥ १८ ॥  
 तदा तस्यारिष्टशान्तिर्भवत्येव न संशयः ।  
 रविप्रियदिने पुण्ये रविं संपूज्य यः पठेत् ॥ १९ ॥  
 स रवेर्मण्डलं भित्वा याति ब्रह्म ह्यनागतिं<sup>१</sup> ।  
 अथ वक्ष्ये शशिस्तोत्रं तच्छृणुष्व मुदान्वितः ॥ २० ॥  
 चन्द्रोऽमृतमयः श्वेतो विधुर्विमलरूपवान् ।  
 विशालमण्डलः<sup>२</sup> श्रीमान् पीयूषकिरणः करौ ॥ २१ ॥  
 द्विजराजः शशधरः शशी शिवशिरोमूढः<sup>३</sup> ।  
 चीराब्धितनयो दिव्यो महात्माऽमृतवर्षणः ॥ २२ ॥  
 रात्रिनाथो ध्वान्तहर्त्ता निर्मलो लोकलोचनः ।  
 चक्षुराह्वादजनकस्तारापतिरखण्डितः ॥ २३ ॥  
 षोडशात्मा कलानाथो मदनः<sup>४</sup> कामवल्लभः ।  
 हंसः स्वामी चीणवृद्धो गौरः सततसुन्दरः ॥ २४ ॥  
 मनोहरो देवभोग्यो ब्रह्मकर्मविवर्द्धनः ।  
 वेदप्रियो वेदकर्मकर्त्ता हर्त्ता हरो हरिः ॥ २५ ॥  
 ऊर्ध्ववासी निशानाथः शृङ्गारभावकर्षणः ।  
 मुक्तिदारं<sup>५</sup> शिवात्मा च तिथिकर्त्ता कलानिधिः ॥ २६ ॥

१ D ब्रह्मपरां गतिं । २ D शशेः । ३ B omits ०मण्डलः ।

४ B ०गृही C ०ग्रहः । ५ A C नदनः । ६ A B D हंसस्वामी ।

७ C मुक्तिदारी ।

ओषधीपतिरजश्च सोमो जैवात्कः शुचिः ।  
 मृगाङ्को ग्लौः पुण्यनामा चित्रकर्मा सुरार्चितः ॥२७॥  
 रोहिणीशो बुधपिता आत्रेयः पुण्यकीर्त्तकः<sup>१</sup> ।  
 निरामयो मन्त्ररूपः सत्यो राजा<sup>२</sup> धनप्रदः ॥२८॥  
 सौन्दर्यदायको दाता राज्ञ्यामपराङ्मुखः ।  
 शरण्यः पार्वतीभालभूषणं भगवानपि ॥२९॥  
 पुण्यारण्यप्रियः पूर्णः पूर्णमण्डल<sup>३</sup>मण्डितः ।  
 हास्यरूपो हास्यकर्त्ता शुद्धः शुद्धस्वरूपकः ॥३०॥  
 शरत्कालपरिप्रीतः शारदः कुमुदप्रियः ।  
 द्युमणिर्दक्षजामाता यक्षारिः पापमोचनः<sup>४</sup> ॥३१॥  
 इन्दुः कलङ्कनाशी च सूर्यसङ्गमपण्डितः ।  
 सूर्याद्भूतः सूर्यगतः सूर्यप्रियपरःपरः ॥३२॥  
 स्निग्धरूपः प्रसन्नश्च मुक्ताकर्पूरसुन्दरः ।  
 जगदाह्लादसन्दर्शा ज्योतिःशास्त्रप्रमाणकः ॥३३॥  
 सूर्याभाव<sup>५</sup>दुःखहर्त्ता वनस्पतिगतः कृती ।  
 यज्ञरूपो यज्ञभागी वैद्यो विद्याविशारदः ॥३४॥  
 रश्मिकोटिर्दौष्टिकारी गौरभानुरिति द्विज ।  
 नाम्नामष्टोत्तरशतं चन्द्रस्य पापनाशनम् ॥३५॥

१ A °कीर्त्तिकः C °कीर्त्तनः ।

२ D सत्यराजा ।

३ B पुण्यप्रियः पुण्यः D पुण्य पुर्णमण्डल° ।

४ C D शापमोचनः ।

५ D °भावो ।

चन्द्रोदये पठेद्यस्तु स तु सौन्दर्यवान् भवेत् ।  
 पौर्णमास्यां पठेदेतं स्तवं दिव्यं विशेषतः ॥३६॥  
 स्तवस्यास्य प्रसादेन त्रिसन्ध्या<sup>१</sup>पठितस्य च ।  
 सदाप्रसादास्तिष्ठन्ति ब्राह्मणाश्च दिजोत्तम ॥३७॥  
 आद्धे चापि पठेदेतं स्तवं पीयूषरूपिणम् ।  
 तत्तु आद्धमनन्तञ्च कलानाथप्रसादतः ॥३८॥  
 दुःखप्रनाशनं पुण्यं दाहज्वरविनाशनम् ।  
 ब्राह्मणाद्याः पठेयुस्तु<sup>२</sup> स्त्रीशूद्राः शृणुयुस्तथा<sup>३</sup> ॥३९॥  
 ब्राह्मणाः शृणुयुश्चापि लभेयुश्च समं फलम् ।  
 अथान्येषान्तु नामानि स्तोत्ररूपाणि मे शृणु ॥४०॥  
 मङ्गलस्य स्तवं वक्ष्ये सर्वमङ्गलदायकम् ।  
 मङ्गलो भूमिपुत्रश्च रक्ताङ्गोऽरुणलोचनः ॥४१॥  
 अङ्गारको दीप्तआरः<sup>४</sup> शस्त्रपाणिः क्षणापहा ।  
 मेषराश्याधिपो रक्तो रक्ताम्बरधरस्तथा ॥४२॥  
 शूकराश्याधिपो<sup>५</sup> देवो यात्रामङ्गलवृत्तिदः ।  
 समुद्रगोषकश्चैव वज्रिनेत्रः प्रतापवान् ॥४३॥  
 धनदः प्रीतिवदनः<sup>६</sup> प्रलयात्मा प्रमोददः ।  
 इत्येकविंशतिं नाम्नां मङ्गलस्य तु यः पठेत् ॥४४॥  
 स एव निर्द्वणो भूत्वा धार्मिकश्च धनी भवेत् ।

१ C D त्रिसन्ध्य० ।      २ A B पठेद्यस्तु ।      ३ A शृणुयास्तथा ।  
 ४ A दीप्तघोरः ।      ५ B शूकरस्याधिपो ।      ६ B प्रीतिवदनः,  
 C प्रीतिवदनः ।

संपूज्य रक्तपुष्पेण मङ्गलाहे च मङ्गलम् ॥४५॥  
 स्तवमेतं पठित्वा तु निश्चयः सन् धनी भवेत् ।  
 अथ वक्ष्ये बुधस्यापि स्तोत्रं बुद्धिविवर्द्धनम् ॥४६॥  
 बुधो गौरतनुः सौम्यो मानवीशः शुभाननः ।  
 शुभग्रहः पुण्यकीर्त्तिस्तारेयश्च दूलापतिः ॥४७॥  
 पुरुवरपिता धीरः कुमारो राजवल्लभः ।  
 राजपुत्रो राज्यदाता ब्रह्मराज उषर्व्वधः ॥४८॥  
 बन्दराश्वधिपश्चैव सिंहराश्वधिपस्तथा ।  
 नवग्रहप्रियश्चेति नाम्नामेवैकविंशतिम्<sup>१</sup> ॥४९॥  
 बुधस्य यः पठेदेतां स यात्रायां सुखं लभेत् ।  
 ग्रहास्तस्य प्रसन्नाः स्युः पुत्रवान् धनवान् भवेत् ॥५०॥  
 धर्मज्ञानञ्च पाण्डित्यं जायते तस्य सर्व्वशः ।  
 अथ वक्ष्ये गुरुस्तोत्रं जावाले शृणु कथ्यते ॥५१॥  
 देवाचार्य्या गुरुर्जीवः कमनीयः सुरेश्वरः ।  
 वाचस्पतिः पण्डितश्च सर्व्वशास्त्रवरः सुरः ॥५२॥  
 धिषणो गीस्पतिर्ब्रह्मा ब्राह्मणश्च वृहस्पतिः ।  
 श्रीमानाङ्गिरस<sup>२</sup> स्तारावल्लभो जीवनप्रदः ॥५३॥  
 ज्येष्ठो ज्येष्ठग्रहो विज्ञो धनुर्मीनाधिपो जयः ।  
 शुभग्रहो यज्ञकर्त्ता कृती चित्रशिखण्डिजः ॥५४॥  
 नामान्येतानि जीवस्य पाथ्यानि सप्तविंशतिः ।

बुद्धिवृद्धिकराण्याङ्गः प्रसादेन बृहस्पतेः ॥ ५ ५ ॥  
 ब्राह्मणो वेदविज्ञः स्यादन्येषां स्तोत्रितं फलम् ।  
 यात्रायां मङ्गलस्यापि स्तवराजो बृहस्पतेः ॥ ५ ६ ॥  
 शृणुष्व द्विजशार्दूल शुक्रनामानि सप्तति ।  
 शिवावताररूपस्य दैत्याचार्य्यस्य धीमतः ॥ ५ ७ ॥  
 शुक्रो दैत्यगुरुः श्रीमान् कविः काव्यश्च भार्गवः ।  
 सितः शुक्लः शुचिर्विप्रो महात्मा शङ्करः प्रभुः<sup>१</sup> ॥ ५ ८ ॥  
 उग्रना उत्तमौजाश्च उदयी उज्ज्वलप्रभः<sup>२</sup> ।  
 ऊर्जस्वी वृषराशीशस्तुलाराश्याधिपस्तथा ॥ ५ ९ ॥  
 मृतमञ्जीवको ज्ञाता विद्याविनयपण्डितः ।  
 सद्गुरुः साधुशीलश्च ययातिश्चशुरो वशी ॥ ६ ० ॥  
 एतानि कविनामानि प्रोक्तानि सप्तविंशतिः<sup>३</sup> ।  
 पठ<sup>४</sup> शृणुष्व जावाले पाठय श्रावयापि च ॥ ६ १ ॥  
 शुक्राचार्य्यस्तवं यस्तु पठेत् शुक्रदिनेषु च ।  
 तस्य प्रीतो भवेत् शुक्रः श्वेतपुष्पैश्च पूजितः ॥ ६ २ ॥  
 शतावृत्तिं पठन्नस्य कविर्भवति नान्यथा ।  
 प्रत्यहं भक्तिभावेन यः पठेत् सुसमाहितः ॥ ६ ३ ॥  
 तस्य धर्मो शुभा बुद्धिर्भवत्येव न संशयः ।  
 इत्येतत्<sup>५</sup> कथितं स्तोत्रं शुक्राचार्य्यस्य भास्वतः ॥ ६ ४ ॥

१ C D शङ्करप्रभुः । २ B ०प्रभुः । ३ A C D चैकविंशतिः ।

४ B D पठन् । ५ D इति ते ।

अथ वक्ष्ये शृणु स्तोत्रं शनेः सूरसुतस्य ह ।  
 शनिग्रहो भवेद् येन तुष्टः शुभवरप्रदः ॥६५॥  
 सूर्यपुत्रः शनिः श्यामो मन्दोऽमन्दः शनैश्चरः ।  
 छायागर्भोद्भवो वीरो दीर्घवक्त्रः प्रतापवान् ॥६६॥  
 एकाक्षः सर्वसञ्चारी दीर्घवासौ शुभाक्षरः ।  
 एतानि शनिनामानि यः पठेत् प्रयतो नरः ॥६७॥  
 तस्याष्टमगतोऽप्येष भवेदेकादशस्थवत् ।  
 शनिवारे तु संपूज्य शनिं सूर्यसुतं नरः ॥६८॥  
 लभते वाञ्छितं सर्वं ग्रहारिष्टविनाशजम् १ ।  
 प्रत्यहं प्रातरुत्थाय यः पठेत्तु शनेः स्तवम् ॥६९॥  
 तस्य सर्वे ग्रहाः साधो भवन्ति सुखदायकाः ।  
 इति ते कथितं विप्र शनिस्तोत्रं महद्गुणम् ॥७०॥  
 राज्ञनामान्यथो वक्ष्ये [राजप्रीतिकराणि च ।  
 पौयुषपाथौ मस्ताख्यौ २ राजभिन्नगतिस्तमः ॥७१॥  
 उपरागग्रहः पुण्यचरित्रः पुत्रवद्भयः ।  
 राज्ञनामाष्टकमिदं राजप्रीतिकरं परम् ॥७२॥  
 यः पठेच्छृणुयाद्वापि राजदोषैर्न सोऽन्वितः ।  
 केतुनामान्यथो वक्ष्ये] जावाले शृणु भक्तितः ॥७३॥  
 सैहिकेथो धूमनामा ३ दीर्घाङ्गो वज्ररूपवान् ।

१ C प्रसादवान् ।  
 portion bracketted.

२ C ०विनाशनं ।  
 ३ C मस्ताक्षः ।

३ D omits the  
 ५ D विधूनामा ।

स्कन्धरूपतनुः केतुर्महाभीमग्रहो ग्रहः ॥७४॥  
 शेषग्रहाख्यो नवमग्रहश्चेति द्विजोत्तम ।  
 केतुनाञ्चारुनामानि कथितानि मया तव ॥७५॥  
 केतुप्रीतिकराण्याङ्गः पुत्रसम्पत्प्रदानि च ।  
 नवग्रहाणामेते वै स्तवाः सर्वे निरूपिताः ॥७६॥  
 पुण्याः पापहराः सर्वे आर्याः पात्र्याः प्रयत्नतः ।  
 नवग्रहस्तवाध्यायं यः पठेत् प्रातरुत्थितः ॥७७॥  
 प्रदक्षिणाः ग्रहास्तस्य सूर्यचन्द्रादयो द्विज ।  
 धनं धान्यं धरां धर्मं कीर्त्तिमायुर्यशः श्रियम् ॥७८॥  
 पुत्रान् पौत्रान् शुभां भार्यां गोविन्दे नतिमुत्तमाम् ।  
 अन्तर्काले च गङ्गायां मरणं ददते ध्रुवम् ॥७९॥  
 दुःखप्रनाशनाः सर्वे ज्ञातिश्रेष्ठ्यप्रसाधकाः ।  
 पितृणां प्रीतिदा एते नवग्रहमहास्तवाः ॥८०॥  
 सर्वग्रहाधिपः सूर्यः परमेशक्रमेण तु ।  
 मासेषु द्वादशस्वेव चरति द्वादशात्मकः ॥८१॥  
 उदिते भगवत्यर्के उदयन्ति ग्रहाः समे ।  
 वारप्रवृत्तिः सर्वेषां ग्रहाणामुदिते रवौ ॥८२॥  
 सूर्या वै द्वादश प्रोक्ता मासेषु द्वादशसु च ।  
 अतो द्वादशमासा हि सम्बत्सर इति स्मृतः ॥८३॥  
 त्रयोदशापि मासा हि क्वचित् सम्बत्सरो मतः ।  
 तदाधिको हि मासः स्याच्चान्द्रो नामा मल्लिङ्गुचः ॥८४॥

शुक्लप्रतिपदारम्भाद्दर्शान्तश्चान्द्र एव चेत्<sup>१</sup> ।

रविसंक्रान्तिशून्यः स्यात् स हि मासो मलिन्मुचः ॥८५॥

रविणा लङ्घितो मासश्चान्द्रश्चातो मलिन्मुचः ।

तत्र यदिहितं कर्म द्वितीये मासि कारयेत् ॥८६॥

इन्द्राग्नी यत्र हूयेते मासादिः स तु कीर्तितः ।

अग्नीषोमौ स्मृतौ मध्ये समाप्तौ पितृसोमकौ ॥८७॥

तमतिक्रम्य तु यदा रविर्गच्छेत् कदाचन ।

मलिन्मुचः स विज्ञेयो गर्हितः सर्वकर्मसु ॥८८॥

एवं ते कथितं विप्र ज्योतिषां वर्णनं समम् ।

श्रोतुमिच्छसि जावाले किमन्यत् कथयामि ते ॥८९॥

इति श्रीबृहद्दर्शनपुराणे उत्तरखण्डे गृहधर्मकथनं नाम

एकादशोऽध्यायः ॥०॥



## द्वादशोऽध्यायः ।

—०—

जावालिरुवाच ।

भवता कथिता ब्रह्मन्नवग्रहमहास्तवाः ।

मया श्रुताः प्रभो पुण्या युगधर्मानियो वद ॥१॥

व्यास उवाच ।

कृतं त्रेता द्वापरश्च कलिश्चेति चतुर्युगम् ।

चतुस्त्रिंशद्वेकसाहस्रदिव्यवर्षैः क्रमादिति ॥२॥

तथा शतैश्च सन्ध्यांशाः सन्ध्या अपि शतैस्तथा ।

एवं द्वादशसाहस्रदिव्यवर्षैश्चतुर्युगम् ॥३॥

मानुषेण प्रमाणेन यथा स्यादुद्ध्यतां स्वयम् ।

षट्त्रिंशद्वर्षसाहस्रैर्मानुषाब्दैर्द्विजोत्तम ॥४॥

दिव्यं वर्षशतं बोध्यमङ्गज्ञानविशारदैः<sup>१</sup> ।

तत्रादौ तु कृतयुगं यत्सत्ययुगमुच्यते ॥५॥

धर्मश्चतुष्पात् सम्पूर्णो वृषरूपधरस्तदा ।

वर्णानामाश्रमाणाञ्च तदा धर्मोऽह्यखण्डितः ॥६॥

कृतमेव तदा सर्वं क्रियमाणादिकं न च ।

तस्मिन् काले शोकमोहजरादुःखानि न क्वचित्<sup>२</sup> ॥७॥

न च व्याधिर्नापतापो नोद्वेगो वा कदाचन ।

न हिंसाकलहद्वेषदुर्भिचदुर्ग्रहार्दनाः ॥८॥  
 न क्रयो विक्रयश्चापि न पौडा विविधापि च ।  
 दज्याध्ययनदानादि तदा सम्पूर्णमेव हि ॥९॥  
 वक्रायुषो जनाः सर्वे वल्लीपलितवर्जिताः ।  
 तदा नारायणः शुक्लः शुक्लवासाश्चतुर्भुजः<sup>१</sup> ॥१०॥  
 ब्रह्मचारी हंसनामा ध्यानगम्यो विभुः प्रभुः ।  
 ध्यानमेव तदा धर्मः परोमोक्षस्य साधनः ॥११॥  
 एते धर्माः सत्ययुगे धर्मास्त्रेतायुगे षट्पु ॥१२॥  
 पादेन ह्रसते धर्मा नरा धर्मपरायणाः ।  
<sup>२</sup>[ततो यज्ञाः प्रवर्तन्ते धर्माश्च विविधाः क्रियाः ॥१३॥  
 सत्यप्रवृत्ताश्च नराः क्रियाधर्मपरायणाः] ।  
 प्रचरन्ति ततो वर्णा स्तपोदानपरायणाः ॥१४॥  
 स्वधर्मस्थाः क्रियावन्तः समन्ताद्रजसान्विताः ।  
 अश्वमेधादयो यज्ञा राजसूयस्तथोत्तमः ॥१५॥  
 अग्निष्टोमो वाजपेयो ह्यतिरात्रादयो मखाः ।  
 सङ्कल्पाश्च तदा<sup>३</sup> जाता विप्र त्रेतायुगे परे ॥१६॥  
 तत्रावतीर्णा भगवान्भक्तवर्णा युगाकृतिः ।  
 उपेन्द्रो वामनश्चैव पृश्निगर्भश्च नामतः ॥१७॥  
 द्वापरेऽपि युगे धर्मा द्विभागोनः प्रवर्तन्ते ।  
 हिंसा द्वेषश्च मात्सर्यं कलहः पैशुनं तथा ॥१८॥

१ नारायणः शुक्लवासाश्चैव ।

२ D धर्मास्त्रेता ।

३ B omits the portion bracketted.

४ B ततो ।

मिथ्यामोहः शोकरोषपापव्याधिदुरुक्तयः ।

जरा च लोभ ईर्ष्या च जाता वै द्वापरे युगे ॥१८॥

धर्म्मालस्यञ्च चातुर्यं जातिसाङ्कर्यमेव च ।

अयन्तु तामसः कालो हरिः श्यामस्तदाभवत् ॥२०॥

पीताम्बरधरत्वाच्च पीत इत्यपि कथ्यते ।

अग्रजः शुक्लवर्णोऽस्य धर्म्माद्धर्द्दिर्गलक्षणम् ॥२१॥

हरिश्चतुर्भुजः शङ्खचक्रपद्मगदाधरः ।

किरौटी कुण्डलधरो वनमालाविभूषितः ॥२२॥

सुनन्दनन्दप्रमुखैः पार्षदैरभिषेवितः ।

द्वापरे तु युगे त्रिषु युगावतार ईश्वरः ॥२३॥

जावालिरुवाच ।

हिंसाद्वेषादयो धर्म्मा व्याधिर्मृत्युजरादयः ।

कुतो जाताः कथं जाताः धर्म्मा वा ह्रस्यते कथम् ॥२४॥

व्यास उवाच ।

पुरा ब्रह्मक्रोधजाता रुद्रा एकादशैव तु ।

जगन्नाशकरा भीमा ईर्ष्यावन्तो हि हिंसकाः ॥२५॥

तत्कालानुचितां स्तांस्तु दृष्ट्वा ब्रह्मा प्रजापतिः ।

दक्षमाज्ञापयामास तेषां सम्बरणचमम् ॥२६॥

दक्षस्तान् प्राप्य कुमतिं प्राप सङ्गप्रसङ्गतः<sup>१</sup> ।

ततो हि भगवान् शम्भुः स्वयमागत्य तत्क्षणात् ॥२७॥

सर्व्वं संशमयामास क्रोधहिंसाजरादिकान् ।  
 तत आरभ्यते सर्व्वे हिंसाक्रोधजरादयः ॥२८॥  
 महेश्वरवलाङ्गीता निष्प्रकाशाः स्थिता द्विज ।  
 ततोऽभिभूते<sup>१</sup> रजसि तमसि प्रवले सति ॥२९॥  
 द्वापराख्ये युगे विप्र हिंसाद्या<sup>२</sup>स्तु प्रकाशिताः ।  
 शम्भुमभ्यद्रवन् सर्व्वे महाभीमतराः समे ॥३०॥  
 तथाभूतांस्तु<sup>३</sup> तान् दृष्ट्वा खरचार्य्यं समुद्यतः ।  
 शूलं दधार भगवान् भीत एव यथा तथा ॥३१॥  
 शूलहस्तं शिवं दृष्ट्वा ते च भीतास्तदा<sup>४</sup>भवन् ।  
 शिवमेवावनं याताः<sup>५</sup> प्रोचुरेतद्विजोत्तम ॥३२॥

हिंसाद्या ऊचुः ।

भगवन् भूतभव्येश त्रिगुणेश त्रिलोचन ।  
 ब्रह्मपुत्रा वयं सर्व्वे लङ्गीतिवशगाः स्थिताः ।  
 अप्राप्तस्थितयः सर्व्वे स्थितिं प्राप्ता इवाधुना ॥३३॥  
 अस्माकं कल्पय<sup>६</sup>स्थानं कर्माणि च यथातथम् ।  
 न चेत् करिष्यस्येवं त्वं त्वान्न भोक्त्यामहे वयम् ॥३४॥

व्यास उवाच ।

तेषान्तद्वचनं श्रुत्वा विह्वताकारशालिनाम् ।  
 जगाद् भगवान् वाक्यं शिवः परमपूरुषः ॥३५॥

१ D विभूते ।

२ D च ।

३ D च ।

४ A C भीता तदा ।

५ B जाताः ।

६ A कल्पिय ।

भगवानुवाच ।

उचितं भवतां वाक्यं मया समवधारितम् ।  
यूयं गच्छत ब्रह्माणं स वो वृत्तिं विधास्यति ॥  
स सृष्टिकर्त्ता भगवान् ब्रह्मा देवस्यतुर्मुखः ।  
तेनैव यूयं विहिताः स वो वृत्तिं विधास्यति ॥ २७ ॥

व्यास उवाच ।

इत्युक्तास्ते तदा सर्वे शम्भुना मुखरूपिणा ।  
शम्भुं त्यक्त्वा ययुः सर्वे ब्रह्मा यत्र चतुर्मुखः ॥ २८ ॥  
तांस्तु दृष्ट्वा तदा ब्रह्मा सर्वलोकपितामहः ।  
उवाच प्रणतान् सर्वान् हिंसादीन् द्विजपुङ्गव ॥ २९ ॥

ब्रह्मोवाच ।

किमर्थमागता यूयं के यूयं वद तद्द्रुतम् ।  
सर्वे भीमरवा यूयं कस्य पुत्राः कुतो गृह्णाः ॥ ४० ॥  
हिंसाद्या ऊचुः ।

वयं हिंसादिनामानस्तव पुत्राः महात्मनः ।  
रुद्रभीताः स्थिता गुप्ता अप्राप्तावसरास्तथा ॥  
इदानीं हृषिते धर्मे प्राप्ता ह्यवसरं वयम् ॥ ४१ ॥  
स्थानकर्म्मार्थिनो भूतास्त्वां शिवोद्दिष्टमागताः ।  
स्थानानि चाथ कर्म्माणि कल्पयास्माकमीश्वर ॥ ४२ ॥

ब्रह्मोवाच ।

कामनामा सुतो मेऽस्ति स समादिश्यते<sup>१</sup> हि वः ।

१ B क्रूरा वदत ।

२ B ० वृश्यते ।

तेन सर्वे सहायेन कर्माणि च करिष्यथ ॥४३॥

शरीरं कामसम्भूतं क्रोधश्चाकर्म्मसम्भवः<sup>१</sup> ।

क्रोधाद्भवतु सम्मोह आशा तस्माद्भविष्यति ॥४४॥

ततो भवेत्तु व्यामोहो<sup>२</sup> व्यामोहाल्लोभ उद्भवेत् ।

लोभाद्भवेत्तथा चिन्ता चिन्तया जायते जरा ॥

जराया जायते व्याधिर्याधितो मरणं भवेत् ॥४५॥

मृतो जीवस्तु कामेन पुनः प्राप्नोति देहिताम् ।

चक्रवत्परिवर्त्तन्ते मृत्यन्ते<sup>३</sup> चाहितादयः ॥४६॥

धर्म्मं मतिस्तु येषां वै तान्दृष्ट्वा तु निवर्त्स्यथ ।

दशा देहादिमृत्यव्यन्ता भजन्ते नैव धर्म्माणः ॥४७॥

अधर्म्माऽप्यपरो मेऽस्ति पुत्रो धर्म्मनिवर्त्तकः ।

तद्भीते हि स्थिते धर्म्मे यूयं शूराश्चरिष्यथ ॥४८॥

[<sup>४</sup>धर्म्मेश्वरं हरिं ये तु भजन्तस्तान् विहास्यथ] ।

अधर्म्माऽपि विभेत्यस्माद्धूरेनारायणात् प्रभोः ॥४९॥

व्यास उवाच ।

इत्युक्तास्ते तदा दृष्ट्वा ह्यधर्म्मा<sup>४</sup> ब्रह्मसम्भवम् ।

कामसाहाय्यमाश्रित्य ह्यवातिष्ठन् द्विजोत्तम ॥५०॥

अधर्म्मपुत्रो ह्यवभन्मृत्युर्नाम भयङ्करः ।

तमादिदेश मर्त्यानां मरणाख्याय कर्म्मणे ॥५१॥

तदा स लोकहिंसार्थं नियुक्तस्तातमब्रवीत् ॥५२॥

१ B D अधर्म्मसम्भवः ।

२ B सम्मोहो ।

३ D मृत्यवन्ते ।

४ B omits the portion bracketted.

५ B दृष्ट्वाधर्म्मम् ।

मृत्युर्वाच ।

कथं मां लोकहिंसायै नियोजयसि हे पितः ।

कथं वाहं करिष्यामि पापं कर्म विहिंसनम् ॥५२॥

अधर्मा उवाच ।

न त्वं लोकस्य हिंसायां पातकौ तु भविष्यसि ।

जरां व्याधिं ज्वरादिञ्च मया सृष्टं प्रलप्स्यसि ॥५४॥

तेनैव लोका नञ्च्यन्ति तत्र नाशात्मको भवान् ।

अतस्त्वं सर्वदेहेषु कुरुष्व्याधिष्ठितं शुभम् ॥५५॥

मृतञ्चानुगतो भूया जातञ्चानुजनिष्यसि ।

यत्राहन्तु निवत्स्यामि तत्र त्वन्तु निवत्स्यसि ॥५६॥

अहं नारायणपरं जनं दृष्ट्वा पराङ्मुखः ॥५७॥

व्यास उवाच ।

एवमुक्तो ह्यधर्मेण मृत्युर्लोकभयङ्करः ।

हिंसाकलहशाय्यादिसेनां नीत्वा सहायवान् ॥५८॥

विचचार तदा लोके आजन्ममृतिमुक्तिः ।

ततोऽधर्मात् समुद्भूता व्याधयो विविधा अपि ॥५९॥

तत्र ज्वरोऽभवज्ज्येष्ठस्तिष्ठिरा नवलोचनः ।

षड्भुजो ह्यष्टदन्तश्च भस्मवर्णः कुचेलकः ॥

तिर्य्यक्तारकलोलाच्च ऊर्ध्वश्वासकनासिकः ॥६०॥

एवं प्रवाहिकाशोथशूलगुल्मोदराकृथाः ।

वातश्लेष्मकफस्थानविकाराद्रोगनामकाः<sup>१</sup> ॥६१॥

ततो जरा<sup>१</sup> कालकन्या ह्यपत्यार्थं पतीच्छया ।  
उवाच मृत्युं वचनं पतिर्म्मम भवेति वै ॥६२॥

मृत्युर्वाच ।

जरे नाहं पतिस्तुभ्यं पतिस्ते विधिकल्पितः ।  
अस्ति प्रज्वारनामा हि व्याधिराजः सुवीर्यवान् ॥६३॥  
स मे भ्राता सुहृदन्धुस्तस्य भार्या भविष्यसि ।  
पत्नी त्वमनुजभ्रातुर्म्मम भग्रीव सर्वथा ॥६४॥

जरोवाच<sup>२</sup> ।

असम्पताहं लोकेषु मा वदिष्यन्ति मां जनाः ।  
देहि मे पृतनां वीर प्रज्वारं येन याम्यहम् ॥६५॥

व्यास उवाच ।

इत्युक्तः स तया तस्यै ददौ सेनां महाद्भूताम् ।  
सा तया सेनया युक्ता ययौ प्रज्वारमीश्वरम् ॥६६॥  
प्रज्वारस्तु प्रलभ्येतां<sup>३</sup> जरां पत्नीं स्वसम्पताम्<sup>४</sup> ।  
सेनाञ्चात्यद्भूतां लब्ध्वा हर्षितोऽभूद्विजोत्तम ॥  
<sup>५</sup>जरामुवाच विनयात् प्रज्वारः सुभगः पतिः ॥६७॥

प्रज्वार उवाच ।

जरे गच्छ मया सार्द्धं ससैन्या<sup>६</sup> कलहादिभिः ।  
समर्ह्य नरान् सर्वान् विधिनाभिमतं यथा ॥६८॥

१ C ज्वरा । २ B C D ज्वरोवाच । ३ C ज्वरां ।

४ B D सुसम्पतां । ५ C ज्वरां । ६ C D ससैन्यकलहादिभिः ।



एते वै व्याधयः सर्वे मम सैन्या महावलाः ।  
तवापि क्रोधहिंसेर्यालोभमोहादथो मताः ॥  
एतैर्यापादयिष्यावो जगत् स्यावरजङ्गमम् ॥६८॥

व्यास उवाच ।

इति निर्णीय<sup>१</sup> प्रज्वारो जरा च<sup>२</sup> दम्पती तदा ।  
लोकानां मर्दनार्थाय जग्मतुः सेनयान्वितौ । ७० ॥  
तदा वै सकला लोकाः स्यावरा अपि सर्वशः ।  
युयुधुः सह ताभ्याञ्च वलवन्तो महौजसः ॥७१॥  
वलवद्भिः सर्वलौकैः प्रज्वारस्तु प्रपौडितः ।  
शिवं शरणमापन्नः स च तं<sup>३</sup> समपालयत् ॥७२॥  
जराञ्च<sup>४</sup> जगृहः सर्वे लोकाः केशेषु दुर्मतिम् ॥७३॥  
केशाकर्षणदृष्टा सा जरा<sup>५</sup> लौकैः पराजिता ।  
उवाच सर्वान् लोकान् वै भूत्वा परमसुन्दरी ॥७४॥

जरोवाच ।

हे लोका नरवृक्षाद्याः शरणं वो गताह्वहम् ।  
मां पालयत वै सर्वे भार्या युष्माकमप्यहम् ॥७५॥  
पतिर्मे यस्तु प्रज्वारः स युष्मत्पौडितो गतः ।  
अतो मे विधवाया हि यूयं भवत वै धवाः ॥७६॥

व्यास उवाच ।

इत्युक्तास्ते तदा लोका धर्म्या मतिमुपागताः ।

१ A B निर्णाय । २ C ज्वरा च । ३ B शिवस्तं । ४ C ज्वराञ्च ।  
५ C ज्वरा । ६ C ज्वरोवाच ।

तां स्त्रीचक्रुः<sup>१</sup>स्तदा दुष्टां जरां तन्मुग्धबुद्धयः ॥७७॥  
 सा जरा तांस्तदा प्राप्य हिंसेर्यादिभिरन्विता ।  
 लोकान् जीर्णांश्चकारैव भूयः प्रज्वारमाप च ॥७८॥  
 प्रज्वारस्तु तदा भूतः शैवनामा सुभक्तिमान् ।  
 येन सस्त्रीसैन्यकेन देहाख्यं पुरमर्दितम् ॥७९॥  
 देहं पुरमिदं जीवो जनयित्वा पुरञ्जनः ।  
 १[हेतुर्हि कामजातस्य बुद्धिर्नाम पुरञ्जनी ॥८०॥  
 नवद्वारे पुरे देहे एतावेव ह्यधिष्ठितौ ।  
 पञ्चप्राणात्मको वायुः पुरपालक उच्यते ॥८१॥  
 प्रज्वारकालकन्याभ्यां मर्दितन्तु पुरं वलात् ।  
 त्यक्त्वा पुरञ्जनः<sup>२</sup>] शीघ्रं पुरञ्जन्या पलायते ॥८२॥  
 स्थित्वा देहे हरौ भक्तिं कुरुते चेत् पुरञ्जनः ।  
 तदा मृत्युवशं नैति न चेत् पतति मूढधौः ॥८३॥  
 तस्मात् पुरञ्जनीं शुद्धां कृत्वा सुरपतिर्भवेत् ।  
 जराप्रज्वारव्याध्याद्यैः सुभीमैर्नानुबध्यते ॥८४॥  
 इति ते कथितं विप्र यत् पृष्टोऽहमिति त्वया ।  
 हिंसादीनां जन्मकर्मधर्मह्रासप्रयोजनम् ॥८५॥

इति श्रीवृहद्भर्मपुराणे उत्तरखण्डे द्वादशोऽध्यायः ॥

१ D °स्त्रीचक्रुः ।

२ B omits the portion bracketted.

३ C पुरञ्जनं ।

## चयोदशोऽध्यायः ।



अद्भुतं भवता प्रोक्तं श्रुतञ्चैवाद्भुतं मया<sup>१</sup> ।

कीदृशं जातिसाङ्ख्यं कथं जातं वदस्व तत् ॥१॥

व्यास उवाच ।

पुरा वेणो धर्मपथं त्यक्त्वैश्वर्यमकारयत् ।

तस्याधिकारकाले तु जातीनां सङ्करोऽभवत् ॥२॥

<sup>१</sup>[जावालिस्त्वाच ।

कोऽसौ वेणः कस्य पुत्रः किंकर्मा किं कुलोद्भवः ।

धर्मातिक्रमणं वापि कीदृशं तस्य तद्वद ॥३॥

व्यास उवाच ।

ब्रह्मणस्तनयः पूर्वं नाम्ना स्वायम्भुवोऽभवत् ] ।

तस्य पुत्रद्वयं जज्ञे तत्र ज्येष्ठः प्रियव्रतः ॥४॥

कनिष्ठो मानवः पुत्रो उत्तानपादनामकः ।

तस्य पुत्रो ध्रुवो नाम त्रैलोक्याद्भुतकौर्त्तिमान् ॥

यः पञ्चवर्षस्तपसा<sup>२</sup> सुनीतिगर्भसम्भवः ।

आराध्य कृष्णं शरणं<sup>३</sup> प्राप दृष्ट्वा स्वचक्षुषा ॥५॥

पदञ्च विमलं प्राप सर्वोपरि सुविश्रुतम् ॥६॥

१ D चैवाद्भुतं श्रुतं मया । २ B omits the portion bracketted.

३ C पञ्चवर्षतपसा B ०तपसः D ०तपसो ।

४ D कृष्णशरणं ।

वत्सरस्तस्य पुत्रोऽभूद्भूमिगर्भाद्भवो वली ।  
 पुष्पाणस्तस्य पुत्रोऽभूत् सुनीथा<sup>१</sup>गर्भसम्भवः ॥ ८ ॥  
 १[पुष्पाणस्तस्य प्रभायास्तु व्यष्टः<sup>२</sup> पुत्रो वभूव ह ।  
 व्यष्टपुत्रः सर्वतेजाः पुष्करिण्यां वभूव ह ॥ ९ ॥  
 तस्य पुत्रो मनुर्नाम आकूत्यामुदपादयत् ।  
 उन्मुकश्च<sup>३</sup>मनोः पुत्रो लङ्गलागर्भसम्भवः] ॥ १० ॥  
 तस्य पुत्रः पुष्करिण्या मङ्गनामा वभूव ह ।  
 अङ्गपुत्रोऽभवद्वेणः सुनीथागर्भसम्भवः ॥ ११ ॥  
 शृणु तस्य चरित्रञ्च वेणस्याधर्मशीलिनः<sup>४</sup> ।  
 सुनीथा मृत्युकन्यासीत् पत्नीह्यङ्गस्य सुन्दरी ॥ १२ ॥  
 तत्राङ्गो जनयामास पुत्रेष्ट्या वेणनामकम् ।  
 वेणे जाते सुस्थचित्तो वभूवाङ्गो नृपोत्तमः ॥ १३ ॥  
 वेणो राजकुमारोऽसौ सदा दर्पसमन्वितः ।  
 प्राणैः प्रपीडयामास सर्वजन्तून् स्वभावतः ॥ १४ ॥  
 गृहे गृहे गृहस्थानां वालानाकृत्य सम्भ्रमात् ।  
 बह्वन् वालान् गुणैर्बद्धा चिच्छेपागाधपाथसि ॥ १५ ॥  
 इत्यादिदुःखदं कर्म करोत्यहरहस्तदा ।  
 लोकाश्च पुत्रशोकादितप्ता राजानमब्रुवन् ॥ १६ ॥  
 तेन पुत्रेण तप्तोऽसौ राजा चाङ्गो वनङ्गतः ।

१ D सुनीता० ।

२ D omits the portion bracketted.

३ B C व्यष्टिः ।

४ B C उन्मुकश्च ।

५ C ० शालिन० ।

अराजके तदा राज्ये मुनयो वेणमुल्लणम् ॥ १७ ॥  
 स्थापयामासुरत्युग्रं रहितं धर्माबुद्धितः ।  
 स्वभावपौडको वेणो लब्ध्वा सिंहासनं पुनः ॥ १८ ॥  
 धर्मान्निषेधयामास वर्णाश्रमकुलोचितान् ।  
 न यष्ट्यं न दातव्यं न होतव्यं द्विजाः क्वचित् ।  
 इति न्यवारयद्धर्मान् भेरौघोषेण सर्वतः ॥ १९ ॥  
 धर्मलोपभयाद्विप्रास्तं वेणं नास्तिकोत्तमम् ।  
 राजत्वानुचितं गत्वा भीता इव तदानुवन् ॥ २० ॥  
 मुनय ऊचुः ।

राजन् वेण महाभाग ध्रुववंशसमुद्भव ।  
 राजा सिंहासनगतो धर्मान् कस्माज्जिहाससि ॥ २१ ॥  
 नास्ति धर्मात् परो बन्धुः सर्व्ववर्णाश्रमस्य ह ।  
 त्यक्तधर्मो जनोऽल्पायुः सद्यो भवति नान्यथा ॥ २२ ॥  
 त्यक्तधर्मान्नृपात् कोऽपि न विभेति कदाचन ।  
 त्यक्तधर्मो हि भूषे तु प्रजा धर्मं परित्यजेत् ॥ २३ ॥  
 त्यक्तधर्मो जने भूते धनं यस्य न तस्य तत् ।  
 यस्य स्त्री तस्य न स्त्री च गृहं यस्य न तद्गृहम् ॥ २४ ॥  
 अधर्मराजको देशोऽराजकश्चोभयः समः ।  
 विष्णुर्न पूज्यते यत्र स हि देशो ह्यराजकः<sup>१</sup> ।

१ A C D कुलोचिते ।

२ A C D त्यक्तधर्मणि ।

३ A ह्यराजकः ।

अराजके<sup>१</sup> परस्त्रीभी रमते तु बलात् परः ॥२५॥  
 ब्राह्मणः क्षत्रियां गच्छेत् क्षत्रियो ब्राह्मणीमपि ।  
 एवमादिविरुद्धेन धर्मेण सङ्करो<sup>२</sup> भवेत् ॥२६॥  
 सङ्करो<sup>३</sup> नरकायैव कुलघ्नानां कुलस्य च ।  
 एवं धर्मस्य वैषम्यं<sup>४</sup> दुष्टराज्ये भवत्युत ॥२७॥  
 वेण उवाच ।

श्रुतं वो नरकार्यं हि सङ्करो भवति ध्रुवम् ।  
 तस्मादत्र<sup>५</sup> करिष्यामि सङ्करानेव सर्वथा ॥२८॥  
 कीदृशो दृश्यते धर्मो भवत्येव हि सङ्करात् ।  
 इत्युत्त्वान्तःपुरं राजा प्रविवेश त्वरान्वितः ॥२९॥  
 विप्रा विमनसो भूत्वा जग्मुस्ते हि यथागतम् ।  
 बलात्कारेण ब्राह्मण्यां सङ्गमय्य तु क्षत्रियम् ॥३०॥  
 पुत्रमुत्पादयामास वेणो नास्तिक उत्तमः ।  
 द्विजं क्षत्रियपत्न्याञ्च वैश्यपत्न्याञ्च क्षत्रियम् ॥३१॥  
 द्विजं वैश्यस्त्रियाञ्चापि<sup>६</sup> ब्राह्मण्यां वैश्यमप्युत ।  
 एवमन्यं तथान्यस्यां सङ्गमय्य स भूपतिः<sup>६</sup> ॥३२॥  
 पुत्रान् वै जनयामास वर्णसङ्करकारकः ।  
 सङ्कीर्णायाञ्च सङ्कीर्णं सङ्गमय्य ततो नृपः ॥३३॥  
 चकार सङ्करानन्यान् दौराज्येन स भूपतिः ।

१ A सराजके ।

२ C शङ्करो ।

३ B एवं हि धर्मवैषम्यं ।

४ C तस्मादहं ।

५ D ० स्त्रियस्यापि ।

६ B तु क्षत्रियम् ।

शूद्रायां वैश्यतो जज्ञे करणो नाम सङ्करः ॥२४॥  
 वैश्यायां ब्राह्मणाज्जातोऽम्बष्ठो गान्धिको वणिक् ।  
 कंसकार<sup>१</sup>शङ्खकारौ ब्राह्मणात् संबभूवतुः ॥२५॥  
 उग्रश्च राजपुत्रश्च <sup>२</sup>तस्यां चत्राद्वभूवतुः ।  
 कुम्भकारतन्त्रवायौ चत्रपत्न्यां बभूवतुः ॥२६॥  
 कर्मकारश्च दासश्च शूद्रात्तस्यां बभूवतुः ।  
 वैश्याद्वभूवत् राज्ञ्यां मागधो गोप एव च ॥२७॥  
 चत्रियात् शूद्रकन्यायां<sup>३</sup> जातौ नापितमोदकौ ।  
 ब्राह्मणात् शूद्रकन्यायां वारजीवौ बभूव ह ॥२८॥  
 ब्राह्मण्यां चत्रियात् सूतो मालाकारस्तथा मुने ।  
 वैश्यात्तु द्विजकन्यायां जातौ ताम्बूलितौलिकौ ॥२९॥  
 विंशतिः सङ्करा एते जावाले कथिता स्तव ।  
 उत्तमाः सङ्करा एते मध्यमानथ मे शृणु ॥३०॥  
 वैश्यायां करणाज्जातौ तच्चा रजक एव च ।  
 स्वर्णकारः स्वर्णवणिक् तस्यामम्बष्ठसम्भवौ ॥३१॥  
 वैश्यायां गोपतो<sup>४</sup> जातावाभौरतैलकारकौ ।  
 गोपात् शूद्रागर्भजातौ तथा धीवरशौण्डिकौ<sup>५</sup> ॥३२॥  
 मालाकारात्तु सम्भूतौ नटः श्रावाक<sup>६</sup> एव च ।

१ B कंश० । २ C चत्रादेव बभूवतुः । ३ B D शङ्खकन्यायां ।  
 ४ B D गोपतेः । ५ C धीवरः शौण्डिकस्तथा ।  
 ६ C श्रावकः, D श्रावार ।

मागधादपि शूद्रायां जातौ श्रेष्ठरजालिकौ ॥४३॥  
 एते वै मध्यमाः प्रोक्ता अन्यजानपि मे शृणु ।  
 वैद्यपत्यां स्वर्णकारान्मलेराहिरजायत ॥४४॥  
 कुडवः स्वर्णवणिजो वैद्यपत्यां बभूव ह ।  
 शूद्राच्च ब्राह्मणीगर्भाच्चाण्डालस्य च सम्भवः ॥४५॥  
 आभीराङ्गोपकन्यायां वरुडः समजायत ।  
 तच्चोऽभूद्वैश्यकन्यायां चर्मकारश्च शिल्पवित् ॥४६॥  
 घण्टजीवी<sup>१</sup> तु रजकाद्वैश्यायां संबभूव ह ।  
 वैश्यायाञ्च तैलकारादोलावाही बभूव ह ॥४७॥  
 धीवरादपि शूद्रायां मल्लजातिर्बभूव ह ।  
 इत्यादयोऽन्यजाः प्रोक्ता वर्णाश्रमवहिष्कृताः ॥४८॥  
 षट्त्रिंशज्जातकर्माणि<sup>२</sup> साधिकाः कथितास्तव ।  
 एतेषु विंशतीनान्तु पुरोधाः श्रोत्रियो द्विजः ॥४९॥  
 चतुर्भ्य एव वर्णेभ्यो ये जातास्ते किलोत्तमाः ।  
 तत्र येऽम्बासङ्गमेन सङ्करान्तरकारकाः ॥५०॥  
 ते प्रोक्ता मध्यमा विप्र अधमाः सङ्करान्तराः ।  
 सङ्करान्तरसम्भूताः सचाण्डालमलादयः ॥५१॥  
<sup>३</sup>शाकद्वीपात् सुपर्णेन चानीतो यः स देवलः ।  
 शाकद्वीपी द्विजः सोऽभूद्विश्रुतो धरणीतले ।  
 देवलाङ्गणको जातो वैश्यायां वादकोऽपि च ॥५२॥

१ B C D धट्टजीवी ।

२ B C D ०जातयस्वेते ।

३ A B omits this line.



वेणस्य स्वाङ्गात् सम्भूतो स्नेच्छो नाम सुतो वरः ।  
 पुलिन्दः पुक्कशश्चैव<sup>१</sup> खशो वै यवनस्तथा<sup>२</sup> ॥५३॥  
 सुह्मकम्बोजश्वराः खरश्चेत्यादयः सुताः ।  
 स्नेच्छस्य संबभूवुश्च स्नेच्छभेदास्त एव हि ॥५४॥  
 एतान् दृष्ट्वा मुनिगणा धर्मव्यतिक्रियोद्भवान्<sup>३</sup> ।  
 तन्तु हन्तुं दुरात्मानं सर्व्वे ते क्षययो ययुः ॥५५॥  
 ते गत्वा तत्र दृष्ट्वा च क्रोधाविष्टा मुनीश्वराः ।  
 आधावन्तं वाक्यवज्राद्भूङ्कारेणाहनच्च तम् ॥५६॥  
 तस्य हङ्गारनष्टस्य मथित्वा पाणियुग्मकम् ।  
 पृथुमाद्यं चितीशानां सपत्नीकमभावयन् ॥५७॥  
 जगत् स्वास्थ्यं ततः प्राप जाते नारायणात्मनि<sup>४</sup> ।  
 धर्माः पुनः प्रवृत्ताश्च देवगोब्राह्मणा अपि ॥५८॥  
 प्रातिकूल्यविहीने हि मरुतीव नदीगणाः ।  
 सर्व्वे विषिषिचु<sup>५</sup>र्भूषं तमेव पृथुनामकम् ॥५९॥  
 ततो जग्मुर्मुनिश्रेष्ठाः पृथुना विहितार्हणाः ॥६०॥  
 इति श्रीबृहद्ब्रह्मपुराणे उत्तरखण्डे त्रयोदशोऽध्यायः ॥०॥

१ C पुक्कशश्चैव ।      २ B जवनः ।      ३ B ०क्रमोद्भवान् ।  
 ४ C नारायणात्मके ।      ५ C सर्व्वे वै सिषिचुः ।

## अथ चतुर्दशोऽध्यायः ।

जावालिस्वाच ।

ततः किमकरोद्राजा पृथुर्नारायणात्मकः ।  
सङ्कराणाञ्च<sup>१</sup> जातीनां किं बभूव पृथौ नृपे ॥१॥

व्यास उवाच ।

अभिषिक्तः पृथू राज्ये धर्मेण पालयन् प्रजाः ।  
मनःस्वास्थ्यं न च प्राप पप्रच्छाह्वय भृसुरान् ॥२॥

पृथुस्वाच ।

कथं मे मनसोऽस्वास्थ्यं राज्ये पालयतः प्रजाः ।  
<sup>१</sup>[निरन्ना वा प्रजाः] कस्मान्निर्वृतिं<sup>२</sup> यान्ति भृसुराः ॥३॥

ब्राह्मणा ऊचुः ।

राजंस्तव पिता वेणुः प्रक्षिप्तधर्मसञ्चयः ।  
वर्णानां सङ्करांश्चक्रे बलादेव निवारितः<sup>४</sup> ॥४॥  
अधर्मसम्भवास्ते वै सङ्कराः पृथिवीतले ।  
वर्तन्त इति दुःखेन आत्मा ते कलुषीकृतः ॥५॥

१ B शङ्कराणाञ्च ।

२ B omits the portion bracketted.

३ C D निर्वृतिं ।

४ A B D बलादेवानिवारितः ।

पृथ्वी तद्धारणचामा प्रजाभ्यो नान्नदायिनी ।  
एतत्ते कथितं सर्व्वं यत् पृष्टा भवता वयम्<sup>१</sup> ॥६॥

पृथुर्वाच ।

सङ्कराणां विधेयं किं केवलाधर्मजन्मनाम् ।  
हन्तव्या रचणीया वा केन भद्रं भवेदिह ॥७॥  
किमर्थं विधिसृष्टास्ते हन्तव्याः स्युः कथं नु ते ।  
स्थितेषु तेषु सर्व्वेषु पृथ्वी नान्नप्रदा मम<sup>२</sup> ॥८॥  
किं कर्त्तव्यं किं नु पथ्यं वेणकल्मषसम्भवे ।  
केन शान्तिर्भवेन्नृणां ब्रूत मे विप्रसत्तमाः ॥९॥

व्यास उवाच ।

इत्युक्तास्ते मुनिगणाः पृथोर्वचनमुत्तमम् ।  
परमानन्दसम्पन्नाः पृथुं वचनमब्रुवन् ॥१०॥

ब्राह्मणा ऊचुः ।

राजंस्त्वं प्रभुरेकोऽद्य तवाज्ञावशमाः समे<sup>३</sup> ।  
अतःपरन्तु साङ्कर्य्यं निवर्त्तय न चान्यथा ॥११॥  
यथान्यजातिः पुरुषो नान्यजाति<sup>४</sup>सुतागताः ।  
अन्यांश्च सङ्करान् कुर्य्यु<sup>५</sup>स्तन्निवर्त्तय सर्व्वथा ॥१२॥  
ये तु जाता हि सङ्कीर्णस्तेषां वृत्तीश्च कल्पय ।  
तानाह्वय कुरुत च निर्णयं धर्मसंग्रहम् ॥१३॥

१ A D यत् पृष्टोऽहं भवान् हि नः, C यद्भवान् पृष्टवान् हि नः ।

२ B ० प्रदापि वः, D नानुप्रदामि वः । ३ B शुभाः ।

४ D नान्यजातिः । ५ B D चक्रुः ।

तवाज्ञामनुयास्यन्ति धर्मज्ञस्य महात्मनः ।

ये त्वत्तन्तु मर्यादां लङ्घयिष्यन्ति भूपते ॥१४॥

ते तु<sup>१</sup> दण्ड्या भवन्त्येव वध्या अपि न संशयः ।

एष एव विधिर्योग्यो न तु तेषां वधो मतः ॥१५॥

विधात्रा सर्जितास्ते तु वध्या नैवोचिता हि ते ।

एतन्नो रोचते <sup>२</sup>राजन् यथोचितमथो कुरु ॥१६॥

व्यास उवाच ।

एतच्छ्रुत्वा<sup>३</sup> वचस्तेषां पृथुः पृथुपराक्रमः ।

सर्व्वींस्तु सङ्करगणानाह्वयेदं तदाब्रवीत् ॥१७॥

पृथुरुवाच ।

कथं वै विहताकाराः कुचेला मलिनाननाः ।

शीर्णा सुदुर्व्वला यूयं कथं वेदं शृणोमि वः ॥१८॥

सङ्करा ऊचुः ।

वयं सर्व्वे शुभाकाराः सुचेला विमलाननाः ।

शुभाङ्गाः सुबलाः सर्व्वे दृष्टिहीनः कथं भवान् ॥१९॥

वयं वेणुसमाः सर्व्वे वेणेन प्रतिपालिताः ।

वेणेन जनिताश्चापि स चासीद्राजसत्तमः ॥२०॥

ब्रह्मविष्णवादयो देवा नास्मत्तो ह्यधिकाः क्वचित् ॥२१॥

व्यास उवाच ।

श्रुत्वैवं वचनं सर्व्वे जहसुर्ब्राह्मणादयः ।

राजा तु क्रोधमाविष्ट<sup>१</sup>स्तान् ववन्व कृतागसः ॥२२॥

तदा ते पीडिता बद्धा स्नानवक्त्राः कुचेलकाः ।

रच रच महावाहो इति भाषाकुलाननाः ॥२३॥

सङ्करा ऊचुः ।

राजंस्तवाज्ञावशगाः वयं सर्वे यथायथम् ।

सर्वान्नो विहताकारान् शुभाकारान् कुरुष्व च ॥२४॥

धर्मात्मन्<sup>२</sup> कल्पयास्माकं वर्णं वृत्तिञ्च नाम च ।

मूर्खाणां वेणुबुद्धीनामपराधं क्षमस्व नः ॥२५॥

पृथुर्वाच ।

अहो विप्रा महाभागा यूयं धर्मनिरूपकाः ।

अमीषां वर्णवृत्त्यादि कल्पयध्वं यथोचितम् ॥२६॥

व्यास उवाच ।

इत्युक्ता ऋषयः सर्वे पृथो राज्ञो<sup>३</sup> महात्मनः ।

तेषां वृत्त्यादिकल्पार्थं तानूचु<sup>४</sup>र्विनयान्वितान् ॥२७॥

<sup>५</sup>[ब्राह्मणा ऊचुः ।

षड्विंशज्जातयः शूद्रा यूयं भूतास्तु सङ्करा ॥२८॥

कः किं करिष्यते कर्म स तद्रूपां स्वशक्तिः ।

कर्मानुरूपनामानो यूयं सर्वे भविष्यथ ॥२९॥

१ B D राजा क्रुद्धा समाविष्टः, C राजा क्रुधा समाविष्टः ।

२ B धर्माश्च ..... वर्णवृत्तिञ्च नामतः । ३ A राज्ञा ।

४ B तानाजः । ५ B omits the portion bracketted.

व्यास उवाच ।

इत्युक्तास्ते तदा सर्वे ब्राह्मणैः शास्त्रदर्शनैः ।  
वक्तुमारेभिरे विप्रांस्तत्रादौ करणोऽब्रवीत् ॥२०॥

करण उवाच ।

वयं मूर्खा जातिहीनाः प्रज्ञाशून्या विशेषतः ।  
भवद्विधास्तु सर्वज्ञाः कुरुष्वं नो<sup>१</sup> यथोचितान् ॥२१॥

व्यास उवाच ।

एवं श्रुत्वा तु वचनं तेषां ते मुनिसत्तमाः ।  
प्रहृष्टवदना भूत्वा राजानमिदमब्रुवन् ॥२२॥

ब्राह्मणा ऊचुः ।

अयन्तु करणो नाम श्रीयुक्तो वर्त्ततां सदा ।  
विनयाचारसम्पन्नो वचनं सुष्ठु चोक्तवान् ॥२३॥  
राजकार्यं करोलेष नीतिज्ञो दृश्यते ह्ययम् ।  
ब्राह्मणे भक्तिमांश्चैव देवेष्वपि भवत्वपि ॥२४॥  
एष एव हि सत्शूद्रो भवत्येव न संशयः ॥२५॥  
ब्राह्मणे भक्तिमत्त्वन्तु देवताराधने मतिः ।  
अमात्सर्यं<sup>२</sup> सुशीलत्वमेतत् सत्शूद्रलक्षणम् ॥२६॥

व्यास उवाच ।

इत्युक्तवत्सु विप्रेषु करणो नाम सङ्करः ।  
प्रणनाम ह विप्राणां चरणान् भक्तिसन्नतः ॥२७॥

ब्राह्मणाश्च तमूचुर्वै वत्स तिष्ठेह भूतले ।

राजकार्येषु कुशलो लिपिकर्मविशारदः ॥२८॥

कर्त्तव्या ब्राह्मणे भक्तिस्त्याज्यं मात्सर्यमेव च ।

सर्व्वदा स्वच्छचित्तत्वं कृत्वा त्वं कुशली भवेः ॥

भव त्वं वंशवान् भूयान् त्वदंशास्त्वत्समा इह ॥२९॥

व्यास उवाच ।

एवमुक्तः स वै विप्रैश्चारुरूपोऽभवत्तदा ।

विप्रा राजानमाभाष्य इदं वचनमब्रुवन् ॥४०॥ ]

ब्राह्मणा ऊचुः ।

अयमन्यः सङ्करो हि<sup>१</sup> वेणस्य वंशगः पुरा ।

वैशां समुपसङ्गम्य चक्रेऽन्यमपि सङ्करम् ॥४१॥

तस्मादम्बष्ठनामास्तु सङ्करोऽयं धरापते ।

पादमेव<sup>२</sup> महच्चक्रे निन्द्यत्वं गतमव्ययम् ॥४२॥

अस्माभिरस्य संस्कारः कर्त्तव्यो विप्रजन्मनः ।

येनासौ संस्कृतो भूत्वा पुनर्जात इवास्तु च<sup>३</sup> ॥४३॥

व्यास उवाच ।

इत्युक्त्वा ते द्विजगणाः स्मृत्वा<sup>४</sup> नासत्यदस्त्रकौ ।

तयोरनुग्रहाद्विप्र दयावन्तो द्विजातयः ॥४४॥

आयुर्वेदं ददुस्तस्मै वैद्यनाम च पुष्कलम् ।

१ B प्रथमः शङ्करो यो हि ।

२ B D पापमेव .....

C गतवानपि । ३ B सः ।

४ D श्रुत्वा ।

तेनासौ पापशून्योऽभूदम्बष्ठव्यातिसंयुतः ॥४५॥  
 चारुरूपधरो भूत्वा विप्राज्ञां शिरसाकरोत् ।  
 प्रणम्य भक्तितो विप्रान् सोऽम्बष्ठो विप्रसत्तम ।  
 कृताञ्जलिपुटस्तस्थौ ब्राह्मणास्त<sup>१</sup> तदाब्रुवन् ॥४६॥

ब्राह्मणा ऊचुः ।

अस्माभिर्यानि शास्त्राणि कृतानि सङ्करोत्तम ।  
 तानि तुभ्यञ्च दत्तानि न प्रमाद्येः कदाचन ॥४७॥  
 चिकित्साकुशलो भूत्वा कुशली तिष्ठ भूतले ।  
 शूद्रधर्मान् समाश्रित्य वैदिकानि करिष्यसि ॥४८॥  
 आयुर्वेदस्तु यो दत्तस्तुभ्यमम्बष्ठ भूसुरैः ।  
 तेन प्रमत्तो नैवान्यत् पुराणादि वदिष्यसि ॥४९॥  
 आयुर्वेदात् परं नान्यद्युष्माकं वाच्यमर्हति ।  
 वैश्यवृत्त्या भेषजानि कृत्वा दास्यथ सर्व्वतः ॥५०॥  
 त्वज्जातिवृत्तिरेषैव<sup>२</sup> वंशे वंशे भविष्यति ॥५१॥  
 शुक्रन्तु पुरुषः साक्षाज्जातिभेदविवर्जितम् ।  
 जायते योनिसम्बन्धात् सङ्करा मातृजातयः<sup>३</sup> ॥५२॥

व्यास उवाच ।

इत्युक्तस्तैस्तदाम्बष्ठस्तथेति कृतिमानभूत् ।  
 अश्विनौ च गतौ राज्ञा पूजितौ स्थानमुत्तमम् ॥५३॥

१ A C D ब्राह्मणार्थं ।

C त्वज्जातिवृत्तिरेषैव, ।

२ A तज्जातेर्दृष्टिवोधैव B एषैवं,

३ D °जायतः ।



राजानं पृथुनामानं ब्राह्मणास्ते तमब्रुवन् ॥ ५४ ॥

ब्राह्मणा ऊचुः ।

अयमुग्राभिधोऽप्यस्तु बलवान् साहसान्वितः ।

युद्धे कुशलताऽस्यास्तु चत्रवृत्तेर्महामतेः ।

अयञ्च मागधो नाम तथा भवितुमर्हति ॥ ५५ ॥

मागध उवाच ।

नमोऽस्तु विप्रपादेभ्यो युद्धवृत्तिं न मां कुरु ।

न च हिंसा साधुधर्मस्ततोऽन्यराजकर्मसु ॥ ५६ ॥

नियोजयत मां देवा भूपालस्य पुरोऽधुना<sup>१</sup> ।

युद्धान्यचत्रधर्मेण मम जातिस्तु जीवतु ॥ ५७ ॥

ब्राह्मणा ऊचुः ।

ब्रह्मचत्रवर्णयोस्त्वं वन्दीभव महामते ।

स्तुतिपाठौ चाग्रवक्ता सर्व्वसद्गुणवर्णकः ॥ ५८ ॥

लिपिपत्रस्य वोढा च भविष्यसि तयोरपि ।

चत्रवेदाधिकारी च भव त्वं सङ्करोत्तम ॥ ५९ ॥

एषा ते विहिता वृत्तिर्ब्राह्मणैर्धर्मदर्शिभिः ।

पालयिष्यन्ति राजानो भवज्जातिं सुशीलिनीम् ॥ ६० ॥

अनतिक्रम्य वचनमिदमस्माकमुत्तमम् ।

सुखौ त्वं भूतले तिष्ठ त्वदंशोऽस्त्वेवमेव हि ॥ ६१ ॥

व्यास उवाच ।

एवमुक्त्वा मागधो हि तथेत्युक्त्वा सुखं स्थितः ।

कल्पयामास चान्येषां वृत्तौः स विप्रसञ्चयः ॥६२॥  
 तन्त्रवाये वस्त्रसृष्टिं वणिजां गन्धविक्रयम् ।  
 नापिते चौरकर्मादाद्गोपे लिखनमेव च ॥६३॥  
 लौहकर्म कर्मकारे आजीव्यं समकल्पयत् ।  
 तैलिके<sup>१</sup> ह्यकरोदाज्ञां गुवाकविक्रये खलु ॥६४॥  
 कुम्भकारे मृदां शिल्पं ताम्रकांस्यादिकर्मणि ।  
 अयोजयत् कंसकारं शङ्खभूषाञ्च शाङ्खिके ॥६५॥  
 दासे तु हृषिकर्माणि सुते तदुपयोगिताम् ।  
 मोदके गुडकर्माणि मालाकारे ततः परम् ॥६६॥  
 सर्वेषां देवपूजार्थं पुष्पाहरणकर्मणि ।  
 स्वर्णकारे स्वर्णरूपभूषणादिनिरूपणम् ॥६७॥  
 तेषां तत्त्वपरीचायै कल्पितः कानको वणिक् ।  
 इत्यादिजातिभेदेन वृत्तिभेदानकल्पयत् ॥६८॥  
 तेनैवैते बभूवुर्हि चारूपाः सुबुद्धयः ।  
 ब्राह्मणानां शुभाज्ञाभिर्यथा वृत्तिमुपस्थिताः ॥६९॥  
 पृथोराज्ञामुपाश्रित्य धर्माध्वनि सुनिष्ठिताः ।  
 पुनः सङ्करधर्मेषु निवृत्ता अभवन् किल ॥७०॥  
 गणकाय ददुस्तेषु ज्योतिःशास्त्राणि सर्वशः ।  
 ग्रहविप्रमकुर्वन्ते सर्वे ब्राह्मणपुङ्गवाः ॥७१॥  
 एवं वृत्ते सङ्कराणां वृत्त्यादि<sup>२</sup>परिकल्पने ।  
 कृताञ्जलिपुटा भूत्वा सङ्करा वाक्यमब्रुवन् ॥७२॥

सङ्करा ऊचुः ।

अस्माकं वैदिकं स्मार्त्तं तथागमिकमेव च ।

कारयिष्यति को विप्रः कथं नो निर्वृतिर्भवेत् ॥ ७३ ॥

ब्राह्मणा ऊचुः ।

विंशतीनान्तु जातीनां पुरोधाः श्रोत्रिया वयम् ॥ ७४ ॥

अन्येषां षोडशानान्तु पुरोधाः पतितो द्विजः ।

तज्जातितुल्यतां यायाद्ब्रह्मबन्धुर्भवेदपि ॥ ७५ ॥

व्यास उवाच ।

इत्येवं स्थापयामासुरलङ्घ्यशामना द्विजाः ।

समाचरन् सङ्कराश्च ब्राह्मणैरुदितं यथा ॥ ७६ ॥

राजा स्वस्थमना भूत्वा ब्राह्मणान् समपूजयत् ।

पूजितास्तु गता विप्रा यथास्थानं मुदान्विताः ॥ ७७ ॥

राजा च पृथुनामा स हीनशस्यां धरां तदा ।

दुदोह येन शस्यादि वत्सदोहकभेदतः ॥ ७८ ॥

सर्व्वं प्रलेभिरे सर्व्वं व्रीहिक्वन्दोविषादिकम् ।

एतत्ते कथितं विप्र यत्पृष्टोऽहमिह त्वया ॥ ७९ ॥

सङ्कराणामुपाख्यानं पृथुकीर्त्तिः सुपुष्कला ।

एतच्छ्रवणपाठस्य फलं पुण्यकरं मतम् ॥ ८० ॥

इति श्रीबृहद्ब्रह्मपुराणे उत्तरखण्डे जातिसाङ्कर्त्थं नाम

चतुर्दशोऽध्यायः ॥

॥ ० ॥ समाप्तश्चेदं पुराणम् ॥ ० ॥